

# ਅਨਹਦ ਸਬਦ ਦਸਮ ਦੁਆਰ

*Pratap Singh  
Lahore.*

ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ





ਸਭ ਹੋਕ ਰਾਖਵੇਂ ਹਨ ।

ੴ ਓ ਵਾਹਿਗੁਰੂ ਜੀ ਕੀ ਫਤਹ ॥

ਅਨਹਦ ਸਬਦ ਦਸਮ ਦੁਆਰਿ ਵਜਿਓ  
ਤਹ ਅੰਮ੍ਰਿਤੁ ਨਾਮੁ ਦੁਆਇਆ ਥਾ ॥

## ਅਨਹਦ ਸਬਦ-ਦਸਮ ਦੁਆਰ

ਅਨਹਦ ਸਬਦ-ਦਸਮ ਦੁਆਰ ਦੇ ਵਿਸ਼ੇ ਸਬੰਧੀ  
ਖੁੱਲ੍ਹਾ ਨਿਰੋਣਾ ।

Prof. Dr. Harnam Singh Shan  
Principal Project Investigator  
U.G.C. Research Project on Sikhism  
605001, Sector 16, Chandigarh.

ਭਾਈ ਸਾਹਿਬ ਭਾਈ ਰਣਧੀਰ ਸਿੰਘ ਜੀ

ਪ੍ਰਕਾਸ਼ਕ  
ਨਾਹਰ ਸਿੰਘ ਗਜਾਨੀ

675

ਪ੍ਰਿੰਟਲੀ ਵਾਰ ੫੦੦

ਅਪ੍ਰੈਲ ੧੯੮੧

ਮੁੱਲ ਵਧੀਆ ਜਿਲਦ ੧।)

ਘਟੀਆ ਜਿਲਦ ੧ = )

Rs 1/9/-

“ਗਜਾਨੀ ਪੈਸ” ਅੰਮ੍ਰਿਤਸਰ ਵਿਚ  
ਸ: ਸੰਤੋਖ ਸਿੰਘ ਪ੍ਰਿੰਟਰ ਦੇ ਯਤਨ ਨਾਲ ਛਪਿਆ ।



Unpublished. ੬੨.

ਮਾਰੂ ਮਹਲਾ ੫ ॥

ਬਾਹਰਿ ਢੂਢਨ ਤੇ ਛੂਟਿ ਪਰੇ ਗੁਰਿ ਘਰ  
ਹੀ ਮਾਹਿ ਦਿਖਾਇਆ ਥਾ ॥ ਅਨਭਉ ਅਚਰਜ  
ਰੂਪੁ ਪ੍ਰਭ ਪੇਖਿਆ ਮੇਰਾ ਮਨੁ ਛੋਡਿ ਨ ਕਤਹੁ  
ਜਾਇਆ ਥਾ ॥ ੧ ॥ ਮਾਨਕੁ ਪਾਇਓ ਰੇ ਪਾਇਓ  
ਹਰਿ ਪੂਰਾ ਪਾਇਆ ਥਾ ॥ ਮੇਲਿ ਅਮੋਲੁ ਨ  
ਪਾਇਆ ਜਾਈ ਕਰਿ ਕਿਰਪਾ ਗੁਰੂ ਦਿਵਾਇਆ  
ਥਾ ॥ ੧ ਰਹਾਉ ॥ ਅਦਿਸਟੁ ਅਗੋਚਰੁ ਪਾਤਬ੍ਰਹਮੁ  
ਮਿਲਿ ਸਾਧੂ ਅਕਥੁ ਕਥਾਇਆ ਥਾ ॥ ਅਨਹਦ  
ਸਬਦੁ ਦਸਮ ਦੁਆਰਿ ਵਜਿਓ ਤਹ ਅੰਮ੍ਰਿਤ  
ਨਾਮੁ ਚੁਆਇਆ ਥਾ ॥ ੨ ॥ ਤੋਟਿ ਨਾਹੀ ਮਨਿ  
ਤ੍ਰਿਸਨਾ ਬੂਝੀ ਅਖੁਟ ਭੰਡਾਰ ਸਮਾਇਆ ਥਾ ॥  
ਚਰਣ ਚਰਣ ਚਰਣ ਗੁਰ ਸੇਵੇ ਅਪਾਤੁ ਘੜਿਓ  
ਰਸੁ ਪਾਇਆ ਥਾ ॥ ੩ ॥ ਸਹਜੇ ਆਵਾ ਸਹਜੇ  
ਜਾਵਾ ਸਹਜੇ ਮਨੁ ਖੇਲਾਇਆ ਥਾ ॥ ਕਹੁ  
ਨਾਨਕ ਭਰਮੁ ਗੁਰਿ ਖੋਇਆ ਤਾ ਹਰਿ ਮਹਲੀ  
ਮਹਲੁ ਪਾਇਆ ਥਾ ॥ ੪ ॥ ੩ ॥ ੧੨ ॥

Prof. Dr. Harbans Singh Sherg

Principal Punjab University

U.G.C. Research P. J. & S. Scheme

605, Section 18, Chandigarh

675

Prof D. N. S. S. Shan

Prin

U.G. Sikhism

605, Section 15, ~~Amritsar~~.



# ਉਥਾਨਕਾ

i\*\*\*\*\*i

ਪੰਜ ਛੇ ਸਾਲ ਹੋਏ ਕਿ ਸ੍ਰੀ ਮਾਨ ਭਾਈ ਸਾਹਿਬ  
 ਭਾਈ ਰਣਧੀਰ ਸਿੰਘ ਜੀ ਨਾਲ ਗੁਰਮਤਿ ਵਿਚਾਰ ਦੇ  
 ਸਿਲਸਲੇ ਵਿਚ ਏਹ ਵਿਸ਼ੇ ਭੀ ਵਿਚਾਰ ਹੋਓ ਆਉਂਦੇ  
 ਰਹੇ ਕਿ ੧. ਜੋਗੀ ਭੀ ਅਨਹਦ ਸਬਦ, ਦਸਮ ਦੁਆਰ ਨੂੰ  
 ਮੰਨ ਦੇ ਹਨ ਤੇ ਗੁਰਬਾਣੀ ਭੀ ਅਨਹਦ ਸਬਦ ਦਸਮ  
 ਦੁਆਰ ਦਾ ਹੋਣਾ ਸਿਧ ਕਰਦੀ ਹੈ, ਪਰ ਨਾਲ ਹੀ ਸੋਠ  
 ਰਾਗ ਦੇ 'ਏਦ ਪੜ੍ਹਿਓ ਅਦੁ ਪਾਠ ਬਿਚਾਰਿਓ' ਵਾਲੇ  
 ਸਬਦ ਵਿਚ ਗੁਰੂ ਸਾਹਿਬ ਪੰਚਮ ਪਾਤਸ਼ਾਹ ਨੇ ਸਾਫ਼  
 ਲਿਖਿਆ ਹੈ ਕਿ ਜੋਗੀਆਂ ਨੂੰ ਪ੍ਰਮਾਤਮਾ ਦੀ ਪ੍ਰਾਪਤੀ  
 ਨਹੀਂ ਹੋਈ। ਇਸ ਲਈ ਏਹ ਨਿਰਣਾ ਹੋਣਾ ਚਾਹੀਦਾ  
 ਹੈ ਕਿ ਗੁਰਮਤਿ ਵਿਚ ਅਨਹਦ ਸਬਦ ਤੇ ਦਸਮ ਦੁਆਰ  
 ਕਿਸ ਤਰਾਂ ਮੰਨਿਆਂ ਹੈ? ਤੇ ਜੋਗੀਆਂ ਤੇ ਗੁਰਮਤਿ  
 ਦੇ ਅਨਹਦ ਸਬਦ ਤੇ ਦਸਮ ਦੁਆਰ ਵਿਚ ਕੀ ਫਰਕ  
 ਹੈ? ੨. ਜਪੁਜੀ ਸਾਹਿਬ ਵਿਚ ਧਰਮਖੰਡ, ਗਿਆਨ  
 ਖੰਡ, ਸਰਮ ਖੰਡ, ਕਰਮਖੰਡ ਤੇ ਸਚਖੰਡ ਜੋ ਪੰਜਾਂ  
 ਖੰਡਾਂ ਦਾ ਵਰਨਣ ਹੈ।' ਕੀ ਇਹ ਵਾਸਤਵੀ ਮੰਡਲ ਹਨ  
 ਜਾਂ ਕਿ ਆਤਮਿਕ ਅਵਸਥਾਆਂ ਦੇ ਨਾਮ ਹਨ। ਕਈ  
 ਵਿਦਵਾਨਾਂ ਨੇ ਇਨ੍ਹਾਂ ਨੂੰ ਅਵਸਥਾਆਂ ਹੀ ਮੰਨਿਆ ਹੈ?  
 ੩. ਕੀ ਨਰਕ ਸੁਰਗ ਵਾਸਤਵ ਵਿਚ ਕੋਈ ਟਿਕਾਣੇ



ਏਸ ਦੁਨੀਆਂ ਤੋਂ ਵਖਰੇ ਹਨ ਜਾ ਏਸ ਸੰਸਾਰ ਵਿਚ  
ਹੀ ਸੁਖੀ ਦੁਖੀ ਹੋਣ ਦਾ ਨਾਮ ਨਰਕ ਸਰਗ ਭੋਗਣਾ  
ਹੈ ? ੪. ਕਰਮ ਫਿਲਾਸਫੀ ਦਾ ਨਿਰਣਾ ਹੋਣਾ ਲੋੜੀਏ ?  
ਕਿ ਇਨਸਾਨ ਨੂੰ ਕਰਮਾਂ ਵਿਚ ਕਿਥੋਂ ਤਕ ਸੁਤੰਤਰਤਾ ਹੈ ?  
ਉਹ ਆਪਣੇ ਕਰਮਾਂ ਦੇ ਫਲ ਭੁਗਤਣ ਦਾ ਕਿਸ ਹਦ  
ਤਕ ਜ਼ਿੰਮੇਵਾਰ ਹੈ। ਗੁਰਬਾਣੀ ਵਿਚ ਦੋ ਪ੍ਰਕਾਰ ਦੇ  
ਸਬਦ ਆਉਂਦੇ ਹਨ। ਇਕਨਾਂ ਤੋਂ ਏਹ ਪ੍ਰਤੀਤ ਹੁੰਦਾ  
ਹੈ ਕਿ ਸਭ ਕੁਝ ਵਾਹਿਗੁਰੂ ਦੇ ਬਸ ਹੈ, ਮਨੁਖ ਕੁਝ  
ਨਹੀਂ। ਦੂਜੇ ਇਸ ਭਾਵ ਦੇ ਗੁਰਵਾਕ ਹਨ ਕਿ ਜੀਵ  
ਨੂੰ ਆਪਣੇ ਕੀਤੇ ਕਰਮਾਂ ਅਨੁਸਾਰ ਹੀ ਫਲ ਪ੍ਰਾਪਤ  
ਹੁੰਦਾ ਹੈ? ਕਰਮਾਂ ਨਾਲ ਕ੍ਰਿਪਾ ਦਾ ਕਿਥੋਂ ਤਕ ਸਬੰਧ ਹੈ।

ਏਨ੍ਹਾਂ ਚੋਹਾਂ ਮਸਲਿਆਂ ਵਿਚੋਂ ਅਨਹਦ ਸਬਦ  
ਤੇ ਦਸਮ ਦੁਆਰ ਦੇ ਨਿਰਣੇ ਸਬੰਧੀ ਸ੍ਰੀ ਮਾਨ ਭਾਈ  
ਸਾਹਿਬ ਨੇ ਏਹ ਪੁਸਤਕ “ਅਨਹਦ ਸਬਦ ਦਸਮ  
ਦੁਆਰ” ੧੯੩੮ ਦੀਆਂ ਗਰਮੀਆਂ ਵਿਚ ਗੁਰੂ ਨਾਨਕ  
ਆਸ਼ਮ ਚਕਾਰ (ਕਸ਼ਮੀਰ) ਵਿਚ ਅਕਾਲ ਕੌਰ ਸਿੰਘ  
ਜੀ ਪਾਸ ਠਹਿਰਕੇ ਅਰੰਭ ਕੀਤੀ। ਬਾਕੀ ਰਹਿੰਦਾ  
ਹਿੱਸਾ ਪਿੰਡ ਨਾਰੰਗਵਾਲ ਆਕੇ ੧੯੩੯-੪੦ ਦੀਆਂ  
ਸਰਦੀਆਂ ਵਿਚ ਪੂਰਾ ਕੀਤਾ।

ਇਸ ਪੁਸਤਕ ਦਾ ਏਥੇ ਖੁਲਾਸਾ ਲਿਖਣ ਦੀ  
ਗੁੰਜਾਇਸ਼ ਨਹੀਂ। ਸਾਰ ਭਾਵ ਇਹ ਹੈ ਕਿ ਇਸ ਵਿਚ  
ਵੱਡੇ ੨੧ ਅੰਕ ਹਨ, ਜਿਨ੍ਹਾਂ ਵਿਚ ਹੇਠ ਲਿਖੇ ਗੁਰੂ

ਰੁਟਮਤਿ ਆਸ਼ਿਆਂ ਦਾ ਨਿਰਣਾ ਕੀਤਾ ਗਿਆ ਹੈ—

ਦਸਮ ਦੁਆਰ ਕਵੇਂ ਖਲਦਾ ਹੈ ? ਦਸਮ ਦੁਆਰ ਖੁਲਣ ਦੀਆਂ ਨਿਸ਼ਾਨੀਆਂ, ਅੰਤਿਤਧਾਰ, ਅਨਹਦ ਧੁਨੀ, ਅਨਹਦ ਮੰਨ ਬਿਵਸਥਾ, ਮਨ ਦਾ ਵਸ ਆਉਣਾ, ਮਨ ਦਾ ਟਾਭੀ ਤੋਂ ਦਸਮ ਦੁਆਰ ਨੂੰ ਚੜ੍ਹਨਾ, ਆਤਮ ਭੋਗ, ਮੰਨ ਮੰਡਲ, ਤੁਰੀਆ ਪਦ, ਅਗਮ ਪੁਰਾ, ਨਿਜ ਘਰ, ਸਹਜ ਪਦ ਸਚ ਦਾ ਨਿਰਣਾ, ਮੁਕਤੀ, ਰੁਟਮਤਿ ਗਿਆਨ ਤੇ ਸਾਇੰਸ, ਸਚਾ ਮਹਲ, ਦੂਹ ਤੇ ਮੁਖਮ ਰਚਨਾ। ਸਹਿਜ ਸਮਾਧੀ, ਇਾਂਤ, ਗੁਰਗੁਫਾ, ਕਾਇਆਂ ਗੜ੍ਹ, ਨਾਭੀ ਦਸਮ ਦੁਆਰ ਇਸਮਾਦ, ਪੂਰੇ ਗੁਰ ਕੀ ਪੂਰੀ ਬਾਣੀ, ਕਾਇਆਂ ਅੰਦਰ ਦੁਰਤ ਦੇ ਪਸਾਰੇ ਦਾ ਜ਼ਹੂਰ ਨਜ਼ਾਰਾ, ਅੰਛਣਾ (ਇਸੇ ਦਾ ਨਾਮ ਹਿਰਦਾ ਹੈ, ਕੋਛੀ ਤੋਂ ਲਾਕੇ ਧੁਨੀ ਤਕ ਦਾ ਜੋ ਵਿਚਕਾਰਲਾ ਥਾਂ ਹੈ, ਇਸੇ ਨੂੰ ਅੰਛਣਾ, ਹਿਰਦਾ, ਟਿਦਾ ਕਟਿੰਦੇ ਹਨ) ਰੁਰੂ ਕਾ ਪ੍ਰਸਾਦਿ. ਦਸਮ ਦੁਆਰ ਦੀ ਏਡ, ਮੰਨ ਮੰਡਲ, ਸੋਹੀ ਸੇ ਜਾਪ ਦਾ ਅਰਥ. ਨਾਮ ਵਿਚ ਸਮਾਈ, ਗੁਰਮਤਿ ਅਨਹਦ ਸਬਦ ਯੋਗ ਦੇ ਅਨਹਦ ਸਬਦ ਤੋਂ ਵਖਰਾ ਹੈ। ਪੰਚ ਸਬਦ, ਜੋਤਿ ਪ੍ਰਕਾਸ਼ ਦਾ ਪਹਿਲਾ ਝਲਕਾ, ਜੋਤਿ ਝਲਕਾਟੇ ਦਾ ਅਦਿਭੁਤ ਨਜ਼ਾਰਾ, ਦਸਮ ਦੁਆਰ ਉਘਾੜ, ਪ੍ਰਾਣਾ ਜਾਪ, ਸਹਜ ਪਦ, ਨਿਹਚਲ ਕਰਮ, ਸਚ ਖੰਡ ਮੁਖ ਮਹਲ, ਆਤਮਾ ਪ੍ਰਮਾਤਮਾ ਦੇ ਮੇਲ ਦਾ ਨਜ਼ਾਰਾ, ਪਾਰਜਾਤ



ਗ

ਅੰਮ੍ਰਿਤ ਬ੍ਰਿਛ, ਉਨਮਨ ਅਵਸਥਾ, ਹਠ ਜੋਗ ਤੇ  
ਗੁਰਮਤਿ ਸਹਜ ਜੋਗ ਦਾ ਫਰਕ, ਦਸਮ ਦੁਆਰ ਦਾ  
ਖੁਲ੍ਹਣਾ, ਸਚਾ ਸਤਿਗੁਰੂ, ਸਿਧ ਗੋਸਟ ਦੇ ਪ੍ਰਮਾਣਾਂ ਦੀ  
ਵਜਾਖਜਾ, ਸਬਦ ਦਾ ਵਾਸਾ ਕਿਥੇ ਹੈ ? ਸਬਦ ਦਾ  
ਲੇਖ, ਮਨ ਸਰੀਰ ਵਿਚ ਤੇ ਸਰੀਰ ਤੋਂ ਨਿਕਲਕੇ ਕਿਥੇ  
ਰਹਿੰਦਾ ਹੈ । ਸਤਿਗੁਰੂ ਤੇ ਸਿਖ ਦਾ ਮਰਤਬਾ, ਸੁੰਨ ।

ਉਪਰ ਦੱਸੇ ਪ੍ਰਕਾਰਣਾਂ ਵਿਚ ਗੁਰਮਤਿ ਅਨਹਦ  
ਸਬਦ-ਦਸਮ ਦੁਆਰ ਦਾ ਸਾਰਾ ਮਸਲਾ ਵਿਸਥਾਰ  
ਪ੍ਰਬੰਧਿਕ ਗੁਰਬਾਣੀ ਦੇ ਪ੍ਰਮਾਣਾਂ ਨਾਲ ਹਲ ਕੀਤਾ  
ਗਿਆ ਹੈ । ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਅਨਹਦ  
ਸਬਦ ਤੇ ਦਸਮ ਦੁਆਰ ਸਬੰਧੀ ਜਿਤਨੇ ਭੀ ਵਡੇ ਵਡੇ  
ਸਬਦ ਹਨ, ਉਨ੍ਹਾਂ ਸਭਨਾਂ ਦੀ ਵਜਾਖਜਾ ਏਸ ਪੁਸਤਕ  
ਵਿਚ ਆ ਗਈ ਹੈ । ਇਸ ਗੂੜ੍ਹ ਵਿਸ਼ੇ ਪ੍ਰਥਾਇ ਜਿਥੇ  
ਤਕ ਮੇਰੀ ਵਾਕਫੀ ਹੈ, ਇਸ ਤਰ੍ਹਾਂ ਦੀ ਜ਼ਖੀਮ ਕਿਤਾਬ  
ਗੁਰਮੁਖੀ ਵਿਚ ਏਹ ਪਹਿਲੀ ਹੀ ਹੈ । ਮੈਨੂੰ ਆਸ  
ਹੈ ਕਿ ਇਸ ਨੂੰ ਪੜ੍ਹਕੇ ਬਹੁਤਿਆਂ ਦੇ ਸ਼ੰਕੇ ਦੂਰ ਹੋਣਗੇ ।  
ਅਨੇਕਾਂ ਨੂੰ ਲਾਭ ਪੁਜੇਗਾ । ਕਿਤੇ ਕਿਤੇ ਲੋੜੀਂਦੇ ਫੁਟ ਨੋਟ  
ਦਿਤੇ ਗਏ ਹਨ । ਗੁਰਮਤਿ ਸਹਿਜ ਜੋਗ ਦੀ ਵਿਸੇਸ਼ਤਾ  
ਦਸਣ ਲਈ ਸ਼੍ਰਾਮੀ ਨਿਤਿਆ ਨੰਦ ਜੋਗੀ ਦਾ ਬਿਆਨ  
ਭੀ ਫੁਟ ਨੋਟਾਂ ਵਿਚ ਸੰਨ ੨੫੭ ਤੋਂ ੨੬੪ ਤਕ  
ਦਰਜ ਹੈ ।

ਸ੍ਰੀ ਮਾਨ ਭਾਈ ਸਾਹਿਬ ਜੀ ਨੇ ਗੁਰ ਪ੍ਰਮਾਣਾਂ



ਦੀ ਓਟ ਵਿਚ ਆਪਣੇ ਆਤਮਿਕ ਤਜਰਬਿਆਂ ਨੂੰ ਪ੍ਰਗਟ ਕੀਤਾ ਹੈ ਜਿਹਾ ਕਿ ਉਹ ਸਫ਼ਾ ੨੨ ਪਰ ਲਿਖਦੇ ਹਨ :—

“ਇਸ ਤੇ ਵਧੇਰਾ ਵਿਥਾਰ ਹੋਵੇ ਤਾਂ ਕੀ ਹੋਵੇ ? ਜਿਨ੍ਹਾਂ ਅੰਦਰ ਏਹ ਖੇਡ ਏਹੂੰ ਵਧੇਰੇ ਵਾਪਰੀ ਹੈ, ਉਹਨਾਂ ਨੂੰ ਵਧੇਰੇ ਵਿਥਾਰਨ ਦੀ ਪ੍ਰੇਰਾਂ ਹੋਵੇ ਤਾਂ ਹੋਵੇ, ਸਾਡੀ ਤਾਂ ਏਥੇਹੀ ਬਸ ਹੈ।”

ਕਈ ਜਗਾ ਮੈਂ ਬੇਨਤੀ ਕੀਤੀ ਸੀ ਕਿ ਹੋਰ ਨਿਰਣਾ ਕੀਤਾ ਜਾਏ ਪਰ ਉਹ ਏਹੋ ਕਹਿੰਦੇ ਰਹੇ ਹਨ ਕਿ ਏਸ ਖੇਡ ਨੂੰ ਵਧੇਰੇ ਖੁਲ੍ਹਾ ਖੇਡ ਬਣਾਉਣਾ ਯੋਗ ਨਹੀਂ ਸੋ ਉਨ੍ਹਾਂ ਜੋ ਕੁਝ ਭੀ ਦਸਿਆ ਹੈ। ਗੁਰੂ ਬਾਣੀ ਦੀ ਓਟ ਲੈਕੇ ਮੰਕੋਚ ਨਾਲ ਹੀ ਲਿਖਿਆ ਹੈ।


ਸ੍ਰੀ ਮਾਨ ਭਾਈ ਸਾਹਿਬ ਜੀ ਦੀਆਂ ਪੁਸਤਕਾਂ ਸਬੰਧੀ ਵਖਰਾ ਫੰਡ ਬਣਿਆ ਹੋਇਆ ਹੈ, ਜਿਸ ਵਿਚੋਂ ਛਪਾਈ ਤੇ ਕਾਗਜ਼ ਆਦਿ ਦਾ ਖਰਚ ਕਢਕੇ ਮਾਮੂਲੀ ਮੁਨਾਫਾ ਰਖਕੇ ਪੁਸਤਕਾਂ ਛਾਪੀਆਂ ਜਾਂਦੀਆਂ ਹਨ। ਇਸ ਤਰ੍ਹਾਂ ਨਾਲ ਪੁਸਤਕਾਂ ਦੀ ਛਪਾਈ ਦਾ ਕੰਮ ਚਲ ਰਿਹਾ ਹੈ। ਏਸ ਫੰਡ ਵਿਚੋਂ ਜ਼ਾਤੀ ਲਾਭ ਕਿਸੇ ਨੂੰ ਨਹੀਂ ਪਹੁੰਚ ਰਿਹਾ। ਮੁਨਾਫੇ ਦੀ ਆਮਦਨ ਜਾ ਪ੍ਰੇਮੀਆਂ ਦੀ ਸਹਾਇਤਾ ਨਾਲ ਹੀ ਏਹ ਸਿਲਸਲਾ ਚਲ ਰਿਹਾ ਹੈ।

ਜਪੁਜੀ ਸਾਹਿਬ ਦੇ ਪੰਜਾਂ ਖੰਡਾਂ ਦੀ ਵਜਾਖਯਾ ਬਾਰੇ ਪਿਛਲੇ ਸਾਲ ਸ੍ਰੀ ਮਾਨ ਭਾਈ ਸਾਹਿਬ ਜੀ ਨੇ

ਪੁਸਤਕ ਲਿਖਕੇ ਤਿਆਰ ਕਰ ਦਿਤੀ ਹੈ । ਜਿਸ ਦੇ  
ਛਪਣ ਦੀ ਭੀ ਬਬਦੇ ਹੀ ਆਸ ਰਖਣੀ ਚਾਹੀਦੀ ਹੈ ।  
ਭਾਈ ਸਾਹਿਬ ਗੁਰਬਣੀ ਦੀ ਹੋਸ਼ਨੀ ਵਿਚ ਮੰਨਦੇ ਹਨ  
ਕਿ ਇਹ ਖੰਡ ਦਿੱਬ ਮੰਡਲ ਹਨ, ਬੜੀ ਦੂਰ ਹਨ । ਪਰ  
ਬੜੀ ਛੇਤੀ ਪਹੁੰਚ ਜਾਈ । ਹੈ । ਇਸੇ ਤਰਾਂ ਆਪ  
ਸੁਰਗ, ਨਰਕ ਨੂੰ ਭੀ ਵਖਰੇ ਟਿਕਾਣੇ ਮੰਨਦੇ ਹਨ ਤੇ  
ਕਹਿੰਦੇ ਹਨ ਕਿ ਨਰਕ ਸੁਰਗ ਦੇ ਫਲ ਭੁਗਤਣ  
ਪਿਛੋਂ ਫੇਰ ਜਨਮ ਲੈਣਾ ਪੈਂਦਾ ਹੈ ।

ਅਨਹਦ ਸਬਦ ਦਸਮ ਦੁਆਰ ਤੇ ਜਪੁਜੀ  
ਸਾਹਿਬ ਦੇ ਪੰਜਾਂ ਖੰਡਾਂ ਦੀ ਵਜਾਖਜਾ ਬਾਰੇ ਪੁਸਤਕਾਂ  
ਅੰਕਿਤ ਹੋ ਚੁਕੀਆਂ ਹਨ । ਜੇ ਗੁਰੂ ਨੇ ਚਾਹਿਆ  
ਤਾਂ ਨਰਕ ਸੁਰਗ ਤੇ ਕਰਮ ਵਿਲਾਸਫੀ ਬਾਰੇ ਭੀ  
ਪੁਸਤਕਾਂ ਲਿਖਾਉਣ ਲਈ ਸ੍ਰੀ ਮਾਨ ਭਾਈ ਸਾਹਿਬ  
ਜੀ ਨੂੰ ਤੀਬਰ ਪ੍ਰੇਰਨਾ ਕੀਤੀ ਜਾਵੇਗੀ ਤਾਕਿ ਉਹ  
ਕਿਸੇ ਤਰਾਂ ਸਮਾਂ ਕਢ ਕੇ ਇਹ ਲੇਖੀਂਦੇ ਮਸਲੇ ਭੀ  
ਗੁਰਪ੍ਰਸਾਦੀ ਸਹਿਤ ਹੱਲ ਕਰ ਦੇਣ ।

ਐਤਵਾਰ	ਮੰਪਾਦਿਕ ਤੇ ਪ੍ਰਕਾਸ਼ਕ
੧ ਵੈਸਾਖ ਸੰਮਤ ੧੯੯੮	ਨਾਹਰ ਸਿੰਘ ਗਜਾਨੀ
੧੩ ਅਪਰੈਲ ੧੯੪੧	ਗੁਜਰਵਾਲ ਜ਼ਿਲਾ
	ਲੁਧਿਆਣਾ





## ਤਤਕਰਾ

ਪੰਨਾ

੧.	ਉਥਾਨਕਾ		
੨.	ਦਸਮ ਦੁਆਰ ਕਦੇ ਖੁਲ੍ਹਦਾ ਹੈ ?		੮
੩.	ਦਸਮ ਦੁਆਰ ਖੁਲ੍ਹਣ ਦੀਆਂ ਨਿਸ਼ਾਨੀਆਂ		
	੧. ਅੰਮ੍ਰਿਤ ਧਾਰ ੨. ਅਨਹਦ ਧੁਨੀ		੧੨
੪.	ਅਨਹਦ ਸੁਨ ਬਿਵਸਰਾ		੩੩
	ਮਨ ਦਾ ਵਸ ਆਉਣਾ, ਮਨ ਦਾ ਨਾਡੀ ਤੋਂ		
	ਦਸਮ ਦੁਆਰ ਨੂੰ ਚੜ੍ਹਨਾ		੪੩, ੪੪
੫.	ਆਤਮ ਭੋਗ		੬੧
	ਸੁੰਨ ਮੰਡਲ—੬੬		
੬.	ਤੁਰੀਆ ਪਦ—ਅਗਮ ਪੁਰਾ—ਨਿਜ ਘਰ-ਸਹਿਜ ਪਦ		੬੮
	ਸਚ ਦਾ ਨਿਰਣਾ—੭੮		
੭.	ਮੁਕਤੀ		੮੧
੮.	ਗੁਰਮਤਿ ਗਯਾਨ ਤੇ ਸਾਇੰਸ—ਸਚਾ ਮਹਿਲ		੮੪
	ਰੂਹ ਤੇ ਸੁਖਮ ਰਚਨਾ ੮੩		
੯.	ਸਹਿਜ ਸਮਾਧੀ-ਇਕਾਂਤ-ਗੁਰਗੁਣਾ-ਕਾਇਆ ਗੜ੍ਹ		੧੦੦
	ਨਾਡੀ ਦਸਮ ਦੁਆਰ ਬਿਸਮਾਦ—੧੦੫		
	ਪੂਰੇ ਗੁਰ ਕੀ ਪੂਰੀ ਬਾਣੀ—੧੦੮		
	ਕਾਇਆ ਅੰਦਰ ਕੁਦਰਤ ਦੇ ਪਸਾਰੇ ਦਾ		
	ਜ਼ਹੂਰ ਨਜ਼ਾਰਾ ੧੦੯		
੧੦.	ਅੰਤਰਾ		੧੨੪
	ਗੁਰੂ ਕਾ ਪਰਸਾਦਿ ੧੩੨		
੧੧.	ਦਸਮ ਦੁਆਰ ਦੀ ਖੋਡ		੧੩੭
	ਸੁੰਨ ਮੰਡਲ—੧੪੩		



ਸੋਹੇ ਸੋ ਜਾਪ ਦਾ ਅਰਥ-੧੪੩

ਨਾਮ ਵਿਚ ਸਮਾਈ-੧੫੧

੧੨. ਗੁਰਮਤਿ ਅਨਹਦ ਸਬਦ ਯੋਗ ਦੇ ਅਨਹਦ ਸਬਦ  
ਤੋਂ ਵਖਰਾ ਹੈ ੧੫੬
੧੩. ਪੰਚ ਸਬਦ ੧੬੪
੧੪. ਜੋਤਿ ਪ੍ਰਕਾਸ਼ ਦਾ ਪਹਿਲਾ ਝਲਕਾ ੧੭੧  
ਜੋਤਿ ਝਲਕਾਰੇ ਦਾ ਅੰਦਰੂਨ ਨਜ਼ਾਰਾ ੧੭੪
੧੫. ਦਸਮ ਦੁਆਰ-ਉਘਾੜ ੧੭੯
੧੬. ਪ੍ਰਾਣਾ ਜਾਪ ੧੮੮  
ਸਹਿਜ ਪਦ-੧੯੨  
ਨਿਹਚਲ ਕਰਮ-੨੦੯  
ਸਚ ਖੰਡ ਸੂਖ ਮਹਲ-੨੧੨  
ਆਤਮਾ ਪ੍ਰਮਾਤਮਾ ਦੇ ਮੇਲ ਦਾ ਨਜ਼ਾਰਾ-੨੧੬
੧੭. ਪਾਰਜਾਤ ਅੰਮ੍ਰਿਤ ਬ੍ਰਿਡ ੨੧੮
੧੮. ਉਨਮਨ ਅਵਸਥਾ ੨੨੫
੧੯. ਹਠ ਜੋਗ ਤੇ ਗੁਰਮਤਿ ਸਹਜ ਜੋਗ ਦਾ ਫਰਕ ੨੪੧  
ਗੁਰਮਤਿ ਸਹਜ ਜੋਗ-੨੪੪  
ਦਸਮ ਦੁਆਰ ਦਾ ਖੁਲ੍ਹਣਾ-੨੪੭
੨੦. ਸਚਾ ਸਤਿਗੁਰੂ ੨੫੧
੨੧. ਸਿਧ ਗੋਸਟ ਦੇ ਪ੍ਰਮਾਣਾਂ ਦੀ ਵਜ਼ਾਖ਼ਤਾ ੨੬੬  
ਸਬਦ ਦਾ ਵਾਸਾ ਕਿਥੇ ਹੈ ? ਸਬਦ ਦਾ ਲੇਖ, ਮਨ ਸਰੀਰ  
ਵਿਚ ਤੇ ਸਰੀਰ ਤੋਂ ਨਿਕਲਕੇ ਕਿਥੇ ਰਹਿੰਦਾ ਹੈ ? ੨੬੬
੨੨. ਸਤਿਗੁਰੂ ਤੇ ਸਿਖ ਦਾ ਮਰਤਬਾ ੨੭੯
੨੩. ਅੰਤਿਕਾ-ਸੁੰਨ ੨੮੭

੧ ਓ ਵਾਹਿਗੁਰੂ ਜੀ ਕੀ ਫਤਹ ॥

## ਅਨਹਦ ਸਬਦ-ਦਸਮ ਦੁਆਰ

ਗੁਰਮਤਿ ਦੇ ਅਨੇਕਾਂ ਸਿਧਾਂਤ ਐਸੇ ਹਨ ਜਿਨ੍ਹਾਂ ਦੀ ਵਾਸਤਵਤਾ ਉਤੇ ਗੁਰਮਤਿ ਜਗਿਆਸੂਆਂ ਅਤੇ ਗੁਰਮਤਿ ਪਾਂਧੀਆਂ ਨੂੰ ਭੀ ਦ੍ਰਿੜ੍ਹ ਵਿਸ਼ਵਾਸ ਭਰੋਸਾ ਨਹੀਂ ਆਇਆ, ਦੂਜਿਆਂ ਨੂੰ ਤਾਂ ਕੀ ਆਉਣਾ ਸੀ। ਗੁਰਬਾਣੀ ਅੰਦਰ ਅਨੇਕ ਥਾਵੀਂ ਅਨਹਦ ਸਬਦ ਦੀ ਮਹਿਮਾਂ ਦਰਸਾਈ ਗਈ ਹੈ ਅਤੇ ਦਸਮ ਦੁਆਰ ਦੀ ਦਰਸਤਾ ਗਈ ਗਈ ਹੈ, ਪ੍ਰੰਤੂ ਗੁਰਬਾਣੀ ਉਪਰ ਨਿਸਚਾ ਰਖਣ ਦੇ ਦਾਅਵੇਦਾਰਾਂ ਅਤੇ ਸਿਰੀ ਗੁਰੂ ਗ੍ਰੰਥ ਸਾਹਿਬ ਉਪਰ ਸਰਧਾ ਭਾਵਨੀ ਲਿਆਵਨ ਹਾਰੇ ਪਰਸੰਸਾਕਾਰਾਂ ਅਤੇ ਕਈ ਇਕ ਅਨਿੰਨ ਸਿਖ ਸਦਾਵਨਹਾਰਾਂ ਨੂੰ ਭੀ ਅਜੇ ਤਾਂਈਂ ਸੰਸਾ ਹੈ ਕਿ ਸਚ ਮੁਚ ਇਸ ਗੁਰਮਤਿ ਦਰਸਾਏ ਸਿਧਾਂਤ ਵਿਚਿ ਤਤ ਹੋਂਦਨੀ ਵਾਸਤਵੀ ਸਚਾਈ ਹੈ ਕਿ ਨਹੀਂ ? ਇਸੇ ਹੀ ਸਿਧਾਂਤ ਦੀ ਤੱਤ ਵਾਸਤਵਤਾ ਨੂੰ ਵੀਚਾਰ ਕਰਨਾ ਮੁਖ ਰਖਕੇ ਅਜ ਇਸ ਲੇਖਨੀ ਨੂੰ ਜੁਬਲ ਹੋਈ ਹੈ ਕਿ ਗੁਰਮਤਿ ਗੌਰਵਤਾ ਭਰੇ ਇਸ ਉਚੇ ਸਚੇ ਅਸੂਲ ਨੂੰ ਨਿਤਾਰ ਕੇ ਅਤੇ ਨਿਖਾਰ ਕੇ ਰੁਸਨਾਇਆ ਜਾਏ ਅਤੇ ਗੁਰ ਪ੍ਰਮਾਣਾਂ ਦੇ ਪ੍ਰੋੜਤਾ ਭਰੇ ਚਾਨਣੇ ਅੰਦਰ ਪ੍ਰਗਟਾਇਆ ਜਾਏ ।



ਗੁਰਮਤਿ ਦੇ ਇਸ ਗੰਭੀਰ ਸਿਧਾਂਤ ਉਤੇ ਕਿੰਤੂ  
 ਕਰਨ ਵਾਲੇ ਸੰਸੇ ਤਿਨਾਂ ਨੂੰ ਹੀ ਉਪਜਦੇ ਹਨ, ਜਿਨ੍ਹਾਂ ਨੇ  
 ਗੁਰਬਾਣੀ ਨੂੰ ਕੇਵਲ ਘੋਖਿਆ ਹੈ ਪਰ ਕਮਾਇਆ ਨਹੀਂ,  
 ਸੁਣਿਆ ਪੜ੍ਹਿਆ ਹੈ ਪਰ ਅਜਮਾਇਆ ਨਹੀਂ, ਜਿਨ੍ਹਾਂ ਨੇ  
 ਗੁਰਬਾਣੀ ਦੇ ਹੁਕਮਾਂ ਅਨੁਸਾਰ ਹੁਕਮਨ ਸਿਰ ਸਚੇ ਹੁਕਮ  
 ਗੁਰਮਤਿ ਨਾਮ ਦੀ ਅਤੁਟ ਅਭਿਆਸ ਕਮਾਈ ਨਹੀਂ  
 ਕੀਤੀ ਅਤੇ ਸਿਮਰਨ ਸਿਫਤ ਸਾਲਾਹ ਮਈ ਸੱਚੀ  
 ਸੇਵਾ ਘਾਲਨਾ ਨਹੀਂ ਘਾਲੀ, ਓਹ ਸਿੱਖ ਜਗਿਆਸੂ  
 ਇਸ ਉਚ ਗੁਰਮਤਿ ਸਿਧਾਂਤ ਦੀ ਸਚਾਈ ਨੂੰ ਕੀ  
 ਜਾਂਚ ਸਕਦੇ ਹਨ ? ਜਦ ਤਾਈਂ ਕੋਈ ਖਾਸ ਆਤਮ  
 ਬਵਸਥਾ ਕਿਸੇ ਉਪਰ ਵਾਪਰ ਨਾ ਜਾਏ, ਤਦ ਤਾਈਂ  
 ਉਸ ਨੂੰ ਸੁਣੀ ਸੁਣਾਈ, ਪੜ੍ਹੀ ਪੜ੍ਹਾਈ ਬਵਸਥਾ ਉਤੇ  
 ਅਮੰਨਾ ਹੀ ਨਹੀਂ ਆ ਸਕਦਾ। ਬੁਧੀ ਦੀਆਂ ਅਲ-  
 ਪੱਗ ਅਕਲੀ ਦਰੇੜਾਂ ਦੀ ਮੰਜ਼ਲ ਬੜੀ ਉਰੇਡੀ ਹੈ  
 ਅਤੇ ਸਭ ਤੋਂ ਵੱਡੀ ਕਮ ਅਕਲੀ ਏਹ ਹੈ ਕਿ ਅਲ-  
 ਪੱਗ ਬੁਧੀ ਦੀ ਗੰਮਤਾ ਤੋਂ ਅਗੋਚਰ ਗੁਰਮਤਿ ਸਿਧਾਂਤ  
 ਦੇ ਅਸੂਲਾਂ ਨੂੰ ਪਰਖਣ ਮਾਪਣ ਅਤੇ ਜਾਚਣ ਲਈ  
 ਇਸ ਅਲਪੱਗ ਬੁਧੀ ਦੀ ਕਸਉਟੀ ਹੀ ਲਾਈ ਜਾਏ।  
 ਗੁਰਸਿੱਖੀ ਦਾ ਮੁਢ ਏਥੋਂ ਅਰੰਭ ਹੁੰਦਾ ਹੈ ਕਿ ਜੋ  
 ਕੁਛ ਗੁਰਬਾਣੀ ਆਖਦੀ ਹੈ, ਉਸ ਨੂੰ ਸਤਿ ਸਤਿ  
 ਕਰਕੇ ਮੰਨਿਆ ਜਾਏ ਅਤੇ ਗੁਰਮਤਿ ਦੇ ਅਗੰਮ ਅਗੋਚਰ  
 ਸਿਧਾਂਤਾਂ ਉੱਤੇ ਬਿਨਾਂ ਕਿੰਤੂ ਕੀਤੇ ਈਮਾਨ ਲਿਆਇਆ



ਜਾਏ। ਏਹਨਾਂ ਸਿਧਾਂਤਾਂ ਤੇ ਈਮਾਨ ਲਿਆਉਣਾ ਹੀ ਕਾਫੀ ਨਹੀਂ ਬਲਕਿ ਉਤਮ ਜਗਿਆਸਾ ਏਹ ਹੈ ਕਿ ਏਨ੍ਹਾਂ ਸਿਧਾਂਤਾਂ ਨੂੰ ਸਤਿ ਕਰਕੇ ਮੰਨਦਿਆਂ ਹੋਇਆਂ ਇਹਨਾਂ ਦੇ ਆਦਰਸ਼ੀ ਅਉਜ ਉਤੇ ਅਪੜਨ ਲਈ ਗੁਰਬਾਣੀ ਦੇ ਹੁਕਮਾਂ ਅਨੁਸਾਰੀ ਅਮਲੀ ਜੀਵਨ ਜੀਆਵਨੀ ਘਾਲਣਾ ਘਾਲੀ ਜਾਵੇ। ਪਰਮਾਰਥੀ ਸਿਧਾਂਤਾਂ ਦੀ ਸਚ ਪਤਿਆਰਨੀ ਪਤੀਜ ਤਾਂ ਇਸ ਅਉਜ ਤੇ ਅਪੜਿਆਂ ਹੀ ਆਉਂਦੀ ਹੈ, ਪਰ ਤਤ ਪਰਮਾਰਥੀ ਮੰਜਲ ਦੀ ਅਉਜ ਤੇ ਅਪੜਿਆਂ ਹੋਇਆਂ ਦੀ ਸਾਖਾ ਭੀ ਇਸ ਸੰਧੀ ਸਰਧਾ ਉਪਜਾਉਣ ਅਤੇ ਈਮਾਨ ਲਿਆਉਣ ਲਈ ਬਹੁਤ ਸਹਾਈ ਹੈ।

“ਸੰਤਨ ਕੀ ਮੁਣਿ ਸਾਚੀ ਸਾਖੀ॥

ਸੋ ਵੋਲਹਿ ਜੋ ਪੇਖਹਿ ਆਖੀ”

ਵਾਲਾ ਗੁਰਵਾਕ ਗੁਰ ਸਿਖ ਜਗਿਆਸੂਆਂ ਨੂੰ ਇਹ ਸਰਧਾਉਂਦਾ ਹੈ ਕਿ ਸਰਬ ਮਹਾਂ ਪੁਰਸ਼ਾਂ, ਸੰਤਨ ਸਿਰ ਸਚੇ ਸੰਤਾਂ, ਧੁਰੋਂ ਪਠਾਏ ਗੁਰ ਸੰਤਾਂ ਨੇ ਜੋ ਕੁਛ ਧੁਰੋਂ ਧੁਰਾਈ ਗੁਰਬਾਣੀ ਦੁਆਰਾ ਉਚਾਰਿਆ ਹੈ ਸੋ ਤਤ ਵਾਸਤਵ ਸਚੀ ਸਾਖਾ ਭਰੀ ਹੈ, ਉਸ ਵਿਚ ਰੰਚਕ ਭੀ ਸੰਸਾ ਸੰਦੇਹ ਨਹੀਂ। ਸਿਖ ਜਗਿਆਸੂ ਦੀ ਸਰਧਾ ਜਦੋਂ ਏਸ ਸੰਸੇ ਤੋਂ ਅਗਾਹਾਂ ਨਿਖਰ ਤੁਰੀ ਤਦ ਦੂਜਾ ਕਦਮ ਉਹ ਸਰਧਾਲੂ ਜਨ ਜੋ ਚੁਕੇਗਾ, ਉਹ ਉਸ ਸਚਿਆਈ ਵਾਲੇ ਆਦਰਸ਼ਕ ਅਉਜ ਤੇ ਅਪੜਨ ਲਈ ਸਰਧਾ

ਭਰੇ ਉਮਾਹਿਆਂ ਵਾਲਾ ਹੋਵੇਗਾ । ਇਸ ਬੀਜ ਅੰਸਕ ਸਰਧਾ ਸੇਤੀ ਸਰਧੰਤ ਹੋਕੇ ਹੀ ਸਿਖ ਜਗਿਆਸੂ ਦੀ ਅਭਿਆਸ ਕਮਾਈ ਸਫਲ ਫਲਾਈ ਹੋ ਸਕਦੀ ਹੈ । ਸਫਲ ਕਮਾਈਆਂ ਵਾਲੀ ਘਾਲਣਾ ਦੇ ਘਾਲਣ ਹਾਰੇ ਸਰਧਾਲੂ ਜਨਾਂ ਨੂੰ ਆਦਰਸ਼ਕ ਅਉਜ ਉਤੇ ਅਪੜਨ ਦੀ ਸਮਰਥਾ ਪ੍ਰਾਪਤ ਹੁੰਦੀ ਹੈ, ਜਿਨ੍ਹਾਂ ਗੁਰਮੁਖ ਪਿਆਰਿਆਂ ਗੁਰੂ ਦੁਲਾਰਿਆਂ ਨੂੰ ਗੁਰੂ ਨਦਰ ਕਰੰਮੀ ਏਹ ਸਫਲਤਾ ਹੋ ਜਾਂਦੀ ਹੈ, ਓਹੀ ਦਸਮ ਦੁਆਰ ਦੀ ਬਿਸਮ-ਆਨੰਦ ਖੇਡ ਦੇ ਖੇਡਾਰੀ ਹੋਕੇ ਅਨਹਦ ਸ਼ਬਦ ਦੀ ਪ੍ਰਮ ਪਤਿਆਰੀ ਤਤ ਲਖਤਾ ਨੂੰ ਪ੍ਰਾਪਤ ਹੁੰਦੇ ਹਨ । ਦਸਮ ਦੁਆਰ ਦੀ ਅਨਹਦ ਅਨੰਦੀ ਮਉਜ ਨੂੰ ਮਾਨਣ ਹਾਰੇ ਇਸ ਮਉਜ ਨੂੰ ਮਾਣਦੇ ਹਨ, ਲਖਦੇ ਹਨ, ਪਰ ਲਖਾਉਂਦੇ ਨਹੀਂ । ਨਿਰਖਦੇ ਹਨ । ਨਿਰਖਾਉਂਦੇ ਨਹੀਂ । ਲਖਾਵਣ, ਨਿਰਖਾਵਣ ਲਈ ਓਹਨਾਂ ਦੀ ਪ੍ਰੇਮ ਹੀ ਨਹੀਂ ਰਹਿੰਦੀ । ਅਨਹਦ ਸ਼ਬਦ ਦੀ ਅਨਹਦਤਾ ਵਿਚ ਸਮਾਈ ਰਖਣ ਵਾਲਿਆਂ ਗੁਰ ਸਿਖਾਂ ਦੀ ਬੜੀ ਸਮਾਈ ਹੈ । ਓਹ ਅਜਰ ਨੂੰ ਜਰ ਕੇ ਜਣਾਉਂਦੇ ਨਹੀਂ ਅਤੇ ਅਲਖ ਨੂੰ ਲਖਕੇ ਲਖਾਉਂਦੇ ਨਹੀਂ । ਅਨਹਦ ਸ਼ਬਦ ਅਤੇ ਦਸਮ ਦੁਆਰ ਦੀ ਖੇਡ ਨੂੰ ਖਿਲਾਉਣਾ ਬਣਾਉਣ ਹਾਰੇ ਬਾਜ਼ਾਰੀਆਂ ਪਰ-ਪੰਚ ਮਤਾਰੀਆਂ ਨੇ ਏਹ ਆਪਣਾ ਸ਼ੇਵਾ ਹੀ ਬਣਾ ਛਡਿਆ ਹੋਇਆ ਹੈ ਕਿ ਮਨ ਮਤਸਰੀ ਹੋਕੇ ਅਨਹਦ



ਸ਼ਬਦ ਅਤੇ ਦਸਮ ਦੁਆਰ ਦੀ ਪਹੁੰਚ ਦੀਆਂ ਡੀਂਗਾਂ ਮਾਰਨ ਲਗ ਪੈਂਦੇ ਹਨ । ਅੰਦਰ ਉਹਨਾਂ ਦੇ ਕੱਖ ਨਹੀਂ ਹੁੰਦਾ, ਫੋਕੀਆਂ ਟਾਹਰਾਂ ਮਾਰਕੇ ਲੋਕਾਂ ਨੂੰ ਫੁਸਲਾਉਂਦੇ ਹਨ, ਤਿੰਨਾਂ ਫੋਕਟ ਧਰਮੀਆਂ ਦੀ ਫੋਕਟਤਾ ਨੂੰ ਖੰਡਨ ਕਰਨ ਦੇ ਬਾਉਂ ਉਕਤ ਪਾਖੰਡ ਮਤਿ ਅਵਲੰਬੀਆਂ ਦੇ ਪਖੰਡ ਨੂੰ ਖੰਡਨ ਹਾਰੇ ਉਲਟਾ ਅਨਹਦ ਸ਼ਬਦ ਨੂੰ ਖੰਡਨ ਕਰਨ ਦੇ ਵਹਿਣ ਵਿਚ ਪੈ ਜਾਂਦੇ ਹਨ । ਗੁਰਮਤਿ ਸਿਧਾਂਤ ਅਵਲੰਬੀ ਭੀ ਏਸ ਵਹਿਣ ਵਿਚਿ ਰੁੜ੍ਹ ਜਾਂਦੇ ਹਨ । ਖੰਡਨ ਮੰਡਨ ਦੀ ਖਲਜਗਣ ਉਹਨਾਂ ਤੋਂ ਨਿਜ ਮਤਿ ਗੁਰਮਤਿ ਮਤਿ ਦਾ ਖੰਡਨ ਕਰਾ ਲੈਣ ਦੀ ਮਨਮਤਿ ਭੀ ਕਰਾ ਲੈਂਦੀ ਹੈ, ਐਥੋਂ ਤਾਂਈਂ ਕਿ ਉਹਨਾਂ ਦੀ ਅਨਹਦ ਸ਼ਬਦ ਮੰਡਨੀ ਗੁਰਮਤਿ ਸਿਧਾਂਤ ਉਤੇ ਸਰਧਾ ਹੀ ਰਹਿ ਖੜੋਂਦੀ ਹੈ ।


ਗੁਰਮਤਿ ਤੋਂ ਘੁਬਿਆਂ ਆਨਮਤੀਆਂ ਨੂੰ ਤਾਂ ਦਸਮ ਦੁਆਰ ਦੀ ਖੇਡ ਦਾ ਪਤਾ ਲਗਣਾ ਹੀ ਅਸੰਭਵ ਹੈ । ਉਹਨਾਂ ਨੂੰ ਤਾਂ ਤੀਨ ਕਾਲ ਅਨਹਦ ਸ਼ਬਦ ਦੀ ਪ੍ਰਾਪਤੀ ਹੀ ਨਹੀਂ ਹੁੰਦੀ । ਉਹਨਾਂ ਪ੍ਰਤੀ ਤਾਂ ਠੀਕ ਏਹ ਗੁਰ ਵਾਕ ਘਟਦਾ ਹੈ:—

“ਅਖੀ ਤ ਮੀਟਹਿ ਨਾਕ ਪਕੜਹਿ ਠਗਣ ਕਉ  
ਸੰਸਾਰੁ ॥੧॥ ਰਹਾਉ॥ ਆਂਟ ਸੇਤੀ ਨਾਕ ਪਕੜਹਿ  
ਸੁਬਤੇ ਤਿਨ ਲੋਅ ॥ ਮਗਰ ਪਾਛੈ ਕਛੂ ਨ  
ਸੁਬੈ ਏਹੁ ਪਦਮ ਅਲੋਅ ॥”

ਤਿਨ੍ਹਾਂ ਘੁੱਗੂ ਮਟ ਵਾਸੀਆਂ ਨੂੰ ਤਾਂ ਕੰਨਾਂ ਦੀ ਘੁੰ  
 ਘੁੰ ਹੀ ਅਨਹਦ ਸਬਦ ਦੇ ਭੁਲੇਖੇ ਵਿਚ ਭੁਚਲਾਈ  
 ਫਿਰਦੀ ਹੈ। ਉਹ ਬਪੁੜੇ ਜੀਵ ਆਪਣਾ ਲੋਕ ਪਰਲੋਕ  
 ਵਿਗਾੜ ਲੈਂਦੇ ਹਨ। ਏਹਨਾਂ ਪ੍ਰਪੰਚੀਆਂ ਅਤੇ ਅਨਹਦ  
 ਸਬਦ ਦੇ ਪੌਚ ਪ੍ਰਗਟਾਰੀਆਂ ਨੇ ਗੁਰ ਸਿੱਖਾਂ ਨੂੰ ਭੁਚ-  
 ਲਾਉਣ ਭਰਮਾਉਣ ਲਈ ਗੁਰਬਾਣੀ ਵਿਚੋਂ ਹੀ  
 ਅਨਹਦ ਸਬਦ ਤੇ ਦਸਮ ਦੁਆਰ ਦੇ ਸਬਦ ਗੁਰ ਵਾਕ  
 ਚੁਰਾ ਕੇ ਆਪਣੇ ਪ੍ਰਪੰਚ ਦਾ ਬਾਜ਼ਾਰ ਖਿਲਾਰ ਛੱਡਿਆ ਹੈ।  
 ਪਰ ਦੂਜੇ ਪਾਸੇ ਗੁਰਬਾਣੀ ਦੇ ਸਰਧਾਲੂ ਅਨੇਕਾਂ ਗੁਰ  
 ਸਿਖ ਐਸੇ ਹਨ ਜਿਨ੍ਹਾਂ ਨੇ ਏਨ੍ਹਾਂ ਪ੍ਰਪੰਚੀਆਂ ਦੀ ਪ੍ਰਮਾਣ  
 ਪ੍ਰਪਾਟੀ ਤੋਂ ਖੁਣਸਾਉਂਦਿਆਂ ਹੋਇਆਂ 'ਅਨਹਦ ਸਬਦ'  
 ਪ੍ਰਥਾਇ ਪ੍ਰਮਾਣੇ ਗੁਰਮਤਿ ਪ੍ਰਮਾਣਾਂ ਦੇ ਤੱਤ ਭਾਵ ਦੀ  
 ਵਾਸਤਵੀ ਸਚਾਈ ਤੋਂ ਮਨਕਰ ਹੋਣ ਦਾ ਵਤੀਰਾ  
 ਅਖਤਿਆਰ ਕਰ ਲਿਆ ਹੈ। ਉਹਨਾਂ ਦੀ ਬੁਧੀ ਅੰਦਰ  
 ਵਿਤੰਡਾਵਾਦ ਦੀ ਖਲਜਗਣ ਤੋਂ ਉਪੰਨੀ ਭਰਮ ਅਗਿ-  
 ਆਨ ਦੀ ਤਿਮਰਤਾ ਛਾਈ ਹੋਈ ਹੈ। ਉਹ ਆਪਣੇ  
 ਆਪ ਨੂੰ ਗੁਰਬਾਣੀ ਦੇ ਅਨਿੰਨ ਸਰਧਾਲੂ ਜਣਾਉਂਦੇ  
 ਹੋਏ ਭੀ ਅਨਹਦ ਸਬਦ ਦੀ ਅਹਿਮੀਅਤ (ਅਹਿਮਤਾ)  
 ਭਰੀ ਹੋਂਦ ਤੋਂ ਆਕੀ Agnostic ਹਨ। ਗੁਰਬਾਣੀ ਦੇ  
 ਸਰਧਾਲੂ ਸਿਖ ਜਗਿਆਸੂਆਂ ਦੀ ਅਨਿੰਨ ਸਰਧਾ ਏਸੇ  
 ਗਲ ਵਿਚ ਹੈ ਕਿ ਜੇ ਕੁਝ ਗੁਰਬਾਣੀ ਕਹੇ, ਤਿਸ ਨੂੰ  
 ਸਤਿ ਸਤਿ ਕਰਕੇ ਮੰਨਣ ਤੇ ਉਸੇ ਦੇ ਅਨੁਸਾਰ ਤੇ



ਅਨਕੂਲ ਹੋਕੇ ਕਾਰ ਕਮਾਵਨ । ਜਿਥੇ ੨ ਭੀ ਗੁਰਬਾਣੀ  
 ਅੰਦਰ ਗੰਭੀਰ ਪ੍ਰਮਾਰਥਕ ਵਿਸ਼ੇ ਪ੍ਰਥਾਇ ਅਜੇਹੇ ਗੂੜ੍ਹ  
 ਆਸ਼ੇ ਨਿਰੂਪਨ ਹੋਏ ਹਨ, ਜਿਨ੍ਹਾਂ ਨੂੰ ਅਪੜਨ ਦੀ  
 ਅਲਪੱਗ ਬਧੀ ਨੂੰ ਗੰਮਤਾ ਪ੍ਰਾਪਤ ਨਹੀਂ, ਉਨ੍ਹਾਂ ਦੀ  
 ਸਚਾਈ ਤੇ ਹੋਂਦ ਤੋਂ ਮੁਨਹਰਫ ਹੋਣਾ ਓਚਿਤ ਨਹੀਂ ।  
 ਤਿਨ੍ਹਾਂ ਗਹਿਰ ਗੰਭੀਰ ਗੁਰਮਤਿ ਆਸ਼ਿਆਂ ਦੀ ਸਚਾਈ  
 ਦਾ ਭੇਦ ਓਦੋਂ ਖੁਲੇਗਾ ਜਦੋਂ ਹੁਕਮਨ-ਸਿਰ-ਹੁਕਮ  
 ਗੁਰਮਤਿ ਨਾਮ ਦੀ ਕਮਾਈ ਕਰਦਿਆਂ ਹੋਇਆਂ ਦਸਮ  
 ਦੁਆਰ ਦੀ ਖੇਡ ਵਾਲੀ ਅਨਹਦ ਸਬਦ ਦੀ ਦਸ਼ਾ  
 ਓਹਨਾਂ ਉਤੇ ਵਾਪਰੇਗੀ । ਜਿਨ੍ਹਾਂ ਉਤੇ ਵਾਪਰੀ ਹੈ, ਓਹੀ  
 ਅਨਹਦ ਸਬਦ ਦੀ ਸਾਰ ਨੂੰ ਜਾਣਦੇ ਹਨ । ਬਿਨਾਂ ਵਾਪਰੇ  
 ਪ੍ਰਤੀਤ ਨਹੀਂ ਉਪਜਦੀ ।



## ਦਸਮ ਦੁਆਰ ਕਦੋਂ ਖੁਲ੍ਹਦਾ ਹੈ ?

ਦਸਮ ਦੁਆਰ ਦੀ ਅਨਹਦ ਸਬਦੀ ਖੇਡ ਵਰਤਦੀ ਹੈ ਤਾਂ ਕੇਵਲ ਗੁਰੂ ਘਰ ਅੰਦਰ ਹੀ ਵਰਤਦੀ ਹੈ । ਕੇਵਲ ਗੁਰਮਤਿ ਗ੍ਰਹਿਣ ਕੀਤਿਆਂ ਹੀ ਵਰਤਦੀ ਹੈ । ਆਨ ਮਤਾਂ ਅੰਦਰ ਤੇ ਆਨ ਮਤਾਂ ਦੀਆਂ ਪੁਸਤਕਾਂ ਅੰਦਰ ਤੱਤ ਗੁਰਮਤਿ ਦਰਸਾਏ ਅਨਹਦ ਸਬਦ ਦਾ ਮੁਸ਼ਕ ਭੀ ਨਹੀਂ ਪਾਇਆ ਜਾਂਦਾ । ਵਾਸਤਵ ਬਾਤ ਤਾਂ ਏਹ ਹੈ ਕਿ ਅਨਹਦ ਸਬਦ ਵਾਲੀ ਗਲ ਗੁਰਮਤਿ ਉੱਤੇ ਚਲੇ ਬਾਝੋਂ ਪੇਖੀ ਪਰਖੀ ਹੀ ਨਹੀਂ ਜਾ ਸਕਦੀ । ਪਹਿਲਾਂ ਪੱਕੀ ਗਲ ਤਾਂ ਏਹ ਹੈ ਕਿ ਇਹ ਦਹਿਦਿਸ ਧਾਂਵਦਾ ਮਨੂਆ ਆਨ ਮਤਾਂ ਦੇ ਦਸੇ ਅਨੇਕ ਉਪਾਵਾਂ ਦੁਆਰਾ ਭੀ ਵਸ ਨਹੀਂ ਆਉਂਦਾ, ਜੇ ਵਸ ਆਉਂਦਾ ਹੈ ਤਾਂ ਗੁਰਮਤਿ ਗ੍ਰਹਿਣ ਕੀਤਿਆਂ, ਪੂਰਨ ਗੁਰਮਤਿ ਆਸ਼ੇ ਅਨੁਸਾਰ ਗੁਰੂ ਧਾਰਨ ਕੀਤਿਆਂ ਅਤੇ ਸਚੇ ਸਤਿਗੁਰੂ ਦੀ ਸੱਚੀ ਪ੍ਰਾਪਤੀ ਹੋਇਆਂ ਹੀ ਵਸ ਆਉਂਦਾ ਹੈ ਅਤੇ ਮਨ ਵਸ ਆਏ ਬਾਝੋਂ ਦਸਵਾਂ ਦੁਆਰ ਨਹੀਂ ਖੁਲ੍ਹਦਾ । ਨਾਂਹੀ ਅਨਹਦ ਸਬਦ ਦੀ ਖੇਡ ਵਰਤਦੀ ਹੈ । ਜੈਸਾ ਕਿ ਇਹ ਗੁਰਵਾਕ ਪ੍ਰੋੜ੍ਹਤਾ ਕਰਦਾ ਹੈ:-

“ਸਤਿਗੁਰ ਮਿਲਿਐ ਧਾਵਤੁ ਬੰਮਿਆ ਨਿਜ



ਘਰਿ ਵਸਿਆ ਆਏ ॥ ਨਾਮੁ ਵਿਹਾਜੇ ਨਾਮੁ  
ਲਏ ਨਾਮਿ ਰਹੇ ਸਮਾਇ ॥ ਧਾਵਤੁ ਬੰਮਿਆ  
ਸਤਿਗੁਰ ਮਿਲਿਐ ਦਸਵਾ ਦੁਆਰੁ ਪਾਇਆ ॥  
ਤਿਥੈ ਅੰਮ੍ਰਿਤੁ ਭੋਜਨੁ ਸਹਜ ਧੁਨਿ ਉਪਜੇ ਜਿਤ  
ਸਬਦਿ ਜਗਤੁ ਬੰਮਿ ਰਹਾਇਆ ॥ ਤਹ ਅਨੇਕ  
ਵਾਜੇ ਸਦਾ ਅਨਦੁ ਹੈ ਸਚੇ ਰਹਿਆ ਸਮਾਏ ॥  
ਇਉ ਕਹੈ ਨਾਨਕ ਸਤਿਗੁਰਿ ਮਿਲਿਐ ਧਾਵਤੁ  
ਬੰਮਿਆ ਨਿਜ ਘਰ ਵਸਿਆ ਆਇ ॥”

ਆਸਾ ਮਹਲਾ ੩ ਛੰਤ ਘਰ ੩

ਦੇਖੋ, ਇਸ ਗੁਰਵਾਕ ਦਾ ਤੌਤ ਪਰਮਾਰਥ ਜੋ ਗੁਰਮੁਖਾਂ  
ਦੀ ਆਤਮ ਦਸ਼ਾ ਦਾ ਵਾਪਰਿਆ ਹੋਇਆ ਸ਼ਾਹਦੇ  
ਹਾਲ ਵਰਨਣ ਹੈ, ਮੁਢਲੀ ਗੱਲ ਜੋ ਏਹ ਗੁਰਵਾਕ  
ਨਿਸਚਤ ਕਰਾਉਂਦਾ ਹੈ, ਇਹ ਹੈ ਕਿ ਆਮ ਆਦਮੀਆਂ  
ਸਮੂਹ ਸੰਸਾਰੀਆਂ ਦਾ ਦਹਿਦਿਸ ਧਾਵੰਦਾ ਹੋਇਆ ਮਨ  
ਜੋ ਵਸ ਗਤ ਆਵੰਦਾ ਹੈ ਅਰਥਾਤ ਅਨੇਕ ਪ੍ਰਕਾਰ  
ਚਲਾਇਮਾਨ ਹੋਣੋਂ ਜੇਕਰ ਬੰਮਿਆ ਰਹਿ ਸਕਦਾ ਹੈ ਤਾਂ  
ਸਤਿਗੁਰ ਦੇ ਮਿਲਿਆਂ ਹੀ ਬੰਮਿਆ ਰਹਿ ਸਕਦਾ ਹੈ,  
ਐਵੇਂ ਕਦਾਚਿਤ ਨਹੀਂ। ਮਨ ਦੇ ਬੰਮਣ ਨੂੰ ਮੈਡੀਟੇਸ਼ਨਾਂ  
(Meditation) ਤੇ ਕਨਸੰਟੇਸ਼ਨਾਂ (Concentration)  
(ਸੋਚ ਵਿਚਾਰ ਤੇ ਇਕਾਗ੍ਰਤਾ) ਸਭ ਅਸਮਰਥ ਹਨ। ਜੇਗ  
ਆਸਣ ਸਮਾਧੀਆਂ ਆਦਿ ਸਭ ਨਿਸਫਲ ਹਨ।  
ਕੇਵਲ ਸਤਿਗੁਰ ਦੀ ਸਰਨ ਆਇਆਂ, ਸਤਿਗੁਰ ਨੂੰ

ਮਿਲਿਆਂ (ਪ੍ਰਾਪਤ ਕੀਤਿਆਂ) ਹੀ ਧਾਵਤ ਮਨੁਆ  
ਬੰਮਿਆ ਜਾ ਸਕਦਾ ਹੈ। ਸਚੇ ਸਤਿਗੁਰੂ ਸ੍ਰੀ ਗੁਰੂ ਨਾਨਕ  
ਦਸਮੇਸ਼ ਜੀ ਬਾਝੋ ਤੇ ਦਸਾਂ ਗੁਰ ਸਾਹਿਬਾਨ ਦੇ ਜੋਤ  
ਨਿਰੰਜਣੀ ਸਰੂਪ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੋਂ ਬਿਨਾਂ  
ਸਤਿਗੁਰੂ ਦੀ ਪਰਮ ਪਦਵੀ ਹੋਰ ਕਿਸੇ ਦੇਹ ਧਾਰੀ ਨੂੰ  
ਪ੍ਰਾਪਤ ਨਹੀਂ, ਨ ਪਿਛੇ ਹੋਈ ਹੈ, ਨ ਅਗੇ ਨੂੰ ਹੋਵੇਗੀ।

“ਪਾਨੁ ਪੜਿਓ ਅਰੁ ਬੇਦੁ ਬੀਚਾਰਿਓ ਨਿਵਲਿ  
ਭੁਅੰਗਮ ਸਾਧੋ” ਵਾਲਾ ਸਾਰਾ ਗੁਰਵਾਕ ਭੀ ਏਸੇ  
ਗੱਲ ਦੀ ਪਸ਼ਟੀ ਕਰਦਾ ਹੈ ਕਿ ਅਨਿਕ ਪ੍ਰਕਾਰ ਦੇ  
ਆਨਮਤਿ ਉਕਸਾਏ ਕਰਮਾਂ ਦੁਆਰਾ ਮਨ ਵਸਗਤਿ  
ਨਹੀਂ ਆਉਂਦਾ ਅਤੇ ਮਨ ਦੇ ਪੰਚ ਵਿਕਾਰਾਂ ਤੋਂ ਛੁਟ-  
ਕਾਰਾ ਨਹੀਂ ਹੁੰਦਾ, ਸਗੋਂ ਉਕਤ ਆਨਮਤਿ ਕਰਮਾਂ  
ਦੇ ਕਰਨ ਕਰਕੇ ਹੋਰ ਵਧੇਰੇ ਅਹੰਬੁਧ ਵਧਦੀ ਹੈ।  
ਮਨ ਦੀ ਦੁਬਿਧਾ ਛੁਟਕਦੀ ਨਹੀਂ, ਭਾਵੇਂ ਲੱਖ ਜਤਨ  
ਕੀਤੇ ਕਰਾਏ ਜਾਣ ਪਰ ਆਨਮਤਿ ਕਰਮਾਂ ਦੁਆਰਾ  
ਮਨ ਦੀ ਮੈਲ ਨਹੀਂ ਉਤਰਦੀ। ਆਨਮਤ ਖਟ ਕਰਮਾਂ  
ਦੀਆਂ ਅਨਿਕ ਪ੍ਰਕਾਰੀ ਸਾਧਨਾਂ ਹਉਮੈ ਦੇ ਬੰਧਨਾਂ  
ਵਿਚ ਹੀ ਮਨ ਨੂੰ ਬੰਨ੍ਹ ਦਿੰਦੀਆਂ ਹਨ। ਸਤਿਗੁਰੂ  
ਨਾਨਕ ਦੇਵ ਜੀ ਦੇ ਤੀਜੇ ਸਰੂਪ ਸਚੇ ਗੁਰੂ ਪਾਤਸ਼ਾਹ  
ਇਸ ਗੱਲ ਦੀ ਸਾਖਾ ਭਰਦੇ ਹਨ ਕਿ “ਸਤਿਗੁਰ  
ਮਿਲਿਆ ਧਾਵਤ ਬੰਮਿਆ” ਕੇਵਲ ਸਚੇ ਧੁਰੋਂ ਆਏ  
ਸਤਿਗੁਰੂ ਦੇ ਮਿਲਿਆਂ ਹੀ ਧਾਵਤ ਮਨੁਆ ਬੰਮਿਆ



ਜਾ ਸਕਦਾ ਹੈ ਅਤੇ ਬੰਮਿਆ ਜਾ ਕੇ ਆਪਣੇ ਜੋਤਿ ਸਰੂਪੀ ਮੂਲ ਘਰ ਵਿਚ ਆਣ ਅਸਥਿਤ ਹੁੰਦਾ ਹੈ ਕਿਉਂਕਿ ਸਤਿਗੁਰੂ ਮਿਲਣ ਕਰ ਕੇ ਨਾਮ (ਗੁਰਮੰਤ੍ਰ) ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਨਾਮ ਗੁਰਮੰਤ੍ਰ ਦੀ ਅਤੁਟ ਪਕਿਆਈ ਕੀਤੀਆਂ ਹੀ ਨਾਮ ਜੋਤਿ ਸਰੂਪੀ ਸਰੂਪ ਵਿਚ ਸਮਾਈ ਹੁੰਦੀ ਹੈ। ਨਾਮ ਦੇ ਜੋਤਿ ਰਸ ਵਿਗਾਸ ਵਿਚ ਲੀਨ ਹੋਇਆਂ ਹੀ ਦਹਿਦਿਸ ਧਾਵੰਦਾ ਮਨੂਆ ਧਾਵਤ ਬੰਮਿਆ ਜਾਂਦਾ ਹੈ। ਮਨ ਦੀਆਂ ਧਾਵਨੀਆਂ ਦਾ ਅਭਾਵ ਹੋ ਜਾਂਦਾ ਹੈ। ਇਸ ਬਿਧ ਸਤਿਗੁਰੂ ਦੁਆਰਾ ਨਾਮ ਗੁਰਮੰਤ੍ਰ ਦੀ ਪ੍ਰਾਪਤੀਓਂ ਉਪੰਨੀ ਨਾਮ ਅਭਾਸ ਕਮਾਈ ਦੁਆਰਾ ਜਦ ਮਨੂਆ ਧਾਵਤ ਬੰਮਿਆ ਜਾਂਦਾ ਹੈ ਅਤੇ ਮਨ ਦੀਆਂ ਧਾਵਨੀਆਂ ਦਾ ਅਭਾਵ ਹੋ ਜਾਂਦਾ ਹੈ ਤਦ ਫਿਰ “ਧਾਵਤ ਬੰਮਿਆ ਸਤਿਗੁਰੂ ਮਿਲਿਆ ਦਸਵਾਂ ਦੁਆਰ ਪਾਇਆ” ਵਾਲੀ ਦਸਮ ਦੁਆਰ ਖੁਲਣ ਵਾਲੀ ਅਲੌਕਿਕ ਖੇਲ ਵਰਤ ਜਾਂਦੀ ਹੈ ਅਤੇ ਦਸਮ ਦੁਆਰ ਪ੍ਰਾਪਤੀ ਵਾਲੀ ਬਵਸਥਾ ਵਿਚ ਏਹ ਵਰਤਾਰਾ ਵਰਤਦਾ ਹੈ:—

“ਤਿਥੈ ਅੰਮ੍ਰਿਤ ਭੋਜਨੁ ਸਹਿਜ ਪੁੰਨ ਉਪਜੈ”  
 ਦਸਮ ਦੁਆਰ ਦੀ ਬਵਸਥਾ ਪ੍ਰਾਪਤ ਹੋਣ ਪਰ ਅੰਮ੍ਰਿਤ ਅਹਾਰੀ ਭੋਜਨ ਦੀ ਆਤਮ ਆਧਾਰੀ ਬਹਾਰ ਬੜੀ ਜਾਂਦੇ ਹੈ ਅਤੇ ਸਹਜ ਧੁਨਕਾਰੀ ਰਣ ਬੁਣਕਾਰ ਅਰੀਮ ਅੰਮ੍ਰਿਤ ਬਾਣੀ ਦੇ ਕੀਰਤਨ ਦੀ ਅੰਮ੍ਰਿਤ ਨਾਮ ਦੇ ਲਲਤ ਲਿਵਤਾਰੀ ਬਿਸਮ ਬਿਨੋਦੀ ਨਾਦ ਦੀ ਸੁਣਾਈ ਦੇਣ ਲਗ ਪੈਂਦੀ ਹੈ।

## ਦਸਮ ਦੁਆਰ ਖੁਲ੍ਹਣ ਦੀਆਂ ਨਿਸ਼ਾਨੀਆਂ

(੧. ਅੰਮ੍ਰਿਤ ਧਾਰ, ੨. ਅਨਹਦ ਧੁਨੀ)

ਦਸਮ ਦੁਆਰ ਖੁਲ੍ਹਣ ਦੀਆਂ ਦੋ ਪੱਕੀਆਂ ਨਿਸ਼ਾਨੀਆਂ ਹਨ । ਇਕ ਤਾਂ ਇਹ ਕਿ ਅੰਮ੍ਰਿਤ ਧਾਰ ਅਤ ਨਿਰਮਲ ਚੋਣ ਲਗ ਪੈਂਦੀ ਹੈ । ਦੂਜੇ ਅਤ ਅਚਰਜ ਸੁਆਦ ਵਾਲੀ ਅਨਹਦ ਧੁਨੀ ਦਾ ਬਿਸਮਾਦ ਰੰਗਾਂ ਵਾਲਾ ਅਗੰਮੀ ਨਾਦ ਸੁਣਨ ਲਗ ਪੈਂਦਾ ਹੈ । ਏਹ ਦੋਈ ਆਤਮਾ ਅਨੰਦੀ ਘਟਨਾਵਾਂ ਤੱਤ ਲਖਤਾਵੀ ਸਤ ਵਾਪਰਨਾਵੀ ਪ੍ਰਤੱਖ ਪੇਖਣ ਸੁਣਨ ਵਿਚ ਆਈਆਂ ਤੇ ਆਉਣ ਯੋਗ ਸਹਜ ਬਵਸਥਾਵਾਂ ਹਨ । ਕੋਈ ਖਿਆਲੀ ਤੇ ਕਿਆਸੀ ਕਿਆਫੇ ਨਹੀਂ । ਕਾਇਆਂ—ਗੜ੍ਹ—ਕੋਟ—ਮਹਿਲ—ਮੰਦਰ—ਘਰ ਅੰਦਰ ਸਾਂਗੇ ਪਾਂਗ ਵਾਪਰੇ ਸੰਵਾ-ਪਰੇ ਜਾਗ੍ਰਤ ਸਾਵਧਾਨਤਾ ਦੇ ਸਾਖਸ਼ਾਤ ਕੀਤੇ ਪ੍ਰਤੱਖ ਨਜ਼ਾਰੇ ਹਨ । ਗੁਰਮਤਿ ਨਾਮ ਦੀ ਅਤੁਟ ਕਮਾਈ ਦੇ ਪ੍ਰਭਾਵ ਕਰ ਜਦੋਂ

“ਉਲਟਿਓ ਕਮਲੁ ਬ੍ਰਹਮ ਬੀਚਾਰਿ”

ਵਾਲਾ ਅੰਕੂਰ ਸਫੁਟ ਹੁੰਦਾ ਹੈ । ਤਦੋਂ

“ਅੰਮ੍ਰਿਤ ਧਾਰ ਗਗਨ ਦਸ ਦੁਆਰ”

ਵਾਲਾ ਬਰਨਾ ਬਰਦਾ ਹੈ ਅਤੇ

“ਅੰਮ੍ਰਿਤ ਭੋਜਨ ਕਰੇ ਅਹਾਰੀ” ਦਾ ਪਰਚਾ



ਪੈਂਦਾ ਹੈ । ਅਤੇ “ਗਗਨਿ ਰਸਾਲ ਚੁਐ ਮੇਰੀ ਭਾਠੀ ॥  
ਸੰਚਿ ਮਹਾਰਸੁ ਤਨੁ ਭਇਆ ਕਾਠੀ” ਰੂਪੀ ਤੱਤ ਰਸ  
ਗਿਆਨ ਵੀਚਾਰ ਵਾਲੇ ਸਹਜ ਪਦ ਦਾ ਜ਼ਹੂਰ ਹੁੰਦਾ  
ਹੈ । ਏਹ ਸਾਰੀ ਚਲਤ ਕਓਤਕੀ ਖੇਡ ਕਾਇਆਂ ਅੰਦਰ  
ਹੀ ਹਸਤਾਮਲ ਵਤ ਵਰਤਦੀ ਹੈ । ਬਾਹਜਮੁਖੀ ਚਲਤ  
ਵਰਤਾਰਿਆਂ ਤੋਂ ਤਾਂ ਕੋਈ ਮੁਨਕਿਰ ਹੋ ਸਕਦਾ ਹੈ  
ਪਰ ਘਟ ਅੰਤਰ ਵਾਪਰੇ ਕਾਇਆਂ ਨਗਰ ਨਿਕਟਪਰੇ  
ਸਾਕਸ਼ਾਤ ਕਾਰਿਆਂ ਨੂੰ ਕਿੰਤੂ ਹੋ ਹੀ ਨਹੀਂ ਸਕਦਾ ।  
ਤਿਨ੍ਹਾਂ ਨੂੰ ਹੀ ਏਹ ਖੇਡ ਓਪਰੀ ਲਗਦੀ ਹੈ, ਜਿਨ੍ਹਾਂ  
ਨੇ ਕਾਇਆਂ ਦੇਹੀ ਅੰਦਰ ਸਚਾ ਰਸ ਜੋਤਿ ਪ੍ਰਕਾਸ਼  
ਅਨੰਦ ਦਾ ਲਹਿਰਾ ਨਹੀਂ ਮਾਣਿਆ ਹੁੰਦਾ । ਗੁਰਮਤਿ  
ਨਾਮ ਅਭਿਆਸ ਦੀ ਅਤੁਟ ਕਮਾਈ ਕਰਨ ਹਾਰਿਆਂ  
ਨੂੰ ਹੀ ਏਹ ਲਹਿਰੇ ਪ੍ਰਾਪਤ ਹਨ । ਤਿਨ੍ਹਾਂ ਦੀ ਕਾਇਆਂ  
ਅੰਮ੍ਰਿਤ ਰਸ ਨਾਲ ਸਰਸਾਰ ਹੁੰਦੀ ਹੈ । ਉਹ ਅੰਮ੍ਰਿਤ  
ਰਸ ਦੇ ਗਟਾਕ ਘਟ ਅੰਤਰੇ ਹੀ ਭੁੰਚਦੇ ਰਹਿੰਦੇ ਹਨ ।  
ਉਨ੍ਹਾਂ ਦੇ ਘਟ ਅੰਦਰੋਂ ਹੀ ਖੂਹਟਾ ਅੰਮ੍ਰਿਤ ਭਰਿਆ  
ਉਮਡ ਉਮਡ ਪੈਂਦਾ ਹੈ । ਰਸ ਜੋਤ ਪ੍ਰਕਾਸ਼ ਦੀਆਂ  
ਕਿਰਣਾਂ ਅਭਿਆਸੀ ਜਨ ਦੀ ਕਾਇਆਂ ਨੂੰ ਕੰਚਨ ਵੰਨੀ  
ਕਰ ਦਿੰਦੀਆਂ ਹਨ । ਨਾਮ ਰਤੰਨੀ ਜੋਤਿ ਜਗੰਨੀ  
ਕੰਚਨ ਕਾਇਆਂ ਅੰਦਰ ਇਕ ਆਕ੍ਰਾਖਣ ਕਲਾ ਉਤਪੰਨ  
ਹੋ ਜਾਂਦੀ ਹੈ, ਜੋ ਪੇਖਣ ਹਾਰਿਆਂ ਨੂੰ ਭੀ ਖਿਚਦੀ  
ਹੈ । ਜਿਸ ਦੇ ਕਾਰਨ ਏਹ ਕਾਇਆਂ ਅਤੀ ਸੁਹਾਵਣੀ

ਤੇ ਪਿਆਰੀ ਲਗਦੀ ਹੈ:—

“ਕਾਇਆ ਕੰਚਨੁ ਸਬਦੇ ਰਾਤੀ ਸਾਚੈ ਨਾਇ  
ਪਿਆਰੀ ॥ ਕਾਇਆ ਅੰਮ੍ਰਿਤੁ ਰਹੀ ਭਰਪੂਰੇ  
ਪਾਈਐ ਸਬਦਿ ਵੀਚਾਰੀ ॥”

ਕਾਇਆਂ ਅੰਦਰੇ ਅੰਮ੍ਰਿਤ ਦੇ ਗਟਾਕ ਭੁੰਚਣੇ ਹਨ,  
ਪਰ “ਪੀਐ ਸਬਦਿ ਵੀਚਾਰੀ” ਦਾ ਕਲਾ ਕ੍ਰਿਸ਼ਮਾ  
ਵਰਤਿਆਂ ਭੁੰਚਣੇ ਹਨ । ਸਬਦ ਗੁਰਮੰਤ੍ਰ ਦੀ ਪਾਰਸ  
ਕਮਾਈ ਦੀ ਰਸਾਇਣ ਕਲਾ ਵਰਤਿਆਂ ਹੀ ਕਾਇਆਂ  
ਅੰਮ੍ਰਿਤ ਰਸ ਨਾਲ ਸਰਸਾਰ ਹੋ ਕੇ ਡਲੁਕਦੀ ਹੈ ।  
ਇਹ ਡਲੁਕਾਓ ਡੱਕੇ ਡੱਕ ਭਰਪੂਰ ਸਦਾ ਲਬਰੇਜ਼  
ਹੋ ਕੇ ਭਰਪੂਰ ਰਹਿੰਦਾ ਹੈ ਅਤੇ ਤਦੇ ਰਹਿੰਦਾ ਹੈ ਜਦੋਂ  
ਉਪਰੋਂ ਗਗਨੰਤਰੋਂ ਗਗਨੰਤ੍ਰੀ ਡਲੁ ਡਲੁ ਕਰਦੇ ਅਥਾਹ  
ਸੁਧਾ ਸਾਗਰੀ ਸਮੁੰਦ੍ਰੋਂ ਸਦਾ ਜਾਰੀ ਰਹਿਣ ਵਾਲੇ ਅੰਮ੍ਰਿਤ  
ਸੌਮੇ ਦਾ ਮੋਘਾ ਖੁਲ੍ਹੁ ਜਾਂਦਾ ਹੈ ਅਤੇ ਸਹਜ ਅਤੇ ਅਨੰਦ  
ਰਸ ਭਰਿਆ, ਅਚਰਜ ਸੁਆਦ ਬਿਸਮਾਦੀ ਪ੍ਰਨਾਲਾ  
ਚਲਣਾ ਅਰੰਭ ਹੋ ਜਾਂਦਾ ਹੈ । ਅਜਰ ਜੀਰਾਂਦੀ ਕਾਇਆਂ  
ਵਿਚੋਂ ਏਹ ਛਲਕਣਾਂ ਨਹੀਂ ਪਾਉਂਦਾ, ਇਸ ਬਿਸਮਾਦ  
ਸੁਆਦ ਦੇ ਅਹਿਲਾਦ ਰਸ ਲੀਨ ਹੋ ਕੇ ਕਾਇਆਂ  
ਕੰਵਲੀਸ਼ਰੀ ਸੁਰਤੀ ਬਿਰਤੀ ਉਪਰਲੀਆਂ ਅਟਾਰੀਆਂ  
ਵਿਖੇ ਜਾ ਖੇਡਦੀ ਹੈ । ਜਦ ਤਾਂਈਂ ਰਸਧਾਪੀ ਸੁਇਚ  
(Switch) ਨਾਭੀ ਵਿਚ ਦੱਬੀ ਰਹਿੰਦੀ ਹੈ, ਸਬਦ  
ਸੁਰਤੇ ਦੀ ਸੁਰਤੀ ਜੋਤਿ ਜਗਨੀਸ਼ਰੀ ਦਿੱਬ ਮੰਡਲਾਂ



ਵਿਚ ਹੀ ਅਨੰਦ ਮਾਣਦੀ ਰਹਿੰਦੀ ਹੈ ਅਤੇ ਅਕੀਹ  
 ਰਸ ਅਹਿਲਾਦੀ ਅੰਮ੍ਰਿਤ ਭੋਜਨ ਭੁੰਚਦੀ ਰਹਿੰਦੀ ਹੈ।  
 ਇਸ ਪਦ ਅਮਰਾਇ ਕੇ (ਪਹੁੰਚ ਕੇ) ਰਸਨਾ ਦੁਆਰਾ  
 ਅੰਮ੍ਰਿਤ ਭੋਜਨ ਭੁੰਚੀਦਾ ਹੈ ਤੇ ਸਰਵਣਾਂ (ਕੰਨਾਂ) ਦੁਆਰਾ  
 ਅਚਰਜ ਸੁਆਦ ਵਾਲੀ ਸਹਜ ਪੁੰਨੀ, ਅੰਮ੍ਰਿਤ ਧੁਨਕਾਰ  
 ਵਾਲੀ ਪੁੰਨੀ, ਅਨਹਦ ਜੋਤਿ ਜੋਤੰਨਾ ਸਬਦ-ਸਰਤੀ,  
 ਬਿਰਤੀ ਤੇ ਕਾਇਆਂ ਕ੍ਰਾਂਤੀ ਨੂੰ ਕਿਤੇ ਵਲ ਭੀ ਹਿੱਲਣ  
 ਜੁਲਣ ਨਹੀਂ ਦਿੰਦਾ। ਸਾਰੇ ਸਰੀਰ ਆਕਾਰ ਨੂੰ ਥੰਮੀ  
 ਰਖਦਾ ਹੈ। ਕੇਵਲ ਕਾਇਆਂ ਸਰੀਰ ਰੂਪੀ ਪਿੰਡ ਨੂੰ  
 ਥੰਮੀ ਰਖਣ ਲਈ ਹੀ ਏਹ ਅਨਹਦ ਨਾਦ ਅੰਸੀਆ  
 ਸਬਦ ਸਕਤੀ ਬਲ ਸਮਰਥਾ ਵਾਲਾ ਨਹੀਂ, ਬਲਕਿ  
 ਏਹ ਗਲ ਇੰਨ ਬਿੰਨ ਸੋਲਾਂ ਆਨੇ ਸਹੀ ਹੈ ਕਿ ਸਾਰਾ  
 ਬ੍ਰਹਮੰਡ ਹੀ ਇਸ ਸਬਦ ਦਾ ਥੰਮਿਆ ਹੋਇਆ ਬਿਸ-  
 ਮਾਦ ਅਡੋਲਤਾ ਵਿਚ ਅਹਿਲ ਖੜੋਤਾ ਹੈ। ਸੋ ਦਸਮ  
 ਦੁਆਰਤੀਆ ਅਨਹਦ ਨਾਦ ਅੰਸੀਆ ਅੰਮ੍ਰਿਤ ਨਾਮ  
 ਰੂਪੀ ਸਬਦ ਨ ਸਿਰਫ ਪਿੰਡ ਸਰੀਰ ਨੂੰ ਹੀ ਥੰਮਣ  
 ਨੂੰ ਸਮਰਥ ਹੈ, ਬਲਕਿ “ਜਿਤ ਸਬਦਿ ਜਗਤੁ ਥੰਮ  
 ਰਹਾਇਆ” ਦੇ ਗੁਰਵਾਕ ਅਨੁਸਾਰ ਸਾਰੇ ਬ੍ਰਹਮੰਡ ਨੂੰ  
 ਹੀ ਥੰਮੀ ਰਖਣ ਸ਼ਕਤਿ ਸੰਪੰਨ ਹੈ। ਏਹ ਸਬਦ ਓਹੀ  
 ਹੈ ਜਿਸ ਨੇ ਕਿ ਸਾਰੇ ਖੰਡਾਂ ਬ੍ਰਹਮੰਡਾਂ ਨੂੰ ਥੰਮਿਆ ਹੋਇਆ  
 ਹੈ। ਤਿਸ ਸਬਦ ਦੀ ਪਾਰਸ ਕਲਾ ਦਾ ਸਦਕਾ ਹੀ  
 ਕਾਇਆਂ ਰੂਪੀ ਪਿੰਡ ਵਿਖੇ ਦਹਿਦਿਸ ਧਾਵਨ ਹਾਰਾ

ਚੰਚਲ ਮਨ ਬੰਮਿਆ ਰਹਿੰਦਾ ਹੈ। ਕਲਾਧਾਰੀ ਸਬਦ ਗੁਰੂ ਦੀ ਅਸਬੰਮਨ ਕਲਾ ਨੂੰ ਕ੍ਰਿਸਮਾਉਣ ਲਈ ਇਸ ਪਾਰਸ ਨੂੰ ਸਪਰਸਾਉਣ ਦੀ ਜੁਬਾਨ ਵਿਚ ਲਿਐਣਾ ਜ਼ਰੂਰੀ ਹੈ। ਅੰਮ੍ਰਿਤ ਭੋਜਨ ਭੁੰਚਾਉਣ ਹਾਰ, ਸਹਿਜ ਧੁੰਨ ਉਪਜਾਉਣ ਹਾਰ ਤੇ ਬ੍ਰਹਮੰਡ ਪਿੰਡ ਨੂੰ ਬੰਮ ਰਹਾਉਣ ਹਾਰ ਦਸਮ ਦੁਆਰਤੀ ਬਿਵਸਥਾ ਦੇ ਪਾਪਤ ਹੋਣ ਪਰ ਹੀ ਅਨਹਦ ਸਬਦ ਦੀ ਬੁਨਕਾਰ ਤੇ ਅਨੇਕ ਪ੍ਰਕਾਰ ਦੇ ਅਨਾਹਤੀ ਬਾਜਿਆਂ ਦੇ ਬੱਜਣ ਦੀ ਸਦੀਵੀ ਅਨਹਦ ਤਾਰ ਸੁਣਾਈ ਦਿੰਦੀ ਹੈ, ਪਰ ਦਿੰਦੀ ਜ਼ਰੂਰ ਹੈ। ਅਨਹਦ ਤਾਰ ਗਗਨੋਲਾ ਉਘਾੜ ਹੋਣ ਪਰ ਨਭ ਨਭ ਦਾ ਪੁਲਾੜ ਇਕ ਹੋ ਜਾਂਦਾ ਹੈ। ਏਹ ਸਭ ਕੁਛ ਨਾਮ ਅਭਯਾਸ ਦੀ ਜੋਤਿ ਚਮਤਕਾਰ ਕਲਾ ਦਾ ਜ਼ਹੂਰ ਹੈ, ਜੋ ਮ੍ਰਿਤਕ ਮੜ੍ਹੇ ਸਰੀਰ ਨੂੰ ਅੰਮ੍ਰਿਤ ਜੋਤ ਕ੍ਰਿਨਾਵਲੀ ਕੰਚਨ ਕਾਇਆਂ ਬਣਾ ਦਿੰਦਾ ਹੈ। ਤ੍ਰੈਗੁਣੀ ਸਰੀਰ ਅੰਦਰ ਮਾਦਾ ਪ੍ਰਸਤਾਂ ਨੂੰ ਤੁਰੀਆ ਗੁਣੀ ਦਿੱਬ ਲਤੀਫ ਆਤਮ-ਜੋਤਿ ਅੰਸ ਦਾ ਅਨੁਮਾਨ ਮਾਤਰ ਲਗਣਾ ਭੀ ਅਸੰਭਵ ਹੈ। ਉਹ ਕੀ ਜਾਨਣ ਸਾਰ ਅਗਮ ਅਗੋਚਰ ਅਦ੍ਰਿਸ਼ਟ ਅਤੇ ਅਪ੍ਰੰਪਰ ਗੂੜ੍ਹ ਪ੍ਰਮਾਰਥੀ ਭੇਦਾਂ ਦੀ, ਜਿਨ੍ਹਾਂ ਤਾਈਂ ਉਹਨਾਂ ਦੀ ਰਾਈ ਮਾਤ੍ਰ ਭੀ ਪਹੁੰਚ ਨਹੀਂ। ਭਾਵੇਂ ਲੱਖ ਫਲਸਫੇ ਘੋਟ ਲੈਣ, ਸਾਇੰਸ, ਮੰਤਕ, ਵੈਦਿਕ ਆਦਿ ਕਰੋੜਾਂ ਵਿਦਿਆ ਘੋਖ ਲੈਣ, ਤਿਨ੍ਹਾਂ ਦੀ ਬੁਧੀ ਦੀ ਗੰਮਤਾ ਦ੍ਰਿਸ਼ਟਮਾਨ ਪਸਾਰੇ



ਤੋਂ ਉਪਰ ਹੋ ਹੀ ਨਹੀਂ ਸਕਦੀ । ਜਿਨ੍ਹਾਂ ਦੀ ਬੁਧੀ  
 ਹੀ ਅਪਹੁੰਚ ਹੈ, ਉਹ ਹੁੱਜਤਾਂ ਕਿਉਂ ਭੇੜਨ ।  
 ਕੁਝ ਦੇਖਣਾ ਹੈ ਤਾਂ ਕਮਾਈ ਕਰ ਕੇ ਦੇਖ ਲੈਣ ।  
 ਈਮਾਨ ਲਿਆਣ ਨਾਲੋਂ ਮੁਨਕਰ ਹੋਣਾ ਬੜਾ  
 ਆਸਾਨ ਹੈ । ਛੇਕੜਲੀ ਤੁਕ “ਇਉਂ ਕਹੈ ਨਾਨਕ  
 ਸਤਿਗੁਰਿ ਮਿਲਿਐ ਧਾਵਤ ਬੰਮਿਆ ਨਿਜ ਘਰ ਵਸਿਆ  
 ਆਇ” ਫੇਰ ਉਨ੍ਹਾਂ ਹੀ ਪਿਛਲੀਆਂ ਸਿਧਾਂਤਕ ਗੁਰ-  
 ਮਤਿ ਸਚਾਈਆਂ ਨੂੰ ਦੁਹਰਾਉਂਦੀ ਹੈ ਕਿ ਕੇਵਲ ਸਤਿ-  
 ਗੁਰੂ, ਸਚੇ ਗੁਰੂ ਦੇ ਮਿਲਿਆਂ ਹੀ ਅਨਿਸਬਰ ਮਨੁਆ  
 ਅਸਥਿਰ ਹੋ ਸਕਦਾ ਹੈ, ਹੋਰ ਕਿਸੇ ਤਰ੍ਹਾਂ ਭੀ ਨਹੀਂ ।  
 ਅਤੇ ਮਨ ਅਸਥਿਰ ਹੋਣ ਪਰ ਹੀ ਇਸ ਪ੍ਰਕ੍ਰਿਤੀਏ  
 ਮਨ ਦਾ ਨਿਜ ਘਰ (ਦਸਵੇਂ ਦੁਆਰ) ਵਿਖੇ ਨਿਵਾਸ  
 ਹੁੰਦਾ ਹੈ, ਜਿਥੇ ਵਸ ਕੇ ਮਨ ਦੀ ਏਹ ਹਾਲਤ ਹੋ ਜਾਂਦੀ  
 ਹੈ, ਜੈਸਾ ਕਿ ਹੇਠ ਲਿਖੇ ਗੁਰ ਪ੍ਰਮਾਣਾਂ ਵਿਚ ਦਰਜ ਹੈ:—

“ਇਹ ਮਨੁਆ ਸਦਾ ਸੁਖਿ ਵਸੈ ਸਹਜੇ ਕਰੇ  
 ਵਾਪਾਰਾ ॥ ਅੰਤਰਿ ਗੁਰ ਗਿਆਨੁ ਹਰਿ ਰਤਨੁ  
 ਹੈ ਮੁਕਤਿ ਕਰਾਵਣ ਹਾਰਾ ॥” ਗੁਰਮੁਖ ਰਾਗ  
 ਸੁਆਦ ਅਨ ਤਿਆਗੇ ॥ ਗੁਰਮੁਖਿ ਇਹ ਮਨੁ  
 ਭਗਤੀ ਜਾਗੇ ॥ ਅਨਹਦ ਸੁਣਿ ਮਾਨਿਆ ਸਬਦੁ  
 ਵੀਚਾਰੀ ॥ ਆਤਮ ਚੀਨਿ ਭਏ ਨਿਰੰਕਾਰੀ ॥੨॥  
 ਇਹੁ ਮਨੁ ਨਿਰਮਲੁ ਦਰਿ ਘਰਿ ਸੋਈ ॥ ਗੁਰਮੁਖਿ  
 ਭਗਤੁ ਭਾਉ ਧੁਨਿ ਹੋਈ ॥ (ਆਸਾ ਮਹਲਾ ੧)

“ਇਹ ਮਨੁ ਨਿਹਚਲੁ ਹਿਰਦੈ ਵਸੀਅਲੇ ਗੁਰ-  
 ਮਖਿ ਮੂਲੁ ਪਛਾਣ ਰਹੈ ॥ ਨਾਭਿ ਪਵਨੁ ਘਰਿ  
 ਆਸਣਿ ਬੈਸੈ ਗੁਰਮਖ ਖੋਜਤ ਤਤੁ ਲਹੈ ॥  
 ਸ ਸਬਦੁ ਨਿਰੰਤਰਿ ਨਿਜ ਘਰਿ ਆਛੈ ਤ੍ਰਿਭਵਣ  
 ਜੋਤਿ ਸੁ ਸਬਦੁ ਲਹੈ ॥ ਖਾਵੈ ਦੂਖ ਭੂਖ ਸਾਚੇ  
 ਕੀ ਸਾਚੇ ਹੀ ਤ੍ਰਿਪਤਾਸ ਰਹੈ ॥ ਅਨਹਦ  
 ਬਾਣੀ ਗੁਰਮਖ ਜਾਣੀ ਬਿਰਲੋ ਕੋ ਅਰਥਾਵੈ ॥  
 ਨਾਨਕੁ ਆਖੈ ਸਚੁ ਸੁਭਾਖੈ ਸਚਿ ਰਪੈ ਰੰਗੁ  
 ਕਬਹੂ ਨ ਜਾਵੈ ॥ (ਸਿਧ ਗੋਸਟ)

ਵਾਹਿਗੁਰੂ ਨਾਮ ਦਾ ਸੁਆਸਿ ਅਭਿਆਸੀ ਅਰਥ ਉਰਧੀ  
 ਬਿਲੋਵਨਾ ਘਟ ਅੰਤਰ ਬਿਲੋਇਕੇ ਜੋ ਜਨ ਅਤੁਟ  
 ਕਮਾਈ ਰੂਪੀ ਸਹਜ ਵਾਪਾਰ ਅੰਤਰਗਤ ਹੀ ਕਰਦੇ  
 ਅਤੇ ਸਦਾ ਹੀ ਕਰਦੇ ਰਹਿੰਦੇ ਹਨ, ਤਿਨਾਂ ਜਨਾਂ  
 ਦੇ ਮਨ ਸਦਨ (ਘਰ) ਅੰਦਰ ਸੁਖ ਦਾ ਨਿਵਾਸ ਰਹਿੰਦਾ  
 ਹੈ, ਉਨ੍ਹਾਂ ਦਾ ਮਨ ਸਦਾ ਸੁਖ ਅੰਦਰ ਵਸਦਾ ਹੈ ।  
 ਉਨ੍ਹਾਂ ਦੇ ਅੰਦਰ ਹੀ ਨਾਮ ਦੀ ਜੋਤਿ ਦਾ ਦੀਵਾ ਟਿਮ  
 ਟਿਮਾਉਣ ਲਗ ਪੈਂਦਾ ਹੈ । ਏਹੋ ਨਾਮ ਰੂਪੀ ਜੋਤਿ  
 ਜਗਨ ਦੀਪਕ ਗੁਰ ਗਿਆਨ ਮਣੀਆ ਰਤਨ ਹੋ ਕੇ  
 ਉਨ੍ਹਾਂ ਦੇ ਘਟ ਅੰਤਰ ਦਮਕਦਾ ਹੈ । ਏਹ ਗੁਰ ਗਿਆਨ  
 ਰਤਨ ਮਕਤਿ ਕਰਾਵਨ ਹਾਰਾ ਹੈ:-

“ਗੁਰ ਗਿਆਨ ਪਦਾਰਥ ਨਾਮ ਹੈ” ਗੁਰਵਾਕ  
 ਦੇ ਭਾਵ ਅਨੁਸਾਰਜੇ ਗੁਰ ਗਿਆਨ ਬਿਨਾਂ ਹੋਰ ਕੋਈ



ਕਲਿਆਣ ਕਾਰਕ ਮੁਕਤਿ ਦਾਇਕ ਗਿਆਨ ਨਹੀਂ ।  
ਆਨਮਤਾਂ ਦੇ ਗਿਆਨ ਸਭ ਕ੍ਰਿਤਮ ਨਾਮਾਂ ਦੇ ਨਾਮ  
ਧਰੀਕ ਗਿਆਨ ਹਨ, ਮੁਕਤ ਦਾਇਕ ਜੋਤ ਜਗਾਇਕ  
ਗਿਆਨ ਹੈ ਤਾਂ ਕੇਵਲ ਗੁਰਮਤਿ ਗਿਆਨ ਹੀ ਹੈ ।

ਗੁਰਮੁਖ ਜੀਉੜੀਏ ਮਨ ਗੁਰਬਾਣੀ ਰੂਪੀ ਸਚੀ  
ਬਾਣੀ ਦੇ ਕੀਰਤਨ ਤੋਂ ਬਿਨਾਂ ਹੋਰ ਕਿਸੇ ਕੱਚੀ ਬਾਣੀ  
ਦੇ ਕੀਰਤਨ ਸੁਣਨ ਵਿਚ ਪ੍ਰਵਿਰਤ ਨਹੀਂ ਹੁੰਦੇ । ਸਚੇ  
ਨਾਮ ਮਹਾਂ ਰਸ ਦੇ ਸੁਆਦ ਬਿਨਾਂ ਆਨ ਬਿਖੇ ਬਨੀ  
ਸੁਆਦਾਂ ਵਿਚ ਖੱਚਤ ਨਹੀਂ ਹੁੰਦੇ । ਗੁਰਮੁਖਾਂ ਦੇ ਮਨ  
ਅਨਦਿਨ ਗੁਰ ਭਗਤੀ, ਭਗਤ ਕਮਾਈ ਕਰਦਿਆਂ ਹੀ  
ਜਾਗ ਸੁਜਾਗੇ ਰਹਿੰਦੇ ਹਨ । ਇਸ ਸੁਜਾਗ ਸਾਵ-  
ਧਾਨਤਾ ਵਿਚ ਉਹ ਅਨਹਦ ਸਬਦ ਦੀਆਂ ਧੁਨੀਆਂ  
ਸੁਣਨ ਦਾ ਅਨੰਦ ਮਾਣਦੇ ਹਨ । ਅਜੇਹੇ ਗੁਰਮੁਖ ਹੰਸਲੇ  
ਸਚੇ ਨਾਮ ਅਹਾਰੀ ਸਬਦ ਵੀਚਾਰੀ ਹੀਰੇ ਰਤਨ ਮਾਣਕਾਂ  
ਦੇ ਚੋਗ ਚੁਗਾਰੀ ਬਣਦੇ ਹਨ ਅਤੇ ਅੰਤਰ ਗਤਿ ਹੀ  
ਤਤ ਆਤਮ ਨੂੰ ਚੀਨ ਕੇ ਸਚੇ ਨਿਰੰਕਾਰੀ ਸਬਦ ਲਿਵ  
ਅਨਹਦਾਰੀ ਬਣੇ ਰਹਿੰਦੇ ਹਨ । ਗੁਰਮੁਖ ਜਨਾਂ ਦਾ  
ਮਨ ਇਸ ਬਿਧ ਅਤਿ ਨਿਰਮਲ ਹੋ ਗਿਆ ਹੁੰਦਾ ਹੈ,  
ਕਿਉਂਕਿ ਉਨ੍ਹਾਂ ਦੀ ਲਿਵ ਡੇਰੀ ਸਚੇ ਸਾਹਿਬ ਦੇ ਦਰ  
ਘਰ ਵਿਖੇ ਹੀ ਹਰਦਮ ਜੁੜੀ ਰਹਿੰਦੀ ਹੈ । ਇਸ ਪਦ  
ਅਮਰਾਇਕੇ (ਇਸ ਮੰਜ਼ਲ ਤੇ ਪਹੁੰਚਕੇ) ਤੁਰੀਆ  
ਗੁਣੀ ਸਬਦ ਲਿਵਤਾਰੀ ਅਨਹਦ ਧੁਨੀ ਹੀ ਗੁਰ-

ਮੁਖ ਜਨਾਂ ਦੀ ਭਾਉ ਭਗਤੀ ਬਣ ਜਾਂਦੀ ਹੈ। ਦਹਿ-  
 ਦਿਸ ਧਾਵਣ ਹਾਰਾ ਚੰਚਲ ਤੇ ਸਦਾ ਚਲਾਇਮਾਨ  
 ਹੋਣ ਵਾਲਾ ਮਨ ਗੁਰ ਸਬਦ ਦੀ ਸਾਣ ਕਸਉਟੀ  
 ਤੇ ਚੜ੍ਹ ਕੇ ਅਤ ਨਿਹਚਲ ਹੋ ਜਾਂਦਾ ਹੈ। ਗੁਰਮੰਤ੍ਰ  
 ਦੀਖਿਆ ਦੀ ਕਮਾਈ ਦੀ ਪਾਰਸ ਕਲਾ ਦੁਆਰਾ  
 ਇਸ ਨੂੰ ਮਾਪਣ ਜੋਤਿ ਸਰੂਪ-ਅੰਸੀ ਮੂਲ ਦੇ ਪਛਾ-  
 ਨਣ ਦੀ ਸੋਝੀ ਪੈ ਜਾਂਦੀ ਹੈ, ਹਿਰਦੇ ਅੰਦਰ ਹੀ ਏਹ  
 ਸੋਝੀ ਪੈਂਦੀ ਹੈ, ਕਿਉਂਕਿ ਪ੍ਰਿਥਮੇ ਘਟ ਅੰਤਰ ਹੀ  
 ਸਬਦ-ਜੋਤਿ-ਦੀਪਕ ਜਗਦਾ ਹੈ। ਸੁਆਸ ਅਭਿਆਸੀ  
 ਸਬਦ ਧਉਂਖਣੀ ਦੀ ਪਾਰਸ ਚੰਭਕੀ ਰਗੜ ਹਿਰਦੇ  
 ਘਟ ਅੰਦਰ ਹੀ ਏਹ ਜੋਤ ਚਿੰਗਾੜੀ ਪਰਜੁਲਤ ਕਰ  
 ਦਿੰਦੀ ਹੈ। ਏਹ ਜੋਤ ਚਿੰਗਾੜੀ ਅਮਿਉ ਰਸ ਭਰੀ  
 ਮੀਠ ਮੀਠਾਰੀ ਜੀਵਨ ਜੁਗਤਾਰੀ ਗੁੜ੍ਹਤੀ ਹੈ, ਜੋ ਅੰਤਰ  
 ਵਸ ਰਸ ਕੇ ਨਾੜ ਨਾੜ ਅੰਦਰ ਰਸ-ਜੋਤਿ-ਵਿਗਾਸੀ  
 ਚਾਨਣਾ ਹੀ ਚਾਨਣਾ ਚਨਣਾ ਦਿੰਦੀ ਹੈ। ਏਸ ਅਗਾਧ  
 ਰਸ ਮਗਨਤਾ ਵਿਚ ਗੂੰਦਾ ਹੋ ਕੇ “ਇਹ ਮਨੁ ਨਿਹ-  
 ਚਲ ਹਿਰਦੈ ਵਸੀਅਲੈ” ਦੇ ਵਾਕ ਅਨੁਸਾਰ ਇਹ  
 ਮਨੁ ਹਿਰਦੇ ਅੰਦਰ ਨਿਹਚਲ ਵਾਸਾ ਪਾਈ ਰਖਦਾ  
 ਹੈ ਅਤੇ ਸਦਾ ਅਡੋਲ ਰਹਿੰਦਾ ਹੈ, ਕਦੇ ਭੀ ਨਹੀਂ  
 ਡੋਲਦਾ। ਸਬਦ ਅਭਿਆਸ ਦੇ ਰਸਨ ਰਸਨਾਟੇ, ਅਜਪਾ  
 ਜਾਪ ਦੇ ਪਵਨ ਫੁਰਾਟੇ ਉਰਧ ਮੁਖੀ ਨਾਭ ਕਵਲ ਨੂੰ  
 ਸਿੱਧਾ ਕਰ ਕੇ ਵਿਚ ਜੋਤਿ ਰਸ ਰਸਾਇ ਕੇ ਖਿੜਾ



ਦਿੰਦੇ ਹਨ । ਤਿਸ ਰਸ ਦਾ ਸੁਆਦ ਐਸਾ ਅਗਾਧ  
 ਹੁੰਦਾ ਹੈ ਕਿ ਸੁਆਸਾਂ ਅੰਦਰ ਜੋਤਿ-ਜੀਵਨੀ ਰਸ ਧਾਪ  
 ਬਿਜਲੀ ਪੈਦਾ ਹੋ ਜਾਂਦੀ ਹੈ, ਜਿਸ ਦਾ ਰਸ-ਬਿਸਮਾਦੀ  
 ਸੁਆਦ ਸੁਆਸਾਂ ਨੂੰ ਨਾਭੀ ਵਿਖੇ ਨੱਪੀ ਰਖਦਾ ਹੈ ।  
 ਸੁਆਸ ਵਿਗਾਸੀ ਨਾਭਿ ਪਵਨ ਨਾਭੀ ਅੰਦਰ ਨੱਪੀ  
 ਹੋਈ ਹੀ ਆਪਣੇ ਜੋਤਿ ਅਨੰਦੀ ਕ੍ਰਿਸ਼ਮੇ ਕ੍ਰਿਸ਼ਮਾਈ  
 ਜਾਂਦੀ ਹੈ । ਰਸ ਬਿਸਮ ਭਈ ਬਿਰਤੀ ਨੂੰ ਨਾਭੀ ਅੰਦਰ  
 ਹੀ ਰਸ ਰਸਨਾਟੀ ਪਉਣ ਦੱਬੀ ਰਖਣ ਦਾ ਅਜੇਹਾ  
 ਸੁਆਦ ਪੈ ਜਾਂਦਾ ਹੈ ਕਿ ਨਾਮ ਸੁਰਤੀਸ਼ਰਾਂ ਦੀ ਸੁਰਤੀ  
 ਕਿਤੇ ਓਰ ਕਿਸੇ ਪ੍ਰਕਾਰ ਭੀ ਜਰਕਦੀ ਨਹੀਂ, ਨਾਭ-  
 ਕਮਲ ਦੇ ਨਿਜ ਘਰ ਵਿਖੇ ਹੀ ਆਸਣ ਜਮਾਇ ਕੇ  
 ਰਸ ਸਬਦ ਸੁਰਤਨੀ ਪਵਨ ਆਤਮ ਦਿੱਬਤਾ ਜੋਤਿ  
 ਜਗਾਇਨੀ ਘੁੰਮਰਾਂ ਪਾਉਂਦੀ ਰਹਿੰਦੀ ਹੈ । ਰਸ-ਜੋਤਿ  
 ਅਨੰਦੀ ਪਉਣ ਨੂੰ ਨਾਭੀ ਅੰਦਰ ਦਬਿਆਂ ਜੋ ਘੁੰਮਰਾਂ  
 ਪੈਂਦੀਆਂ ਹਨ, ਤਿਸ ਤੋਂ ਸੁਰਤੀ ਹੋਰ ਉਚੇਰੀ ਚੜ੍ਹ ਜਾਂਦੀ  
 ਹੈ । ਸੁਆਸ ਤਾਂ ਸੁਆਦ-ਅਨੰਦੀ ਵਿਗਾਸ ਦੇ ਆਧਾਰ ਤੇ  
 ਨਾਭੀ ਅੰਦਰ ਹੀ ਦਬੇ ਰਹਿੰਦੇ ਹਨ, ਸੁਰਤੀ ਗਗਨ  
 ਮੰਡਲਾਂ ਵਿਚ ਖੁੱਲੀਆਂ ਤਾਰੀਆਂ, ਉਚੇਰੀਆਂ ਜੋਤਿ ਅਨੰਦੀ  
 ਉਡਾਰੀਆਂ ਲਾਉਂਦੀ ਰਹਿੰਦੀ ਹੈ । ਜਿਉਂ ਜਿਉਂ ਸੁਰਤ  
 ਉਡਾਰੀ ਦਾ ਉਚਾਣ ਡੂੰਘਾ (ਅਤਿ ਉਚੇਰਾ) ਹੁੰਦਾ ਜਾਂਦਾ ਹੈ,  
 ਤਿਉਂ ਤਿਉਂ ਰਸ ਬਿਸਮਾਦ ਗੀਧੀ ਸੁਰਤੀ ਦਾ ਚੜ੍ਹਾਉ  
 ਸੁਤੇ ਸੁਭਾਇ ਹੀ ਹੋਰ ਉੱਚਾ ਚੜ੍ਹ ਜਾਂਦਾ ਹੈ ਤੇ ਹੋਰ

ਡੁੱਘੇ ਡੁੱਘਾਉ ਵਿਚ ਤ੍ਰਿਬੁਡ ਹੋ ਜਾਂਦਾ ਹੈ। ਏਹ ਸਹਜ ਬੈਰਾਗ ਅਨੰਦੀਆ ਖੋਜ ਹੈ। ਆਤਮ ਤੱਤ ਨੂੰ ਪ੍ਰਮਾਤਮ ਤੱਤ ਵਿਚ ਇਕ ਮਿੱਕ ਕਰਨ ਹਾਰਾ ਪ੍ਰਮ ਤੱਤ ਨੂੰ ਲਹਿਣ ਲਖਣ ਹਾਰਾ ਖੋਜ ਹੈ। ਏਹ ਉਪਰਲਾ ਸਾਰ ਵਿਸਥਾਰ ‘ਨਾਭਿ ਪਵਨ ਘਰਿ ਆਸਣਿ ਬੈਸੇ ਗੁਰਮੁਖ ਖੋਜਤ ਤਤੁ ਲਹੈ’ ਗੁਰਵਾਕ ਪੰਗਤੀ ਦਾ ਇਕ ਤੁਛ ਮਾਤ ਅਨੁਵਾਦ ਹੈ। ਇਸ ਤੇ ਵਧੇਰਾ ਵਿਥਾਰ ਹੋਵੇ, ਤਾਂ ਕੀ ਹੋਵੇ? ਜਿਨ੍ਹਾਂ ਅੰਦਰ ਏਹ ਖੇਡ ਏਦੂੰ ਵਧੇਰੇ ਵਾਪਰੀ ਹੈ, ਉਹਨਾਂ ਨੂੰ ਵਧੇਰੇ ਵਿਦਾਰਨ ਦੀ ਪ੍ਰੇਰੇ ਹੋਵੇ ਤਾਂ ਹੋਵੇ, ਸਾਡੀ ਤਾਂ ਏਥੇ ਹੀ ਬਸ ਹੈ। ਬਸ,

“ਕਹਿਬੇ ਕਉ ਸੋਭਾ ਨਹੀ ਦੇਖਾ ਹੀ ਪਰਵਾਨੁ” ਹੈ।

ਸਰਤਿ ਸਬਦ ਦੀ ਗੁਰਮਤਿ ਗੋਝ ਕਥਾ ਇਸ ਕਰਕੇ ਗੋਝ ਨਹੀਂ ਕਿ ਇਸ ਨੂੰ ਜਾਣ ਬੁਝਕੇ ਗੁਪਤ ਰਖਣਾ ਦਰਕਾਰ ਹੈ, ਅਸਲ ਗਲ ਏਹ ਹੈ ਕਿ ਏਹ ਦਸੀ ਨਹੀਂ ਜਾ ਸਕਦੀ। ਕੇਵਲ ਲਖੀ ਹੀ ਜਾ ਸਕਦੀ ਹੈ। ਲਿਖੀ ਕਥੀ ਨਹੀਂ ਜਾ ਸਕਦੀ। ਪਰੇ ਤੇ ਪਰੇ ਹੈ। ਨਾਭ ਪਵਨ ਨਿਜ ਘਰਿਆ ਸਬਦ ਗੁਰਮੰਤ੍ਰ ਗੁਰਮੁਖ ਖੋਜ ਖੋਜਰਨੀ ਤੱਤ ਲਖਤਾ ਕਰਕੇ ਨਿਰੰਤਰ ਨਿਜ ਘਰ ਵਿਖੇ ਜੋਤਿ ਜਗਾਈ ਰਖਦਾ ਹੈ, ਅਤੇ ਪਿੰਡ ਪੁਲਾੜ ਅੰਦਰ ਭੀ ਜੋਤ ਪਸਰਾਉ ਨੂੰ ਪਸਰਾਈ ਅਸਥਤਾਈ ਰਖਦਾ ਹੈ। ਸਾਰੇ ਬ੍ਰਹਮੰਡ



ਤੇਭਵਣ ਨਭ ਗਗਨ ਉਪਾੜ ਵਿਖੇ ਭੀ ਜੋਤਿ ਦਾ  
 ਪਸਰਾਉ ਆਸ਼ਕਾਰਾ ਸਾਖਸ਼ਾਤਕਾਰਾ ਏਸੇ ਗੁਰ ਸਬਦ  
 ਤੋਂ ਹੀ ਲਹੀਦਾ (ਲਖੀਦਾ) ਹੈ । ਸਬਦ ਅਭਿਆਸ  
 ਰਸਾਇਣ ਰਸਪ੍ਰਾਇਣ ਹੋ ਕੇ ਅਭਿਆਸ ਕਮਾਈ ਅਤੁਟ  
 ਤੋਂ ਅਤੁਟ ਆਪੋਂ ਹੀ ਹੁੰਦੀ ਰਹਿੰਦੀ ਹੈ । ਅਭਿਆਸੀ  
 ਜਨ ਨੂੰ ਕੋਈ ਅਓਖ, ਦੁਖ, ਕਸ਼ਟ ਬਿਕਟਤਾ ਮਹਿ-  
 ਸੂਸ ਹੀ ਨਹੀਂ ਹੁੰਦੀ । ਜੈਸੇ ਕਿ ਹਠ ਯੋਗ ਦੇ ਕਰਮ  
 ਚਾਰੀਆਂ ਨੂੰ ਹੁੰਦੀ ਹੈ । ਗੁਰਮਤਿ ਸਹਿਜ ਯੋਗ ਦੇ  
 ਮਾਰਗ ਵਿਚ ਹਠ ਯੋਗੀਆਂ ਵਾਲੀ ਏਹ- ਬਿਪਤ-  
 ਬਿਖਮਤਾ ਪੇਸ਼ ਹੀ ਨਹੀਂ ਆਉਂਦੀ । ਜੋਤਿ ਰਸ  
 ਸੁਆਦੀਆ ਅਨੰਦ ਹੋਰ ਬੇ ਓੜਕੇ ਅਨੰਦ ਦਾ ਭੁਖੈਲਾ  
 ਬਣਿਆ ਰਹਿੰਦਾ ਹੈ । ਜਿਵੇਂ ਜੋਤਿ ਰਸ ਵਿਗਾਸ ਦਾ  
 ਥਾਹੁ ਨਹੀਂ, ਤਿਵੇਂ ਜੋਤਿ-ਅਨੰਦ ਰਸ ਦੇ ਭੁਖੈਲਿਆਂ  
 ਦੀ ਭੁਖ ਦਾ ਭੀ ਕੋਈ ਓੜਕ ਨਹੀਂ । ਸਚੇ ਸਤਿ  
 ਕਰਤਾਰ ਦੇ ਸਾਖਸ਼ਾਤ ਦੀਦਾਰ ਦੀ ਭੁਖ ਸਾਰੇ ਸਰੀ-  
 ਰਕ ਅਤੇ ਮਾਨਸਕ ਦੁਖਾਂ ਨੂੰ ਖਾ ਜਾਂਦੀ ਹੈ (ਖੈ ਕਰ  
 ਦਿੰਦੀ ਹੈ) । ਹੋਰ ਸਾਰੀਆਂ ਚਾਹਾਂ ਚੇਸਟਾਵਾਂ ਭੀ ਮੁਕ  
 ਠਕ ਜਾਂਦੀਆਂ ਹਨ । ਸਚੇ ਨਾਮ ਦੀਆਂ ਭੁੱਖਾਂ ਹੀ  
 ਹੋਰ ਸਾਰੀਆਂ ਭੁੱਖਾਂ ਨੂੰ ਗਵਾ ਦਿੰਦੀਆਂ ਹਨ । ਸਾਰੇ  
 ਦੁਖਾਂ ਨੂੰ ਦੂਰ ਕਰ ਦਿੰਦੀਆਂ ਹਨ । ਨਾਮ ਅਧਾਰ  
 ਦੀਆਂ ਸੰਤੁਸ਼ਟਤਾਈਆਂ ਦਾ ਹੱਦ ਬੰਨਾ ਕੋਈ ਨਹੀਂ ।  
 ਜਿਵੇਂ ਨਾਮ ਦਾ ਰੱਜ ਨਹੀਂ ਆਉਂਦਾ, ਤਿਵੇਂ ਨਾਮੀ

ਦੇ ਦੀਦਾਰ ਦਾ ਰੱਜ ਭੀ ਅਮੁੱਕ ਅਥਾਹ ਹੈ ਪਰ ਇਸ  
 ਅਰੱਜ ਰੱਜ ਵਿਚ ਭੀ ਇਕ ਖਾਸ ਤ੍ਰਿਪਤਾਸਤਾ ਹੈ।  
 ਇਸ ਤ੍ਰਿਪਤਾਸਤਾ ਵਿਚ ਨਿਮਗਨ ਹੋਕੇ ਤ੍ਰੈਗੁਣੀ ਰਸਾਂ  
 ਕਸਾਂ ਤ੍ਰਿਸ਼ਨਾਵਾਂ ਦੀ ਅਤ੍ਰਿਪਤਤਾ ਭਾਸਦੀ ਹੀ ਨਹੀਂ,  
 ਨਾਂ ਹੀ ਦੁਖਾਤਰ ਹੋਣ ਦਿੰਦੀ ਹੈ। ਸਚੇ ਨਾਮ ਗਰ-  
 ਮਤਿ ਨਾਮ ਦੇ ਆਧਾਰ ਵਿਚ ਅਤੇ ਸਚੇ ਨਾਮੀ ਦੇ  
 ਦੀਦਾਰ ਵਿਚ ਤ੍ਰਿਪਤਾਸ ਰਹਿਣ ਵਾਲੀ ਜੋ ਗਰਮਤਿ  
 ਬਵਸਥਾ ਹੈ, ਏਸੇ ਵਿਚ ਹੀ, ਇਸ ਪਦ ਨੂੰ ਪਹੁੰਚ ਕੇ  
 ਹੀ, ਅਨਹਦ ਸ਼ਬਦ ਦੀ ਰੁਣ ਬੁਣਕਾਰ ਸੁਣਾਈ  
 ਦਿੰਦੀ ਹੈ, ਤਾਂਤੇ ਕੇਵਲ ਗੁਰੂ ਘਰ ਦੇ ਗਰਮਖ ਜਨਾਂ  
 ਨੇ ਅਨਹਦ ਬਾਣੀ ਨੂੰ ਜਾਣਿਆ ਪਛਾਣਿਆ ਹੈ ਤੇ  
 ਏਹ ਵਿਰਲੇ ਗਰਮਖ ਜਨ ਹੀ ਹਨ, ਜੋ ਅਨਹਦ  
 ਸ਼ਬਦ ਦੀ ਤੱਤ ਲਖਤਾ ਦਾ ਤਾਤ ਪਰਜ ਸਮਝਦੇ  
 ਹਨ, ਪਰ ਅਨਹਦ ਸ਼ਬਦ ਵਾਲੀ ਬਵਸਥਾ ਹੈ ਸੱਚੀ।  
 ਗੁਰੂ ਨਾਨਕ ਸਾਹਿਬ ਸਚੀ ਸਾਖਾ ਰੂਪੀ ਸੁਭਾਖਿਆ  
 ਸਚੀ ਭਾਖਿਆ ਸੁਭਾਖਦੇ ਹਨ ਕਿ ਇਸ ਸਚੀ ਬਵ-  
 ਸਥਾ ਦੇ ਔਜ ਆਤਮੀ ਰੰਗਾਂ ਵਿਚ ਰੰਗੀਜਿਆ ਆਤਮ  
 ਪਰਮਾਤਮੀ ਚਲੂਲੜਾ ਪਰਮਾਰਥੀ ਰੰਗ ਫੇਰ ਕਦੇ  
 ਨਹੀਂ ਉਤਰਦਾ, ਸਗੋਂ

“ਨਿਤਿ ਨਿਤਿ ਚੜੇ ਸਵਾਇਆ

ਕਬਹੂੰ ਨ ਹੋਵਤ ਘਾਟ”

ਵਾਲੇ ਗੁਰਵਾਕ ਦੇ ਭਾਵ ਅਨੁਸਾਰ ਦਿਨੋ ਦਿਨ ਦੂਣ



ਸਵਾਇਆ ਹੀ ਹੁੰਦਾ ਰਹਿੰਦਾ ਹੈ, ਘਟਦਾ ਕਦੇ ਨਹੀਂ ।

ਏਸ ਬਵਸਥਾ ਵਾਲਾ ਜੀਵਨ ਹੀ ਸਚਾ ਜੀਵਨ ਹੈ, ਪ੍ਰੰਤੂ ਏਹ ਤੱਤ ਪਰਮਾਰਥੀ ਜੀਵਨ ਗੁਰਮਤਿ ਭਾਏ ਗੁਰਮੁਖ ਦੀਖਿਆ ਦੀਖਾਏ ਹੀ ਪ੍ਰਾਪਤਿ ਹੁੰਦਾ ਹੈ । ਏਹ ਗੁਰਮੁਖ ਭਾਏ ਪਾਇਆ ਜੀਵਨ ਹੋਰ ਭੀ ਨਾਮ ਅਭਿਆਸ ਨੂੰ ਤੱਤ ਅਨਹਦੀ ਲਿਵਤਾਰ ਵਿਚ ਅਭਿਆਸੀ ਜਨ ਦੇ ਪ੍ਰਾਣਾਂ ਅੰਦਰ ਵਸਾਇ ਦਿੰਦਾ ਹੈ । ਇਸ ਅਨਹਦ ਲਿਵਤਾਰੀ ਪ੍ਰਾਨ ਰਮਨਾਰੀ ਟੰਗਾਂ ਵਿਚ ਰੱਪ ਕੇ ਗੁਰਮਤਿ ਨਾਮ ਅਭਿਆਸੀ ਜਨ ਦਾ ਸਭ ਸੰਸਾ ਦੂਖ ਨਵਿਰਤ ਹੋ ਜਾਂਦਾ ਹੈ, ਕਿਉਂਕਿ ਉਸਦਾ ਧਿਆਨ ਗੁਰ ਸ਼ਬਦ ਮੰਤ੍ਰ ਅਭਿਆਸ ਕਮਾਈ ਦੇ ਪ੍ਰਭਾਵ ਕਰਕੇ ਅਵਿਸ਼ਟ ਅਗੋਚਰ ਪ੍ਰਮਾਤਮਾ ਵਿਚ ਲਗ ਜਾਂਦਾ ਹੈ । ਗੁਰਬਚਨ ਗੁਰਮੰਤਰ ਨਾਮ ਅਭਿਆਸ ਦੀ ਬਚਿਤਰ ਪਾਰਸ ਪ੍ਰਭਾਵਤਾ ਦੁਆਰਾ ਹੀ ਅਵਿਸ਼ਟ ਅਗੋਚਰ ਪਾਰਬ੍ਰਹਮ ਪ੍ਰਮੇਸ਼ਰ ਧਿਆਇਆ ਜਾ ਸਕਦਾ ਹੈ ਅਤੇ ਧਿਆਇ ਕੇ ਪਰਮ ਪਦ ਪਾਇਆ ਜਾ ਸਕਦਾ ਹੈ । ਪਰਮ ਪਦ ਦੀ ਪ੍ਰਾਪਤੀ ਪਰ ਨਿਤਾ ਪ੍ਰਤਿ ਅਨਹਦ ਧੁਨਾਂ ਵਾਲੇ ਵਾਜੇ ਵੱਜਣ ਲਗ ਪੈਂਦੇ ਹਨ ਅਤੇ ਇਨ੍ਹਾਂ ਅਨਹਦ ਧੁਨਾਂ ਵਿਚ ਗੁਰਬਾਣੀ ਗਾਈਦੀ ਹੀ ਸੁਣੀਦੀ ਹੈ ਅਤੇ ਨਾਲੋਂ ਨਾਲ ਦਿਬ ਬਣਤਰੀ ਬਜੰਤਰਾਂ ਵਾਲੇ ਬਚਿਤਰ ਅਗੰਮੀ ਬਾਜੇ ਬਜਦੇ ਸੁਣਾਈ ਦੇਂਦੇ ਹਨ । ਗੁਰੂ ਦਾਤੇ ਨੇ ਜਿਨ੍ਹਾਂ ਉਪਰ

ਦਇਆਲ ਨਦਰੀ ਨਦਰ ਨਿਹਾਲ ਹੋ ਕੇ ਇਹ ਦਾਤ  
ਦਿਤੀ ਹੈ ਉਨ੍ਹਾਂ ਦੇ ਹੀ ਬੱਜਰ ਕਪਾਟ ਖੁੱਲ੍ਹਦੇ ਹਨ  
ਅਤੇ ਉਹੀ ਜੋਤੀ ਜੋਤਿ ਸਮਾਉਂਦੇ ਹਨ, ਯਥਾ ਗੁਰਵਾਕ:—

“ਜੀਵਨੋ ਮੈ ਜੀਵਨੁ ਪਾਇਆ ਗੁਰਮੁਖਿ ਭਾਏ  
ਰਾਮ ॥ ਹਰਿ ਨਾਮੋ ਹਰਿ ਨਾਮੁ ਦੇਵੈ ਮੇਰੈ  
ਪਾਨਿ ਵਸਾਏ ਰਾਮ ॥ ਹਰਿ ਹਰਿ ਨਾਮੁ ਮੇਰੈ  
ਪਾਨਿ ਵਸਾਏ ਸਭੁ ਸੰਸਾ ਦੂਖੁ ਗਵਾਇਆ ॥  
ਅਦਿਸਟੁ ਅਗੋਚਰੁ ਗੁਰ ਬਚਨਿ ਧਿਆਇਆ  
ਪਵਿਤ੍ਰੁ ਪਰਮ ਪਦ ਪਾਇਆ ॥ ਅਨਹਦ ਧੁਨਿ  
ਵਾਜਹਿ ਨਿਤਿ ਵਾਜੇ ਗਾਈ ਸਤਿਗੁਰ ਬਾਣੀ ॥  
ਨਾਨਕ ਦਾਤਿ ਕਰੀ ਪ੍ਰਭਿ ਦਾਤੈ ਜੋਤੀ ਜੋਤਿ  
ਸਮਾਣੀ ॥” (ਆਸਾ ਛੰਤ ਮਹਲਾ ੪ ਘਰ ੧)

ਏਹ ਅਨਹਦ ਨਾਦ ਬਜਾਇਨੀ ਅਤੇ ਜੋਤੀ ਜੋਤਿ  
ਸਮਾਇਨੀ ਦਸ਼ਾ ਐਵੇਂ ਸੁਖੈਨ ਹੀ ਗਲੀਂ ਗੋਖੇ ਗਿਆਨ  
ਕੀਤਿਆਂ ਪ੍ਰਾਪਤ ਨਹੀਂ ਹੁੰਦੀ। ਇਸ ਅਗੰਮ ਅਥਾਹ  
ਪ੍ਰਮਾਰਥ ਨੂੰ ਸਿਧ ਕਰਨ ਲਈ ਅਪਰ ਅਪਾਰ ਅਤੇ  
ਅਥਾਹ ਨਾਮ ਅਭਿਆਸ ਕਮਾਈ ਕਰਨੀ ਪੈਂਦੀ ਹੈ।  
ਅਗੰਮ ਅਥਾਹ ਪ੍ਰਮਾਰਥੀ ਪੁੰਜੀ ਦਾ ਸਚਾ ਸ਼ਾਹ ਗੁਰੂ  
ਪਾਤਸ਼ਾਹ ਬਾਣੀ ਦਾ ਬੋਹਿਥ ਸਚਾ ਸਤਿਗੁਰੂ ਵੱਡੇ ਭਾਗਾਂ  
ਕਰਕੇ ਮਿਲੇ ਅਤੇ ਉਸ ਦਾ ਅਨੰਨ ਸਿਖ ਸੇਵਕ ਬਣਕੇ  
ਏਹ ਪੁੰਜੀ ਉਸ ਪਾਸੋਂ ਲੋੜ ਲਹੀ ਜਾਵੇ ਅਤੇ ਪੁੰਜੀ  
ਲੋੜ ਲਭਕੇ ਉਸ ਦਾ ਕਮਾਵਣ ਮਈ ਵਣਜੁ ਵਪਾਰੁ



ਦਿਨ ਰਾਤ ਕਰਕੇ ਕੀਤਾ ਜਾਵੇ । ਨਾਮ ਰਤਨ ਗੁਣਾਂ ਨੂੰ  
 ਸਰਧਾਭਾਵਨੀ ਸੇਤੀ ਗਾਵਨ ਕਮਾਵਨ ਦੀ ਅਥਾਹ  
 ਘਾਲਨਾ ਘਾਲੀ ਜਾਵੇ ਅਤੇ ਜਦ ਤਾਈਂ ਆਦੁਸ਼ੀ  
 ਮਨੋਰਥ ਸਿੱਧ ਨ ਹੋ ਜਾਵੇ, ਨੀਂਦ ਭੂਖ ਸਭ ਪਰਹਰਿ  
 ਤਿਆਗੀ ਜਾਵੇ । ਅਡੋਲ ਸਹਿਜ ਸਮਾਧਿ ਸਮਾਇਆ  
 ਜਾਵੇ । ਇਸ ਪ੍ਰਕਾਰ ਦੇ ਇਕ ਹੀ ਭਾਂਤ ਦੇ ਵਣਜਾਰੇ  
 ਗੁਰੂ ਘਰ ਵਿਖੇ ਹੀ ਸਚਾ ਵਣਜ ਵਣਜਣ ਆਉਂਦੇ  
 ਹਨ ਅਤੇ ਨਾਮ ਰਤਨ ਵਾਪਾਰ ਦਾ ਸਚਾ ਲਾਹਾ ਲੈ ਜਾਂਦੇ  
 ਹਨ । ਉਹ ਸਚੇ ਸਤਿਗੁਰੂ ਅਗੇ ਮਨਿ ਤਨ ਆਪਣਾ  
 ਅਰਪ ਦਿੰਦੇ ਹਨ ਅਤੇ ਓਸੇ ਪ੍ਰਾਇਣ ਹੋਇ ਰਹਿੰਦੇ ਹਨ  
 ਅਤੇ ਗੁਰੂ ਨਦਰ ਪ੍ਰਾਇਣ ਹੋਕੇ ਅਤੁਟ ਕਮਾਈਆਂ  
 ਕਰੀ ਚਲੇ ਜਾਂਦੇ ਹਨ । ਉਨ੍ਹਾਂ ਉਤੇ ਨਦਰ ਹੋ ਜਾਂਦੀ  
 ਹੈ । ਉਹ ਆਪਣੇ ਤੱਤ ਮਨੋਰਥ ਨੂੰ ਪਾ ਲੈਂਦੇ ਹਨ  
 ਅਤੇ ਅਗਮ ਅਥਾਹ ਅਦਿਸ਼ਟ ਅਗੋਚਰ ਠਾਕਰ ਦਾ  
 ਮੇਲ ਪ੍ਰਾਪਤ ਕਰ ਲੈਂਦੇ ਹਨ । ਜਿਹਾ ਕਿ ਗੁਰਵਾਕ ਹੈ:—

ਮੇਰਾ ਠਾਕਰੋ ਠਾਕਰ ਨੀਕਾ ਅਗਮ ਅਥਾਹ  
 ਰਾਮ ॥ ਹਰਿ ਪੁੰਜੀ ਹਰਿ ਪੁੰਜੀ ਚਾਹੀ ਮੇਰੇ  
 ਸਤਿਗੁਰ ਸਾਹਾ ਰਾਮ ॥ ਹਰਿ ਪੁੰਜੀ ਚਾਹੀ  
 ਨਾਮ ਬਿਸਾਹੀ ਗੁਣ ਗਾਵੈ ਗੁਣ ਭਾਵੈ ॥  
 ਨੀਂਦ ਭੂਖ ਸਭ ਪਰਹਰਿ ਤਿਆਗੀ ਸੁੰਨੇ  
 ਸੁੰਨਿ ਸਮਾਵੈ ॥ ਵਣਜਾਰੇ ਇਕ ਭਾਤੀ ਆਵਹਿ  
 ਲਾਹਾ ਹਰਿ ਨਾਮ ਲੈ ਜਾਹੇ ॥ ਨਾਨਕ ਮਨੁ

Prof. Dr. Harnam Singh Shan

Principal Project Investigator

U.G.C. Research Project on Sikhism

ਤਨੁ ਅਰਪੇ ਗੁਰ ਆਗੈ ਜਿਸ ਪ੍ਰਾਪਤਿ ਸੋ ਪਾਏ ॥

(ਆਸਾ ਛੰਤ ਮਹਲਾ ੪ ਘਰ ੧)

ਏਹਨਾਂ ਪ੍ਰਮਾਰਥੀ ਰਤਨ ਪਦਾਰਥਾਂ ਸੇਤੀ ਸ੍ਰੀ  
ਗੁਰੂ ਗ੍ਰੰਥ ਸਾਹਿਬ ਰੂਪੀ ਸਚਾ ਸ਼ਹੁ ਸਾਗਰ ਨਕੋ ਨਕ  
ਭਰਿਆ ਪਿਆ ਹੈ । ਨਾਮ ਰੂਪੀ ਸਚਾ ਸੁੱਚ ਰਤਨ  
ਪਦਾਰਥ ਜਿਸਦੇ ਤੁਫੈਲ ਦਸਮ ਦੁਆਰ ਦੀ ਪ੍ਰਾਪਤੀ  
ਹੁੰਦੀ ਹੈ, ਅਤੇ ਅਨਹਦ ਧੁਨੀਆਂ ਦੇ ਮੰਡਲ ਵਿਚ  
ਅਪੜੀਦਾ ਹੈ ਤੇ ਪ੍ਰੀਤਮ ਪਾਰ ਬ੍ਰਹਮ ਸੁਆਮੀ ਦੇ  
ਸਾਂਗੇ ਪਾਂਗ ਦਰਸ਼ਨ ਕਰੀਦੇ ਹਨ; ਤਿੰਨਾਂ ਦੇ ਹਥ  
ਹੀ ਚੜ੍ਹਦਾ ਹੈ, ਜੋ ਗੁਰਬਾਣੀ ਨੂੰ ਸਰਧਾ ਸਿਦਕ  
ਭਾਵਨੀ ਸੇਤੀ ਲਗੇ ਰਹਿੰਦੇ ਹਨ । ਗੁਰਬਾਣੀ ਨੂੰ  
ਸਰਧਾਂਗਿਆਂ, ਲਗਿਆਂ, ਕਮੱਗਿਆਂ ਦੇ ਹਥ ਹੀ ਨਾਮ  
ਰੂਪੀ ਨਿਰਮੋਲਕ ਰਤਨ ਅਪਾਰਾ ਚੜ੍ਹਦਾ ਹੈ । ਗੁਰ-  
ਮਤਿ ਨਾਮ ਰੂਪੀ ਅਮੋਲਕ ਰਤਨ ਪਾਕੇ ਹੀ ਭਗਤੀ,  
ਅਭਿਆਸ ਕਮਾਈਆਂ ਦਾ ਅਖੁਟ ਭੰਡਾਰ ਖੁਲਦਾ ਹੈ ।  
ਸਰੀਰ ਰੂਪੀ ਸਮੁੰਦ ਮਟਕੇ ਵਿਚ ਨਾਮ ਅਭਿਆਸ ਰੂਪੀ  
ਮਧਾਣਾ ਫੇਰਕੇ ਅਤੇ ਬਿਲੋਵਨਾ ਬਿਲੋਇਕੇ ਜਦੋਂ  
ਤੱਤ ਮੱਖਣ ਕਢਕੇ ਦੇਖਿਆ ਤਾਂ ਇਸ ਅਨੂਪਮ ਗਲ  
ਦਾ ਨਿਤਾਰਾ ਹੋਇਆ ਕਿ ਗੁਰੂ ਅਤੇ ਗੋਬਿੰਦ ਦੀ  
ਅਰੂਪ ਸਰੂਪੀ ਜੋਤਿ ਆਭਾ ਇੱਕੋ ਹੈ ਅਤੇ ਇਕ ਮਿਕ  
ਮੀਕੇ ਸਰੂਪ ਵਿਚ ਚਮਤਕਾਰਕ ਹੋਕੇ ਆਪਣੀਆਂ ਨਿਰਾ-  
ਲੀਆਂ ਡਲੁਕਾਂ ਡਲੁਕਾਉਂਦੇ ਹਨ । ਯਥਾ ਗੁਰਵਾਕ:-



ਰਤਨਾ ਰਤਨ ਪਦਾਰਥ ਬਹੁ ਸਾਗਰ ਭਰਿਆ  
 ਨਾਮ ॥ ਬਾਣੀ ਗੁਰਬਾਣੀ ਲਾਗੇ ਤਿੰਨ ਹਥਿ  
 ਚੜਿਆ ਰਾਮ ॥ ਗੁਰਬਾਣੀ ਲਾਗੇ ਤਿੰਨ ਹਥਿ  
 ਚੜਿਆ ਨਿਰਮੋਲਕ ਰਤਨ ਅਪਾਰਾ ॥ ਹਰਿ  
 ਹਰਿ ਨਾਮ ਅਤੋਲਕ ਪਾਇਆ ਤੇਰੀ ਭਗਤਿ  
 ਭਰੇ ਭੰਡਾਰਾ ॥ ਸਮੁੰਦ ਵਿਰੋਲ ਸਰੀਰੁ ਹਮ  
 ਦੇਖਿਆ ਇਕ ਵਸਤੁ ਅਨੂਪ ਦਿਖਾਈ ॥ ਗੁਰ  
 ਗੋਵਿੰਦੁ ਗੋਵਿੰਦੁ ਗੁਰੂ ਹੈ ਨਾਨਕ ਭੇਦ ਨ ਭਾਈ ॥

ਜਿਨ੍ਹਾਂ ਨੇ ਆਪਣੇ ਨੇਤਰਾਂ ਨਾਲ ਅਦਿਸ਼ਟ  
 ਅਗੋਚਰ ਪ੍ਰਭੂ ਪ੍ਰਮਾਤਮਾ ਨੂੰ ਦੇਖਿਆ ਹੈ । ਤਿਨ੍ਹਾਂ  
 ਗੁਰਮੁਖ ਜਨਾਂ ਲਈ ਦਸਮ ਦੁਆਰ ਦੀ ਅਨਹਦ  
 ਸਬਦ ਵਾਲੀ ਅਜ਼ਰੀਬੀ ਲੀਲਾ ਨੂੰ ਪੇਖਣਾ ਪਰਖਣਾ  
 ਭੀ ਸੁਖੈਨ ਹੈ । ਉਹ ਪ੍ਰਾਪਤੀ ਦੀ ਖੁਸ਼-ਮਸਤੀ ਵਿੱਚ  
 ਆਮੁਹਾਰੇ ਐਉਂ ਪੁਕਾਰ ਉਠੇ ਹਨ:—

ਅਨਦੋ ਅਨਦ ਘਣਾ ਮੈ ਸੋ ਪ੍ਰਭੂ ਡੀਠਾ ਰਾਮ ॥  
 ਚਾਖਿਅੜਾ ਚਾਖਿਅੜਾ ਮੈ ਹਰਿ ਰਸੁ ਮੀਠਾ  
 ਰਾਮ ॥ ਹਰਿ ਰਸੁ ਮੀਠਾ ਮਨ ਮਹਿ ਵੂਠਾ  
 ਸਤਿਗੁਰ ਤੁਠਾ ਸਹਜ ਭਇਆ ॥ ਗ੍ਰਿਹੁ ਵਸ  
 ਆਇਆ ਮੰਗਲ ਗਾਇਆ ਪੰਚ ਦੁਸਟ ਉਇ  
 ਭਾਗ ਗਾਇਆ ॥ ਸੀਤਲ ਆਪਾਣੇ ਅੰਮ੍ਰਿਤ  
 ਬਾਣੇ ਸਾਜਨ ਸੰਤ ਬਸੀਠਾ ॥ ਕਹੁ ਨਾਨਕ

ਹਰਿ ਸਿਉ ਮਨ ਮਾਨਿਆ ਸੋ ਪ੍ਰਭੁ ਨੈਣੀ ਡੀਠਾ ॥

ਆਸਾ ਮ: ੫ ਛੰਤ ਘਰ ੧

ਪੰਜ ਪਿਆਰਿਆਂ ਰੂਪੀ ਸਾਜਨ ਸੰਤ ਵਿਚੋ-  
ਲਿਆਂ ਦੁਆਰਾ ਅੰਮ੍ਰਿਤ ਦੇ ਗਟਾਕ ਛਕ ਕੇ ਤ੍ਰਿਪਤ  
ਅਪਾਇਆਂ ਉਤਮ ਜਨਾਂ ਜਗਿਆਸੂਆਂ ਨੂੰ ਜਦੋਂ ਪਹਿਲੇ  
ਸਜਰੇ ਸੁਹਾਗ ਭਾਗ ਦੀ ਜਾਗ ਲਗਦੀ ਹੈ ਤਾਂ ਉਹ  
ਪਰਮ ਅੰਦ ਦੀ ਮਸਤੀ ਵਿਚ ਭੁਲੂ ਭੁਲੂ ਕੇ ਅਨ-  
ਹਦਾਣੀ ਪੁਕਾਰ ਪੁਕਾਰ ਉਠਦੇ ਹਨ। ਉਹਨਾਂ ਦੀ  
ਏਹ ਪੁਕਾਰ ਭੀ ਭਾਉ ਭਗਤੀ ਭਰਿਆ ਬਿਸਮਾਦ ਨਾਦੀ  
ਕੀਰਤਨ ਜਜ਼ਬਾ ਹੁੰਦਾ ਹੈ, ਜੋ ਧਰ ਅਰੀਮੀ ਤ੍ਰੰਗ  
ਕਾਂਗ ਸਾਂਗ ਬੇਧਿਆ ਹੁੰਦਾ ਉਠਦਾ ਹੈ। ਏਹ ਭੀ ਪਰਮ  
ਭਾਣੇ ਅੰਦਰ ਹੀ ਐਸਾ ਹੁੰਦਾ ਹੈ। ਗੁਰੂ ਨਿਰੰਕਾਰੀ  
ਜੋਤੀਸ਼ ਪਾਤਸ਼ਾਹੀਆਂ ਦੇ ਮੁਖਾਰ ਬਿੰਦੋਂ ਏਸ ਪੁਕਾਰ  
ਦੇ ਇਲਾਹੀ ਨਾਦ ਬਿਸਮਾਦ ਤ੍ਰੰਗ ਜਜ਼ਬੇ ਆ ਮੁਹਾਰੇ  
ਨਿਕਸੇ ਨਿਕਸਾਏ ਹਨ। ਅਕਾਲ ਪੁਰਖ ਨੇ ਆਪ  
ਏਹ ਅਕਾਸ਼ ਬਾਣੀ ਸਤਿਗੁਰੂ ਸਾਹਿਬਾਨ ਦੇ ਮੁਖਾਰ-  
ਬਿੰਦੋਂ ਨਿਕਸਾਈ ਹੈ ਕਿ ਅਸਰਧਕ ਸੰਸਾਰੀਆਂ ਲਈ  
ਏਸ ਦੀ ਸ਼ਹਾਦਤ ਮਈ ਸਾਖਾ ਕਾਇਮ ਹੋ ਜਾਵੇ ਕਿ  
ਅਦਿਸ਼ਟ ਅਗੋਚਰ ਬਿਵਸਥਾਵਾਂ ਤੇ ਤਿਨ੍ਹਾਂ ਬਿਵਸਥਾਵਾਂ  
ਦੇ ਸਰ ਚਸ਼ਮੇ ਦੇ ਗੁਪਤੋਂ ਪਰਗਟ ਹੋਣ ਦੀ, ਸਾਖਸ਼ਾਤ-  
ਕਾਰ ਹੋਣ ਦੀ ਪੱਕੀ ਅਥਾਰਿਟੀ (ਸਨਦ) ਦਾ ਧੁਰਵਾ ਬੱਝ  
ਜਾਵੇ, ਤਾਕਿ ਕੋਈ ਗੁਰ ਸਿਖ ਮੁਕਰੀ ਖਾ ਕੇ ਪਿਛਾਹਾਂ



ਨੂੰ ਮੋਢੜਾ ਨ ਮੋੜ ਸਕੇ ਸਗੋਂ ਅਗਾਹਾਂ ਨੂੰ ਤਾਂਘਣ  
ਦੀ ਚੜ੍ਹਦੀ ਕਲਾ ਵਿਚ ਰਹੇ। ਦੇਖੋ! ਗੁਰ ਸਿਖਾਂ ਦੇ  
ਸਿਰਤਾਜ ਸ੍ਰੀ ਗੁਰੂ ਪੰਚਮ ਪਾਤਸ਼ਾਹ ਜੀ ਅਨਹਦ  
ਸ਼ਬਦ ਪ੍ਰਥਾਇ ਆਪਣੇ ਮੁਖ ਕਮਲ ਤੋਂ ਉਚਰੀ ਸਚੀ  
ਅਥਾਰਿਟੀ ਦਾ ਕੈਸਾ ਅਦਿਭੁਤ ਪ੍ਰਮਾਣ ਦਿੰਦੇ ਹਨ:—

ਨਵ ਨਿਧੇ ਨਉ ਨਿਧੇ ਮੇਰੇ ਘਰ ਮਹਿ ਆਈ  
ਰਾਮ ॥ ਸਤੁ ਕਿਛੁ ਮੈ ਸਤੁ ਕਿਛੁ ਪਾਇਆ  
ਨਾਮ ਧਿਆਈ ਰਾਮ ॥ ਨਾਮ ਧਿਆਈ ਸਦਾ  
ਸਖਾਈ ਸਹਜ ਸੁਭਾਈ ਗੋਵਿੰਦਾ ॥ ਗਣਤ  
ਮਿਟਾਈ ਚੁਕੀ ਧਾਈ ਕਦੇ ਨ ਵਿਆਪੇ ਮਨ  
ਚਿੰਦਾ ॥ ਗੋਵਿੰਦ ਗਾਜੇ ਅਨਹਦ ਵਾਜੇ ਅਚ-  
ਰਜ ਸੋਭ ਬਣਾਈ ॥ ਕਹੁ ਨਾਨਕ ਪਿਰੁ  
ਮੇਰੈ ਸੰਗੇ ਤਾ ਮੈ ਨਵਨਿਧਿ ਪਾਈ ॥

(ਰਾਗ ਆਸਾ ਛੰਤ ਮਹਲਾ ੫ ਘਰ ੧)

ਸਤਿਗੁਰ ਦੇ ਹੁਕਮ-ਹੁਕਮਾਂ ਸਿਰ ਸਰਬ ਉਤਮ  
ਹੁਕਮ-ਗੁਰਮਤਿ ਨਾਮ ਨੂੰ ਕਮਾਵਣ ਹਾਰੇ ਗੁਰਮੁਖ  
ਜਨਾਂ ਨੇ ਪਰਤੱਖ ਪਰਤਿਆ ਕੇ ਦੇਖ ਲਿਆ ਹੈ ਕਿ  
ਅਤੁਟ ਨਾਮ ਅਭਯਾਸ ਕਮਾਈ ਕੀਤਿਆਂ ਉਪਰਲੇ  
ਗੁਰ ਪਮਾਣ ਅੰਦਰ ਦਰਸਾਏ ਸਾਰੇ ਹੀ ਪਮਾਰਥ  
ਸਿੱਧ ਹੋ ਜਾਂਦੇ ਹਨ । ਨਾਮ ਦਾ ਜੋਤਿ ਬੀਜਲਾਰੀ ਜ਼ਹੂਰ  
ਜਦੋਂ ਘਟ ਅੰਤਰ ਹੀ ਅਗੰਮੋ ਚਮਤਕ੍ਰਿਤ ਹੁੰਦਾ ਹੈ  
ਤਾਂ ਨਿਧਾਂ ਸਿਰ ਨਿਧ ਵਾਹਿਗੁਰੂ ਦੇ ਦਰਸ਼ਨਾਂ ਦਾ

ਨਿਕਟ ਤੋਂ ਨਿਕਟ ਅੰਦਰ ਆਇ ਖਲੋਵਨਾ ਇਕ  
 ਸਹਿਜ ਸਭਾਈ ਹਥਾਂ ਉਤੇ ਸਰੋਂ ਜਮਾਉਣ ਵਾਲੀ  
 ਸਾਮਰਤਖ ਦੀਦ ਬਾਜ਼ੀ ਹੋ ਜਾਂਦੀ ਹੈ । ਤਦੋਂ ਸਭ  
 ਗਣਤਾਂ ਮਿਟ ਜਾਂਦੀਆਂ ਹਨ । ਮਨ ਦੀਆਂ ਸਭ  
 ਧਾਵਨੀਆਂ ਚੁਕ ਜਾਂਦੀਆਂ ਹਨ । ਚਿੰਤਾ ਚਿੰਤਵਨੀਆਂ  
 ਸਭ ਕਾਫ਼ੂਰ ਹੋ ਜਾਂਦੀਆਂ ਹਨ । ਫਰਾਟੇ ਮਾਰਕੇ  
 ਅੰਦਰੋਂ ਹੀ ਗੋਬਿੰਦ ਗੱਜ ਉਠਦਾ ਹੈ । ਗੋਬਿੰਦ ਦੇ  
 ਪ੍ਰਗਟ ਹੋਣ ਦੇ ਨਾਲ ਹੀ ਅਨਹਦ ਸਬਦ ਭੀ ਬਜ  
 ਉਠਦਾ ਹੈ । ਅਤੇ ਸਦ ਨਵਤਨ ਮਨ ਰੰਗੀ ਅਚਰਜ  
 ਸੋਭਾ ਬਣ ਸੋਭਦੀ ਹੈ । ਪਿਰੀ ਪਰੀਤਮ ਵਾਹਿਗੁਰੂ  
 ਦਾ ਸਨਮੁਖੀ ਦਰਸ਼ਨ ਦੀਦਾਰ ਅਤੇ ਅੰਕ ਅੰਕ ਮੇਲੀਆਂ  
 ਮਿਲਾਪ ਜਦੋਂ ਹੋ ਜਾਂਦਾ ਹੈ ਤਾਂ ਹੀ ਸਚੀ ਨਿਧ ਨਿਧਾਨ  
 ਮਨੋਰਥ ਮਰਾਦ ਪੂਰੀ ਹੁੰਦੀ ਹੈ । ਆਨ ਨਿਧੀਆਂ,  
 ਰਿਧੀਆਂ, ਸਿਧੀਆਂ ਸਭ ਹੋਚ ਪਰਤੀਤ ਹੁੰਦੀਆਂ ਹਨ ।



## ਅਨਹਦ ਸੁੰਨ ਬਿਵਸਥਾ

ਵਾਹਿਗੁਰੂ ਦਰਸਾਰ ਦਰਬਾਰ ਦਾ ਨਿਕਟਾਰ  
ਸਾਮੁਹਾ ਨਜ਼ਾਰਾ ਸਾਖਸ਼ਾਤਕਾਰ ਹੋਣ ਪਰ ਅਨਹਦ  
ਸਬਦ ਦਾ ਵਜਣਾ ਗੱਜਣਾ ਸਹਜ ਸੁਹੇਲਾ ਹੋ ਜਾਂਦਾ ਹੈ  
ਅਤੇ ਅਨਹਦ ਬੁਨਕਾਰ ਦੇ ਅਨੰਦ ਵਿਚ ਮਹਿਜੂਜ਼  
ਮਜਜੂਬ ਹੋਕੇ ਗੁਰਮੁਖ ਭਗਤ ਜਨ ਸਦਾ ਰੰਗ ਰਲੀਆਂ  
ਮਾਣਦੇ ਅਤੇ ਚੋਜ ਬਿਨੋਦੀ ਕੇਲਾਂ ਕਰਦੇ ਹਨ । ਨਾਭ  
ਕੰਵਲਾਰੀ ਪਿਚਕਾਰੀ ਅੰਦਰ ਰਸ ਜੋਤਿ ਦਾ ਰੰਗ ਰੁਲਾਲ  
ਭਰਕੇ ਐਸੀ ਸੁਰਤ ਤਣੀ ਖਿਚਦੇ ਹਨ ਕਿ ਉਨ੍ਹਾਂ ਦੀ  
ਸਹਿਜ ਰੁਛਾ ਵਿਚ ਤਾੜੀ ਜਾ ਲਗਦੀ ਹੈ ਜਿਥੇ ਉਹ  
ਉਚ ਆਸਣ ਸਵਾਰ ਬਹਿੰਦੇ ਹਨ । ਏਜਰ ਕਪਾਟ  
ਖੁਲਕੇ ਦਸਮ ਦੁਆਰ ਦਾ ਉਘਾੜ ਹੋ ਜਾਂਦਾ ਹੈ । ਇਸ  
ਬਿਧ ਆਪਣੇ ਅਸਲੀ ਘਰ ਤੋਂ ਘੁੱਟਾ ਹੋਇਆ ਆਤਮਾ  
ਫਿਰ ਘਿਰ ਕੇ ਆਪਣੇ ਅਸਲ ਟਿਕਾਣੇ ਤੇ ਅਪੜ ਜਾਂਦਾ  
ਹੈ ਤੇ ਆਪਣਾ ਬਾਂਛਤ ਲੋੜਿੰਦੜਾ ਮਨੋਰਥ ਪਾ ਲੈਂਦਾ  
ਹੈ ਅਤੇ ਅਨਭਉ ਪਰਖ ਦੇ ਸਨਮੁਖ ਦਿਦਾਰੇ ਕਰਕੇ  
ਤ੍ਰਿਪਤ ਅਘਾਇ ਰਹਿੰਦਾ ਹੈ; ਐਉਂ ਕੁਛ ਸਭ ਕੁਛ  
ਪਾਕੇ ਉਸ ਦੀ ਕੂਕ ਪੁਕਾਰ ਚੁਕ ਚੁਕਾਇ ਜਾਂਦੀ ਹੈ ।  
ਇਸ ਉਪਰਲੀ ਗਾਥਾ ਦਾ ਨਿਰਣਾ ਇਹ ਗੁਰਵਾਕ  
ਬਹੁਤ ਖੂਬ ਨਿਤਾਰਦਾ ਹੈ—

“ਅਨਹਦੁ ਵਾਜੈ ਸਹਜਿ ਸੁਹੇਲਾ ॥ ਸਬਦਿ  
ਅਨੰਦ ਕਰੇ ਸਦ ਕੇਲਾ ॥ ਸਹਜ ਗੁਫਾ ਮਹਿ  
ਤਾੜੀ ਲਾਈ ਆਸਣੁ ਉਚ ਸਵਾਰਿਆ ਜੀਉ ॥  
ਫਿਰਿ ਘਿਰਿ ਅਪੁਨੇ ਗ੍ਰਿਹ ਮਹਿ ਆਇਆ ॥ ਜੋ  
ਲੋੜੀਦਾ ਸੋਈ ਪਾਇਆ ॥ ਤ੍ਰਿਪਤ ਅਘਾਇ  
ਰਹਿਆ ਹੈ ਸੰਤਹੁ ਗੁਰ ਅਨਭਉ ਪੁਰਖ  
ਦਿਖਾਰਿਆ ਜੀਉ ॥ ਆਪੇ ਰਾਜਨੁ ਆਪੇ ਲੋਗਾ ॥  
ਆਪਿ ਨਿਰਬਾਣੀ ਆਪੇ ਭੋਗਾ ॥ ਆਪੇ ਤਖਤ ਬਹੈ  
ਸਚੁ ਨਿਆਈ ਸਭ ਚੂਕੀ ਕੂਕ ਪੁਕਾਰਿਆ ਜੀਉ ॥”

ਅਗੇ ਚਲਕੇ ਇਸ ਗੁਰਵਾਕ ਦੇ ਧੁਰੰਧਰੀ ਗੁਰੂ  
ਸਾਹਿਬ ਏਹ ਮੁਸੱਦਕੀ ਮੁਹਰ ਲਾਉਂਦੇ ਹਨ:—

“ਜੇਹਾ ਡਿਠਾ ਮੈ ਤੇਹੋ ਕਹਿਆ ॥ ਤਿਸ ਰਸ  
ਆਇਆ ਜਿਨਿ ਭੇਦੁ ਲਹਿਆ ॥ ਜੇਤੀ ਜੇਤਿ  
ਮਿਲੀ ਸੁਖ ਪਾਇਆ ਜਨ ਨਾਨਕ ਇਕੁ  
ਪਸਾਰਿਆ ਜੀਉ ॥”

॥੪॥੩॥੧੦॥ ( ਮਾਝ ਮਹਲਾ ੫ )

ਗੁਰ ਪੰਚਮ ਪਾਤਸ਼ਾਹ ਜੀ ਸਾਫ ਫੁਰਮਾਉਂਦੇ ਹਨ  
ਕਿ ਜੇ ਕੁਛ ਅਸੀਂ ਆਖਦੇ ਹਾਂ, ਸੋ ਆਪਣੀ ਹਡ ਬੀਤੀ  
ਆਖਦੇ ਹਾਂ। ਆਪਣੇ ਅਖੀਂ ਡਿਠੀ ਯਥਾਰਥ ਵਾਰਤਾ  
ਆਖਦੇ ਹਾਂ। ਸਾਰਿਆਂ ਗੁਰਮੁਖਿ ਜਗਿਆਸੂਆਂ ਨਾਮ  
ਅਭਯਾਸ ਕਮਾਈ ਵਾਲੇ ਉਚ ਗੁਰਮਤਿ ਆਦ੍ਰਸ਼ੀਆਂ ਉਤੇ  
ਵਾਪਰਨ ਵਾਲੀ ਬਵਸਥਾ ਦਾ ਯਥਾਰਥ ਵਰਨਣ ਕਰਦੇ



ਹਾਂ ਪਰ ਇਸ ਅਖੀਂ ਵੇਖੀ ਬਵਸਥਾ ਦਾ ਅਮੰਨਾ ਅਤੇ  
ਅਨੰਦ ਰਸ ਤਿਸੇ ਨੂੰ ਆਉਂਦਾ ਹੈ ਜਿਸ ਨੇ ਏਸ ਅਵਸਥਾ  
ਦਾ ਭੇਦ ਲਹਿਆ ਹੈ, ਜਿਸ ਦੇ ਉਪਰ ਏਹ ਬਵਸਥਾ  
ਵਾਸਤਵ ਵਿਚ ਵਾਪਰੀ ਹੈ, ਜਿਸ ਨੇ ਕਿ ਅਭਿਆਸ  
ਕਮਾਈ ਕਰਕੇ ਇਹ ਚਮਤਕਾਰ ਅਸਾਂ ਸਦਰਸ ਹੀ  
ਅਪਣੇ ਅਖੀਂ ਵੇਖ ਲਏ ਹਨ।

ਇਸ ਵਿਚ ਰੰਚਕ ਸੰਦੇਹ ਨਹੀਂ ਕਿ ਗੁਰਮਤਿ  
ਨਾਮ ਅਭਯਾਸ ਦੀਆਂ ਬਰਕਤਾਂ ਏਹ ਜ਼ਰੂਰ ਹਨ ਕਿ  
ਨਾਮ ਅਭਿਆਸ ਦੀ ਅਤੁਟ ਕਮਾਈ ਵਾਲੇ ਗੁਰਮੁਖ ਨੂੰ

(੧) ਅਨਹਦ ਵਾਜੈ ਸਹਿਜ ਸੁਹੇਲਾ ॥

(੨) ਸਬਦਿ ਅਨੰਦ ਕਰੇ ਸਦ ਕੇਲਾ ॥

(੩) ਸਹਜ ਗੁਫਾ ਮਹਿ ਤਾੜੀ ਲਾਈ ॥

(੪) ਆਸਣ ਉਚ ਸਵਾਰਿਆ ਜੀਉ ॥

(੫) ਸੰਤਹੁ ਗੁਰਿ ਅਨਭਉ ਪਰਖ ਦਿਖਾਰਿਆ ਜੀਉ ॥

ਆਦਿ ਪਰਮਾਰਥੀ ਐਸ ਵਾਲੀਆਂ ਅਵਸਥਾਵਾਂ  
ਦੇ ਨਜ਼ਾਰੇ ਸਾਮਰਤਥ ਦਿਖਾਈ ਦਿੰਦੇ ਹਨ। ਹੋਰ ਗਲੀਂ  
ਬਾਤੀਂ ਸੁਣੀਆਂ ਸੁਣਾਈਆਂ ਅਤੇ ਗੁਰਮਤਿ ਗੂੜ੍ਹ ਭਾਵਾਂ  
ਵਾਲੇ ਗੁਰ ਪ੍ਰਮਾਣਾਂ ਤੋਂ ਚਰਾਈਆਂ ਗਪੌੜ ਗਿਆਨ  
ਵਾਲੀਆਂ ਕਥੋਲੀਆਂ ਐਵੇਂ ਫੌਕੀਆਂ ਰੀਸ ਘੜੀਸਾਂ ਹੀ  
ਹਨ। ਗੁਰ ਗੰਮ ਗਿਆਨ ਦੀ ਯਥਾਰਥਤਾ ਤੋਂ ਘੁਬਿਆਂ  
ਖਰੜ ਗਿਆਨ ਘੋਖਣ ਹਾਰੇ ਡਿੰਭ ਗੁਰੂ ਡੰਮ ਦੇ  
ਪਰਪੰਚੀਆਂ ਨੂੰ ਏਸ ਬਵਸਥਾ ਦਾ ਰਸ ਆ ਹੀ ਨਹੀਂ

ਸਕਦਾ । ਰਸ ਕੀ ਆਉਣਾ ਸੀ ? ਉਹ ਏਸ ਅਵਸਥਾ ਨੂੰ ਅੱਪੜ ਹੀ ਨਹੀਂ ਸਕਦੇ । ਜੇ ਅੱਪੜੇ ਹਨ, ਉਹ ਗਰਮੁਖਿ ਜਨ ਆਪਣੇ ਆਪ ਨੂੰ ਅੱਪੜਿਆ ਜਣਾਉਂਦੇ ਹੀ ਨਹੀਂ । ਹੋਛੇ ਅਤੇ ਉਣੇ ਭਾਂਡੇ ਉਛਲਦੇ ਹਨ ਅਤੇ ਡਲੁਕ ਡਲੁਕ ਡਲੁਦੇ ਹਨ । ਭਰੇ ਹੋਏ ਕਦੇ ਡੋਲਦੇ ਹੀ ਨਹੀਂ । ਥੋਥੇ ਚਲੇ ਹੀ ਘਣੇ ਬਜਦੇ ਹਨ । ਜੇ ਗੱਲਾਂ ਬਹੁਤੀਆਂ ਬਣਾਉਂਦੇ ਹਨ ਅਤੇ ਆਪਣੇ ਆਪ ਨੂੰ ਪੁਜਿਆ ਹੋਇਆ ਜਤਲਾਉਂਦੇ ਹਨ, ਉਹਨਾਂ ਨੂੰ ਅਸਲ ਰਸ ਹੀ ਨਹੀਂ ਆਇਆ ਹੋਇਆ ਹੁੰਦਾ । ਜਿਨ੍ਹਾਂ ਨੇ ਆਤਮ ਭੋਗ ਪਰਮਾਤਮ ਸੰਜੋਗ ਦੇ ਦਰਸ਼ਨ ਦਾ ਅਨੰਦ ਮਾਣਿਆ ਹੋਇਆ ਹੁੰਦਾ ਹੈ ਤਿਨ੍ਹਾਂ ਦੇ ਹਿਰਦੇ ਰੂਪੀ ਤਖਤ ਤੇ ਤਿਨ੍ਹਾਂ ਦੀ ਸੀਨੇ ਰੂਪੀ ਸੇਜਾ ਤੇ ਬੈਠਾ ਜੋਤਿ ਜਗਤੀਸ਼ਰ ਰੀਸਾਲੂ ਰਸੀਆ ਰਸਿ ਰਸਿ ਭੋਗ ਰਚਾਉਂਦਾ ਹੈ ਅਤੇ ਰਸ ਰਮਨੜੀ ਸੋਹਾਗਨ ਆਤਮ ਭੋਗ ਭੋਗਾਇ ਭੋਗਾਇ ਬਿਹਬਲ ਹੋ ਕੇ ਇਉਂ ਸੁਖ ਸਧਰੀ ਪੁਕਾਰਾਂ ਪੁਕਾਰਦੀ ਹੈ:—

“ਰਸਿ ਰਸਿ ਭੋਗ ਕਰੇ ਪ੍ਰਭੁ ਮੇਰਾ ਹਉ ਤਿਸ  
ਆਗੇ ਜੀਉ ਕਟਿ ਕਟਿ ਪਈਆ”

ਤਿਨ੍ਹਾਂ ਦੀ ਜੋਤਿ ਨਾਲ ਜੋਤਿ ਜੀਉਂਦੇ ਜੀ ਮਿਲ ਜਾਂਦੀ ਹੈ । ਸੱਚੇ ਸੁਖ ਦੀ ਪ੍ਰਾਪਤੀ ਤਿਨ੍ਹਾਂ ਨੂੰ ਹੀ ਹੁੰਦੀ ਹੈ । ਉਹਨਾਂ ਦੇ ਅੰਤਰਿ ਬਾਹਿਰ ਇਕੋ ਆਨੰਦੀ ਪੁਰਖ ਭੋਗ ਭੁਗਤੀਸ਼ਰ ਦਾ ਹੀ ਜੋਤਿ ਪਸਾਰਾ ਹੁੰਦਾ ਹੈ ।



ਉਹ ਏਸ ਸੰਜੋਗ ਭੋਗ ਆਨੰਦ ਦੇ ਅਗਾਧ ਸੁਆਦ  
 ਨਸ਼ੇ ਵਿਚ ਹੀ ਮਖਮੂਰ ਚੂਰ ਹੋਏ ਰਹਿੰਦੇ ਹਨ ।  
 ਉਹਨਾਂ ਦੇ ਆਤਮ ਆਨੰਦ ਰਸ ਅਨਹਦ ਮਗਨਤਾ  
 ਵਾਲੇ ਹੁੰਦੇ ਹਨ । ਅਚੱਲ ਅਟੱਲ ਬਿਸਮਾਦ ਸੁਆਦ  
 ਵਾਲੇ ਹੁੰਦੇ ਹਨ । ਉਹਨਾਂ ਦਾ ਆਤਮ ਅਹਿਲਾਦੀ  
 ਸੁਆਦ ਅਨਹਦ ਬਿਸਮਾਦ ਵਾਲਾ ਹੁੰਦਾ ਹੈ ।  
 ਅਨਹਦ ਬਿਸਮਾਦ ਮਈ ਸੁੰਨ ਸਮਾਧ ਦਸ਼ਾ ਅਥਾਹ  
 ਰਸ ਭਰੀ ਜੋਤਿ ਜਗਰਨਤ ਦਸ਼ਾ ਹੁੰਦੀ ਹੈ । ਜਿਸ  
 ਵਿਚ ਸਹਿਜ ਰਸ ਰਮਨਾਰੀ ਦਿੱਬ ਚੇਤੰਨਡਾ  
 (Conciou-ness) ਸਦੀਵ ਹੀ ਬਣੀ ਰਹਿੰਦੀ ਹੈ ।  
 ਏਹ ਨਹੀਂ ਕਿ ਇਸ ਅਨਹਦ ਸੁੰਨ ਬਵਸਥਾ ਅੰਦਰਿ  
 ਜੋਤਿਬ ਚੇਤੰਨਤਾ ਵਲੋਂ ਸੂਨਤਾ ਹੋ ਜਾਂਦੀ ਹੈ । ਤ੍ਰੈਗੁਣੀ  
 ਲਾਗ ਲਪੇਟੇ ਆਸਰੀ ਸੰਪਰਦਾ ਵਾਲੇ ਸੰਕਲਪ  
 ਵਿਕਲਪਾਂ, ਫੁਰਨਿਆਂ ਕਫੁਰਨਿਆ ਤੋਂ ਅਫੁਰ ਦਸ਼ਾ  
 ਤਾਂ ਜ਼ਰੂਰ ਹੋ ਜਾਂਦੀ ਹੈ ਪਰ ਜੋਤਿ ਜਗ ਜੀਵਨ  
 ਆਤਮ ਆਨੰਦ ਰਸ ਦੇ ਅਹਿਸਾਸ ਤੋਂ ਸੁੰਨ (ਖਾਲੀ)  
 ਨਹੀਂ ਹੁੰਦੀ । ਗੁਰਮਤਿ ਅਨਹਦ ਸੁੰਨ ਬਵਸਥਾ  
 ਦਾ ਵਰਨਣ ਭਾਸ਼ ਇਸ ਭਾਂਤ ਹੈ ਯਥਾ ਗੁਰਵਾਕ:—  
 ਸੁੰਨੋ ਸੁੰਨੁ ਕਹੈ ਸਭੁ ਕੋਈ ॥ ਅਨਹਦ ਸੁੰਨ  
 ਕਹਾ ਤੇ ਹੋਈ ॥ ਅਨਹਤੁ ਸੁੰਨਿ ਰਤੇ ਸੈ  
 ਕੈਸੇ ॥ ਜਿਸ ਤੇ ਉਪਜੇ ਤਿਸ ਹੀ ਜੈਸੇ ॥  
 ਓਇ ਜਨਮਿ ਨ ਮਰਹਿ ਨ ਆਵਹਿ ਜਾਹਿ ॥

ਨਾਨਕ ਗੁਰਮੁਖਿ ਮਨ ਸਮਝਾਹਿ ॥ ਨਉ  
ਸਰ ਸੁਭਰ ਦਸਵੈ ਪੂਰੇ ॥ ਤਹ ਅਨਹਤ ਸੁੰਨ  
ਵਜਾਵਹਿ ਤੂਰੇ ॥ ਸਾਚੇ ਰਾਚੇ ਦੇਖਿ ਹਜੂਰੇ ॥  
ਘਟਿ ਘਟਿ ਸਾਚ ਰਹਿਆ ਭਰਪੂਰੇ ॥ ਗੁਪਤੀ  
ਬਾਣੀ ਪਰਗਟ ਹੋਇ ॥ ਨਾਨਕ ਪਰਖਿ ਲਏ  
ਸਚ ਸੋਇ ॥ ਪ੬ ॥ ( ਸਿਧ ਗੋਸਟ )

ਕਹਿਣ ਮਾਤਰਿ ਤਾਂ ਸਭ ਕੋਈ ਸੁੰਨੇ ਸੁੰਨ  
ਕਹਿੰਦਾ ਫਿਰਦਾ ਹੈ । ਸੁਣੀ ਸੁਣਾਈ ਕਲਪ ਕਲ-  
ਪਾਈ ਕਥਾ ਕਹਾਣੀ ਵੇਦੀ ਆਣੀ, ਗਿਆਨ ਚਰਚਾ  
ਦੀ ਆਨਮਤਿ ਚੁੰਚ ਕਥਾ ਵਿਚ ਕਥੀ ਸੁਣੀ ਸੁੰਨ  
ਬਵਸਥਾ ਸਭ ਢਕੌਂਸਲਾ ਬਾਜ਼ੀ ਹੈ । ਇਹ ਕਿਸੇ  
ਨੂੰ ਪਤਾ ਨਹੀਂ ਕਿ ਅਨਹਦ ਸੁੰਨ ਦਸ਼ਾ ਕਿਵੇਂ  
ਹੁੰਦੀ ਹੈ ਅਤੇ ਕਿਥੋਂ ਉਪਜਦੀ ਹੈ । ਗੁਰਮਤਿ  
ਅਨੁਸਾਰ ਅਨਹਤ ਸੁੰਨ ਬਿਵਸਥਾ ਕੋਈ ਬੇਜਾਨ  
ਬੇਹਿਸ ( Lifeless ) ਜੀਵਨ, ਤਤ ਬਿਹੂਨ ਸਦਾ ਸੁੰਨ  
ਖਾਲੀ ਸੁੰਨਾ ਪੁਲਾੜ ਨਹੀਂ । ਸਗੋਂ ਏਹ ਐਸੀ ਅਲੌਕਿਕ  
ਉਚ ਆਤਮ ਅਵਸਥਾ ਹੈ ਜਿਥੇ ਅਨੰਦ ਮੰਗਲੀ ਕੀਰਤਨ  
ਪੁੰਨੀਆਂ ਦੇ ਅਨਹਦ ਅਖਾੜੇ ਲਗੇ ਰਹਿੰਦੇ ਹਨ, ਜਿਨ੍ਹਾਂ  
ਤੋਂ ਇਕ ਛਿਨ ਭੀ ਸੁਰਤੀ ਬਿਰਤੀ ਬਿਸਰਜਤ ਨਹੀਂ  
ਹੁੰਦੀ ਅਤੇ ਜਿਥੇ ਆਲੂਦਾ ਖਿਆਲੀਏ ਸੰਕਲਪ  
ਵਿਕਲਪ ਕਦੇ ਫੁਰਦੇ ਹੀ ਨਹੀਂ, ਸਦਾ ਲਈ, ਬੇ-ਹੱਦ  
ਸਮੇਂ ਲਈ ਅਫੁਰ ਦਸ਼ਾ ਬਣੀ ਰਹਿੰਦੀ ਹੈ ।



ਤੈ ਗੁਣੀ ਸੰਸਕਾਰਾਂ ਤੋਂ ਬੇ ਹਦ ਸਮੇਂ ਲਈ  
 ਸੁੰਨ ਦਸ਼ਾ ਜੋ ਹੈ ਸੋ ਕਹੀਐ ਅਨਹਦ ਸੁੰਨ ਬਵਸਥਾ,  
 ਅਨਹਦ ਧੁੰਨੀਆਂ ਦੇ ਅਨਹਦ ਬਿਨੋਦੀ ਰੰਗਾਂ ਵਿਚ  
 ਸੁਰਤਿ ਸਮਾਉਣੀ ਸਦ ਜੀਵਨ-ਅਨੰਦ ਦਸ਼ਾ ਜੋ ਹੈ ਸੋ  
 ਕਹੀਐ ਅਨਹਦ ਸੁੰਨ ਬਵਸਥਾ । ਆਦਿ, ਅਨੀਲ,  
 ਅਨਾਦਿ ਅਨਾਹਤਿ ਪਾਰਬ੍ਰਹਮ ਪਰਮੇਸ਼ਰ ਦੇ ਜੁਗੋ ਜੁਗ  
 ਏਕੇ ਜੋਤਿ ਜਗਨੇਸੀ ਵੇਸ ਵਸਨੀਕਾਂ ਦਰਸਨੀਕਾਂ  
 ਦੇ ਸਦਾ ਲਈ ਸਹਜਿ ਸਮਾਇ ਬਿਸਮਾਇ ਰਹਿਣ  
 ਵਾਲੀ ਜੋ ਬਵਸਥਾ ਹੈ ਸੋ ਕਹੀਐ ਅਨਹਦ ਸੁੰਨ ਬਵਸਥਾ॥  
 ਜਿਥੇ ਭਗਤ ਜਨ ਸਦਾ ਜੀਵਨ ਅਨੰਦ ਜੋਹਾਰਾਂ (ਆਦੇਸਾਂ)  
 ਜਗ ਜੀਵਨ ਜਗਦੀਸ਼ਰ ਵਾਹਿਗੁਰੂ ਨੂੰ ਕਰਿ ਕਰਿ ਪ੍ਰਮ  
 ਅਧਿਭੁਤ ਬਿਸਮਾਦ ਆਨੰਦੀ ਧੁਨਾਂ ਵਿਚ ਨਿਰੰਤਰ ਸਹਿਜ  
 ਸਮਾਧਿ ਲਗਾਇ ਧਿਆਨ ਮਗਨ ਰਹਿੰਦੇ ਹਨ ਸੋ  
 ਕਹੀਐ ਅਨਹਦ ਸੁੰਨ ਬਵਸਥਾ ।

ਅਨਹਦ ਸੁੰਨ ਬਵਸਥਾ ਵਿਚ ਰਤੇ ਹੋਏ ਅੰਸ  
 ਪਰਮਾਤਮੀ ਹੰਸਲੇ ਜਨ ਪਰਮਾਤਮਾ ਸਾਰਥੇ ਹੀ ਹੁੰਦੇਹਨ,  
 ਓਹ ਨਾਂ ਜੰਮਦੇ ਨਾਂ ਮਰਦੇ ਹਨ ਅਤੇ ਨਾਂ ਹੀ ਆਵਾਗਵਨ  
 (ਲਖ ਚੁਰਾਸੀ) ਦੇ ਗੇੜ ਵਿਚ ਪੈਂਦੇ ਹਨ । ਗੁਰਮੁਖਾਂ  
 ਨੇ ਮਨ ਆਪਣਾ ਆਪਣੇ ਵਸ ਕਰਿ ਲਿਆ ਹੁੰਦਾ ਹੈ,  
 ਓਹ ਸਦਾ ਅਸਥਿਰ ਅਤੇ ਅਨਹਦ ਸੁਰਤੀ ਵਾਲੇ ਸੁਰ-  
 ਤੇਸਰ ਹੀ ਬਣੇ ਰਹਿੰਦੇ ਹਨ । ਓਹਨਾਂ ਦੇ ਨੌ ਦੁਆਰੇ  
 ਸਾਰੇ ਅੰਮ੍ਰਿਤ ਰਸ ਜੋਤਿ ਸੇਤੀ ਸਰਸਾਰ ਹੋਕੇ ਜੋਤਿ ਰਸ

ਚੁਇਨੜੇ ਸੁਧਾਰਸ ਭਰਪੁਰਿੰਨੜੇ ਅਮਿਉ ਸਰੋਵਰ ਹੀ  
 ਬਣ ਜਾਂਦੇ ਹਨ ਅਤੇ ਨਕਾ ਨਕ ਹੋਕੇ ਦਸਮ ਦੁਆਰੜੇ  
 ਰੂਪੀ ਸਰੋਵਰ ਵਿਚ ਹੀ ਭਰਪੁਰਲੀਨੜੇ ਹੋ ਜਾਂਦੇ  
 ਹਨ। ਨਉ ਦੁਆਰਿਆਂ ਤੇ ਦਸਮ ਦੁਆਰ ਦਾ ਹਦ-ਬੰਨਾ  
 ਇਕ ਹੋ ਜਾਂਦਾ ਹੈ। ਇਸ ਪਦ ਵਿਚ ਲੀਨ ਜੋਤਿ ਜਗੀਨ  
 ਹੋਕੇ ਉਹ ਤੁਰੀਆ ਗੁਣੀ ਅਤ ਲਤੀਫ ਧੁਨੀਆਂ ਅਨਹਤ  
 ਸੁੰਨ ਸੁਰਾਂ ਤੁਰੀਆਂ ਵਾਲੇ ਵਾਜੇ ਵਜਾਵਨ ਹਾਰੇ ਹੋ  
 ਜਾਂਦੇ ਹਨ। ਓਥੇ ਗਲੇ ਤੋਂ ਗਾਏ ਸ਼ਬਦਾਂ ਦੇ ਗਾਵਨ  
 ਦੀ ਲੋੜ ਨਹੀਂ ਰਹਿੰਦੀ। ਆਹਤੀ ਸੁਰਾਂ ਤਾਲਾਂ ਵਾਲੇ  
 ਸਾਜਾਂ ਵਾਜਿਆਂ ਤੋਂ ਵਜਾਈਆਂ ਧੁਨੀਆਂ ਦੇ ਸੁਨਣ ਦੀ  
 ਵਾਟ ਬਹੁਤ ਦੁਰੇਡੀ ਰਹਿ ਜਾਂਦੀ ਹੈ। ਸਥੂਲ  
 ਪਦਾਰਥਾਂ ਤੋਂ ਸਾਜੇ ਵਾਜਿਆਂ ਦੀ ਬਲੰਦ ਤੋਂ  
 ਬਲੰਦ ਆਵਾਜ਼ (ਧੁਨੀ) ਓਥੇ ਨਹੀਂ ਅਪੜਦੀ।  
 ਨਾਂ ਹੀ ਉਹ ਬਿਸਮ ਸਰੋਤੀ ਅਨਹਦ ਧੁਨੀਆਂ ਵਾਲੇ  
 ਵਾਜੇ ਸਥੂਲ ਕੰਨ-ਰਸ-ਸੋਤਿ ਸੁਰਤੀਆਂ ਦਾ ਵਿਸ਼ਾ  
 ਹੁੰਦੇ ਹਨ। ਦਿਬ ਲਤੀਫੀ ਬਿਸਮ-ਅਨੰਦੀ ਧੁਨੀਆਂ  
 ਦੀ ਲਿਵ ਡੋਰੀ ਅਨਹਦ-ਲਿਵਤਾਰੀ ਦਰਸ ਵਿਗਸਾਰ  
 ਦਾ ਸਕਸ਼ਾਤਕਾਰ ਸਾਮ੍ਹਾ ਕਰ ਦਿੰਦੀ ਹੈ। ਏਨ੍ਹਾਂ  
 ਸਚੇ ਰੰਗਾਂ ਵਿਚ ਰਤੜੇ ਗੁਰਮੁਖ ਜਨ ਵਾਹਿਗੁਰੂ ਦੇ  
 ਦਰਸ਼ਨਾਂ ਨੂੰ ਹਾਜ਼ਰਾ ਹਜ਼ੂਰ ਦੇਖ ਕੇ ਮਗਨ-ਅਨੰਦ  
 ਹੋ ਰਹਿੰਦੇ ਹਨ। ਪ੍ਰਤੱਖ (ਸਾਕਸ਼ਾਤ ਕਾਰੀ) ਹਜ਼ੂਰੀ  
 ਦਰਸ਼ਨਾਂ ਦਾ ਅਨਹਤ ਚਮਤਕਾਰੀ ਨਜ਼ਾਰਾ ਨ ਸਿਰਫ



ਬਾਹਮੁਖੀ ਖੰਡਾਂ ਬ੍ਰਹਮੰਡਾਂ ਵਿਚ ਹੀ ਸਚੇ ਵਾਹਿਗੁਰੂ  
 ਦਾ ਪਰੀ ਪੂਰਨ ਦਰਸ ਬਲਕਾਰਾ ਬਲਕਾਉਂਦਾ ਹੈ ।  
 ਬਲਕਿ ਘਟ ਘਟ ਅੰਦਰ (ਨਿਜ ਘਟ ਅਤੇ ਸਗਲ  
 ਘਟਾਂ ਅੰਦਰ ਭੀ) ਸਚਾ ਸੁਆਮੀ ਵਾਹਿਗੁਰੂ ਗੁਰੂ  
 ਕਰਤਾਰ ਹੀ ਭਰਪੂਰ ਦਿਖਾਈ ਦਿੰਦਾ ਹੈ । ਨਿਰਾ  
 ਅਨੁਮਾਨ ਮਾੜਾ ਹੀ ਨਹੀਂ, ਪ੍ਰਤੱਖ ਲਖਤਾਰ ਅੰਦਰ  
 ਇਹ ਨਜ਼ਾਰਾ ਆਣ ਉਤਰਦਾ ਹੈ । ਬਾਣੀ ਦੀ ਗੁਪਤ  
 ਖੇਡ ਵਾਲੇ ਅਰਥ ਪ੍ਰਮਾਰਥ ਏਸ ਪਦ ਪਹੁੰਚਕੇ ਹੀ  
 ਆਪਣੇ ਅਸਲ ਤੱਤ ਸਰੂਪ ਵਿਚ ਪ੍ਰਗਟ ਹੁੰਦੇ ਤੇ  
 ਖੁਲਦੇ ਹਨ । ਇਤ ਬਿਧ ਸਚੇ ਪਰਖ ਵਾਹਿਗੁਰੂ  
 ਦੀ ਸਚੀ ਪਰਖ ਪਰਖੀ ਜਾਂਦੀ ਹੈ । ਸਚੇ ਵਾਹਿਗੁਰੂ  
 ਦੀ ਸੱਚੀ ਪਰਖ ਪਰਖਿਆਂ ਸਚੇ ਸਾਹਿਬ ਦੀ ਭਗਤੀ  
 ਦੇ ਜੋਤਿ ਰਸ ਰੰਗਾਂ ਵਿਚ ਹੋਰ ਵਧੇਰੇ ਰੱਪੀਦਾ (ਰੰਗੀ-  
 ਜੀਦਾ) ਹੈ । ਅਤੇ ਸਚ (ਵਾਹਿਗੁਰੂ) ਵਿਚ ਰੱਤਿਆਂ  
 ਸਚੜਾ ਰੰਗ ਕਦੇ ਭੀ ਨਹੀਂ ਉਤਰਦਾ । ਇਸ ਸਚ  
 ਰੰਗ ਰੰਗੀਜੀ ਜੀਵਨ-ਜਾਗਤ ਅਵਸਥਾ ਵਿਖੇ ਪਰਖ  
 ਪਰਖਾਈ ਗੱਜਦੀ ਗਰੱਜਦੀ ਅਗੰਮੀ ਅਨਹਦ ਬਾਣੀ  
 ਕਿਸੇ ਵਿਰਲੇ ਗੁਰਮੁਖ ਨੇ ਹੀ ਜਾਣੀ ਹੈ ਅਤੇ ਵਿਰਲੇ ਨੇ  
 ਹੀ ਅਰਥਾਣੀ ਵਿਆਖਾਣੀ ਹੈ, ਜੈਸੇ ਕਿ ਗੁਰਵਾਕ ਹੈ:—

ਅਨਹਦ ਬਾਣੀ	ਇਹ ਮਨ ਨਿਹਚਲੁ ਹਿਰਦੈ ਵਸੀਅਲੇ ਗੁਰਮੁਖਿ ਮੂਲ ਪਛਾਣ ਰਹੈ ॥ ਨਾਭਿ ਪਵਨੁ ਘਰਿ ਆਸਣਿ ਬੈਸੈ ਗੁਰਮੁਖ
--------------	---

ਖੋਜਤ ਤਤ ਲਹੈ । ਸੁ ਸਬਦੁ ਨਿਰੰਤਰਿ ਨਿਜ  
 ਘਰਿ ਆਛੈ ਤ੍ਰਿਭਵਣ ਜੋਤਿ ਸੁ ਸਬਦੁ ਲਹੈ ॥  
 ਖਾਵੈ ਦੂਖ ਭੂਖ ਸਾਚੇ ਕੀ ਸਾਚੇ ਹੀ ਤ੍ਰਿਪਤਾਸ  
 ਰਹੈ ॥ ਅਨਹਦ ਬਾਣੀ ਗੁਰਮੁਖਿ ਜਾਣੀ  
 ਬਿਰਲੋ ਕੇ ਅਰਥਾਵੈ ॥ ਨਾਨਕ ਆਖੈ ਸਚ  
 ਸੁਭਾਖੈ ਸਚਿ ਰਪੈ ਰੰਗੁ ਕਬਹੂੰ ਨ ਜਾਵੈ ॥  
 (ਸਿਧ ਗੋਸਟ)

ਇਸ ਉਪਰਲੇ ਗੁਰ ਪ੍ਰਮਾਣ ਅੰਦਰ ਗੁਰਮੁਖ ਜਾਣੀ  
 ਅਰਥਾਣੀ, ਵਿਆਖਿਆਣੀ ਅਨਹਦ ਬਾਣੀ ਦੀ ਮੰਜ਼ਲ  
 ਪਛਾਨਣ ਲਈ ਗੁਰਮਤ ਰਮਜ਼ ਰਮਜ਼ਾਣੀ ਸਹਿਜ  
 ਜੁਗਤ ਵਿਆਖਿਆ-ਦਰਸਾਈ ਹੈ। ਦਹਿਦਿਸ ਧਾਵਨ ਹਾਰੇ  
 ਚੰਚਲ ਚਲਾਇਮਾਲ ਮਨ ਰੂਪੀ ਹਾਥੀ ਨੂੰ ਵਸ ਗਤ  
 ਕਰਕੇ ਨਿਹਚਲ ਕਰਨ ਲਈ ਗੁਰਮੁਖ ਜਨ ਸਬਦ  
 ਰੂਪੀ ਅੰਕਸ਼ ਦਿਨ ਰਾਤ ਚਲਾਉਂਦੇ ਰਹਿੰਦੇ ਹਨ ।  
 ਵਾਹਿਗੁਰੂ ਸਬਦ (ਗੁਰਮੰਤ੍ਰ) ਦਾ ਰਸਨ ਰਸਨਾਟੀ  
 ਗੁਰਮਤਿ ਅਭਿਆਸ ਮਨ ਦੇ ਖਿੰਡਾਉ ਨੂੰ ਅਖੰਡਾ ਕਾਰ  
 ਕਰਦਾ ਹੈ। ਗੁਰਮੰਤ੍ਰ ਦੀ ਪਾਰਸ ਕਲਾ ਪ੍ਰਗਟਾਇਨੀ  
 ਅਭਿਆਸ ਰਸਨਾਟ ਪਹਿਲਾਂ ਰਸਨਾਂ ਦੇ\* ਅਜਪਾ ਜਾਪ  
 ਤੋਂ ਹੀ ਅਰੰਭ ਹੁੰਦੀ ਹੈ।

---

\*ਅਜਪਾ ਜਾਪ ਦੀ ਵਿਆਖਿਆ ਲਈ ਦੇਖੋ ਪੁਸਤਕ  
 'ਗੁਰਮਤਿ ਨਾਮ ਅਭਿਆਸ ਕਮਾਈ' ।



ਬਾਰੰਬਾਰ ਰਸਨਾ ਦੁਆਰਾ ਗੁਰਮੰਤ੍ਰ ਦੀ ਰਟਨ  
ਕਮਾਈ ਸਹਿਜ ਅਨਦਾਈ ਕੀਤੀ ਹੋਈ ਪਹਿਲੇ ਪਹਿਲ  
ਸਿਲ ਅਲੂਣੀ ਚਟਣੀ ਹੀ ਪ੍ਰਤੀਤ ਹੁੰਦੀ ਹੈ ਪਰ ਜਦੋਂ  
ਜ਼ੋਰੇ ਜ਼ੋਰ ਬੈਖਰੀ ਗੁਰਾਟ ਦੁਆਰਾ “ਰੂ” ਗੁਰੂ ਸਬਦ  
ਦਾ ਕਸਵਾਂ ਅੰਕਸ ਪੈਂਦਾ ਹੈ ਤਾਂ ਰਸਨਾ ਦੀ ਨੌਕ  
ਤੋਂ ਰਸਨਾਟੀ, ਗੁਰਾਟੀ ਪਵਨ, ਰਸ ਝਕੋਲੜੀ  
ਹੋਇਕੇ ਅੰਤਰ ਗਤ ਨਾਭੀ ਅੰਦਰ ਜਾ ਪਰਵੇਸ਼ ਕਰਦੀ  
ਹੈ ਅਤੇ ਨਾਭੀ ਅੰਦਰ ਹੀ ਰਸਗੀਧੀ ਤੇ ਰਸਪ੍ਰਾਇਣ  
ਹੋਕੇ ਰਸ ਅਧਾਰੀ ਅਟਕ ਵਿਚ ਅਟਕ ਜਾਂਦੀ ਹੈ  
ਅਤੇ ਹਿਰਦੇ-ਨਾਭੀ ਅੰਦਰ ਹੀ ਰਸ ਸਬਦ ਰਸ  
ਪਵਨ ਵੇੜਿਆ, ਵੇਧਿਆ ਮਨ ਘਰ ਬਣਾਇਕੇ,  
ਆਸਣ ਜਮਾਇਕੇ ਬੈਠ ਜਾਂਦਾ ਹੈ ।

ਜਦ ਤਾਂਈਂ ਨਾਭੀ ਵਿਚ ਰਸ-ਰਸਨ-  
ਗੁਰਾਟੀ ਪਵਨ ਸਬਦ ਸੁਰਾਟੀ ਹੋ ਕੇ  
ਮਨ ਦਾ ਵਸ ਆਉਣਾ ਦੱਬੀ ਰਸ ਰਤਨਬੀ ਰਹਿੰਦੀ ਹੈ, ਓਦੋਂ  
ਤਾਂਈਂ ਮਨ ਭੀ ਨਿਹਚਲ ਹੋ ਕੇ ਹਿਰਦੇ  
ਅੰਦਰ ਵਸਿਆ ਰਹਿੰਦਾ ਹੈ । “ਇਹ ਮਨ ਨਿਹਚਲ  
ਹਿਰਦੈ ਬਸੀਅਲੈ” ਵਾਲਾ ਵਾਪਰਾ ਇਉਂ ਵਾਪਰਦਾ  
ਹੈ । ਬਾਰੰਬਾਰ ਦੀ ਸਬਦ ਅਭਿਅਸ ਪੈਕਟਿਸ ਨਾਲ  
ਇਹ ਮਨ ਵਸ ਵਿਚ ਆ ਜਾਂਦਾ ਹੈ । ਇਹਦੇ ਆਸਨ  
ਵਿਚ ਇਸ ਤਰਾਂ ਬੈਸਾਇਆ ਸਬਦ-ਰਸਰਸਾਇਆ  
ਨਿਹਚਲਾਇਆ ਮਨੁ ਬਹੁੜ ਖਿੰਡਾਉ ਵਿਚ ਜਾਂਦਾ

ਹੀ ਨਹੀਂ। ਸਬਦ ਰਸ-ਰਸਉ ਵਿਚ ਲਪੇਟਿਆ ਰਸ  
ਗੀਧਾ ਰਹਿੰਦਾ ਹੈ ਅਤੇ ਸਬਦ-ਰਸ-ਤਾਰ ਦੇ ਨਾਲ  
ਬਧਿਆ ਬਧਾਇਆ ਤੇ ਬੇਧਿਆ ਬੇਧਾਇਆ ਨਾਭਿ  
ਘਰ ਆਸਨਿ ਬੈਸਿਆ ਬੈਸਾਇਆ ਹੀ ਅੰਤਰ-ਖੂਹਟਿਓਂ  
ਅਮਿਉ ਰਸ ਦੇ ਗਟਾਕ ਪੀਂਦਾ ਰਹਿੰਦਾ ਹੈ ਤੇ ਸੁਆਸ  
ਭੀ ਨਾਭੀ ਵਿਚ ਹੀ ਰਸ ਰਮਨੜੇ ਹੋ ਕੇ ਦੱਬੇ  
ਰਹਿੰਦੇ ਹਨ।

ਫੇਰ ਏਹੋ ਰਸ ਗੀਧਾ, ਰਸ ਪਵਨ  
ਮਨ ਦਾ ਨਾਭੀ ਤੋਂ ਬੀਧਾ ਮਨ ਸੁਰਤੇ ਪੁਰਖ ਦੀ ਸੁਰਤੀ  
ਦਸਮ ਦੁਆਰ ਨੂੰ ਦੇ ਨਾਲ ਨਾਲ ਨਾਭੀ ਤੋਂ ਨਭ-  
ਚੜ੍ਹਨਾ ਗਗਨ (ਦਸਮ ਦੁਆਰ) ਨੂੰ ਚੜ੍ਹਨਾ  
ਅਰੰਭ ਹੋ ਜਾਂਦਾ ਹੈ ਪਰ ਸੁਆਸ

ਨਾਭੀ ਅੰਦਰ ਹੀ ਦੱਬੇ ਰਹਿੰਦੇ ਹਨ, ਰਸ ਰਸਾਲ  
ਹੋਕੇ ਗੁਰਮੁਖ ਅਭਿਆਸੀ ਜਨ ਦੀ ਸੁਰਤੀ ਇਸ ਬਿਧ  
ਉਪਰ ਗਗਨ ਮੰਡਲਾਂ ਨੂੰ ਸਹਿਜ ਜੋਗ ਦੇ ਜੁੜਾਉ ਵਿਚ  
ਜੁੜਕੇ ਸੁਹੇਲੀ (ਸੌਖੀ) ਹੀ ਜਾ ਚੜ੍ਹਦੀ ਹੈ ਅਤੇ ਪ੍ਰਮਾ-  
ਤਮਾ ਸਰੂਪੀ ਪ੍ਰਮ ਤੱਤ ਦਾ ਖੋਜ ਢੂੰਢ ਲੈਂਦੀ ਹੈ।

“ਨਾਭਿ ਪਵਨੁ ਘਰਿ ਆਸਨਿ ਬੈਸੇ  
ਗੁਰਮੁਖ ਖੋਜਤ ਤੱਤ ਲਹੈ ॥”

ਵਾਲੀ ਪੰਗਤੀ ਦਾ ਏਹ ਤੁਛ ਮਾਤ ਅਨੁਵਾਦ  
ਹੈ। ਦਰ ਅਸਲ ਏਹ ਅਭਿਆਸ ਪਵੰਨਾ ਏਹ ਗੁਰ  
ਸਬਦ (ਨਾਮ ਗੁਰਮੰਤ੍ਰ) ਹੀ ਹੈ ਜਿਸਦੀ ਪਾਰਸ ਕਲਾ



ਦੁਆਰਾ ਏਹ ਮਨ ਕੰਚਨ ਵੰਨਾ ਹੋਕੇ ਉਪਰ ਦਸੀ  
 ਸਦਗਤਿ ਨੂੰ ਪ੍ਰਾਪਤ ਹੁੰਦਾ ਹੈ । ਪਾਰਸ ਰਸਾਇਣਤਾ  
 ਦੁਆਰਾ ਕਲਾ ਕ੍ਰਿਸ਼ਮਿਆ ਅਤੇ ਅਭਿਆਸ ਆਕ੍ਰਮਣਿਆ  
 ਗੁਰ ਸਬਦ ਨਿਰੰਤਰਿ ਨਿਜ ਘਰ ਵਿਖੇ ਅਸਥਿਤ  
 ਹੋਕੇ ਤੈ ਭਵਨ ਵਿਖੇ ਜੋਤਿ ਪ੍ਰਕਾਸ਼ ਦਾ ਜਲਵਾ  
 ਉਜਾਲਾ ਲਖਾਉਂਦਾ (ਲਹਾਉਂਦਾ) ਹੈ ਅਤੇ ਉਸ ਜੋਤਿ  
 ਜਲਵਨੀ ਦਰਸ਼ਨਾਂ ਦੀ ਹੋਰ ਵਧੇਰੀ ਭੁਖ ਵਧਾਉਂਦਾ  
 ਹੈ ਤੇ ਸਚੇ ਸਾਹਿਬ ਦਰਸ਼ਨ ਗੁਣੀ ਨਿਧਾਨ ਦੇ ਦਰ-  
 ਸ਼ਨਾਂ ਦੀ ਭੁਖ ਹੋਰ ਸਾਰੀਆਂ ਭੁਖਾਂ ਨੂੰ ਗੰਢਾ ਦਿੰਦੀ  
 ਹੈ । ਸਾਰਿਆਂ ਦੁਖਾਂ ਨੂੰ ਦੂਰ ਕਾਫੂਰ ਕਰ ਦਿੰਦੀ  
 ਹੈ । ਸ਼ਬਦ ਜੋਤਿ ਅਭਿਆਸੀ ਜਨ ਸਚੇ ਸਾਹਿਬ ਦੇ  
 ਜੋਤਿ ਵਿਗਾਸੀ ਦਰਸ਼ਨਾਂ ਨਾਲ ਹੀ ਤ੍ਰਿਪਤਾਸਿਆ  
 ਰਹਿੰਦਾ ਹੈ । ਇਸ ਬਿਧਿ ਦਰਸ਼ਨ ਰੰਗਾਂ ਵਿਚ ਹੀ  
 ਰੰਗੇ ਹੋਏ ਅਤੇ ਦਰਸ਼ਨ ਅਨੰਦਾਂ ਵਿਚ ਹੀ ਤ੍ਰਿਪਤਾਸੇ  
 ਹੋਏ ਹਰਿ ਰੰਗੀ ਜਨ ਗੋਬਿੰਦ ਗੁਣ ਗਾਵਣ ਦੇ  
 ਆਹਰ ਵਿਚ ਹੀ ਲਗੇ ਰਹਿੰਦੇ ਹਨ ਅਤੇ ਅਨਦਿਨ  
 ਹਰਿ ਰੰਗਾਂ ਵਿਚ ਹੀ ਜਾਗਦੇ ਰਹਿੰਦੇ ਹਨ ਅਤੇ  
 ਹਰਿ ਰੰਗਾਂ ਵਿਚ ਦਿਨ ਰੈਨ ਜਾਗਣ ਵਾਲਿਆਂ ਦੇ  
 ਸਾਰੇ ਪਾਪ ਜਨਮ ਜਨਮਾਤਰਾਂ ਦੇ ਨਸ ਜਾਂਦੇ ਹਨ ।  
 ਸਹਜ ਜਾਣੀ ਪਾਰਸ ਰੂਪ ਅੰਮ੍ਰਿਤ ਬਾਣੀ ਨੂੰ ਸੁਵਣੀ  
 ਸੁਣਨ ਅਤੇ ਅੰਮ੍ਰਿਤ ਨਾਮ ਦੇ ਅਜਪਾ ਜਾਪ ਨੂੰ  
 ਜਪਣ ਦੇ ਪਰਤਾਪ ਕਰਿ ਹੀ ਅਨਹਦ ਸ਼ਬਦ ਸੁਹਾਵਾ

ਹੁੰਦਾ ਹੈ ਅਤੇ ਸਚ ਮੰਗਲ ਹਰਿ ਗੁਣ ਗਾਉਣਾ  
ਪਰਵਾਣ ਪੈਂਦਾ ਹੈ । ਇਤ ਬਿਧਿ ਰੰਗ ਰੱਪਕੇ ਹਰੀ  
ਗੁਣ ਗਾਵਣ ਕਰਿ ਸਰੀਰਕ ਮਾਨਸਕ ਦੁਖ ਰੋਗ  
ਸਭ ਮਿਟ ਜਾਂਦੇ ਹਨ ਅਤੇ ਮਨ ਅੰਦਰਿ ਹਰਿ ਗੁਣ  
ਗਾਵਣ ਅਨੰਦਾਵਣ ਦਾ ਰਹਸ ਅਤ ਘਣਾ ਹੋਕੇ ਉਪ-  
ਜਦਾ ਹੈ ਅਤੇ ਸਚ ਨਵਲ ਸੁਖ ਦਰਸ਼ਨਾਂ ਦਾ ਰਹਸ  
ਵਿਗਾਸੀ ਆਨੰਦ ਅਹਨਿਸ ਬਣਿਆ ਹੀ ਰਹਿੰਦਾ ਹੈ  
ਅਤੇ ਚੇਹਰਾ ਸਨਮੁਖ ਦਰਸ਼ਨ ਦੇਖਕੇ ਮਨੁ ਅਤ  
ਨਿਰਮਲ ਹੋ ਜਾਂਦਾ ਹੈ ਅਤੇ ਨਾਮ ਨੂੰ ਮੁਖੋਂ ਜਪਣ  
ਦੇ ਦਹਿ ਦੂਣੇ ਉਮਾਹੇ ਉਪਜਦੇ ਹਨ । ਯਥਾ ਗੁਰਵਾਕ:—

“ਰੋਵਿੰਦ ਗੁਣ ਗਾਵਣ ਲਾਗੇ ॥ ਹਰਿ ਰੰਗਿ  
ਅਨਦਿਨੁ ਜਾਗੇ ॥ ਹਰਿ ਰੰਗਿ ਜਾਗੇ ਪਾਪ  
ਭਾਗੇ ਮਿਲੇ ਸੰਤ ਪਿਆਰਿਆ ॥ ਗੁਰ ਚਰਣ  
ਲਾਗੇ ਭਰਮ ਭਾਗੇ ਕਾਜ ਸਗਲ ਸਵਾਰਿਆ ॥  
ਸੁਣਿ ਸੁਵਣ ਬਾਣੀ ਸਹਜਿ ਜਾਣੀ ਹਰਿ ਨਾਮੁ  
ਜਪਿ ਵਡਭਾਗੈ ॥ ਬਿਨਵੰਤ ਨਾਨਕ ਸਰਣਿ  
ਸੁਆਮੀ ਜੀਉ ਪਿੰਡ ਪ੍ਰਭ ਆਗੈ ॥ ੧ ॥  
ਅਨਹਤ ਸਬਦੁ ਸੁਹਾਵਾ ॥ ਸਚੁ ਮੰਗਲੁ ਹਰਿ  
ਜਸੁ ਗਾਵਾ ॥ ਗੁਣ ਗਾਇ ਹਰਿ ਹਰਿ ਦੂਖ  
ਨਾਸੇ ਰਹਸੁ ਉਪਜੈ ਮਨਿ ਘਣਾ ॥ ਮਨੁ ਤਨੁ  
ਨਿਰਮਲੁ ਦੇਖਿ ਦਰਸ਼ਨੁ ਨਾਮ ਪ੍ਰਭ ਕਾ  
ਮੁਖਿ ਭਣਾ ॥” (ਸੂਹੀ ਮਹਲਾ ੫)



ਸਚੇ ਸਾਧ ਸਤਿਗੁਰੂ ਦੀ ਸਤ ਸੰਗਤਿ ਪ੍ਰਾਪਤ ਹੋਣ ਨਾਲ ਤੇ ਅਜੇਹੀ ਸਚੀ ਸਤ ਸੰਗਤ ਦੇ ਸਮੀਪੀ ਦਰਸ ਮਿਲਾਪ ਵਿਚ ਰਹਿਣ ਨਾਲ ਦਹਦਿਸਿ ਚੱਲਣ ਹਾਰਾ ਮਨ ਅਰੂੜ ਹੋ ਜਾਂਦਾ ਹੈ । ਮਨ ਅਰੂੜ ਹੋਣ ਦੀ ਡੇਰ ਹੈ ਕਿ ਅੰਮ੍ਰਿਤ ਨਾਮ ਦੀ ਪੁਹਾਰ ਅੰਤਰਿ-ਆਤਮੇ ਪੈਣ ਲਗ ਪੈਂਦੀ ਹੈ ਅਤੇ ਦਸਮੇ ਦੁਆਰ ਵਿਖੇ ਅਨਹਤ ਧੁਨੀਆਂ ਵਾਲੇ ਵਾਜੇ ਵਜਣ ਲਗ ਪੈਂਦੇ ਹਨ ਅਤੇ ਨਾਲ ਦੀ ਨਾਲ ਹੀ ਦਸਮੇ ਦੁਆਰ ਤੋਂ ਅੰਮ੍ਰਿਤ ਦੀ ਧਾਰ ਚੋਣ ਲਗ ਪੈਂਦੀ ਹੈ; ਜਿਸ ਨੂੰ ਕਿ ਹਸੀਏ ਜਨ ਅਨਦਿਨ ਲੀੜਦੇ (ਰੱਜ ਕੇ ਪੀਂਦੇ) ਰਹਿੰਦੇ ਹਨ । ਏਹ ਸਭ ਕੁਛ ਗੁਰਮਤਿ ਨਾਮ ਦੇ ਅਖੰਡ ਜਾਪ ਦਾ ਪਰਤਾਪ ਹੈ । ਸਤਿਗੁਰੂ ਦੁਆਰਾ ਹੀ ਏਹ ਨਾਮ ਗੁਰਮੰਤ੍ਰ ਪ੍ਰਾਪਤ ਹੋ ਸਕਦਾ ਹੈ । ਸਤਿਗੁਰੂ ਦੀ ਕ੍ਰਿਪਾ ਕਟਾਕਸ਼ ਦੁਆਰਾ ਹੀ ਇਸ ਅਤ ਮਨੋਹਰ ਸੁੰਦਰ ਪਦਾਰਥ 'ਨਾਮ' ਨਾਲਿ ਸਰਧਾ ਭਾਵਨੀ ਵਾਲੀ ਪ੍ਰੀਤ ਲਗਦੀ ਹੈ ਤੇ ਅਤੁਟ ਅਭਿਆਸ ਕਮਾਈਆਂ ਹੁੰਦੀਆਂ ਹਨ । ਇਸ ਸੁੰਦਰ ਨਾਮ ਦੀ ਬਰਕਤ ਨਾਲ ਸੁੰਦਾਵਲੇ ਅੱਤ ਪ੍ਰੀਤਮ ਮਨ ਮੋਹਨ ਵਹਿਗੁਰੂ ਦਾ ਵਸਲ ਪ੍ਰਾਪਤ ਹੁੰਦਾ ਹੈ । ਓਹ ਆਪ ਹੀ ਘਟਿ ਘਟਿ ਗਲਜਫੜੀ ਪਾਕੇ ਆਇ ਮਿਲਦਾ ਹੈ । ਯਥਾ ਗੁਰਵਾਕ:—

“ਸਤ ਸੰਗਤਿ ਸਾਧ ਪਾਈ ਵਡਭਾਗੀ ਮਨੁ

ਚਲਤੋ ਭਇਓ ਅਰੂੜਾ ॥ ਅਨਹਤ ਪੁਨਿ  
ਵਾਜਹਿ ਨਿਤ ਵਾਜੈ ਹਰਿ ਅੰਮ੍ਰਿਤ ਧਾਰ  
ਰਸਿ ਲੀੜਾ ॥ ੧ ॥ ਮੇਰੇ ਮਨ ਜਪਿ ਰਾਮ ਨਾਮ  
ਹਰਿ ਰੂੜਾ ॥ ਮੇਰੈ ਮਨਿ ਤਨਿ ਪ੍ਰੀਤਿ ਲਗਾਈ  
ਸਤਿਗੁਰਿ ਹਰਿ ਮਿਲਿਓ ਲਾਇ ਝਪੀੜਾ ॥”

(ਜੈਤਸਰੀ ਮਹਲਾ ੪)

ਵਾਹ ! ਆਹਾ ! ਨਦਰਾਂ ਮੋਹਰਾਂ ਵਾਲਾ ਵਾਹਿਗੁਰੂ  
ਆਪ ਜਫੀਆਂ ਪਾ ਕੇ ਆਇ ਮਿਲਦਾ ਹੈ । ਕਰਨ ਕਾਰਨ  
ਸਮਥ ਵਾਹਿਗੁਰੂ ਦੇ ਅਨੂਠੇ ਚੋਜ ਹਨ, ਜਦੋਂ ਓਹ ਤੁਠਦਾ  
ਹੈ ਤਾਂ ਆਪ ਆ ਕੇ ਮਿਲਦਾ ਹੈ । ਗੁਰ ਸਬਦ (ਨਾਮ ਗੁਰ-  
ਮੰਤ੍ਰ) ਦੁਆਰਾ ਹੀ ਅਨਹਤ ਬਾਣੀ ਦਾ ਪਤਾ ਲਗਦਾ  
ਹੈ ਅਤੇ ਨਾਮੁ ਹਰਿ ਰਸ ਭੋਗੀਦਾ ਹੈ । ਯਥਾ ਗੁਰਵਾਕ:—

“ਅਨਹਤ ਬਾਣੀ ਗੁਰ ਸਬਦਿ ਜਾਣੀ  
ਹਰਿ ਨਾਮੁ ਹਰਿ ਰਸੁ ਭੋਗੋ ॥  
ਕਹੈ ਨਾਨਕੁ ਪ੍ਰਭੁ ਆਪਿ ਮਿਲਿਆ  
ਕਰਣ ਕਾਰਣ ਜੋਗੋ ॥” (ਅਨੰਦ ਸਾਹਿਬ)

ਗੁਰੂ ਘਰ ਦੇ ਤਤ ਪਰਮਾਰਥ ਦੀਆਂ ਗੱਲਾਂ  
ਸੁਣੇ ਹੀ ਅਲੌਕਿਕ ਹਨ, ਅਗਮ ਅਰੋਚਰ ਅਦ੍ਰਿਸ਼ਟ  
ਪਾਰਬ੍ਰਹਮ ਪਰਮੇਸ਼ਰ ਹੀ ਜਦੋਂ ਗੁਰਮਤਿ ਨਾਮ ਦੇ  
ਪਰਤਾਪ ਨਾਲਿ ਆਪਿ ਆਇ ਮਿਲਦਾ ਹੈ ਤਾਂ ਹੋਰ ਪਿਛੇ  
ਕੀ ਰਹਿ ਗਿਆ । ਅਨਹਤ ਬਾਣੀ ਭੀ ਗੁਰ ਸਬਦ ਦੁਆਰਾ  
ਜਾਣੀ ਜਾ ਸਕਦੀ ਹੈ, ਐਵੇਂ ਨਹੀਂ ਅਤੇ ਗੁਰ ਸਬਦ



ਦੇ ਪਰਤਾਪ ਕਰਿ ਹੀ ਵਾਹਿਗੁਰੂ ਦੇ ਮਿਲਾਪ ਦਾ ਅਨੰਦ  
 ਰਸ ਭੋਗ ਸਕੀਦਾ ਹੈ। “ਸਤਿਗੁਰ ਕੈ ਜਨਮੇ” ਗਵਨ  
 ਮਿਟਾ ਸਕੀਦਾ ਹੈ ਅਤੇ ਗੁਰੂ ਘਰ ਵਿਖੇ ਜਨਮਣ ਕਰਿ  
 ਹੀ ਅਨਹਤ ਮੰਜਲੀ ਆਤਮ ਰੰਗਾਂ ਵਿਚ ਵਰਤਿਆ  
 ਜਾਂਦਾ ਹੈ ਅਤੇ ਆਦਿ ਅਨੀਲ ਅਨਾਦਿ ਅਨਾਹਤ ਵਾਹਿ-  
 ਗੁਰੂ ਦੇ ਚਰਨਾਂ ਵਿਚਿ ਮਨ ਲਾਈਦਾ, ਨਿਹਚਲਾਈਦਾ  
 ਹੈ। ਗੁਰ ਸਬਦ ਆਕ੍ਰਖਣ ਕਲਾ ਦੁਆਰਾ ਹੀ ਆਸਾ  
 ਮਨਸਾ ਜਲਾ ਸਕੀਦੀ ਹੈ। ਗੁਰਮੁਖਾਂ ਨੂੰ ਪਰਮਾ-  
 ਤਮ ਜੋਤਿ ਦਾ ਨਿਰੰਤਰਿ ਪਰਗਾਸ ਹੁੰਦਾ ਹੈ।  
 ਗੁਰ ਸਬਦ ਕਮਾਈ ਦੁਆਰਾ ਹੀ ਤ੍ਰੈਗੁਣੀ ਬਿਖਮ  
 ਖੰਡ ਨੂੰ ਜਿਤ ਕੇ ਤੁਰੀਆ ਬਵਸਥਾ ਵਿਖੇ ਸਮਾਈਦਾ  
 ਹੈ। ਇਸ ਭਵਜਲੋਂ ਤਾਰਨਹਾਰ ਪਿਤਾ ਪਾਰਬ੍ਰਹਮ  
 ਹੀ ਪਾਰ ਉਤਾਰਦਾ ਹੈ। ਯਥਾ ਗੁਰਵਾਕ:—

“ਸਤਿਗੁਰ ਕੈ ਜਨਮੇ ਗਵਨੁ ਮਿਟਾਇਆ ॥  
 ਅਨਹਤਿ ਰਾਤੇ ਇਹੁ ਮਨੁ ਲਾਇਆ ॥ ਮਨਸਾ  
 ਆਸਾ ਸਬਦਿ ਜਲਾਈ ॥ ਗੁਰਮੁਖਿ ਜੋਤਿ  
 ਨਿਰੰਤਰਿ ਪਾਈ ॥ ਤ੍ਰੈਗੁਣ ਮੇਟੇ ਖਾਈਐ  
 ਸਾਰ ॥ ਨਾਨਕ ਤਾਰੇ ਤਾਰਨਹਾਰੁ ॥”

(ਰਾਮਕਲੀ ਸਿਧ ਗੋਸ਼ਟ)

ਗੁਰ ਸਬਦ ਗੁਰ ਮੰਤ੍ਰ ਦੀ ਕਉਤਕ ਕ੍ਰਿਸ਼ਮੀ  
 ਕਮਾਈ ਪ੍ਰਮ ਅਧਿਭੁਤ ਚਲਤ ਵਰਤਾਉਂਦੀ ਹੈ। ਨਿਰੰ-  
 ਤਰੀ ਮਨੁ ਗਗਨੰਤਰੀ ਗੰਮਤਾ ਵਿਚ ਜਾ ਗੁੰਜਦਾ ਹੈ।

ਜਾਂ ਤੇ ਅਗਮ ਰੂਪ ਕਾ ਸੁਗਮ ਹੀ ਘਟ ਅੰਤਰਿ ਠਾਣਾ  
 ਪੈ ਜਾਂਦਾ ਹੈ । ਜਿਸ ਤੋਂ ਹਉਮੈ ਭੀਤ ਵਾਤੇ ਖੱਪੇ  
 ਖੁਲ ਜਾਂਦੇ ਹਨ ਅਤੇ ਭਰਮ ਦੇ ਛਉੜ ਕਟੇ ਜਾਂਦੇ  
 ਹਨ । ਵਿਰਲੇ ਕਿਸੇ ਗੁਰਮੁਖ ਜਨ ਨੂੰ ਗੁਰ ਪ੍ਰਸਾਦ  
 ਕਰ ਏਹ ਇਨਕਸ਼ਾਫ ਹੁੰਦਾ ਹੈ । ਹਰਿ ਦਰਸ਼ਨ  
 ਕਰਨ ਹਾਰੇ ਜੀਵਨ ਮੁਕਤਿ ਗੁਰਮੁਖਿ ਜਨਾਂ ਨੂੰ ਘਟ  
 ਅੰਤਰ ਹੀ ਅਗਮ ਰੂਪ ਅਸਥਾਨੀ ਥਾਨ ਦਾ ਉਘਾੜ  
 ਚਾਨਣਾ ਹੋ ਜਾਂਦਾ ਹੈ, ਸਹਜ ਬਵਸਥਾਨੀ ਵਾਲਾ  
 ਅੰਮ੍ਰਿਤ ਕੁੰਟੀ ਬਰਨਾ ਉਹਨਾਂ ਦੇ ਅੰਦਰ ਹੀ ਬਰਨ  
 ਲਗ ਪੈਂਦਾ ਹੈ ਅਤੇ ਗੁਰ ਪ੍ਰਸਾਦ ਕਰਿ ਓਹ ਇਸ  
 ਅੰਮ੍ਰਿਤ ਕੁੰਟੀ ਸੁਧਾ ਰਸ ਨੂੰ ਅੰਤਰਗਤਿ ਹੀ ਭੁੰਚਦੇ ਹਨ ।  
 ਭਾਵੇਂ ਅਨਹਦ ਸਬਦ ਧੁਨੀਆਂ ਦੇ ਅਖੰਡ ਮੰਡਲ  
 ਅਖਾੜੇ ਅਗਮ ਰੂਪ ਅਸਥਾਨੀ ਅਤੇ ਨਿਰਾਲੇ ਹੀ ਹਨ  
 ਪ੍ਰੰਤੂ ਪੁੱਗੇ ਹੋਏ ਅਭਿਆਸੀ ਗੁਰਮੁਖ ਜਨਾਂ ਦੇ ਘਟ  
 ਅੰਤਰ ਹੀ ਓਹ ਅਖਾੜੇ ਆਣਿ ਖੁਲ੍ਹਦੇ ਹਨ । ਬਿਚਲੇ  
 ਘਾਪੇ ਮਿਟ ਜਾਣ ਕਰਕੇ ਸੁਰਤਿਆਂ ਦੀ ਸੁਰਤੀ ਖੁਲ੍ਹੀ  
 ਹੀ ਗਗਨ ਮੰਡਲੀਂ ਜਾ ਖੇਡਦੀ ਹੈ ਅਤੇ ਗਗਨੰਤਰੋਂ  
 ਗਮਨੀਆਂ ਗੁੰਜੀਆਂ ਅਨਹਤ ਧੁਨੀਆਂ ਘਟੰਤਰਿ ਹੀ  
 ਸੁਣਾਈ ਦੇਣ ਲਗ ਪੈਂਦੀਆਂ ਹਨ । ਨਿਰਾਲੀਆਂ ਹੀ  
 ਸੁਣਦੀਆਂ ਹਨ, ਮਾਨੋ ਘਟ ਅੰਤਰਿ ਹੀ ਗਗਨ-ਘਾਟ  
 ਬਣਿਆ ਹੋਇਆ ਹੁੰਦਾ ਹੈ ਅਤੇ ਅਨਹਦ ਧੁਨੀਆਂ  
 ਦਾ ਥਾਨ ਨਿਰਾਲਾ ਘਾਟ ਵਿਖੇ ਹੀ ਬਣਿਆ ਹੋਇਆ



ਹੈ ਅਰਥਾਤ ਘਟ ਅੰਦਰ ਹੀ ਅਖੰਡ ਧੁਨ ਘੁਕਾਟ  
 ਪਾਉਣ ਵਾਲਾ ਰੀਸੀਵਿੰਗ ਤੇ ਬਰਾਡਕਾਸਟੀ ਰੇਡੀਓ  
 ਘਾਟ (ਸਟੇਸ਼ਨ) ਬਣਿਆਂ ਹੁੰਦਾ ਹੈ, ਏਹਨਾਂ ਧੁਨੀਆਂ  
 ਦੇ ਅਚਰਜ ਸੁਆਦ ਵਾਹੁ ਵਿਸਮਾਦ ਤੋਂ ਉਪਜਕੇ ਵਾਹਿ-  
 ਗੁਰੂ ਵਿਖੇ ਹੀ ਸਮਾਧਿ ਅਗਾਧਤ ਹੋ ਜਾਂਦੇ ਹਨ। ਅਨ-  
 ਹਦ ਧੁਨੀ ਅਸਥਾਨ ਨਿਰਾਲਾ ਵਾਹਿਗੁਰੂ ਦੇ ਸੰਗਮ  
 ਮਿਲਾਪ ਦਾ ਦਰਸ਼ਨ ਬਸੀਠੀ ਕਪਾਟ ਖੁਲ੍ਹਿਆ ਦਰ-  
 ਵਾਜ਼ਾ ਹੈ। ਅੰਦਰੋਂ ਹੀ ਅਨਹਦ ਧੁਨੀਆਂ ਉਠਿ ਉਠਿ  
 ਲਾਲ ਗੁਪਾਲ ਦਇਆਲ ਰੰਗੀਲੇ ਲਾਲਨ ਨੂੰ ਵਿਚੇ  
 ਰਿਦੰਤਰਿ ਹੀ ਖਿੱਚ ਲੈਂਦੀਆਂ ਹਨ। ਇਸ ਬਿਧਿ  
 ਖਿਚਿਆ ਵਸ ਰਾਤ ਆਇਆ ਪਿਰੀ ਪਰੀਤਮ ਫਿਰ  
 ਆਪੇ ਹੀ ਨਿਕਟੀ ਮੇਲ ਮਿਲਾਈ ਰਖਦਾ ਹੈ। ਬਸ,  
 ਫਿਰ ਕਦੇ ਭੀ ਛੋਡਿ ਨ ਜਾਈ ਵਾਲੀ ਬਵਸਥਾ ਏਥੇ  
 ਹੀ ਬਣਦੀ ਹੈ। ਇਸ ਨਿਰਾਲਮ ਅਸਥਾਨ ਵਿਖੇ  
 ਇਸਥਿਤ ਹੋਣ ਕਰਿ ਅਨੇਕ ਅਨੰਤ ਹੀ ਅਨਹਦ  
 ਅਖਾੜੇ ਸਹਜ ਹੀ ਖੁਲ ਜਾਂਦੇ ਹਨ ਅਤੇ ਏਹਨਾਂ  
 ਅਖਾੜਿਆਂ ਅੰਤਰ ਜਤਰ ਕਤਰ (ਜਿਥੇ ਕਿਥੇ) ਪਾਰ  
 ਬ੍ਰਹਮ ਹੀ ਰਵਿਆ ਜੋਤਿ ਜਲੋਵਿਆ ਹੋਇਆ ਹੁੰਦਾ  
 ਹੈ। ਇਸ ਬਿਧਿ ਨਾਮ ਅਭਿਆਸੀ ਗੁਰਮੁਖਿ, ਸੰਤ  
 ਜਨ ਸਹਜ ਸਮਾਧ ਲਿਵਤਾੜੀ ਅੰਦਰਿ ਸਦੀਵ ਹੀ  
 ਪਾਰਬ੍ਰਹਮ ਦੇ ਸੰਗੀ ਸਮੀਪੀ ਨਿਕਟੀਪੀ ਹੀ ਰਹਿੰਦੇ  
 ਹਨ। ਅਨੰਤ ਖੁਸ਼ਹਾਲੀ ਵਾਲਾ ਅਨੰਦ ਅਸਥਾਨ,

ਸੁਪ੍ਰਸੰਨੀ ਘਰ ਗੁਰੂ ਨਾਨਕ ਸਾਹਿਬ ਨੇ ਆਪਣੇ ਚੁਣ  
ਕਢੇ ਲਧੇ ਵਾਰਿਆਂ ਨੂੰ ਬਖਸ਼ਿਆ ਹੈ । ਜਿਥੇ ਕਦੇ  
ਭੀ ਦੂਜੇ ਭਾਵ ਦੇ ਜੋਗ ਵਿਜੋਗ, ਰੰਜੇ ਮਲਾਲ ਦੀ  
ਕਾਈ ਭੀ ਨਹੀਂ ਦਿਖਾਈ ਦਿੰਦੀ । ਯਥਾ ਗੁਰਵਾਕ:—

“ਅਗਮ ਰੂਪ ਕਾ ਮਨ ਮਹਿ ਥਾਨਾ ॥ ਗੁਰ  
ਪ੍ਰਸਾਦਿ ਕਿਨੈ ਵਿਰਲੈ ਜਾਨਾ ॥ ਸਹਜ ਕਥਾ ਕੇ  
ਅੰਮ੍ਰਿਤ ਕੁੰਟਾ ॥ ਜਿਸਹਿ ਪ੍ਰਾਪਤ ਤਿਸ ਲੈ  
ਭੁੰਚਾ ॥ ੧ ॥ ਰਹਾਉ ॥ ਅਨਹਤ ਬਾਣੀ ਥਾਨੁ  
ਨਿਰਾਲਾ ॥ ਤਾ ਕੀ ਧੁੰਨਿ ਮੋਹੇ ਗੋਪਾਲਾ ॥  
ਤਹ ਸਹਜ ਅਖਾਰੇ ਅਨੇਕ ਅਨੰਤਾ ॥ ਪਾਰ-  
ਬ੍ਰਹਮ ਕੇ ਸੰਗੀ ਸੰਤਾ ॥ ਹਰਖ ਅਨੰਤ ਸੋਗ  
ਨਹੀ ਬੀਆ ॥ ਸੇ ਘਰੁ ਗੁਰਿ ਨਾਨਕ ਕਉ  
ਦੀਆ ॥” ੪ ॥ ੩੫ ॥ ੧੦੪ ॥

(ਗਉੜੀ ਮਹਲਾ ੫)

ਤਾਂਤੇ ਏਹਨਾਂ ਵਡਿਆਈਆਂ ਵਾਲਾ ਘਰੁ ਗੁਰੂ  
ਨਾਨਕ ਸਾਹਿਬ ਦਾ ਘਰ ਹੀ ਹੈ । ਏਸ ਘਰ ਤੋਂ ਛੁਟ  
ਏਹ ਵਡਿਆਈਆਂ ਹੋਰ ਕਿਤੇ ਨਹੀਂ ਪਾਈਆਂ ਜਾਂਦੀਆਂ ।  
ਸਤਿਗੁਰੂ ਦੀ ਦੀਖਿਆ ਦੁਆਰਾ ਹੀ ਏਹਨਾਂ ਵਡਿਆਈਆਂ  
ਦਾ ਝਰੋਖਾ ਖੁਲ੍ਹਦਾ ਹੈ । ਹੋਰਤ ਕਿਤੈ ਦਰਿ ਘਰਿ ਨਹੀਂ  
ਖੁਲ੍ਹਦਾ । ਜੈਸਾ ਅਗਲੇਰਾ ਗੁਰਵਾਕ ਸਪਸ਼ਟ ਕਰਾ-  
ਉਂਦਾ ਹੈ । ਯਥਾ ਗੁਰਵਾਕ:—

ਸਤਿਗੁਰੂ ਸੇਵਿਐ ਵਡੀ ਵਡਿਆਈ ॥ ਹਰਿ ਜੀ



ਅਚਿੰਤ ਵਸੈ ਮਨਿ ਆਈ ॥ ਹਰਿ ਜੀਉ ਸਫਲਿਓ  
 ਬਿਰਖੁ ਹੈ ਅੰਮ੍ਰਿਤੁ ਜਿਨਿ ਪੀਤਾ ਤਿਸੁ ਤਿਖਾ  
 ਲਹਾਵਣਿਆ ॥ ਹਉ ਵਾਰੀ ਜੀਉ ਵਾਰੀ ਸਚੁ  
 ਸੰਗਤਿ ਮੇਲਿ ਮਿਲਾਵਣਿਆ । ਹਰਿ ਸਤਿ  
 ਸੰਗਤਿ ਆਪੇ ਮੇਲੈ ਗੁਰ ਸਬਦੀ ਹਰਿ ਗੁਣ  
 ਗਾਵਣਿਆ ॥ ੧ ॥ ਰਹਾਉ ॥ ਸਤਿਗੁਰੁ ਸੇਵੀ  
 ਸਬਦਿ ਸੁਹਾਇਆ ॥ ਜਿਨਿ ਹਰਿ ਕਾ ਨਾਮੁ  
 ਮਨਿ ਵਸਾਇਆ ॥ ਹਰਿ ਨਿਰਮਲੁ ਹਉਮੈ  
 ਮੈਲੁ ਗਵਾਏ ਦਰਿ ਸਚੈ ਸੋਭਾ ਪਾਵਣਿਆ ॥  
 ॥ ੨ ॥ ਬਿਨੁ ਗੁਰ ਨਾਮੁ ਨ ਪਾਇਆ ਜਾਇ ॥  
 ਸਿਧ ਸਾਧਿਕ ਰਹੇ ਬਿਲਲਾਇ ॥ ਬਿਨੁ ਗੁਰ  
 ਸੇਵੇ ਸੁਖ ਨ ਹੋਵੀ ਪੂਰੈ ਭਾਗਿ ਗੁਰੁ  
 ਪਾਵਣਿਆ ॥ ੩ ॥ ਇਹੁ ਮਨੁ ਆਰਸੀ ਕੋਈ  
 ਗੁਰਮੁਖਿ ਵੇਖੈ ॥ ਮੋਰਚਾ ਨ ਲਾਗੈ ਜਾ  
 ਹਉਮੈ ਸੋਖੈ ॥ ਅਨਹਤ ਬਾਣੀ ਨਿਰਮਲ ਸਬਦ  
 ਵਜਾਏ ਗੁਰ ਸਬਦੀ ਸਚਿ ਸਮਾਵਣਿਆ ॥੪॥  
 ਬਿਨ ਸਤਿਗੁਰ ਕਿਹੁ ਨ ਦੇਖਿਆ ਜਾਇ ॥  
 ਗੁਰਿ ਕਿਰਪਾ ਕਰਿ ਆਪੁ ਦਿਤਾ ਦਿਖਾਇ ॥  
 ਆਪੇ ਆਪਿ ਆਪਿ ਮਿਲਿ ਰਹਿਆ ਸਹਜੇ  
 ਸਹਜਿ ਸਮਾਵਣਿਆ ॥੫॥ ਗੁਰਮੁਖਿ ਹੋਵੈ ਸੁ  
 ਇਕਸੁ ਸਿਉ ਲਿਵ ਲਾਏ ॥ ਦੂਜਾ ਭਰਮੁ ਗੁਰ  
 ਸਬਦੁ ਜਲਾਏ ॥ ਕਾਇਆ ਅੰਦਰਿ ਵਣਜੁ ਕਰੇ

ਵਾਪਾਰਾ ਨਾਮੁ ਨਿਧਾਨੁ ਸਚੁ ਪਾਵਣਿਆ ॥੬॥  
 ਗੁਰਮੁਖਿ ਕਰਣੀ ਹਰਿ ਕੀਰਤਿ ਸਾਰੁ ॥ ਗੁਰ-  
 ਮੁਖਿ ਪਾਏ ਮੋਖੁ ਦੁਆਰੁ ॥ ਅਨ ਦਿਨੁ ਰੰਗਿ  
 ਰਾਤਾ ਗੁਣ ਗਾਵੈ ਅੰਦਰਿ ਮਹਲਿ ਬੁਲਾ-  
 ਵਣਿਆ ॥੭॥ ਸਤਿਗੁਰੁ ਦਾਤਾ ਮਿਲੈ ਮਿਲਾ-  
 ਇਆ ॥ ਪੂਰੈ ਭਾਗਿ ਮਨਿ ਸਬਦੁ ਵਸਾਇਆ ॥  
 ਨਾਨਕੁ ਨਾਮੁ ਮਿਲੈ ਵਡਿਆਈ ॥ ਹਰਿ ਸਚੇ  
 ਕੇ ਗੁਣ ਗਾਵਣਿਆ ॥੮॥੯॥੧੦॥

(ਮਾਝ ਮਹਲਾ ੩)

ਇਸ ਉਪਰਲੇ ਗੁਰਵਾਕ ਦਾ ਸਾਰਾ ਭਾਵ ਗੁਰੂ  
 ਘਰ ਦੀ ਵਡਿਆਈ ਦੀ ਵਿਲੱਖਣਤਾ ਨਿਰੂਪਨ ਕਰਾ-  
 ਉਂਦਾ ਹੈ। ਪਹਿਲਾਂ ਸਤਿਗੁਰੂ ਗੁਰੂ ਨਾਨਕ ਦਸਮੇਸ਼  
 ਸਿਰੀ ਗੁਰੂ ਗ੍ਰੰਥ ਸਾਹਿਬ (ਦਸੇ ਗੁਰੂ ਪਾਤਸ਼ਾਹੀਆਂ  
 ਦੇ ਸਚੇ ਸਰੂਪ) ਦਾ ਸੇਵਕ ਸਿਖ ਬਣਨ ਦੀ ਏਹ  
 ਵਿਲੱਖਣ ਵਡਿਆਈ ਹੈ ਕਿ “ਹਰਿ ਜੀ ਅਚਿੰਤ ਵਸੈ  
 ਮਨਿ ਆਈ” ਅਲੱਖ ਅਗੰਮ ਅਗੋਚਰ ਪਾਰਬ੍ਰਹਮ  
 ਪਰਮੇਸ਼ਰ ਵਾਹਿਗੁਰੂ ਅਚਿੰਤੇ ਹੀ (ਨਿਰਯਤਨ ਸੁਤੇ  
 ਸਿਧ ਹੀ) ਮਨ ਵਿਖੇ ਆਨਿ ਵਸਦਾ ਹੈ ਜੋ ਆਨ ਮਤ  
 ਮਤਾਂਤਰੀ ਲਖ ਯਤਨਾਂ ਕਰਿ ਭੀ ਨਹੀਂ ਚਿਤਿ ਆਇ  
 ਸਕਦਾ। ਗੁਰਮਤਿ ਮਤਿ ਮੰਤਾਇਣੀ ਵਡੀ ਵਡਿਆਈ ਏਹ  
 ਹੈ ਕਿ ਵਾਹਿਗੁਰੂ ਸਫਲਿਓ ਅੰਮ੍ਰਿਤ ਬਿਰਖ ਹੋ ਕੇ ਮਨ  
 ਵਿਖੇ ਆਣ ਵੁਠਦਾ ਹੈ। ਏਹ ਗੁਰੂ ਘਰ ਦੀ ਵਡਿਆਈ



ਦੀ ਅਜਬ ਵਿਲੱਖਣਤਾ ਹੈ ਕਿ ਪਾਰ ਜਾਤੀ ਜੋਤ  
ਜੁਗਨੂਆ ਅੰਮ੍ਰਿਤ ਫਲ ਫਲਿਆ ਬਿਰਖ ਹੋ ਕੇ ਰਿਦੇ  
ਭੂਮਕਾ ਅੰਦਰ ਹੀ ਆਣ ਉਗਵਦਾ ਸੁਗਵਦਾ, ਸਰ-  
ਧਦਾ, ਮਉਲਦਾ ਅਨਿਕ ਰਤਨ ਭਾਂਤੀ ਫਲ ਫਲੌਲਦਾ  
ਹੈ, ਕਾਇਆਂ ਨੂੰ ਭੀ ਅੰਮ੍ਰਿਤ ਕਾਇਆਂ ਸਡੌਲਦਾ ਹੈ।  
ਅੰਮ੍ਰਿਤ ਕਾਇਆਂ ਖਰੀ ਸੁਹੇਲੀ ਹੋ ਜਾਂਦੀ ਹੈ, ਇਸ  
ਸਫਲੇ ਫਲੇ ਅੰਮ੍ਰਿਤ ਬਿਰਖ ਦੇ ਅੰਮ੍ਰਿਤ ਫਲ ਜਿਸ ਨੇ  
ਛਕੇ ਭੁੰਚੇ ਹਨ, ਉਸਦੀ ਜਨਮ ਜਨਮ ਦੀ ਤਿਖਾ ਲਹਿ  
ਗਈ (ਮਿਟ ਗਈ) ਹੈ। ਵਾਹੁ, ਵਾਰਨੇ ਬਲਿਹਾਰਨੇ  
ਐਸੇ ਸਤਿ ਸੰਗਤਿ ਸੰਜੋਗ ਦੇ ਜਿਸ ਵਿਚ ਬੈਠ ਕੇ  
ਵਡੇ ਦੀਆਂ ਵਡਿਆਈਆਂ ਦੇ ਗੁਣ ਗੁਰ ਸਬਦ  
ਦੁਆਰਾ ਸਬਦ ਕੀਰਤਨ ਕਰਿ ਗਾਵੀਦੇ ਅਨਹਦਾਣੀਦੇ  
ਹਨ। ਵਾਹਿਗੁਰੂ ਅਜੇਹੀ ਸਤਿ ਸੰਗਤਿ ਦਾ ਆਪੇ ਹੀ  
ਮੇਲ ਮਿਲਾਉਂਦਾ ਹੈ, ਆਪੇ ਹੀ ਸਤਿ ਸੰਗਤਿ ਵਿਚਿ  
ਵਾਸ ਕਰਾਉਂਦਾ ਹੈ, ਆਪੇ ਹੀ ਗੁਰੂ ਘਰ ਲਭਾਉਂਦਾ  
ਹੈ ਕਿਉਂਕਿ ਗੁਰੂ ਘਰ ਬਿਨਾਂ ਸਤਿ ਸੰਗਤਿ ਕਿਤੇ  
ਲਭਦੀ ਹੀ ਨਹੀਂ। ਸਤਿ ਸੰਗਤਿ ਹੈ ਹੀ ਗੁਰੂ ਘਰ  
ਵਿਖੇ। ਹੋਰ ਸਭਿ ਪਾਜ-ਬਗਲ-ਭਗਤਿ ਸੰਗਤਾਂ ਹਨ।  
ਸਤਿ ਸੰਗਤਿ ਦੀਆਂ ਨਕਲਾਂ ਹਨ। ਘੁੱਗੂ ਮਟ ਵਾਸੀਆਂ  
ਦੀਆਂ ਪਰਪੰਚ ਪੁਚੰਗਤਾਂ ਹਨ। ਬਸ, “ਜਹਿ ਸਤਿਗੁਰੁ  
ਤਹਿ ਸਤਿ ਸੰਗਤਿ ਬਣਿ ਆਈ” ਅਤੇ ਗੁਰੂ ਨਾਨਕ  
ਦਸਮੇਸ ਸਿਰੀ ਗੁਰੂ ਗ੍ਰੰਥ ਸਾਹਿਬ ਰੂਪੀ “ਸਤਿਗੁਰ

ਬਾਝਹੁ ਗੁਰ ਨਹੀ ਕੋਈ” ਸਤਿਗੁਰੂ ਗੁਰੂ ਗ੍ਰੰਥ ਸਾਹਿਬ  
ਬਾਝੋਂ ਹੋਰ ਕੋਈ ਗੁਰੂ ਨਹੀਂ । ਸੋ ਜਿਥੇ ਸ੍ਰੀ ਗੁਰੂ  
ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੈ ਤਿਥੇ ਸ੍ਰੀ ਗੁਰੂ ਸਾਹਿਬ  
ਦੇ ਤਾਬਿਆ ਜੁੜੀ ਗੁਰਮੁਖ ਜਨਾਂ ਦੀ ਸੰਗਤ ਹੀ  
ਸਤਿ ਸੰਗਤ ਕਹਾ ਸਕਦੀ ਹੈ । ਬਗਲੇ ਭਗਤਾਂ ਦੀ  
ਆਪੋਂ ਗੁਰੂ ਬਣ ਬੈਠੇ ਦੇਹਧਾਰੀਆਂ ਦੀ ਪਿਛਲਗ  
ਵਹੀਰ ਸਣੇ ਉਸ ਦੇ ਪੀਰ ਦੇ ਹਰਗਿਜ਼ ਹਰਗਿਜ਼ ਸਤਿ  
ਸੰਗਤਿ ਨਹੀਂ ਕਹਾ ਸਕਦੀ । ਧੁਰਕੀ ਬਾਣੀ ਤੇ ਧੁਰਕੀ  
ਬਾਣੀ ਸਪੰਨ ਗੁਰੂ ਮਰਤਬੇ ਵਾਲਾ ਸਤਿਗੁਰੂ ਹੀ  
ਸਤਿਗੁਰੂ ਸੁਹਾਉਂਦਾ, ਕਹਾਉਂਦਾ ਹੈ । ਸਬਦ ਗੁਰ  
ਦੀਖਿਆ ਦੇਣ ਨੂੰ ਜੋ ਸਮਰਥ ਹੈ, ਸੋਈ ਸਤਿਗੁਰੂ  
ਸਦਾ ਸਕਦਾ ਹੈ । ਸਤਿਗੁਰ ਦੀ ਸਚੀ ਸੇਵਾ ਗੁਰ ਸਬਦ  
(ਗੁਰ ਭਗਤਿ) ਹੈ ।

“ਗੁਰ ਕੀ ਸੇਵਾ ਗੁਰ ਭਗਤਿ ਹੈ ਵਿਰਲਾ  
ਪਾਏ ਕੋਇ ॥” “ਗੁਰ ਕੀ ਸੇਵਾ ਚਾਕਰੀ  
ਮਨੁ, ਨਿਰਮਲ ਸੁਖ ਹੋਇ ॥” “ਗੁਰ ਕਾ  
ਸਬਦੁ ਮਨਿ ਵਸਿਆ ਹਉਮੈ ਵਿਚਹੁ ਖੋਇ ॥”

ਗੁਰਮੁਖ ਗੁਰ ਸੇਵਕਾਂ ਨੂੰ ਗੁਰ ਸਬਦ ਕਮਾਈ  
ਕਰਿ ਸਤਿਗੁਰੂ ਸੇਵਿਆ ਸੁਹਾਵੰਦਾ ਹੈ । ਉਨ੍ਹਾਂ ਨੇ  
ਹੀ ਗੁਰਮਤਿ ਨਾਮ ਵਾਸਤਵ ਵਿਚ ਰਿਦੰਤਰ ਵਸਾ-  
ਇਆ ਹੈ । ਨਾਮੁ ਰਿਦੰਤਰ ਵਸਣ ਰਸਣ ਕਰ ਜੋਤੀ  
ਸਰੂਪ ਵਾਹਿਗੁਰੂ ਨਿਖਾਰਕੇ ਨਿਰਮਲ ਹੋਕੇ ਘਟ ਅੰਤਰ



ਵਿਗਸਦਾ ਤੇ ਵਿਗਸਕੇ ਜਲਵਾ ਪਜ਼ੀਰ ਹੁੰਦਾ ਹੈ ।  
ਫੇਰ ਇਸ ਮਨ ਅੰਤਰ ਅਹੰਗਤਾ ਹਉਮੈ ਮੈਲ ਦੀ  
ਰਿਸ਼ਮ ਮਾਤਰ ਰਾਈ ਭੀ ਨਹੀਂ ਰਹਿੰਦੀ । ਅਜੇਹੇ  
ਗੁਰਮੁਖ ਜਨ ਹੀ ਦਰ ਸਚੇ (ਸਚੀ ਦਰਗਾਹੇ) ਸੋਭਾ  
ਪਾਉਂਦੇ ਹਨ । ਜੈਸਾ ਕਿ ਏਹ ਤੁਕ ਸਾਫ ਨਿਸਚਾ  
ਕਰਾਉਂਦੀ ਹੈ:—

“ਬਿਨ ਗੁਰ ਨਾਮ ਨ ਪਾਇਆ ਜਾਇ ॥”

“ਸਿਧ ਸਾਧਕ ਰਹੇ ਬਿਲਲਾਇ ॥”

ਕਿ ਸਤਿਗੁਰ ਬਾਝੋਂ ਨਾਮ ਨਹੀਂ ਪਾਇਆ  
ਜਾ ਸਕਦਾ । ਬਥੇਰੇ ਸਿਧ ਸਾਧਿਕ ਬਿਲਲਾਉਂਦੇ  
ਫਿਰਦੇ ਹਨ:—

“ਸਾਧਿਕ ਸਿਧਿ ਫਿਰਹਿ ਬਿਲਲਾਤੇ ਤੇ ਭੀ  
ਮੋਹੇ ਮਾਈ” “ਸਾਧਿਕ ਸਿਧਿ ਗੁਰੂ ਬਹੁ ਚੇਲੇ  
ਖੋਜਤਿ ਫਿਰਹਿ ਫੁਰਮਾਣੈ ॥” “ਸਾਧਿਕ ਸਿਧ  
ਜਿਸੈ ਕਉ ਫਿਰਦੇ ॥ ਬ੍ਰਹਿਮੇ ਇੰਦ੍ਰ ਧਿਆਇਨਿ  
ਹਿਰਦੇ ॥ ਕੋਟਿ ਤੇਤੀਸਾ ਖੋਜਹਿ ਤਾਕਉ ਗੁਰ  
ਮਿਲਿ ਹਿਰਦੈ ਗਾਵਣਿਆ” “ਅਗਮ ਅਗੋ-  
ਚਰ ਕਿਛੁ ਮਿਤਿ ਨਹੀ ਜਾਨੀ ॥ ਸਾਧਕ ਸਿਧਿ  
ਧਿਆਵਹਿ ਗਿਆਨੀ ॥ ਖੁਦੀ ਮਿਟੀ ਚੂਕਾ  
ਭੋਲਾਵਾ ਗੁਰਿ ਮਨਹੀ ਮਹਿ ਪ੍ਰਗਟਾਇਆ  
ਜੀਉ ॥” ਵਡਾ ਵਡਾ ਆਖੈ ਸਭੁ ਕੋਈ ॥  
ਗੁਰ ਬਿਨੁ ਸੋਝੀ ਕਿਨੈ ਨ ਹੋਈ ।”

“ਤੈ ਗੁਣ ਰਹਿਤ ਰਹੈ ਨਿਰਾਰੀ ਸਾਧਿਕ  
 ਸਿਧ ਨ ਜਾਨੈ ॥ ਰਤਨ ਕੋਠੜੀ ਅੰਮ੍ਰਿਤ  
 ਸੰਪੂਰਨ ਸਤਿਗੁਰ ਕੈ ਖਜਾਨੈ ॥ ਅਚਰਜੁ ਕਿਛੁ  
 ਕਹਿਣ ਨ ਜਾਈ ॥ ਬਸਤ ਅਗੋਚਰ ਭਾਈ ॥  
 ॥੧॥ਰਹਾਉ॥ ਮੋਲੁ ਨਹੀ ਕਿਛੁ ਕਰਨੇ ਜੋਗਾ ॥  
 ਕਿਆ ਕੋ ਕਹੈ ਸੁਣਾਵੈ ॥ ਕਥਨ ਕਹਣ ਕਉ  
 ਸੋਝੀ ਨਾਹੀ ਜੋ ਪੈਖੈ ਤਿਸੁ ਬਣਿ ਆਵੈ ॥”

ਸਤਿਗੁਰ ਦਾ ਸੇਵਕ ਸਿਖ ਬਣੇ ਬਿਨਾਂ ਕਿਸੇ  
 ਭੀ ਸਿਧ ਸਾਧਕ ਗਿਆਨੀ ਧਿਆਨੀ ਨੂੰ ਸਚੇ ਦਰ ਦੀ  
 ਸੋਝੀ ਨਹੀਂ ਪੈਂਦੀ, ਨਾਂਹੀ ਸਚਾ ਸੁਖ ਪ੍ਰਾਪਤ ਹੁੰਦਾ  
 ਹੈ। ਸਤਿਗੁਰੂ, ਸਚਾ ਸਤਿਗੁਰੂ ਪੂਰੇ ਭਾਗਾਂ ਕਰਕੇ ਹੀ  
 ਮਿਲਦਾ ਹੈ। ਸਤਿਗੁਰੂ ਬਿਨਾਂ, ਸਤਿਗੁਰੂ ਦੇ ਸਚੇ ਦਰ ਦਾ  
 ਸੇਵਕ ਬਣੇ ਬਿਨਾਂ, ਮਨ ਦੀ ਮੈਲ, ਮਨ ਦੀ ਹਉਮੈ  
 ਦੀ ਕਾਈ ਦੂਰ ਨਹੀਂ ਹੁੰਦੀ। ਨਾਂਹੀ ਕਿਸੇ ਦਾ ਮਨ  
 ਨਿਰਮਲ ਹੋ ਸਕਦਾ ਹੈ। ਏਹ ਕੇਵਲ ਗੁਰੂ ਦੇ ਗੁਰਮੁਖ  
 ਸਿਖ ਹੀ ਹਨ, ਜਿਨ੍ਹਾਂ ਦੇ ਮਨ ਆਰਸੀ ਵਾਂਗੂੰ ਨਿਰ-  
 ਮਲ ਹੋ ਜਾਂਦੇ ਹਨ, ਜਿਨ੍ਹਾਂ ਗੁਰਮੁਖਾਂ ਦੇ ਮਨ ਗੁਰ-  
 ਸਬਦ ਕਮਾਈ ਕਰਿ ਆਰਸੀ ਵਾਂਗੂੰ ਨਿਰਮਲ ਹੋ ਜਾਂਦੇ  
 ਹਨ, ਉਹਨਾਂ ਦੀ ਹਉਮੈ ਦੀ ਕਾਈ ਸਭ ਉਤਰ ਜਾਂਦੀ  
 ਹੈ, ਲਹਿ ਜਾਂਦੀ ਹੈ, ਫੇਰ ਤਿਨਾਂ ਦੇ ਆਰਸੀ ਵਤ ਕੁੰਗੂ  
 ਹੋਏ ਮਨ ਨੂੰ ਮੋਰਚਾ (ਜੰਗਾਲ) ਨਹੀਂ ਲਗਦਾ।  
 ਗੁਰਮੁਖਾਂ ਦੇ ਆਰਸੀ ਵਤ ਨਿਰਮਲ ਹੋਏ ਮਨ ਅੰਦਰ



ਹੀ ਦ੍ਰਿਸ਼ਟਮਾਨ ਪਸਾਰੇ ਤੋਂ ਅਪ੍ਰੰਪਰ ਗੈਬੀ ਮਜ਼ਾਹਰੇ  
ਸੁਤੇ ਹੀ ਪ੍ਰਤਿਬਿੰਬਤ ਅਤੇ ਦਿੱਬ ਲਤੀਫ ਹੋਏ ਰਹਿੰਦੇ  
ਹਨ । ਇਸ ਆਤਮਾ ਅਬਿਨਾਸੀ ਨਿਰਮਲ ਬਿਵਸਥਾ  
ਨੂੰ ਪਹੁੰਚਕੇ ਅਨਹਤ ਬਾਣੀ ਵਾਲੇ ਘਨਘੋਰ ਕੀਰਤਨੀ  
ਸਬਦ ਦਸਮ ਦੁਆਰ ਵਿਖੇ ਵਜਦੇ ਸੁਣਾਈ ਦੇਣ  
ਲਗ ਪੈਂਦੇ ਹਨ । ਇਸ ਸਚੀ ਹਕੀਕੀ ਬਵਸਥਾ  
ਵਿਚ ਗੁਰ ਸਬਦੀ ਹੀ ਸਮਾਈਦਾ ਹੈ । ਬਿਨ ਸਤਿ-  
ਗੁਰੂ ਦੇ ਅਤੇ ਬਿਨਾਂ ਸਤਿਗੁਰ ਦੀਖਿਆ ਗੁਰ ਸਬਦ  
ਕਮਾਈ ਦੇ ਇਸ ਅਰੰਮੀ ਖੇਡ ਦਾ ਨਜ਼ਾਰਾ ਕਿਸੇ  
ਤੋਂ ਭੀ ਦੇਖਿਆ ਨਹੀਂ ਜਾ ਸਕਦਾ । ਸਤਿਗੁਰੂ ਨੇ  
ਕ੍ਰਿਪਾ ਕਰਕੇ ਆਪਣੇ ਗੁਰਮੁਖ ਸਿਖਾਂ ਨੂੰ ਆਪ ਹੀ  
ਸਭ ਕੁਛ ਦਿਖਾ ਦਿੱਤਾ ਹੈ ਅਤੇ ਆਪਣਾ ਵਾਹਿਗੁਰੂ  
ਅਭੇਦ ਜੋਤੀ ਸਰੂਪ ਦਰਸ਼ਨ ਭੀ ਦਰਸਾ ਦਿੱਤਾ ਹੈ ।  
ਫੇਰ ਇਕ ਵਾਰ ਇਹ ਕੁਛ ਦਿਖਾਇਕੇ ਆਪਣਾ ਆਪ  
ਸ੍ਵੈ ਸਰੂਪ ਦਰਸਾਇਕੇ ਜੋਤੀ ਸਰੂਪ ਪਿਆਰੇ ਦਰਸ਼ਨਾਂ  
ਵਾਲਾ ਪਿਆਰਾ ਸਦਾ ਲਈ ਅੰਤਰ ਆਤਮੇ ਆਪਣੇ  
ਆਪ ਹੀ ਮਿਲ ਰਹਿੰਦਾ ਹੈ, ਕਦੇ ਦੂਰ ਨਹੀਂ ਹੁੰਦਾ ।  
ਇਸ ਬਿਧ ਗੁਰਮੁਖ ਨਾਮ ਅਭਿਆਸੀ ਜੋਤੀ-ਜੋਤ ਮਿਲ  
ਰਹਾਸੀ ਜਨ ਸਹਜੇ ਹੀ ਸਹਜ ਬਵਸਥਾ ਵਿਖੇ ਸਮਾਏ  
ਰਹਿੰਦੇ ਹਨ । ਬਸ, ਗੁਰਮੁਖਾਂ ਦੀ ਸਦਾ ਇਕਸ ਸੇਤੀ ਹੀ  
ਲਿਵ ਲਗੀ ਰਹਿੰਦੀ ਹੈ । ਉਹਨਾਂ ਦੇ ਅੰਦਰੋਂ ਦੂਜਾ ਭਰਮ

ਗਰਸਬਦ ਦੀ ਕਲਾ ਕ੍ਰਿਸ਼ਮੀ ਕਿਰਪਾ ਕਰ, ਦੂਰ ਹੋ  
ਗਿਆ ਹੁੰਦਾ ਹੈ, ਬਸ, ਉਹ ਕਾਇਆਂ ਅੰਦਰ ਹੀ ਆਤਮ  
ਕੇਲ ਕਰਦੇ ਰਹਿੰਦੇ ਹਨ । ਤੇ ਪ੍ਰਮਾਤਮ ਸੰਜੋਗ ਭੋਗ  
ਲਲਤ ਲੀਲਾ ਰਚਦੇ ਰਹਿੰਦੇ ਹਨ ।

---



## ਆਤਮ ਭੋਗ

ਅੰਮ੍ਰਿਤ ਨਾਮ ਨਿਧਾਨ ਰੂਪੀ ਸਚਾ ਵਖਰ ਗੁਰੂ  
 ਦੁਆਰਿਓਂ ਕੋਇਆਂ ਅੰਦਰਿ ਸੰਚਰਾਇ ਕੇ ਗੁਰਮੁਖ  
 ਜਨ ਇਸੇ ਵਖਰ ਦੀ ਅੱਤ ਤਤ ਅਨੰਤ ਲੁਤਫੁ ਲਤੀਫੀ  
 ਪਰੇ ਤੋਂ ਪਰੇ ਅਭਿਆਸ ਕਮਾਈ ਦਾ ਵਣਜ ਵਾਪਾਰ  
 ਕਰਦੇ ਰਹਿੰਦੇ ਹਨ। ਅਗਾਧ ਆਨੰਦ ਵਿਚਿ ਸਬਦ  
 ਤ੍ਰਿਗੀ ਹੋਕੇ ਓਹਨਾਂ ਦੇ ਅੰਦਰੋਂ ਅਗੰਮੀ ਤ੍ਰਿਗਾਂ ਸਿਫਤ  
 ਸਾਲਾਹ ਦੀਆਂ ਉਠਦੀਆਂ ਹਨ ਤੇ ਅਗੰਮੀ ਸਬਦ  
 ਧੁਨੀਆਂ ਦਸਮ ਦੁਆਰਿਓਂ ਸੁਣਦੇ ਹਨ। ਉਸ ਅਲੌਕਿਕ  
 ਨਜ਼ਾਰੇ ਦੇ ਅਨੰਦ ਤੋਂ (ਉਅਕਸਤ ਹੋਕੇ) ਤ੍ਰਿਗਤ ਹੋਕੇ  
 ਉਹ ਅਹਿਨਿਸ ਕੀਰਤਨ ਸਬਦ ਕੀਰਤਨ ਮਈ  
 ਸੁਕ੍ਰਿਤ ਸਾਰ ਕਰਨੀ ਵਿਚ ਮਸ਼ਗੂਲ ਰਹਿੰਦੇ ਹਨ।  
 ਗੁਰਮੁਖਾਂ ਦੀ ਏਹ ਸਾਰ ਕੀਰਤਿ ਕਰਨੀ ਹੀ ਉਨਹਾਂ  
 ਨੂੰ ਮੋਖ ਦੁਆਰ ਸਚਖੰਡ ਮਈ ਮੋਖ ਦੁਆਰ ਦੇ ਨਿਵਾਸ  
 ਦਾ ਖਿਨ ਖਿਨ ਨਿਵਾਸੀ ਬਣਾਉਂਦੀ ਹੈ। ਇਉਂ ਜੀਵਨ  
 ਮੁਕਤਿ ਹੋਇਕੇ ਓਹ ਅਨ ਦਿਨ ਹਰਿ ਰੰਗ ਰਤੜੇਹੀ ਰਹਿੰਦੇ  
 ਹਨ। ਅਤੇ ਰੰਗ ਰਤੜੀ ਰੰਗਣ ਵਿਚ ਚਲੂਲਤ ਹੋਇਕੇ  
 ਹਰਿ ਗੁਣ ਗਾਂਵਦੇ ਹਨ। ਇਸ ਬਿਧੀ ਗੁਣ ਗਾਂਵਦਿਆਂ  
 ਨੂੰ ਹੀ ਗੈਰ ਮਹਲੀ ਪ੍ਰੀਤਮ ਪਿਰੀ ਪਿਆਰਾ ਆਪਣੇ  
 ਮਹਿਲਾਂ ਅੰਦਰ ਬੁਲਾਇ ਲੈਂਦਾ ਹੈ। ਸਤਿਗੁਰੂ ਦਾਤਾ

ਆਪਣੀ ਦਾਤ ਸਬਦ ਕਮਾਈ ਦੁਆਰਾ ਹੀ ਮਿਲਾ-  
ਇਆ ਮਿਲਦਾ ਹੈ । ਪੂਰੇ ਭਾਗਾਂ ਕਰਕੇ ਸਬਦ  
ਗੁਰ ਮੰਤਰ ਉਹਨਾਂ ਦੇ ਮਨ ਅੰਦਰਿ ਵਸ ਜਾਂਦਾ ਹੈ ।  
ਏਹ ਨਾਮ ਦੀ ਹੀ ਸਚੀ ਵਡਿਆਈ ਹੈ ਜੋ ਗੁਰੂ  
ਘਰੋਂ ਮਿਲਦੀ ਹੈ ਅਤੇ ਗੁਰੂ ਘਰ ਦੇ ਗੁਰਮੁਖਾਂ ਨੂੰ  
ਹੀ ਪਰਾਪਤ ਹੁੰਦੀ ਹੈ, ਹੋਰ ਕਿਤੇ ਨਹੀਂ । ਜਿਨ੍ਹਾਂ  
ਨੂੰ ਸਚੇ ਸਾਹਿਬ ਨੇ ਆਪਣੇ ਦਰੋਂ ਘਰੋਂ ਸਚੀ ਸਿਫਤਿ  
ਸਾਲਾਹ ਬਖਸ਼ੀ ਹੈ ਅਤੇ ਖਿਨੁ ਖਿਨੁ ਗਣ ਗਾਵਣ  
ਦਾ ਸਚਾ ਉਮਾਹਾ ਪਰਦਾਨ ਕੀਤਾ ਹੈ ਜੋ ਕੋਈ ਭੀ  
ਇਸ ਪਰਕਾਰ ਦਾ ਗੁਰੂ ਕਰਤਾਰ ਦੇ ਦਰੋਂ ਘਰੋਂ  
ਵਰੋਸਾਇਆ ਗੁਰੂ ਘਰ ਵਿਖੇ ਹੋਇਆ ਹੈ, ਜਾ ਵਰਤ-  
ਮਾਨ ਸਮੇਂ ਵਿਖੇ ਦੇਹ ਚੋਲਾ ਧਾਰੀ ਹੈ ਅਤੇ ਜਿਸ  
ਉਤੇ ਭੀ ਉਪਰਲੀ ਗਹਿਣ ਗਤਿ ਵਰਤੀ ਵਾਪਰੀ ਹੈ,  
ਓਹ ਮਹਾਂ ਆਨੰਦ ਅਹਿਲਾਦੀ ਬਿਸਮਾਦ ਵਿਚ ਮਸਤ  
ਹੋਕੇ ਇਉਂ ਇਲਾਹੀ ਅਲਾਪਨਾ ਅਲਾਪਕੇ ਗਾ ਉਠਿਆ  
ਹੈ, ਯਥਾ ਗੁਰਵਾਕ:—

“ਮੇਰੈ ਮਨਿ ਅਨਦੁ ਭਇਆ ਜੀਉ ਵਜੀ  
ਵਾਧਾਈ ॥ ਘਰਿ ਲਾਲੁ ਆਇਆ ਪਿਆਰਾ  
ਸਭ ਤਿਖਾ ਬੁਝਾਈ ॥ ਮਿਲਿਆ ਤ ਲਾਲੁ  
ਗੁਪਾਲੁ ਠਾਕੁਰੁ ਸਖੀ ਮੰਗਲੁ ਗਾਇਆ ॥  
ਸਭ ਮੀਤ ਬੰਧਪ ਹਰਖੁ ਉਪਜਿਆ ਦੂਤ  
ਦਾਉ ਗਵਾਇਆ ਅਨਹਤ ਵਾਜੈ ਵਜਹਿ ਘਰ



ਮਹਿ ਪਿਰ ਸੰਗਿ ਸੇਜ ਵਿਛਾਈ ॥ ਬਿਨਵੰਤ  
ਨਾਨਕ ਸਹਿਜ ਰਹੈ ਹਰਿ ਮਿਲਿਆ ਕੰਤੁ  
ਸੁਖਦਾਈ” ॥੩॥੭॥ (ਗਉੜੀ ਛੰਤ ਮਹਲਾ ੫)

ਸਰਾ ਅਨੰਦ ਮਹਾਂ ਮੰਗਲ ਵਾਹਿਗੁਰੂ ਦੇ  
ਵਸਲ (ਮਿਲਾਪ) ਦਾ ਹੈ । ਵਸਲ ਹੋਣ ਸਾਰ ਹੀ  
ਵਸਲ-ਅਨੰਦੀ ਹਬੀਬ ਦੇ ਮਨ ਅੰਦਰਿ ਬੇਹਦ ਹੁੱਬ  
ਭਰੀਆਂ ਵਧਾਈਆਂ ਵੱਜ ਉੱਠਦੀਆਂ ਹਨ, ਕਿਉਂਕਿ  
ਮਹਿਬੂਬ ਲਾਲ ਪਿਆਰਾ ਪ੍ਰੀਤਮ ਕਾਇਆਂ ਘਟ ਰੂਪੀ  
ਘਟ ਅੰਦਰਿ ਹੀ ਆਣਿ ਵੁਠਦਾ ਹੈ । ਲਾਲ ਗੁਪਾਲ  
ਠਾਕੁਰ ਦਾ ਘਟੰਤਰੀ ਮਿਲਾਪ ਅਤੇ ਅਪੂਰਬ ਦਰਸਨ  
ਅਨੰਦ, ਗੁੜਗੁਲਾਲ ਲਧੰਮੀ ਸੋਹਾਗਨ ਦੇ ਮਸਤਕ  
ਮੁਖਾਤਬਿੰਦ ਉਤੇ ਨੂਰੇ ਨੂਰ ਹੋਕੇ ਆਣ ਪਰਗਟ  
ਹੁੰਦਾ ਹੈ ਅਤੇ ਨਿਕਟ ਵਰਤੀ ਸਤਿਸੰਗ ਦੀਆਂ ਸੋਹਾਗ-  
ਵੰਤੀਆਂ ਸਖੀਆਂ ਸਹੇਲੀਆਂ ਇਸ ਨਵਲ ਸੋਹਾਗ  
ਭਾਗ ਦੇ ਮੰਗਲ ਮਈ ਸੋਹਲੇ ਗਾਵਣ ਲਗ ਪੈਂਦੀਆਂ  
ਹਨ ਅਤੇ ਪਰਮਾਰਥੀ ਸੰਬੰਧ ਵਾਲੇ ਸਹੋਦਰ ਅਤੇ  
ਸੁਹਿਰਦ ਮੀਤ ਬੰਧਪ ਜਨ ਭੀ ਮਹਾਂ ਮਹਿਜੂਜ਼-ਖਾਤਰ  
ਹੁੰਦੇ ਹਨ ਅਤੇ ਦੂਤਾਂ ਦੁਸ਼ਮਨਾਂ ਦਾ ਥਾਉਂ ਬੇਹ ਭੀ  
ਕਿਤੇ ਨਹੀਂ ਰਹਿੰਦਾ ਅਤੇ ਨਭ ਅਰਸ਼ ਵਜੰਤਰੀ ਇਲਾਹੀ  
ਨਾਦ ਵਾਲੇ ਅਣ ਵਜਾਏ ਵਾਜੇ ਅਜ਼ਰੈਬੋਂ ਹੀ ਗਗਨ  
ਘਟ ਅੰਦਰਿ ਉਤਰ ਕੇ ਵਜਣ ਲਗ ਪੈਂਦੇ ਹਨ ।  
ਐਉਂ ਜਿਵੇਂ ਪਿਰ ਘਰਿ ਆਏ ਦੀ ਮੰਗਲ ਵਧਾਈ

ਦਿੰਦੇ ਹਨ ਅਤੇ ਵਧਾਈਆਂ ਮਈ ਮੰਗਲ ਗਾਵੰਦੇ  
 ਹਨ ਅਤੇ ਰਸ ਰਮਨੜੀ ਨਵਲ ਬਹੁਰੀਆ ਸੋਹਾ-  
 ਗਨੀ ਆਤਮਾ ਦੀ ਵਸਲ ਵਸਾਲੀ ਸੇਜ ਪਰਮਾਤਮਾ  
 ਪਿਰੀ ਰੀਸਾਲੂ ਦੇ ਸੰਗਿ ਘਟੰਤਰਿ ਹੀ ਵਿਛ ਜਾਂਦੀ ਹੈ  
 ਪ੍ਰਿਅਾ ਅੰਕਿ ਅੰਕਿ ਮਿਲਾਈ ਦੀਆਂ ਅਗੰਮ ਅਹਿਲਾਦੀ  
 ਵਧਾਈਆਂ ਮਈ ਅਨਹਤ ਧਨੀਆਂ ਦੀ ਉਨਮਨੀ ਰਣ-  
 ਬਣਕਾਰ ਹੁਣ ਅੰਦਰੋਂ ਹੀ ਉਪਜ ਪੈਂਦੀ ਹੈ। ਰਿਦੰਤਰੀ  
 ਸੇਜ ਉਤੇ ਅਚਰਜ ਆਤਮ ਆਨੰਦੀ ਭੋਗ ਹੋਣ ਲਗ  
 ਪੈਂਦੇ ਹਨ। ਜਿਨ੍ਹਾਂ ਦਾ ਸੁਆਦ ਅਤਿ ਅਨੂਪ ਬਿਸਮਾਦ  
 ਵਾਲਾ ਹੁੰਦਾ ਹੈ। ਵਿਸ਼ੇ ਭੋਗ, ਸੁਆਦ ਇਸ ਅਗਾਧ  
 ਆਤਮ ਭੋਗ ਆਨੰਦੀ ਸੁਆਦ ਦੇ ਮੁਕਾਬਲੇ ਤਸੂ ਮਾਤਰ  
 ਭੀ ਨਹੀਂ, ਅਤੀਅੰਤ ਹੀ ਤੁਛ ਹੈ। ਏਸ ਆਤਮ-ਭੋਗ  
 ਆਨੰਦ ਦਾ ਪਾਰਾਵਾਰ ਹੀ ਕੁਛ ਨਹੀਂ। ਵਿਸ਼ੇ ਭੋਗ ਦਾ  
 ਸੁਆਦ ਤਾਂ ਤਨਕ ਛਿਨ ਪਿਛੋਂ ਫਿਕਾ ਪੈ ਜਾਂਦਾ ਹੈ,  
 ਆਤਮ ਭੋਗ ਰਹਸੀ ਆਨੰਦ ਸੁਆਦ ਛਿਨ ਛਿਨ ਸਹਿਜ  
 ਤਾਰ ਵਿਚ ਵਧਦਾ ਹੀ ਰਹਿੰਦਾ ਹੈ, ਘਟਦਾ ਕਦੇ ਨਹੀਂ।  
 ਨਾਂ ਕਦੇ ਫਿਕਾ ਪੈਂਦਾ ਹੈ। ਜਦੋਂ ਇਸ ਦੀ ਬਾਲ ਬਲੀ  
 ਨਹੀਂ ਜਾਂਦੀ ਤਾਂ ਇਸ ਸੁਆਦ ਦੀ ਅਜਰ ਪਦ ਜਰਨੀ  
 ਸਹਜ ਬਵਸਥਾ ਬਣਿ ਆਉਣ ਲਈ ਨਵਲ ਸੋਹਾਗਣੀ  
 ਵਲੋਂ ਜੋਦੜੀਆਂ ਹੋਣ ਲਗ ਪੈਂਦੀਆਂ ਹਨ। ਹੇ! ਰੀਸਾਲੂ,  
 ਸੁਖਦਾਈ ਕੰਤੜੇ! ਸਹਜੇ ਸਹਜੇ ਸੇਜੜੀ ਨੂੰ ਰਾਵੇ। ਜਾਂਤੇ  
 ਸਹਜ ਆਤਮ-ਭੋਗ ਰਸ-ਰੰਗ ਬਣਿਆ ਰਹੇ।



ਅਜਰ ਜਰੀਨੜੀ ਸਹਜ ਸੁਖ ਆਤਮ ਭੋਗ  
 ਭੋਗੀਨੜੀ ਸਦਾ ਸੋਹਾਗਣ ਦੀਆਂ ਅਮਰਤੁੰਗੀ ਕਾਂਗਾਂ ਚਾਂਗਾਂ  
 ਅਨੇਕ ਵਾਰ ਸੁਤੇ ਪ੍ਰਕਾਰ ਹੀ ਆ ਮੁਹਾਰੀਆਂ ( automa-  
 tically ) ਇਉਂ ਨਿਕਲ ਜਾਂਦੀਆਂ ਹਨ ਅਤੇ ਨਿਜ  
 ਸੋਹਾਗ ਭਾਗ ਦੇ ਅਨਹਦ ਨਾਦੀ ਸੋਹਿਲੜੇ ਅਣ ਵਸ ਹੀ  
 ਅੰਦਰੋਂ ਗੂੰਜ ਉਠਦੇ ਹਨ, ਜੈਸਾ ਕਿ ਏਹ ਗੁਰਵਾਕ  
 ਸੀਨਾ ਚਾਕ ਦੁਹਾਈ ਫੇਰਦਾ ਹੈ, ਸੋਹਾਗ ਸੁਆਦੀ ਸ਼ਾਦੀ  
 ਦਾ ਢੰਡੋਰਚੀ ਬਣਕੇ। ਯਥਾ ਗੁਰਵਾਕ:—

“ਅਨਹਦੋ ਅਨਹਦੁ ਵਾਜੈ ਰੁਣ ਬੁਣਕਾਰੇ ਰਾਮ ॥  
 ਮੇਰਾ ਮਨੋ ਮੇਰਾ ਮਨੁ ਰਾਤਾ ਲਾਲ ਪਿਆਰੇ  
 ਰਾਮ ॥ ਅਨ ਦਿਨੁ ਰਾਤਾ ਮਨੁ ਬੈਰਾਗੀ ਸੁੰਨ  
 ਮੰਡਲਿ ਘਰੁ ਪਾਇਆ ॥ ਆਦਿ ਪੁਰਖੁ  
 ਅਪਰੰਪਰੁ ਪਿਆਰਾ ਸਤਿਗੁਰਿ ਅਲਖੁ ਲਖਾ-  
 ਇਆ ॥ ਆਸਣਿ ਬੈਸਣਿ ਬਿਰੁ ਨਾਰਾਇਣੁ  
 ਤਿਤੁ ਮਨੁ ਰਾਤਾ ਵੀਚਾਰੇ ॥ ਨਾਨਕ ਨਾਮ ਰਤੇ  
 ਬੈਰਾਗੀ ਅਨਹਦ ਰੁਣ ਬੁਣਕਾਰੇ ॥ ਆਸਾ ਮ: ੧

ਏਹ ਕੋਈ ਅਲੰਕਾਰਕ ਰਚਨਾਂ ਨਹੀਂ ਹੈ। ਤਤ  
 ਹਕੀਕੀ ਘਟਨਾ ਹੈ। ਰਸ ਰਮਨੜੀ ਸੋਹਾਗਣਿ ਪ੍ਰਮਾਰਥੀ  
 ਜਗਿਆਸਾ ਵਾਲੀ ਮੇਲ ਲਈ ਰੂਹੜੀ ਦੇ ਅੰਕਿ ਅੰਕਿ  
 ਵਿਚੋਂ ਇਕ ਮਿਕ ਵਸਲ ਮਿਲਾਪ ਦਾ ਅਲੌਕਿਕ ਹਜ਼  
 ਰੋਮ ਰੋਮ ਵਿਚੋਂ ਸਫੁਟ ਹੋਇ ਹੋਇ ਨਿਕਲਦਾ ਹੈ।  
 ਜੀਅ ਪ੍ਰਾਨ ਅੰਦਰਿ ਸੁਆਦ ਬਿਚਖਣ ਬਿਸਮਾਦ ਅਨੰਦ

ਜਾਨ ਜੀਅਰਨੀ ਰੂਹੜੀ ਆਤਮ ਭੋਗ ਭੋਗਾਇਨੀ ਆਪੇ  
 ਤੋਂ ਬਾਹਰ ਹੋ ਕੇ ਖੁਸ਼ਨੂਦੀਆਂ ਭਰੀ ਦੇਰ ਵਿਗਸ ਵਿਗਸਕੇ  
 ਅਤੇ ਬਿਸਮਨ ਬਿਸਮ ਹੋਇ ਕੇ ਪੁਕਾਰੇ ਬਿਨਾਂ ਰਹਿ  
 ਨਹੀਂ ਸਕਦੀ । ਪੁਕਾਰਦੀ ਹੈ ਹੱਡ ਬੀਤੀ, ਬਿਨੋਦ  
 ਮਹਿਮਾਂ ਬਿਦਤਾਉਂਦੀ ਹੈ । ਅਤ ਪ੍ਰੀਤਮ ਮਨ ਮੋਹਨ  
 ਘਟ ਸੋਹਨ ਸੇਜ ਰਮੀਅੜੇ ਰੀਸਾਲੂ ਲਾਲ ਗੋਪਾਲ  
 ਸੰਗਿ ਰੰਗ ਰਲੀਆਂ ਮਾਨਣ ਦਾ ਕਿਆ ਅਨੂਪ ਸੰਗਮ  
 ਬੜ ਰਹਿਆ ਹੈ । ਲਾਲ ਰੰਗੀਲੜੇ ਸੇਤੀ ਰਚਿ ਮਿਚਣ  
 ਦੇ ਸੰਗ ਸਾਥ ਹੀ ਮੇਰੇ ਕਪਾਟ ਖੁਲ੍ਹ ਗਏ । ਅਨਹਦੇ  
 ਅਨਹਦ ਰੁਣ ਝੁਣਕਾਰੀ ਵਾਜੇ ਵੱਜਣ ਲਗ ਪਏ ।  
 ਇਕ ਵਾਰ ਏਹ ਕਪਾਟ ਖੁਲ੍ਹਣ ਦੀ ਦੇਰ ਸੀ ਕਿ  
 ਦਿਨ ਰਾਤੀ ਹੀ ਸੁਤੇ ਸਿਧ ਏਹੋ ਲੀਲਾ ਬੱਝੀ ਰਹਿਣ  
 ਦਾ ਸਹਜ ਵਿਗਸ ਹੋ ਗਿਆ । ਸੰਸਾਰਕ ਬਿਖੇ ਰਸਾਂ  
 ਤੋਂ ਉਪਰਾਮ ਹੋ ਕੇ ਅਨਹਦ ਰੁਣ ਝੁਣਕਾਰ ਦੇ ਰਸ  
 ਦਾ ਸੁਆਦੀ (ਸੁਆਦ-ਬੈਰਾਗੀ) ਥੀਅਕੇ  
 ਸੁੰਨ ਮੰਡਲ ਨਾਮ ਮਹਾਂ ਰਸ ਦਾ ਅਨੁਰਾਗੀ ਹੋ ਕੇ ਮੈਂ  
 ਸੁੰਨ ਮੰਡਲ ਦੇ ਨਿਰਵਿਕਲਪ ਘਰ ਅੰਦਰਿ  
 ਜਾ ਨਿਵਾਸ ਪਾਇਆ । ਏਹ ਸੁੰਨ ਮੰਡਲਿ ਘਰ ਐਸਾ  
 ਹੈ ਜਿਥੇ ਕਿ ਆਦਿ ਪੁਰਖ ਅਪਰੰਪਰ ਪਿਆਰੇ ਦੇ  
 ਪਰਤੱਖ ਦਰਸ਼ਨ ਮੈਨੂੰ ਸਤਿਗੁਰੂ ਨੇ ਕਰਾ ਦਿਤੇ ਹਨ ।  
 ਜਿਸ ਅਪ੍ਰੰਪਰ ਪੁਰਖ ਨੂੰ ਕੋਈ ਭੀ ਸੁਰ ਨਰ ਮਨ  
 ਜਨ ਨਹੀਂ ਲਖ ਸਕਿਆ, ਨਾ ਲਖ ਸਕਦਾ ਹੈ ਸੋ



ਅਲੱਖ ਨਿਰੰਜਨ ਪਿਆਰਾ ਸਤਿਗੁਰੂ ਦੀ ਕਿਰਪਾ ਕਰਿ  
 ਮੈਂ ਪਰਤੱਖ ਲਖ ਲਿਆ ਹੈ । ਮੇਰੀ ਆਸਣਿ ਬੈਸਣੀ  
 ਸੇਜ ਸਮਾਇਣੀ ਸਸਾਧੀ ਅੰਦਰ ਨਾਰਾਇਣ ਨਰ-  
 ਪਤਿ ਅਸਥਿਤ ਹੋ ਕੇ ਬੈਠ ਗਿਆ । ਮੈਂ ਤਿਸ ਦੇ  
 ਰੂਪ ਨੂੰ ਦਰਸ਼ਨ ਅਨੂਪ ਨੂੰ ਨਿਰਖਿ ਨਿਰਖਿ ਅਥਾਹ  
 ਬਿਸਮਾਦ ਵਿਚ ਮਸਤਰਾਰਕ ਹਾਂ । ਗੁਰੂ ਨਾਨਕ  
 ਸਾਹਿਬ ਮੋਹਰ ਲਾਉਂਦੇ ਹਨ ਕਿ ਏਹ ਨਾਮ ਰਤੇ  
 ਬੈਰਾਗੀ ਜੀਵੜੇ ਦੀ ਤੱਤ ਲਖਣੀ ਨੀਸਾਨੀ ਹੈ ਕਿ  
 ਓਹ ਅਨਹਦ ਰੁਣ ਝੁਣਕਾਰੀ ਆਨੰਦ ਵਿਖੇ ਅਨਦਿਨ  
 ਮਸਤੁਲ ਮਸਤ ਰਹਿੰਦੇ ਹਨ ।

## ਤੁਰੀਆ ਪਦ—ਅਗਮ ਪੁਰਾ—ਨਿਜ ਘਰ— ਸਹਜ ਪਦ

ਤਿਤੁ ਅਗਮ ਪੁਰੇ ਜਾਇ ਨਿਵਾਸ ਪਾਉਣ ਦਾ  
ਜੁਰੀਆ ਹੀਲਾ ਕੀ ਹੈ ਸੇ ਸਤਿਗੁਰੂ ਅਗਲੇਰੇ ਪਉੜੇ  
ਅੰਦਰ ਇਉਂ ਵਰਨਣ ਕਰਦੇ ਹਨ ।

“ਤਿਤੁ ਅਗਮ ਤਿਤੁ ਅਗਮ ਪੁਰੇ ਕਹੁ ਕਿਤੁ  
ਬਿਧਿ ਜਾਈਐ ਰਾਮ ॥ ਸਚੁ ਸੰਜਮੋ ਸਾਰਿ ਗੁਣਾ  
ਗੁਰ ਸਬਦੁ ਕਮਾਈਐ ਰਾਮ ॥ ਸਚੁ ਸਬਦੁ  
ਕਮਾਈਐ ਨਿਜ ਘਰਿ ਜਾਈਐ ਪਾਈਐ ਗੁਣੀ  
ਨਿਧਾਨਾ ॥ ਤਿਹੁ ਸਾਖਾ ਮੂਲੁ ਪਤੁ ਨਹੀ  
ਡਾਲੀ ਸਿਰਿ ਸਭਨਾ ਪਰਧਾਨਾ ॥ ਜਪ ਤਪ  
ਕਰਿ ਕਰਿ ਸੰਜਮ ਥਾਕੀ ਹਠਿ ਨਿਗ੍ਰਹਿ ਨਹੀ  
ਪਾਈਐ ॥ ਨਾਨਕ ਸਹਜਿ ਮਿਲੈ ਜਗ ਜੀਵਨ  
ਸਤਿਗੁਰ ਬੂਝ ਬੁਝਾਈਐ ॥”

ਉਸ ਪਾਰ ਲੌਕਿਕ ਪੁਰੇ ਵਿਖੇ, ਜੋ ਮਨ ਬਾਣੀ  
ਇੰਦਰੀਆਂ ਦੇ ਵਿਸ਼ੇ ਤੋਂ ਪਰੇ ਹੈ, ਜਾਣਾ ਕਿਸ ਬਿਧਿ  
ਕਿਸ ਜਤਨ ਜੁਗਤੀ ਕਰਕੇ, ਕਿਸ ਸੰਜਮ ਕਰਕੇ ਹੋ  
ਸਕਦਾ ਹੈ ? ਇਸ ਦਾ ਉਤਰ ਅਗਲੀ ਤੁਕ ਹੈ ।  
ਗੁਰ ਸਬਦੁ ਕਮਾਉਣ ਮਈ ਸੁਕ੍ਰਿਤ ਕਰਨੀ ਵਾਲੇ  
ਸਾਰ ਗੁਣਾਂ (ਸਰਬ ਸ੍ਰੇਸ਼ਟ ਸਰਬੋਤਮ ਤੱਤ ਗੁਣਾ)



ਰੂਪੀ ਸਚੁ ਸਰੂਪ ਸੰਜਮ ਨੂੰ ਧਾਰਨ ਕੀਤਿਆਂ  
 ਓਹ ਅਗਮ ਪੁਰਾ ਪ੍ਰਾਪਤ ਹੁੰਦਾ ਹੈ । ਹੋਰ ਕੋਈ ਸੰਜਮ  
 ਨਹੀਂ, ਕੋਈ ਉਪਾਉ ਨਹੀਂ । ਸੰਜਮ ਹੈ ਤਾਂ ਗੁਰਸਬਦ  
 ਕਮਾਈ ਹੈ । ਅਤੇ ਗੁਰਸਬਦ ਨਾਮ ਗੁਰਮੰਤ੍ਰ ਹੀ ਤਤ  
 ਸਤ, ਵਬੁ ਸਚ ਹੈ । ਸਚ ਰੂਪੀ ਵਖਰ ਹੈ ਤਾਂ ਕੇਵਲ  
 ਗੁਰਮਤਿ ਨਾਮ ਹੈ ! ਇਸ ਨਾਮ ਰੂਪੀ ਸਚੁ (ਸਚ ਵਖਰ)  
 ਦੀ ਅਭਿਆਸ ਕਮਾਈ ਵਾਲਾ ਸਚਾ ਸੰਜਮ ਧਾਰਨ  
 ਕੀਤਿਆਂ ਹੀ ਅਗਮ ਪੁਰੇ ਦੀ ਸੋਝੀ ਸਚੀ ਸੂਝ ਬੂਝ  
 ਪੈ ਸਕਦੀ ਹੈ, ਐਵੇਂ ਨਹੀਂ, ਭਾਵੇਂ ਕੋਈ ਲਖ ਯਤਨ  
 ਆਨਮਤ ਸੰਜਮਾਂ ਦੀਆਂ-ਦੁਕ੍ਰਿਤ ਕਰਨੀਆਂ ਕਰਿ  
 ਗੁਜਰੇ । ਅਗਮ ਪੁਰੇ ਦੇ ਬਜਰ ਕਪਾਟ ਜਦ ਕਦ  
 ਖੁਲਣੇ ਹਨ ਤਾਂ ਗੁਰਮਤਿ ਨਾਮ ਗੁਰ ਸਬਦ ਦੀ  
 ਅਭਿਆਸ ਕਮਾਈ ਦੁਆਰਾ ਹੀ ਖੁਲਣੇ ਹਨ । ਤੀਜੀ ਤੁਕ  
 ਅੰਦਰਿ ਫੇਰ ਪਿਛਲੇ ਭਾਵ ਦੀ ਹੋਰ ਭੀ ਵਧਵੀਂ ਪ੍ਰੋੜਤਾ  
 ਕੀਤੀ ਗਈ ਹੈ ਅਤੇ ਨਿਰਣਤ ਕੀਤਾ ਗਿਆ ਹੈ ਕਿ  
 ਕੇਵਲ ਗੁਰਸਬਦ (ਗੁਰਮਤਿ ਨਾਮ) ਦੀ ਕਮਾਈ  
 ਕੀਤਿਆਂ ਹੀ ਅਗਮ ਪਰ ਮਈ ਨਿਜ ਘਰ ਵਿਖੇ  
 ਜਾਈਦਾ, ਸਮਾਈਦਾ ਹੈ ਅਤੇ ਤਤ ਗੁਰਮਤਿ ਗੁਣ  
 (ਨਾਮ, ਗੁਰਮੰਤ੍ਰ) ਦੀ ਪਾਰਸ ਕਮਾਈ ਦੁਆਰਾ ਹੀ ਗੁਣੀ  
 ਨਿਧਾਨ ਪਾਰ ਬ੍ਰਹਮ ਪਰਮੇਸ਼ੁਰ ਵਾਹਿਗੁਰੂ ਨੂੰ ਪਾਈਦਾ  
 ਹੈ । ਗੁਣੀ ਨਿਧਾਨ ਵਾਹਿਗੁਰੂ ਪਾਰਬ੍ਰਹਮ ਪਰਮੇਸ਼ੁਰ  
 ਦੇ ਅਗਮ ਅਗੋਚਰ ਸਰੂਪ ਦੀ ਲਖਤਾ ਹੀ ਅਗਮ

ਪੂਰੇ ਦੀ ਪ੍ਰਾਪਤੀ ਅਤੇ ਨਿਜ ਘਰ ਦਾ ਨਿਵਾਸ ਹੈ। ਪ੍ਰਮਾ-  
ਤਮਾ ਦੀ ਅੰਸ ਵਿਛੜੀ ਹੋਈ ਆਤਮਾ ਦਾ ਅਸਲ ਘਰ,  
ਆਪਣਾ ਘਰ ਓਹ ਹੈ ਜਿਥੋਂ ਓਹ ਨਿਕਸ ਕੇ ਵਿਛੜੀ  
ਹੈ ਅਤੇ ਤੈਰੁਣ ਅਛਾਦਨੀ ਮਾਇਆ ਦੇ ਛਉੜਾਂ ਵਿਚ  
ਲਿਪਟਕੇ ਅਤੇ ਲਿਪਤ ਹੋਕੇ ਆਪਣੇ ਅਸਲੀ ਘਰ  
ਨੂੰ ਭੁਲਾਈ ਬੈਠੀ ਹੈ ਅਤੇ ਇਸੇ ਚਿਤਰ ਬਚਿਤਰ  
ਬਿਮੋਹਨੀ ਮਾਇਆ ਦੇ ਨਾਨਾ ਪਰਕਾਰੀ ਛਉੜ ਲਪੇਟੇ  
ਭ੍ਰਮ ਭੀਤੀ ਨਿਵਾਸ ਨੂੰ ਹੀ ਆਪਣਾ ਨਿਜ ਘਰ,  
ਅਸਲੀ ਘਰ ਸਮਝੀ ਬੈਠੀ ਹੈ। ਯਥਾ ਗੁਰਵਾਕ:—

“ਜੋ ਘਰੁ ਛਡਿ ਗਵਾਵਨਾ ਸੋ ਲਗਾ ਮਨ  
ਮਾਹਿ ॥ ਜਿਥੈ ਜਾਇ ਤੁਧੁ ਵਰਤਣਾ ਤਿਸੁ  
ਕੀ ਚਿੰਤਾ ਨਾਹਿ ॥” “ਜਿਹ ਘਰ ਮਹਿ  
ਤੁਧੁ ਰਹਨਾ ਬਸਨਾ ਸੋ ਘਰੁ ਚੀਤਿ ਨ ਆਇਓ ॥”

ਸਦਾ ਬਿਰ ਵਾਸ ਨਿਵਾਸੀ ਘਰ, ਸਦਾ ਅਸ-  
ਥਿਤ ਰਹਿਣ ਵਾਲਾ ਘਰ ਜਿਸ ਘਰ ਮਹਿ ਸਦਾ  
ਲਈ ਨਿਹਚਲ ਹੋਕੇ ਰਹਿਣਾ ਬਸਨਾ ਹੈ, ਏਹ ਚਾਰ  
ਦਿਹਾੜੇ ਦਾ ਆਰਜ਼ੀ ਘਰ ਛਡਕੇ ਜਿਥੇ ਜਾਇ ਵਰ-  
ਤਣਾ ਹੈ, ਓਹੀ ਅਸਲੀ ਅਤੇ ਨਿਜ ਘਰ ਹੈ ਆਤਮਾ  
ਦਾ, ਓਸ ਨਿਜ ਘਰ ਵਿਖੇ ਨਿਵਾਸ ਪਾਕੇ ਏਹ ਕੁਛ  
ਵਾਪਰਦਾ ਹੈ। ਯਥਾ ਗੁਰਵਾਕ:—

“ਨਿਜ ਘਰਿ ਜਾਇ ਅੰਮ੍ਰਿਤੁ ਰਸੁ ਪੀਆ  
ਬਿਨੁ ਨੈਨਾ ਜਗਤੁ ਨਿਹਾਰੇ ॥”



ਨਿਝਰ ਝਰਨੀ ਅੰਮ੍ਰਿਤਧਾਰ ਦਾ ਅਚਰਜ ਰਸ  
 ਨਿਜ ਘਰ ਨਿਵਾਸ ਪਾਕੇ ਹੀ ਪੀਵੀਦਾ ਹੈ । ਇਸ  
 ਨਿਜ ਘਰ ਅਪੜ ਕੇ ਨੈਨ ਅਜੇਹੇ ਦਿਬ ਦਿਸਦੇ ਹੋ  
 ਜਾਂਦੇ ਹਨ ਕਿ ਏਹਨਾਂ ਸਥੂਲ ਨੈਣਾਂ ਦੇ ਬਿਨਾ ਹੀ ਸਾਰੇ  
 ਜਗਤ ਨੂੰ ਦੇਖ ਸਕੀਦਾ ਹੈ, ਸਾਰਾ ਜਗ ਦੇਖ ਲਈਦਾ  
 ਹੈ, ਇਕੋ ਦਿਸ਼ਟੀ ਨਾਲ ਦੇਖ ਲਈਦਾ ਹੈ । ਨਿਜ ਘਰ  
 ਸੋ ਹੈ ਜਿਥੇ ਨਿਵਾਸ ਕਰਕੇ ਸਤਿ ਪੁਰਖ ਅਕਾਲ ਨੂੰ  
 ਪਾਈਦਾ ਹੈ ਅਤੇ ਪਾ ਕੇ ਦਿਨ ਰਾਤ ਸਰਬਦਾ ਕਾਲ  
 ਓਸੇ ਪਿਆਰੇ ਪ੍ਰੀਤਮ ਦੇ ਨਾਲ ਰਹੀਦਾ ਹੈ:—

“ਨਿਜ ਘਰਿ ਜਾਇ ਬਹੈ ਸਚੁ ਪਾਏ  
 ਅਨਦਿਨੁ ਨਾਲਿ ਪਿਆਰੇ”

ਪ੍ਰੰਤੂ ਬਿਨਾਂ ਭਗਤੀ ਬਿਨਾਂ ਨਾਮ ਅਭਿਆਸ ਰੂਪੀ  
 ਭਗਤਿ ਕਮਾਈ ਦੇ ਉਸ ਘਰ ਵਿਚ ਨਿਵਾਸ ਕਿਸੇ  
 ਦਾ ਨਹੀਂ ਹੁੰਦਾ ਅਤੇ ਕਦੇ ਭੀ ਨਹੀਂ ਹੁੰਦਾ ਸਾਰੀ  
 ਲੁਕਾਈ ਜੋਰ ਲਾ ਥਕੀ ਹੈ:—

“ਵਿਣੁ ਭਗਤੀ ਘਰਿ ਵਾਸੁ ਨ  
 ਹੋਵੀ ਸੁਣਿਅਹੁ ਲੋਕ ਸਬਾਏ”

ਨਿਜ ਘਰ ਵਿਖੇ ਨਿਵਾਸ ਪਾ ਕੇ ਜਨਮ ਮਰਨ ਦਾ  
 ਭਉ ਚੁਕਿਆ ਜਾਂਦਾ ਹੈ, ਖੈ ਹੋ ਜਾਂਦਾ ਹੈ, ਖਾ ਲਈਦਾ  
 ਹੈ ਅਤੇ ਦਹਿਦਿਸ ਧਾਵਨ ਹਾਰਾ ਮਨੁਆ ਠਾਕਿ  
 ਰਹਾਈਦਾ ਹੈ ਅਤੇ ਕਮਲ ਵਿਗਾਸ ਹੋ ਕੇ ਹੀ ਨਿਜ  
 ਘਰ ਦਾ ਨਿਵਾਸ ਹਾਸਲ ਹੁੰਦਾ ਹੈ । ਤਿਤ ਕਵਲ

ਵਿਗਾਸੀ ਨਿਜ ਘਰ ਨਿਵਾਸੀ ਖੇੜੇ ਵਿਚ ਸਾਰੇ ਆਗਾਸ  
ਪਾਤਾਲ ਵਿਖੇ ਚਾਰ ਚੌਫੇਰੇ ਆਤਮਾ ਨੂੰ ਅੰਮ੍ਰਿਤ ਭਰੇ  
ਹਰੇ ਸਰਸਰੇ ਨਕਾ ਨਕ ਸਰੋਵਰ ਹੀ ਸਾਹਮਣੇ ਸਾਕ-  
ਸ਼ਾਤਕਾਰ ਨਜ਼ਰ ਆਉਂਦੇ ਹਨ:—

“ਨਿਜ ਘਰਿ ਬੈਸ ਰਹੇ ਭਉ ਖਾਇਆ ॥

ਧਾਵਤ ਰਾਖੇ ਠਾਕਿ ਰਹਾਇਆ ॥

ਕਮਲ ਬਿਗਾਸ ਹਰੇ ਸਰ ਸੁਭਰ

ਆਤਮ ਰਾਮੁ ਸਖਾਈ ਹੋ ॥”

ਨਿਜ ਘਰ ਵਸਿਆ ਮੋਹ ਮਾਇਆ ਤਿਥੇ ਰਹਿੰਦੀ ਨਹੀਂ:—

“ਨਿਜ ਘਰਿ ਵਸਿਆ ਤਿਥੈ ਮੋਹੁ ਨ ਮਾਇਆ”

ਗੁਰ ਦੀਖਿਆ ਦੁਆਰਾ ਗੁਰਮਤਿ ਨਾਮ ਜਦੋਂ  
ਮਨ ਵਿਚ ਆਇ ਵਸਦਾ ਹੈ ਤਦੋਂ ਨਾਮ ਅਭਿਆਸ  
ਕਮਾਈ ਦੇ ਪਰਭਾਵ ਕਰਕੇ ਸਹਿਜ ਸੁਭਾਇ ਹੀ ਨਿਜ  
ਘਰ ਵਿਖੇ ਨਿਵਾਸ ਹੋ ਜਾਂਦਾ ਹੈ:—

“ਨਿਜ ਘਰਿ ਵਸੈ ਸਹਜ ਸੁਭਾਇ

ਗੁਰਮੁਖ ਨਾਮੁ ਵਸੇ ਮਨਿ ਆਇ”

ਜਦੋਂ ਨਿਜ ਘਰ ਵਾਸਾ ਹੋ ਜਾਂਦਾ ਹੈ ਤਦੋਂ ਨਿਜ  
ਘਰਿ ਵਾਸੀ ਭਗਤ ਜਨਾਂ ਦਾ ਭੋਜਨ, ਹਰਿ ਨਾਮੁ  
ਨਿਰੰਜਨੁ ਹੀ ਹੋ ਜਾਂਦਾ ਹੈ। ਓਥੇ ਹੋਰ ਛਾਦਨ ਭੋਜਨ  
ਦੀ ਇਛਾ ਮੁਕ ਜਾਂਦੀ ਹੈ। ਅਚਿੰਤ ਮਿਲੇ ਸੋ ਪਾਏ ਵਾਲੀ  
ਨਿਰਇਛਤ ਬਿਵਸਥਾ ਹੋ ਜਾਂਦੀ ਹੈ। ਸਿਫਤ ਸਾਲਾਹ  
ਰੂਪੀ ਭਗਤ ਵਡਾਈ ਹੀ ਭਗਤ ਜਨਾਂ ਦਾ ਪਹਿਨਣ ਹੋ



ਜਾਂਦਾ ਹੈ। ਨਿਜ ਘਰ ਵਾਸਾ ਪਾਕੇ ਭੀ ਨਿਜ ਘਰੀ  
ਭਗਤ ਜਨ ਹਰੀ ਕਰਤਾਰ ਦੀ ਭਜਨ ਮਈ ਸੇਵਾ  
ਭਗਤੀ ਕਰਦੇ ਹੀ ਰਹਿੰਦੇ ਹਨ। ਏਹੀ ਉਹਨਾਂ ਦੀ  
ਸੋਭਾ ਸੁਰਤਿ ਸੁਹਾਵਣੀ ਹੈ:—

‘ਭਗਤਾ ਕਾ ਭੋਜਨੁ ਹਰਿ ਨਾਮੁ ਨਿਰੰਜਨੁ ਪੈਨਣੁ  
ਭਗਤਿ ਬਡਾਈ ॥ ਨਿਜ ਘਰਿ ਵਾਸਾ ਸਦਾ ਹਰਿ  
ਸੇਵਨਿ ਹਰਿ ਦਰਿ ਸੋਭਾ ਪਾਈ ॥’

ਸਚੇ ਸਬਦ ਗੁਰ ਮੰਤ੍ਰ ਨਾਮ ਅਭਿਆਸ ਦੁਆਰਾ  
ਹੀ ਸਚੁ ਕਮਾਈਦਾ ਹੈ ਅਤੇ ਸਚੀ ਬਾਣੀ ਦੁਆਰਾ ਹੀ  
ਹਰਿ ਗੁਣ ਗਾਈਦਾ ਹੈ। ਇਉਂ ਨਿਜ ਘਰ ਵਾਸਾ  
ਹੁੰਦਾ ਹੈ ਅਤੇ ਨਿਜ ਘਰ ਵਾਸਾ ਹੋਣ ਸਾਰ ਹੀ  
ਅਮਰਾਪਦ ਪਾ ਲਈਦਾ ਹੈ ਤਾਂ ਸਚੀ ਦਰਗਾਹੇ ਸੋਭਾ  
ਪਾਈਦੀ ਹੈ:—

“ਸਚੈ ਸਬਦਿ ਸਚੁ ਕਮਾਵੈ ॥ ਸਚੀ ਬਾਣੀ  
ਹਰਿ ਗੁਣ ਗਾਵੈ ॥ ਨਿਜ ਘਰਿ ਵਾਸ  
ਅਮਰ ਪਦੁ ਪਾਵੈ ॥ ਤਾ ਦਰਿ ਸਾਚੈ ਸੋਭਾ ਪਾਵੈ ॥”

ਇਸ ਨਿਜ ਘਰ ਦੀ ਬੂਝ ਗੁਰ ਦੀਖਤ ਗੁਰਮੁਖਾਂ  
ਤੋਂ ਹੀ ਬੁਝੀ ਜਾਂਦੀ ਹੈ ਜਿਨ੍ਹਾਂ ਦੀ ਗੁਰਮਤਿ ਨਾਮ  
ਅਭਿਆਸ ਕਮਾਈ ਕਰਿ ਇਕਸ ਸੇਤੀ ਲਿਵ ਲਗ  
ਜਾਂਦੀ ਹੈ। ਬਸ, ਏਹਨਾਂ ਗੁਰਮੁਖ ਲਿਵਤਾਰੀ ਜਨਾਂ  
ਦਾ ਹੀ ਨਿਜ ਘਰ ਵਿਖੇ ਵਾਸਾ ਹੁੰਦਾ ਹੈ ਤੇ ਸਚਖੰਡ  
ਸਮਾਸਾ ਹੁੰਦਾ ਹੈ, ਤਿਨਾਂ ਦਾ ਜਨਮ ਮਰਨ ਮੁਕ ਜਾਂਦਾ

ਹੈ ਪਰ ਪੂਰੇ ਗੁਰੂ ਘਰ ਵਿਖੇ ਆਕੇ ਤੇ ਸਤਿਗੁਰੂ ਦੇ  
ਮਤਿ ਵਿਚ ਚਲਕੇ ਇਸ ਨਿਜ ਘਰ ਪਦਵੀ ਨੂੰ  
ਪਾਈਦਾ ਹੈ।

“ਗੁਰਮੁਖ ਬੁਝੇ ਏਕ ਲਿਵਲਾਏ ॥

ਨਿਜ ਘਰਿ ਵਾਸੈ ਸਾਰ ਸਮਾਏ ॥

ਜੰਮਣੁ ਮਰਣਾ ਠਾਕਿ ਰਹਾਏ ॥

ਪੂਰੇ ਗੁਰ ਤੇ ਇਹ ਮਤਿ ਪਾਏ ॥

ਜਿਨ੍ਹਾਂ ਦਾ ਨਿਜ ਘਰ ਵਿਚ ਵਾਸਾ ਹੋ ਜਾਂਦਾ  
ਹੈ, ਉਹਨਾਂ ਦਾ ਸੁਹੱਪਣ ਸਦਾ ਹੀ ਸੋਹਣਹਾਰਾ ਜੋਤਿ  
ਜਲਵਾਰਾ ਹੋ ਜਾਂਦਾ ਹੈ। ਤਿਨ੍ਹਾਂ ਦਾ ਦਰਸ਼ਨ ਮਿਲਾਪ  
ਹੀ ਸੁਖ ਦਾਤਾ ਹੁੰਦਾ ਹੈ। ਉਨ੍ਹਾਂ ਦੇ ਅੰਦਰ ਨਿਰਮਲ  
ਨਾਮ ਦਾ ਨਿਵਾਸ ਦਿਨ ਰਾਤ ਹੀ ਰਹਿੰਦਾ ਹੈ। ਕਾਲ  
ਨੂੰ ਉਨ੍ਹਾਂ ਨੇ ਮਾਰ ਲਿਆ ਹੈ। ਉਨ੍ਹਾਂ ਦੀ ਮਨਸਾ  
ਮਨ ਅੰਦਰ ਹੀ ਸਮਾ ਜਾਂਦੀ ਹੈ। ਉਹ ਅਨਦਿਨ  
ਜਾਗਦੇ ਹੀ ਰਹਿੰਦੇ ਹਨ। ਕਦੇ ਭੀ ਨਹੀਂ ਸੌਂਦੇ।  
ਸਹਿਜੇ ਹੀ ਅੰਮ੍ਰਿਤ ਰਸ ਦੇ ਗਟਾਕ ਪੀਂਦੇ ਰਹਿੰਦੇ ਹਨ।  
ਅੰਮ੍ਰਿਤ ਬਾਣੀ ਦੀ ਮਿੱਠਾਸ ਉਹਨਾਂ ਦੇ ਮੁਖ ਵਿਖੇ  
ਅੰਮ੍ਰਿਤ ਨਾਮ ਰਸ ਦੀ ਰਸਾਸ ਉਹਨਾਂ ਦੇ ਹਿਰਦੇ ਅੰਦਰ  
ਰਹਿੰਦੀ ਹੈ ਤੇ ਅਨਦਿਨ ਗੁਣ ਗਾਉਣ ਦੀ ਟੇਵ ਉਨ੍ਹਾਂ  
ਦੀ ਰਸਨਾਂ ਨੂੰ ਰਸਾਈ ਰਖਦੀ ਹੈ:—

“ਕਾਲ ਮਾਰਿ ਮਨਸਾ ਮਨਹਿ ਸਮਾਣੀ ਅੰਤਰਿ

ਨਿਰਮਲ ਨਾਉ। ਅਨ ਦਿਨ ਜਾਗੈ ਕਦੇ ਨ ਸੌਵੈ



ਸਹਿਜੇ ਅੰਮ੍ਰਿਤ ਪਿਆਉ ॥ ਮੀਠਾ ਬੋਲੇ ਅੰਮ੍ਰਿਤ  
ਬਾਣੀ ਅਨਦਿਨ ਹਰਿ ਗੁਣ ਗਾਉ ॥ ਨਿਜ  
ਘਰ ਵਾਸਾ ਸਦਾ ਸੋਹਦੇ ਨਾਨਕ ਤਿਨ ਮਿਲਿਆ  
ਸੁਖ ਪਾਉ ॥”

ਤੁਰੀਆ ਪਦ ਵਾਸ ਨਿਵਾਸ ਵਾਲਾ ਸਦਾ ਬਿਰ  
ਠਿਕਾਣੇ ਦਾ ਘਰ ਹੀ ਪੁਰਾ ਖਲੋਤੇ ਜਲ ਕਵਲ  
ਨਿਰਾਲਮੀ ਗੁਰਮੁਖ ਜਾਗਦੇ ਜੋਗੀਆਂ ਦਾ ਨਿਜ ਘਰ  
ਹੈ। ਏਹ ਨਿਜ ਘਰ ਪਾਰਸ ਰੂਪ ਹੈ। ਇਸ ਪਾਰਸ ਘਰ  
ਸੁਪਰਸਨੀ ਨਿਵਾਸ ਰਖਣ ਵਾਲੇ ਸਤੇ ਸਹਿਜ ਹੀ  
ਤੂੰ ਗੁਣੀ ਲੇਪ ਛੇਪ ਤੋਂ ਅਤੀਤ ਰਹਿੰਦੇ ਹਨ। ਤਿਨਾਂ  
ਨੂੰ ਪਾਪ ਪੁੰਨ ਸਮਾਨ ਹਨ ਅਰਥਾਤ ਨ ਉਹ ਪਾਪਾਂ  
ਵਿਚ ਪ੍ਰਵਿਰਤ ਹੁੰਦੇ ਹਨ ਤੇ ਨ ਉਹਨਾਂ ਨੂੰ ਪੁੰਨ ਫਲ  
ਦੀ ਬਾਂਛਾ ਰਹਿੰਦੀ ਹੈ।—

“ਪਾਪ ਪੁੰਨ ਦੁਇ ਏਕ ਸਮਾਨ

ਨਿਜ ਘਰ ਪਾਰਸੁ ਤਜਹੁ ਗਨ ਆਨ”

ਇਕ ਨਾਮ ਦੇ ਪ੍ਰਤਾਪ ਕਰ ਕੇ ਹੀ ਇਸ ਨਿਜ ਘਰ  
ਵਿਚ ਵਾਸਾ ਹੁੰਦਾ ਹੈ। ਨਿਜ ਘਰ ਵਿਚ ਇਸਥਿਤੀ  
ਹੋਣ ਕਰਿ ਸਦਾ ਕੀਰਤਨ ਦੀ ਅਨਹਦ ਬਨਕਾਰ  
ਬੱਝੀ ਰਹਿੰਦੀ ਹੈ ਅਤੇ ਕਰਤਾਰ ਦਾ ਸਨਮੁਖ ਦੀਦਾਰ,  
ਅਕਾਲ ਮੂਰਤੀ ਦੀਦਾਰ, ਸੂਖਮ ਦਿੱਬ ਸੂਰਤੀ ਦੀਦਾਰ,  
ਸਦਾ ਹੀ ਬਣਿਆ ਰਹਿੰਦਾ ਹੈ, ਸਚਾ ਤੱਤ ਮੁਕਤ  
ਪਦ ਭੀ ਤਿਥੇ ਹੀ ਪ੍ਰਾਪਤ ਹੁੰਦਾ ਹੈ ਤੇ ਸਦਾ ਪ੍ਰਾਪਤ

ਰਹਿੰਦਾ ਹੈ, ਤਿਥੇ ਹੀ ਨਿਰੰਕਾਰ ਨਿਰੰਜਨ ਜੋਤਿ ਪ੍ਰਕਾਸ਼  
ਸਰੂਪ ਵਿਖੇ ਸਰਬਤ੍ਰ ਸਮਾਇ ਰਹਿਆ ਪ੍ਰਗਟ ਪਹਾਰੇ  
ਨਜ਼ਰ ਆਉਂਦਾ ਹੈ। ਨਿਜ ਘਰ ਨਿਜ ਠਾਇ ਬਿਆਪ  
ਰਹਿਆ ਸਾਫ ਦਿਸਦਾ ਹੈ:—

“ਕੀਰਤਿ ਸੂਰਤਿ ਮੁਕਤਿ ਇਕ ਨਾਈ ॥

ਤਹੀ ਨਿਰੰਜਨ ਰਹਿਆ ਸਮਾਈ ॥

ਨਿਜ ਘਰ ਬਿਆਪ ਰਹਿਆ ਨਿਜ ਠਾਈ ॥”

ਨਿਜ ਘਰ ਵਾਸਾ ਪਾਇ ਰਹੇ ਗੁਰਮੁਖ ਜਨਾਂ ਦਾ  
ਨਿਰਾਲਾ ਚਾਲਾ ਇਉਂ ਹੁੰਦਾ ਹੈ, ਹੋਇ ਰਹਿੰਦਾ ਹੈ,  
ਜਿਹਾ ਕਿ ਇਸ ਗੁਰਵਾਕ ਵਿਚ ਦਸਿਆ ਗਿਆ ਹੈ:—

“ਬੋਲਹਿ ਸਾਚ ਮਿਥਿਆ ਨਹੀ ਰਾਈ ॥

ਚਾਲਹਿ ਗੁਰਮੁਖਿ ਹੁਕਮਿ ਰਜਾਈ ॥ ਰਹਹਿ

ਅਤੀਤ ਸਚੇ ਸਰਣਾਈ ॥੧॥ ਸਚ ਘਰਿ ਬੈਸੈ

ਕਾਲੁ ਨ ਜੋਹੈ ॥ ਮਨਮੁਖ ਕਉ ਆਵਤ

ਜਾਵਤ ਦੁਖ ਮੋਹੈ ॥੧॥ ਰਹਾਉ ॥ ਅਪਿਉ

ਪੀਅਉ ਅਕਥੁ ਕਥਿ ਰਹੀਐ ॥ ਨਿਜ

ਘਰਿ ਬੈਸਿ ਸਹਜ ਘਰੁ ਲਹੀਐ ॥ ਹਰਿ

ਰਸਿ ਮਾਤੇ ਇਹੁ ਸੁਖ ਕਹੀਐ ॥੨॥ ਗੁਰਮਤਿ

ਚਾਲ ਨਿਹਚਲੁ ਨਹੀ ਡੋਲੈ ॥ ਗੁਰਮਤਿ ਸਾਚਿ

ਸਹਜਿ ਹਰਿ ਬੋਲੈ ॥ ਪੀਵੈ ਅੰਮ੍ਰਿਤੁ ਤਤੁ

ਵਿਰੋਲੈ ॥੩॥ ਸਤਿਗੁਰ ਦੇਖਿਆ ਦੀਖਿਆ

ਲੀਨੀ ॥ ਮਨੁ ਤਨੁ ਅਰਪਿਓ ਅੰਤਰ ਗਤਿ ਕੀਨੀ ॥



ਗਤਿ ਮਿਤ ਪਾਈ ਆਤਮ ਚੀਨੀ ॥੪॥ ਭੋਜਨੁ  
 ਨਾਮੁ ਨਿਰੰਜਨ ਸਾਰੁ ॥ ਪਰਮ ਹੰਸੁ ਸਚੁ ਜੋਤਿ  
 ਅਪਾਰ ॥ ਜਤ ਦੇਖਉ ਤਹ ਏਕੰਕਾਰ ॥੫॥ ਰਹੈ  
 ਨਿਰਾਲਮੁ ਏਕਾ ਸਚੁ ਕਰਣੀ ॥ ਪਰਮ ਪਦੁ  
 ਪਾਇਆ ਸੇਵਾ ਗੁਰਚਰਣੀ ॥ ਮਨ ਤੇ ਮਨੁ  
 ਮਾਨਿਆ ਚੁਕੀ ਅਹੰਭੁਮਣੀ ॥ ਇਨ ਬਿਧਿ  
 ਕਉਣੁ ਕਉਣੁ ਨਹੀ ਤਾਰਿਆ ॥ ਹਰਿ ਜਸਿ  
 ਸੰਤ ਭਗਤ ਨਿਸਤਾਰਿਆ ॥ ਪ੍ਰਭ ਭਾਏ ਹਮ  
 ਅਵਰੁ ਨ ਭਾਰਿਆ ॥੬॥ ਸਾਚ ਮਹਲਿ ਗੁਰਿ  
 ਅਲਖੁ ਲਖਾਇਆ ॥ ਨਿਹਚਲ ਮਹਲੁ ਨਹੀ  
 ਛਾਇਆ ਮਾਇਆ ॥ ਸਾਚਿ ਸੰਤੋਖੇ ਭਰਮੁ  
 ਚੁਕਾਇਆ ॥੭॥ ਜਿਨ ਕੈ ਮਨਿ ਵਸਿਆ  
 ਸਚੁ ਸੋਈ ॥ ਤਿਨਕੀ ਸੰਗਤਿ ਗੁਰਮੁਖਿ ਹੋਈ ॥  
 ਨਾਨਕ ਸਾਚਿ ਨਾਮਿ ਮਲੁ ਖੋਈ ॥੮॥੧੫॥

(ਗਉੜੀ ਮ: ੧)

ਉਹ ਸਦਾ ਹੀ ਨਾਮ, ਸਤਿ ਨਾਮ ਮਈ ਸਚੁ  
 ਹੀ ਬੋਲਦੇ ਹਨ। ਉਹਨਾਂ ਦੀ ਰਸਨਾਂ ਤੋਂ ਕੇਵਲ ਨਾਮ ਹੀ  
 ਨਾਮ ਉਚਰੀਦਾ ਹੈ। ਨਾਮ ਹੀ ਸਚੁ ਵਖਰ ਹੈ। ਏਹੀ  
 ਗੁਰਮੁਖ ਪਿਆਰੇ ਨਾਮ ਦੇ ਰਸੀਏ ਸਚੁ ਦੇ ਸਚੇ  
 ਆਸ਼ਕ ਮੁਖੋਂ ਉਚਾਰਦੇ ਹਨ:—

‘ਸਚੁ ਨਾਮੁ ਧਿਆਈ ਸਾਚੁ ਚਵਾਈ ਗੁਰਮੁਖਿ  
 ਸਾਚੁ ਪਛਾਣਾ ॥ ਦੀਨਾ ਨਾਥੁ ਦਇਆਲੁ

ਨਿਰੰਜਨੁ ਅਨਦਿਨੁ ਨਾਮ ਵਖਾਣਾ ॥'

(ਧਨਾਸਰੀ ਛੰਤ ਮਹਲਾ ੧)

ਨਾਮ ਰੂਪੀ ਸਚੁ ਬਿਨਾ ਉਹਨਾਂ ਦੀ ਰਸਨਾ  
ਮਖਾਰਬੰਦੋਂ ਰਾਈ ਮਾੜੁ ਭੀ ਕੂੜੁ ਮਿਥਿਆ ਬਚਨ  
ਬੋਲ ਨਹੀਂ ਨਿਕਲਦਾ। ਨਾਮ ਤੋਂ ਬਿਨਾਂ ਸਭ ਗਲਾਂ  
ਕੂੜੀਆਂ ਤੇ ਹੋਛੀਆਂ ਹੀ ਹਨ। ਏਹ ਤ੍ਰੈਰੁਣੀ ਸਚ

ਬੋਲਣਾ ਉਸ ਤੁਰੀਆ ਗੁਣੀ ਸਚ ਦੇ ਸਾਹ-  
ਮਚ ਦਾ ਮਣੇ ਇਕ ਪੜਛਾਵੇਂ ਮਾਤਰ ਸਚ ਹੀ ਹੈ,  
ਨਿਰਣਾ ਤਤ ਸਚ ਦੇ ਵਾਪਾਰੀਆਂ ਮੁਖ ਬੋਲਾਰੀਆਂ  
ਨੂੰ ਮਿਥਿਆ ਸਚ ਭਾਉਂਦਾ ਹੀ ਨਹੀਂ।

ਸੰਸਾਰੀਆਂ ਨਾਲ ਸਚ ਬੋਲਣਾ ਉਹਨਾਂ ਦਾ ਸੁਤੇ ਬਿਉ-  
ਹਾਰੀ ਰਬਤ ਸਹਜ ਸੁਭਾਇ ਹੀ ਬਣਿਆ ਰਹਿੰਦਾ  
ਹੈ। ਹੁਕਮ ਰਜਾ ਵਿਚ ਰਹਿਣ ਵਾਲਾ ਸਚ ਰੂਪੀ  
ਹੁਕਮ ਕਮਾਵਣਾ ਅਰਥਾਤ ਨਾਮ ਜਪਣਾ ਉਨ੍ਹਾਂ ਦਾ  
ਖਸਮ ਦੀ ਰਜਾ ਵਿਚ ਚਲਣਾ ਹੈ। ਸੋ ਉਹ ਗੁਰਮਖ  
ਜਨ ਸਦਾ ਹੀ ਏਸੇ “ਰਾਮ ਨਾਮ ਰਵਿ ਰਹੀਐ”  
ਵਾਲੇ ਬੋਲਾਂ ਨੂੰ ਹੀ ਬੋਲਦੇ ਹਨ। ਹੋਰ ਬੋਲ ਬੋਲਣਾ  
ਫਾਦਲਬਾਦ ਹੈ। ਉਹ ਸਚੇ ਵਾਹਿਗੁਰੂ ਦੀ ਸਰਣਾਈ  
ਇਸ ਨਾਮ ਰੂਪੀ ਸਚ ਨੂੰ ਹਰਦਮ ਭੇਟ ਚੜ੍ਹਾਇ ਚੜ੍ਹਾਇ  
ਅਲਮਸਤ ਮਤਵਾਰੇ ਬਣੇ ਰਹਿੰਦੇ ਹਨ ਤੇ ਹੋਰ ਮਿਥਿਆ  
ਵਾਦ ਕੂੜਾਵੇ ਸਚ ਵਲੋਂ ਸਦਾ ਹੀ ਉਪਰਾਮ ਰਹਿੰਦੇ  
ਹਨ। ਸੰਸਾਰਕ ਮੋਹ ਮਮਤਾ ਤੋਂ ਅਤੀਤ ਵੈਰਾਗੀ



ਤਿਆਗੀ ਵਿਰਕਤ ਬਿਰਤ ਰਹਿੰਦੇ ਹਨ । ਇਸ  
ਵਿਸ਼ਟਮਾਨ ਪਸਾਰੇ ਵਲੋਂ ਅਤੀਤ ਵਿਰਕਤ ਹੋਏ ਬਾਬੇ  
ਸਚੇ ਸਾਹਿਬ ਦੀ ਸਰਣਾਈ ਰਹਿਣਾ ਅਤੀ ਅਸੰਭਵ ਹੈ ।

ਚਰਨ ਸਰਣ ਦੀ ਲੀਨਤਾ ਕੀ ਰੰਗ ਲਿਆਂਦੀ  
ਹੈ । “ਸਚ ਘਰਿ ਬੈਸੇ ਕਾਲ ਨ ਜੋਹੈ” ਦੇ ਗੁਰਵਾਕ  
ਅਨੁਸਾਰ ਸਚੇ ਨਿਜ ਘਰ ਵਿਖੇ ਬਿਰਤੀ ਨੂੰ ਅਖੰਡ  
ਨਿਵਾਸ ਅਸਥਤਾਇ ਦਿੰਦੀ ਹੈ । ਜਿਥੇ ਜਮਕਾਲ  
ਉਨ੍ਹਾਂ ਨੂੰ ਜੋਹ ਪੋਹ ਹੀ ਨਹੀਂ ਸਕਦਾ । ਉਨ੍ਹਾਂ

ਵਲ ਤਕ ਅੱਖ ਫਰਕ ਭੀ ਨਹੀਂ ਸਕਦਾ ।

ਚਰਣ ਸਰਣ ਮਨਮੁਖ ਮਾਇਆ ਮੋਹ ਵਿਆਪੇ ਚੁਰਾਸੀ  
ਦਾ ਪ੍ਰਤਾਪ ਦੇ ਜੀਵਾਂ ਨੂੰ ਆਵਣ ਜਾਣ ਦਾ ਦੁਖ ਹੀ  
ਮੁਹਾਉਂਦਾ ਭਰਮਾਉਂਦਾ ਰਹਿੰਦਾ ਹੈ ।

ਗੁਰਮੁਖ ਨਾਮ ਅਭਿਆਸੀ ਜਨ ਨਾਮ ਮਹਾਂ ਰਸ ਦੇ  
ਅਮਿਓ ਗਟਾਕ ਪੀ ਪੀ ਅਤੇ ਅਜਪਾ ਜਾਪ ਦੀ ਅਕਥ  
ਕਥਾ ਕਥੀ ਅਕਥੀਅਕੇ ਹੀ ਮਹਾਂ ਅਨੰਦਤ ਹੋਇ  
ਰਹਿੰਦੇ ਹਨ । ਉਨ੍ਹਾਂ ਦਾ ਆਵਾ ਗਵਣ ਮਿਟ ਜਾਂਦਾ  
ਹੈ ਅਤੇ ਜੀਵਨ-ਜੁਗਤਿ ਗੁਰਮਤਿ ਮੁਕਤ ਦੇ ਮਾਨਣ  
ਹਾਰੇ ਮੁਕਤੀਸ਼ਰ ਤੇ ਚਰਨ ਕਮਲ ਮੌਜ ਦੇ ਮੌਜੀ-  
ਸ਼ਰ ਹੋਇਕੇ

“ਨਿਜ ਘਰੁ ਬੈਸਿ ਸਹਜ ਘਰੁ ਲਹੀਐ”

ਵਾਲੇ ਪਦ ਨੂੰ ਪੂਰਾ ਖਲੋਂਦੇ ਹਨ । ਰਸ ਜੇਤ  
ਅਨੰਦਨੀ ਨਿਜ ਘਰ ਅੰਦਰ ਕੇਲ ਕਰੰਤੇ ਸਹਜ ਘਰ

ਦੇ ਸਿਖਰ ਨੂੰ ਜਾ ਲਹਿੰਦੇ ਪਜਦੇ ਹਨ । ਹਰਿ ਰਸ  
 ਵਿਚ ਮੱਤਿਆਂ ਮਗਨੱਤਿਆਂ ਨੂੰ ਹੀ ਏਹ ਸੁਖ ਸਹਜ  
 ਪਦ ਬਣਿ ਆਉਂਦਾ ਹੈ । ਏਹ ਗੁਰਮਤਿ ਨਿਰਾਲਮੀ  
 ਚੋਜ ਚਲਤ ਨਿਹਚਲ ਚਾਲਾ ਅਡੋਲ ਅਵਸਥਾਲਾ ਹੈ  
 ਜੋ ਕਦੇ ਡੁਲਾਇਮਾਨ ਚਲਾਇਮਾਨ ਨਹੀਂ ਹੁੰਦਾ ।  
 ਏਹ ਗੁਰਮਤਿ ਸਾਚ ਸਹਿਜ ਪਦ ਐਸਾ ਹੈ ਜਿਸ ਵਿਚ  
 ਲੀਨ ਹੋਕੇ ਸਹਜ ਰੰਗ ਲੀਣਾ ਜਨ ਗੁੰਮ ਸੁੰਮ ਨਹੀਂ  
 ਹੋ ਜਾਂਦਾ; ਸਗੋਂ ਰਸਕ ਰੀਸਾਯੂ ਹੋਇਕੇ ਅਭਿਆਸ  
 ਅਨੰਦੀ ਨਾਮ ਗਟਕਣੀਆਂ ਗਟਕਦਾ ਹੈ । ਅਤੇ “ਪੀਵੈ  
 ਅੰਮ੍ਰਿਤੁ ਤਤ ਵਿਰੋਧੈ” ਵਾਲੇ ਸਹਜ ਆਨੰਦੀ ਆਹਰ  
 ਵਿਚ ਸਦਾ ਸਾਵਧਾਨ ਰਹਿੰਦਾ ਹੈ ।



੬

## ਮੁਕਤੀ

ਇਹ ਅਵਸਥਾ ਉਸ ਵਡਭਾਗੇ ਜਨ ਨੂੰ ਪ੍ਰਾਪਤ ਹੁੰਦੀ ਹੈ ਜੋ ਪੂਰੇ ਸਤਿਗੁਰ ਨੂੰ ਪੇਖ ਪਰਖਕੇ ਅਤੇ ਗੁਰੂ ਘਰ ਦਾ ਪੂਰਨ ਸਰਧਾ ਵੰਤ ਹੋ ਕੇ ਏਥੋਂ ਹੀ ਗੁਰਮੰਤ੍ਰ ਗੁਰ ਦੀਖਿਆ ਲੈਂਦਾ ਹੈ। ਗੁਰਮੰਤ੍ਰ ਲੈਕੇ ਗੁਰਮਤਿ ਨਾਮ ਦੀ ਅਤੁਟ ਕਮਾਈ ਕਰ ਕਰਕੇ ਅਪਣਾ ਤਨ, ਮਨ ਏਸ ਕਮਾਈ ਵਿਟਹੁੰ ਹੀ ਘੋਲ ਘਮਾਉਂਦਾ ਹੈ ਤੇ ਅੰਤਰਗਤਿ ਹੀ ਆਪਣੇ ਆਤਮਾ ਦੀ ਕਲਿਆਣ ਕਰ ਲੈਂਦਾ ਹੈ ਅਤੇ ਆਤਮ ਚੀਨਣੀ ਗਿਆਨ ਪ੍ਰਚੰਡ ਮੁਕਤਿ ਗਤਿ ਨੂੰ ਪ੍ਰਾਪਤ ਹੋ ਜਾਂਦਾ ਹੈ। ਗੁਰਮਤਿ ਮੁਕਤ ਪਦ ਆਨ ਮਤਾਂ ਦੀ ਮੁਕਤੀ ਤੋਂ ਅਤਿ ਵਿਲਖਣ ਹੈ। ਗੁਰਮਤਿ ਅਨੁਸਾਰ ਮੁਕਤੀ ਨਿਰਾ ਮੁਕ ਜਾਣ ਦਾ ਨਾਉਂ ਹੀ ਨਹੀਂ। ਨਾਂ ਹੀ ਰੂਹ ਦਾ ਸਰੀਰ ਤੋਂ ਆਖਰੀ ਛੁਟਕਾਰਾ ਪਾਉਣਾ ਹੈ। ਕਈਆਂ ਨੇ ਦੁਖ ਰੂਪ ਸਰੀਰ ਤੋਂ ਛੁਟਕਾਰਾ ਪਾਉਣ ਦਾ ਨਾਉਂ ਮੁਕਤੀ ਰਖਿਆ ਹੈ। ਉਨ੍ਹਾਂ ਦੇ ਭਾ ਦਾ ਸਰੀਰ ਦੇ ਮਿਟੇ ਮੁੱਕੇ ਬਾਝੋਂ ਮੁਕਤੀ ਹੋ ਹੀ ਨਹੀਂ ਸਕਦੀ। ਕਈ ਸੁਰਗਾਂ ਬਹਿਸ਼ਤਾਂ ਦੀ ਬਾਂਛਾ ਨੂੰ ਪੁਜ ਜਾਣਾ ਹੀ ਮੁਕਤੀ ਸਮਝਦੇ ਹਨ। ਏਹ ਮੁਕਤੀ ਵੀ ਗੁਰਮਤਿ ਕਸੌਟੀਓਂ ਉਰੀ ਮੁਕਤੀ ਹੈ। ਨਾ ਹੀ ਨਿਜ ਕਲਪੇ ਦੁਖਾਂ ਤੋਂ ਛੁਟ ਜਾਣਾ ਹੀ ਮੁਕਤੀ ਹੈ। ਨਾਂ

ਹੀ ਪਰਕਿਰਤੀ ਤੋਂ ਪੁਰਖ ਦਾ ਆਪਣੇ ਆਪ ਨੂੰ  
 ਅਸੰਗ ਜਾਣ ਲੈਣ ਵਾਲਾ ਢਕਵੰਜ ਹੀ ਮੁਕਤੀ ਹੈ ।  
 ਨਾਂਹੀ ਯੋਗ ਮਤਿ ਦਾ ਕੈਵਲ ਪਦ ਹੀ ਗੁਰਮਤਿ  
 ਮੁਕਤੀ ਦੇ ਲਵੇ ਲਗਦਾ ਹੈ । ਨਾਂ ਹੀ ਵੇਦਾਂਤ ਮਤਿ ਦੀ  
 ਫੋਕਟ ਅਹੰਬ੍ਰਹਮਤਾ ਹੀ ਮੁਕਤੀ ਹੈ । ਨਾਂ ਹੀ ਬੋਧ  
 ਮਤਿ ਦਾ ਸਰਬ ਇਛਿਆਵਾਂ ਦਾ ਤਿਆਗ ਨਿਰਬਾਣ  
 ਹੀ ਮੁਕਤੀ ਹੈ । ਨਾਂ ਹੀ ਜੈਨੀਆਂ ਦੀ ਜੀਵ-ਅਹਿੰਸਾ  
 ਵਾਲੀ ਜੁਗਤੀ ਕਰ ਉਚ ਪਦ ਗੰਮਤਾ ਪ੍ਰਾਪਤ ਕਰ ਲੈਣਾ  
 ਹੀ ਮੁਕਤੀ ਹੈ । ਨਿਰਾ ਆਵਾ ਗਵਨ ਦੇ ਗੇੜ ਤੋਂ  
 ਅਗੇੜ ਹੋਣਾ ਭੀ ਤੱਤ ਮੁਕਤੀ ਨਹੀਂ । ਗੁਰਮਤਿ  
 ਅਨੁਸਾਰ ਏਹ ਸਭ ਮੁਕਤੀਆਂ ਬਪੁੜੀਆਂ (ਵਿਚਾਰੀਆਂ)  
 ਊਰੀਆਂ ਮੁਕਤੀਆਂ ਹੀ ਹਨ । ਗੁਰਮੁਖ ਹੰਸਲੇ ਜੋਤ  
 ਪਰਚੰਡੀਏ ਗਿਆਨੀ ਇਸ ਪਰਕਾਰ ਦੀ ਮੁਕਤੀ  
 ਦੇ ਤਿਆਗੀ ਹਨ । ਗੁਰਮੁਖ ਪਰਮ ਹੰਸਲੇ ਜਨ  
 ਦੇਹ ਸਦੇਹੀ ਜੋਤਿ-ਨਿਰੰਜਨੀ ਜਾਗ ਵਿਚ ਸੁਜਾਗੇ  
 ਹੁੰਦੇ ਹੋਏ, ਜੋਤਿ ਅਪਾਰ ਦੇ ਦਰਸ ਦੀਦਾਰ ਕਰਦੇ  
 ਹੋਏ, ਭੋਜਨ ਨਾਮ ਅਹਾਰ ਦੇ ਚੋਗ ਚੋਗਾਰੀ, ਏਕੰਕਾਰ  
 ਵਾਹਿਗੁਰੂ ਦੇ ਸਾਕਸ਼ਾਤਕਾਰੀ, ਚਰਨ ਕਮਲ ਮਉਜਾਰੀ  
 ਹੁੰਦੇ ਹੋਏ ਜੀਵਨ-ਮੁਕਤ ਬਣਦੇ ਹਨ । ਇਸ ਦੇਹ ਸਰੀਰ  
 ਅੰਦਰ ਹੀ ਜੋਤੀ ਸਰੂਪ ਨਿਰੰਕਾਰ ਏਕੰਕਾਰ ਦਾ ਦਿੱਬ  
 ਜੋਤੀ ਦਰਸਨ ਕਰ ਲੈਣ ਵਾਲੇ ਹੀ ਗੁਰਮਤਿ ਅਨੁਸਾਰ  
 ਤੱਤ ਮੁਕਤ ਪਦ ਨੂੰ ਪ੍ਰਾਪਤ ਹੋਏ ਪ੍ਰਵਾਣ ਹਨ । ਜਲ



ਕਮਲ ਵਤ ਸੰਸਾਰ ਤੋਂ ਨਿਰਾਲਮ ਰਹਿੰਦੇ ਹੋਏ ਨਾਮ  
 ਵਾਪਾਰ ਨਾਮ ਅਹਾਰ ਦੀ ਇਕੋ ਸਚੁ ਸਰੂਪ ਕਰਨੀ  
 ਕਮਾਉਣ ਹਾਰੇ ਗੁਰਮਤਿ ਅਨਕੂਲ ਮੁਕਤ ਹਨ ।  
 ਏਹ ਪਰਮ ਪਦ ਗੁਰ ਚਰਨ ਸਰਨਾਗਤੀ ਸੇਵਾ ਤੋਂ  
 ਹੀ ਪਾਇਆ ਜਾ ਸਕਦਾ ਹੈ । ਗੁਰਮਤਿ ਸੇਵਾ ਐਸੀ  
 ਸਾਰ ਸੇਵਾ ਹੈ ਕਿ ਇਸ ਤੋਂ ਪ੍ਰਾਪਤ ਹੋਈ ਮੁਕਤੀ  
 ਕੋਈ ਖਿਆਲੀ, ਫਰਜ਼ੀ, ਅਨੁਮਾਨੀ ਮੁਕਤੀ ਹੀ ਨਹੀਂ  
 ਹੁੰਦੀ, ਅੰਤਰ ਆਤਮੇ ਹੀ ਜੋਤ-ਜਗਨੰਤ੍ਰੀ ਪ੍ਰਕਾਸ਼ ਨੂੰ  
 ਰਹਸਕੇ ਪ੍ਰਤੱਖ ਵੇਖਕੇ ਮਨ ਮੰਨ ਲੈਂਦਾ ਹੈ । ਭਲੀ  
 ਭਾਂਤ ਪ੍ਰਤੀਤ ਕਰ ਲੈਂਦਾ ਹੈ ਤੇ ਉਸਦਾ ਭਰਮ ਭੁਲਾਵਾ  
 ਸਭ ਮਿਟ ਜਾਂਦਾ ਹੈ ਅਤੇ ਪ੍ਰਤੱਖ ਨਿਸਤਾਰਾ ਹੋ ਜਾਂਦਾ  
 ਹੈ । ਗੁਰੂ ਘਰ ਵਿਚ ਅਜੇਹੇ ਬੇਅੰਤ ਗੁਰਮੁਖ ਜਨਾਂ  
 ਦਾ ਇਸ ਬਿਧ ਦਾ ਨਿਸਤਾਰਾ ਹੋਇਆ ਹੈ, ਬਸ,  
 ਨਿਸਤਾਰਾ ਹੋਇਆ ਹੈ ਭਾਂ ਗੁਰਮਤਿ ਸਿਫਤਿ ਸਾਲਾਹ  
 ਦੁਆਰਾ, ਗੁਰਮਤਿ ਹਰਿ ਜਸ ਕੀਰਤਨ ਦੁਆਰਾ ਗੁਰੂ  
 ਘਰ ਦੇ ਸੰਤਾਂ, ਭਗਤਾਂ, ਗੁਰਮੁਖ ਜਨਾਂ ਦਾ ਹੋਇਆ  
 ਹੈ ਅਤੇ ਹੋਵੇਗਾ । ਹੋਰ ਕਿਸੇ ਦਾ ਨਹੀਂ । ਤਿਨਾਂ ਦਾ ਮੁਖ  
 ਪਰਯੋਜਨ ਪ੍ਰਭੂ ਪ੍ਰਮਾਤਮਾ ਦੀ ਪ੍ਰਾਪਤੀ ਹੁੰਦੀ ਹੈ । ਪ੍ਰਭੂ  
 ਪ੍ਰਾਪਤੀ ਬਿਹੁਣੀ ਮੁਕਤੀ ਨੂੰ ਉਹ ਨਹੀਂ ਭਾਲਦੇ ।

## ਗੁਰਮਤ ਗਿਆਨ ਤੇ ਸਾਇੰਸ

ਸਤਿ ਪੁਰਖ ਅਕਾਲ ਦੇ ਸਚੇ ਦਰਸਾਰ ਨੂੰ  
ਦਸਮ ਦੁਆਰ ਰੂਪੀ ਸਚੇ ਮਹਿਲ ਅੰਦਰ ਹੀ ਸਤਿ-  
ਗੁਰੂ ਸਾਹਿਬ ਆਪਣੇ ਗੁਰਸਿਖ ਗੁਰਮੁਖ ਜਨਾਂ ਨੂੰ  
ਪ੍ਰਤੱਖ ਦਿਖਾਇ ਦਿੰਦੇ ਹਨ, ਅਲਖ ਨੂੰ ਲਖਾ ਦਿੰਦੇ ਹਨ।

ਜਿਥੇ ਅਲਖ ਨੂੰ ਲਖੀਦਾ ਹੈ, ਓਹੀ  
ਸਚਾ ਮਹਿਲ ਸਚਾ ਮਹਿਲ ਹੈ। ਸਚ ਨਿਹਚਲ  
ਮਹਿਲ ਹੈ। ਛਾਇਆ ਮਾਇਆ ਵਾਲਾ

ਭਰਮ ਭੀਤੀ ਕਚ ਮਹਿਲ ਦੁਆਰਾ ਨਹੀਂ। ਜਾਗਤ  
ਜੋਤ ਆਤਮਾ, ਜੀਵਨ ਸਤਿਆ ਵਾਲੀ ਜੋਤਿ ਅਤੇ ਬੋਲਦੇ  
ਪੁਰਖ ਦੀ ਜੀਵਤ ਕਲਾ ਜਿਵੇਂ ਇਸ ਕਾਇਆਂ ਅੰਦਰ  
ਵਸਦੀ ਹੈ; ਅਤੇ ਕਾਇਆਂ ਕੁਮਲਾਉਣ (ਅੰਤ ਹੋ  
ਜਾਣ) ਪਰ ਉਸ ਦੀ ਕੋਈ ਕਣਿ-ਨੀਸ਼ਾਨੀ ਕਾਇਆਂ  
ਅੰਦਰ ਨਹੀਂ ਚੀਨੀ ਜਾਂਦੀ; ਤਿਵੇਂ ਹੀ ਨਾਭ ਕੰਵਲ  
ਅਤੇ ਦਸਮ ਦੁਆਰ ਦੀ ਜੋਤਿ ਅਗੰਮੀ ਬਵਸਤਾ  
ਦੇ ਉਹ ਨੀਸ਼ਾਨ ਭੀ ਇਸ ਕਾਇਆਂ ਅੰਦਰ ਬਾਕੀ  
ਨਹੀਂ ਸਿਵਾਤੇ ਜਾਂਦੇ। ਸਾਇੰਸਦਾਨਾਂ ਦੀ ਏਨਾਟਮੀ  
ਇਸ ਖੋਜ ਭਾਲ ਤੋਂ ਉੱਕੀ ਹੀ ਉਰੀ ਅਤੇ ਅਸਮਰਥ  
ਹੈ। ਅਵਲ ਤਾਂ ਉਨਹਾਂ ਨੂੰ ਨਾਭ ਕੰਵਲ ਵਿਗਾਸੀ ਗੁਰਮੁਖ  
ਪ੍ਰਮ ਹੋਸਾਂ ਅਤੇ ਦਸਮ ਦੁਆਰ ਇਨਕਸ਼ਾਫੀ ਗੁਰਮੁਖ



ਜੋਗੀਸ਼ਰਾਂ ਦੀ ਦੇਹੀ ਨੂੰ ਚੀਰ ਫਾੜ ਕਰਨ ਦਾ ਅਵਸਰ  
 ਅੱਜ ਤਾਂਈਂ ਸ਼ਾਇਦ ਹੀ ਮਿਲਿਆ ਹੋਵੇ, ਜੇ ਮਿਲਿਆ  
 ਭੀ ਹੋਵੇ ਤਾਂ ਉਨ੍ਹਾਂ ਨੂੰ ਓਥੋਂ ਕੀ ਲਭ ਜਾਣਾ ਹੈ ।  
 ਉਹਨਾਂ ਨੂੰ ਨਾਭ ਕੰਵਲ ਦੇ ਖਾਨੇ ਦੀ ਖੋਜ ਹੀ ਨਹੀਂ,  
 ਉਹਨਾਂ ਨੂੰ ਦਸਮ ਦੁਆਰ ਦੇ ਖੁਲਾਉ ਤੇ ਅਣ ਖੁਲਾਉ  
 ਦੇ ਪਰਖਣ ਦੀ ਜਾਚ ਹੀ ਨਹੀਂ । ਆਮ ਮਿਰਤਕ  
 ਮੜ੍ਹੇ ਸਰੀਰਾਂ ਦੀ ਏਨਾਟਮੀ ਮਹਿਦੂਦ ਤਜਰਬਿਆਂ  
 ਵਿਚ ਹੀ ਹਦ ਬੰਦੀ ਰਖਦੀ ਹੈ । ਕੀ ਕੋਈ ਅਨਾਟ-  
 ਮਿਸਟ ਮਾਮੂਲੀ ਇਨਸਾਨਾਂ ਦੇ ਸਰੀਰਾਂ ਦੀ ਏਨਾਟਮੀ  
 ਕਰਕੇ ਏਹ ਦਸ ਸਕਦਾ ਹੈ ਕਿ ਸਰੀਰ ਦੇ ਕੋਹੜੇ ੨  
 ਕੋਨੇ ਵਿਚ ਸਰੀਰ ਦੇ ਸੁਰਜੀਤ ਹੁੰਦਿਆਂ ਆਤਮਾ  
 ਯਾ ਰੂਹ ਵਸਦੀ ਸੀ ਅਤੇ ਕੋਹੜੇ ਰਸਤੇ ਵਿਚਦੀ  
 ਸਰੀਰ ਵਿਚੋਂ ਨਿਕਲ ਗਈ ? ਕੀ ਉਨ੍ਹਾਂ ਦਾ ਏਹ  
 ਖੋਜ ਨ ਕਰ ਸਕਣਾ ਇਸ ਗਲ ਦਾ ਸਬੂਤ ਹੈ ਕਿ  
 ਰੂਹ-ਆਤਮਾ ਸਰੀਰ ਅੰਦਰ ਹੈ ਹੀ ਨਹੀਂ ਸੀ ।  
 ਗੁਰਮਤਿ ਜੋਤਿ ਆਤਮ ਗਿਆਨ ਤੋਂ ਸੁੰਵਿਆਂ ਨੂੰ  
 ਸਰੀਰ ਅੰਦਰ ਸਾਰੀ ਉਮਰ ਬੋਲਦੇ ਪੁਰਖ ਦੇ ਚਮਤ-  
 ਕਾਰੇ ਬੋਲ ਬੁਲਾਰੇ ਪੇਖਦਿਆਂ ਸੁਣਦਿਆਂ ਭੀ ਇਸ  
 ਬੋਲਦੇ ਪੁਰਖ ਜੀਵ-ਆਤਮਾ ਦੀ ਹੋਂਦ ਲਖਤਾ ਦਾ  
 ਯਕੀਨ ਨਹੀਂ ਆਇਆ ਤਾਂ ਦਸਮ ਦੁਆਰ ਦੀਆਂ  
 ਅਗੰਮੀ ਖੇਡਾਂ ਦਾ ਉਹ ਕੀ ਅਨੁਮਾਨ ਲਾ ਸਕਦੇ  
 ਹਨ । ਜੋਤ ਪਰਜੁਲਤੀ ਕਲਾ ਧਾਰੀਆਂ ਨੂੰ

ਹੀ ਕਾਇਆਂ ਅੰਦਰ ਆਤਮ ਜੋਤ ਦੇ ਜਲਵੇ ਪਰਤੱਖ ਹੋ ਸਕਦੇ ਹਨ। ਇਨ੍ਹਾਂ ਜੋਤ ਜਲਵਿਆਂ ਦੀ ਹੋਂਦ ਇਕ ਐਸੀ ਸਤਤਾ ਸਚਾਈ (Reality) ਹੈ। ਜਿਸ ਦੇ ਮੁਕਾਬਲੇ ਵਿਚ ਇਸ ਦਿਸਦੇ ਸਰੀਰ ਢਾਂਚੇ ਦੀ ਸਤਤਾ ਕੱਖ ਭੀ ਹੈਸੀਅਤ ਨਹੀਂ ਰਖਦੀ। ਭੁਲੀ ਲੁਕਾਈ ਇਨ੍ਹਾਂ ਨਾਸਵੰਤ ਦਿਸ਼ਟਮਾਨ ਪਦਾਰਥਾਂ ਦੀ ਹੋਂਦ ਨੂੰ ਸਚ ਕਰਕੇ ਮੰਨਦੀ ਹੈ, ਪਰ ਜਿਸ ਅਦਿਸ਼ਟ ਸਤਤਾ ਦੇ ਆਸਰੇ ਏਹ ਸਰੀਰ ਕਲਬੂਤ ਕਾਇਮ ਹਨ, ਉਸ ਤੋਂ ਉੱਕੀ ਹੀ ਅਗਿਆਤ ਹੈ ਤੇ ਆਪਣੇ ਇਸ ਅਗਿਆਤ ਪੁਣੇ ਦੀ ਹਾਲਤ ਵਿਚ ਭੀ ਅਦਿਸ਼ਟ ਅਧਿਆਤਮੀ ਪਦਾਰਥਾਂ ਦੀ ਸਤਤਾ ਤੋਂ ਮੁਨਕਰ ਹੋਣ ਨੂੰ ਆਪਣੀ ਵਡਿਆਈ ਸਮਝਦੀ ਹੈ। ਤੱਤ ਹਕੀਕਤ ਦਾ ਮੁਹੱਕਿਕ (ਖੋਜੀ) ਨ ਹੋ ਸਕਣ ਵਾਲੀ ਕਮਜ਼ੋਰੀ ਤੇ ਨਿਜ ਅਸਮਰਥਤਾ ਨੂੰ ਤਿਮਰ ਅਗਿਆਨ ਦੇ ਜਾਹਲ-ਪੁਣੇ ਅੰਦਰ ਲਪੇਟ ਕੇ ਗਲੇਫ ਕੇ ਬਫਾਉਂਦੀ ਹੈ, ਪਈ ਬਫਾਵੇ, ਇਸ ਤੋਂ ਤੱਤ ਹਕੀਕਤ ਦੀ ਗੋਝ ਗਪਤ ਕਲਾ ਕਲੰਕਤ ਨਹੀਂ ਹੋ ਸਕਦੀ, ਅਲਪੱਗ ਖੋਜ ਵਾਲੇ ਖੋਜੀਆਂ ਦਾ ਦਿਲ ਦਿਮਾਗ ਹੀ ਕਲੰਕਤ ਹੁੰਦਾ ਹੈ।

ਸਪਿਰਿਟ ਨੂੰ ਮੈਟੀਰੀਅਲਾਈਜ਼ ਨਹੀਂ ਕੀਤਾ ਜਾ ਸਕਦਾ। ਰੀਆਲਾਈਜ਼ (Realize), ਸਪਿਰਿਚੁਅਲਾਈਜ਼ (Spiritualize) ਕੀਤਾ ਜਾ ਸਕਦਾ ਹੈ,



ਪਰ ਉਹ ਭੀ ਸਪਿਰਚੂਅਲਇਜ਼ਮ (ਰੂਹਾਨੀਅਤ) ਦੇ ਇਲਮ ਦੇ ਆਲਮਾਂ ਪਾਸੋਂ । ਤੱਤ ਸਪਿਰਚੂਅਲਇਜ਼ਮ ਦਾ ਗੁਪਤ ਖਜ਼ਾਨਾ ਕੇਵਲ ਗੁਰਬਾਣੀ ਹੈ । ਇਸ ਇਲਮ ਦੇ ਆਲਮਾਂ ਨੂੰ ਇਸ ਕਾਇਆਂ ਪਿੰਡ ਸਰੀਰ ਅੰਦਰੋਂ ਇਲਮੁਲ ਗਾਇਬ ਦਾ ਖਜ਼ਾਨਾ ਲਭ ਗਿਆ ਹੈ:—

“ਜੋ ਬ੍ਰਹਮੰਡੇ ਸੋਈ ਪਿੰਡੇ ਜੋ ਖੋਜੈ ਸੋ ਪਾਵੈ”

“ਜੋ ਬ੍ਰਹਮੰਡ ਖੰਡਿ ਸੋ ਜਾਣਹੁ ॥ ਗੁਰਮੁਖਿ ਬੁਝਹੁ ਸਬਦਿ ਪਛਾਣਹੁ ॥ ਘਟਿ ਘਟਿ ਭੋਗੇ ਭੋਗਣੁ ਹਾਰਾ ਰਹੈ ਅਤੀਤੁ ਸਬਾਇਆ ॥”

(ਮਾਰੂ ਸੋਲਹੇ ਮਹਲਾ ੧)

ਚਾਰ ਕੁੰਟ ਚੌਦਾਂ ਭਵਨ ਸਗਲ ਬ੍ਰਹਮੰਡ ਵਿਖੇ ਵਿਆਪਕ ਵਾਹਿਗੁਰੂ ਨੂੰ ਗੁਰਮਤਿ ਖੋਜੀਆਂ ਗੁਰਮੁਖ ਜਨਾਂ ਨੇ ਆਪਣੇ ਪਿੰਡ (ਸਰੀਰ) ਵਿਚੋਂ ਹੀ ਲਭ ਲਿਆ ਹੈ । ਵਾਹਿਗੁਰੂ ਤਾਂ ਪਿੰਡ ਪਿੰਡ ਵਿਖੇ, ਸਗਲ ਘਟਾਂ ਵਿਖੇ, ਖੰਡ ਖੰਡ ਵਿਖੇ ਸਾਰੇ ਬ੍ਰਹਮੰਡ ਵਿਖੇ ਵਿਆਪਕ ਹੈ, ਪਰ ਉਸ ਦੀ ਵਿਆਪਕਤਾ ਦਾ ਗੁਰਮਤੋਂ ਘੁਬੀ ਆਮ ਲੁਕਾਈ ਨੇ ਕੇਵਲ ਅਨੁਮਾਨ ਮਾਤਰ ਹੀ ਲਖਣ ਲਾਇਆ ਹੈ, ਪਰ ਤਿਸ ਵਿਆਪਕਤਾ ਦੀ ਜਾਹਰ ਜ਼ਹੂਰੀ ਹਜ਼ੂਰੀ ਨੂੰ ਪਰਤੱਖ ਕਰਕੇ ਲਖਿਆ ਹੈ ਤਾਂ ਕੇਵਲ ਸਬਦ-ਬੁਝ ਵਾਲੇ ਗੁਰਮੁਖ ਪਛਾਣੂਆਂ ਨੇ ਹੀ ਲਖਿਆ ਹੈ ਅਤੇ ਪਹਿਲਾਂ ਘਟ ਰੂਪੀ ਖੰਡ ਅੰਦਰੋਂ ਅਰਥਾਤ ਸਰੀਰ ਰੂਪੀ ਪਿੰਡ ਅੰਦਰੋਂ ਹੀ ਲਖਿਆ ਹੈ ਅਤੇ

ਜਿਨ੍ਹਾਂ ਗੁਰਮੁਖ ਜਨਾਂ ਨੇ ਲਖਿਆ ਹੈ, ਓਹਨਾਂ ਦੇ  
 ਘਟ ਅੰਤਰ ਹੀ ਗੁਪਤੋਂ ਪਰਗਟ ਹੋ ਕੇ ਉਸ ਭੋਗ  
 ਅਨੰਦੀ ਜੋਤੀ ਸਰੂਪ ਨੇ ਆਤਮ ਭੋਗ ਰਚਾਇਆ ਹੈ  
 ਅਤੇ ਆਪਣੇ ਭੋਗ ਭਾਗੀ ਭਗਤ ਜਨਾਂ ਨੂੰ ਰਸਕ  
 ਰੀਸਾਲੂ ਹੋਕੇ ਅੰਗਿ ਅੰਗਿ ਰੋਮ ਰੋਮ ਰਮਨੀਆਰਾ  
 ਹੋਕੇ ਘਟਿ ਘਟਿ ਰਮਈਆ ਰਮਤ ਰਾਇ ਹੋ ਕੇ ਪਤੀ-  
 ਆਇਆ ਹੈ ਤਾਂ ਹੀ ਤਾਂ ਭਗਤ ਜਨਾਂ ਨੂੰ ਪਕ ਪਰਤੀਤ  
 ਆਈ ਹੈ । ਸਰਬ ਘਟਾਂ ਦਾ ਪਕ ਪਰਤੀਤ ਕਰਿ  
 ਭੋਗਨ ਹਾਰਾ ਹੋਕੇ ਭੀ ਉਹ ਸਬਾਈ ਕਾਇਨਾਤ ਤੋਂ  
 ਅਤੀਤ ਰਹਿੰਦਾ ਹੈ ਅਤੇ ਗੁਰਮੁਖ ਭਗਤ ਜਨਾਂ ਤੋਂ  
 ਛੁਟ ਹੋਰ ਸਾਰੀ ਲੁਕਾਈ ਪਾਸੋਂ ਗੁਪਤ ਵਰਤਦਾ ਹੈ ।  
 ਉਸ ਦਾ ਸਰਬ ਲੁਕਾਈ ਨੂੰ ਨਾ ਦਿਸਣਾ, ਅਦ੍ਰਿਸ਼ਟ  
 ਅਗਮ ਅਗੋਚਰ ਵਾਹਿਗੁਰੂ ਕਰਤੇ ਪੁਰਖ ਦਾ ਦ੍ਰਿਸ਼ਟ-  
 ਮਾਨ ਕੁਦਰਤ ਅਤੇ ਤ੍ਰੈਲੋਕੀ ਪਦਾਰਥਾਂ ਵਾਂਗੂ ਏਹਨਾਂ  
 ਪੰਚ-ਭੂਤਕ ਅਖੀਆਂ ਨੂੰ ਨਜ਼ਰ ਨਾ ਆਉਣਾ ਉਸਦੀ  
 ਅਣਹੋਂਦ ਦਾ, ਉਸਦੀ ਹਸਤੀ ਦੀ ਨਾਬੂਦਗੀ ਦਾ  
 ਸਬੂਤ ਨਹੀਂ । ਜਿਸ ਤਰ੍ਹਾਂ ਅਗਨੀ ਦਾ ਪਰਚੰਡ ਸਰੂਪ  
 ਵਿਚ ਨ ਆਉਣਾ ਅਤੇ ਗੁਪਤੋਂ ਪਰਗਟ ਪ੍ਰਚੰਡਤਾ  
 ਵਿਚ ਨਾ ਵੇਖਿਆ ਜਾ ਸਕਣਾ, ਇਸ ਰਲ ਦਾ ਸਬੂਤ  
 ਨਹੀਂ ਕਿ ਅਗਨੀ ਹੈ ਹੀ ਨਹੀਂ । ਜਿਨ੍ਹਾਂ ਨੇ ਅਗਨੀ ਨੂੰ  
 ਪ੍ਰਚੰਡ ਕੀਤਾ ਹੈ, ਜਿਨ੍ਹਾਂ ਨੇ ਅਗਨੀ ਪ੍ਰਚੰਡ ਹੋਈ ਆਪਣੀ  
 ਅਖੀਂ ਪੇਖੀ ਪਰਖੀ ਹੈ, ਕੇਵਲ ਓਹਨਾਂ ਨੂੰ ਹੀ ਅਗਨੀ



ਦੀ ਹੋਂਦ ਸੰਦੀ ਪੱਕ ਪਰਤੀਤ ਹੈ, ਦੂਜਿਆਂ ਨੂੰ ਨਹੀਂ ।  
 ਪਿਛਲੇ ਜ਼ਮਾਨੇ ਵਿਚ ਅਗਨੀ ਅਜ ਕਲ ਵਾਂਗ ਆਮ ਪ੍ਰਚੰਡ  
 ਨਹੀਂ ਸੀ ਹੋਇਆ ਕਰਦੀ । ਓਦੋਂ ਤਾਂ ਆਮ ਲੁਕਾਈ ਨੂੰ  
 ਅਗਨੀ ਦੀ ਹੋਂਦ ਦਾ ਸੰਦੇਹ ਹੋ ਸਕਦਾ ਸੀ, ਫੀ  
 ਜ਼ਮਾਨਾ ਜਦੋਂ ਕਿ ਰੋਜ਼, ਸਾਰੀ ਸਾਰੀ ਰਾਤ ਅਗਨੀ  
 ਪ੍ਰਚੰਡ ਭੀ ਹੋ ਸਕਦੀ ਹੈ ਅਤੇ ਛਿਨ ਵਿਚ ਗੁਪਤ ਵੀ  
 ਹੋ ਸਕਦੀ ਹੈ, ਜੇ ਐਸਾ ਕੋਈ ਭਾਣਾ ਵਰਤੇ ਕਿ ਸਾਟੀ  
 ਸਿਸਟੀ ਅੰਦਰ ਸਾਰੀ ਪ੍ਰਚੰਡ ਹੋਈ ਅਗਨੀ ਆਦੀ  
 ਰੋਸ਼ਨੀ ਇਕ ਦਮ ਬੁਝ ਜਾਏ ਅਤੇ ਕੁਛ ਖਾਸਾ ਅਰਸਾ  
 ਬੁਝੀ ਹੀ ਰਹੇ ਅਤੇ ਉਸ ਦੇ ਪ੍ਰਚੰਡ ਕਰਨ ਦੇ ਸਾਰੇ  
 ਜ਼ਰੀਏ ਫੇਲ ਹੋ ਜਾਣ ਤਾਂ ਕੀ ਇਸ ਤੋਂ ਏਹ ਨਤੀਜਾ  
 ਕਢ ਲੈਣਾ ਚਾਹੀਦਾ ਹੈ ਕਿ ਅਗਨੀ ਦੀ ਹੋਂਦ ਹੀ  
 ਮਿਟ ਗਈ । ਨਹੀਂ, ਨਹੀਂ, ਉਸ ਦੀ ਹੋਂਦ ਅਦਿਸ਼ਟ  
 ਤੇ ਗੁਪਤ ਵਿਆਪਕਤਾ ਵਿਚ ਮਉਜੂਦ ਹੈ, ਕੇਵਲ  
 ਉਸ ਦੇ ਪਰਗਟ ਕਰਨ ਦੇ ਪ੍ਰਚੰਡ ਕਰਨ ਦੇ ਜ਼ਰੀਏ  
 ਗੁੰਮ ਹਨ ਯਾ ਫੇਲ ਹੋ ਗਏ ਹਨ । ਜਿਸ ਪਰਕਾਰ  
 ਸਾਰੀ ਬਨਾਸਪਤ ਅੰਦਰ ਬੈਸੰਤਰ ਅਗਨੀ ਗੁਪਤ  
 ਮਉਜੂਦ ਹੈ, ਏਸ ਪ੍ਰਕਾਰ ਸਰਬ ਘਟਾਂ, ਪਟਾਂ, ਤਟਾਂ,  
 ਲੋਆਂ, ਦੀਪਾਂ, ਖੰਡਾਂ, ਬ੍ਰਹਮੰਡਾਂ, ਜਲਾਂ, ਥਲਾਂ, ਆਕਾਸ਼ਾਂ  
 ਪਾਤਾਲਾਂ, ਅੰਦਰ ਅਦਿਸ਼ਟ ਅਗਮ ਅਗੋਚਰ ਪਾਰਬ੍ਰਹਮ  
 ਪ੍ਰਭੂ ਪ੍ਰਮਾਤਮਾ ਗੁਪਤ ਜੋਤੀ ਸਰੂਪ ਹੋ ਕੇ ਵਿਆਪਕ  
 ਅਤੇ ਬ੍ਰਾਜਮਾਨ ਹੈ । ਯਥਾ ਗੁਰ ਵਾਕ:—

“ਸਗਲ ਬਨਸਪਤਿ ਮਹਿ ਬੈਸੰਤਰੁ ਸਗਲ  
 ਦੁਧ ਮਹਿ ਘੀਆ ॥ ਉਚ ਨੀਚ ਮਹਿ  
 ਜੋਤਿ ਸਮਾਣੀ ਘਟਿ ਘਟਿ ਮਾਧਉ  
 ਬੀਆ ॥ ੧ ॥ ਸੰਤਹੁ ਘਟਿ ਘਟਿ ਰਹਿਆ  
 ਸਮਾਹਿਓ ॥ ਪੂਰਨ ਪੂਰਿ ਰਹਿਓ ਸਰਬ  
 ਮਹਿ ਜਲਿ ਥਲਿ ਰਮਈਆ ਆਹਿਓ ॥ ੧ ॥  
 ਰਹਾਉ ॥ ਗੁਣ ਨਿਧਾਨੁ ਨਾਨਕ ਜਸੁ ਗਾਵੈ  
 ਸਤਿਗੁਰਿ ਭਰਮੁ ਚੁਕਾਇਓ ॥ ਸਰਬ  
 ਨਿਵਾਸੀ ਸਦਾ ਅਲੇਪਾ ਸਭ ਮਹਿ ਰਹਿਆ  
 ਸਮਾਇਓ ॥ ੨ ॥ ੧ ॥ ੨੯ ॥

(ਸੋਰਠ ਮਹਲਾ ੫ ਘਰ ੨ ਦੁਪਦੇ)

ਇਸ ਦਿਸਦੇ ਅਥਾਹ ਅਕਾਸ ਪੁਲਾੜ ਅੰਦਰਿ  
 ਜਿਥੇ ਅਣ ਗਿਣਤ ਅਨੇਕਾਂ ਲੱਖਾਂ ਕੋੜਾਂ ਅਰਬਾਂ  
 ਖਰਬਾਂ ਦ੍ਰਿਸ਼ਟਮਾਨ ਖੰਡ ਮੰਡਲ ਬ੍ਰਹਮੰਡ, ਚੰਦ ਸੂਰਜ,  
 ਤਾਰੇ, ਸਤਾਰੇ ਪ੍ਰਗਟ ਤੌਰ ਤੇ ਮਓਜੂਦ ਹਨ, ਤਿਥੇ  
 ਬੇਸ਼ੁਮਾਰ ਅਗਣਤ ਅਸੰਖ ਅਲੌਕਿਕ ਪਾਰਲੌਕਕ  
 ਗਪਤ ਰਚਨਾ ਹੈ ਜੋ ਏਹਨਾਂ ਅਖੀਆਂ ਦੀ ਬੀਨਾਈ  
 ਤੋਂ ਅਪੰਪਰ ਹੈ । ਜਿਸਦੀ ਹੋਂਦ ਹਕੀਕੀ ਅਸਾਡੇ  
 ਨੇੜੇ ਤੋਂ ਨੇੜੇ ਹੋਂਦਿਆਂ ਭੀ ਸਥੂਲ ਅੱਖਾਂ ਨੂੰ ਨਹੀਂ  
 ਦੀਹਦੀ ਹੈ । ਹੋਰ ਤਾਂ ਹੋਰ ਕੋਈ ਆਮ ਮਰਦਮ  
 ਸੇਣੀਆ ਇਨਸਾਨ ਆਪਣੇ ਸਰੀਰ ਨੂੰ ਸੁਰਜੀਤ ਕਰ  
 ਰਹੀ ਨਿਜ ਸਰੀਰ ਅੰਦਰ ਬਰਾਜ ਰਹੀ ਜੀਵ ਆਤਮਾਂ



ਰੂਹ ਨੂੰ ਜੀਉਂਦੇ ਜੀ ਨਹੀਂ ਦੇਖ ਸਕਦਾ । ਸਰੀਰ  
 ਹਾਲਬ ਵਿਚੋਂ ਨਿਕਲਦੀ ਰੂਹ ਨੂੰ ਤਾਂ ਕਿਸੇ ਨੇ ਕੀ  
 ਦੇਖ ਸਕਣਾ ਸੀ ? ਕੀ ਇਸ ਤੋਂ ਏਹ ਮੁਰਾਦ ਹੈ  
 ਕਿ ਚੁੰਕਿ ਸਾਨੂੰ ਰੂਹ ਦਿਸਦੀ ਨਹੀਂ, ਇਸ ਕਰ ਕੇ  
 ਰੂਹ ਦਾ ਵਜੂਦ (ਹੋਂਦ ਹਸਤੀ) ਹੀ ਕੋਈ ਨਹੀਂ ।  
 ਅਰੂਪ ਰੂਪ ਰਚਨਾ ਅਤੇ ਆਲਮੇ ਅਰਵਾਹ ਨੂੰ ਦੇਖਣ  
 ਲਈ ਅਤਿ ਸੂਖਮ ਲੋਇਣਾਂ ਦੀ ਲੋੜ ਹੈ । ਜਿਨ੍ਹਾਂ ਨੂੰ  
 ਏਹ ਲੋਇਣ ਲਗ ਗਏ ਹਨ ਉਹਨਾਂ ਇਸ ਪਿੰਡ  
 ਸਰੀਰ ਅੰਦਰੋਂ ਹੀ ਅਨੇਕ ਪ੍ਰਕਾਰ ਦੇ ਗੁਪਤ ਨਜ਼ਾਰੇ  
 ਪੇਖ ਪਰਖ ਲਏ ਹਨ । ਉਹ ਇਸ ਪ੍ਰਕਾਰ ਆਪਣੀ  
 ਅਖੀਂ ਪੇਖੀ ਸਾਖੀ ਭਰਦੇ ਹਨ:—

“ਕਰਮੁ ਹੋਵੈ ਸਤਿਗੁਰੂ ਮਿਲਾਏ ॥ ਸੇਵਾ ਸੁਰਤਿ  
 ਸਬਦਿ ਚਿਤੁ ਲਾਏ ॥ ਹਉਮੈ ਮਾਰਿ ਸਦਾ ਸੁਖ  
 ਪਾਇਆ ਮਾਇਆ ਮੋਹ ਚੁਕਾਵਣਿਆ ॥੧॥ ਹਉ  
 ਵਾਰੀ ਜੀਉ ਵਾਰੀ ਸਤਿਗੁਰਕੈ ਬਲਿਜਾਵਣਿਆ ॥  
 ਗੁਰਮਤੀ ਪਰਗਾਸੁ ਹੋਆ ਜੀ ਅਨਦਿਨੁ ਹਰਿ  
 ਗੁਣ ਗਾਵਣਿਆ ॥੧॥ ਰਹਾਉ ॥ ਤਨੁ ਮਨੁ  
 ਖੋਜੇ ਤਾ ਨਾਉ ਪਾਏ ॥ ਧਾਵਤੁ ਰਾਖੈ ਠਾਕਿ  
 ਰਹਾਏ ॥ ਗੁਰ ਕੀ ਬਾਣੀ ਅਨਦਿਨੁ ਗਾਵੈ  
 ਸਹਿਜੇ ਭਗਤਿ ਕਰਾਵਣਿਆ ॥੨॥ ਇਸੁ  
 ਕਾਇਆ ਅੰਦਰਿ ਵਸਤੁ ਅਸੰਖਾ ॥ ਗੁਰਮੁਖਿ

ਸਾਚੁ ਮਿਲੈ ਤਾ ਵੇਖਾ ॥ ਨਉ ਦਰਵਾਜੇ ਦਸਵੈ  
ਮੁਕਤਾ ਅਨਹਦ ਸਬਦੁ ਵਜਾਵਣਿਆ” ਮਾ: ਮ: ੩॥

ਜਿਨਾਂ ਗੁਰਮੁਖਾਂ ਨੇ ਇਸ ਕਾਇਆਂ ਅੰਦਰ  
“ਵਸਤ ਅਸੰਖਾ” ਆਪਣੇ ਅਖੀਂ ਪੇਖੀਆਂ ਹਨ ਓਹਨਾਂ  
ਨੂੰ ਗੁਰ ਦੀਖਿਆ ਗੁਰਮੰਤ੍ਰ ਨਾਮ ਮਈ ਸਚ ਮਿਲ  
ਗਿਆ ਹੈ। ਇਸ ਨਾਮ ਦੀ ਕਮਾਈ ਕਰਕੇ ਓਹਨਾਂ ਨੂੰ  
ਅੰਦਰੋਂ ਹੀ ਅਸੰਖ ਅਦਿਸ਼ਟ ਵਸਤੂਆਂ ਲਭ ਗਈਆਂ  
ਹਨ। ਸਚੇ ਸਤਿਗੁਰੂ ਦਾ ਮਿਲਾਪ ਪਹਿਲਾਂ ਤਾਂ ਵਡੇ  
ਭਾਗਾਂ ਕਰਕੇ ਹੁੰਦਾ ਹੈ। ਸਤਿਗੁਰੂ ਭੇਟਿਆਂ ਸਤਿਗੁਰੂ  
ਪਾਸੋਂ ਗੁਰ ਦੀਖਿਆ ਗੁਰਮੰਤ੍ਰ ਪਰਾਪਤ ਹੁੰਦਾ ਹੈ। ਫੇਰ  
ਸਬਦਿ ਸੁਰਤਿ ਦੀ ਪੂਰੀ ਜੁਗਤਿ ਦਾ ਪਤਾ ਲਗਦਾ  
ਹੈ ਅਤੇ ਇਸ ਭਗਤੀ ਦੁਆਰਾ ਅਭਿਆਸ ਕਮਾਈ  
ਮਈ ਸੇਵਾ ਵਿਚ ਅਭਿਆਸੀ ਜਨ ਦਾ ਚਿਤੁ ਤਤਪਰ  
ਹੋ ਜਾਂਦਾ ਹੈ, ਇਸ ਬਿਧ ਹਉਮੈ ਦਾ ਪੂਰਨ ਅਭਾਵ  
ਹੋਣ ਪਰ ਅਤੇ ਮਾਇਆ ਮੋਹ ਦਾ ਬਿਨਾਸ ਹੋ ਜਾਣ  
ਪਰ ਸਚੇ ਆਤਮ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਸਤਿ-  
ਗੁਰੂ ਸਾਹਿਬ ਦੇ ਲਖ ਲਖ ਵਾਰ ਬਲਿ ਬਲਿ ਜਾਈਐ  
ਜਿਸ ਪ੍ਰਸਾਦਿ ਏਸ ਗਤਿ ਉਚ ਪਦ ਨੂੰ ਪ੍ਰਾਪਤ ਹੋਈਦਾ  
ਹੈ। ਗੁਰਮਤੀ ਹੀ ਅੰਤਰਿ ਆਤਮੇ ਜੇਤ ਦਾ ਪਰਗਾਸ  
ਹੁੰਦਾ ਹੈ ਅਤੇ ਰਿਦ ਜੇਤਿ ਪ੍ਰਗਾਸ ਹੋਣ ਪਰ ਅਖੰਡ  
ਕੀਰਤਨ ਦਾ ਅਖੰਡ ਰਸ ਬਝਦਾ ਹੈ। ਅਖੰਡ ਅਨੰਦ  
ਰਸ ਵਿਚਿ ਮਗਨ ਹੋਇਆਂ ਅਖੰਡਾਕਾਰ ਭਜਨ ਦਾ



ਜੋਤਿ ਵਿਗਾਸੀ ਅਭਿਆਸ ਛਿੜ ਪੈਦਾ  
 ਰੂਹ ਤੇ ਹੈ ਤਾਂ ਤਨ ਮਨ ਅੰਦਰ ਜੋਤਿ-ਜਲਵਨੀ  
 ਸੁਖਮ ਰਚਨਾ ਨਾਮ ਦੀ ਲਿਵਤਾਰ ਬਝ ਜਾਂਦੀ ਹੈ।

ਰਸ-ਜੋਤਿ ਵਿਗਾਸ ਦੇ ਪ੍ਰਾਇਣ ਹੋ ਕੇ  
 ਸੁਆਸਾਂ ਨੂੰ ਅਭਿਆਸੀ ਜਨ ਨਾਭੀ ਅੰਦਰ ਹੀ ਅਟਕਾ  
 ਲੈਂਦਾ ਹੈ, ਇਸ ਬਿਧ ਮਨ ਦੀਆਂ ਸਭ ਵਾਸ਼ਨਾਵਾਂ  
 ਠਾਕ ਰਹਾਉਂਦੀਆਂ ਹਨ, ਸਹਜ ਭਗਤ ਕੀਰਤਨ  
 ਆਨੰਦ ਦਾ ਰਸ ਅਗੰਮੀ ਖੇੜਾ ਏਥੇ ਹੀ ਬਝਦਾ ਹੈ।  
 ਏਸ ਆਤਮ ਬਵਸਥਾ ਨੂੰ ਪੁਜਕੇ ਕਾਇਆਂ ਅੰਦਰ ਹੀ  
 ਅਸੰਖਾਂ ਅਲੌਕਿਕ ਵਸਤੂਆਂ ਦੇ ਦਿਬ ਜੋਤੀ ਦਰ-  
 ਸਨ ਹੁੰਦੇ ਹਨ। ਨਉ ਦਰਵਾਜ਼ਿਆਂ ਵਾਲੇ ਗਿਆਨ  
 ਇੰਦਰੇ ਏਥੇ ਬੰਦ ਹੋ ਜਾਂਦੇ ਹਨ ਅਤੇ ਅਨਹਦ  
 ਸਬਦਾਰੜਾ ਮੁਕਤਿ ਦੁਆਰਾ ਦਸਮ-ਦੁਆਰਾ ਖੁਲ੍ਹ  
 ਜਾਂਦਾ ਹੈ। ਗੁਰੂ ਕਾ ਸ਼ਬਦ ਜਪਦਿਆਂ ਜਪਦਿਆਂ  
 ਰਸਨ ਰਟਨਾਤਰੀ ਨਾਮ ਪਾਰਸ ਅਭਿਆਸ ਕਲਾ  
 ਦੁਆਰਾ ਹਿਰਦੇ ਅੰਦਰ ਰਸ-ਜੋਤਿ ਪਵਨਾਤਰੀ ਸੀਤਲਤਾ  
 ਪਸਰਾਇ ਦਿੰਦਾ ਹੈ। ਓਹੀ ਅਜਪਾ ਜਾਪੀ ਨਾਮੁ ਅੰਤਰਿ  
 ਗਤਿ ਹੀਰੇ ਮਣੀ ਲਾਲ ਵਾਂਗੂੰ ਦਗ ਉਠਦਾ ਹੈ।  
 ਨਾਲ ਸੀਤਲਤਾ ਭਰਿਆ ਜਗਮਗੀ ਥਰਾਟ, ਰੰਗ  
 ਚਲੂਲੜੀਆਂ ਆਭਾ ਮਾਰ ਉਠਦਾ ਹੈ। ਇਸ ਰਸ-  
 ਥਰਾਟ ਦਾ ਸੁਆਦ ਅਗਾਧ ਹੁੰਦਾ ਹੈ ਅਤੇ ਲਾਲ  
 ਮਣੀਆਏ ਰਤਨਾਏ ਹੀਰੇ ਹੀਰ ਬਿਧੰਨੇ ਨਾਮ ਦੀ ਦੱਗ

ਜੱਗ ਮੱਗ ਆਮ ਲਾਲਾਂ ਜਵਾਹਰਾਂ ਨਾਲੋਂ ਹਜ਼ਾਰ  
ਗੁਣੇ ਚਾਨਣੇ ਵਾਲੀ ਕੋਟ ਸੂਰਜਾਂ ਦੇ ਉਜਿਆਰੇ ਨੂੰ ਮਾਤ  
ਕਰਨ ਹਾਰੀ ਹੁੰਦੀ ਹੈ ਅਤੇ ਇਸ ਅਮੋਲਕ ਲਾਲ ਦੀ  
ਪਰਖ ਕੇਵਲ ਓਸੇ ਗੁਰਮੁਖਿ ਜੋਹਰੀ ਤੋਂ ਪਰਖੀ  
ਜਾਂਦੀ ਹੈ ਜਿਸ ਦੇ ਰੋਮ ਰੋਮ ਅੰਗ ਅੰਗ ਅੰਦਰ ਅਣੀ  
ਕਣੀ ਹੋਇ ਏਹ ਹੀਰਾ ਲਾਲ ਪਰੁੰਨਿਆਂ ਗਿਆ ਹੈ।  
ਏਹ ਪਰਮ ਸਚੁ ਹੈ ਜਿਸ ਦੀ ਸੁੰਧਕ ਵਿਚਿ ਬੜੇ ਬੜੇ  
ਮਹਾਤਮਾ ਸੁਦਾਈ ਹੋ ਗਏ ਪਰ ਓਹਨਾਂ ਨੂੰ ਨਾ ਮਿਲਿਆ।  
ਜਿਸ ਦੇ ਪੱਲੇ ਇਹ ਨਾਮ ਲਾਲੁ ਰੂਪੀ ਸਚੁ ਪਵੈ ਸੋਈ  
ਇਸ ਪੁੰਜ ਪਰਮਾਰਥੀ ਸਚੁ ਨੂੰ ਪਛਾਣਦੇ ਹਨ। ਸੋਈ  
ਇਸ ਦੀ ਅਪਰ ਅਪਾਰ ਕੀਮਤਿ ਨੂੰ ਜਾਣਦੇ, ਹਰਿ  
ਹਰਿ ਹੀਰੇ ਰਤਨ ਲਾਲ ਨਾਮੁ ਮਈ ਸਚੁ ਨੂੰ ਚਵਿ ਚਵਿ  
ਵਖਾਣਦੇ ਹਨ। ਇਸ ਦਾ ਚਵਿ ਚਵਿ ਵਖਾਣਣਾ ਹੀ  
ਇਸ ਦੀ ਕੀਮਤ ਨੂੰ ਜਾਨਣਾ ਹੈ ਅਤੇ ਸਚੁ ਕਸਵਟੀ  
ਉਤੇ ਲਾਵਣਾ ਹੈ। ਗੁਰੂ ਗੁਰੂ ਕਰਨਾ ਵਾਹਿਗੁਰੂ  
ਵਾਹਿਗੁਰੂ ਕਰਨਾ ਹ ਤਤ ਬੀਜ ਮੰਤ੍ਰਾਵਨੀ  
ਗੁਰੂ ਕੀ ਬਾਣੀ ਹੈ। ਇਸ ਗੁਰੂ ਗੁਰੂ ਵਾਹਿਗੁਰੂ  
ਨੂੰ ਸਾਲਾਹੀ ਵਾਹੁ ਵਾਹੁ ਚਵਾਹੀ ਜਾਣਾ ਤੱਤ ਗੁਰ-  
ਬਾਣੀ ਨੂੰ ਮਨ ਅੰਦਰ ਵਸਾਵਣਾ ਹੈ। ਇਉਂ ਇਸ  
ਪਾਰਸ ਨਾਲ ਸੁਪਰਸ ਕੇ ਬਿਸਮ ਰਸਕੇ ਜੋਤੀ ਜੋਤਿ  
ਮਿਲਾਵਣੇ (ਮਿਲਣ ਹਾਰ) ਗੁਰਮੁਖਿ ਨਾਮ ਰਸੀਅਤੇ



ਹੰਸਲੇ ਜਨ ਅੰਜਨ ਮਾਹਿ ਹੀ ਨਿਰੰਜਨ ਨੂੰ ਪਾ  
 ਲੈਂਦੇ ਹਨ ਅਤੇ ਜੀਉਂਦੇ ਜੀਅ ਜੋਤੀ ਸਰੂਪ ਵਾਹਿ-  
 ਗੁਰੂ ਦੀ ਜੋਤ ਵਿਚ ਘੁਲਿ ਮਿਲਿ ਰਹਿੰਦੇ ਹਨ ।  
 ਏਹਨਾਂ ਅਮਿਉ ਰਸਾਇਣੀ ਪਾਰਸਲੇ ਗੁਰਮੁਖਿ ਹੰਸਾਂ  
 ਦੀ ਕੰਚਨ ਵੰਨੀ ਕਾਇਆਂ ਅੰਦਰ ਬਹੁ ਬਹੁ ਬਿਧਿ  
 ਭਾਂਤੀ ਜੋਤ ਉਦੋਤੀ ਪਸਾਰਾ ਪਸਰ ਉਠਦਾ ਹੈ, ਅਗਮ  
 ਅਪਾਰ ਜੋਤਿ ਨਿਰੰਜਨੀ ਨਾਮ ਅਤੇ ਖੁਦ ਜੋਤੀ ਸਰੂਪ  
 ਨਾਮੀ ਨਿਰੰਜਨ ਵਾਹਿਗੁਰੂ ਭੀ ਕਾਇਆਂ ਅੰਦਰ ਹੀ  
 ਆਣਿ ਉਦੇ ਹੁੰਦਾ ਹੈ । ਪ੍ਰੰਤੂ ਵਾਹਿਗੁਰੂ ਦਾ ਗੁਰ-  
 ਮੁਖਿ ਸਿਖ ਅਨੰਨ ਸੇਵਕ ਭਗਤ ਹੀ ਕੋਈ ਹੋਵੇ,  
 ਸੋ ਇਸ ਪਰਮ ਪਦਵੀ ਨੂੰ ਪਾਏ, ਐਸੇ ਗੁਰਸਿਖਾਂ  
 ਨੂੰ ਵਾਹਿਗੁਰੂ ਆਪੇ ਹੀ ਬਖਸ਼ਸ਼ ਕਰਕੇ ਮਿਲਾਇ  
 ਲੈਂਦਾ ਹੈ, ਜੇਮਾ ਕਿ ਇੰਨ ਬਿੰਨ ਅਗਲੇ ਗੁਰਵਾਕ  
 ਦਾ ਭਾਵ ਹੈ । ਯਥਾ ਗੁਰਵਾਕ:—

“ਅੰਦਰਿ ਹੀਰਾ ਲਾਲੁ ਬਣਾਇਆ ॥ ਗੁਰ ਕੈ  
 ਸਬਦਿ ਪਰਖਿ ਪਰਖਾਇਆ ॥ ਜਿਨ ਸਚੁ ਪਲੈ  
 ਸਚੁ ਵਖਾਣਹਿ ਸਚੁ ਕਸਵਟੀ ਲਾਵਣਿਆ ॥੧॥  
 ਹਉ ਵਾਰੀ ਜੀਉ ਵਾਰੀ ਗੁਰ ਕੀ ਬਾਣੀ ਮੰਨਿ  
 ਵਸਾਵਣਿਆ ॥੧॥ ਰਹਾਉ ॥ ਅੰਜਨ ਮਾਹਿ  
 ਨਿਰੰਜਨੁ ਪਾਇਆ ਜੋਤੀ ਜੋਤਿ ਮਿਲਾਵਣਿਆ ॥  
 ਇਸ ਕਾਇਆ ਅੰਦਰਿ ਬਹੁਤ ਪਸਾਰਾ ॥  
 ਨਾਮੁ ਨਿਰੰਜਨੁ ਅਤਿ ਅਗਮ ਅਪਾਰਾ ॥

ਗੁਰਮੁਖਿ ਹੋਵੇ ਸੋਈ ਪਾਏ ਆਪੇ ਬਖਸਿ  
ਮਿਲਾਵਣਿਆ ॥੨॥ (ਮਾਝ ਮਹਲਾ ੩)

ਇਸ ਕਾਇਆਂ ਦੇ ਅੰਦਰ ਵਾਹਿਗੁਰੂ ਨੇ ਆਪਣੇ  
ਆਪ ਨੂੰ ਲੁਕਾਇਆ ਹੋਇਆ ਹੁੰਦਾ ਹੈ। ਸਤਿਗੁਰੂ ਦੇ  
ਪ੍ਰਸਾਦ ਕਰਿ ਹੀ ਅੰਦਰ ਲੁਕਿਆ ਹੋਇਆ ਲਾਲਨੁ ਕਿਸੇ  
ਗੁਰਮੁਖਿ ਖੋਜੀਅੜੇ ਨੂੰ ਸਚੇ ਵਣਜ ਵਾਪਾਰ ਚੋਜੀਅੜੇ  
ਨੂੰ ਅੰਦਰੋਂ ਹੀ ਪ੍ਰਗਟ ਹੋਇਕੈ ਮਿਲਦਾ ਹੈ, ਮਿਲਾਇਆਂ  
ਹੀ ਮਿਲਦਾ ਹੈ। ਵਾਹਿਗੁਰੂ ਹੀ ਸਚਾ ਹੈ ਅਤੇ ਉਸ ਦਾ  
ਵਾਪਾਰ ਭੀ ਸਚਾ ਹੈ। ਨਾਮ ਅਮੋਲਕ ਉਸ ਦਾ ਸਚਾ  
ਵਖਰ ਵਾਪਾਰ ਹੈ, ਜਿਸ ਨੂੰ ਕਿ ਨਾਮ ਵਾਪਾਰੀਆ  
ਗੁਰਮੁਖ ਜਨ ਕਾਇਆਂ ਅੰਦਰ ਹੀ ਵਣਜਦਾ ਹੈ।  
ਮੇਰੇ ਚੋਜੀ ਵਾਹਿਗੁਰੂ ਨੇ ਕਾਇਆਂ ਦੀ ਇਕ ਐਸੀ  
ਬਣਤ ਬਣਾਈ ਹੈ ਕਿ ਇਸ ਕਾਇਆਂ ਦੀ ਕੀਮਤਿ  
ਕਿਸੇ ਨੇ ਭੀ ਨਹੀਂ ਪਾਈ। ਕੋਈ ਗੁਰਮੁਖਿ ਖੋਜਿ  
ਖੋਜੀਸ਼ਰ ਹੋਵੇ ਸੋ ਇਸ ਕਾਇਆਂ ਨੂੰ ਸੋਧੇ। ਜਦੋਂ  
ਕਾਇਆਂ ਸੁਧ ਹੋ ਕੇ ਬਾਰਾਂ ਵੰਨੀ ਦੇ ਸੋਨੇ ਵਾਂਗੂੰ ਖਾਲਸ  
ਕੁੰਦਨ ਹੋ ਗਈ ਤਾਂ ਵਾਹਿਗੁਰੂ ਪਿਆਰਾ ਆਪਣੇ ਆਪ  
ਹੀ ਕਾਇਆਂ ਅੰਦਰਿ ਪਰਗਟ ਹੋਇ ਕੈ ਆਇ ਮਿਲਦਾ  
ਹੈ। ਯਥਾ ਗੁਰਵਾਕ:—

“ਮੇਰੈ ਪ੍ਰਭਿ ਅੰਦਰਿ ਆਪੁ ਲੁਕਾਇਆ ॥  
ਗੁਰਪ੍ਰਸਾਦੀ ਹਰਿ ਮਿਲੈ ਮਿਲਾਇਆ ॥ ਸਚਾ  
ਪ੍ਰਭੁ ਸਚਾ ਵਾਪਾਰਾ ॥ ਨਾਮੁ ਅਮੋਲਕ ਪਾਇੰਦਾ ॥



ਇਸ ਕਾਇਆ ਦੀ ਕੀਮਤਿ ਕਿਨੈ ਨ ਪਾਈ ॥

ਮੇਰ ਠਾਕੁਰ ਇਹ ਬਣਤ ਬਣਾਈ ॥

“ਗੁਰਮੁਖਿ ਹੋਵੈ ਸੋ ਕਾਇਆ ਸੋਧੈ ਆਪਹਿ ਆਪ  
ਮਿਲਾਇੰਦਾ ॥” (ਮਾਰੂ ਮ: ੩)

ਜਿਸ ਗੁਰਮੁਖਿ ਜਨ ਨੇ ਅੰਮ੍ਰਿਤ ਨਾਮ ਨੂੰ ਮਨ  
ਵਿਖੇ ਵਸਾਇਆ ਹੈ ਅਤੇ ਗੁਰਮਤਿ ਅਨੁਸਾਰ  
ਅੰਮ੍ਰਿਤ ਨਾਮ ਮਹਾਂ ਰਸ ਮੀਠਾ ਰਸਨ ਰਸਾ-  
ਇਆ ਗਟਕ ਗਟਕਾਇਆ ਹੈ, ਉਸ ਨੇ ਸਭ ਕੁਛ  
ਇਸ ਕਾਇਆਂ ਅੰਦਰੋਂ ਹੀ ਪਾਇਆ ਹੈ । ਕਾਇਆਂ  
ਨੂੰ ਹੀ ਗੁਫਾ ਬਣਾਇਆ ਅਤੇ ਇਸ ਗੁਫਾ ਅੰਦਰੋਂ  
ਸਹਜ ਸਮਾਧੀ ਲਗਾਕੇ ਅਖੁਟ ਭੰਡਾਰ ਲਭਾਇਆ ਹੈ ।  
ਇਸ ਕਾਇਆਂ ਰੂਪੀ ਗੁਫਾ ਅੰਦਰ ਹੀ ਆਪਣੇ ਗੁਪਤ  
ਪਰਗਟ ਸਰੂਪ ਵਿਚ ਅਲਖ ਅਪਾਰ ਨਿਰੰਕਾਰ ਆਪ  
ਵਸਦਾ ਹੈ ਪਰ ਉਸ ਦੇ ਅੰਦਰ ਵਸਦਾ ਹੈ ਜਿਸ ਨੇ ਕਿ  
ਗੁਰ ਸ਼ਬਦ ਅਭਿਆਸ ਦੇ ਪਾਰਸ ਪ੍ਰਭੂਤੀ ਪਰਤਾਪ  
ਦੁਆਰਾ ਅਪਣਾ ਆਪ ਵੰਞਾ ਲਿਆ ਹੈ ਅਤੇ ਆਪਣੀ  
ਹਉਮੈ ਨੂੰ ਮਾਰ ਲਿਆ ਹੈ । ਹਉਮੈ ਮਰ ਜਾਣ ਸਾਰ ਹੀ  
ਬਜਰ ਕਪਾਟ ਖੁਲ ਜਾਂਦੇ ਹਨ । ਐਸਾ ਨਾਮ ਅਮੋਲਕ  
ਹੈ ਜੋ ਗੁਰ ਪ੍ਰਸਾਦਿ ਕਰਿ ਹੀ ਪਾਇਆ ਜਾਂਦਾ ਹੈ ।  
ਗੁਰ ਦੀਖਿਆ ਗੁਰ ਉਪਦੇਸ਼ ਬਾਝੋਂ ਨਾਮ ਨਹੀਂ  
ਪਾਇਆ ਜਾ ਸਕਦਾ ਕਿਸੇ ਤੋਂ ਭੀ, ਕੇਵਲ ਗੁਰ  
ਕਿਰਪਾ ਤੋਂ ਹੀ ਨਾਮ ਮਨ ਅੰਦਰਿ ਵਸਦਾ ਹੈ । ਜਿਸ

Prof. Dr. Harbans Singh Sharma

Principal Project Investigator

U.G.C. Research Project No. 35010-01

605, Sector 16, Gurgaon

ਗੁਰਮੁਖਿ ਜਨ ਨੇ ਨਾਮ ਰੰਗ ਚਲੂਲੜਾ ਨਾਮ ਮੁਸਕ  
 ਝਕੋਲੜਾ ਸਚਾ ਗਿਆਨ ਅੰਜਨ ਆਪਣੇ ਨੇਤਰਾਂ  
 ਅੰਦਰ ਪਾਇਆ ਹੈ, ਉਸ ਦੇ ਘਟ ਅੰਦਰ ਜੋਤਿ  
 ਜਗ ਮਗਾ ਚਾਨਣ ਹੀ ਚਾਨਣ ਹੋ ਗਿਆ ਹੈ। ਉਸ ਦਾ  
 ਅਗਿਆਨ ਅੰਧੇਰਾ ਸਗਰਾ ਮਿਟ ਗਿਆ ਹੈ। ਉਸ ਦੀ  
 ਜੋਤਿ, ਜੋਤੀ ਦੇ ਨਾਲ ਮਿਲ ਗਈ ਹੈ ਤਾਂ ਜਾਕੇ ਉਸ  
 ਦਾ ਮਨ ਮੰਨਿਆਂ ਹੈ ਤੇ ਯਕੀਨ ਕਰ ਖੜੋਤਾ ਹੈ,  
 ਨਹੀਂ ਤਾਂ ਉਸ ਨੂੰ ਪਤੀਜ ਨਹੀਂ ਸੀ ਆਉਂਦੀ। ਅਜੇਹੇ  
 ਪੁੱਗ ਖੜੋਤੇ ਸਰੀਰ ਗੁਫਾ ਅੰਦਰ ਤਾੜੀ ਲਾਉਣ ਵਾਲੇ  
 ਯੋਗੀ ਗੁਰਮੁਖ ਜਨ ਹੀ ਅਤੇ ਜਾਕੇ ਹਰਿ ਦਰਗਾਹੇ  
 ਸੇਭਾ ਪਾਉਂਦੇ ਹਨ। ਸਰੀਰ ਤੋਂ ਬਾਹਰ ਜੋ ਕੋਈ  
 ਭਾਲਣ ਜਾਂਦਾ ਹੈ, ਉਹ ਨਾਮ ਨਹੀਂ ਲੈ ਸਕਦਾ।  
 ਉਹ ਮ੍ਰਿਗਤ੍ਰਿਸਨਾ ਵਾਲਾ ਉਜਾੜ ਹੀ ਭਾਲਦਾ ਹੈ  
 ਅਤੇ ਬਹੁਤੀ ਬਿਗਾਰ ਦੇ ਭਾਰ ਦਾ ਦੁਖ ਹੀ ਸਿਰ  
 ਤੇ ਸਹਿੰਦਾ ਹੈ। ਗੁਰਮਤਿ ਤੋਂ ਬੇਮੁਖਿ ਅੰਧਲਿਆਂ  
 ਨੂੰ ਸੁਝਦਾ ਕੁਛ ਨਹੀਂ, ਪਏ ਭ੍ਰਮ ਭਉਂਦੇ ਫਿਰਦੇ  
 ਰਹਿੰਦੇ ਹਨ। ਉੜਕ ਬਹੁ ਜੋਨਿ ਵਾਟੀ ਫਿਰ ਪਿਰਿ ਕੇ  
 ਉਹ ਗੁਰੂ ਘਰੋਂ ਹੀ ਆਣਕੇ ਤੱਤ ਵਸਤ ਦੀ ਪ੍ਰਾਪਤੀ  
 ਕਰਦੇ ਹਨ। ਯਥਾ ਗੁਰਵਾਕ:—

“ਇਸ ਗੁਫਾ ਮਹਿ ਅਖੁਟ ਭੰਡਾਰਾ ॥ ਤਿਸੁ  
 ਵਿਚਿ ਵਸੈ ਹਰਿ ਅਲਖ ਅਪਾਰਾ ॥ ਆਪੇ  
 ਗੁਪਤੁ ਪਰਗਟੁ ਹੈ ਆਪੇ ਗੁਰ ਸਬਦੀ ਆਪੁ



ਵੰਞਾਵਣਿਆ ॥੧॥ ਹਉ ਵਾਰੀ ਜੀਉ ਵਾਰੀ  
 ਅੰਮ੍ਰਿਤ ਨਾਮੁ ਮੰਨਿ ਵਸਾਵਣਿਆ ॥ ਅੰਮ੍ਰਿਤ  
 ਨਾਮੁ ਮਹਾਰਸੁ ਮੀਠਾ ਗੁਰਮਤੀ ਅੰਮ੍ਰਿਤ ਪੀਆ-  
 ਵਣਿਆ ॥੧॥ ਰਹਾਉ ॥ ਹਉਮੈ ਮਾਰਿ ਬਜਰ  
 ਕਪਾਟ ਖੁਲਾਇਆ ॥ ਨਾਮੁ ਅਮੋਲਕੁ ਗੁਰ-  
 ਪ੍ਰਸਾਦੀ ਪਾਇਆ ॥ ਬਿਨੁ ਸਬਦੈ ਨਾਮੁ ਨ ਪਾਏ  
 ਕੋਈ ਗੁਰ ਕਿਰਪਾ ਮੰਨਿ ਵਸਾਵਣਿਆ ॥੨॥  
 ਗੁਰ ਗਿਆਨੁ ਅੰਜਨੁ ਸਚੁ ਨੇਤ੍ਰੀ ਪਾਇਆ ॥  
 ਅੰਤਰਿ ਚਾਨਣੁ ਅਗਿਆਨੁ ਅੰਧੇਰ ਗਵਾਇਆ ॥  
 ਜੋਤੀ ਜੋਤਿ ਮਿਲੀ ਮਨੁ ਮਾਨਿਆ ਹਰਿ ਦਰਿ  
 ਸੋਭਾ ਪਾਵਣਿਆ ॥੩॥ ਸਰੀਰਹੁ ਭਾਲਣਿ  
 ਜੇ ਬਾਹਰਿ ਜਾਏ ॥ ਨਾਮੁ ਨ ਲਹੈ ਬਹੁਤੁ  
 ਵੇਗਾਰਿ ਦੁਖੁ ਪਾਏ ॥ ਮਨਮੁਖ ਅੰਧੇ ਸੂਝੈ  
 ਨਾਹੀਂ ਫਿਰਿ ਘਿਰਿ ਆਇ ਗੁਰਮੁਖਿ ਵਸੁ  
 ਪਾਵਣਿਆ ॥੪॥ (ਮਾਝ ਮਹਲਾ ੩)

## ਸਹਿਜ ਸਮਾਧੀ—ਇਕਾਂਤ—ਗੁਰਗੁਫਾ— ਕਾਇਆਂ ਗਤ੍ਰ

ਨਾਮ ਅਭਿਆਸ ਦੇ ਬਲ ਨਾਲ ਅੰਤਰ ਗਤਿ ਸਹਿਜ ਸਮਾਧੀ ਲਗਣ ਕਰਿ ਸੁਰਤੀ ਬਿਰਤੀ ਗੁਰਮੁਖ ਸੁਰਤਿਆਂ ਬਿਰਤਿਆਂ ਦੀ ਅੰਤਰ ਪਰਗਾਸੀ ਆਕ੍ਰਮੀ ਰਸ-ਜੋਤਿ-ਕਿਰਣ ਕਣੀ ਸੇਤੀ ਸੁਇਚੀ ਘੁਲ ਮਿਲਿ ਘਿਚੀ ਰਹਿੰਦੀ ਹੈ। ਇਸ ਬਿਧਿ ਅੰਤਰਿ ਬਿਰਤਿ ਹੋਕੇ ਗੁਰਮੁਖਿ ਸੁਰਤੇ ਜਨ ਭੀਤਰਲੇ ਜੋਤਿ ਪ੍ਰਕਾਸ਼ ਦਾ ਰਸ ਮਾਣਦੇ ਹੋਏ ਅਚਲ ਸਮਾਧੀ ਅੰਦਰਿ ਸਿਥਿਤ ਰਹਿੰਦੇ ਹਨ। ਗੁਰਮੁਖਿ ਹੰਸਲੇ ਜਨਾਂ ਨੂੰ ਸਮਾਧੀਆਂ ਲਾਉਣ ਲਈ ਕਿਸੇ ਧਰਤੀ ਵਿਚ ਪਟੇ ਭੋਰੇ ਦੀ ਵਸ਼ੇਸ਼ ਲੋੜ ਨਹੀਂ। ਨਾਂਹੀ ਪਹਾੜਾਂ ਦੀਆਂ ਕੰਦਰਾਂ ਵਿਖੇ ਲੁਕਣ ਦੀ ਲੋੜ ਹੈ। ਨਾਂ ਕੋਈ ਬਾਹਰ ਮੁਖੀ ਗੁਫਾ ਗੁਫਾਉਣ (ਰਚਣ) ਦੀ ਲਾਜ਼ਮੀ ਦਰਕਾਰਤਾ ਹੈ। ਇਸ ਵਿਚ ਰੰਚਕ ਸੰਦੇਹ ਨਹੀਂ ਕਿ ਗੁਰਮੁਖ ਸੁਰਤੇ ਹੰਸਲਿਆਂ ਨੂੰ ਏਕਾਂਤ ਦੀ ਅਵਸ਼ ਅਕਾਂਖਿਆ ਹੈ। ਗੁਰਮੁਖਿ ਭਗਤ ਏਕਾਂਤੀ, ਏਕਾਂਤ ਦੇ ਸਚੇ ਆਸ਼ਕ ਹਨ ਪਰ ਓਹਨਾਂ ਦੀ ਏਕਾਂਤ ਦਾ ਨਿਰਭਰ ਨਿਰਾ ਪਰਾ ਗੁਫਾਵਾਂ ਕੰਦਰਾਵਾਂ ਅਤੇ ਭੋਰਿਆਂ ਦੇ ਨਿਵਾਸ ਪਰ ਹੀ ਨਹੀਂ। ਏਹ ਲਾਜ਼ਮੀ ਨਹੀਂ ਕਿ ਓਹ ਭੋਰਾ ਪਟਕੇ



ਬੈਠਣ ਜਾ ਕੋਈ ਕੰਦਰਾ ਖੋਦ ਕੇ ਲੁਕਣ ਜਾ ਕੋਈ  
 ਗੁਫਾ ਬਣਾਕੇ ਰਹਿਣ ਬਹਿਣ ਤਾਂ ਹੀ ਓਹਨਾਂ ਦੀ  
 ਏਕਾਂਤ ਬਖ਼ਸ਼ਦੀ ਹੈ। ਓਹਨਾਂ ਦੀ ਤੱਤ ਏਕਾਂਤ ਤਾਂ ਸੰਗਤਿ  
 ਰੂਪੀ ਗੁਰਗੁਫਾ ਵਿਚ ਬਹਿਣਾ ਹੈ। ਗੁਰਮਤਿ ਅਨੁਸਾਰ  
 ਅਸਲ ਏਕਾਂਤੀ ਓਹ ਹੈ ਜਿਸ ਦਾ “ਸੋ ਏਕਾਂਤੀ ਜਿਸ  
 ਰਿਦਾ ਠਾਇ” ਦੇ ਗੁਰਵਾਕ ਭਾਵ ਅਨੁਸਾਰ ਹਿਰਦਾ  
 ਟਿਕਾਉ ਵਿਚ ਹੈ। ਜਿਸ ਦਾ ਹਿਰਦਾ ਟਿਕਾਉ ਵਿਚਿ  
 ਨਹੀਂ; ਓਹ ਭਾਵੇਂ ਲਖ ਭੇਰੇ ਪਟਦਾ ਫਿਰੇ, ਕੋਟ ਗਫੇ  
 ਕੰਦਰਾਵਾਂ ਖੋਦਦਾ ਲਭਦਾ ਫਿਰੇ, ਕਿਸੇ ਲੇਖੇ ਨਹੀਂ।  
 ਹਿਰਦੇ ਨੂੰ ਟਿਕਾਉ ਵਿਚ ਲਿਆਉਣ ਲਈ ਪ੍ਰਿਥਮ  
 ਗੁਰਬਾਣੀ ਦੇ ਅਖੰਡ ਕੀਰਤਨ, ਅਖੰਡ ਪਾਠ ਸਮਾਗਮਾਂ  
 ਦੇ ਅਖੰਡ ਨਿਵਾਸਾਂ ਦੀ ਲੋੜ ਹੈ। ਦਹਿਦਿਸ ਧਾਂਵਦਾ  
 ਮਨ ਇਕਤ ਠਾਇ ਠਹਿਰ ਜਾਏ ਤਾਂ ਏਕਾਂਤ ਬਣਿ  
 ਆਵੰਦੀ ਹੈ। ਸਭ ਤੋਂ ਵਧਕੇ ਧਾਂਵਦੇ ਮਨ ਦਾ ਠਹਿ-  
 ਰਾਉ ਅਖੰਡ ਕੀਰਤਨ ਸਮਾਗਮ ਅੰਦਰਿ ਹੁੰਦਾ ਹੈ।  
 ਭਾਵੇਂ ਕੀਰਤਨ ਸੁਣੇ ਭਾਵੇਂ ਕਰੇ (ਗਾਵੇ)। ਅਖੰਡ ਕੀਰਤਨ  
 ਸਮਾਗਮਾਂ ਅੰਦਰ ਜਾਕੇ ਮਨ ਬਿਸਰਾਮੀ ਬਿਰਤੀ ਪਕ  
 ਜਾਏ। ਏਹ ਤਾਂ ਗੁਰ ਬਾਣੀ ਦੇ ਰੰਚਕ ਤਹੋਡੇ (ਸਹਾਰੇ)  
 ਨਾਲ ਹੀ ਸੁਰਤੀ ਸਬਦ ਅਭਿਆਸ ਵਿਚ ਲੀਨ ਹੋ  
 ਜਾਂਦੀ ਹੈ। ਦੂਜੇ ਮਨ ਨੂੰ ਟਿਕਾਉ ਵਿਚਿ ਲਿਆਉਣ ਲਈ  
 ਅਤੇ ਏਕਾਂਤ ਵਰਤਾਉਣ ਲਈ ਸਬਦ ਸੁਰਤ ਦਾ  
 ਪਰਚਾ ਹੈ। ਜਿਸ ਵਡਭਾਗੇ ਜਨ ਨੂੰ ਏਹ ਪਰਚਾ ਪੈ

ਗਿਆ ਓਹ ਫੇਰ ਤੁਰਦਾ ਫਿਰਦਾ ਉਠਦਾ ਬਹਿੰਦਾ  
ਸੁੱਤਾ, ਜਾਗਦਾ ਸਦਾ ਏਕਾਂਤ ਵਿਚ ਹੈ ਪ੍ਰੰਤੂ ਅੰਮ੍ਰਿਤ ਵੇਲਾ  
ਇਸ ਸੁਰਤਿ ਸਬਦ ਦੇ ਪਰਚੇ ਲਈ ਸਭ ਤੋਂ ਵੱਡੀ  
ਏਕਾਂਤ ਹੈ । ਇਸ ਸਮੇਂ ਇਕ ਅਸਥਾਨੇ ਅਤੇ ਇਕ  
ਆਸਨੇ (ਸਹਜ ਆਸਨੇ) ਸਜ ਕੇ ਸਬਦ ਸੁਰਤ  
ਦਾ ਅਨੰਦ ਮਾਣੇ ਤਾਂ ਹਿਰਦਾ ਸਹਜ ਏਕਾਂਤ ਨੂੰ ਪ੍ਰਾਪਤ  
ਹੁੰਦਾ ਹੈ । ਮੁਖ ਲੁਆਜ਼ਮਾਂ ਏਕਾਂਤ ਦਾ ਸ਼ਬਦ  
ਸੁਰਤ ਦਾ ਪਰਚਾ ਹੈ । ਅੰਮ੍ਰਿਤ ਵੇਲਾ ਇਸ  
ਲੁਆਜ਼ਮੇ ਲਈ ਖਾਸ ਸਹਾਇਕ ਹੈ । ਇਸ ਤਰ੍ਹਾਂ  
ਪਹਾੜੀ ਠੰਡੇ ਥਾਨ ਮਕਾਮਾਂ ਦੀ ਫਿਜ਼ਾ ਅਤੇ ਕੁਦ-  
ਰਤੀ ਨਜ਼ਾਰਿਆਂ ਦੀ ਨਿਰਮਲਤਾ ਭੀ ਕੁਛ ਹਦ ਤਾਈਂ  
ਏਕਾਂਤ ਲਈ ਸਹਾਈ ਹੈ ਅਤੇ ਸ਼ਬਦ ਸੁਰਤਿ ਦੇ  
ਏਕਾਂਤ ਆਨੰਦ ਨੂੰ ਹੋਰ ਭੀ ਦੋ ਬਾਲਾ ਕਰ ਦਿੰਦੀ  
ਹੈ ਪ੍ਰੰਤੂ ਸ਼ਬਦ ਸੁਰਤਿ ਦੀ ਟੇਕ ਤੋਂ ਸਖਣੇ ਕੁਦਰਤ  
ਪ੍ਰਸਤਾਂ (ਨੈਚੁਰਲਿਸਟਾਂ) ਨੂੰ ਅਸਥਾਨੀ ਯਾ ਪੁਰਫਜ਼ਾਨੀ  
ਨਜ਼ਾਰਿਆਂ ਦੀ ਏਕਾਂਤ ਪਰਮਾਰਥੀ ਸ਼ਾਂਤ ਅਰਪਨ  
ਕਰਨ ਤੋਂ ਉਕੀ ਹੀ ਆਰੀ ਹੈ । ਸਗੋਂ ਅਨੇਕ  
ਹਾਲਤਾਂ ਵਿਚ ਸੁਰਤਿਆਂ ਦੀ ਸੁਰਤੀ ਤੇ ਉਲਟਾ  
ਅਸਰ ਰਖਦੀ ਹੈ । ਸੰਸਾਰ ਦੇ ਧੰਧ ਬੰਧ ਅੰਦਰਿ  
ਭੀ ਸੁਰਤੇ ਜਨ ਦੀ ਮਿੰਨ੍ਹੀ ਮਿੰਨ੍ਹੀ ਮਿਠੀ ਮਿਠੀ ਲਿਵ  
ਇਕਾਂਤ-ਤਾਰ ਸੁਆਸ ਸੁਆਸ ਅਭਿਆਸ ਦੁਆਰਾ  
ਲਗੀ ਰਹਿੰਦੀ ਹੈ ਪਰ ਓਹ ਆਨੰਦ ਨਹੀਂ ਬੜਦਾ



ਜੋ ਗੁਰ ਗੁਫਾ ਬਹਿਕੇ ਅੰਮ੍ਰਿਤ ਵੇਲੇ ਇਕ ਅਸਥਾਨ  
 ਵਿਚ ਰਹਿਕੇ ਬਝਦਾ ਹੈ । ਸਰੀਰ ਕਰਕੇ ਭਾਵੇਂ ਕਿਸੇ  
 ਅਸਥਾਨ ਵਿਖੇ ਟਿਕਿਆ ਰਹੇ ਪਰ ਜਦ ਤਾਂਈ  
 ਸੁਰਤੀ ਬਿਰਤੀ ਦਾ ਟਿਕਾਓ ਅੰਦਰ ਗਤਿ ਨਹੀਂ  
 ਹੁੰਦਾ ਓਦੋਂ ਤਾਂਈਂ ਸਚੀ ਏਕਾਂਤ ਪ੍ਰਾਪਤ ਨਹੀਂ  
 ਹੁੰਦੀ । ਅੰਤਰ ਰਸ ਬੇਧਿਅੜੇ ਸਸ ਜੋਤਿ ਵਿਗਾਸੀ  
 ਰਿਦਾਂਤ ਰਾਸੀ ਆਤਮ-ਆਨੰਦ ਲਹਿਰੇ ਸਚੀ ਏਕਾਂਤ  
 ਦਾ ਵਾਸ ਵਸਾਉਂਦੇ ਹਨ । ਇਸ ਤਰ੍ਹਾਂ ਅਖੰਡ  
 ਕਾਰ ਹੋਈਆਂ ਸੁਰਤੀਆਂ ਬਿਰਤੀਆਂ ਇਸ ਸਰੀਰ  
 ਰੂਪੀ ਗੁਫਾ ਗੰਦਰਿ ਤੱਤ ਏਕਾਂਤ ਦਾ ਅਸਥਾਨ  
 ਲਭ ਲੈਂਦੀਆਂ ਹਨ । ਸਰੀਰ ਰੂਪੀ ਗੁਫਾ ਅੰਦਰਿ  
 ਜੋਤਿ ਵਿਗਾਸਿਆ ਪਸਰਾਉ, ਅੰਮ੍ਰਿਤ ਰਸ ਰਹਾਸਿਆ  
 ਅਸਰਾਉ, ਪ੍ਰਿਥਮ ਸਾਸ ਸਾਸ ਟਿਕਾਣੇ, ਨੈਸਾਣੇ ਹੀ  
 ਹੁੰਦਾ ਹੈ । ਓਹ ਅਸਥਾਨ ਠਿਕਾਣਾ ਗੁਫਾ ਅੰਦਰ  
 ਸਹਿਜ ਸਮਾਧੀ ਦੀ ਗੁਲਜ਼ਰੀ ਹੁੰਦਾ ਹੈ । ਓਹ ਅਸ-  
 ਥਾਨ ਅਤਿਸੈ ਕਰਕੇ ਸੁਹਾਵਣਾ ਹੁੰਦਾ ਹੈ ਅਤੇ ਇਸ  
 ਕਰਕੇ ਹੁੰਦਾ ਹੈ ਕਿ ਓਥੇ ਜੋਤਿ ਜਲਵੇ ਦਾ ਪਰਤੱਖ  
 ਦ੍ਰਿਸ਼ਟਾਉ ਖਾਸ ਜਲਵਾਉ (ਜਲੋ) ਵਿਚ ਹੁੰਦਾ ਹੈ,  
 ਇਸ ਪਰਥਾਇ ਹੀ ਅਜੇਹੇ ਗੁਰਵਾਕ ਇੰਨ ਬਿੰਨ  
 ਘਟਦੇ ਹਨ:—

“ਇਸੁ ਗੁਫਾ ਮਹਿ ਇਕੁ ਥਾਨੁ ਸੁਹਾਇਆ ॥  
 ਪੁਰੈ ਗੁਰਿ ਹਉਮੈ ਭਰਮੁ ਚੁਕਾਇਆ ॥ ਅਨਦਿਨੁ

ਨਾਮੁ ਸਲਾਹਨਿ ਰੰਗਿ ਰਾਤੇ ਗੁਰ ਕਿਰਪਾ ਤੇ  
 ਪਾਵਣਿਆ ॥੩॥ ਗੁਰ ਕੈ ਸਬਦਿ ਇਹ ਗੁਫਾ  
 ਵੀਚਾਰੇ ॥ ਨਾਮੁ ਨਿਰੰਜਨੁ ਅੰਤਰਿ ਵਸੈ  
 ਮੁਰਾਰੇ । ਹਰਿ ਗੁਣ ਗਾਵੈ ਸਬਦਿ ਸੁਹਾਏ  
 ਮਿਲਿ ਪ੍ਰੀਤਮ ਸੁਖੁ ਪਾਵਣਿਆ ॥੪॥”

(ਮਾਝ ਮਹਲਾ ੩)

ਸਤਿਗੁਰ ਭੇਟੇ ਬਾਝੋਂ ਇਸ ਮਨ ਤਨ ਅੰਤਰਿ  
 ਮਦਨ ਚੋਰ ਹੀ ਵਸਦੇ ਹਨ ਅਤੇ ਭਰਮ ਅੰਧਲੀ ਭਸ  
 ਭੰਗਾਰ ਹੀ ਭਰੀ ਪਈ ਹੈ । ਸਤਿਗੁਰ ਭੇਟੇ ਤੇ ਏਹ  
 ਭਸ ਭੰਗਾਰ ਸਰੀਰ ਅੰਦਰੋਂ ਨਿਕਲਦੀ ਹੈ ਅਤੇ ਅੰਮ੍ਰਿਤ  
 ਸਬਦ ਰੂਪੀ ਪਾਰਸ ਪਰਸਿਆਂ ਕਾਇਆਂ ਕੰਚਨ ਵੰਨੀ  
 ਹੋ ਜਾਂਦੀ ਹੈ । ਫੇਰ ਇਹ ਸਰੀਰ ਰੂਪੀ ਗੁਫਾ ਸੁਹਾਵਣੇ  
 ਠਿਕਾਣੇ ਥਾਨ ਮੁਕਾਮੀ ਆਸਣ ਵਾਲੀ ਹੋ ਜਾਂਦੀ  
 ਹੈ । ਗੁਰ ਕਿਰਪਾ ਦੁਆਰਾ ਗੁਫਾ ਅੰਦਰਿ ਸੁਰਤਿ  
 ਸਬਦ ਗੁਲਜ਼ਰੀਅੜੇ ਬਾਉਂ ਦੀ ਟੇਕ ਲੈਕੇ (ਪਾ ਕੇ)  
 ਸੁਰਤਿ ਸਬਦ ਅਭਿਆਸ ਸੁਰਤੇ ਜਨ ਰੰਗ ਰਤੜੀ  
 ਆਤਮ ਰੰਗਨ ਵਿਚ ਰੰਗੀਜਕੇ ਦਿਨ ਰਾਤ ਨਾਮ  
 ਸਾਲਾਹਨੀ ਸਿਫਤ ਸਾਲਾਹ ਵਿਚ ਜੁੱਟ ਰਹਿੰਦੇ ਹਨ ।  
 ਇਸ ਬਿਧਿ ਗੁਰ ਸਬਦ ਸੁਰਤਿ ਅਭਿਆਸ ਦੇ  
 ਅਹਿਨਿਸੀ ਚੜ੍ਹਦੇ ਚੜ੍ਹਾਉ ਵਿਚ ਰਸ ਜੋਤਿ-ਰੰਗ-ਤੰਗੀ  
 ਰੰਗਲੇ ਗੁਰਮੁਖਿ ਸਬਦ ਸੁਰਤੇ ਸਾਰੀ ਗੁਫਾ ਨੂੰ  
 ਰੁਸ਼ਨਾ ਲੈਂਦੇ ਹਨ ਅਤੇ ਰਸ ਜੋਤਿ ਕ੍ਰਿਣ ਦੀ ਲੀਕ



ਪਾਇੰਤੇ ਦੀ ਖੋਜ ਉਤੇ ਚਲਦੇ ਚਲਦੇ ਚੜ੍ਹਦੇ ਚੜ੍ਹਦੇ  
 ਅੰਦਰ ਗੁਫਾ ਦੇ ਕੀ ਦੇਖਦੇ ਹਨ ਕਿ ਨਿਰੰਜਨ ਵਾਹਿ-  
 ਗੁਰੂ ਭੀ ਜੋਤਿ ਜੋਤੰਨੇ ਨਾਮ ਦੇ ਨਾਲ ਅੰਦਰ ਹੀ  
 ਵਸਦਾ ਹੈ । ਇਸ ਅੰਤਰ ਵਸਦੇ ਜੋਤਿ-ਜੋਤੀਸ਼ਰ ਦੀ  
 ਸੋਭਾ ਵੇਖਿ ਵੇਖਿ ਕੇ ਸਬਦ ਰਸਨਰਾਵੀ ਲਿਵ ਲੈ  
 ਵਿਚ ਉਹ ਹੋਰ ਵਧੇਰੇ ਜ਼ੋਰੇ ਜ਼ੋਰ ਹਰਿ ਗੁਣ ਗਾਵੰਦੇ  
 ਹਨ ਅਤੇ ਸਚੇ ਪ੍ਰੀਤਮ ਦੇ ਵਸਲ ਮਿਲਾਪ ਦਾ ਸਚੜਾ  
 ਸੁਖ ਮਾਣਦੇ ਹਨ ਅਤੇ ਸਦੀਵੀ ਅਬਚਲ ਆਨੰਦ  
 ਨੂੰ ਪ੍ਰਾਪਤ ਹੁੰਦੇ ਹਨ । ਇਸ ਵਿਚ ਰੰਚਕ ਸੰਦੇਹ  
 ਨਹੀਂ ਕਿ ਜੋਤਿ ਜਲਵਤਾਈਆਂ ਜੋਤਿ ਬਿਜਲ ਸੀਤਲ-  
 ਤਾਈਆਂ ਦੇ ਬਲਕਾਰੇ ਪਹਿਲੇ ਪਹਿਲ ਕਾਇਆਂ  
 ਗੜ੍ਹ ਗੁਫਾ ਦੇ ਖਾਸ ਖਾਸ ਨਾੜ ਨਕਰੀ ਚਕਰਾਂ  
 ਅੰਦਰ ਹੀ ਦਾਮਨ ਲਸ਼ਕਾਂ ਮਾਰਦੇ ਹਨ ਪ੍ਰੰਤੂ  
 ਸਬਦ ਸੁਰਤਿ ਕਮਾਈ ਦੀ ਅਥਾਹਤਾ ਇਸ ਲਸ਼ਕਾਉ  
 ਪਸਰਾਉ ਦੀ ਅਥਾਹਤਾ ਨੂੰ ਸਨੇ ਸਨੇ ਸਾਰੀ ਗੁਫਾ  
 ਗੜ੍ਹ ਕਾਇਆਂ ਅੰਦਰ ਹੀ ਦਾਮਨਤ ਕਰਿ ਦਿੰਦੀ  
 ਹੈ । ਜੋਤਿ ਦਾ ਮਨ ਦਾ ਦਗਨਾਉ ਸਭ ਤੋਂ ਪਹਿਲਾਂ

ਨਾਭੀ ਅੰਦਰ ਦਮਕਦਾ ਹੈ ।

ਨਾਭੀ—

ਦਸਮ ਦੁਆਰ—

ਬਿਸਮਾਦ

ਇਸ ਦਾ ਸਿਖਰ ਧੁਜ ਰਸ-ਜੋਤਿ  
 ਮੁਨਾਰਾ ਦਸਮ ਦੁਆਰਾ ਹੈ ਜਿਥੇ  
 ਕਿ ਅੰਦਰੋਂ ਭੀ ਸੁਫੁਟ ਹੋਇ ਹੋਇ  
 ਕੈ ਅਤੇ ਬਾਹਰੋਂ ਨਭ ਗਗਨੰਤਰੋਂ

ਭੀ ਚੋਇ ਚੋਇਕੇ ਅਗੰਮੀ ਰਸ ਅੰਮ੍ਰਿਤ ਧਾਰ ਸੋਮਿਆਂ ਦੇ  
ਜੋਤਿ ਪਰਨਾਲੇ ਮੁਸਲਾਧਾਰ ਹੋ ਹੋ ਪੈਣ ਲਗ ਪੈਂਦੇ ਹਨ ।  
ਫੇਰ ਤਾਂ ਬੱਸ, ਬਿਸਮਾਦ ਹੀ ਬਿਸਮਾਦ ਹੈ । ਦਸਮ ਦੁਆਰ  
ਨਾਭ ਕੰਵਲਾਰਾ ਪਾੜਾ ਸਭ ਮਿਟ ਜਾਂਦਾ ਹੈ, ਵਿਤਕਰਾ  
ਕੋਈ ਨਹੀ ਰਹਿੰਦਾ । ਅੰਤਰਿ ਬਾਹਰਿ ਗਗਨੰਤਰ  
ਅਪਰੰਪਰ ਸਾਰੇ ਜੋਤਿ ਜਗਨੰਤਰੀ ਅੰਮ੍ਰਿਤ ਦਾ ਇਕ  
ਅਥਾਹ ਅਤੇ ਅਸਗਾਹ ਸਮੁੰਦਰ ਇਕ ਜੀਵਨੀ ਜੋਤਿ  
ਕਾਂਗ ਦੀ ਜਾਨ ਪ੍ਰਾਨ ਜੀਵਨੀ ਅਲੌਕਿਕ ਥਰਾਟ  
ਵਾਲੀ ਅਬਚਲੀ ਹੈ ਵਿਚ ਠਾਠਾਂ ਮਾਰਨ ਲਗ ਪੈਂਦਾ  
ਹੈ । ਏਹ ਥਰਾਟਾਂ ਹਨ ਕਿ ਬਿਸਮ ਰਸ ਆਤਮ ਭੋਗ  
ਝਰਨਾਟਾਂ ਹਨ । ਏਹਨਾਂ ਪ੍ਰਮ ਆਤਮ ਰਸ ਭੋਗ  
ਬਿਸਮਾਦੀ ਜੋਤਿ ਜਗਮਗਾਈ ਲਹਿਰਾਂ ਥਰਾਟਾਂ ਦੀਆਂ  
ਝਰਨਾਟਾਂ ਨੂੰ ਭੋਗਣ ਹਾਰੀ ਕਾਇਆਂ ਅੱਤ ਸੁਆਲਿਓ  
ਸੁੰਦਰੀ ਹੋ ਜਾਂਦੀ ਹੈ । ਏਹ ਕਾਇਆਂ ਪ੍ਰਮ ਅਧਿਭੁਤ  
ਬਿਸਮਾਦ ਸੁਆਦਾਂ ਅਹਿਲਾਦਾਂ ਦੇ ਭੋਗ ਲੁਆਉਣ  
ਹਾਰੀ ਭੋਗਾਉਣ ਹਾਰੀ ਅਮਿਰੁ ਰਸ ਕਾਮ ਕਾਮਣੀ  
ਕਾਇਆਂ ਬਣ ਜਾਂਦੀ ਹੈ, ਪਿਰ ਰੀਸਾਲੂ ਇਸ ਦੇ ਨਾਲਿ  
ਹੀ ਸਦਾ ਵਸਦਾ ਰਸਦਾ ਅਤੇ ਭੋਗ ਭੋਗਸਦਾ ਰਹਿੰਦਾ  
ਹੈ । ਸਚੜੇ ਜਗ ਜੀਵਨ ਪਿਰ ਰੀਸਾਲੂ ਪਾਸੋਂ  
ਭੋਗ ਭੁਗਤਾਉਣੀ ਹੋਣ ਕਰਿ ਏਹ ਕਾਇਆਂ ਸਦਾ  
ਸੋਹਾਗਣੀ ਕਾਇਆਂ ਬਣ ਜਾਂਦੀ ਹੈ । ਫੇਰ ਤਾਂ ਜਿਉਂ  
ਜਿਉਂ ਸੁਆਦ ਰਸਾਇਣੀ, ਗੁਰ ਕਾ ਸਬਦੁ ਸੁਆਦ



ਅਭਿਆਸੀ ਝਰਨਾਟ ਦੁਆਰਾ ਇਸ ਦੇ ਅੰਦਰ  
ਝਰਲੂ ਫੇਰਦਾ ਹੈ ਤਿਉਂ ਤਿਉਂ ਏਹ ਅਗਾਧ ਤੋਂ  
ਅਗਾਧ ਰਸ ਬਿਸਮਾਦੀ ਸੁਆਦ ਵਿਚ ਲੀਨ ਹੁੰਦੀ  
ਜਾਂਦੀ ਹੈ । ਇਸੇ ਪ੍ਰਥਾਇ ਹੀ ਏਹੁ ਗੁਰਵਾਕ ਹੈ:—

“ਕਾਇਆ ਕਾਮਣਿ ਅਤਿ ਸੁਆਲਿਓ ਪਿਰੁ  
ਵਸੈ ਜਿਸੁ ਨਾਲੇ ॥ ਪਿਰ ਸਚੇ ਤੇ ਸਦਾ  
ਸੁਹਾਗਣਿ ਗੁਰ ਕਾ ਸਬਦੁ ਸਮਾਲੇ ॥ ਹਰਿ  
ਕੀ ਭਗਤਿ ਸਦਾ ਰੰਗਿ ਰਾਤਾ ਹਉਮੈ ਵਿਚਹੁ  
ਜਾਲੇ ॥੧॥ ਵਾਹੁ ਵਾਹੁ ਪੂਰੇ ਗੁਰ ਕੀ ਬਾਣੀ ॥  
ਪੂਰੇ ਗੁਰ ਤੇ ਉਪਜੀ ਸਾਚਿ ਸਮਾਣੀ ॥੧॥  
ਰਹਾਉ ॥ ਕਾਇਆ ਅੰਦਰਿ ਸਭੁ ਕਿਛੁ ਵਸੈ  
ਖੰਡ ਮੰਡਲ ਪਾਤਾਲਾ ॥ ਕਾਇਆ ਅੰਦਰਿ  
ਜਗ ਜੀਵਨ ਦਾਤਾ ਵਸੇ ਸਭਨਾ ਕਰੈ ਪ੍ਰਤਿ-  
ਪਾਲਾ ॥ ਕਾਇਆ ਕਾਮਣਿ ਸਦਾ ਸੁਹੇਲੀ  
ਗੁਰਮੁਖਿ ਨਾਮੁ ਸਮਾਲਾ ॥੨॥ ਕਾਇਆ ਅੰਦਰਿ  
ਆਪੇ ਵਸੈ ਅਲਖ ਨ ਲਖਿਆ ਜਾਈ ॥  
ਮਨਮੁਖ ਮੁਗਧੁ ਬੂਝੈ ਨਾਹੀ ਬਾਹਰਿ ਭਾਲਣ  
ਜਾਈ ॥ ਸਤਿਗੁਰ ਸੇਵੇ ਸਦਾ ਸੁਖ ਪਾਏ  
ਸਤਿਗੁਰਿ ਅਲਖ ਲਖਾਈ ॥੩॥ ਕਾਇਆ  
ਅੰਦਰਿ ਰਤਨ ਪਦਾਰਥ ਭਗਤਿ ਭਰੇ ਭੰਡਾਰਾ ॥  
ਇਸ ਕਾਇਆ ਅੰਦਰਿ ਨਉ ਖੰਡ ਪ੍ਰਿਥਮੀ  
ਹਾਟ ਪਟਣ ਬਾਜਾਰਾ ॥ ਇਸ ਕਾਇਆ

ਅੰਦਰਿ ਨਉ ਨਿਧਿ ਪਾਈਐ ਗੁਰ ਕੈ ਸਬਦਿ  
 ਵੀਚਾਰਾ॥੪॥ ਕਾਇਆ ਅੰਦਰਿ ਤੋਲ ਤੁਲਾਵੈ ਆਪੇ  
 ਤੋਲਣਹਾਰਾ ॥ ਇਹੁ ਮਨੁ ਰਤਨੁ ਜਵਾਹਰ ਮਾਣਕੁ  
 ਤਿਸਕਾ ਮੋਲੁ ਅਫਾਰਾ ॥ ਮੋਲਿ ਕਿਤਹੀ ਨਾਮੁ  
 ਪਾਈਐ ਨਾਹੀ ਨਾਮੁ ਪਾਈਐ ਗੁਰ ਬੀਚਾਰਾ ॥੫॥  
 ਗੁਰਮੁਖਿ ਹੋਵੈ ਸੋ ਕਾਇਆ ਖੋਜੈ ਹੋਰ ਸਭ  
 ਭਰਮਿ ਭੁਲਾਈ ॥ ਜਿਸ ਨੋ ਦੇਇ ਸੋਈ ਜਨ  
 ਪਾਵੈ ਹੋਰ ਕਿਆ ਕੋ ਕਰੈ ਚਤੁਰਾਈ ॥ ਕਾਇਆ  
 ਅੰਦਰਿ ਭਉ ਭਾਰੁ ਵਸੈ ਗੁਰ ਪ੍ਰਸਾਦੀ ਪਾਈ ॥  
 ੬॥ ਕਾਇਆ ਅੰਦਰਿ ਬ੍ਰਹਮਾ ਬਿਸਨੁ ਮਹੇਸਾ  
 ਸਭ ਓਪਤਿ ਜਿਤੁ ਸੰਸਾਰਾ ॥ ਸਚੈ ਆਪਣਾ ਖੇਲ  
 ਰਚਾਇਆ ਆਵਾਗਉਣ ਪਾਸਾਰਾ ॥ ਪੂਰੇ  
 ਸਤਿਗੁਰਿ ਆਪਿ ਦਿਖਾਇਆ ਸਚਿ ਨਾਮਿ  
 ਨਿਸਤਾਰਾ ॥੭॥ ਸਾ ਕਾਇਆ ਜੋ ਸਤਿਗੁਰ  
 ਸੇਵੈ ਸਚੈ ਆਪਿ ਸਵਾਰੀ ॥ ਵਿਣੁ ਨਾਵੈ ਦਰਿ  
 ਢੋਈ ਨਾਹੀ ਤਾ ਜਮ ਕਰੇ ਖਆਰੀ ॥ ਨਾਨਕ ਸਚੁ  
 ਵਡਿਆਈ ਪਾਏ ਜਿਸ ਨੋ ਕਿਰਪਾ ਧਾਰੀ॥੮॥੬॥

(ਸੂਹੀ ਮ: ੩)

ਪੂਰੇ ਗੁਰ ਕੀ ਪੂਰੀ ਬਾਣੀ ਤਤ  
 ਵਖਾਣੀ ਪੂਰੀ ਬਾਣੀ “ਵਾਹਿਗੁਰੂ”  
 ਪੂਰੇ ਗੁਰ ਕੀ ਪੂਰੀ ਬਾਣੀ ਸਬਦ ਹੈ । ਏਹ ਸਬਦ ਗੁਰਮੰਤ੍ਰ  
 ਰੂਪੀ ਬਾਣੀ ਪੂਰੇ ਗੁਰ ਦੁਆਰਾ ਹੀ



ਉਪਜਕੇ ਪੂਰੇ ਮਾਹਿ ਹੀ ਸਮਾ ਰਹੀ ਹੈ । ਉਸ ਪੂਰੀ ਬਾਣੀ ਦੁਆਰਾ ਕੀਤੀ ਹੋਈ ਭਗਤਿ ਕਮਾਈ ਹੀ ਥਾਉਂ ਪੈਂਦੀ ਹੈ ਅਤੇ ਵਾਹਿਗੁਰੂ ਦੇ ਰੰਗਾਂ ਵਿਚ ਕੀਤੀ ਭਗਤਿ ਕਮਾਈ ਬੜੀ ਛੇਤੀ ਹੀ ਅੰਦਰੋਂ ਹਉਮੈ ਦੀ ਮੈਲ ਅਤੇ ਭ੍ਰਮ ਦੇ ਛੋੜ ਕਟ ਦਿੰਦੀ ਹੈ । ਹਉਮੈ ਦਾ ਬਿਨਾਸ ਹੋਣ ਸਾਰ ਹੀ ਕਾਇਆਂ ਨਿਰਮਲੀ ਕੰਚਨ ਵੰਨੀ ਹੋ ਜਾਂਦੀ ਹੈ । ਕੁੰਗੂ ਵਰਗੀ ਸਾਫ ਸਫਾਫ ਕੰਚਨ ਕਾਇਆਂ ਅੰਦਰਿ ਸੁਰਤੇ ਜਨ ਤਨਕ ਮਾਤਰ ਸੁਰਤੀ ਨਾਲ ਅਨਿਕ ਪ੍ਰਕਾਰੀ ਰਚਨਾਂ ਪ੍ਰਤਿ ਬੰਬਤ ਹੋਈ ਪੈਖਦੇ ਹਨ ।

ਕਾਇਆਂ ਅੰਦਰਿ ਕੁਦਰਤ ਦੇ ਪਸਾਰੇ ਦਾ ਜ਼ਹੂਰ ਨਜ਼ਾਰਾ	ਕੁਦਰਤ ਦਾ ਸਾਰਾ ਪਾਸਾਰਾ ਕਾਇਆਂ ਅੰਦਰ ਹੀ ਆ ਉਤ- ਰਦਾ ਹੈ, ਸਭ ਕੁਛ ਕਾਇਆ ਅੰਦਰ ਹੀ ਆਇ ਵਸਦਾ ਹੈ । ਖੰਡਲ, ਮੰਡਲ, ਪਾਤਾਲ,
--	--

ਸਭ ਕਾਇਆਂ ਅੰਦਰਿ ਹੀ ਆਇ ਜ਼ਹੂਰ ਪਜ਼ੀਰ ਹੁੰਦੇ ਹਨ । ਐਥੋਂ ਤਾਈਂ ਕਿ ਸਭਨਾਂ ਦੀ ਪ੍ਰਤਿਪਾਲ ਕਰਨ ਹਾਰਾ ਜਗ ਜੀਵਨ ਦਾਤਾ ਭੀ ਕਾਇਆਂ ਅੰਦਰਿ ਹੀ ਆਇ ਵਸਦਾ ਹੈ ਅਤੇ ਕਾਇਆਂ ਅੰਦਰਿ ਵਸ ਰਸਕੇ ਆਤਮ ਭੋਗ ਰਚਾਉਂਦਾ ਹੈ । ਇਸ ਬਿਧਿ ਆਤਮ ਰਸ ਰਸਾਇਣੀ, ਆਤਮ ਭੋਗ ਭੋਗਾਇਣੀ, ਕਾਇਆਂ ਸਦਾ ਸੁਹੇਲੀ ਹੋ ਜਾਂਦੀ ਹੈ । ਨਾਮੁ ਗੁਰ-ਮੁਖ ਨਾਮੁ ਸੰਮਾਲਣ ਕਰਿ ਨਾਮੀ ਵਾਹਿਗੁਰੂ ਨੂੰ ਹੀ

ਕਾਇਆਂ ਆਪਣੇ ਅੰਦਰਿ ਸੰਮੁਲ ਲੈਂਦੀ ਹੈ, ਆਪਣੇ  
 ਆਪ ਸੰਭਾਲ ਲੈਂਦੀ ਹੈ । ਕਾਇਆਂ ਅੰਦਰ, ਸਭ  
 ਘਟਾਂ ਅੰਦਰਿ ਉਂਵ ਤਾਂ ਆਪੇ ਹੀ ਜਗ ਜੀਵਨ  
 ਪੁਰਖ ਵਾਹਿਗੁਰੂ ਸਦੀਵ ਹੀ ਵਸਦਾ ਹੈ ਪਰ ਗੁਪਤ  
 ਵਰਤਦਾ ਹੈ । ਗੁਰਮੁਖਾਂ ਨਾਮ ਰਸੀਆਂ, ਨਾਮ ਪਾਰਸ  
 ਪਰਸੀਆਂ ਦੀ ਕਾਇਆਂ ਅੰਦਰਿ ਵਾਹਿਗੁਰੂ ਪਰਗਟ  
 ਪਾਹਾਰੇ ਆਇ ਜ਼ਰੂਰ ਪਜ਼ੀਰ ਹੁੰਦਾ ਹੈ । ਅੰਦਰੋਂ ਹੀ  
 ਗੁਪਤੋਂ ਉਸ ਦਾ ਜ਼ਹੂਰ ਆਣਿ ਉਦੇ ਹੁੰਦਾ ਹੈ ਜਿਸ  
 ਕਰਕੇ ਗੁਰਮੁਖ ਜਨ ਅੰਦਰੇ ਅਲਖ ਵਾਹਿਗੁਰੂ ਨੂੰ  
 ਪਰਤਖ ਲਖ ਲੈਂਦੇ ਹਨ ਅਤੇ ਓਹ ਅਲੱਖ ਪਾਰਬ੍ਰਹਮ  
 ਹੋਰ ਕਿਸੇ ਤੋਂ ਨਹੀਂ ਲਖਿਆ ਜਾਂਦਾ । ਮਨਮੁਖ  
 ਮੁਗਧ ਇਆਣੇ ਉਸ ਨੂੰ ਲਖ ਬੁਝ ਨਹੀਂ ਸਕਦੇ “ਓਹ  
 ਭਰਮ ਭੁਲੇ ਬਾਹਰਿ ਭਾਲਣ ਜਾਂਦੇ ਹਨ । ਅੰਤਰ  
 ਦੀ ਗਤਿ ਦਾ ਓਹਨਾਂ ਨੂੰ ਸ਼ੁਰੂ ਹੀ ਨਹੀਂ ਹੁੰਦਾ ।  
 ਬਾਹਰੋਂ ਭਾਲਿਆਂ ਕੁਛ ਨਹੀਂ ਲਭਦਾ । ਗੁਰਮਤਿ  
 ਦੀ ਸਚੀ ਸੂਝ ਬੁਝ ਬਿਨਾਂ ਸਭ ਭੰਬਲ ਭੂਸੇ ਖਾਂਦੇ ਹਨ ।  
 ਗੁਰੂ ਘਰ ਦੇ ਸੇਵਕ ਸਿਖ ਬਣਨ ਤਾਂ ਓਹਨਾਂ ਨੂੰ  
 ਸਚਾ ਸੂਖ ਪ੍ਰਾਪਤ ਹੁੰਦਾ ਹੈ ਤਦੇ ਓਹਨਾਂ ਦੀ ਘਾਲ  
 ਥਾਇ ਪੈਂਦੀ ਹੈ ਅਤੇ ਓਹਨਾਂ ਦੇ ਸਭੇ ਟੋਲ ਸੁਹਾਵਣੇ  
 ਹੁੰਦੇ ਹਨ । ਪੂਰਨ ਗੁਰਮਤਿ ਮਰਯਾਦਾ ਅਨੁਸਾਰ ਓਹ  
 ਸਤਿਗੁਰੂ ਧਾਰਨ ਕਰਨ ਅਤੇ ਨਿਗੁਰਿਓਂ ਸਗਰੇ  
 ਬਣਨ ਅਤੇ ਗੁਰ ਦੀਖਿਆ ਸਤਿਗੁਰੂ ਦੁਆਰਿਓਂ ਲੈਕੇ



ਨਾਮ ਗੁਰਮੰਤ੍ਰ (ਗੁਰ ਦੀਖਿਆ) ਦੀ ਗੁਰੂ ਦਰਸਾਈ  
ਗੁਰੂ ਹੁਕਮਾਈ ਤਤ ਕਮਾਈ ਕਰਨ ਤਾਂ ਸਤਿਗੁਰੂ  
ਓਹਨਾਂ ਨੂੰ ਅੰਦਰੋਂ ਹੀ ਅਲਖ ਪੁਰਖ ਨਿਰੰਜਨ ਓਹਨਾਂ  
ਨੂੰ ਪਰਤਖ ਦਿਖਾਇ ਦਿੰਦਾ ਹੈ। ਨਾਮ ਅਭਿਆਸ ਦੀ  
ਅਤੁਟ ਕਮਾਈ ਵਾਲੇ ਗੁਰਮੁਖ ਜਨਾਂ ਦੀ ਕਾਇਆਂ  
ਅੰਦਰਿ ਅਨਿਕ ਪ੍ਰਕਾਰ ਦੇ ਰਤਨ ਪਦਾਰਥ ਭਗਤਿ  
ਭੰਡਾਰ ਭਰੇ ਪਏ ਹਨ। ਨਾਮ ਰਤਨ ਦਾ ਪ੍ਰਕਾਸ਼  
ਉਜਿਆਰਾ ਓਹਨਾਂ ਨੂੰ ਅਨਿਕ ਪ੍ਰਕਾਰੀ ਗੋੜ ਪਦਾਰਥਾਂ  
ਦੀ ਲਖਤਾ ਕਰਾਇ ਦਿੰਦਾ ਹੈ। ਇਸ ਕਾਇਆਂ ਅੰਦਰ  
ਨਉ ਖੰਡ ਪ੍ਰਿਥਮੀ ਹਟ ਪਟਣ ਬਾਜ਼ਾਰਾਂ ਦਾ ਬਜ਼ਾਰ  
ਆਇ ਲਗਦਾ ਹੈ। ਗੁਰੂ ਦੇ ਸਬਦ ਦੀ ਅਭਿਆਸ  
ਕਮਾਈ ਕਰਿ ਇਸ ਕਾਇਆਂ ਅੰਦਰਿ ਹੀ ਨਉਨਿਧ  
ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ। ਕਾਇਆਂ ਅੰਦਰ ਹੀ ਪ੍ਰਗਟ  
ਹੋਇਆ ਅਤੋਲ ਵਾਹਿਗੁਰੂ ਤੋਲਿਆ ਜਾਂਦਾ ਹੈ। ਆਪੇ  
ਹੀ ਪ੍ਰਗਟ ਹੋਕੇ ਆਪੇ ਹੀ ਆਪਣੇ ਆਪ ਨੂੰ ਤੋਲ  
ਤੁਲਾਉਂਦਾ ਤੇ ਆਪੇ ਹੀ ਮੋਲ ਮੋਲਾਇੰਦਾ ਹੈ। ਇਉਂ  
ਇਹ ਮਨ ਜੇਹੜਾ ਮਨੂਰ ਹੋਇਆ ਪਿਆ ਸੀ,  
ਉਲਟਕੇ ਕੰਚਨ ਵੰਨਾ ਮਣੀ ਰਤੋਨਾ ਜਵਾਹਰ  
ਮਾਣਕੰਨਾ ਹੋ ਜਾਂਦਾ ਹੈ। ਇਹ ਮੋਲ ਅਮੋਲ ਭਾਰਾ  
ਤੋਲਾ ਨਾਮ ਹੋਰ ਕਿਤੋਂ ਕਿਸੇ ਮੋਲ ਭੀ ਨਹੀਂ ਪਾਇਆ  
ਜਾ ਸਕਦਾ। ਏਹ ਤਾਂ ਗੁਰੂ ਬਖਸ਼ੀ ਨਦਰ ਕਰੰਮੀ  
ਮਤਿ ਸੁਮਤਿ, ਗੁਰਮਤਿ ਦੁਆਰਾ ਹੀ ਪਾਇਆ ਜਾ

ਸਕਦਾ ਹੈ । ਗੁਰਵੀਚਾਰ, ਗੁਰਹੁਕਮਾਂ ਦੀ ਕਮਾਈ ਦੁਆਰਾ ਗੁਰ ਦੀਖਿਆ ਪਾਰਸ ਪਰਸਾਈ ਦੁਆਰਾ ਕੋਈ ਜਨ ਗੁਰਮੁਖ ਹੋ ਜਾਵੇ, ਗੁਰਮੁਖ ਬਣ ਜਾਵੇ ਅਤੇ ਗੁਰਮੁਖ ਬਣਕੇ ਕਾਇਆਂ ਨੂੰ ਖੋਜੇ ਤਾਂ ਅੰਦਰੋਂ ਹੀ ਮਨ ਤਤ ਸਤ ਵਸਤੂ ਪ੍ਰਾਪਤ ਕਰ ਲੈਂਦਾ ਹੈ । ਹੋਰ ਸਭ ਲੁਕਾਈ ਭਰਮ ਭੁਲਾਈ ਫਿਰਦੀ ਹੈ । ਆਪਣੀ ਚਤਰਾਈ ਕਰਿ ਨਿਜ ਫਹਿਮ ਤੇ ਫਹਿਮਾਈ ਕਰਿ ਕਛ ਨਹੀਂ ਪਾਇਆ ਜਾ ਸਕਦਾ । ਗੁਰਪ੍ਰਸਾਦਿ ਕਰਿ ਜਿਸ ਉਤੇ ਗੁਰੂ ਕਰਤਾਰ ਦੀ ਬਖਸ਼ਿਸ਼ ਹੋ ਜਾਵੇ ਸੋਈ ਜਨ ਇਸ ਪਦ ਪ੍ਰਾਪਤੀ ਦਾ ਪਾਤਰ ਬਣਦਾ ਹੈ । ਭਉ ਭਾਰਿ ਸਰਧਾ ਭਾਵਨੀ ਕਾਇਆਂ ਅੰਦਰ ਹੀ ਆਇ ਵਸਦੀ ਹੈ । ਅਤੇ ਗੁਰਪ੍ਰਸਾਦਿ ਕਰ ਪਾਈਦੀ ਹੈ । ਕਾਇਆਂ ਅੰਦਰ ਬ੍ਰਹਮਾ ਵਿਸ਼ਨ ਮਹੇਸ਼ ਸਿਸ਼ਟੀ ਦੀ ਉਤਪਤੀ ਆਦਿ ਕਰਨ ਵਾਲੇ ਤਿਨਾਂ ਦੇਵਤਿਆਂ ਦੀ ਹੋਂਦ ਦੀ ਅਸਲ ਹਕੀਕਤ ਦਾ ਪਤਾ ਲਗਦਾ ਹੈ ਅਤੇ ਕਾਇਆਂ ਅੰਦਰ ਹੀ ਏਹ ਅਪ੍ਰੋਖਸ਼ ਗਿਆਨ ਹੁੰਦਾ ਹੈ ਕਿ ਆਵਾ-ਗਵਨ ਵਾਲੇ ਸੰਸਾਰਕ ਪਸਾਰੇ ਕਰਤੇ ਨੇ ਇਕ ਖੇਲ ਰਚਾਇਆ ਹੈ । ਪੂਰੇ ਸਤਿਗੁਰੂ ਨੇ ਆਪ ਏਹ ਸਭ ਨਜ਼ਾਰਾ ਆਪਣੇ ਗੁਰਮੁਖ ਗੁਰਸਿਖਾਂ ਨੂੰ ਓਹਨਾਂ ਦੀ ਆਪਣੀ ਅਖੀਂ ਵਖਾ ਦਿਤਾ ਹੈ ਅਤੇ ਸਚੇ ਨਾਮ ਦੁਆਰਾ ਸਚਾ ਨਿਸਤਾਰਾ ਕਰਾ ਦਿਤਾ ਹੈ । ਸੋ ਕਾਇਆਂ ਹੀ ਸੁਹੇਲੀ ਹੈ ਜਿਸ ਵਿਚ ਨਾਮ ਦਾ ਬਿਲੋਵਨਾ ਬਿਲੋਇਕੇ



ਸਤਿਗੁਰ ਦਰਸਾਈ ਭਗਤਿ ਕਮਾਈ ਕੀਤੀ ਜਾਵੇ ।  
 ਓਹ ਕਾਇਆਂ ਸਚੇ ਨੇ ਆਪ ਸਾਜ ਸੰਵਾਰੀ ਹੈ ।  
 ਨਾਮ ਬਿਨਾ ਦਰਿ ਢੋਈ ਨਹੀਂ ਮਿਲਦੀ ਅਤੇ ਦਰ  
 ਢੋਈ ਨਾ ਮਿਲਣ ਕਰਿ ਜਮਦੂਤਾਂ ਦੇ ਧੱਕੇ ਧੂਸੇ  
 ਸਹਿਣੇ ਪੈਂਦੇ ਹਨ, ਜਿਸ ਨੂੰ ਸਤਿਗੁਰ ਦੀ ਅਪਾਰ  
 ਕਿਰਪਾ ਹੋਈ ਉਸ ਨੂੰ ਹੀ ਸਚੀ ਵਡਿਆਈ ਉਸ ਦੇ  
 ਦਰ ਤੋਂ ਪ੍ਰਾਪਤ ਹੁੰਦੀ ਹੈ, ਸਚੁ ਨਾਮੁ ਦੀ ਵਡਿਆਈ  
 ਉਸ ਨੂੰ ਹੀ ਮਿਲਦੀ ਹੈ ।

ਸਚੁ ਨਾਮੁ ਵਡਿਆਈ ਦੇ ਚਲਤ ਬਚਿਤ੍ਰ ਹਨ ।  
 ਨਾਮ ਅਭਿਆਸ ਦਾ ਬਿਲੋਵਨਾ ਘਟ ਅੰਤਰਿ ਬਿਲੋ-  
 ਈਦਾ ਹੈ, ਸੇ ਇਸ ਵਡਿਆਈ ਦੀ ਬਚਿਤਰਤਾ ਘਟ  
 ਅੰਤਰਿ ਹੀ ਵਰਤਦੀ ਹੈ । ਪਾਰਸ ਨਾਮ ਦੀ ਪਵਨ-  
 ਸੁਆਸ। ਸੁਪਰਸ ਨਾਲਿ ਕਾਇਆਂ ਕੰਚਨ ਵੰਨੀ ਹੋ  
 ਜਾਂਦੀ ਹੈ । ਕਾਇਆ ਅੰਦਰਿ ਰਸ-ਜੋਤਿ-ਅੰ ਮ੍ਰਿਤੁ ਭੋਇਆ  
 ਜਾਂਦਾ ਹੈ । ਅਰਧ ਉਰਧੀ ਅਭਿਆਸ-ਪਵਨ ਬਰਨਾਟਾ  
 ਰਸ-ਜੋਤਿ ਮਧਾਣਾ ਹੋਕੇ ਗਲੂ ਮੇਰ ਛਾਤੀ ਤੋਂ ਲਾਕੇ  
 ਨਾਭੀ ਤੀਕ ਫਿਰ ਜਾਂਦਾ ਹੈ । ਕਈ ਵਾਰ ਨਾਭੀ  
 ਤੋਂ ਹੇਠਾਂ ਭੀ ਉਤਰ ਜਾਂਦਾ ਹੈ । ਏਹ ਏਤਨਾ ਬਾਉਂ  
 ਆਤਮ ਰਸ ਰਸਾਇਣੀ ਕਾਮਣ ਕਾਇਆਂ ਦੀ ਸੇਜਾ  
 ਹੈ । ਇਸ ਸੇਜਾ ਉਤੇ ਰੀਸਾਲੂ ਰੰਤੜਾ ਰਸ-ਜੋਤ-  
 ਮਧਾਣੇ ਦੇ ਬਿਲੋਵਨ ਰੂਪੀ ਮਧਾਣੇ ਦੁਆਰਾ ਆਤਮ  
 ਭੋਗ ਅਚਰਜ ਬਿਸਮਾਤਮ ਭੋਗ ਰਚਾਉਂਦਾ

ਹੈ । ਜਿਉਂ ਜਿਉਂ ਹਿਲੇਰੇ ਵਜਦੇ ਹਨ ਤਿਉਂ ਤਿਉਂ  
ਆਤਮ-ਪਰਮਾਤਮੀ ਮੇਲ ਦੇ ਪ੍ਰਮ ਅਧਿਭੂਤ ਝੂਟੇ ਵਜਦੇ  
ਹਨ । ਇਕ ਇਕ ਝੂਟੇ ਨਾਲ ਰਸ ਜੋਤ ਆਨੰਦੀ  
ਖਿੜਾਉ ਹੋਰੋ ਹੋਰ ਬਿਸਮ ਰੰਗਾਂ ਵਿਚ ਸਾਰੀ ਕਾਇਆਂ  
ਅੰਦਰਿ ਅੰਮ੍ਰਿਤ-ਜੋਤਿ-ਕ੍ਰਿਣ-ਕ੍ਰਿਸ਼ਮਾ ਹੋ ਕੇ ਪਸਰਦਾ  
ਜਾਂਦਾ ਹੈ । ਅੰਤਰ-ਬਾਹਰ ਰਸ-ਜੋਤਿ ਉਜਿਆਰਾ, ਅਸਹਿ  
ਆਤਮ-ਆਨੰਦ ਭੋਗ ਦੀਆਂ ਪ੍ਰਚੰਡ ਗਿਆਨ ਤਤ ਅਵ-  
ਗਤੀਆਂ ਆਭਾਂ ਮਾਰ ਕੇ ਛਲਕ ਉਠਦਾ ਹੈ । ਗਿਆਨ  
ਰਾਉ ਪਰਤੱਖ ਖੋਜ ਰਮੀਅੜਾ ਹੋ ਕੇ ਆਤਮ ਭੋਗ  
ਰਚਾਉਂਦਾ ਹੈ । ਇਸ ਬਿਧਿ ਨਿਤ ਦਿਨ ਰਾਤ ਆਤਮ-  
ਭੋਗ ਆਨੰਦੀ ਰੰਗ ਰਲੀਆਂ ਦਾ ਸੁਹਾਗ ਸੰਜੋਗ ਬਣਿਆ  
ਰਹਿੰਦਾ ਹੈ । ਅਜੇਹਾ ਉਪਰਲਾ ਭਾਵ ਇਸ ਗੁਰਵਾਕ  
ਦੁਤੁਕੀ ਅੰਦਰਿ ਹੈ : ਯਥਾ ਗੁਰਵਾਕ:—

“ਕਾਇਆਂ ਸੇਜ ਗੁਰਸਬਦਿ ਸੁਖਾਲੀ ਗਿਆਨ  
ਤਤਿ ਕਰਿ ਭੋਗੋ । ਅਨਦਿਨੁ ਸੁਖ ਮਾਣੈ ਨਿਤ  
ਰਲੀਆ ਨਾਨਕ ਧਰ ਸੰਜੋਗੋ ।” “ਗਿਆਨ ਰਾਉ  
ਜਬ ਸੇਜੈ ਆਵੈ ਤ ਨਾਨਕ ਭੋਗੁ ਕਰੇਈ ॥”

ਕਰਤੇ ਪੁਰਖ ਨੇ ਏਹ ਇਕ ਅਚਰਜ ਖੇਲ  
ਰਚਾਇਆ ਹੈ ਕਿ ਕਾਇਆਂ ਸਰੀਰ ਅੰਦਰਿ ਹੀ ਸਭ  
ਕੁਛ ਪਾ ਦਿਤਾ ਹੈ ਅਤੇ ਸੁਗੰਮ ਗਿਆਨੜਾ ਚੋਜ ਰਚਾ  
ਦਿਤਾ ਹੈ । ਸ਼ਬਦ ਨਾਲ ਸੁਰਤਿ ਵਿੰਨ੍ਹ ਕੇ ਅਤੇ ਕਾਇਆਂ  
ਸੇਜ-ਅੰਤਰੇ ਅੰਮ੍ਰਿਤ ਜੋਤ-ਰਸ ਗੰਨ੍ਹ ਕੇ ਹੀਰੈ ਹੀਰ



ਵਿਧੰਨ ਕੇ ਜੋ ਕੋਈ ਗੁਰਮੁਖਿ ਰਸ-ਰਸੀਅੜਾ ਜਨ ਚਾਹੇ  
ਇਸ ਬਿਧਿ ਸੁਰਤੀ ਬਿਰਤੀ ਸੁਰਤਿ ਨਾਲ ਲਾਇਕੇ ਜੋਤੀ  
ਜੋਤਿ ਬਿਧਾਇਕੇ ਅੰਕੇ ਅੰਕ ਮਿਲਾਇਕੇ ਸੇਜੈ ਸਹਿਜ  
ਅੰਦਰ ਹੀ ਮਹਲੀ ਨੂੰ ਬੁਲਾਇ ਲੈਂਦਾ ਹੈ ਤੇ ਜੋਤਿ  
ਲਾਇ ਜਗਦੀਸ ਜਗਾਇ ਲੈਂਦਾ ਹੈ । ਯਥਾ ਗੁਰ ਵਾਕ:—

“ਤਿਨਿ ਕਰਤੈ ਇਕੁ ਖੇਲੁ ਰਚਾਇਆ ॥  
ਕਾਇਆ ਸਰੀਰੇ ਵਿਚ ਸਭੁ ਕਿਛੁ ਪਾਇਆ ॥  
ਸਬਦਿ ਭੇਦਿ ਕੋਈ ਮਹਲੁ ਪਾਏ ਮਹਲੈ  
ਮਹਲਿ ਬੁਲਾਵਣਿਆ ” ਮਾਝ ਮ: ੩

ਕਾਇਆਂ ਦੇਹੀ ਅੰਦਰਿ ਜੋਤਿ ਜਗਾਇਕੇ ਰਸ  
ਗਾਵਨ ਹਾਰਾ ਸਬਦੁ ਹੀ ਭਤਾਰ ਰੂਪ ਹੈ ਜੋ ਅਨਿ-  
ਦਿਨ ਭੋਗ ਭੋਗ ਕੇ ਕਾਇਆਂ ਨੂੰ ਕੰਚਨ ਵੰਨੀ ਅਤੇ  
ਫੁਲ ਵਰਗੀ ਸੁਫਲੀ ਬਣਾ ਦਿੰਦਾ ਹੈ ਅਤੇ ਏਹ ਸਰੀਰ  
ਰੂਪੀ ਮਹਲ ਅੰਦਰਿ ਹੀ ਅਚਰਜ ਅਲੌਕਿਕ ਦਿਬ  
ਜੋਤੀ ਮਹਲ ਮਓਲਾਇ ਲੈਂਦਾ ਹੈ ਅਤੇ ਅਜਰ ਨੂੰ  
ਜਗਾਇ ਲੈਂਦਾ ਹੈ । ਅਚਰਜ ਕਓਤਕੀ ਭਾਣੇ ਦਾ ਸੁਖ  
ਮਨਾਇ ਲੈਂਦਾ ਹੈ ਅਤੇ ਜੋਤੀ ਜੋਤਿ ਮਮਾਇ ਰਹਿੰਦਾ  
ਹੈ । ਯਥਾ ਗੁਰ ਵਾਕ:—

“ਕੰਚਨ ਦੋਹੀ ਸਬਦੁ ਭਤਾਰੇ ॥ ਅਨਦਿਨੁ  
ਭੋਗੁ ਭੋਗੇ ਹਰਿ ਸਿਉ ਪਿਆਰੇ ॥  
ਮਹਲਾ ਅੰਦਰਿ ਗੈਰ ਮਹਲ ਪਾਏ ਭਾਣਾ ਬੁਝਿ  
ਸਮਾਹਾ ਹੇ ” ਮਾਰੂ ਮ: ੩

ਇਸ ਪਦ ਪਹੁੰਚਕੇ ਗੁਰਮੁਖਾਂ ਦਾ ਮਨ ਉਲਟ  
 ਸਨਾਤਨ ਹੋ ਜਾਂਦਾ ਹੈ । ਜੋਤਿ ਸਰੂਪ ਹੋ ਜਾਂਦਾ ਹੈ ।  
 ਆਪਣੇ ਮੂਲ ਅਸਲੇ ਅੰਜੀਆ ਹੋ ਜਾਂਦਾ ਹੈ ਗੁਰਮੁਖਿ  
 ਦੇ ਮਨ ਦੀ ਇਸ ਉਲਟ ਪਰਾਣੀ ਦਸ਼ਾ ਅੰਦਰ ਬਿਨਾ  
 ਨਾਮ ਬਾਣੀ ਦੇ ਹੋਤ ਸਭ ਬੇਹੂਦਾ ਸੰਸਕਾਰ ਅਤੇ  
 ਆਲੂਦਾ ਖਿਆਲੀ ਆਵਾਜ਼ ਦੂਜੇ ਭਾਵ ਦੇ ਸੰਕਲਪ  
 ਫੁਰਨੇ ਉਕੇ ਹੀ ਨੇਸਤੋ ਨਾਬੂਦ ਹੋ ਜਾਂਦੇ ਹਨ ।  
 ਦਸਵੇਂ ਆਕਾਸ਼ ਵਿਚ ਚੜ੍ਹਿਆ ਹੋਇਆ ਗੁਰਮੁਖ ਦਾ  
 ਮਨ ਅਨਹਦ ਨਾਦ ਬਾਣੀ ਦਾ ਰਸ ਆਨੰਦ ਹੀ  
 ਹਰਦਮ ਭੁੰਚਦਾ ਰਹਿੰਦਾ ਹੈ। ਇਸ ਇਕ ਰਸ ਅਦੁਤੀ ਆਨੰਦ  
 ਦੀ ਮਗਨਤਾ ਇਕ ਛਿਨ ਭੀ ਗੁਰਮੁਖ ਜਨਾਂ ਨੂੰ ਦੂਜੇ  
 ਭਾਵ ਵਿਚ ਪਰਵਿਰਤ ਨਹੀਂ ਹੋਣ ਦਿੰਦੀ । ਉਹ  
 ਬਚਨ ਬਿਲਾਸ ਹਾਸ ਹੁਲਾਸ ਕਰਦੇ ਹੋਏ ਭੀ ਏਸ  
 ਰਸ ਮਗਨਤਾ ਵਿਚ ਲੀਨ ਰਹਿੰਦੇ ਹਨ ਅੇਵੇਂ  
 ਕਾਰ ਬਿਹਾਰੀ ਠਾਠਾ ਬਾਗਾ ਕਰਿ ਛਡਦੇ ਹਨ ।  
 ਅੰਦਰ ਖਾਨਿਤੋ ਨਾਮ ਅਤੇ ਨਾਮੀ ਰੂਪ ਤਤ ਅਪਾਰ  
 ਸਚ ਸਰੂਪ ਵਿਚ ਰਤੇ ਰਹਿੰਦੇ ਹਨ । ਪ੍ਰਵਿਰਤੀ  
 ਵਲੋਂ ਉਕੀ ਹੀ ਉਪਰਾਮਤਾ ਉਹਨਾਂ ਨੂੰ ਹੁੰਦੀ ਹੈ ।  
 ਰੰਗ ਰਤੜੀ ਦਸ਼ਾ ਵਾਲਾ ਅਮਰ ਅਟਾਰੜਾ ਵੈਰਾਗ  
 ਸਦਾ ਹੀ ਉਹਨਾਂ ਦੇ ਦਿਲ ਦਿਮਾਗ ਅੰਦਰਿ ਛਾਇਆ  
 ਉਮਡਾਇਆ ਰਹਿੰਦਾ ਹੈ । ਵਾਸਤਵ ਵਿਚ ਉਹਨਾਂ  
 ਦਾ ਵਾਸ ਨਿਜ ਘਰ ਅੰਦਰ ਹੀ ਵਸਾਇਆ ਰਹਿੰਦਾ



ਹੈ । ਯਥਾ ਗੁਰ ਵਾਕ:—

“ਗੁਰਮੁਖਿ ਮਨੁਆ ਉਲਟਿ ਪਰਾਵੈ ਗੁਰਮੁਖਿ  
ਬਾਣੀ ਨਾਦ ਵਜਾਵੈ । ਗੁਰਮੁਖਿ ਸਚ ਰਤੇ  
ਬੈਰਾਗੀ ਨਿਜ ਘਰਿਵਾਸਾ ਪਾਇੰਦਾ ॥” ਮਾਰੂਮ:੩

ਗੁਰਮਤਿ ਨਾਮ ਰੂਪੀ ਗੁਰ ਸਬਦੁ ਨਿਰੰਕਾਰ-  
ਆਕਾਰਾ ਅਪਰ ਅਪਾਰਾ ਸਬਦੁ ਹੈ । ਜਿਸ ਕਾਇਆ  
ਅੰਦਰਿ ਏਹ ਸਬਦ ਅਪਾਰਾ ਰਵ ਗਿਆ ਹੈ ਅਤੇ  
ਰਵ ਰਹਿਆ ਹੁੰਦਾ ਹੈ । ਓਹ ਕਾਇਆਂ ਭੀ ਅਪਰ  
ਅਪਾਰਤੇ ਕੰਚਨ ਦੇ ਕੋਟ (ਮਹਲ) ਨਾਲੋਂ ਭੀ ਅਧਿਕ  
ਕੀਮ ਕੀਮਾਂਤ੍ਰੀ ਹੋ ਜਾਂਦੀ ਹੈ । ਇਉਂ ਕਾਇਆਂ ਕੰਚਨ  
ਕੋਟੀਏ ਹੋਕੇ ਗੁਰਮੁਖ ਜਨ ਸਚੇ ਸਾਹਿਬ ਦੇ ਸਨ-  
ਮੁਖਿ ਨਿਕਟ ਦਿਦਾਰੀ ਹੋਕੇ ਗੁਣ ਗਾਵੰਦੇ ਹਨ ਅਤੇ  
ਸਿਫਤਿ ਸਲਾਹੀ ਬਣਦੇ ਹਨ ਅਤੇ ਪ੍ਰੀਤਮ ਵਾਹਿਗੁਰੂ  
ਦੇ ਸਚਤੇ ਮੇਲ ਮਿਲਾਪ ਦਾ ਸਚੜਾ ਸੁਖ ਆਨੰਦ  
ਮਾਣਦੇ ਹਨ । ਯਥਾ ਗੁਰ ਵਾਕ:—

“ਕਾਇਆ ਕੰਚਨ ਕੋਟੁ ਅਪਾਰਾ ॥ ਜਿਸ  
ਵਿਚਿ ਰਵਿਆ ਸਬਦੁ ਅਪਾਰਾ ॥ ਗੁਰਮੁਖਿ  
ਗਾਵੈ ਸਦਾ ਗੁਣ ਸਾਚੇ ਮਿਲਿ ਪ੍ਰੀਤਮ ਸੁਖੁ  
ਪਾਵਣਿਆ ॥” ਮਾਰੂ ਮ: ੩

ਗੁਰ ਕੇ ਸਬਦ ਦੁਆਰਾ ਨਾਮ ਦੇ ਵਣਜਾਰੇ  
ਗੁਰਮੁਖ ਸਿਖ ਭਗਤ ਕਾਇਆਂ ਅੰਦਰ ਹੀ ਨਾਮ ਦਾ  
ਸਚਾ ਵਣਜ ਵਾਪਾਰ ਕਰਦੇ ਹਨ ਅਤੇ ਕਾਇਆਂ

ਅੰਦਰੋਂ ਹੀ ਨਾਮੀ ਅਕਾਲ ਪੁਰਖ ਰੂਪ ਸਚੁ ਵਖਰੁ  
ਦੀ ਪ੍ਰਾਪਤੀ ਕਰ ਲੈਂਦੇ ਹਨ । ਕਾਇਆਂ ਅੰਦਰ ਹੀ  
ਹਰੀ ਪਰਮਾਤਮਾ ਪਰਜੁਲਤ ਹੋਣ ਕਰਿ ਕਾਇਆਂ ਹਰਿ  
ਮੰਦਰ ਬਣ ਜਾਂਦੀ ਹੈ । ਹਰੀ ਦਾ ਵਾਸਾ ਅੰਦਰਿ  
ਹੋਣ ਕਰਿ ਇਹ ਕਾਇਆਂ ਹਰਮੰਦਰ ਬਣਿ ਜਾਂਦੀ  
ਹੈ । ਆਪੇ ਹੀ ਵਾਹਿਗੁਰੂ ਇਸ ਨੂੰ ਆਪਣਾ ਵਾਸ  
ਦੇ ਕੇ ਹਰਿਮੰਦਰ ਬਣਾ ਸੰਵਾਰ ਲੈਂਦਾ ਹੈ । ਸੁਕ੍ਰਿਤ  
ਕਰਨੀ ਨੂੰ ਫਲ ਤਦੇ ਲਗਦਾ ਹੈ ਜਦ ਨਦਰੀ ਨਦਰ  
ਨਿਹਾਲ ਹੋ ਕੇ ਪੁਰਖ ਅਕਾਲ ਆਪਿ ਤੁਠਦਾ ਰੀਝਦਾ  
ਹੈ । ਯਸਾ ਗੁਰ ਵਾਕ:-

“ਕਾਇਆ ਹਰਿਮੰਦਰੁ ਹਰਿ ਆਪਿ ਸਵਾਰੇ ॥

ਤਿਸੁ ਵਿਚਿ ਹਰਿ ਜੀਉ ਵਸੈ ਮੁਰਾਰੇ ॥ ਗੁਰ

ਕੈ ਸਬਦਿ ਵਣਜਨਿ ਵਾਪਾਰੀ ਨਦਰੀ ਆਪਿ

ਮਿਲਾਇੰਦਾ ॥”

ਮਾਰੂ ਮ: ੩

ਗੁਰ ਸਬਦ ਦੀ ਵੀਚਾਰ ਅਭਿਆਸ ਰੂਪ  
ਕਮਾਈ ਦੁਆਰਾ ਹੀ ਕਾਇਆਂ ਕੰਚਨ ਰੂਪ ਪਾਰਸ  
ਚੰਨਣ ਬਣਦੀ ਹੈ । ਜਿਸ ਵਾਹਿਗੁਰੂ ਦਾ ਕੋਈ ਅੰਤ  
ਦੁਮਾਰ ਤੇ ਪਾਰਾਵਾਰ ਨਹੀਂ ਓਹ ਪਾਰਬ੍ਰਹਮ ਪੂਰਨ  
ਪਰਮੇਸ਼ਰ ਅਚੁਤ ਅਬਨਾਸ਼ੀ ਪੁਰਖ ਕਾਇਆਂ ਅੰਦਰ  
ਆਇ ਵਸਦਾ ਰਹਿੰਦਾ ਹੈ ਅਤੇ ਵਾਹਿਗੁਰੂ ਰੂਪੀ ਸਚੀ  
ਬਾਣੀ ਦਾ ਅਭਿਆਸ ਰੂਪ ਸੇਵਨ ਕਰਨ ਕਰਿ ਸਬਦ  
ਸੁਰਤਿ ਦੀ ਬਰਕਤ ਨਾਲਿ ਅਗਮ ਅਗੋਚਰ ਵਾਹਿਗੁਰੂ



ਕਾਇਆਂ ਵਿਚ ਹੀ ਮਿਲ ਪੈਂਦਾ ਹੈ, ਯਥਾ ਗੁਰਵਾਕ—

“ਕਾਇਆਂ ਕੰਚਨੁ ਸਬਦੁ ਵੀਚਾਰਾ ॥ ਤਿਥੈ  
ਹਰਿ ਵਸੈ ਜਿਸ ਦਾ ਅੰਤੁ ਨ ਪਾਰਾਵਾਰਾ ॥ ਅਨ  
ਦਿਨੁ ਹਰਿ ਸੇਵਿਹੁ ਸਚੀ ਬਾਣੀ ਹਰਿ ਜੀਉ  
ਸਬਦਿ ਮਿਲਾਇੰਦਾ ॥” ਮਾਰੂ ਮ: ੩

ਏਹੋ ਕਾਇਆਂ ਜੋ ਮਨਮੁਖਾਂ ਦੇ ਭਾਣੇ ਇਕ  
ਮੜ੍ਹਾ ਸਰੀਰ ਹੀ ਹੈ ਤੇ ਮਹਿਜ਼ ਹਾਡ ਮਾਸ ਨਾੜੀ ਦਾ  
ਪਿੰਜਰ ਹੀ ਹੈ। ਏਹੋ ਕਾਇਆਂ ਕੰਚਨ ਕੋਟ ਅਪਾਰੜੀ  
ਕਾਇਆਂ ਬਣ ਜਾਂਦੀ ਹੈ ਜਦੋਂ ਕਿ ਇਹ ਗੁਰਮੁਖਾਂ ਦੇ  
ਸਰੀਰ ਅੰਗੀ ਕਾਇਆਂ ਹੁੰਦੀ ਹੈ। ਗੁਰਮੁਖ ਨਾਮ  
ਅਭਿਆਸੀ ਵਣਜਾਰੇ ਜਦੋਂ ਨਾਮ ਅਭਿਆਸ ਰੂਪੀ  
ਵਣਜ ਸਚਾ ਸਉਦਾ ਇਸ ਅੰਦਰ ਕਰਦੇ ਹਨ ਤਾਂ ਇਸ  
ਵਿਚੋਂ ਨਿਰੇ ਲਾਲ ਜਵੇਹਰ ਰਤਨ ਅਮੋਲਨੀ ਵਸਤੁ  
ਸੰਮਾਲ ਲੈਂਦੇ ਹਨ। ਨਾਮ ਨਿਧਾਨ ਰੂਪੀ ਹੀਰੋ  
ਪਰਵਾਲੇ ਕਾਇਆਂ ਕੋਟ ਅਪਾਰੜੀ ਅੰਦਰਲੀ ਹਟੜੀ  
ਵਿਚੋਂ ਹੀ ਲਭ ਲੈਂਦੇ ਹਨ। ਇਸ ਕਾਇਆਂ ਤੋਂ  
ਬਾਹਰ ਜੋ ਹੋਰਥੇ ਇਹ ਵਥ ਖੋਜਦੇ ਹਨ ਸੋ ਮਨ  
ਮੁਖਿ ਮੂੜ੍ਹ ਬੇਤਾਲੇ ਹਨ। ਉਹ ਔਥੜ ਭਟਮ ਭਵਾਈਦੇ  
ਫਿਰਦੇ ਹਨ ਜਿਉ ਮਿਰਗ ਝਾੜਾਂ ਨੂੰ ਭਾਲਦਾ  
ਫਿਰਦਾ ਹੈ। ਨਾਫਾ ਕਸਤੂਰੀ ਤਾਂ ਉਸ ਦੇ ਅੰਦਰਿ ਹੀ  
ਹੁੰਦਾ ਹੈ ਪ੍ਰੰਤੂ ਚੰਹ ਭਰਮ ਭੁਲਾ ਅਉਥੜਿ ਉਜਾੜਾਂ  
ਵਿਖੇ ਹੀ ਉਸ ਨੂੰ ਟੋਲਦਾ ਹੈ। ਯਥਾ ਗੁਰਵਾਕ:—

“ਕਾਇਆਂ ਕੋਟ ਅਪਾਰ ਹੈ ਅੰਦਰਿ ਹਟ-  
ਨਾਲੇ ॥ ਗੁਰਮੁਖਿ ਸਉਦਾ ਜੋ ਕਰੇ ਹਰਿ ਵਸਤੁ  
ਸਮਾਲੇ । ਨਾਮ ਨਿਧਾਨੁ ਹਰਿ ਵਣਜੀਐ  
ਹੀਰੇ ਪਰਵਾਲੇ ॥ ਵਿਣੁ ਕਾਇਆ ਜਿ ਹੋਰਥੈ  
ਧਨੁ ਖੋਜਦੇ ਸੇ ਮੂੜ ਬੇਤਾਲੇ ॥ ਸੇ ਅਉਝੜਿ  
ਭ੍ਰਮਿ ਭਵਾਹਿ ਜਿਉ ਝਾੜ ਮਿਰਗ ਭਾਲੇ ॥”

(ਗਉੜੀ ਕੀ ਵਾਰ)

‘ਅੰਦਰਿ ਹਟਨਾਲੇ’ ਤੋਂ ਏਹ ਭਾਵ ਨਹੀਂ  
ਕਿ ਕਾਇਆਂ ਅੰਦਰਿ ਹਟਾਂ ਮਈ ਖਾਨੇ ਬਣੇ ਹੋਏ  
ਹਨ । ਜੋਤਿ ਪ੍ਰਕਾਸ਼ ਸੁਰਜੀਤਨੀ ਬਵਸਥਾ ਜਦੋਂ  
ਨਾਮ ਅਭਿਆਸ ਕਮਾਈ ਦੁਆਰਾ ਬਬਦੀ ਹੈ ਓਨੇ  
ਇਸ ਕਾਇਆਂ ਦੀ ਕਾਇਆਂ ਪਲਟ ਹੋ ਜਾਂਦੀ ਹੈ  
ਅਤੇ ਉਪਰਲੇ ਗੁਰਪ੍ਰਮਾਣ ਭਾਵ ਦਰਸਾਇਣੀ ਦਸ਼ਾ ਸਾਰੇ  
ਪਾਂਗ ਹਰੇਕ ਘਟ ਹਟ ਅੰਦਰ ਵਾਪਰ ਜਾਂਦੀ ਹੈ ।  
ਕਾਇਆਂ ਰੂਪੀ ਨਗਰੀ ਅੰਦਰਿ ਨਾਮ ਬੀਜ ਬੀਜਿਆ  
ਹੋਇਆ ਜਦੋਂ ਅਭਿਆਸ ਕਮਾਈ ਦੁਆਰਾ ਸੁਫਲ  
ਫਲਦਾ ਹੈ ਤਦੋਂ ਅੰਤਰ ਜੋਤਿ ਚਰਾਗੀ ਜੁਗਨੂਆਂ ਦੇ  
ਜਗ ਉਠਣ ਨਾਲ ਪਾਰਜਾਤੀ ਜਮਾਉ ਵਾਲਾ ਖੇਤ  
ਸਭ ਖਿੜਿਆ ਹਰਿਆ ਬਾਗ ਹੋ ਜਾਂਦਾ ਹੈ । ਉਸ  
ਹਰੇ ਭਰੇ ਸਰ ਸਬਜ਼ ਬਾਗ ਨੂੰ ਨਵੀਂ ਪ੍ਰਭਾਤ ਸਿੰਚਣ  
ਲਈ ਅਤੇ ਸਦਾ ਸ਼ਾਦਾਬ ਰਖਣ ਲਈ ਅਸਥਿਰ ਹੋਈ  
ਸੁਰਤਿ ਨੂੰ ਸਬਦ ਵਿਖੇ ਜੋੜਕੇ ਦਿਨ ਰਾਤ ਜੁਟੇ



ਰਹਿਣਾ ਸੁਤੇ ਆਹਾਰ ਅਤੇ ਆਧਾਰ ਰੂਪ ਹੋ ਜਾਂਦਾ ਹੈ । ਯਥਾ ਗੁਰਵਾਕ:—

“ਕਾਇਆ ਨਗਰ ਮਹਿ ਕਰਮ ਹਰਿ ਬੋਵਹੁ  
ਹਰਿ ਜਾਮੈ ਹਰਿਆ ਖੇਤ ॥ ਮਨੂਆ ਅਸ-  
ਥਿਰੁ ਬੈਲੁ ਮਨੁ ਜੋਵਹੁ ਹਰਿ ਸਿੰਚਹੁ  
ਗੁਰਮਤਿ ਜੇਤੁ ॥” ਆਸਾ ਮ: ੪

ਸਾਰੀ ਖੇਡ ਗੁਰਮਤਿ ਨਾਮ ਦੀ ਅਭਿਆਸ ਕਮਾਈ ਦੇ ਮੋਅਜਜ਼ੇ ਦੀ ਹੈ । ਜਿਨ੍ਹਾਂ ਨੇ ਪਾਰਸ ਕਮਾਈ ਦੇ ਰਸਾਉਣ ਦੁਆਰਾ ਨਾਮ ਨਾਮੀ ਦੀ ਜੋਤਿ ਪ੍ਰਕਾਸ਼ ਰੂਪ ਵਸਤ ਨੂੰ ਸੰਮਾਲ ਲਿਆ ਹੈ ਉਹਨਾਂ ਨੂੰ ਕਾਇਆ ਕੋਟ ਅੰਦਰ ਹੀ ਇਸ ਵਸਤ ਵਿਹਾਜਣ ਦੇ ਪੱਕੇ ਹਟ ਬਾਜਾਰ ਬਣੇ ਬਣਾਤੇ ਮਿਲ ਰਾਏ ਹਨ । ਬਸ, ਉਹਨਾਂ ਦਾ ਕਾਰ ਵਿਹਾਰ ਹੀ ਦਿਨ ਰਾਤੀ ਨਾਮ ਧਿਆਵਨ ਵਿਚ ਲਗੇ ਰਹਿਣਾ ਹੈ ਅਤੇ ਧਿਆਇ ਧਿਆਇ ਉਤਮ ਪਦਵੀ ਪਾਉਣਾ ਹੈ । ਯਥਾ ਗੁਰਵਾਕ—

“ਕਾਇਆ ਕੋਟੁ ਪਕੇ ਹਟ ਨਾਲੇ ॥ ਗੁਰਮੁਖਿ  
ਲੇਵੈ ਵਸਤੁ ਸੰਮਾਲੇ । ਹਰਿ ਨਾਮੁ ਧਿਆਇ  
ਦਿਨ ਰਾਤੀ ਉਤਮ ਪਦਵੀ ਪਾਇਦਾ ॥” ਮਾਰੂ ਮ: ੩

ਜਿਨਾ ਮਨਮੁਖਾਂ ਮੁਗਧ ਇਆਣਿਆਂ ਨੇ ਗੁਰਮੁਖਿ ਸਬਦੁ (ਗੁਰਮਤਿ ਨਾਮ) ਨੂੰ ਨਹੀਂ ਬੁਝਿਆ । ਉਹਨਾਂ ਦਾ ਕਾਇਆਂ ਕਮਲ ਕੁਮਲਾ ਗਇਆ ਹੈ । ਗੁਰਪ੍ਰਸਾਦ ਕਰਿ ਹੀ ਕਾਇਆਂ ਵਿਚੋਂ ਗੁਰਮੁਖਿ ਜਨ ਸਚੇ ਖੋਜੀ

ਬਣਕੇ ਜਗ ਜੀਵਨ ਦਾਤੇ ਨੂੰ ਪਾ ਪ੍ਰਗਟਾ ਸਕਦੇ ਹਨ ।

ਯਥਾ ਗੁਰਵਾਕ:-

“ਕਾਇਆ ਕਮਲੁ ਹੈ ਕਮਲਾਣਾ । ਮਨੁਮੁਖ  
ਸਬਦੁ ਨ ਬੁਝੇ ਇਆਣਾ ॥ ਗੁਰਪ੍ਰਸਾਦੀ  
ਕਾਇਆ ਖੋਜੇ ਪਾਏ ਜੀਵਨ ਦਾਤਾ ਹੇ ॥” ਮਾਰੂਮ: ੩

ਕਾਇਆਂ ਗੜ੍ਹ ਦੀ ਪਾਰਸ ਕੰਚਨ ਹੋਈ ਸੁਹੱਪਣ  
ਦਾ ਤਤ ਗੁਰਮਤਿ ਪਰਮਾਰਥੀ ਹੂਬਹੂ ਵਾਪਰਨ ਵਾਲਾ ਸੁੰਦ੍ਰ  
ਨਜ਼ਾਰਾ ਇਸ ਅਗਲੇ ਗੁਰਵਾਕ ਅੰਦਰ ਨਿਰੂਪਨ ਹੈ:-

“ਗੁਰ ਪਾਰਸ ਹਮ ਲੋਹ ਮਿਲਿ ਕੰਚਨੁ ਹੋਇਆ  
ਰਾਮ ॥ ਜੋਤੀ ਜੋਤਿ ਮਿਲਾਇ ਕਾਇਆ ਗੜ੍ਹ  
ਸੋਹਿਆ ਰਾਮ ॥ ਕਾਇਆ ਗੜ੍ਹ ਸੋਹਿਆ ਮੇਰੈ  
ਪ੍ਰਭਿ ਮੋਹਿਆ ਕਿਉ ਸਾਸਿ ਗਿਰਾਸਿ ਵਿਸਾ-  
ਰੀਐ ॥ ਅਦ੍ਰਿਸਟੁ ਅਗੋਚਰੁ ਪਕੜਿਆ ਗੁਰ  
ਸਬਦੀ ਹਉ ਸਤਿਗੁਰ ਕੇ ਬਲਿਹਾਰੀਐ ॥  
ਸਤਿਗੁਰ ਆਗੈ ਸੀਸ ਭੇਟ ਦੇਉ ਜੇ ਸਤਿਗੁਰ  
ਸਾਚੈ ਭਾਵੈ ॥ ਆਪੇ ਦਇਆ ਕਰਹੁ ਪ੍ਰਭ  
ਦਾਤੇ ਨਾਨਕ ਅੰਕਿ ਸਮਾਵੈ ।’

(ਤੁਖਾਰੀ ਮਹਲਾ ੪ ॥)

ਸਬਦ ਗੁਰੂ ਪਾਰਸ ਨੂੰ ਮਿਲਕੇ ਹਉਮੈ ਮਨੂਰ  
ਜੰਗਾਲੀਏ ਜੰਤ ਭੀ ਸੋਨਾ ਬਣ ਗਏ । ਸਬਦ ਗੁਰੂ  
ਵਾਹਿਗੁਰੂ (ਨਾਮ) ਦੇ ਪਾਰਸ ਰਸਾਇਣੀ ਸੁਆਸ  
ਗਿਰਾਸੀ ਅਭਿਆਸ ਕਮਾਈ ਦੀ ਬਰਕਤ ਨਾਲ ਘਟ



ਅੰਤਰਿ ਹੀ ਜੋਤਿ ਜਗ ਪਈ। ਇਸ ਜੋਤ ਨੇ ਜੋਤੀ ਨਾਲ  
 ਮਿਲਾ ਦਿਤਾ ਅਤੇ ਕਾਇਆ ਗੜ੍ਹ ਅੰਦਰ ਹੀ ਮਿਲਾ  
 ਦਿਤਾ। ਜਿਸ ਤੋਂ ਕਾਇਆਂ ਰੂਪੀ ਗੜ੍ਹ ਅੰਤਰੋਂ ਬਾਹਰੋਂ  
 ਜੋਤਿ ਜਲਵੇ ਦੇ ਪ੍ਰਕਾਸ਼ ਤੇਜ ਦੀ ਸੁੰਦਰਤਾ ਨਾਲ ਦਗੁ  
 ਉਠਿਆ ਕਿਉਂ ਜੋ ਅੰਦਰ ਜੋਤਿ ਸਰੂਪ ਵਾਹਿਗੁਰੂ  
 ਜਲਵਾਰਰ ਹੋ ਗਿਆ ਅਤੇ ਸੁੰਦਰਤਾ ਕਰਿ ਮੋਹਿਅੜੇ  
 ਕਾਇਆਂ ਗੜ੍ਹ ਰੂਪੀ ਬੰਕ ਦੁਆਰ ਅੰਦਰ ਜਲਵਾਰਰ  
 ਹੋਏ ਮੋਹਅੜੇ ਪ੍ਰਭੂ ਨੂੰ ਵਿਸਾਰਿਆਂ ਭਲਾ ਕਿਵੇਂ ਸਰ  
 ਸਕਦਾ ਹੈ। ਉਹ ਤਾਂ ਸਾਸ ਗਿਰਾਸ ਕਰਿ ਹੋਮ ਹੋਮ  
 ਅੰਦਰ ਰਸ ਬੋਧੀਅੜਾ ਹੋ ਕੇ ਪ੍ਰੇਤਾ ਹੋਇਆ ਹੈ। ਜਿਸ  
 ਗੁਰੂ ਦੇ ਸਬਦ ਮੰਤਰ ਦੀ ਪਾਰਸ ਗਾਰੜਤਾ ਦੁਆਰਾ  
 ਅਵਿਸ਼ਟ ਅਗੋਚਰ ਵਾਹਿਗੁਰੂ ਨੂੰ ਪਕੜਕੇ ਕਾਇਆਂ  
 ਗੜ੍ਹ ਅੰਦਰ ਹੀ ਜਕੜ ਲਿਆ ਹੈ, ਤਿਸ ਗੁਰੂ ਵਿਟਹੂੰ  
 ਲਖ ਲਖ ਵਾਰ ਵਾਰਨੇ ਬਲਿਹਾਰਨੇ ਜਾਣਾ ਉਚਿਤ  
 ਹੈ। ਐਸੇ ਸਤਿਗੁਰੂ ਧੰਨ ਗੁਰੂ ਨਾਨਕ ਦਸਮੇਸ ਸਿਰੀ  
 ਗੁਰੂ ਗਰੰਥ ਸਾਹਿਬ ਅਗੇ ਸੀਸ ਭੇਟ ਕਰ ਦੇਣਾ, ਮੀਸ  
 ਵਢਕੇ ਉਤਾਰ ਧਰਨਾ ਭੀ ਇਕ ਰੁਝ ਗਲ ਹੈ। ਜੇ  
 ਸਤਿਗੁਰੂ ਹੁਕਮ ਕਰੇ ਤਾਂ ਆਪਣਾ ਆਪ ਸਾਰਾ ਹੀ  
 ਹੋਮ ਦੇਈਏ ਉਸ ਸਚੇ ਸਤਿਗੁਰੂ ਅਗੇ ਜਿਸ ਨੇ ਅਵਿਸ਼ਟ  
 ਅਗੋਚਰ ਪਾਰਬ੍ਰਹਮ ਪ੍ਰਭੂ ਪਰਮਾਤਮਾ ਦਾ ਘਟ ਅੰਤਰ  
 ਹੀ ਸਾਂਗੇ ਪਾਂਗ ਦਰਸ਼ਨ ਦਿਖਾ ਦਿਤਾ ਹੈ। ਮਨਿ ਤਨਿ  
 ਅੰਕਿ ਸਮਾਇ ਦਿਤਾ ਹੈ।

## ਅੰਕਣਾ

ਇਸ ਕਾਇਆਂ ਘਰ ਮੰਦਰ ਦੀ ਸਾਰ ਸੋਈ-  
 ਜਨ ਜਾਣਦਾ ਹੈ ਜਿਸ ਨੂੰ ਪੂਰੇ ਗੁਰੂ ਪਾਸੋਂ ਸਚੀ  
 ਸੂਝ ਬੂਝ ਪ੍ਰਾਪਤ ਹੋਈ ਹੈ । ਜਦੋਂ ਸਹੁ ਅੰਕਣੁ  
 ਮੱਲਿ ਬੈਠਦਾ ਹੈ, ਜਦੋਂ ਸਚੁ ਸਚੜਾ ਮਹਲੀ ਵਾਹਿ-  
 ਗੁਰੂ ਕਾਇਆਂ ਗੜ੍ਹ ਮਹਲ ਅੰਦਰਿ ਹਲੂਲ ਕਰਿ  
 ਬੈਠਦਾ ਹੈ । ਤਦੋਂ ਕਾਇਆਂ ਗੜ੍ਹ ਮਹਲ ਮੰਦਰ  
 ਅੰਦਰ ਹੀ ਪਿਰੀ ਸਚੇ ਪਾਤਸ਼ਾਹ ਵਾਹਿਗੁਰੂ ਦਾ ਸਚੜਾ  
 ਸੇਜ ਅਕਣੜਾ ਤਖਤ ਸਿੰਘਾਸਨ ਸਜ ਜਾਂਦਾ ਹੈ ।  
 ਯਥਾ ਗਰਵਾਕ:-

“ ਘਰੁ ਦਰੁ ਮੰਦਰੁ ਜਾਣੈ ਸੋਈ ॥ ਜਿਸੁ  
 ਪੂਰੇ ਗੁਰ ਤੇ ਸੋਝੀ ਹੋਈ ॥ ਕਾਇਆ ਗੜ੍ਹ ਮਹਲ  
 ਮਹਲੀ ਪ੍ਰਭੁ ਸਾਚਾ ਸਚੁ ਸਾਚਾ ਤਖਤੁ ਰਚਾਇਆ । ”

ਮਾਰੂ ਮਃ ੧

ਘਰੇ ਅੰਦਰਿ ਵਾਹਿਗੁਰੂ ਦਾ ਮਹਲ ਮੰਦਰ  
 ਤਖਤ ਬਣਿਆ ਹੋਇਆ ਹੈ, ਪ੍ਰੰਤੂ ਏਸ ਮਹਿਲ  
 ਮੰਦਰ ਹਰਿ ਤਖਤ ਨੂੰ ਵਾਹਿਗੁਰੂ ਮਹਿਲੀ ਤਿਸੇ  
 ਵਡਭਾਗੇ ਗੁਰਮੁਖਿ ਜਨ ਤਾਂਈ ਹੀ ਪਰਗਟਾਉਂਦਾ ਹੈ  
 ਜਿਸੁ ਉਪਰ ਉਸ ਦੀ ਅਪਾਰ ਕਿਰਪਾ ਹੁੰਦੀ ਹੈ ।  
 ਇਸ ਮਹਿਲ ਮੰਦਰ ਅੰਦਰਿ ਅਪਾਰ ਜੋਤਿ ਲੁਕਾਇ



ਰਖੀ ਹੈ । ਇਸ ਅਪਾਰ ਜੋਤਿ ਨੂੰ ਗੁਰਮੁਖਾਂ—ਨਦਰੀ  
 ਨਦਰਿ ਨਦਰਾਏ ਗੁਰਮੁਖਾਂ ਪ੍ਰਤੀ ਪ੍ਰਗਟਾਇਕੇ ਓਹ  
 ਆਪਣਾ ਅਰੂਪ ਰੂਪ ਜੋਤੀ ਸਰੂਪ ਆਪਣੇ ਨਿਜੁ ਖਾਲੁ  
 ਖਾਸ ਜਨਾਂ ਪ੍ਰਤੀ ਪ੍ਰਗਟਾਇ ਲਖਾਇ ਪਰਤੱਖ ਕਰਾਇ  
 ਦਿੰਦਾ ਹੈ ॥ ਘਰ ਮਹਿਲ (ਕਾਇਆਂ ਗੜ੍ਹ) ਅੰਦਰ  
 ਮਹਲੀ ਵਾਹਿਗੁਰੂ ਦੀ ਆਪਣੀ ਜੋਤਿ ਆਪਣੇ ਭਗਤ  
 ਜਨਾਂ ਪ੍ਰਤੀ ਪ੍ਰਗਟਾਉਣਾ ਓਹਨਾਂ ਨੂੰ ਆਪਣੇ ਨਿਕਟ  
 ਬੁਲਾਉਣਾ ਹੈ ਅਤੇ ਸਚੜੇ ਮੇਲ ਮੇਲਾਉਣਾ ਹੈ । ਇਸ  
 ਬਿਧਿ ਮੇਲਣ ਹਾਰ ਆਪਣੇ ਖਾਲਸ ਜਨਾਂ ਭਗਤਾਂ ਨੂੰ  
 ਆਪਣੇ ਨਾਲ ਮਿਲਾਉਂਦਾ ਹੈ । ਯਥਾ ਗੁਰਵਾਕ: -

“ਕਾਇਆਂ ਮਹਲੁ ਮੰਦਰੁ ਘਰੁ ਹਰਿ ਕਾ ਤਿਸ  
 ਮਹਿ ਰਾਖੀ ਜੋਤਿ ਅਪਾਰ ॥ ਨਾਨਕ ਗੁਰਮੁਖਿ  
 ਮਹਲਿ ਬੁਲਾਈਐ ਹਰਿ ਮੇਲੈ ਮੇਲਣਹਾਰ ।”

( ਮਲਾਰ ਮਹਲਾ ੧ )

ਏਸ ਉਪਰਲੇ ਅਭਿਪਰੇ ਤੋਂ ਹਰਗਿਜ਼ ਏਹ  
 ਭਾਵ ਨਹੀਂ ਕਢ ਲੈਣਾ ਚਾਹੀਦਾ ਕਿ ਜੋਤਿ-ਜਗ ਮਗੀਲਾ  
 ਮੁਹੀਤ ਮਹਲਾਂ ਵਾਲਾ ਜੋਤੀ ਸਰੂਪ ਮਹਲੀ ਵਾਹਿਗੁਰੂ  
 ਕਾਇਆਂ ਗੜ੍ਹ ਰੂਪੀ ਮਹਲ ਅੰਦਰ ਹੀ ਮਹਿਦੂਦ ਅਤੇ  
 ਮੁਕੱਈਯਦ ਹੈ । ਮਹਲ ਗੈਰ ਮਹਲ ਏਥੇ ਇਕੋ ਹੀ  
 ਬਣ ਜਾਂਦੇ ਹਨ । ਕੋਈ ਵਿਥ ਵਿਤਕਰਾ ਨਹੀਂ ਰਹਿੰਦਾ ।  
 ਘਟ ਮਹਲ, ਗੜ੍ਹ ਮੰਦਰ ਅੰਦਰ ਵਾਹਿਗੁਰੂ ਦਾ ਪ੍ਰਤੱਖ  
 ਦਰਸ ਕਰਨ ਹਾਰ ਜਾਗਤ-ਜੋਤਿ ਜਾਪੀ ਦਰਸ

ਪਰਤਾਪੀ ਗੁਰਮੁਖਿ ਭਗਤ ਜਨ ਨਭ ਆਕਾਸ਼ ਬਹਿਮੰਡ  
 ਖੰਡ-ਮੰਡਲੀ ਭਾ ਉਸੇ ਜੋਤਿ ਜੋਤੀ ਸਰੂਪ ਦਾ ਉਜਿਆਰਾ  
 ਪਰਤਖ ਦੇਖਦਾ ਹੈ। ਜਿਸ ਦਾ ਦਿਖ-ਹੋਦਾ, ਪੁਲਾੜ-  
 ਮਹਿਰਾਬਾ ਕਿਵਾੜ ਕੁਲਾਬਾ ਕੋਈ ਨਹੀਂ। ਉਘਾੜ ਹੀ  
 ਉਘਾੜ ਹੈ ਜਿਸ ਦਾ ਹਦ ਬੰਨਾ ਕੋਈ ਨਹੀਂ। ਗੜ੍ਹ  
 ਮੰਦਰ ਅੰਦਰਿ ਪ੍ਰਗਟੰਨੀ ਜੋਤਿ ਅਪਾਰ ਦਸਮ ਦੁਆਰੇ  
 ਬਾਣੀ ਅਥਾਹ ਅਮਿਉ ਜੋਤਿ ਸਮੁੰਦਰ ਦੇ ਨਾਲ  
 ਰਲ ਮਿਲ ਕੇ ਇਕ ਮਿਕ ਹੋ ਜਾਂਦੀ ਹੈ ਅਤੇ ਅੰਤਰਿ  
 ਬਾਹਰਿ ਏਕੋ ਜੋਤਿ ਜਗ ਜੀਵਨੀ ਡਲੁਕਾਂ ਮਾਰ ਰਹੇ  
 ਅਥਾਹ ਸਮੁੰਦਰ ਦਾ ਥਰ ਬਝ ਜਾਂਦਾ ਹੈ। ਜਿਸ ਦੀ  
 ਇਕ ਇਕ ਜੋਤਿ ਬਿਜਲਾਣੀ ਥਲਕ ਬਰਾਟ ਜੋਤਿ  
 ਤਾਰ ਪ੍ਰੋਤੜੀ ਹਿਰਦਾਰ ਸੇਜੁਆਲੀਨਾਰ ਦੀ ਨਾੜ ਨਾੜ  
 ਵਿਖੇ ਹਜ਼ਾਰ ਹਜ਼ਾਰ ਆਤਮ ਭੋਗ ਦੇ ਬਿਸਮਾਦ ਰਸ  
 ਸੁਆਦ ਦੀ ਬਰਨਾਟ ਛੇੜ ਦਿੰਦੀ ਹੈ। ਬੇਸ਼ਮਾਰ  
 ਅਚਰਜ ਅਨਹਦਾਰ ਦੀ ਪੁੰਨ ਤਾਰ ਬਝ ਜਾਂਦੀ ਹੈ।  
 ਨਉ ਦੁਆਰਿਆਂ ਅਤੇ ਨਵ ਦੁਆਰੜਿਓਂ ਦਾਉ ਘਾਤ  
 ਲਗਾਉਣ ਹਾਰੇ ਚੋਰ ਚਕਾਰਿਆਂ ਅਨਿਕ ਪ੍ਰਕਾਰੀ  
 ਉਤਪਾਤੀ ਜਮ ਜਾਗਾਤੀਆਂ ਨੂੰ ਮੋਹਣ ਮੁੰਦਣ ਪੈ ਜਾਂਦੀ  
 ਹੈ। ਦਸਮ ਦੁਆਰੜੇ ਕਪਾਟ ਖੁਲ੍ਹ ਜਾਂਦੇ ਹਨ। ਜਿਥੇ  
 ਕੇਵਲ ਅਨਹਦਾਰੀ ਅਖੰਡਾ ਕਾਰ ਪੁੰਨੀ ਅਤੇ ਇਕ  
 ਰਸ ਧਾਰੀ ਅਮਿਉ ਚੁਅੰਨੀ ਤਾਰ ਤਰੁੰਨੀ ਲਗੀ ਰਹਿੰਦੀ  
 ਹੈ। ਯਥਾ ਗੁਰਵਾਕ:—



“ਅੰਮ੍ਰਿਤ ਰਸੁ ਸਤਿਗੁਰੂ ਚੁਆਇਆ ॥ ਦਸਵੈ  
ਦੁਆਰਿ ਪ੍ਰਗਟੁ ਹੋਇ ਆਇਆ ॥ ਤਹ  
ਅਨਹਦ ਸਬਦ ਵਜਹਿ ਧੁੰਨਿ ਬਾਣੀ ਸਹਜੇ  
ਸਹਿਜ ਸਮਾਈ ਹੇ ॥ ਮਾਰੂ ਸੋਲਹੇ ਮਃ ੪

ਉਪਰਲੇ ਗੁਰਵਾਕ ਵਾਲੀ ਸਹਜ ਬਵਸਥਾ ਬੜ  
ਜਾਂਦੀ ਹੈ ਪ੍ਰੰਤੂ ਏਹ ਬਿਧਿ ਤਿਨਾ ਨੂੰ ਹੀ ਪ੍ਰਾਪਤ ਹੁੰਦੀ ਹੈ:—

“ਜਿਨ ਕਉ ਕਰਤੇ ਧੁਰਿ ਲਿਖਿ ਪਾਈ ॥  
ਅਨਦਿਨੁ ਗੁਰੁ ਗੁਰੁ ਕਰਤ ਵਿਹਾਈ ॥  
ਬਿਨੁ ਸਤਿਗੁਰ ਕੇ ਸੀਝੈ ਨਾਹੀ ਗੁਰ ਚਰਨੀ  
ਚਿਤੁ ਲਾਈ ਹੇ ॥” ਮਾਰੂ ਸੋਲਹੇ ਮਃ ੪

ਨਿਗਰੇ ਗੁਰਮਤਿ ਹੀਣਿਆਂ ਦੀ ਏਥੇ ਰਸਾਈ ਨਹੀਂ ।  
ਓਹਨਾਂ ਨੂੰ ਸੂਝ ਬੂਝ ਹੀ ਨਹੀਂ ਕਿ ਇਸ ਕਾਇਆਂ  
ਗੜ੍ਹ ਅੰਦਰਿ ਕੀ ਕੀ ਕਉਤਕ ਵਰਤਾਰਾ ਵਰਤ  
ਜਾਂਦਾ ਹੈ ।

“ਇਸੁ ਗੜ੍ਹ ਮਹਿ ਹਰਿ ਰਾਮ ਰਾਇ ਹੈ ਕਿਛੁ  
ਸਾਦੁ ਨ ਪਾਵੈ ਧੀਨਾ । ਹਰਿ ਦੀਨ ਵਇ-  
ਆਲ ਅਨਗ੍ਰਹੁ ਕੀਆ ਹਰਿ ਗੁਰਸਬਦੀ  
ਚਖਿ ਡੀਠਾ ॥ ੫ ॥ ਰਾਮ ਹਰਿ ਕੀਰਤਨੁ ਗੁਰ  
ਲਿਵ ਮੀਠਾ ॥ ੧ ॥ ਰਹਾਉ ॥ ਹਰਿ ਅਰਾਮ  
ਅਗੋਚਰੁ ਪਾਰਬ੍ਰਹਮ ਮਿਲਿ ਸਤਿਗੁਰ ਲਾਗਿ  
ਬਸੀਠਾ ॥ ਜਿਨ ਗੁਰ ਬਚਨ ਸੁਖਾਨੇ  
ਹੀਅਰੇ ਤਿਨ ਆਗੈ ਆਣਿ ਪਰੀਠਾ ॥ ੨ ॥

ਮਨਮੁਖ ਹੀਅਰਾ ਅਤਿ ਕਠੋਰ ਹੈ ਤਿਨ ਅੰਤਰਿ  
ਕਾਰਕ ਰੀਠਾ ॥ ਬਿਸੀਅਰ ਕਉ ਬਹੁ ਦੂਧ  
ਪੀਆਈਐ ਬਿਖੁ ਨਿਕਸੈ ਫੋਲਿ ਫਲੀਠਾ ।  
ਹਰਿ ਪ੍ਰਭੁ ਆਨਿ ਮਿਲਾਵਹੁ ਗੁਰ ਸਾਧੂ ਘਸਿ  
ਗਰੜ ਸਬਦ ਮਖਿ ਲੀਠਾ । ਜਨ ਨਾਨਕ  
ਗੁਰ ਕੇ ਲਾਲੇ ਗੋਲੇ ਲਗਿ ਸੰਗਤਿ ਕਰੂਆ ਮੀਠਾ ॥”

ਗਉੜੀ ਪੂਰਬੀ ਮਹਲਾ ੪)

ਰਿਦੈ ਪ੍ਰਕਾਸ਼ ਹੋਣ ਹਾਰ ਹਰੀ ਰਾਮ ਰਾਇ ਤਾਂ  
ਇਸ ਕਾਇਆਂ ਗੜ ਅੰਦਰਿ ਹੀ ਲੁਪਤ ਗੁਪਤ  
ਹੋਇਕੈ ਬ੍ਰਾਜ ਰਹਿਆ ਹੈ, ਪ੍ਰੰਤੂ ਏਹ ਕੇਵਲ ਗੁਰੂ  
ਨਿਵਾਜੇ ਗੁਰਮੁਖ ਜਨ ਹੀ ਹਨ ਜਿਨਾ ਨੂੰ ਘਟ  
ਗੜ ਅੰਦਰੋਂ ਹੀ ਰਮਤ ਰਾਮ ਜੋਤੀ ਸਰੂਪ ਦਾ ਪ੍ਰਕਾਸ਼  
ਹੋ ਜਾਂਦਾ ਹੈ ਤੇ ਇਸ ਪ੍ਰਕਾਸ਼ ਦਾ ਅਨੰਦ ਹੁਲਾਸ  
ਆਉਂਦਾ ਹੈ ॥ ਢੀਠਾਂ, ਮਨ ਮੁਘਧੀਠਾਂ ਨੂੰ ਨਾ ਰਿਦੇ  
ਵਿਗਾਸ ਹੁੰਦਾ ਹੈ ਨਾ ਕੁਛ ਸੁਆਦ ਆਉਂਦਾ  
ਹੈ । ਗੁਰੂ ਆਗਿਆਕਾਰੀ ਨਾਮ ਅਭਿਆਸ ਕਮਾਈ  
ਮਈ ਚਾਕਰੀ ਸੇਵਾਦਾਰੀ ਦੇ ਰਸੀਆਂ ਗੁਰ-  
ਮੁਖ ਜਨਾਂ ਨੂੰ ਵਾਹਿਗੁਰੂ ਆਪ ਤੁਠਾ ਹੈ ਤਿਨਾਂ ਨੂੰ  
ਗੁਰ ਸਬਦ (ਗੁਰ ਮੰਤ੍ਰ) ਦੀ ਪ੍ਰਾਪਤੀ ਗੁਰਦੁਆਰਿਓਂ  
ਹੋਈ । ਗੁਰ ਸਬਦ ਦੀ ਕਮਾਈ ਉਨ੍ਹਾਂ ਅਪਾਰ ਕੀਤੀ ।  
ਗੁਰ ਸਬਦ ਕਮਾਈ ਦੀ ਪਾਰਸ ਰਸਾਇਣਤਾ ਤਿਨਾਂ  
ਉਪਰ ਵਰਤੀ ਅਤੇ ਤਿਨਾਂ ਨੇ ਅੰਤਰ ਹੀ ਹਰੀ ਅਤੇ



ਹਰੀ ਰਸ ਨੂੰ ਵੇਖਿਆ ਚਾਖਿਆ ਪੇਖਿਆ ਪਰਖਿਆ  
 ਗੁਰ ਸ਼ਬਦ ਦੀ ਲਿਵਤਾਰ ਵਿਚ ਕੀਤਾ ਹਰਿ ਕੀਰਤਨ  
 ਅੰਤਰਿ ਗਤਿ ਹਰਿ ਰਸ ਦੀ ਮਿਠਾਸ ਨੂੰ ਅਤਸੈ ਕਰਕੇ  
 ਚਖਾਉਂਦਾ ਹੈ ਅਤੇ ਵਾਹਿਗੁਰੂ ਦੀ ਹਜ਼ੂਰੀ ਨੂੰ ਅੰਤਰਿ  
 ਨਿਕਟਤਾ ਕਰਿ ਲਖਾਉਂਦਾ ਹੈ । ਸਤਿਗੁਰੂ ਦੀ ਸਬਦ  
 ਬਸੀਠੀ ਦਾਤਿ ਦੇ ਪਰਤਾਪ ਕਰਿ ਅਗਮ ਅਗੋਚਰ  
 ਪਾਰਬਹਮ ਘਟ ਅੰਦਰ ਹੀ ਆਣਿ ਮਿਲਦਾ ਹੈ । ਜਿਨ੍ਹਾਂ  
 ਨੇ ਸਤਿਗੁਰੂ ਦੇ ਬਚਨ ਰੂਪੀ ਹੁਕਮਾਂ ਨੂੰ ਮਨ ਬਚ  
 ਕਰਮ ਕਰਕੇ ਸ਼ਾਂਤ ਅਤੇ ਕਲਿਆਨ ਕਾਰੀ ਮੰਨਿਆ  
 ਹੈ ਤਿਨਾਂ ਦੇ ਅਗੇ ਸਤਿਗੁਰੂ ਨੇ ਹਰਿ ਪ੍ਰਸਾਦਿ ਘਟ  
 ਅੰਤਰੇ ਹੀ ਆਣ ਪਟੋਸਿਆ ਹੈ । ਮਨ ਮੁਖਾਂ ਨੂੰ ਇਹ  
 ਪ੍ਰਸਾਦ ਪ੍ਰਾਪਤ ਨਹੀਂ ਹੋ ਸਕਦਾ । ਉਹਨਾਂ ਦਾ ਹਿਰਦਾ  
 ਅਤ ਕਠੋਰ ਹੁੰਦਾ ਹੈ ਉਹ ਇਸ ਪ੍ਰਸਾਦ ਦੇ ਭਾਗੀ ਹੀ  
 ਨਹੀਂ ਹੁੰਦੇ । ਉਹਨਾਂ ਦੇ ਅੰਦਰਿ ਕਾਲਕ ਅਤੇ ਕਠੋਰਤਾ  
 ਰੀਠੇ ਵਰਗੀ ਹੈ । ਬਿਸੀਅਰ (ਮੱਧ) ਨੂੰ ਚਾਹੇ ਕਿੰਨਾ  
 ਦੁਧ ਪਿਆਓ, ਉਹਦੇ ਅੰਦਰੋਂ ਫੋਲ ਫੋਲਿਆਂ ਸਿਖ  
 ਹੀ ਨਿਕਲੇਗੀ । ਇਸ ਕਾਲੇ ਕਉੜੇ ਵਿਹੁਲੇ ਸੇਖ  
 ਦੀ ਵਿਹੁ ਕਾਲਕ ਹੋਰ ਕਿਸੇ ਪਟਕਾਰ ਦੂਰ ਨਹੀਂ  
 ਹੋ ਸਕਦੀ, ਦੂਰ ਹੋ ਸਕਦੀ ਹੈ ਤਾਂ ਇਸ ਬਿਧਿ ਹੋ  
 ਸਕਦੀ ਹੈ ਕਿ ਵਾਹਿਗੁਰੂ ਦੀ ਅਪਾਰ ਕ੍ਰਿਪਾ ਦੁਆਰਾ  
 ਪੂਰੇ ਗੁਰੂ ਸੰਤ ਨੂੰ ਭੇਟਿਆ ਜਾਵੇ ਅਤੇ ਫੇਰ ਗੁਰੂ  
 ਦੁਆਰਿਓਂ ਪਾਰਸ ਰਸਾਇਣੀ ਗਰੜ ਸਬਦ ਪ੍ਰਾਪਤਿ

ਹੋਵੇ ਤਿਸ ਸਬਦ ਰੂਪੀ ਗਰੜ ਦੇ ਮੁਖ ਲਾਇਆਂ  
ਸਾਰੀ ਬਿਸੀਅਰੀ ਬਿਖ (ਵਿਹੁ) ਝੜ ਜਾਏ । ਇਸ ਗਰੜ  
ਸਬਦ ਨੂੰ ਸਦਾ ਮੁਖ ਵਿਚ ਰਖਿਆਂ ਫੇਰ ਕਦੇ ਭੀ  
ਏਹ ਬਿਸੀਅਰੀ ਬਿਖ ਨ ਚੜ੍ਹੇ । ਏਹ ਬਿਧਿ ਤਾਂ  
ਪ੍ਰਾਪਤ ਹੋ ਸਕਦੀ ਹੈ ਕਿ ਗੁਰੂ ਘਰ ਦੇ ਲਾਲੇ ਗੋਲੇ  
ਅਨਿੱਠ ਸਿਖ ਸੇਵਕ ਸਜਿਆ ਜਾਵੇ ਅਤੇ ਸਦਾ  
ਵਾਹਿਗੁਰੂ ਨੂੰ ਅੰਗਿ ਸੰਗਿ ਜਾਣਿਆ ਜਾਵੇ ਅਤੇ  
ਮਨ ਤੇ ਮੁਖਿ ਅੰਦਰਿ ਗੁਰੂ ਗੁਰੂ ਸਬਦ ਵਸਾਇਆ  
ਜਾਵੇ ॥ ਰੋਮ ਰੋਮ ਹਰਿ ਰੁਮਕਾਇਆ ਜਾਵੇ । ਨਾੜ  
ਨਾੜ ਅੰਦਰਿ ਸਬਦ ਗੁਰੂ ਦੀ ਗਰੜਤਾ ਪਰਵੇਸ਼ ਹੋ  
ਜਾਵੇ । ਫੇਰ ਸਾਰੀ ਬਿਸੀਅਰਤਾ ਬਿਸਰਜਤ ਹੋ  
ਜਾਂਦੀ ਹੈ ਅਤੇ ਕੁੜੱਤਣ ਦੇ ਥਾਉਂ ਮਿਠਾਸ ਹੀ  
ਮਿਠਾਸ ਵਰਤ ਸਕਦੀ ਹੈ ।

ਮਿਠਾਸ ਕੀ, ਮਹਾਂ ਅਨੰਦ ਵਰਤ ਜਾਂਦਾ ਹੈ ।  
ਐਸੀ ਗੁਰ ਸਬਦ ਗਾਰੜ ਮੰਤ੍ਰ ਦੀ ਪਾਰਸ ਕ੍ਰਿਸਮਾ-  
ਇਣੀ ਅਭਿਆਸ ਕਮਾਈ ਹੈ ਜਿਸ ਦੀ ਕ੍ਰਿਸਮਿਕ  
ਕਲਾ ਕਰਿ ਪ੍ਰਿਅ ਪਰਮੇਸ਼ਰ ਦੇ ਰੰਗਾਂ—ਆਤਮ ਅਨੰਦ  
ਭੋਗ ਰੰਗਾਂ—ਵਿਚ ਰਤੇ ਜਾਣ ਕਰਿ ਨਾਮ-ਅਭਿਆਸ  
ਜਗਿਆਸਾ ਵਾਲੀ ਇਸਤਰੀ ਧੰਨ ਸੋਹਾਗਣ ਨਾਰ  
ਬਣ ਜਾਂਦੀ ਹੈ । ਤਿਸ ਆਤਮ ਰਸ ਬਿਸਮਾ-  
ਇਣੀ ਸੁੰਦਰ ਸੁਘੜ ਸਰੂਪ ਬਿਚਖਣੀ ਗੁਰਮੁਖਿ  
ਜਗਿਆਸੇ ਦਾ ਸਬਦ ਸੁਰਤਿ ਸੰਘਾਸਨੀ ਆਸਣ



ਸਹਜ ਗੁਫਾ ਮਹਿ ਹੀ ਅਸਥਿਰ ਹੋ ਜਾਂਦਾ ਹੈ ।  
 ਜਿਥੇ ਜੋਤੀ ਸਰੂਪ ਵਾਹਿਗੁਰੂ ਦੇ ਸਾਖਸ਼ਾਤ ਸਨਮੁਖ  
 ਦਰਸ਼ਨ ਦੀ ਸਦ-ਬਸੰਤੀ ਬਹਾਰ ਅਤੇ ਅਨਹਦ ਸਬਦ  
 ਦੇ ਵਜਣ ਦੀ ਰੁਣ ਝੁਣਕਾਰ ਸਹਜ ਹੀ ਬਣੀ ਰਹਿੰਦੀ  
 ਹੈ । ਪਰ ਗੁਰ ਸਬਦ ਵੀਚਾਰ (ਅਭਿਆਸ ਕਮਾਈ)  
 ਦਾ ਏਹ ਮਹਾਂ ਅਨੰਦ ਟੀਸੀ ਦਾ ਆਨੰਦ ਹੈ । ਗੁਰੂ  
 ਨਾਨਕ ਦੇ ਘਰ ਦਾ ਏਹ ਆਦਰਸ਼ ਵਿਲੱਖਣੀ ਬ੍ਰਹਮ  
 ਵੀਚਾਰ ਹੈ । ਸਿਰੀ ਗੁਰੂ ਗ੍ਰੰਥ ਸਾਹਿਬ ਦੀ ਸਮਗਰ  
 ਬਾਣੀ (ਗੁਰਬਾਣੀ) ਏਹੋ ਬ੍ਰਹਮ ਵੀਚਾਰ ਵਖਾਣਦੀ  
 ਹੈ ਜੋ ਇਸ ਨੂੰ ਸੁਣੇਗਾ, ਕਮਾਏਗਾ ਸੋ ਭਵਸਾਗਰੋਂ  
 ਪਾਰ ਉਤਰ ਜਾਏਗਾ । ਓਹ ਫੇਰ ਨਾ ਜਨਮੇਗਾ ਨਾ  
 ਆਵਨ ਗਵਨ ਵਿਚ ਭਉਂਦਾ ਫਿਰੇਗਾ । ਬਸ, ਹਰਿ  
 ਸੇਤੀ ਹੀ ਸਦਾ ਸਮਾਇ ਰਹੇਗਾ । ਯਥਾ ਗੁਰਵਾਕ:—

“ਸਹਜ ਗੁਫਾ ਮਹਿ ਆਸਣੁ ਬਾਧਿਆ ॥ ਜੋਤਿ  
 ਸਰੂਪ ਅਨਾਹਦੁ ਵਾਜਿਆ । ਮਹਾ ਅਨੰਦੁ ਗੁਰ  
 ਸਬਦੁ ਵੀਚਾਰਿ ॥ ਪ੍ਰਿਆ ਸਿਉ ਰਾਤੀ ਧਨ  
 ਸੋਹਾਗਣਿ ਨਾਰਿ ॥ ੩ ॥ ਜਨ ਨਾਨਕੁ ਬੋਲੇ  
 ਬ੍ਰਹਮ ਬੀਚਾਰੁ ॥ ਜੋ ਸੁਣੇ ਕਮਾਵੈ ਸੁ ਉਤਰੈ  
 ਪਾਰਿ । ਜਨਮਿ ਨ ਮਰੈ ਨ ਆਵੈ ਨ ਜਾਇ ॥ ਹਰਿ  
 ਸੇਤੀ ਓਹੁ ਰਹੈ ਸਮਾਇ ’ ॥ ੪ ॥ ੨ ॥

(ਆਸਾ ਮਹਲਾ ੫)

ਜਿਤਨੀਆਂ ਭੀ ਗੁਰੂ ਘਰ ਦੀਆਂ ਗੁਰਮੁਖਿ  
ਗੁਰੂ ਕਾ ਸੋਹਾਗਵਤੀਆਂ ਨਾਮ ਰਤੀਆਂ ਨਾਮ ਸਵਾ-  
ਪ੍ਰਸਾਦਿ ਰੀਆਂ ਨਾਮਿ ਸੀਗਾਰੀਆਂ ਪ੍ਰਿਆ ਪ੍ਰੀਤਮ  
ਸੰਗਿ ਰੰਗ ਰਲੀਆਂ ਮਾਨਣਹਾਰੀਆਂ ਸੋਹਾ-  
ਗਣੀਆਂ ਜਗਿਆਸਣਾਂ ਹਨ, ਸਭਨਾਂ ਨੂੰ ਅਨਹਦ  
ਸਬਦ ਰੁਣਝੁਣਕਾਰ ਦਾ ਦਸਮ ਦੁਆਰੜਾ ਸਹਜ  
ਆਨੰਦ ਪ੍ਰਾਪਤ ਹੈ । ਜਿਸ ਉਤੇ ਵਹਿਗੁਰੂ ਸਚਾਂ  
ਪਾਤਸ਼ਾਹ ਆਪਿ ਕ੍ਰਿਪਾ ਕਰਿ ਭੇਟੇ ਉਸ ਨੂੰ ਆਪ  
ਦੋਹਾਗਣਿ ਤੋਂ ਸੋਹਾਗਣਿ ਬਣਾ ਲੈਂਦਾ ਹੈ । ਸਤਿਗੁਰ  
ਕੇ ਗ੍ਰਹਿ ਵਿਖੇ, ਗੁਰੂ ਘਰ ਵਿਖੇ ਉਸਦਾ ਜਨਮ  
ਜਨਮਾ ਦਿੰਦਾ ਹੈ ਅਤੇ ਸਤਿਗੁਰ ਕੇ ਜਨਮੈ ਉਸ ਦਾ  
ਗਵਨ ਮਿਟਾ ਦਿੰਦਾ ਹੈ । ਗੁਰੂ ਘਰ ਵਿਖੇ ਜਨ-  
ਮਨ ਦੀ ਜੰਮਣ ਗੁੜ੍ਹਤੀ ਉਸ ਨੂੰ ਗੁਰਮਤਿ ਨਾਮ ਦੀ  
ਦਾਤ ਮਿਲਦੀ ਹੈ । ਇਸ ਨਾਮ ਦਾਤਿ ਜੋਤਨੀ ਗੁੜ੍ਹਤੀ  
ਮਿਲਣ ਸਾਰ ਹੀ ਉਸ ਦੀ ਕਾਇਆ ਪਲਟ ਜਾਂਦੀ  
ਹੈ । ਉਹ ਸਚੇ ਜੋਤਿ ਰੰਗੇ ਸੀਗਾਰ ਨਾਲ ਸੀਗਾਰੀ  
ਜਾਂਦੀ ਹੈ । ਆਤਮ ਰੂਪ ਰੰਗੇ ਜੋਤਿ ਜਲਵਨੇ ਸੁਹੱ-  
ਪਣ ਨਾਲ ਸੰਵਾਰੀ ਜਾਂਦੀ ਹੈ । ਉਸਦਾ ਜਨਮ  
ਮਰਨ ਦਾ ਦੁਖ ਅਰ ਸੰਤਾਪ ਸਭ ਮਿਟ ਜਾਂਦਾ ਹੈ ।  
ਉਹ ਸੰਸਾਰਨ ਤੋਂ ਨਿਰੰਕਾਰਨ ਬਣ ਜਾਂਦੀ ਹੈ ਤੇ  
ਸਤਿਗੁਰੂ ਨੂੰ ਹੀ ਉਹ ਆਪਣੇ ਨਵ ਜਨਮ ਕਰਨੇ  
ਮਾਈ ਬਾਪ ਮਨ ਬਚ ਕਰਮ ਕਰਕੇ ਮੰਨਦੀ ਹੈ ।



ਓਸ ਦਾ ਅਨੰਦ ਬਿਵਾਹ ਗੁਰੂਦੁਆਰੇ ਪ੍ਰਿਓ ਪ੍ਰੀਤਮ  
 ਲਾਲ ਗੋਪਾਲ ਦਇਆਲ ਨਾਲਿ ਹੋ ਜਾਂਦਾ ਹੈ। ਉਸ  
 ਦੇ ਪਰਮਾਤਮ ਸੰਜੋਗੀ ਆਤਮ ਭੋਗ ਗ੍ਰਿਸਤਿ ਅੰਦਰਿ  
 ਸਦ ਨਵਤਨ ਮੌਜਜਨ ਅਨੰਦ ਬਣਿਆ ਰਹਿੰਦਾ ਹੈ  
 ਅਤੇ ਅੰਕਿ ਅੰਕਿ ਮਿਲਾਇੜਾ ਰੀਸਾਲੂ ਕੰਤੁ ਆਪਣੀ  
 ਅਪਾਰ ਕ੍ਰਿਪਾ ਕਰਿ ਸਦ ਜੋਤਿ ਰਸ-ਸੁਪਰਸੜਾ ਹੇਲ  
 ਮੇਲ ਕੇਲ ਉਸ ਸੰਗਿ ਭੇਟਾਈ ਰਖਦਾ ਹੈ, ਪਰਸਾਈ  
 ਸਰਨਾਈ ਹਰਸਾਈ ਰਖਦਾ ਹੈ। ਓਸ ਦੀਆਂ  
 ਸਖੀਆਂ ਸਹੇਲੀਆਂ ਉਸ ਨੂੰ ਦੇਖਿ ਦੇਖਿ ਹੈਰਾਨ  
 ਰਹਿ ਜਾਂਦੀਆਂ ਹਨ। ਉਸ ਦੀ ਸਾਰੀ ਤਪਤ ਬੁਝ  
 ਜਾਂਦੀ ਹੈ। ਉਸ ਦੀ ਸਾਰੀ ਆਸਾ ਪੂਰਨ ਹੋ ਜਾਂਦੀ  
 ਹੈ। ਉਸ ਦੇ ਅਗਿਆਨ ਤਿਮਰ ਅੰਧੇਰੜੇ ਸਾਰੇ ਮਿਟ  
 ਜਾਂਦੇ ਹਨ। ਗੁਰ ਗਿਆਨ ਜੋਤਿ ਦੀਪਕ ਉਸ ਘਟ  
 ਅੰਦਰਿ ਅਜੇਹਾ ਲਟ ਲਟ ਕਰਕੇ ਬਲਣ ਲਗ ਪੈਂਦਾ  
 ਹੈ ਕਿ ਉਸ ਦੇ ਅੰਦਰਿ ਬਾਹਰਿ ਕੋਟ ਸੂਰ ਉਜਿ-  
 ਆਰਿਉ ਵਧੇਰਾ ਜੋਤਿ ਚਾਨਣੀ ਪ੍ਰਕਾਸ਼ ਹੀ ਪ੍ਰਕਾਸ਼  
 ਪਸਰ ਜਾਂਦਾ ਹੈ ਅਤੇ ਅਨਹਦ ਸਬਦ ਦਾ ਅਚਰਜ  
 ਅਨੰਦ ਅਹਿਲਾਦੀਆ ਬਿਸਮਾਦ ਓਸ ਦੇ ਦਸਮ  
 ਦੁਆਰ ਅੰਦਰਿ ਰਮ ਜਾਂਦਾ ਹੈ। ਏਹ ਗੁਰ ਪੂਰੇ  
 ਦਾ ਪੂਰਾ ਪ੍ਰਸਾਦੁ ਹੈ। ਜਿਸ ਨੂੰ ਇਸ ਬਿਧਿ ਅੰਤਰ-  
 ਗੀਤ ਹੀ ਗੋਪਾਲ ਰਾਇ ਰਾਵਨਹਾਰਾ ਪ੍ਰਗਟ ਹੋਇਆ  
 ਹੈ ਤਿਸ ਦੇ ਦਰਸ਼ਨ ਮਾਤਰ ਨਾਲ ਹੀ ਨਿਹਾਲ

ਹੋ ਜਾਈਦਾ ਹੈ । ਤਿਸ ਦੇ ਦਰਸ਼ਨ ਦੀ ਇਕ ਬਾਤੀ  
ਹੀ ਕ੍ਰਿਤ ਕ੍ਰਿਤ ਕਰ ਦਿੰਦੀ ਹੈ । ਜਿਸ ਨੂੰ ਸਤਿਗੁਰੂ  
ਨੇ ਨਾਮ ਦਾਤ ਦੀ ਦਾਤ ਦਾ ਦਾਨ ਬਖਸ਼ਿਆ ਹੈ, ਉਸ  
ਨੂੰ ਸਰਬ ਗੁਣਾ (ਗੁਰਮਤਿ ਗੁਣਾ) ਦੇ ਨਿਧਾਨ ਬਹੁਤੇ  
ਬਹੁਤ ਕਰਕੇ ਪ੍ਰਾਪਤ ਹੋ ਗਏ ਹਨ । ਜਿਸ ਨੂੰ ਨਿਜ  
ਕੰਤੜੇ ਰਸਕ ਰੀਸਾਲੂ ਠਾਕਰੂ ਨੇ ਭੇਟ ਲਿਆ ਹੈ ।  
ਉਸਦਾ ਤਨੁ ਮਨੁ ਸੀਤਲ ਹੋ ਗਿਆ ਹੈ ਅਤੇ ਉਸ  
ਦੇ ਰੋਮ ਰੋਮ ਅੰਦਰ ਨਾਮ ਅਭਿਆਸੀ ਦਾ ਅਜਪਾ  
ਜਾਪ ਜੋਤਿ ਰਸ ਵਿਗਾਸਿਅੜੇ ਆਨੰਦ ਵਿਚ ਆ ਮੁ-  
ਹਾਰੇ ਹੀ ਛਿੜਿਆ ਰਹਿੰਦਾ ਹੈ । ਅਜੇਹੀਆਂ ਨਦਰ  
ਹਜ਼ੂਰੀ ਮੇਹਰ ਮਨਜ਼ੂਰ ਹੋਈਆਂ ਗੁਰਮੁਖਿ ਸੋਹਾਗਣਾਂ ਦੀ  
ਚਰਨ ਰੇਨ ਭੀ ਵਡੇ ਭਾਗਾਂ ਕਰਕੇ ਪ੍ਰਾਪਤ ਹੁੰਦੀ ਹੈ  
ਅਤੇ ਵਿਰਲਿਆਂ ਨੂੰ ਹੀ ਪ੍ਰਾਪਤ ਹੁੰਦੀ ਹੈ । ਜੈਸਾ ਕਿ  
ਹੇਠ ਦਿਤੇ ਗੁਰਵਾਕ ਦਾ ਇੰਨ ਬਿੰਨ ਢੁਕਵਾਂ ਭਾਵ  
ਹੈ ਜਿਸ ਨੂੰ ਹਰਿ ਰੰਗ ਭੋਗ ਸੰਜੋਗ ਮਾਣ ਰਹੀ ਹਰ  
ਇਕ ਵਡਭਾਗਣ ਸੋਹਾਗਣ ਸਰਧੰਤਣੀ ਮਾਣਿ ਮਾਣਿ  
ਨਹੀਂ ਮਿਉਂਦੀ । ਯਥਾ ਗੁਰਵਾਕ-

“ਮੋਹਿ ਦੁਹਾਗਨਿ ਆਪਿ ਸੀਗਾਰੀ ॥ ਰੂਪੁ  
ਰੰਗ ਦੇ ਨਾਮਿ ਸਵਾਰੀ ॥ ਮਿਟਿਓ ਦੁਖੁ ਅਰੁ  
ਸਗਲ ਸੰਤਾਪ ॥ ਗੁਰ ਹੋਏ ਮੇਰੇ ਮਾਈ ਬਾਪ ॥  
੧ ॥ ਸਖੀ ਸਹੇਰੀ ਮੇਰੈ ਗੁਸਤਿ ਅਨੰਦੁ ।  
ਕਰਿ ਕਿਰਪਾ ਭੇਟੇ ਮੋਹਿ ਕੰਤ ॥ ੧ ॥ ਰਹਾਉ ॥



ਤਪਤਿ ਬੁਝੀ ਪੂਰਨ ਸਭ ਆਸਾ ॥ ਮਿਟੇ ਅੰਧੇਰ  
 ਭਏ ਪਰਗਾਸਾ ॥ ਅਨਹਦ ਸਬਦ ਅਚਰਜ  
 ਬਿਸਮਾਦ । ਗੁਰੂ ਪੂਰਾ ਪੂਰਾ ਪਰਸਾਦ ॥ ੨ ॥  
 ਜਾਕਉ ਪ੍ਰਗਟ ਭਏ ਗੋਪਾਲ ॥ ਤਾਕੈ ਦਰਸਨਿ  
 ਸਦਾ ਨਿਹਾਲ ॥ ਸਰਬ ਗੁਣਾ ਤਾਕੈ ਬਹੁਤ  
 ਨਿਧਾਨ । ਜਾਕਉ ਸਤਿਗੁਰਿ ਦੀਓ ਨਾਮੁ ॥ ॥  
 ਜਾਕਉ ਭੇਟਿਓ ਠਾਕੁਰ ਅਪਨਾ । ਮਨੁ ਤਨੁ  
 ਸੀਤਲੁ ਹਰਿ ਹਰਿ ਜਪਨਾ ॥ ਕਹੁ ਨਾਨਕ ਜੋ  
 ਜਨ ਪ੍ਰਭ ਭਾਏ ॥ ਤਾਕੀ ਰੇਨੁ ਬਿਰਲਾ ਕੇ ਪਾਏ ।  
 ੪ ॥ ੧੪ ॥ ੨੭ ॥ (ਭੈਰਉ ਮਹਲਾ ੫)

ਇਸ ਗੁਰਵਾਕ ਅੰਦਰ ਨਿਰਣਿਆ ਅਨਹਦ  
 ਨਾਦ, ਅਚਰਜ ਬਿਸਮਾਦ ਪੂਰਾ ਪਰਸਾਦ ਹੈ ॥ ਜੋ  
 ਕੇਵਲ ਪੂਰੇ ਗੁਰੂ ਪਾਸੋਂ ਹੀ ਪ੍ਰਾਪਤ ਹੋ ਸਕਦਾ ਹੈ ॥  
 ਇਸ ਪੂਰੇ ਗੁਰਪ੍ਰਸਾਦ ਵਾਲਾ ਘਰ ਗੁਰ ਨਾਨਕ ਸਾਹਿਬ  
 ਦਾ ਹੀ ਘਰੁ ਹੈ ॥ ਏਹ ਪ੍ਰਸਾਦ ਹੋਰ ਕਿਤੇ ਨਹੀਂ ਲਭਦਾ  
 ਕਿਸੇ ਦੁਆਰਿਓ ਪ੍ਰਾਪਤ ਨਹੀਂ ਹੁੰਦਾ । ਜੋ ਗੁਰਮਤਿ  
 ਹੀਣੇ ਮੀਣੇ ਗੁਰੂ ਹੋ ਹੋ ਬਹਿੰਦੇ ਹਨ ਤਿਨਾਂ ਦਾ ਭੀ  
 ਝੂਠਾ ਗੁਮਾਨ ਉਤਰ ਜਾਏਗਾ । ਗੁਰੂ ਘਰ ਦੇ ਗੁਰਮੁਖਾਂ  
 ਦੀ ਬੜੀ ਬਿਖੜੀ ਕਾਰ ਹੈ ॥ ਰਹਿਤ ਰਹਿਣੀ ਦੇ ਰੰਗ  
 ਭੀ ਅਪਾਰ ਹਨ । ਯਥਾ ਗੁਰਵਾਕ:—  
 “ਗੁਰਮੁਖਿ ਰਾਗ ਸੁਆਦ ਅਨ ਤਿਆਗੇ । ਗੁਰਮੁਖਿ ਏਹ  
 ਮਨੁ ਭਗਤੀ ਜਾਗੇ ॥ ਅਨਹਦ ਸੁਣਿ ਮਾਨਿਆ ਸਬਦੁ

ਵੀਚਾਰੀ ॥ ਆਤਮੁ ਚੀਨ ਭਏ ਨਿਰੰਕਾਰੀ॥” ਆਸਾ ਮ: ੧

ਪ੍ਰਮਾਰਥ ਦੇ ਸਚੇ ਪਾਂਧੀਆ ਗੁਰਮੁਖ ਜਨਾਂ ਨੂੰ  
ਆਪਣੇ ਆਦਰਸ਼ ਦੇ ਔਜ ਮੌਜ ਮਾਨਣ ਲਈ ਕੀ ਕੁਛ  
ਨਹੀਂ ਕਰਨਾ ਪੈਂਦਾ । ਗੁਰਮੁਖਾਂ ਨੂੰ ਗੁਰਬਾਣੀ ਦੇ  
ਕੀਰਤਨ ਤੋਂ ਬਿਨਾਂ ਹੋਰ ਰਾਗ ਸੁਣਨ ਦਾ ਉਕਾ ਹੀ  
ਤਿਆਗ ਕਰਨਾ ਬਣਦਾ ਹੈ । ਅਚਰਜ ਸੁਆਦ ਬਿਸ-  
ਮਾਦੀਏ ਆਨੰਦ ਬਿਨਾਂ ਹੋਰ ਸਾਰੇ ਸੁਆਦਾਂ ਨੂੰ ਫਿਕੇ  
ਜਾਣਕੇ ਉਹ ਤਿਲਾਂਜਲੀ ਦੇ ਦਿੰਦੇ ਹਨ । ਗ੍ਰਿਸਤ ਵਿਚ  
ਦੁਨੀਆਂ ਵਿਚ ਰਹਿੰਦੇ ਹੋਏ ਉਹਨਾਂ ਦਾ ਆਨ ਦੁਤੀ  
ਰਾਗਾਂ ਦੇ ਸੁਆਦਾਂ ਵਲੋਂ ਪੂਰਨ ਤਿਆਗ ਰਹਿੰਦਾ ਹੈ ।  
ਸਿਨਮਿਆਂ ਦੇ ਰਾਗ ਰੰਗ ਅਤੇ ਹੋਟਲਾਂ ਦੇ ਐਸ਼ ਉਮੰਗ  
ਉਨ੍ਹਾਂ ਨੂੰ ਉੱਕੇ ਹੀ ਨਹੀਂ ਭਾਉਂਦੇ । ਆਨ ਰਸ ਕਸਾਂ  
ਰਾਗ ਰੰਗ ਖੜਖਸਾਂ ਦਾ ਕਤਈ ਤਿਆਗ ਕਰਕੇ ਉਨ੍ਹਾਂ  
ਦਾ ਮਨ ਭਗਤੀ ਭਾਉ ਭਾਵਨੀਆਂ ਸਹਿਤ ਸੁਕ੍ਰਿਤ ਕਰਨੀ  
ਕਰਨ ਵਿਚਿ ਅਹਿਨਿਸ ਸਾਵਧਾਨ ਹੋਕੇ ਜੁਟਿਆ  
ਰਹਿੰਦਾ ਹੈ । ਹੋਰ ਕਿਸੇ ਭੀ ਕਾਰ ਬਿਹਾਰ ਅਤੇ ਸੰਸ-  
ਕਾਰ ਵਿਚ ਖਚਤ ਨਹੀਂ ਹੁੰਦਾ । ਇਉਂ ਉਹ ਪੂਰਨ  
ਵਿਰਕਤ ਹੋ ਕੇ ਪਰਵਿਰਤੀਓਂ ਨਿਰਵਿਰਤੀ ਦੇ ਅਨ-  
ਹਦ ਸ਼ਬਦ ਸੁਣਨ ਦੇ ਪਾਤਰ ਬਣਦੇ ਹਨ ਅਤੇ  
ਅਨਹਦ ਸ਼ਬਦ ਨੂੰ ਸੁਣ ਮੰਨ ਕੇ ਹੀ ਉਹ ਸਚੇ ਸ਼ਬਦ  
ਵੀਚਾਰੀ ਬਣਦੇ ਹਨ ਅਤੇ ਇਉਂ ਆਤਮ ਪਰਮਾਤਮ ਨੂੰ  
ਚੀਨ ਕੇ ਉਹ ਸਚੇ ਨਿਰੰਕਾਰੀ ਭਗਤ ਬਣਦੇ ਹਨ:—



## ਦਸਮ ਦੁਆਰ ਦੀ ਖੇਡ

ਆਤਮ ਪਰਮਾਤਮ ਦੇ ਚੀਨਣ ਦਾ ਜਿਥੇ ਸੰਜੋਗ ਬੱਝਦਾ ਹੈ ਅਤੇ ਜਿਸ ਅਸਥਾਨ ਵਿਖੇ ਜੋਤਿ ਪ੍ਰਕਾਸ਼ ਦਾ ਪਹਿਲਾ ਜਲਵਾ ਦੇਖੀਦਾ ਹੈ, ਉਸ ਗੜ੍ਹ ਦੀ ਗੰਮਤਾ ਆਮ ਲੁਕਾਈ ਲਈ ਬੜੀ ਹੀ ਕਠਨ ਹੈ । ਉਸ ਅਗਮ ਕ੍ਰਿਸ਼ਮ ਗੜ੍ਹ ਵਿਖੇ ਕੇਵਲ ਗੁਰੂ ਨਿਵਾਜੇ ਖਾਸ ਗੁਰਮੁਖ ਭਗਤ ਜਨਾਂ ਦੀ ਗੰਮਤਾ ਹੀ ਹੋ ਸਕਦੀ ਹੈ, ਜਿਨ੍ਹਾਂ ਨੇ ਕਿ ਅਥਾਹ ਨਾਮ ਅਭਿਆਸ ਕਮਾਈ ਕੀਤੀ ਹੈ, ਤਿਨਾਂ ਦੇ ਘਟ ਭੀਤਰੀ ਅਗਮ ਦੁਗਮ ਗੜ੍ਹ ਦੇ ਬੱਜਰ ਕਪਾਟ ਖੁੱਲ੍ਹ ਜਾਂਦੇ ਹਨ ਅਤੇ ਕਪਾਟ ਖੁੱਲ੍ਹਣ ਸਾਰ ਹੀ ਅੰਤਰਿ ਜੋਤਿ ਦਾ ਪ੍ਰਕਾਸ਼ ਹੋ ਜਾਂਦਾ ਹੈ । ਅਧਿਭੁਤ ਬਿਜਲੀ ਚਮਕਣਾ ਲਸ਼ਕਾਰ ਹੁੰਦਾ ਹੈ । ਜਦੋਂ ਸਿਰੀ ਕਵਲਾ ਕੰਤ ਲਾਲ ਗੋਵਿੰਦ ਆਪਣਾ ਪ੍ਰਗਟਣ ਰੂਪੀ ਪਾਇੰਤਾ ਘਟ ਅੰਤਰੀ ਗੜ੍ਹ ਅੰਦਰ ਰਖਦਾ ਹੈ, ਉਸ ਵੇਲੇ ਜੋਤ ਜਲਵਨੀ ਬਿਜਲੀ ਦੇ ਲਸ਼ਕਾਰ ਸਮੇਂ ਜੋ ਆਨੰਦ ਮਹਾਂ ਰਸ ਅੰਦਰਿ ਮਉਲਦਾ ਹੈ, ਉਸਦਾ ਪਾਰਾਵਾਰ ਨਹੀਂ । ਜਦੋਂ ਜੀਵ ਆਤਮਾ ਦੀ ਗੁਰਮਤਿ ਨਾਮ ਨਾਲ ਲਿਵ ਲਗ ਜਾਂਦੀ ਹੈ ਤਦੋਂ ਹੀ ਜਰਾ ਮਰਨ ਤੋਂ ਛੁਟਕਾਰਾ ਹੁੰਦਾ ਹੈ ਅਤੇ ਤਿਮਰ ਅਗਿਆਨ ਦਾ ਭਰਮ ਭਉ ਦੂਰ ਹੁੰਦਾ ਹੈ, ਜਿਨ੍ਹਾਂ

ਦਾ ਮਨ ਮਾਇਕ ਬਹੁ ਰੰਗੀ ਭੜਕਾਂ ਵਾਲੀ ਸੁੰਦਰਤਾ ਦੀਆਂ ਨਿਖੜੀਆਂ ਪਰਖਾਂ ਨਿਰਖਾਂ ਵਾਲੀ ਬਿਪ੍ਰੀਤ ਵਿਚ ਖੱਬਰਤ ਹੋਇਆ ਹੋਇਆ ਹੈ। ਉਹ ਭਾਵੇਂ ਕਿਤਨਾ ਹੀ ਆਪਣੇ ਆਪ ਨੂੰ “ਕਰਤੇ ਕੁਦਰਤੀ ਮੁਸਤਾਕ” ਮੁਸਤਾਕੀਆ ਭਗਤ ਜਣਾਉਣ, ਪ੍ਰੰਤੂ ਉਹ ਵਾਸਤਵ ਵਿਚ ਮੁਸਤਾ ਮਈ ਹਉਮੈ ਗਾਵਨੇ ਗੀਤ ਹੀ ਗਾਵੰਦੇ ਹਨ। ਉਹ ਚਾਹੇ ਕਿਤਨੀਆਂ ਗੱਪਾਂ ਮਾਰਨ, ਉਹਨਾਂ ਨੂੰ ਅਨਹਦ ਸਬਦ ਦੀ ਅਗੰਮੀ ਖੇਡ ਦਾ ਤਿਲ ਮਾਤਰ ਭੀ ਪਤਾ ਨਹੀਂ ਹੁੰਦਾ। ਬਰਨ ਅਬਰਨੀ ਬਿਪਰੀਤ ਰੀਤੀ ਦਾਤ ਪਿਆਰੜੀ ਪ੍ਰੀਤਿ ਦਾ ਪ੍ਰੀਤਿਆਗ ਕਰ ਕੇ ਜਿਨ੍ਹਾਂ ਦੀ ਸਚੜੀ ਪ੍ਰੀਤ ਦਾਤਾਰ ਕਰਤਾਰ ਦੇ ਜੋਤਿ ਪ੍ਰਿਤਬਿੰਬੀ ਚਰਨ ਕੰਵਲਾਂ ਨਾਲ ਲਗੀ ਹੈ ਤਿਨਾਂ ਨਾਮ ਅਭਿਆਸ ਦੀਆਂ ਅਭਾਹ ਕਮਾਈਆਂ ਕਰਨ ਹਾਰੇ ਸ਼ਬਦ ਸੁਰਤੀਸਰਾਂ ਨੂੰ ਜਦੋਂ ਸਿਰੀ ਗੋਪਾਲ ਗੋਸਾਈਂ ਜੋਤੀ ਸਰੂਪ ਦੇ ਘਟ ਅੰਤਰੀ ਪ੍ਰਕਾਸ਼ ਉਜਿਆਰੇ ਅਤੇ ਪ੍ਰਗਟ ਪਹਾਰੇ ਪ੍ਰਗਟਣ ਦਾ ਸੁਭ ਅਵਸਰ ਬੰਬਾ, ਕੇਵਲ ਉਸ ਸਮੇਂ ਵਡਭਾਗੇ ਗੁਰਮੁਖ ਜਨਾਂ ਚੁਣ ਕੱਢੇ ਲਧੇ ਵਾਰਿਆਂ ਨੂੰ ਅਨਹਦ ਸਬਦ ਦੀ ਬੁਨਕਾਰ ਸੁਣਾਈ ਦਿੰਦੀ ਹੈ। ਉਪਰ ਲਿਖੇ ਗੁਰਮਤਿ ਭਾਵ ਦਾ ਤੌਤ ਪਰਮਾਰਥੀ ਨਕਸ਼ਾ ਹੇਠਲੀਆਂ ਗੁਰਵਾਕ ਪੰਗਤੀਆਂ ਵਿਚਿ ਹੂਬਹੂ ਉਤਾਰਿਆ ਉਕਾਰਿਆ ਹੋਇਆ ਹੈ:—



“ਅਗਮ ਦੁਗਮ ਗਤਿ ਰਚਿਓ ਬਾਸ ॥ ਜਾ  
ਮਹਿ ਜੋਤਿ ਕਰੇ ਪਰਗਾਸ ॥ ਇਜਲੀ ਚਮਕੈ  
ਹੋਇ ਅਨੰਦੁ ॥ ਜਿਹ ਪਉੜੇ ਪ੍ਰਭ ਬਾਲ  
ਗੋਇੰਦ ॥੧॥ ਇਹੁ ਜੀਉ ਰਾਮ ਨਾਮ ਲਿਵ  
ਲਾਗੈ ॥ ਜਰਾ ਮਰਨੁ ਛੂਟੈ ਭ੍ਰਮੁ ਭਾਗੈ ॥੧॥  
ਰਹਾਉ ॥ ਅਬਰਨ ਬਰਨ ਸਿਓ ਮਨ ਹੀ  
ਪ੍ਰੀਤਿ । ਹਉਮੈ ਗਾਵਨਿ ਗਾਵਹਿ ਗੀਤ ॥  
ਅਨਹਦ ਸਬਦ ਹੋਤ ਬੁਨਕਾਰ ॥ ਜਿਹ  
ਪਉੜੇ ਪ੍ਰਭ ਸਿਰੀ ਗੋਪਾਲ ॥੨॥”

ਇਸ ਦੇ ਨਾਲ ਲਗਵੇਂ ਪਉੜੇ ਇਹ ਹਨ:—

“ਖੰਡਲ ਮੰਡਲ ਮੰਡਲ ਮੰਡਾ ॥ ਤਿਅ ਅਸਥਾਨ  
ਤੀਨਿ ਤਿਅ ਖੰਡਾ ॥ ਅਗਮ ਅਗੋਚਰੁ ਰਹਿਆ  
ਅਭ ਅੰਤ । ਪਾਰ ਨ ਪਾਵੈ ਕੋ ਧਰਨੀ ਧਰ  
ਮੰਤ ॥੩॥ ਕਦਲੀ ਪੁਹਪ ਧੂਪ ਪਰਗਾਸ ।  
ਰਜ ਪੰਕਜ ਮਹਿ ਕੀਓ ਨਿਵਾਸ ॥ ਦੁਆ-  
ਦਸ ਦਲ ਅਭ ਅੰਤਰਿ ਮੰਤ । ਜਹ ਪਉੜੇ  
ਸਿਰੀ ਕਮਲਾ ਕੰਤੁ । ੪ । ਅਰਧ ਉਰਧ ਮੁਖਿ  
ਲਾਗੋ ਕਾਸੁ । ਸੁੰਨ ਮੰਡਲ ਮਹਿ ਕਰਿ  
ਪਰਗਾਸੁ ॥ ਉਹਾਂ ਸੂਰਜ ਨਾਹੀ ਦੰਦ ॥ ਆਦਿ  
ਨਿਰੰਜਨੁ ਕਰੈ ਅਨੰਦ ॥੫॥ ਜੇ ਬ੍ਰਹਿਮੰਡ ਪਿੰਡਿ  
ਸੇ ਜਾਣ ॥ ਮਾਨ ਸਰੋਵਰਿ ਕਰਿ ਇਸਨਾਨੁ ॥  
ਸੇਹੰਸੇ ਜਾਕਉ ਹੈ ਜਾਪੁ ॥ ਜਾਕਉ ਲਿਪਤ

ਨ ਹੋਇ ਪੁੰਨ ਅਰੁ ਪਾਪ ॥੬॥ ਅਬਰਨ  
ਬਰਨ ਘਾਮ ਨਹੀ ਛਾਮ ॥ ਅਵਰ ਨ ਪਾਈਐ  
ਗੁਰ ਕੀ ਸਾਮ ॥ ਟਾਰੀ ਨ ਟਰੈ ਆਵੈ ਨ  
ਜਾਇ । ਸੁੰਨ ਸਹਜ ਮਹਿ ਰਹਿਓ ਸਮਾਇ ॥੭॥  
ਮਨ ਮਧੇ ਜਾਨੈ ਜੇ ਕੋਇ । ਜੇ ਬੋਲੈ ਸੋ  
ਆਪੇ ਹੋਇ ॥ ਜੋਤਿ ਮੰਤ੍ਰਿ ਮਨਿ ਅਸਥਿਰ  
ਕਰੈ ॥ ਕਹਿ ਕਬੀਰ ਸੋ ਪ੍ਰਾਨੀ ਤਰੈ ॥੬ ੧੭॥”

(ਭੈਰਉ ਕਬੀਰ ਜੀ)

ਜਿਤਨੇ ਭੀ ਖੰਡ ਮੰਡਲ ਬ੍ਰਹਮੰਡ ਸਮੂਹ ਮੰਡਲਾਂ ਦੇ  
ਅਣਗਿਣਤ ਮੰਡਲ ਬ੍ਰਹਮੰਡ ਖੰਡ ਹਨ, ਸੋ ਸਭ  
ਤ੍ਰਿਬਧ ਮਾਇਆ ਦੇ ਤ੍ਰੈਗੁਣੀ ਅਸਥਾਨ ਹਨ । ਪੰਜ  
ਭੂਤਕ ਅਖਾਂ ਨੂੰ ਇਸ ਤ੍ਰੈਗੁਣੀ ਕੁਦਰਤ ਅੰਦਰ ਕਰਤਾ  
ਪੁਰਖ ਨਜ਼ਰ ਨਹੀਂ ਆਉਂਦਾ । ਕੁਦਰਤ ਪ੍ਰਸਤ  
(Naturalists) ਕੁਦਰਤ ਦੇ ਤ੍ਰੈਗੁਣੀ ਪਸਾਰੇ ਅੰਦਰ ਹੀ  
ਉਰਝੇ ਸੁਰਝੇ ਰਹਿੰਦੇ ਹਨ । ਇਸ ਤ੍ਰੈਗੁਣ ਪਸਾਰੇ ਦੇ  
ਬਾਹਯ ਮੁਖੀ ਨਜ਼ਾਰੇ ਤੋਂ ਅਗਮ ਅਗੋਚਰ ਕਾਦਰ  
ਕਰਤਾ ਏਹਨਾਂ ਬਾਹਯ ਮੁਖੀ ਨੇੜਾਂ ਨਾਲ ਨਹੀਂ  
ਦੇਖਿਆ ਜਾ ਸਕਦਾ । ਜਦੋਂ ਏਹ ਤਿਮਰ ਅਗਿਆਨ  
ਅੰਧਲੇ ਨੇਤਰ ਸਤਿਗੁਰੂ ਗੁਰੂ ਸਬਦ ਦੀ ਪਾਰਸ  
ਰਸਾਇਣੀ ਸਪਰਸ਼ ਦੁਆਰਾ ਦਿਬ ਦ੍ਰਿਸ਼ਟੇ ਹੋ ਜਾਂਦੇ  
ਹਨ ਤਾਂ ਅਗਮ ਅਗੋਚਰ ਕੁਦਰਤ ਦੇ ਮਾਲਕ ਕਾਦਰ  
ਕਰਤੇ ਦੀ ਪਹਿਲੀ ਝਾਤੀ ਅਭ ਅੰਤਰ (ਹਿਰਦੇ ਅੰਦਰ)



ਹੀ ਵਜਦੀ ਹੈ ਅਤੇ ਹਿਰਦੇ ਅੰਦਰ ਹੀ ਇਸ ਅਲੌਕਿਕ ਪ੍ਰਕਾਸ਼ ਉਜਿਆਰੇ ਦਾ ਪਸਾਰਾ ਪਸਰ ਰਹਿੰਦਾ ਹੈ । ਫੇਰ ਰਿਦਤਰੋਂ ਹੀ ਪਸਰਾਉ ਹੋਕੇ ਦਿੱਬ ਦ੍ਰਿਸ਼ਟੇ ਨੇਤਰਾਂ ਨੂੰ ਸਾਰੀ ਕੁਦਰਤ ਅੰਦਰਿ ਸਾਰੇ ਖੰਡਾਂ ਬ੍ਰਹਮੰਡਾਂ ਅੰਦਰ ਹੀ ਜੋਤੀ ਸਰੂਪ ਦੇ ਪਰਤੱਖ ਸਾਮਰਤੱਖ ਦੀਦਾਰੇ ਹੁੰਦੇ ਹਨ । ਅਭ (ਹਿਰਦੇ) ਅੰਤਰਿ ਭੀ ਅਤੇ ਨਭ (ਦਸਮ ਦੁਆਰ) ਅੰਤਰਿ ਭੀ ਜੋਤੀ ਸਰੂਪ ਦਾ ਇਕੋ ਜੋਤਿ ਪਸਾਰਾ ਪਸਰਜਤ ਰਹਿੰਦਾ ਹੈ । ਏਹ ਅਭ ਅੰਤਰੀ ਜੋਤਿ ਪ੍ਰਕਾਸ਼ ਗੁਰਪ੍ਰਸਾਦਿ ਕਰਿ ਪ੍ਰਾਪਤ ਹੋਏ ਧਰਨੀ ਧਰ ਮੰਤ੍ਰ ਵਾਹਿਗੁਰੂ ਮੰਤ੍ਰ ਦੁਆਰਾ ਹੀ ਪ੍ਰਕਾਸ਼ਤ ਹੁੰਦਾ ਹੈ । ਵਰਨਾ ਇਸ ਧਰਨੀ ਧਰ ਮੰਤ੍ਰ ਦਾ ਹੋਰ ਕਿਸੇ ਬਿਧਿ ਭੀ ਕਿਸੇ ਆਨਮਤ ਮਤਾਏ ਉਪਾਵ ਦੁਆਰਾ ਪਾਰਾਵਾਰ ਨਹੀਂ ਪਾਇਆ ਜਾ ਸਕਦਾ । ਕੇਵਲ ਗੁਰ ਮੰਤ੍ਰ ਗੁਰ ਪ੍ਰਸਾਦੀ ਪ੍ਰਾਪਤ ਹੋਏ ਦ੍ਰਿੜਤ ਹੋਏ ਗੁਰ ਮੰਤ੍ਰ ਦੁਆਰਾ ਹੀ ਏਹ ਕ੍ਰਿਸ਼ਮ ਕਲਾ ਵਰਤੀਂਦੀ ਹੈ । ਇਸ ਅਭ ਅੰਤਰੀ ਕ੍ਰਿਸ਼ਮ ਕਲਾ ਦੇ ਭਾਂਤ ਭਾਂਤੀ ਅਸਚਰਜ ਕਉਤਕੀ ਤਜਰਬੇ ਹੁੰਦੇ ਹਨ ਘਟ ਅੰਦਰ ਹੀ ਇਕ ਅਦਿਭੁਤ ਖੁਸ਼-ਬੋਈ ਵਾਲਾ ਕਦਲ ਕਸਤੂਰੀਆ ਨਾਫਾ ਮਹਿਕ ਉਠਦਾ ਹੈ ਅਤੇ ਸਦ ਬਸੰਤੀ ਕਦਲੀਆ ਫੁਲ ਖਿੜ ਆਉਂਦਾ ਹੈ ਅਤੇ ਅੰਦਰੋਂ ਹੀ ਅਜ਼ਗੈਬੀ ਪਰਮ ਮਹਿਕਾਂ ਵਾਲੀ ਧੂਪ ਧੁਖ ਉਠਦੀ ਹੈ । ਪੰਚਾਮ੍ਰਿਤੀ (ਕੜਾਹ ਪ੍ਰਸਾਦ ਦੀ ਸੁਗੰਧ ਜੇਹੀ) ਸੁਗੰਧ ਦੀ ਅਲੌਕਿਕਤਾ ਮਗਜ਼

ਨੂੰ ਮਗਨ ਕਰਿ ਕਰਿ ਦਿਲ ਦਿਮਾਗ ਦੇ ਕੁਲਾਏ  
 ਮੇਲਦੀ ਜਾਂਦੀ ਹੈ, ਜੋ ਦਸਮ ਦੁਆਰ ਦੇ ਖੁਲ੍ਹਣ ਤੋਂ  
 ਪਹਿਲਾਂ ਭੀ ਆਪਣਾ ਮੁਸ਼ਕ ਮੁਅੱਤਰੀ ਰੁਮਕਾ ਦਿਖਾ  
 ਜਾਇਆ ਕਰਦੀ ਹੈ। ਗੁਰਬਾਣੀ ਦਾ ਅਖੰਡ ਜਾਪ ਅਭਿ-  
 ਆਸ ਭੀ ਏਹ ਰੁਮਕੋ ਰੁਮਕਾਉਣ ਨੂੰ ਚੰਤ੍ਰਕ ਕਲਾ  
 ਵਰਤਾ ਦਿੰਦਾ ਹੈ ਅਤੇ ਰਸ ਜੋਤਿ ਜਲਵੰਨੀਆ ਪ੍ਰਕਾਸ਼  
 ਜਲਵਾਗਰ ਹੋ ਜਾਂਦਾ ਹੈ। ਇਸ ਬਿਧਿ ਮਗਨ ਆਨੰਦੀ  
 ਆਤਮਾ ਦਾ ਅਭਿ ਅੰਤਰ ਹੀ ਪ੍ਰਮਾਤਮਾ ਦੀ ਰਜ  
 ਪੰਕਜ ਵਿਚ ਨਿਵਾਸ ਹੋ ਜਾਂਦਾ ਹੈ ਅਰਥਾਤ ਚਰਨ  
 ਕੰਵਲਾਂ ਦੀ ਮਉਜ ਵਿਚ ਸਹਜ ਸਮਾਵਣਾ ਹੋਇ  
 ਆਵੰਦਾ ਹੈ। ਹਿਰਦੇ ਅੰਦਰ ਸੁਆਸ ਅਭਿਆਸੀ  
 ਗੁਰ ਮੰਤ੍ਰ ਦਾ ਖੰਡਾ ਖਿਨ ਖਿਨ ਖੜਕਦੇ ਰਹਿਣ ਕਰ  
 ਨਾਭੀ ਅੰਦਰ ਅਨਾਹਦ ਚਕਰੀ ਜੋਤਿ ਕਿਰਨਾਂ (ਸੁਆਆਂ  
 ਵਾਲਾ) ਦਲ ਕਮਲ ਦਹਿਕ ਆਉਂਦਾ ਹੈ। ਏਹ  
 ਸ੍ਰੀ ਕਮਲਾ ਕੰਤ (ਵਾਹਿਗੁਰੂ) ਦੇ ਪਉੜਨ (ਬਹੁੜਨ-  
 ਵੁਠਣ) ਦੀ ਪੱਕੀ ਨਿਸ਼ਾਨੀ ਹੁੰਦੀ ਹੈ, ਅਰਥ ਉਰਧ  
 ਅਭਿਆਸੀ ਨਾਮ ਖੰਡਾ ਖੜਕਾਉਣ ਵਾਲੇ ਦੁਆਦਸ  
 ਦਲ ਕਮਲ ਪ੍ਰਗਾਸੀ ਗੁਰਮੁਖ ਜਨ ਦੇ ਅੰਦਰ ਬਾਹਰ  
 ਹੋਠਾਂ ਉਤੇ ਆਲੇ ਦੁਆਲੇ ਚਾਰ ਚੁਫੇਰੇ ਜੋਤਿ ਪ੍ਰਕਾਸ਼ੀ  
 ਆਕਾਸ਼ ਉਘਾੜ ਹੀ ਸਨਮੁਖ ਹੋਇ ਆਵੰਦਾ ਹੈ ਅਤੇ  
 ਉਸ ਸਮਾਧਿ ਸਥਿਤੀ ਨਿਵਾਸ ਜੋਤਿ ਜਗਮਗੀ ਪ੍ਰਕਾਸ਼  
 ਵਾਲੇ ਸੁੰਨ ਮੰਡਲ ਵਿਖੇ ਹੀ ਹੁੰਦਾ ਹੈ, ਜਿਸ ਸੁੰਨ



ਮੰਡਲ ਵਿਚ ਗੁਰਮਤਿ ਮਾਰਗੀ ਗੁਰ-  
 ਸੁੰਨ ਮੰਡਲ ਮੁਖ ਜਨ ਪੁਰਾ ਖਲੋਂਦੇ ਹਨ, ਏਹ  
 ਮੰਡਲ ਸੰਕਲਪਾਂ, ਵਿਕਲਪਾਂ, ਫੁਰਨਿਆਂ,  
 ਕੁਫੁਰਨਿਆਂ ਦੀ ਵਾਸ਼ਨਾ ਤੋਂ ਨਿਰਵਾਸ ਅਤੇ ਸੁੰਨ ਹੁੰਦਾ  
 ਹੈ, ਇਸੇ ਕਰ ਕੇ ਇਸ ਮੰਡਲ ਨੂੰ ਸੁੰਨ ਮੰਡਲ ਦਾ  
 ਨਾਉਂ ਦਿਤਾ ਗਿਆ ਹੈ, ਪਰ ਇਸ ਸੁੰਨ ਮੰਡਲ  
 ਅੰਦਰ ਜੋਤਿ ਪ੍ਰਕਾਸ਼ੀ ਉਜਿਆਰੇ ਦਾ ਜਗ ਜੀਵਨੀ  
 ਜਗ ਮਗ ਚਾਨਣਾ ਹੀ ਚਾਨਣਾ ਹੁੰਦਾ ਹੈ। ਏਹ ਚਾਨਣ  
 ਕੋਟ ਸੂਰਜਾਂ ਦੇ ਉਜਿਆਰੇ ਤੋਂ ਵਧੀਕ ਉਜਿਆਰੇ  
 ਵਾਲਾ ਚਾਨਣਾ ਹੁੰਦਾ ਹੈ। ਇਸ ਕੋਟ-ਭਾਨ-ਉਜਾਰੇ  
 ਨੂੰ ਮਾਤ੍ਰ ਕਰਨ ਵਾਲੇ ਪ੍ਰਕਾਸ਼ ਲਿਵ ਅਕਾਸ਼ੀ ਮੰਡਲ  
 (ਸੁੰਨ ਮੰਡਲ) ਅੰਦਰ ਨ ਕੋਈ ਸੂਰਜ ਤੇ ਨ ਚੰਦ  
 ਉਦੇ ਅਸਤ ਹੁੰਦਾ ਹੈ, ਉਥੇ ਕੇਵਲ ਆਦਿ  
 ਨਿਰੰਜਣ ਹੀ ਅਨੰਦ ਮਾਣਦਾ ਹੈ ਤੇ ਉਥੇ ਉਸੇ ਦੀ  
 ਜੋਤਿ ਦਾ ਪ੍ਰਕਾਸ਼ ਹੈ। ਏਹ ਅਨੰਦ ਮਹਾਂ ਮੰਡਲੀ  
 ਸੁੰਨ ਮੰਡਲਾਂ ਵਾਲਾ ਆਦਿ ਨਿਰੰਜਨ ਸਾਰੇ ਬ੍ਰਹਮੰਡਾਂ  
 ਤੇ ਘਟ ਘਟੀ ਸਮੂਹ ਸਰੀਰ ਪਿੰਡਾਂ ਵਿਚ (ਨਭ ਨਾਭ  
 ਵਿਚ) ਇਕ ਸਾਰ ਹੀ ਰਮ ਰਹਿਆ ਹੈ। ਪ੍ਰੰਤੂ ਗੁਰਮੰਤ੍ਰ  
 ਗਾਰਡੂ ਗੁਰਮੁਖ ਜਨਾਂ ਨੂੰ ਦਿਬ-ਦੀਦ (ਦਿੱਬ ਨਿਗਾਹ)  
 ਦੁਆਰਾ ਦੀਪਤ (ਪ੍ਰਕਾਸ਼ਤ) ਹੁੰਦਾ ਹੈ, ਹੋਰਸ ਪਾਸੋਂ  
 ਨਹੀਂ ਲਖਿਆ ਜਾਂਦਾ। ਅਜੇਹੇ ਜੋਤਿ ਪ੍ਰਕਾਸ਼ ਦੇ  
 ਦਿਬ ਲਤੀਫੀ ਅਮਿਉਂ ਚਾਨਣੇ ਮਈ ਅੰਤਰ ਬਾਹਰੀ

ਅੰਮ੍ਰਿਤ ਮਾਨ ਸਰੋਵਰ ਵਿਚ ਇਸ਼ਨਾਨ ਕਰਨ ਹਾਰੇ  
ਗੁਰਮੁਖ ਹੋਸਲੇ ਜਨ ਇਸ ਸੁਧਾ ਸਰੋਵਰੀ ਮਾਨਸਰੋਵਰ  
ਵਿਚ ਸਦਾ ਹੀ ਲਿਵ-ਤਾਰੀਆਂ ਲਾਓਂਦੇ ਰਹਿੰਦੇ ਹਨ ।  
ਨਾਮ ਨਾਮੀ ਅਭੇਦ (ਸੋਈ ਵਾਹਿਗੁਰੂ ਨਾਮੀ ਸੋਈ  
ਵਾਹਿਗੁਰੂ ਨਾਮ) ਮਈ ਸੋਹੰਸੇ ਜਾਪ ਜਿਸ ਦਾ ਹੈ ਤਿਸ  
ਨੂੰ ਪਾਪ ਪੁੰਨ ਦਾ ਲੇਪ ਛੇਪ ਨਹੀਂ । ਸੋਹੰਸੇ ਦਾ ਭਾਵ

ਸੋਈਸੋ ਕੇਵਲ ਨਾਮ ਨਾਮੀ ਅਭੇਦ ਵਾਹਿ-  
ਸੋਹੰਸੇ ਜਾਪ ਗੁਰੂ ਹੀ ਵਾਹਿਗੁਰੂ (ਵਾਹਿਗੁਰੂ ਮੰਤ੍ਰ)  
ਦਾ ਅਰਥ ਹੈ । ਅਰਥਾਤ ਵਾਹਿਗੁਰੂ ਕੇਵਲ ਵਾਹਿਗੁਰੂ

ਮੰਤ੍ਰ ਦਾ ਜਾਪ-ਅਭਿਆਸ ਹੀ ਗੁਰਮਤਿ  
ਅੰਦਰ ਵਿਧਾਨ ਹੈ । ਸੋਹੰਸੇ ਦੇ ਅਖਰਾਂ ਵਾਲੇ ਜਾਪ  
ਤੋਂ ਮੁਰਾਦ ਨਹੀਂ । ਓਥੇ ਬਰਨ ਅਬਰਨੀ ਘਾਮ  
ਛਾਮ (ਰੰਗਾ ਰੰਗੀ ਧੁੱਪ ਛਾਂ) ਦੀ ਗੰਮਤਾ ਨਹੀਂ । ਕੇਵਲ  
ਗੁਰੂ ਵਾਹਿਗੁਰੂ ਦਾ ਜੋਤਿ ਪਰਤਵੀ ਸਾਮ ਸਾਇਆ  
ਹੀ ਚਾਰ ਚੁਫੇਰੇ ਆਦਿ ਜੁਗਾਦੀ ਸ਼ਫੀਅਤ (ਨਿਰ-  
ਮਲਤਾ) ਵਾਲੀ ਸ਼ਕਲ ਅੰਦਰ ਪ੍ਰਤਿਬਿੰਬਤ ਹੈ । ਗੁਰੂ  
ਵਾਹਿਗੁਰੂ ਦੇ ਮਰਤਬੇ ਸਮਸਰ ਹੋਰ ਕੋਈ ਨਹੀਂ  
ਪੁਜ ਸਕਦਾ । ਬਸ—

‘ਵਡੀ ਹੂ ਵਡਾ ਅਪਾਰੁ ਤੇਰਾ ਮਰਤਬਾ  
ਰੰਗ ਪਰੰਗਅਨੇਕ ਨ ਜਾਪਨ ਕਰਤਬਾ’

(ਰਾਮਕਲੀ ਕੀ ਵਾਰ ਮ: ੫)

ਵਾਲੇ ਗੁਰਵਾਕ ਭਾਵ ਵਾਲੀ ਘਟਨਾ ਹੀ



ਓਥੇ ਘਟਦੀ ਹੈ । ਜਿਸ ਵਡਿਭਾਰੇ ਗੁਰਮੁਖ ਜਨ ਦੀ ਇਸ ਜੋਤ-ਤੇਜਸੀ ਸੁੰਨ-ਮੰਡਲ ਵਿਚ ਲਿਵਡੇਰੀ ਲਗ ਗਈ ਹੈ ਉਹ ਫੇਰ ਟਾਲੀ ਨਹੀਂ ਟਲਦੀ ਨਾਂਹੀ ਉਹ ਗੁਰਮੁਖ ਜਨ ਆਵਣ ਜਾਣ ਦੇ ਰੋੜ ਚੁਰਾਸੀ ਵਿਚ ਪੈਂਦਾ ਹੈ ਉਹ ਤਾਂ ਅਬਦ (ਸਦਾ) ਤਕ ਸਹਿਜ ਅਨੰਦੀ ਅਨਹਦ ਸੁੰਨ ਵਿਚ ਹੀ ਸਮਾਇਆ ਰਹਿੰਦਾ ਹੈ । ਇਸ ਪ੍ਰਮਾਣਨੰਦਨੀ ਸੁੰਨ ਸਮਾਧ ਮਾਨਣ ਹਾਰੇ ਅੰਦਰ ਮੁਖੀ ਲਿਵ ਮਗਨ ਗੁਰਮੁਖ ਜਨ ਨੂੰ ਕਾਦਰੀ ਕੁਦਰਤੀ (ਦੁਨੀਆਵੀ) ਹੁੰਮਸ ਹੁੰਮਸ ਅੰਦਰ ਕੇਵਲ ਅਨਹਦ ਸਬਦ ਦੀ ਬੁਨਕਾਰ ਹੀ ਸੁਣਾਈ ਦਿੰਦੀ ਹੈ । ਜੋਤੀ ਸਰੂਪ ਦੀ ਏਹ ਪ੍ਰਕਾਸ਼ ਅੰਸ ਸੁੰਨ ਮੰਡਲਾਂ ਵਾਲੀ ਜੋਤਿ ਘਟ ਅੰਤਰ ਕੇਵਲ ਗੁਰ ਮੰਤ੍ਰ ਦੁਆਰਾ ਹੀ ਅਸਥਿਰ ਕੀਤੀ ਜਾ ਸਕਦੀ ਹੈ ਅਤੇ ਕੇਵਲ ਤਿਸੇ ਗੁਰ ਮੰਤ੍ਰ ਰਿਦ ਜੋਤਿ ਅਸਥਿਰੀ ਪ੍ਰਾਣੀ ਦਾ ਹੀ ਇਸ ਭਵਜਲ ਤੋਂ ਨਿਸਤਾਰਾ ਹੁੰਦਾ ਹੈ ।

ਪੂਰੇ ਸੂਰੇ ਸਚੇ ਸਤਿਗੁਰੂ ਗੁਰੂ ਨਾਨਕ ਸਾਹਿਬ ਦੇ ਘਰ ਨੂੰ ਹੀ ਏਹ ਤੌਫੀਕ ਹੈ ਕਿ ਏਥੇ ਹੀ ਅਗਾਧ ਤੇ ਅਗੰਮੀ ਪ੍ਰਮਾਰਥੀ ਖੇਡਾਂ ਖੇਡਾਉਣ ਅਤੇ ਪ੍ਰਤੱਖ ਵਰਤਾਉਣ ਨੂੰ ਮੋਅਜਜ਼ਾਣੀ ਸਮਰਥਾ ਕਿਸੇ ਪ੍ਰਾਣੀ ਨੂੰ ਪ੍ਰਾਪਤ ਹੋ ਸਕਦੀ ਹੈ । ਗੁਰਪ੍ਰਸਾਦ ਕਰਿ ਨਦਰਾਈਆਂ ਵਰੋਸਾਈਆਂ ਗੁਰਮੰਤ੍ਰ ਰੂਪੀ ਅਮੋਲ ਦਾਤਾਂ ਬਖਸ਼ਸ਼ਾਂ ਜਿਸ ਪ੍ਰਾਣੀ ਦੇ ਵਿਰਸੇ ਵਿਚ ਆਈਆਂ ਹਨ, ਜਿਸ

ਕਿਸੇ ਵਡਭਾਗੇ ਪਰਾਨੀ ਨੇ ਗੁਰੂ ਘਰ ਥੋਂ ਗੁਰਦੁਆ-  
 ਰਿਓਂ ਏਹ ਮੋਲ ਅਮੋਲਾ ਗੁਰਮੰਤ੍ਰ (ਗੁਰਮਤਿ ਨਾਮ)  
 ਰੂਪੀ ਮਾਣਕ ਪਾਇਆ ਹੈ, ਉਹਨਾਂ ਦੀ ਬਾਹਰ ਦੀ  
 ਢੰਡ ਮੁਕ ਗਈ ਹੈ, ਉਹਨਾਂ ਦੀ ਆਨਮਤਾਂ ਵਿਖੇ  
 ਤਤ ਪਰਮਾਰਥ ਨੂੰ ਢੰਡਣ ਦੀ ਭਰਮਣਾ ਛੁਟ ਗਈ  
 ਹੈ, ਉਹ ਅਕਾਲ ਪੁਰਖ ਨੂੰ ਬਾਹਰੋਂ ਢੰਡਣੋਂ ਛੁਟ  
 ਗਏ ਹਨ । ਉਹਨਾਂ ਨੂੰ ਸਤਿਗੁਰੂ ਨੇ ਘਟ ਅੰਤਰਿ  
 ਹੀ ਵਾਹਿਗੁਰੂ ਦਾ ਦਰਸਨ ਕਰਾ ਦਿਤਾ ਹੈ । ਉਹ  
 ਵਾਹਿਗੁਰੂ ਦਾ ਅਨਭਉ ਅਚਰਜ ਰੂਪ ਪੇਖ ਕੇ ਬਿਸ-  
 ਮਾਦ ਹੋ ਗਏ ਹਨ, ਇਸ ਬਿਸਮਾਦ ਅਚਰਜ ਸਰੂਪ  
 ਦਾ ਅੰਤਰ ਗਤਿ (ਅਭ ਅੰਤਰੀ) ਦਰਸਨ ਕਰਨੇ ਹਾਰੇ  
 ਬਸ, ਇਸ ਦਰਸਨ ਗੋਚਰੇ ਹੀ ਰਹਿ ਗਏ । ਉਹਨਾਂ  
 ਦੀ ਅੰਤਰ ਬਿਰਤੀ ਇਸ ਅੰਤਰ ਮੁਖੀ ਦਰਸਨਾਂ ਨੂੰ  
 ਘਟ ਅੰਤਰ ਬੱਝ ਰਹੀ ਬਿਸਮ ਅਨੰਦੀ ਮਉਜ ਨੂੰ  
 ਛਡ ਕੇ ਇਸ ਅਨੰਦ ਅਨੰਦੀ ਨੂੰ ਬਾਹਰ ਢੰਡਣ ਦੀ  
 ਹਵਸ ਕਦੇ ਕਰ ਸਕਦੀ ਹੈ ? ਕਿਉਂਕਿ ਉਹਨਾਂ ਨੇ  
 ਘਟ ਅੰਤਰਿ ਹੀ ਸਾਖਸ਼ਾਤ ਅਨਭਉ ਅਚਰਜ ਰੂਪ  
 ਵਾਹਿਗੁਰੂ ਨੂੰ ਪਰਤੱਖ ਪੇਖ ਲਿਆ ਹੈ । ਸਤਿਗੁਰੂ  
 ਰੂਪ ਸਚੇ ਸਾਧੂ ਨੂੰ ਮਿਲ ਕੇ ਗੁਰਮੁਖ ਜਨਾਂ ਨੇ ਨਾ  
 ਸਿਰਫ ਅਦਿਸ਼ਟ ਅਗੋਚਰ ਪਾਰਬ੍ਰਹਮ ਪਰਮੇਸ਼ਰ ਨੂੰ  
 ਪਾ ਲਿਆ ਤੇ ਘਟ ਅੰਤਰਿ ਪ੍ਰਗਟਾ ਲਿਆ ਹੈ ਬਲਕਿ  
 ਉਹਨਾਂ ਨੂੰ ਇਹ ਗਹਿਣ ਗਤ (ਪ੍ਰੇਖੋਂ) ਭੀ ਪ੍ਰਾਪਤ ਹੋ



ਗਈ ਹੈ ਕਿ ਉਹ ਅਗਮ ਅਗੋਚਰ ਅਲੱਖ ਅਤੇ ਅਕਥ ਜੋਤੀ ਸਰੂਪ ਨੂੰ ਅੰਤਰਿ ਗਤ ਲਖ ਕੇ ਲਖਾ ਅਤੇ ਅਕਥ ਕਥਾ ਭੀ ਸਕਦੇ ਹਨ । ਏਹ ਕਉਤਕ ਕਟਾਕਸ਼ੀ ਕ੍ਰਿਸ਼ਮਾ ਜੋ ਉਨ੍ਹਾਂ ਦੇ ਹੱਡ ਵਰਤਿਆ ਹੈ, ਉਸ ਦੇ ਅਮਲ ਸਰੂਰ ਵਿਚਿ ਉਹ ਆ ਮੁਹਾਰੇ ਪੁਕਾਰਦੇ ਹਨ ਕਿ ਅਸਾਡੇ ਉਤੇ ਏਹ ਕਉਤਕ ਪਰਤੱਖ ਵਰਤੇ ਹਨ ਉਹਨਾਂ ਦੇ ਦਸਮ ਦੁਆਰੜੇ ਅਨਹਦ ਸਬਦ ਆਣ ਵਜੇ ਹਨ, ਉਹਨਾਂ ਦੇ ਦਸਮ ਦੁਆਰ ਅੰਦਰ ਅੰਮ੍ਰਿਤ ਨਾਮ ਦੀ ਨਿਬਰ ਧਾਰ ਚੋਣ ਲਗ ਪਈ ਹੈ, ਜਿਸ ਤੋਂ ਸੰਤੁਸ਼ਟਤਾ ਉਹਨਾਂ ਨੂੰ ਪ੍ਰਾਪਤ ਹੋ ਗਈ ਹੈ, ਉਹਨਾਂ ਦੀ ਸਗਲੀ ਤ੍ਰਿਸ਼ਨਾ ਬੁਝ ਗਈ ਹੈ, ਉਹਨਾਂ ਨੂੰ ਅਖੁਟ ਭੰਡਾਰ ਦੀ ਦਾਤਿ ਅਨੂਪਮੀ ਮਿਲ ਗਈ ਹੈ । ਅੰਮ੍ਰਿਤ ਦੇ ਸੋਮੇ ਮਈ ਅਖੁਟ ਭੰਡਾਰ ਉਹਨਾਂ ਦੇ ਅੰਦਰ ਸਮਾ ਗਿਆ ਹੈ । ਉਹਨਾਂ ਨੇ “ਹਿਰਦੇ ਚਰਨ ਸਬਦ ਸਤਿਗੁਰ ਕੋ” ਗੁਰਵਾਕ ਦੇ ਭਾਵ ਵਾਲੀ ਚਰਨ ਕੰਵਲ ਅਜੇਹੇ ਬਪੀੜ ਲਾਕੇ ਸੇਵੇ ਹਨ ਕਿ ਸਚੀ ਟਕਸਾਲ ਵਿਖੇ ਅਘੜ ਨੂੰ ਘੜਕੇ ਸਚਾ ਅੰਮ੍ਰਿਤ ਰਸ ਘਟ ਅੰਤਰ ਹੀ ਭਰਪੂਰ ਲੀਣ ਲਿਆ ਹੈ । ਓਹ ਇਉਂ ਲਿਵਲੀਣ ਹੋਕੇ ਸਹਜ ਪਦ ਵਿਖੇ ਜਾ ਕੇ ਖੇਡੇ ਹਨ ਉਹਨਾਂ ਦੇ ਸਤਿਗੁਰੂ ਨੇ ਭ੍ਰਮ ਭੀਤੀ ਕਪਾਟ(ਕਵਾੜੇ) ਖੋਲ ਦਿਤੇ ਹਨ ਅਤੇ ਹਰਿ ਮਹਲੀ ਮਹਲ ਦੀ ਉਹਨਾਂ ਨੂੰ ਪਰਤੱਖ ਦਰਸ਼ਨ ਮਿਲਾਪ ਪ੍ਰਾਪਤੀ ਹੋ ਜਾਂਦੀ ਹੈ ।

ਯਥਾ ਗੁਰਵਾਕ—

ਬਾਹਰ ਢੁਡਨ ਤੇ ਛੂਟ ਪਰੇ ਗੁਰਿ ਘਰ ਹੀ  
 ਮਾਹਿ ਦਿਖਾਇਆ ਥਾ ॥ ਅਨਭਉ ਅਚਰਜ ਰੂਪੁ  
 ਪ੍ਰਭੁ ਪੇਖਿਆ ਮੇਰਾ ਮਨੁ ਛੋਡ ਨ ਕਤਹੂੰ ਜਾਇਆ  
 ਥਾ । ੧ ॥ ਮਾਨਕੁ ਪਾਇਓ ਰੇ ਪਾਇਓ ਹਰਿ  
 ਪੂਰਾ ਪਾਇਆ ਥਾ । ਮੇਲ ਅਮੋਲਿ ਨ ਪਾਇਆ  
 ਜਾਈ ਕਰਿ ਕਿਰਪਾ ਗੁਰੂ ਦਿਵਾਇਆ ਥਾ ॥ ੨ ॥  
 ਰਹਾਉ ॥ ਅਦ੍ਰਿਸਟ ਅਗੋਚਰ ਪਾਰਬ੍ਰਹਮੁ  
 ਮਿਲਿ ਸਾਧੂ ਅਕਥ ਕਥਾਇਆ ਥਾ । ਅਨਹਦ  
 ਸਬਦ ਦਸਮ ਦੁਆਰਿ ਵਜਿਓ ਤਹ ਅਮ੍ਰਿਤ  
 ਨਾਮੁ ਚੁਆਇਆ ਥਾ ॥ ਤੋਟਿ ਨਾਹੀ ਮਨਿ  
 ਤ੍ਰਿਸਨਾ ਬੁਝੀਹੇ ਅਖੁਟ ਭੰਡਾਰ ਸਮਾਇਆ  
 ਥਾ ॥ ਚਰਨ ਚਰਨ ਚਰਨ ਗੁਰ ਸੇਵੇ ਅਘੜ  
 ਘੜਿਓ ਰਸੁ ਪਾਇਆ ਥਾ ॥ ੩ ॥ ਸਹਜੇ ਆਵਾ  
 ਸਹਜੇ ਜਾਵਾ ਸਹਜੇ ਮਨੁ ਖੇਲਾਇਆ ਥਾ । ਕਹੁ  
 ਨਾਨਕ ਭ੍ਰਮ ਗੁਰਿ ਖੋਇਆ ਤਹਿ ਹਰਿ ਮਹਲੀ  
 ਮਹਲੁ ਪਾਇਆ ਥਾ ॥ ੫੪ । ੩ ॥ ੩੭ ॥

(ਮਾਰੂ ਮਹਲਾ ੫)

ਇਸ ਬਿਧਿ ਜਿਨ੍ਹਾਂ ਦਾ ਭਰਮ ਸਤਿਗੁਰ ਨੇ ਖੋ  
 ਦਿਤਾ ਹੈ ਤਿਨ੍ਹਾਂ ਨੂੰ ਹੀ ਦਸਮ ਦੁਆਰੀ ਹਰਿ ਮਹਲੀ  
 ਮਹਿਲ ਵਾਲੀ ਖੇਡ ਦੀ ਪਰਤੀਤ ਆਉਂਦੀ ਹੈ । ਪ੍ਰੰਤੂ  
 ਜੇ ਸਤਿਗੁਰ ਬਾਣੀ ਅਤੇ ਗੁਰਵਾਕਾਂ ਦੇ ਅਨੰਨ



ਸਰਧਾਲੂ ਸਚਿਆਰ ਸਿਖ ਹਨ, ਉਹਨਾਂ ਨੇ ਚਾਹੇ  
ਇਸ ਖੇਡ ਨੂੰ ਅਜੇ ਪਰਤੱਖ ਨ ਭੀ ਕੀਤਾ ਹੋਵੇ, ਉਹ  
ਅਨਹਦ ਸਬਦ ਦੀ ਸਚਾਈ ਤੋਂ ਮੁਨਕਰ ਨਹੀਂ ਹੋ  
ਸਕਦੇ ਬਲਕਿ ਇਸ ਗੁਰਵਾਕ ਦੀ ਸਿਧਾਂਤ ਸਚਾਈ  
ਤੋਂ ਸਰਧਾਵੰਤ ਹੋ ਕੇ ਨਾਮ ਅਤੇ ਨਾਮ ਦੀ ਅਤੁਟ  
ਕਮਾਈਆਂ ਜੋਰੇ ਜੋਰ ਕਰਨ ਡਹਿ ਪੈਂਦੇ ਹਨ ਅਤੇ  
ਇਕ ਦਿਨ ਇਸ ਅਗੰਮੀ ਖੇਡ ਨੂੰ ਪਰਤੱਖ ਹੀ ਕਰ  
ਲੈਂਦੇ ਹਨ । ਫੇਰ ਤਾਂ ਉਹਨਾਂ ਦੀ ਦਸ਼ਾ ਅਨਦਿਨ  
ਹੀ ਇਸ ਅਗਲੇ ਗੁਰਵਾਕ ਦੇ ਭਾਵ ਅਨੁਸਾਰ ਹੋ  
ਜਾਂਦੀ ਹੈ:—

“ਖਟੁ ਖਟੁ ਦੇਹੀ ਮਨੁ ਬੈਰਾਗੀ ॥ ਸੁਰਤਿ  
ਸਬਦ ਸੁਨਿ ਅੰਤਰਿ ਜਾਗੀ ॥ ਵਾਜੇ ਅਨਹਦੁ  
ਮੇਰਾ ਮਨ ਲੀਣਾ ॥ ਗੁਰਬਚਨੀ ਸਚਿ ਨਾਮਿ  
ਪਤੀਣਾ ॥੧॥ ਪ੍ਰਾਣੀ ਰਾਮ ਭਗਤਿ ਮੁਖ  
ਪਾਈਐ । ਗੁਰਮੁਖਿ ਹਰਿ ਹਰਿ ਮੀਠਾ ਲਾਗੈ  
ਹਰਿ ਹਰਿ ਨਾਮਿ ਸਮਾਈਐ । ॥ ਰਹਾਉ  
.....॥੬॥ ਅਨਹਦ ਸਬਦ ਵਜੈ ਦਿਨ  
ਰਾਤੀ ॥ ਅਵਗਤਿ ਕੀ ਗਤਿ ਗੁਰਮੁਖ ਜਾਤੀ ॥  
ਤਉ ਜਾਨੀ ਜਾ ਸਬਦਿ ਪਛਾਨੀ ॥ ਏਕੋ ਰਵਿ  
ਰਹਿਆ ਨਿਰਬਾਨੀ ॥੭॥ ਸੁੰਨ ਸਮਾਧਿ ਸਹਿਜ  
ਮਨੁ ਰਾਤਾ ॥ ਤਜਿ ਹਉ ਲੋਭਾ ਏਕੋ ਜਾਤਾ ॥  
ਗੁਰ ਚੇਲੇ ਅਪੁਨਾ ਮਨ ਮਾਨਿਆ ॥ ਨਾਨਕ

ਦੂਜਾ ਮੋਟਿ ਸਮਾਨਿਆ ॥੮॥”

ਏਹ ਦੇਹੀ ਰੂਪੀ ਖਟੋਲੀ ਹੀ ਹੈ, ਜਿਸ ਵਿਚ ਬੈਠ ਕੇ ਗੁਰਮਤਿ ਜਗਿਆਸੂ ਦਾ ਦਰਸ ਬੈਰਾਗੀ ਜੀਉੜਾ ਸੁਆਸ ਅਭਯਾਸੀ ਨਾਮ ਦੀ ਪੀਂਘ ਪਾ ਕੇ ਝੂਟੇ ਲੈਂਦਾ ਹੈ। ਏਹ ਦੇਹ ਰੂਪੀ ਮਟ ਗੁਫਾ ਹੀ ਹੈ, ਜਿਸ ਵਿਚ ਅਸਥਿਤ ਹੋ ਕੇ ਪ੍ਰਮਾਤਮ ਮਿਲਾਪ ਸੁਰਤਾ ਆਤਮਾ ਸੁਰਤਿ ਸਬਦਿ ਦੀ ਲਿਵਤਾਰ ਸਮਾਧੀ ਲਗਾਉਂਦਾ ਹੈ। ਗੁਰਮਤਿ ਨਾਮ ਦੀ ਲਿਵ ਡੋਰੀ ਦੁਆਰਾ ਸੁਰਤਿ ਸਬਦ ਦੀ ਰਸ ਜੋਤਿ—ਰੁਣਝੁਣੀ ਧੁਨੀ ਅੰਦਰਿ ਜਾਗ ਉਠਦੀ ਹੈ ਅਤੇ ਅਨਹਦ ਸਬਦ ਦੀ ਐਸੀ ਉਨਮਨੀ ਝੁਨਕਾਰ ਗੁੰਜਾਰ ਪੈਂਦੀ ਹੈ ਕਿ ਸਬਦ ਸੁਰਤੀਸ਼ਰ ਮਨੂਆ ਅਖੰਡ ਅਨੰਦਾ ਕਾਰ ਸਮਾਧੀ ਵਿਚ ਲੀਣ ਹੋ ਜਾਂਦਾ ਹੈ। ਇਸ ਬਿਧ ਗੁਰਬਚਨਾਂਤ ਕਲਾ ਕ੍ਰਿਸ਼ਮੀ ਤਤ ਸਚਾਈ ਪਰਗਟ ਪਹਾਰੇ ਆਸ਼ਕਾਰ ਹੋਇ ਆਉਂਦੀ ਹੈ, ਅੰਮ੍ਰਿਤ ਨਾਮ ਦੀ ਅਮਿਤ ਰਸਾਇਣਤਾ ਮਈ ਪਾਰਸ ਕਲਾ ਉਤੇ ਹੋਰ ਭੀ ਤਤ ਨਿਸਚਤੀ ਭਰੋਸਾ ਬੱਝ ਜਾਂਦਾ ਹੈ ਤੇ ਜੋਰੋ ਜੋਰ ਹੋਰ ਵਧੇਰੇ ਨਾਮ ਅਭਯਾਸ ਦਾ ਉਤਸ਼ਾਹ ਮਈ ਉਮਾਹਾ ਉਠਦਾ ਹੈ, ਐਉਂ ਸਚੀ ਗੁਰਮਤਿ ਭਗਤੀ ਦਾ ਸਚਾ ਮੁਖ ਪ੍ਰਾਪਤ ਹੁੰਦਾ ਹੈ। ਬਸ, ਕੇਵਲ ਗੁਰ ਦੀਖਿਆ ਦੁਆਰਾ ਦ੍ਰਿੜ ਹੋਇਆ ਅਤੇ ਅਭਿਆਸ ਕਮਾਈ ਕਰਿ ਰਸ



ਜੇਤਿ ਵਿਗਸੇਇਆ ਨਾਮ ਅਚਰਜ ਅੰਮ੍ਰਿਤਾ ਸੁਆਦ  
 ਭਿੰਨੜੀ ਮਿਠਾਸ ਵਾਲਾ ਹੋਕੇ ਪੁਕਾਰਦਾ ਹੈ ।  
 ਇਸ ਮਿਠਾਸ ਦਾ ਅਗਾਧ ਅੰਮ੍ਰਿਤਾ ਸੁਆਦ ਹੀ ਹੈ,  
 ਜੋ ਸੁਰਤੇ ਅਭਿਆਸੀ ਦੀ ਬਿਰਤੀ ਨੂੰ  
 ਨਾਮ ਵਿਚ ਬਿਸਮਾਦ ਵਿਚ ਲੀਨ ਕਰ ਦਿੰਦਾ ਹੈ । ਏਥੇ  
 ਸਮਾਈ ਪੁਜਕੇ ਅਭਿਆਸੀ ਜਨ ਦੀ ਨਾਮ ਵਿਚ  
 ਸਮਾਈ ਹੋ ਜਾਂਦੀ ਹੈ । ਨਾਮ ਦੀ ਇਸ  
 ਅਵਸਥਾ ਵਾਲੀ ਸਮਾਈ ਨਾਮੀ ਜੇਤੀ ਸਰੂਪ ਦੀ  
 ਸ਼ਾਕਸ਼ਾਤਕਾਰ ਲਖਤਾ ਹੈ । ਜੋ ਨਾਮ ਨਾਮੀ ਅਭੇ-  
 ਦਤਾ ਦਾ ਚਲਤ ਚੋਜਾਰੇਂਦੀ ਹੈ । ਇਸ ਬਵਸਥਾ ਤੇ  
 ਪੁਗ ਖਲੋਇਅੜੇ ਸੁਤੇ ਸਹਿਜ ਹੀ ਗੁਰਮੁਖ ਅਭਿ-  
 ਆਸੀ ਜਨ ਨੂੰ ਨਿਜ ਦਸਮ ਦੁਆਰ ਅਟਾਹੜਿਓਂ  
 ਦਿਨ ਰਾਤੀ ਲਗਾਤਾਰ ਅਨਹਦ ਸਬਦ ਵਜਦਾ  
 ਸੁਣਾਈ ਦਿੰਦਾ ਰਹਿੰਦਾ ਹੈ । ਇਸ ਬਿਧਿ ਅਮਿਤ  
 ਗਤੀ ਵਾਲੇ ਵਹਿਗੁਰੂ ਦੀ ਤਤ ਗਤ ਮਿਤ ਕੇਵਲ  
 ਗੁਰਮੁਖ ਜਨਾਂ ਨੇ ਹੀ ਜਾਣੀ ਹੈ । ਤਾਂ ਜਾਣੀ ਹੈ, ਜਾਂ  
 ਗਰਮਤਿ ਨਾਮ ਦੀ ਅਭਿਆਸ ਜੁਗਤੀ ਦੀ ਰਮਜ਼  
 ਉਹਨਾਂ ਨੇ ਪਛਾਣੀ ਹੈ ਜਿਸ ਕਰਕੇ ਗੁਰ ਉਪਦੇਸ਼  
 (ਗੁਰਦੀਖਿਆ) ਦੁਆਰਾ ਉਨਹਾਂ ਦੇ ਅੰਦਰ ਅਨਿ-  
 ਦਿਨ ਇਕੋ ਨਿਰਬਾਣ (ਮਾਇਆ ਤੋਂ ਉਚਾ) ਪੁਰਖ  
 ਅਕਾਲ ਹੀਰਵਿ ਰਹਿਆ ਹੁੰਦਾ ਹੈ । ਏਸ ਹਾਲਤ  
 ਵਿਚ ਅਭਿਆਸੀ ਜਨ ਨਿਰਸੰਸਕਾਰ, ਨਿਰਵਿਕਲਾ-

ਪਾਕਾਰ ਅਫੁਰ (ਫੁਰਨਿਆਂ ਤੋਂ ਸੁੰਨ) ਸੁੰਨ ਸਮਾਧੀ  
 ਵਾਲੀ ਸਹਜ ਅਵਸਥਾ ਅੰਦਰ ਸਤੇ ਸਹਜ ਹੀ  
 ਰੱਤੇ ਮਗੱਨਤੇ ਰਹਿੰਦੇ ਹਨ । ਏਥੇ ਹਉਮੈ ਦੀ  
 ਕਾਈ ਅਤੇ ਲੋਭ ਲਾਲਸਾ ਦੀ ਵਾਸ਼ਨਾ ਦੀ ਰਾਈ  
 ਭੀ ਨਹੀਂ ਰਹਿੰਦੀ । ਬਸ, ਧਿਆਤਾ, ਧਿਆਨ, ਧੇਅ ਦੀ  
 ਇਕ ਮਿੱਕਤਾ ਤੇ ਨਾਮ ਨਾਮੀ ਦੀ ਅਭੇਦਤਾ ਦੀ  
 ਅਪ੍ਰੋਖਸ਼ ਲਖਤਾ ਇਉਂ ਹੀ ਹੁੰਦੀ ਹੈ । ਸਬਦ ਗੁਰੂ ਤੇ  
 ਸੁਰਤਿ ਧੁਨ ਚੇਲੇ ਮਈ ਗੁਰ ਚੇਲੇ ਦੀ ਘੁਲ ਮਿਲ  
 ਘਿਚ ਸੁਭਿਚਤਾ ਭੀ ਏਥੇ ਹੀ ਚੀਨੀ (ਪਛਾਣੀ)  
 ਪਰਬੀਨੀ ਜਾਂਦੀ ਹੈ । ਦੁਚਿਤਾਈ ਦੂਈ (ਦੁਤੀਏ ਭਾਵ)  
 ਦਾ ਏਥੇ ਮਲੀਆਮੇਟ ਹੋ ਜਾਂਦਾ ਹੈ । ਬਸ, ਇਕੋ  
 ਨਿਰਾਲੰਬ, ਨਿਰਾਲਮ, ਨਿਰਬਾਣ ਨਿਹਕੇਵਲ,  
 ਨਾਰਾਇਣ (ਵਾਹਿਗੁਰੂ) ਹੀ ਰੋਮ ਰੋਮ ਵਿਚ ਸਮਾਇਆ  
 ਰਹਿੰਦਾ ਹੈ । ਅਭ ਅੰਤਰ (ਹਿਰਦੇ ਅੰਦਰ) ਨਭ ਅੰਤਰ  
 (ਦਸਮ ਦੁਆਰ ਅੰਦਰ) ਇਕ ਓਹੀ ਹੀ ਜੋਤਾਕਾਰ  
 ਦਿਸਦਾ ਹੈ ।

ਨਿਗੁਰਿਓਂ ਸਗੁਰਾ ਹੋਣ ਅਰਥਾਤ ਸਤਿਗੁਰੂ ਦਾ  
 ਸਿਖ ਬਣਨ ਦਾ ਹੀ ਏਹਪ੍ਰਤਾਪ ਹੈ ਕਿ ਜਗਿਆਸੂ ਜਨ ਦੀ  
 ਬਿਰਤੀ ਸੰਸਾਰਾਕਾਰ ਪ੍ਰਵਿਰਤੀ ਤੋਂ ਉਲਟਕੇ ਪ੍ਰਮਾਰਥ  
 ਪ੍ਰਾਇਣ ਹੋ ਜਾਂਦੀ ਹੈ । ਨਿਰੋਲ ਈਸ਼ਰ ਪ੍ਰਾਇਣ ਤਦੋਂ ਹੀ  
 ਹੋਈਦਾ ਹੈ ਜਦੋਂ ਮਾਇਆ ਮੋਹ ਮਈ ਕਰਮ ਦੀ ਕਾਈ  
 ਉਕੀ ਹੀ ਮਿਟ ਜਾਂਦੀ ਹੈ । ਏਹ ਮੋਹ ਮਮਤਾ ਦੀ ਕਾਈ



ਤਦੋਂ ਹੀ ਮਿਟਦੀ ਹੈ। ਜਦੋਂ ਨਾਮ ਅਭਿਆਸ ਕਮਾਟੀ  
ਦੀ ਔਜ ਨੌਬਤ ਏਥੋਂ ਤਾਈਂ ਅਪੜ ਜਾਂਦੀ ਹੈ ਕਿ  
ਅਹਿਨਿਸ ਦਸਮ ਦੁਆਰੜੀ ਅਨਹਦ ਬੁਨਕਾਰ ਦੀ  
ਅਖੰਡਕਾਰਤਾ ਆ ਬਣੇ ਅਤੇ ਅਭਿਆਸੀ ਜਨ  
“ਦਸਵੈ ਦੁਆਰਿ ਰਹਤੁ ਕਰੇ ਤ੍ਰਿਭਵਣ ਸੋਝੀ ਪਾਇ”  
ਵਾਲੀ ਗੰਮਤਾ ਵਿਚ ਨਿਮਗਨ ਹੋ ਗਿਆ ਹੋਵੇ। ਅਤੇ  
“ਫਿਰਿ ਧਾਤੁ ਨ ਲਾਗੈ ਆਇ”

ਤੇ “ਜਾ ਹਰਿ ਸਿਉ ਰਹੈ ਸਮਾਇ ॥”  
ਵਾਲੀ ਆਤਮ ਮੰਜਲ ਅੰਦਰ ਸਹਜ ਨਿਵਾਸ ਹੋ  
ਗਿਆ ਹੋਵੇ। ਤਿਥੇ ਫੇਰ ਨਵਨਿਧ ਨਾਮ ਨਿਧਾਨ  
ਦੇ ਅਖੁਟ ਭੰਡਾਰ ਖੁਲ੍ਹ ਜਾਂਦੇ ਹਨ। ਜਿਸ ਨੂੰ ਖਰ-  
ਚਿਓਂ ਖਾਇ ਫੇਰ ਤੋਟ ਨਹੀਂ ਆਉਂਦੀ। ਅਠਾਰਾਂ  
ਸਿਧੀਆਂ ਪਿੱਛੇ ਲਗੀਆਂ ਫਿਰਦੀਆਂ ਹਨ। ਨਿਜ  
ਘਰ ਨਿਜ ਥਾਉਂ ਵਸਿਆਂ ਏਹ ਬਰਕਤਾਂ ਸੁਤੇ ਸਹਜ  
ਹੀ ਆਇ ਪ੍ਰਾਪਤ ਹੁੰਦੀਆਂ ਹਨ। ਓਥੇ ਅਨਹਦ  
ਧੁਨੀ ਵਾਜੇ ਸਦ ਵਜਦੇ ਰਹਿੰਦੇ ਹਨ ਅਤੇ ਤੁਰੀਆ  
ਪਦ ਦੀ ਉਨਮਨੀ ਲਿਵਤਾਰ ਲਗੀ ਹੀ ਰਹਿੰਦੀ ਹੈ  
ਜੈਸਾ ਕਿ ਅਗਲੇ ਗਰਵਾਕ ਦਾ ਭਾਵ ਹੈ:—

“ਸਤਿਗੁਰ ਮਿਲਿਐ ਉਲਟੀ ਭਈ ਨਵਨਿਧਿ  
ਖਰਚਿਤੁ ਖਾਇ ॥ ਅਠਾਰਹਿ ਸਿਧੀ ਪਿਛੈ  
ਲਗੀਆ ਫਿਰਨਿ ਨਿਜ ਘਰ ਵਸੈ ਨਿਜ  
ਥਾਇ ॥ ਅਨਹਦ ਧੁਨੀ ਸਦ ਵਜਦੇ ਉਨ

ਮਨਿ ਹਰਿ ਲਿਵਲਾਇ ॥

(ਸ੍ਰੀ ਰਾਗ ਕੀ ਵਾਰ ਮ: ੩)

ਗੁਰਮੁਖਾਂ ਨੂੰ ਹੀ ਇਹ ਪਦ ਪਰਮਾਰਥੜਾ ਪੰਥ ਪ੍ਰਗਟਾ ਹੈ । ਉਨ੍ਹਾਂ ਦੇ ਰਾਹ ਵਿਚ ਉਸ ਦੀ ਦਰ ਦਰਗਾਹੀ ਪਰਵੇਸ਼ਤਾ ਵਿਚ ਕੋਈ ਠਾਕ ਨਹੀਂ ਪਾ ਸਕਦਾ । ਉਹ ਸਾਰੀਆਂ ਹੀ ਮੰਜ਼ਲਾਂ ਅੰਦਰ ਸਿਫਤ ਸਾਲਾਹ ਦਾ ਪਰਵਾਹ ਜਾਰੀ ਰਖਦੇ ਹਨ । ਇਕ ਦਮ ਭੀ ਵਿਰਵੇ ਨਹੀਂ ਹੁੰਦੇ । ਅਗਾਹਾਂ ਨੂੰ ਹੀ ਤਾਂਘਦੇ ਹਨ । ਪਿਛਾਹਾਂ ਮੋਢਾ ਨਹੀਂ ਫੇਰਦੇ । ਹਰਦਮ ਨਾਮ ਨੂੰ ਮਨ ਵਿਖੇ ਪਰੋ ਕੇ ਨਾਮ ਵਿਖੇ ਹੀ ਲਿਵਲਾਈ ਰਖਦੇ ਹਨ । ਉਨ੍ਹਾਂ ਦੇ ਦਸਮ ਦੁਆਰ ਵਿਖੇ ਅਨਹਦ ਧੁਨੀਅੜੇ ਵਾਜੇ ਸਦ ਵਜਦੇ ਹੀ ਰਹਿੰਦੇ ਹਨ । ਅਤੇ ਸਚੇ ਦਰਬਾਰ ਤੇ ਸਚੀ ਦਰਗਾਹੇ ਜਾ ਕੇ ਭੀ ਓਹੀ ਸੋਭਾ ਸਚੀ ਸੋਭਾ ਪਾਉਂਦੇ ਹਨ । ਯਥਾ ਗਰਵਾਕ:—

“ਗੁਰਮੁਖਾਂ ਨੂੰ ਪੰਥ ਪਰਗਟਾ ਦਰਿਤਾਕ ਨ  
ਕੋਈ ਪਾਇ ॥ ਹਰਿ ਨਾਮੁ ਸਲਾਹਨਿ ਨਾਮੁ  
ਮੰਨਿ ਨਾਮਿ ਰਹਨਿ ਲਿਵਲਾਇ॥ ਅਨਹਦ ਧੁਨੀ  
ਦਰਿ ਵਜਦੇ ਦਰਿ ਸਚੈ ਸੋਭਾ ਪਾਇ ॥”

(ਸ੍ਰੀ ਰਾਗ ਮ: ੪)

ਤਤ ਬਿਸਮਾਦ ਦਾ ਪਰਤੱਖ ਨਜ਼ਾਰਾ ਤਿਥੇ ਹੀ ਪੇਖੀਦਾ ਹੈ ਜਿਥੇ ਕਿ ਅਨਹਦ ਧੁਨੀਆਂ ਦੇ



ਅਚਰਜ ਸੁਆਦ ਅਧਿਭੂਤ ਅਨੰਦ ਅਹਿਲਾਦ ਦੇ ਹਕੀਕੀ  
ਨਜ਼ਾਰੇ ਬਖ਼ਸ਼ਦੇ ਹਨ । ਯਥਾ ਗੁਰਵਾਕ:-

“ਮਾਈ ਰੀ ਪੇਖ ਰਹੀ ਬਿਸਮਾਦ ॥ ਅਨਹਦ  
ਧੁਨੀ ਮੇਰਾ ਮਨੁ ਮੋਹਿਓ ਅਚਰਜ ਤਾਕੈ  
ਸਾਦ ॥ ੧ ॥ ਰਹਾਉ ॥ (ਸਾਰੰਗ ਮਹਲਾ ੫)

ਅਨਹਦ ਬਿਸਮਾਦ ਦਾ ਸਾਂਗੋ ਪਾਂਗ ਅਨੰਦ  
ਅਹਿਲਾਦ ਭੁੰਚਣ ਹਾਰਿਆਂ ਦੀ ਮੁਸੱਦਕਾ ਸ਼ਹਾਦਤ  
ਦੇ ਹੁੰਦਿਆਂ ਕਿਸੇ ਗੁਰਸਿਖ ਦੀ ਕੀ ਤਾਬ ਤਾਕਤ  
ਹੈ ਕਿ ਅਨਹਦ ਸਬਦ ਵਾਲੇ ਗੁਰਮਤਿ ਮਸਲੇ ਦੀ  
ਸਚਾਈ ਤੋਂ ਮੁਨਕਰ ਹੋ ਸਕੇ । ਬਿਸਮਾਦ ਦੇ ਅਨੰਦ  
ਅਹਿਲਾਦ, ਰਸ ਵਿਚ ਭਰੇ ਭਕੁੰਨੇ ਤਤ ਦਰਸੀ ਤੇ  
ਆਤਮ ਰਹੱਸੀ ਜਨ ਪੁਕਾਰ ਪੁਕਾਰ ਉਚਾਰਦੇ ਹਨ:-

“ਜੀਵਨੋ ਮੈ ਜੀਵਨ ਪਾਇਆ ਗੁਰਮੁਖਿ ਭਾਏ  
ਰਾਮ ॥ ਹਰਿ ਨਾਮੋ ਹਰਿ ਨਾਮ ਦੇਵੈ ਮੇਰੈ  
ਪ੍ਰਾਨਿ ਵਸਾਏ ਰਾਮ ॥ ਹਰਿ ਹਰਿ ਨਾਮੁ ਮੇਰੈ  
ਪ੍ਰਾਨਿ ਵਸਾਏ ਸਭੁ ਸੰਸਾ ਦੂਖ ਗਵਾਇਆ॥ਅਦਿ-  
ਸਟੁ ਅਗੋਚਰੁ ਗੁਰ ਬਚਨਿ ਧਿਆਇਆ ਪਵਿਤ੍ਰੁ  
ਪ੍ਰਮ ਪਦੁ ਪਾਇਆ॥ ਅਨਹਦ ਧੁੰਨਿ ਵਾਜਹਿ ਨਿਤ  
ਵਾਜੇ ਗਾਈ ਸਤਿਗੁਰ ਬਾਣੀ ॥ ਨਾਨਕ ਦਾਤਿ  
ਕਰੀ ਪ੍ਰਭ ਦਾਤੈ ਜੋਤੀ ਜੋਤਿ ਸਮਾਣੀ ॥ ੧ ॥

(ਰਾਗ ਆਸਾ ਛੰਤ ਮਹਲਾ ੪ ਘਰ ੧)

## ਗੁਰਮਤਿ ਅਨਹਦ ਸਬਦ ਯੋਗ ਦੇ ਅਨਹਦ ਸਬਦ ਤੋਂ ਵਖਰਾ ਹੈ

ਨਾਮ ਲਿਵ ਲੀਨੀ ਦਸ਼ਾ ਵਿਚ ਗਾਈ ਗੁਰ  
ਕੀ ਅੰਮ੍ਰਿਤ ਬਾਣੀ ਸਹਜ ਅਨਹਦ ਉਪਜਾਣੀ ਹੈ ।  
ਏਹ ਗੁਰਬਾਣੀ ਹੀ ਖੁਦ ਅਨਹਦੋਂ ਉਪਜੀ ਹੈ ਅਤੇ  
ਅਨਹਦਿ ਸਮਾਣੀ ਹੈ । ਪੁਰ ਕੀ ਬਾਣੀ ਦਾ ਅਖੰਡ  
ਕੀਰਤਨ ਨਾਮ ਲਿਵ ਤਾਰੀਆਂ ਦੀ ਸੁਰਤੀ ਬਿਰਤੀ ਨੂੰ  
ਹਰ ਦਮ ਅਨਹਦ ਧੁਨੀਆਂ ਸੁਣਨ ਲਈ ਅਖੰਡ ਕਾਰ  
ਰਖਦਾ ਹੈ । ਗੁਰਮਤਿ ਅਨੁਸਾਰ ਅਨਹਦ ਸਬਦ  
ਅਖੰਡ ਕੀਰਤਨ ਦੀਆਂ ਅਨਾਹਤ ਧੁਨੀਆਂ ਦੀਆਂ  
ਬੁਨਕਾਰਾਂ ਸੁਣਦੀਆਂ ਹਨ । ਨਿਰੀਆਂ ਆਵਾਜ਼ਾਂ  
ਨਹੀਂ, ਆਮ ਬੋਲ ਚਾਲ ਵਿਚ ਜੇਹਾ ਕਿ ਸਬਦ ਦੇ  
ਅਰਥ ਆਵਾਜ਼ ਹਨ । ਏਹ ਅਰਥ ਗੁਰਮਤਿ ਪਰ-  
ਮਾਰਥ ਅੰਦਰਿ ਮਨਜ਼ੂਰ ਨਹੀਂ । ਗੁਰੂ ਘਰ ਵਿਖੇ  
ਸਬਦ ਗਾਵਨ ਅਤੇ ਸਬਦ ਸੁਣਨ ਤੋਂ ਮੁਰਾਦ ਗੁਰ-  
ਬਾਣੀ ਰੂਪੀ ਸਬਦ ਸੁਣਨ ਗਾਵਨ ਤੋਂ ਹੈ । ਸੋਈ  
ਸਬਦ ਬਿਸਮ ਅਨਾਹਦ ਬੁਨਕਾਰ ਅੰਦਰਿ ਦਸਮ-  
ਦੁਆਰ ਪਹੁੰਚਿਆਂ ਸੁਣੀਦਾ ਹੈ । ਅਖੰਡ ਅਭਿਆਸ  
ਗੁਰਬਾਣੀ ਦਾ ਤੇ ਅਖੰਡ ਕਮਾਈ ਗੁਰ ਸਬਦ ਦੀ,  
ਅਖੰਡ ਨਿਰਬਾਣਤਾ ਗੁਰਬਾਣੀ ਦੇ ਕੀਰਤਨ ਦੀ, ਬਸ



ਏਹੀ ਅਤੇ ਏਹੀ ਤਿੰਨੇ ਕਮਾਈਆਂ ਰਸਾਈਆਂ ਸੁਨ-  
 ਵਾਈਆਂ ਅਜ਼ਗੈਬੀ ਅਨਹਦ ਸਬਦ ਦੀ ਸੁਨਵਾਈ  
 ਹਿਤ ਸਮਰਥ ਹਨ। ਅਨਮਤ ਵਾਲੇ ਯੋਗੀਆਂ ਦਾ ਯੋਗ  
 ਮਹਿਜ਼ ਆਵਾਜ਼ਾਂ ਦੀ ਸੁਨਵਾਈ ਸੁਣਾਉਣ ਦਾ ਹੀ  
 ਵਧ ਤੋਂ ਵਧ ਤਰਲਾ ਮਾਰ ਸਕਦਾ ਹੈ। ਰਾਧਾ  
 ਸੁਆਮੀਆਂ ਦੀ ਘੁੰ ਘੁੰ ਤੋਂ ਏਹ ਹਠ ਯੋਗੜੀਆਂ  
 ਅਨਹਦ ਆਵਾਜ਼ਾਂ ਬਹੁਤ ਉਚੇਰੀਆਂ ਹਨ ਪ੍ਰੰਤੂ ਗੁਰ-  
 ਮਤਿ ਮਾਰਗ ਅੰਦਰਿ ਏਹ ਬਹੁਤ ਨਿਚਲੀਆਂ ਹਨ  
 ਅਤੇ ਦਸਮ ਦੁਆਰ ਖੁਲਣ ਤੋਂ ਪਹਿਲਾਂ ਹੀ ਸੁਣੀਆਂ  
 ਜਾ ਸਕਦੀਆਂ ਹਨ। ਗੁਰਮਤਿ ਸਹਜ ਯੋਗੀਆਂ ਨੂੰ  
 ਏਹਨਾਂ ਆਵਾਜ਼ਾਂ ਦੇ ਸੁਣਨ ਦਾ ਸਾਠ ਗੁਮਾਨ ਹੀ  
 ਨਹੀਂ ਉਪਜਦਾ। ਪ੍ਰੰਤੂ ਗੁਰਮਤਿ ਮਾਰਗੀ ਨਾਮ  
 ਅਭਿਆਸ ਕਮਾਈਆਂ ਵਾਲਿਆਂ ਦੇ ਏਹ ਆਵਾਜ਼ਾਂ  
 ਐਉਂ ਇਰਦ ਗਿਰਦ ਘੁੰਮਦੀਆਂ ਫਿਰਦੀਆਂ ਹਨ  
 ਜਿਵੇਂ ਕਿ ਰਿਧੀਆਂ ਸਿਧੀਆਂ। ਬਿਸਮਾਦ ਸਾਦ ਰਸ  
 ਜੋਤਿ-ਅਹਿਲਾਦ ਦੇ ਅਨਹਦ ਲਿਵ ਤਾਰੀਆਂ ਅਤੇ ਰਸਕ  
 ਰੀਸਾਲੂ ਰੰਗੀਸ਼ਰਾਂ ਨੂੰ ਏਹ ਆਵਾਜ਼ਾਂ ਬਹੁਤ ਫੋਕੀਆਂ  
 ਲਗਦੀਆਂ ਹਨ। ਏਹਨਾਂ ਵਲ ਧਿਆਨ ਹੀ ਨਹੀਂ  
 ਓਹਨਾਂ ਦਾ ਆਉਂਦਾ।

ਇਕ ਵਾਰ ਦਾ ਜ਼ਿਕਰ ਹੈ ਕਿ ਦਾਸ ਦੇ ਕਿਸੇ ਗੁਰ-  
 ਸਿਖ ਮੀਤ ਨੇ ਦਾਸ ਨੂੰ ਦਸਿਆ ਕਿ ਓਸ ਨੂੰ ਅਨਹਦ  
 ਸਬਦ ਸੁਣਦੇ ਹਨ ਅਤੇ ਜਦ ਤੋਂ ਓਹ ਨਾਮ ਦਾ ਅਭਿਆਸ

ਸੰਗਤ ਵਿਚ ਆਕੇ ਕਰਨ ਲਗਿਆ ਹੈ ਓਦੋਂ ਦੀਆਂ ਧੁਨੀਆਂ  
ਸੁਣਦੀਆਂ ਹਨ ਅਤੇ ਸਾਫ ਸੁਣਦੀਆਂ ਹਨ । ਮੈਥੋਂ ਓਹ  
ਸਜਨ ਆਪਣੇ ਅੰਦਰਲੀ ਘਟਨਾ ਦੀ ਤਸਦੀਕ ਕਰਾ-  
ਉਣੀ ਚਾਹੁੰਦਾ ਸੀ ਕਿ ਮੈਂ ਭੀ ਆਪਣੀ ਹੱਡ  
ਬੀਤੀ ਦਸਾਂ । ਮੈਂ ਉਸ ਤੋਂ ਪੁਛਿਆ ਕਿ ਕਿਸ ਪ੍ਰਕਾਰ  
ਦੀਆਂ ਓਹ ਆਵਾਜ਼ਾਂ ਹਨ ? ਮੈਨੂੰ ਆਪਣਾ ਮਹਿਰਮ  
ਰਾਜ ਜਾਣ ਕੇ ਉਸਨੇ ਸਪਸ਼ਟ ਮੈਨੂੰ ਦਸ ਦਿਤਾ ਕਿ  
ਇਸ ਪ੍ਰਕਾਰ ਦੀਆਂ ਆਵਾਜ਼ਾਂ ਹਨ, ਪਰ ਬਹੁਤੀ ਬੰਨ-  
ਸਰੀ ਦੀ ਆਵਾਜ਼ ਸੁਣਾਈ ਦਿੰਦੀ ਹੈ ਜੋ ਬਹੁਤ  
ਸੁਰੀਲੀ ਹੈ, ਕਦੇ ਕਦੇ ਘੰਟਾ ਬਜਦਾ ਭੀ ਸੁਣਦਾ ਹੈ ।  
ਛੈਣਿਆਂ ਤੇ ਸੰਖ ਦੀ ਆਵਾਜ਼ ਅਜੇ ਨਹੀਂ ਸੁਣਾਈ ਦਿੰਦੀ ।  
ਬੱਦਲ ਦੀ ਅਨਘੋਰ ਸੁਣਨ ਦਾ ਤਾਂ ਕਦੇ ਕਦੇ ਝਾਉਲਾ  
ਪੈਂਦਾ ਹੈ ਪਰ ਸਪਸ਼ਟ ਨਹੀਂ । ਮੈਂ ਆਖਿਆ ਮੈਨੂੰ  
ਤਾਂ ਏਹ ਆਵਾਜ਼ਾਂ ਨਹੀਂ ਸੁਣਦੀਆਂ । ਓਹ ਮੇਰੇ ਏਸ  
ਜਵਾਬ ਤੋਂ ਬੜਾ ਹੈਰਾਨ ਹੋਇਆ ਅਤੇ ਨਿਰਾਸ਼ ਜੇਹਾ  
ਹੋ ਗਿਆ । ਮੈਂ ਪੁਛਿਆ ਉਦਾਸ ਕਿਉਂ ਹੋ ਗਏ ।  
ਮੇਰਾ ਏਹ ਉਤਰ ਸੁਣਕੇ ਕਹਿਣ ਲਗਾ ਕਿ ਨਿਰਾਸ਼ਤਾ  
ਤਦ ਹੋਈ ਕਿ ਤੁਹਾਡੇ ਵਲੋਂ ਇਸ ਗਲ ਦੀ ਤਸਦੀਕ  
ਨ ਹੋਈ । ਸ਼ਾਇਦ ਏਹ ਨਿਰਾ ਭਰਮ ਭੁਲਾਵਾ ਨਾ  
ਨਿਕਲੇ । ਪਰ ਉਸ ਸਜਣ ਨੂੰ ਏਹ ਆਵਾਜ਼ਾਂ ਅਮਰ  
ਵਾਕਈ ਵਾਲੀ ਹਕੀਕਤ ਹੋ ਪੁੜੀਆਂ ਸਨ । ਉਸ ਦੇ  
ਕਥਨ ਅੰਦਰਿ ਦਾਸ ਨੂੰ ਰੰਚਕ ਭੀ ਸੰਦੇਹ ਨਹੀਂ



ਉਪਜਿਆ । ਉਸਦੀ ਹੈ। ਨੀ ਦਾ ਖਿਆਲ ਕਰਕੇ  
 ਮੈਂ ਉਸ ਤੋਂ ਪੂਰੀ ਤਰਾਂ ਦਰਿਆਫਤ ਕੀਤਾ ਤਾਂ ਉਸ  
 ਨੇ ਦਸਿਆ ਕਿ ਉਹ ਮੈਸਮਰੇਜ਼ਮ ਦੀਆਂ ਕਿਤਾਬਾਂ  
 ਪੜ੍ਹਦਾ ਰਿਹਾ ਹੈ ਅਤੇ ਉਹਨਾਂ ਅਨੁਸਾਰ ਹੀ ਯੋਗ  
 ਸਾਧਨਾ ਕਰਦਾ ਰਿਹਾ ਹੈ । ਉਹ ਇਕ ਖੜੇ ਗੱਤੇ  
 ਉਤੇ ਕਾਲਾ ਚੱਕਰ ਉੱਕਰ ਕੇ ਉਸ ਉਤੇ ਆਪਣੀ  
 ਨਿਗਾਹ ਟਿਕਾਉਂਦਾ ੁੰਦਾ ਸੀ । ਉਸ ਨੇ ਮੈਸਮਰੇਜ਼ਮ  
 ਦੀਆਂ ਕਿਤਾਬਾਂ ਵਿਚ ਹੀ ਉਕਤ ਆਵਾਜ਼ਾਂ ਦੇ ਨਾਉਂ  
 ਪੜ੍ਹੇ ਸਨ । ਜਿਸ ਵਿਚ ਉਹ ਅਨਹਦ ਸਬਦ ਦਸਦੇ  
 ਹਨ ਜੋ ਗਿਣਤੀ ਵਿਚ ਪੰਜ ਸਨ । ਉਸ ਨੇ ਦਸਿਆ  
 ਕਿ ਗੁਰਮਤਿ ਨਾਮ ਦੀ ਪ੍ਰਾਪਤੀ ਹੋਣ ਤਾਈਂ ਤਾਂ  
 ਉਸ ਨੂੰ ਟਿਕਟਿਕੀ ਤੇ ਧਿਆਨ ੲੰਨਿਆਂ ਕੁਛ ਭੀ  
 ਹਾਸਲ ਨ ਹੋਇਆ ਜਦੋਂ ਗੁਰਮਤਿ ਨਾਮ ਦੇ ਉਹ  
 ਲੜ ਲਗਾ ਤਾਂ ਏਸ ਵਹਿਣ ਵਿਚ ਪੈ ਗਿਆ ਕਿ  
 ਨਾਮ ਅਭਿਆਸ ਕਰਦਾ ਹੋਇਆ ਭੀ ਉਸ ਕਾਲੇ  
 ਟਿੱਕੇ ਉਤੇ ਆਪਣੀ ਨਿਗਾਹ ਜਮਾਉਂਦਾ ਰਿਹਾ ।  
 ਨਾਲੇ ਸਾਰੀ ਨਿਤ ਨੇਮ ਦੀ ਬਾਣੀ ਪੜ੍ਹਦਾ ਰਿਹਾ ।  
 ਆਸਾ ਦੀ ਵਾਰ ਤੇ ਸੁਖਮਨੀ ਸਾਹਿਬ ਦਾ ਪਾਠ ਭੀ  
 ਓਸੇ ਟਿਕਟਿਕੀ ਤੇ ਨਿਗਾਹ ਜਮਾਉਂਦਿਆਂ ਸੰਪੂਰਨ  
 ਕਰਦਾ ਰਿਹਾ ਪਰ ਨਾਮ ਬਾਣੀ ਦੇ ਪਰਭਾਵ ਕਰਕੇ  
 ਬਿਰਤੀ ਉਸਦੀ ਟਿਕਾਉ ਵਿਚ ਆ ਗਈ । ਟਿਕਾਉ  
 ਵਿਚ ਆਉਣ ਦਾ ਸਦਕਾ ਉਸ ਨੂੰ ਉਹ ਆਵਾਜ਼ਾਂ

ਸਹਜ ਹੀ ਸੁਣਨ ਲਗ ਪਈਆਂ । ਉਸਨੂੰ ਲਿਲ ਜੋ  
 ਏਹੋ ਲਗੀ ਹੋਈ ਸੀ । ਹਰ ਵਕਤ ਧਿਆਨ ਆਵਾਜ਼ਾਂ  
 ਦੇ ਸੁਣਨ ਵਿਚ ਹੀ ਲਗਾ ਰਹਿੰਦਾ ਸੀ । ਅੰਮ੍ਰਿਤ  
 ਵੇਲੇ ਦੇ ਟਿਕਾਉ ਵਿਚ ਭੀ ਉਸਦਾ ਏਹੋ ਯਤਨ ਸੀ ।  
 ਜਿਸ ਦਿਨ ਪਹਿਲੇ ਪਹਿਲ ਉਸ ਨੂੰ ਪਹਿਲਾਂ ਵੰਨ-  
 ਸਰੀ ਦੀ ਆਵਾਜ਼ ਸੁਣਾਈ ਦਿਤੀ ਤਾਂ ਬੜਾ ਹੀ ਖੁਸ਼  
 ਹੋਇਆ ਅਤੇ ਮੈਨੂੰ ਆਕੇ ਕਹਿਣ ਲਗਾ, ਲਉ ਜੀ ।  
 ਮੈਨੂੰ ਤਾਂ ਅਨਹਦ ਸਬਦ ਸੁਣਾਈ ਦੇਣ ਲਗ ਪਏ  
 ਹਨ ਅਤੇ ਏਹ ਸਭ ਨਾਮ ਦਾ ਹੀ ਪਰਤਾਪ ਹੈ ।  
 ਮੈਨੂੰ ਬਾਰ ਬਾਰ ਏਹੋ ਕਹੇ ਕਿ ਤੁਹਾਨੂੰ ਭੀ ਜ਼ਰੂਰ  
 ਸੁਣਦੇ ਹੋਣਗੇ ਕਿਉਂਕਿ ਚਿਰਾਂਦੇ ਅਭਿਆਸ ਕਰਦੇ  
 ਹੋ । ਮੈਂ ਆਖਿਆ ਕਿ ਤੁਸੀਂ ਸਚ ਕਹਿੰਦੇ ਹੋ  
 ਤੁਹਾਨੂੰ ਜ਼ਰੂਰ ਸੁਣਦੇ ਹੋਣਗੇ, ਮੈਨੂੰ ਤਾਂ ਨਹੀਂ  
 ਸੁਣਦੇ । ਪਰ ਮੈਂ ਉਸਨੂੰ ਪੁਛਿਆ ਕਿ ਏਹ  
 ਤਾਂ ਦਸੋ ਕਿ ਤੁਹਾਨੂੰ ਨਾਮ ਦਾ ਰਸ ਭੀ  
 ਆਇਆ ਹੈ ਕਿ ਨਹੀਂ ਅਤੇ ਤੁਹਾਡੇ ਅੰਦਰਿ ਜੋਤਿ  
 ਪ੍ਰਕਾਸ਼ ਦੀ ਕੋਈ ਕਿਰਨ ਆਈ ਹੈ ਕਿ ਨਹੀਂ ?  
 ਉਸਨੇ ਦਸਿਆ ਕਿ ਏਹ ਤਾਂ ਨਹੀਂ । ਏਹਨਾਂ ਦੋਨਾਂ  
 ਗਲਾਂ ਵਿਚੋਂ ਕੋਈ ਭੀ ਨਹੀਂ ਤਾਂ ਮੈਨੂੰ ਪੱਕੀ ਸਮਝ  
 ਪੈ ਗਈ ਕਿ ਜੇ ਕੁਛ ਉਸ ਸਜਣ ਨੂੰ ਸੁਣਾਈ ਦੇ  
 ਰਹੇ ਹਨ ਏਹ ਗੁਰਮਤਿ ਅਨਹਦ ਸਬਦ ਨਹੀਂ ।  
 ਜੇ ਦਸਮ ਦੁਆਰ ਖੁਲ੍ਹੇ ਬਿਨਾਂ ਨਹੀਂ ਸੁਣਦੇ । ਏਹ



ਤਾਂ ਉਟੇਡੇ ਦੀਆਂ ਆਵਾਜ਼ਾਂ ਹਨ । ਜਿਸ ਜਨ ਨੂੰ ਅਜੇ  
ਨਾਮ-ਰਸ ਹੀ ਨਹੀਂ ਆਇਆ, ਜਿਸਦਾ ਨਾਭ ਕੰਵਲ  
ਹੀ ਨਹੀਂ ਖਿੜਿਆ ਅਤੇ ਉਸ ਵਿਚਿ ਰਸ ਜੋਤਿ ਕਣੀ  
ਹੀ ਨਹੀਂ ਭੋਈ ਗਈ, ਉਸ ਨੂੰ ਅਨਹਦ ਸ਼ਬਦ  
ਕਿਵੇਂ ਸੁਣਾਈ ਦੇ ਸਕਦੇ ਹਨ ਪਰ ਏਹ ਕੁਛ ਭੀ  
ਜੇ ਉਸ ਨੂੰ ਸੁਣਾਈ ਦਿੱਤਾ ਹੈ, ਗੁਰਸ਼ਬਦ ਮੰਤਰ ਦੀ  
ਕਮਾਈ ਦੇ ਤੁਫੈਲ ਹੀ ਸੁਣਾਈ ਦਿੱਤਾ ਹੈ । ਉਸ  
ਸਜਣ ਦੇ ਕਥਨ ਨੂੰ ਅੱਖਰ ਅੱਖਰ ਸੱਚਾ ਜਾਣ ਕੇ  
ਦਾਸ ਨੇ ਉਸ ਦਿਨ ਰਾਤ ਸਮੇਂ ਹਿਰਦੇ ਦੀ ਰਸ  
ਜੋਤਿ ਵਿਗਾਸ ਵਾਲੀ ਬਿਰਤੀ ਉਖੇੜ ਕੇ ਜਦੋਂ ਉਪਰ  
ਨੂੰ ਸੁਰਤੀ ਰੰਚਕ ਮਾਤਰ ਉਪਰਾ ਜੇਹਾ ਧਿਆਨ  
ਮਾਰਿਆ ਤਾਂ ਕੀ ਸੁਣਦਾ ਹਾਂ ਕਿ ਸੱਚ ਮੁੱਚ ਓਹ  
ਪੰਜੇ ਆਵਾਜ਼ਾਂ ਅੱਡੇ ਅੱਡੀ ਨਿਖਰਵਾਂ ਆਵਾਜ਼ ਵਿਚ  
ਗੂੰਜ ਰਹੀਆਂ ਹਨ । ਓਹ ਨਿਰੇ ਬਜੰਤਰੀ ਬਾਜੇ ਹੀ  
ਹਨ ਪਰ ਇਕ ਤਾਰ ਬਜਦੇ ਸੁਣਦੇ ਹਨ । ਪਰ  
ਓਹਨਾਂ ਅੰਦਰਿ ਓਹਿ ਰਿਦੇ ਵਿਗਾਸ ਵਾਲੇ ਰਸ ਦੇ  
ਮੁਕਾਬਲੇ ਵਿਚ ਸੇਵਾਂ ਹਿਸਾ ਰਸ ਭੀ ਨਹੀਂ । ਰਿਦੇ  
ਰਸ ਅੰਮ੍ਰਿਤਾਰ ਦੇ ਮਹਾਨ ਲਿਵਤਾਰੀ ਆਨੰਦ ਸੌਂਹੇ  
ਏਹਨਾਂ ਆਵਾਜ਼ਾਂ ਦਾ ਧਨਕਾਰ ਰਸ ਮਾਤ ਹੈ ਅਤੇ  
ਬਹੁਤ ਮੱਧਮ ਹੈ । ਮੇਰੀ ਅਜ ਤਾਈਂ ਏਧਰ ਸੁਰਤੀ  
ਹੀ ਨਹੀਂ ਗਈ ਸੀ । ਖਬਰੇ ਕਦੋਂ ਕੁ ਦੇ ਬਜਦੇ  
ਹੋਣਗੇ, ਪਏ ਬਜਣ । ਮੈਂ ਇਹਨਾਂ ਦਾ ਖਹਿੜਾ ਛੱਡ ਕੇ

ਓਦੋਂ ਹੀ ਉਸ ਸਜਣ ਵਲ ਭਜਿਆ ਗਿਆ ਅਤੇ  
 ਉਸ ਨੂੰ ਆਖਿਆ ਕਿ ਤੁਸੀਂ ਸਚੇ ਹੋ । ਅਜ ਮੈਂ  
 ਧਿਆਨ ਮਾਰਿਆ ਤਾਂ ਵਾਕਈ ਤੁਹਾਡੇ ਵਾਲੇ ਪੰਜੇ  
 ਪ੍ਰਕਾਰ ਦੇ ਆਵਾਜ਼ੇ ਬਜੰਤਰੀ ਸੁਣਾਈ ਦਿਤੇ । ਹੋਰ  
 ਗਲ ਵਧੇਰੇ ਤਾਂ ਮੈਂ ਉਸ ਨੂੰ ਕੋਈ ਨ ਆਖੀ ਤਾਕਿ  
 ਉਸ ਦਾ ਦਿਲ ਨ ਟੁਟ ਜਾਏ । ਪਰ ਏਹ ਗਲ  
 ਬੜੀ ਮਜ਼ਬੂਤੀ ਨਾਲ ਉਸ ਤਾਂਈ ਨਿਰੂਪਨ ਕਰ ਦਿਤੀ  
 ਕਿ ਬਾਹਯ ਮੁਖੀ ਬਿਰਤੀ ਲਾਉਣ ਵਾਲਾ ਸਉਦਾ  
 ਗੁਰਮਤਿ ਅਭਿਆਸੀਆਂ ਲਈ ਸੋਭਦਾ ਨਹੀਂ । ਜਿਸ  
 ਸੁਰਤੀ ਬਿਰਤੀ ਨੇ ਅੰਤਰਮੁਖ ਹੋਕੇ ਰਿਦੰਤਰਿ ਰਿਦ  
 ਵਿਗਾਸ ਜੋਤਿ ਰਸ ਨੂੰ ਪਰਤਖ ਕਰਨਾ ਸੀ । ਓਹ  
 ਬਾਹਯ ਮੁਖੀ ਖਰਚ ਹੋਕੇ ਅਜਾਈ ਜਾਂਦੀ ਹੈ । ਵਧ  
 ਤੋਂ ਵਧ ਏਹੋ ਡਿਠਾ ਹੋਣਾ ਹੈ ਕਿ ਗੱਤੇ ਉਪਰਲਾ  
 ਕਾਲੇ ਰੰਗ ਦਾ ਗੋਲ ਟਿੱਕਾ ਰੋਸ਼ਨ ਹੋਕੇ ਸਫੈਦ  
 ਚਾਨਣੇ ਵਾਲਾ ਹੋ ਗਿਆ ਹੋਣਾ ਹੈ । ਉਸ ਨੇ ਝਟ  
 ਏਹ ਗਲ ਮੰਨ ਲਈ । ਪਰ ਨਾਲ ਹੀ ਆਖਿਆ  
 ਕਿ ਜੀ ! ਏਹ ਗਲ ਕਿਤੇ ਥੋੜੀ ਹੈ । ਪਰ ਮੈਂ  
 ਆਖਿਆ ਕਿ ਗੁਰਮਤਿ ਅਨੁਸਾਰ ਏਹ ਬੜੇ ਘਾਟੇ ਵਾਲਾ  
 ਸਉਦਾ ਹੈ ਜੋ ਰੋਸ਼ਨੀ ਤੁਸੀਂ ਅੰਦਰਿ ਕਲਬ ਦੇ ਦੇਖਣੀ  
 ਸੀ, ਉਸਦਾ ਛਿਨ ਭੰਗਰੀ ਚਰਚਾ ਪਰਚਾ (ਪੋਚ  
 ਪਰਤਵ) ਬਾਹਰ ਦੇ ਅਕਾਸ ਵਿਚ ਪੈਂਦਾ ਹੋਊ । ਕੁਛ  
 ਚਿਰ ਪਿਛੋਂ ਫੇਰ ਹਨੇਰ ਘੁੱਪ, ਬਹੁਤਾ ਹੋਓ ਤਾਂ



ਓਹੋ ਰੋਸ਼ਨ ਟਿੱਕਾ ਬਾਹਰ ਅਖੀਆਂ ਮੂਹਰੇ ਭਮੂਰੇ  
ਵਾਂਗੂ ਨਚਦਾ ਫਿਰਦਾ ਹੋਊ । ਆਤਮ ਬਿਰਤੀ ਦੇ  
ਚੜ੍ਹਾਉ ਉਭਰਾਉ ਲਈ ਏਹ ਕੁਛ ਸੁਬੇਹਤਾ ਨਹੀਂ  
ਦੇ ਸਕਦਾ ਗੁਰਮਤਿ ਦੇ ਅਨਹਦ ਸ਼ਬਦ, ਅਨਹਦ-  
ਕੀਰਤਨ ਅਖਾੜੇ-ਖੁਲ੍ਹਣੇ ਬਹੁਤ ਦੂਰ ਦੂਰਾਡੇ ਰਹਿ  
ਜਾਣਗੇ, ਏਹ ਦੋਹੱਡੀ ਬੀਤੀ ਬਾਰਤਾ ਤੋਂ ਏਹ ਦੇ ਗਲਾਂ  
ਸਿੱਧ ਹੋਈਆਂ ਕਿ ਦਸਮ ਦੁਆਰ ਦੀ ਖੇਡ ਤੋਂ ਉਰੇਡੇ  
ਪਟੇਡੇ ਦੋਈ ਘਟਨਾਵਾਂ ਜ਼ਰੂਰ ਵਰਤਦੀਆਂ ਹਨ ।  
ਅਸਲ ਅਰਥਾਂ ਵਿਚ ਅਨਹਦ ਸ਼ਬਦ ਓਹੀ ਹਨ ਜੋ  
ਦਸਮ ਦੁਆਰ ਖੁੱਲ੍ਹਿਆਂ ਸੁਣਾਈ ਦਿੰਦੇ ਹਨ । ਕਈ  
ਅਜਾਣ ਏਹਨਾਂ ਆਵਾਜ਼ਾਂ ਦੇ ਸੁਣਨ ਸਾਰ ਹੀ ਏਹ  
ਗਲਤ ਨਤੀਜਾ ਕੱਢ ਲੈਂਦੇ ਹਨ ਕਿ ਦਸਮ ਦੁਆਰ  
ਖੁਲ੍ਹ ਗਿਆ ।

ਕੀਰਤਨ ਦੇ ਪ੍ਰੇਮੀ ਗੁਰਮੁਖ ਜਨ ਸਿਰਫ  
ਬਾਜਿਆਂ ਗਾਜਿਆਂ ਤੇ ਨਹੀਂ ਪਤੀਜਦੇ । ਜਿਨ੍ਹਾਂ ਦੀ  
ਆਤਮ ਆਧਾਰੀ ਖੁਰਾਕ ਐਥੇ ਕੇਵਲ ਕੀਰਤਨ ਆਧਾਰ,  
ਨਾਮ ਦੀ ਧੁਨਕਾਰ ਹੈ ਉਹ ਦਸਮ ਦੁਆਰੋਂ ਅਗਮ-  
ਪੁਰਿਓਂ ਭੀ ਕੀਰਤਨ ਦੀਆਂ ਅਨਹਦ ਧੁਨੀਆਂ  
ਸੁਣਕੇ ਹੀ ਮਸਤ ਹੁੰਦੇ ਹਨ । ਐਰੇ ਗੈਰੇ ਬਜੰਤਰੀ  
ਬਾਜਿਆਂ ਦੀਆਂ ਧੁਨੀਆਂ ਓਹਨਾਂ ਨੂੰ ਨ ਹਿਤ-ਚਿਤਾ-  
ਉਂਦੀਆਂ ਤੇ ਨ ਸੁਖਾਉਂਦੀਆਂ ਹਨ ।

—o—

## ਪੰਚ ਸ਼ਬਦ

ਗੁਰਮਤਿ ਅੰਦਰ ਗਿਣਤੀ ਦੀ ਪੰਜ ਬਜੰਤਰੀ  
 ਬਾਜਿਆਂ ਦੀ ਧੁਨੀ ਤੋਂ ਉਪੰਨੀਆਂ ਪੰਜ ਸ਼ਬਦ (ਆਵਾਜ਼ਾਂ)  
 ਧੁਨੀਆਂ ਦਾ ਵਿਧਾਨ ਨਹੀਂ । ਏਹਨਾਂ ਪੰਜਾਂ ਬਾਜਿਆਂ  
 ਤੋਂ ਵਖਰੇ ਅਤੇ ਸ਼੍ਰੇਸ਼ਟ ਜੋ ਦਿੱਬ ਲਤਾਫਤੀ ਅਲੌਕਿਕ  
 ਕੀਰਤਨ ਦਿੱਬ ਧੁਨੀਆਂ ਵਾਲੇ ਸ਼ਬਦ ਹਨ । ਸੋਈ  
 ਗੁਰਮਤਿ ਦਸਮ ਦੁਆਰੀ ਪੰਚ ਸ਼ਬਦ ਹਨ । ਪੰਚ  
 ਤੋਂ ਭਾਵ ਸ਼੍ਰੇਸ਼ਟ ਦਿੱਬ ਸਿਸ਼ਤੋਸ਼ਟ ਗੁਰਮਤਿ ਕੀਰਤਨ  
 ਧੁਨੇਸ਼ਟ ਸ਼ਬਦ ਦਾ ਹੈ । ਜੋ ਬਿਨ ਬਜਾਏ ਬਜਦੇ  
 ਹਨ । ਜਿਨ੍ਹਾਂ ਨੂੰ ਆਪੋ ਬਜਦੇ, ਦਸਮ ਦੁਆਰੇ ਗੂੰਜਦੇ  
 ਗੁਰਮੁਖ ਅਭਿਆਸੀ ਜਨ ਇਸ ਲੋਕ ਵਿਖੇ ਬੈਠੇ  
 ਵਿਚਰਦੇ ਭੀ ਸੁਣਦੇ ਹਨ ਅਤੇ ਗੁਰਪੁਰ ਲੋਕ ਵਿਖੇ  
 ਜਾਇ ਸਮਾਇਕੇ ਭੀ ਸੁਣਦੇ ਹਨ । ਸੱਚਖੰਡੀ ਅਨਹਦ  
 ਅਖਾੜਿਆਂ ਦੀਆਂ ਕੀਰਤਨ ਧੁਨੀਆਂ, ਦਿੱਬ ਉਨਮਨੀ  
 ਬੁਨਕਾਰ ਵਿਚ ਜੇਹੀਆਂ ਏਥੇ ਸੰਸਾਰ ਵਿਚ ਹੁੰਦਿਆਂ  
 ਦਸਮ ਦੁਆਰ ਖੁਲ੍ਹਣ ਪਰ ਸੁਣੀਦੀਆਂ ਹਨ ।  
 ਤੇਹੀਆਂ ਹੀ ਕਰਮ ਖੰਡ ਤੇ ਸੱਚ ਖੰਡ ਵਿਚ ਪਹੁੰਚਿਆਂ,  
 ਭੀ ਦਿੱਬ ਸਰੋਤੀ ਸਰਵਣਾਂ ਦੁਆਰਾ ਸੁਣ-  
 ਦੀਆਂ ਹਨ । ਏਹ ਪੰਚ ਦਿੱਬ ਸ਼੍ਰੇਸ਼ਤੀ ਸ਼੍ਰੇਸ਼ਟ ਸ਼ਬਦ  
 ਏਹਨਾਂ ਪੰਜ ਭੂਤਕ ਕੰਨਾਂ ਦਾ ਵਿਸ਼ਾ ਨਹੀਂ । ਏਹ ਤਾਂ



ਆਤਮ ਮਗਨੋਲਿਆਂ ਨੂੰ ਗਗਨੋਲਿਆਂ (ਦਸਮ ਦੁਆਰ)  
 ਦਾ ਉਘਾੜ ਹੋਇਆਂ ਅਲੌਕਿਕ ਗੁੰਜਾਰ ਵਿਚ ਸੁਣਦੇ  
 ਹਨ । ਤਾਂ ਕੀਆਂ ਗਲਾਂ ਕਥੀਆਂ ਨਹੀਂ ਜਾਂਦੀਆਂ ।  
 ਪਰ ਬਿਸਮਾਦ ਸੁਆਦ ਦੀ ਸਲਾਹੁਤਾ ਸਲਾਹੇ ਬਿਨਾ  
 ਰਹਿਆ ਭੀ ਨਹੀਂ ਜਾਂਦਾ । ਅਨੰਦ ਤਾਂ ਬਿਸਮਾਦ  
 ਸ਼ਬਦ ਸਰੋਤ ਰਸ ਦਾ ਚਾਖਿਆਂ ਸਰਵਣਾਖਿਆਂ ਹੀ  
 ਆਉਂਦਾ ਹੈ । ਪ੍ਰੰਤੂ ਗੁਰਮਤਿ ਅਨਹਦ ਸ਼ਬਦ ਦੀ  
 ਵਿਲਖਨਤਾ ਬਿਚੱਖਣਤਾ, ਪੰਚੱਖਣਤਾ ਤਾਂ ਸਾਫ ਪ੍ਰਗਟ  
 ਪਾਹਾਰੇ ਜਾਪਦੀ ਹੈ । ਅਨਹਦ ਸ਼ਬਦ ਕੀ ! ਤੇ ਪੰਜ  
 ਗਿਣਤੀਆਂ ਦੀ ਆਵਾਜ਼ਾਂ ਵਾਲਾ ਸ਼ਬਦ ਕੀ ! ਜਿਸ  
 ਸ਼ਬਦ ਦੀ ਗੁੰਜਾਰ ਅਣਗਿਣਤ, ਬੇਸ਼ੁਮਾਰ ਦਿੱਬ ਧੁੰਨੀਆਂ  
 ਵਾਲੀ, ਬੇਹਦ ਦਿੱਬ ਕੀਰਤਨ ਧੁੰਨੀਆਂ ਵਾਲੀ ਹੈ,  
 ਸੋਈ ਕਹੀਐ ਅਨਹਦ ਸ਼ਬਦ ! ਉਹ ਪੰਜਾਂ ਦੀ  
 ਗਿਣਤੀ ਵਿਚ ਕਿਵੇਂ ਆ ਸਕਦਾ ਹੈ । ਗੁਰਗੰਮ ਗਗਨ  
 ਮੰਡਲਾਂ ਅੰਦਰ ਗੁਰਮਤਿ ਨਾਮ ਦਾ ਅਖੰਡ ਕੀਰਤਨੀ  
 ਪੂਰਨ ਨਾਦ ਤਾਂ ਅਤਿਯੰਤ ਸ਼੍ਰੇਸ਼ਟ ਉਤਕ੍ਰੇਸ਼ਟ ਅਸ-  
 ਚਰਜ ਬਿਸਮਤਾ ਰਸ ਰਸਾਲੜਾ ਸੁਰਤੇ ਜਨਾਂ ਦੀ ਸਾਵ-  
 ਧਾਨ ਸਰੋਤ ਅੰਦਰ ਆਇਆ ਹੈ । ਨਾਮ ਦਾ ਅਧਿ-  
 ਭੁਤ ਰਸੀਲੜਾ ਕੀਰਤਨ-ਨਾਦ ਪੰਚ ਸ਼ਬਦੀਆ ਅਨਹਦ  
 ਕੀਰਤਨ ਗੁਰਮਤਿ ਅੰਦਰ ਵਿਧਾਨਿਆ ਪ੍ਰਮਾਨਿਆ ਜਾ  
 ਸਕਦਾ ਹੈ । ਧੁਰੰਧਰੀ ਅੰਮ੍ਰਿਤ ਬਾਣੀ ਦੇ ਅਖੰਡ  
 ਕੀਰਤਨ ਅਖਾੜੇ ਭੀ ਗੁਰਗੰਮ ਗਗਨ ਮੰਡਲਾਂ ਅੰਦਰ

ਬੱਝੇ ਰਹਿੰਦੇ ਹਨ । ਪ੍ਰੰਤੂ ਖਾਸ ਪੰਜ ਗਿਣਤੀਆ  
 ਕੋਈ ਅਨਹਦ ਸ਼ਬਦ ਦਸਮੇ ਦੁਆਰਿਓਂ ਅਪ੍ਰੰਪਰ ਨਹੀ  
 ਸਹੋਦਤ ਹੋਇਆ (ਅਰਥਾਤ ਨਹੀਂ ਬਜਿਆ) ਸੁਣਿਆ  
 ਪਰਵਾਨਿਆ ਗਿਆ । ਕਿਸੇ ਪੁੱਗ ਖਲੋਤੇ ਗੁਰਮੁਖ  
 ਜਨ ਨੂੰ ਏਦੂੰ ਵਧ ਹਡਬੀਤਿਆ ਤਜਰਬਾ ਹੋਇਆ  
 ਹੋਵੇ ਤਾਂ ਭਾਵੇਂ ਹੋਇਆ ਹੋਵੇ ਪਰ ਨਿਜ ਪੇਖਿਆ  
 ਚਾਖਿਆ ਨਜ਼ਰੀ ਆਇਆ ਦਸਣਾ ਦਰਸਾਉਂਣਾ ਹੀ  
 ਪ੍ਰਮਾਣਿਯਾਰਤਾ ਹੈ । ਸੱਚ ਮੁੱਚ ਗੁਰਮੁਖ ਪੁੱਗ ਖਲੋਤੇ  
 ਹਰ ਕੋਲੋਕ ਅਧਿਭੁਤ ਅਲੌਕਿਕ ਕੀਰਤਨ ਦਿੱਬਤਾ  
 ਵਾਲੇ ਪੰਚ (ਸ਼੍ਰੇਸ਼ਟ) ਸ਼ਬਦੀਏ ਪੂਰਨ ਨਾਦ ਦੇ ਅਨ-  
 ਹਦ ਧੁਨ ਬਜੰਤਰੀ ਅਚਰਜ ਬਿਸਮਾਦ ਵਿਚ ਪੂਰਨ  
 ਨਿਰਜੋਗ ਪਾਰਬ੍ਰਹਮ ਸੰਗ ਕੋਲ ਕਰਦੇ ਰਹਿੰਦੇ ਹਨ ।  
 ਸੰਤ ਜਨਾਂ ਦਾ ਅਨਹਦ ਕੀਰਤਨ ਕੋਲੰਤੀਆ ਭਵਨ  
 ਸਚੜਾ ਸੁਖ ਸਹਜ ਆਨੰਦ ਭਵਨ ਹੈ । ਇਥੇ ਬੈਠੜੇ  
 ਤਿਥੇ ਦੀ ਪਹੁੰਚ ਵਾਲੇ ਸੰਤ ਜਨਾਂ ਅਤੇ ਤਿਥੇ ਵਸੰ-  
 ਦੜੇ ਭਗਤ-ਕੋ-ਲੋਅਲਿਆਂ (ਕਰਮ ਖੰਡ ਤੇ ਸੱਚ ਖੰਡ  
 ਵਿਚ ਵਸਣ ਹਾਰੇ ਭਗਤਜਨਾਂ ਦੇ ਕਈ ਲੋਕ) ਦਾ ਕੀਰ-  
 ਤਨ ਕੋਲ ਕੋਲ ਸੰਗਮੀ ਸਤਿਸੰਗ ਮੰਡਲ ਅਪਾਰ  
 ਮਹਿਮਾ ਮਈ ਵਿਲੱਖਣਤਾ ਵਾਲਾ ਹੈ, ਤਿਥੇ (ਈਹਾਂ  
 ਉਹਾਂ—ਲੋਕ ਪਰਲੋਕ ਵਿਚ) ਰੋਗ ਸੋਗ ਜਨਮ ਮਰਨ  
 ਤੀਨ ਕਾਲ ਭੀ ਨੇੜੇ ਨਹੀਂ ਆਉਂਦਾ, ਉਹਾਂ (ਉਥੇ)  
 ਕੇਵਲ ਨਾਮ ਦਾ ਹੀ ਸਿਮਰਨ ਕੀਰਤਨ ਅਨਹਦ



ਅਖੰਡਾਕਾਰ ਧੁਨੀ ਵਿਚ ਹੁੰਦਾ ਰਹਿੰਦਾ ਹੈ, ਪਰ ਉਸ ਅਧਿਭੂਤ ਇਸਰਾਮ ਅਸਥਾਨ ਵਿਰਲੇ ਜੀਵਨ ਮੁਕਤ ਮਾਇਆ ਅਤੀਤ ਗੁਰਮੁਖ ਜੋਗੀ ਜਾਗਦੇ ਹੀ ਪਾਉਂਦੇ ਹਨ। ਤਿਤ ਪਦ ਪੁਰਿਸ਼ਾਂ ਦਾ ਭੋਜਨ ਭਾਉ ਕੀਰਤਨ ਆਧਾਰ ਹੀ ਹੁੰਦਾ ਹੈ।

ਦਸਮ ਦੁਆਰਿਓਂ ਪਾਰ ਪਰੰਦੜੇ ਤੇ ਸਚ ਖੰਡ ਦੀ ਹਾਜ਼ਰਾ ਹਜ਼ੂਰੀ ਵਿਚ ਨਿਰੰਕਾਰ ਦੇ ਨਿਕਟ ਵਸੰਦੜੇ ਭਗਤ ਜਨਾਂ ਦਾ ਬੇਅੰਤ ਬੇਸ਼ੁਮਾਰ ਸਮੇਂ ਲਈ ਨਿਹਚਲ ਆਸਨ ਰਹਿੰਦਾ ਹੈ। ਇਸ ਨਿਹਚਲ ਆਸਨੇ ਅਰੂੜੁਤ ਹੋਇਆ ਸੁਰਤਾਰੀ ਜਨ ਫਿਰ ਨ ਡਿਗਦਾ ਹੈ, ਨ ਡੋਲਦਾ ਹੈ, ਨ ਇਹ ਨਿਹਚਲ ਆਸਣ ਆਪਣੀ ਨਿਹਚਲਤਾ ਤੋਂ ਚਲਾਇਮਾਨ ਹੁੰਦਾ ਹੈ। ਨਾ ਏਹ ਨਿਹਚਲ ਆਸਨੀਆ ਕਤਹੂੰ ਧਾਵੰਦਾ ਹੈ। ਪ੍ਰੰਤੂ ਗੁਰੂ ਪ੍ਰਸਾਦ ਕਰਿ ਕੋਈ ਵਿਰਲਾ ਹੀ ਏਸ ਨਿਹਚਲ ਆਸਨੀ ਮਹਲ ਨੂੰ ਪਾਉਂਦਾ ਹੈ ਤਿਥੇ ਭ੍ਰਮ, ਭੈ, ਮਾਇਆ ਜਾਲ ਦਾ ਨਮੂਦ ਨਹੀਂ ਰਹਿੰਦਾ, ਏਹਨਾਂ ਫੁਰਨਿਆਂ ਤੋਂ ਉਥੇ ਉੱਕੀ ਹੀ ਅਫੁਰਤਾ ਹੁੰਦੀ ਹੈ ਅਤੇ ਇਸੇ ਅਫੁਰਤ ਅਚਲ ਸਮਾਧੀ ਵਿਚ ਕੇਵਲ ਕਿਰਪਾਲ ਪ੍ਰਭੂ ਅਕਾਲ ਹੀ ਅਕਾਲ ਅਖੰਡ ਦਰਸ ਜਮਾਲ ਜਲਵਨ ਹੀ ਜਲਵਨਾਉਂਦਾ ਰਹਿੰਦਾ ਹੈ, ਜਿਸਦਾ ਕੋਈ ਅੰਤ ਪਾਰਾਵਾਰ ਨਹੀਂ ਪਾ ਸਕਦਾ। ਉਸਦਾ ਨਿਰਾਆਕਾਰ ਅਤੇ ਸਾਕਾਰ ਹੋਣਾ ਅਤੇ ਨਿਰਪਾ ਸਾਰ ਗੁਪਤ ਗੈਣਾਰ

ਹੋਣਾ ਅਤੇ ਪ੍ਰਗਟ ਪਹਾਰੜਾ ਪਸਾਰ ਪਸਾਰਣਾ ਉਸਦੇ  
ਆਪਣੇ ਅਖਤਿਆਰ ਵਿਚ ਹੈ:-

“ਬੀਓ ਪੂਛਿ ਨ ਮਸਲਤਿ ਧਰੈ ॥

ਜੇ ਕਿਛੁ ਕਰੈ ਸੁ ਆਪਹਿ ਕਰੈ ॥”

ਗੁਰਮੁਖ ਨਾਮ ਨਿਰਬਾਣ ਪਦ ਲੀਣੇ ਨਾਮ ਰਸਕ  
ਵੈਰਾਗੀਆਂ ਨੂੰ ਬੇਅੰਤ ਦਾ ਅੰਤ ਲੈਣ ਦੇ ਖਲਜਗਣ  
ਵਿਚ ਪੈਣ ਦਾ ਕੋਈ ਸਰੋਕਾਰ ਨਹੀਂ । ਓਹਨਾਂ ਦੇ  
ਅੰਤਰ ਜੇ ਅਹਿਨਿਸ ਰਸ ਜੋਤਿ ਵਿਚ ਅਹਲਾਦੀਆ  
ਹਰਿ ਹਰਿ ਸੁਆਦ ਬਣਿਆ ਰਹਿੰਦਾ ਹੈ । ਇਸ ਕਰਕੇ  
ਓਹਨਾਂ ਦੀ ਸਦਰਸ ਲਿਵ ਧਿਆਨ ਵਿਸ਼ਟੀ ਸੁਰਤਿ  
ਸੋ ਦਰੋਂ ਹੋਰ ਪਾਸੇ ਹੋਰਤ ਵਲ ਝਮਕਦੀ ਹੀ ਨਹੀਂ ।  
ਓਹਦਾ ਬਿਸਮਾਦ ਅਚਰਜ ਅਤੇ ਅਕਥਨੀਯ ਹੁੰਦਾ ਹੈ  
ਜਿਸ ਦੀ ਮਿਤ ਮਹਿਮਾ ਓਹਨਾ ਪਾਸੋਂ ਆਪੇ ਹੀ ਕਹੀ  
ਕਥੀ ਨਹੀਂ ਜਾਂਦੀ ਜੈਸਾ ਕਿ ਇੰਨ ਬਿਨ ਇਸ ਅਗਲੇ  
ਗੁਰਵਾਕ ਤੋਂ ਸਿਧ ਹੁੰਦਾ ਹੈ :-

‘ ਪੰਚ ਸਬਦ ਤਹ ਪੂਰਨ ਨਾਦ ॥ ਅਨਹਦ  
ਬਾਜੇ ਅਚਰਜ ਬਿਸਮਾਦ ॥ ਕੇਲ ਕਰਹਿ ਸੰਤ  
ਹਰਿ ਲੋਗ ॥ ਪਾਰਬ੍ਰਹਮ ਪੂਰਨ ਨਿਰਜੋਗ ॥੧॥  
ਸੁਖ ਸਹਜ ਆਨੰਦ ਭਵਨ ॥ ਸਾਧ ਸੰਗਿ  
ਬੈਸਿ ਗੁਣ ਗਾਵਹ ਤਹ ਰੋਗ ਸੋਗ ਨਹੀ ਜਨਮ  
ਮਰਨ ॥ ਰਹਾਉ ॥ ਊਹਾ ਸਿਮਰਹਿ ਕੇਵਲ  
ਨਾਮੁ ॥ ਬਿਰਲੇ ਪਾਵਹਿ ਓਹੁ ਬਿਸਾਮੁ ॥



ਭੋਜਨੁ ਭਾਉ ਕੀਰਤਨ ਆਧਾਰੁ ॥ ਨਿਹਚਲ  
 ਆਸਨੁ ਬੇਸੁਮਾਰੁ ॥ ਡਿਗਿ ਨ ਡੋਲੈ ਕਤਹੁ  
 ਨ ਧਾਵੈ ॥ ਗੁਰਪ੍ਰਸਾਦਿ ਕੋ ਇਹੁ ਮਹਲੁ  
 ਪਾਵੈ ॥ ਭੁਖ ਭੈ ਮੋਹ ਨ ਮਾਇਆ ਜਾਲ ॥  
 ਸੁੰਨ ਸਮਾਧਿ ਪ੍ਰਭੂ ਕਿਰਪਾਲ ॥ ੩ ॥ ਤਾਕਾ  
 ਅੰਤੁ ਨ ਪਾਰਾਵਾਰੁ ॥ ਆਪੇ ਗੁਪਤ ਆਪੇ  
 ਪਾਸਾਰੁ ॥ ਜਾਕੈ ਅੰਤਰਿ ਹਰਿ ਹਰਿ  
 ਸੁਆਦੁ ॥ ਕਹਨੁ ਨ ਜਾਈ ਨਾਨਕ  
 ਬਿਸਮਾਦੁ ॥ ੪ ॥ ੬ ॥ ੨੦ ॥

(ਰਾਮਕਲੀ ਮ: ੫)

ਜੀਵਨ ਮੁਕਤਿ ਗੁਰਮੁਖ ਮੁਕਤੀਸ਼ਰਾਂ ਦਾ  
 ਮੁਕਤਿ ਦੁਆਰ ਸੱਚ ਖੰਡੀ ਅਨਹਦ ਬੁਨਕਾਰੀਆ  
 ਸਦ ਸਦੀਵੀ ਬੈਕੁੰਠ ਵਾਸਾ ਹੈ । ਓਹ ਸੰਸਾਰ ਵਿਚ  
 ਰਹਿੰਦੇ ਹੋਏ ਭੀ ਬੈਕੁੰਠ ਵਾਸੀ ਰਹਿੰਦੇ ਹਨ ।  
 ਓਹਨਾਂ ਦੀ ਸੰਸਾਰਾਕਾਰ ਬਿਰਤੀ ਹੀ ਨਹੀਂ ਰਹਿੰਦੀ  
 ਓਹ ਤਾਂ ਸਦਾ ਨਿਰਭੈ ਕੇ ਘਰ ਦਰਿ ਦਸਮ ਦੁਆਰ  
 ਵਿਖੇ ਸਹਜ ਸਮਾਪਤ ਹੋਏ ਸਦਾ ਕੀਰਤਨ ਤੁੰਗੀ  
 ਤੁੰਗੀਆਂ ਦੇ ਬਜੰਤਰੀ ਹੀ ਬਣੇ ਰਹਿੰਦੇ ਹਨ । ਜਿਥੇ  
 ਅਖੰਡਾਕਾਰ ਅਨਹਦ ਬੁਨਕਾਰ ਦਾ ਅਕਬਨੀਯ  
 ਬਿਸਮ ਰਸ ਭਰਪੂਰ ਰਹਿੰਦਾ ਹੈ । ਏਹ ਸਭ ਜ਼ਹੂਰਾ  
 ਗੁਰਮਤਿ ਨਾਮ ਸਿਮਰਨ ਕਲਾ ਕਮਾਈ ਦਾ ਅੰਕੂਰਾ  
 ਹੀ ਹੁੰਦਾ ਹੈ । ਐਸੇ ਸਿਮਰਨ ਬਾਝੋਂ ਤਤ ਗੁਰਮਤਿ

ਮੁਕਤਿ ਪਦ ਪ੍ਰਾਪਤ ਨਹੀਂ ਹੁੰਦਾ ਤਾਂਤੇ ਐਸਾ ਸਿਮਰਨ  
 ਖਿਨ ਖਿਨ ਅੰਤਰਿ ਪਰੋਈ ਰਸ ਭੋਈ ਹੀ ਰਖਣਾ  
 ਚਾਹੀਦਾ ਹੈ । ਯਥਾ ਗੁਰਵਾਕ:—

“ਜਿਹ ਸਿਮਰਨਿ ਹੋਇ ਮੁਕਤਿ ਦੁਆਰੁ ॥ ਜਾਹਿ  
 ਬੈਕੁੰਠਿ ਨਹੀ ਸੰਸਾਰਿ । ਨਿਰਭਉ ਕੈ ਘਰਿ  
 ਬਜਾਵਹਿ ਤੂਰ ॥ ਅਨਹਦ ਬਜਹਿ ਸਦਾ ਭਰਪੂਰਿ  
 ॥੧॥ ਐਸਾ ਸਿਮਰਨੁ ਕਰਿ ਮਨਿ ਮਾਂਹਿ ॥ ਬਿਨੁ  
 ਸਿਮਰਨੁ ਮੁਕਤਿ ਕਤ ਨਾਹਿ ॥੧॥ ॥ਹਾਉ॥  
 (ਰਾਮਕਲੀ ਕਬੀਰ ਜੀ)



## ਜੋਤਿ ਪ੍ਰਕਾਸ਼ ਦਾ ਪਹਿਲਾ ਝਲਕਾ

ਖਿਨ ਖਿਨ ਸਿਮਰਨ ਕਮਾਈਆਂ ਕਰਨ ਹਾਰਿਆਂ  
 ਦੇ ਰਿਦੰਤਰ ਰਸ-ਜੋਤਿ ਕਿਰਣੀ ਚਰਨ ਕੰਵਲਾਂ ਦਾ  
 ਪ੍ਰਿਤਿਬਿੰਬਤੀ ਪ੍ਰਭਾਵ ਪ੍ਰੀਤਮ ਪ੍ਰਮਾਤਮਾ ਦੇ ਮਿਲਾਪ  
 ਦਾ ਪਹਿਲਾ ਪੈਂਤਰਾ ਬੰਝਦਾ ਹੈ । ਜੋਤਿ-ਪ੍ਰਕਾਸ਼ ਦਾ  
 ਪਹਿਲਾ ਪ੍ਰਚੰਡ ਝਲਕਾ ਏਸ ਰੱਲ ਦਾ ਪੇਸ਼ ਸ਼ੈਲੀ ਹੁੰਦਾ  
 ਹੈ ਕਿ ਪ੍ਰੀਤਮ ਵਾਹਿਗੁਰੂ ਦਾ ਦਰਸ ਮਿਲਾਵਾ ਹੁਣੇ  
 ਹੋਣਾ ਹੈ । ਜਗ ਜੀਵਨ ਦੀ ਜਗਮਗ ਜੋਤਿ ਦੇ ਪ੍ਰਚੰਡ  
 (ਪ੍ਰਗਟ) ਹੋਣ ਸਾਰ ਹੀ ਸਚ ਖੰਡੀ ਕੀਰਤਨ ਅਖਾੜਿਆਂ  
 ਦੇ ਪੰਚ ਪਰਵਾਨ ਪੰਚ ਪਰਧਾਨ ਸਖੇ ਸਖੀ ਜਨਾਂ ਦੇ  
 ਆਨੰਦ ਮੰਗਲੀ ਅਨਹਦ ਸੋਹਲਿਆਂ ਦੀਆਂ ਬੁਨਕਾਰ  
 ਵਧਾਈਆਂ ਵਜਦੀਆਂ ਸੁਣਾਈ ਦੇਣ ਲਗ ਪੈਂਦੀਆਂ  
 ਹਨ, ਜਿਸਦੀ ਬਿਸਮ ਬਿਨੋਦੀ ਮਹਿਮਾ ਅਤ ਅਪਰ  
 ਅਪਾਰ ਹੈ । ਯਥਾ ਗੁਰਵਾਕ—

“ਚਰਨ ਕਮਲ ਰਿਦ ਅੰਤਰਿ ਧਾਰੇ ॥  
 ਪ੍ਰਗਟੀ ਜੋਤਿ ਮਿਲੇ ਰਾਮ ਪਿਆਰੇ ॥੨॥  
 ਪੰਚ ਸਖੀ ਮਿਲਿ ਮੰਗਲੁ ਗਾਇਆ ॥  
 ਅਨਹਦ ਬਾਣੀ ਨਾਦ ਵਜਾਇਆ ॥੩॥  
 ਗੁਰੁ ਨਾਨਕ ਤੁਠਾ ਮਿਲਿਆ ਹਰਿਰਾਇ॥

ਸੁਖਿ ਰੈਣਿ ਵਿਹਾਂਤੀ ਸਹਜਿ ਸੁਭਾਇ ।” ੪॥੧੭॥

(ਆਸਾ ਮ: ੫)

ਸਚ ਮੁਚ ਸੁਹਾਗ ਭਾਗ ਦੀ ਪਹਿਲੀ ਰਾਤ ਬੜੀ ਹੀ ਸੁਹਾਵੀ ਅਤ ਰਸ ਰਾਵੀ ਹੁੰਦੀ ਹੈ। ਪ੍ਰੀਤਮ ਰਾਉ ਰੂਪੀ ਸੁਹਾਗ ਭਾਗ ਪ੍ਰਾਪਤ ਹੋਣ ਸਾਰ ਹੀ ਅਰਸ਼ੋਂ ਕਰਸ਼ੋਂ ਸੁਹਾਗ ਸੋਹਿਲੇ ਗਾਵੀਏ ਸੁਣਾਈ ਦੇਣ ਲਗ ਪੈਂਦੇ ਹਨ। ਪੁਰਾ ਖਲੋਤੇ ਪੰਚ ਜਨਾਂ ਦੇ ਅਭਗਿਣਤ ਪਰਵਾਰ ਦਲ ਇਸ ਨਵਲ ਸੁਹਾਗ ਦੀਆਂ ਵਧਾਈਆਂ ਅਤ ਬਿਸਮ ਅਨੰਦੀ ਕੀਰਤਨ ਮੰਗਲ ਧੁਨੀਆਂ ਵਿਚ ਦਿੰਦੇ ਸੁਣਦੇ ਹਨ ॥ ਕਿਉਂਕਿ ਕਾਇਆ ਨਗਰ ਗੜ ਅੰਤਰੀ ਅਤੇ ਪੁਰ ਗਗਨੰਦਰੀ ਪਾੜਾ ਮਿਟ ਜਾਂਦਾ ਹੈ, ਅਨਹਦ ਮੰਡਲੀ ਪੁਲਾੜ ਦਾ ਉਘਾੜ ਹੋ ਜਾਂਦਾ ਹੈ। ਜੋਤਿ ਰਸ ਅਮਿਉ ਧਾਰਾ ਦੀ ਨਿੱਝਤ ਬਰੋਂਦੀ ਹੰਸਲੀ ਦਸਮ ਦੁਆਰ ਅਤੇ ਪੁਰ ਗਗਨਾਰ ਦੇ ਵਿਚਕਾਰ ਅਜੇਹੀ ਸਰਸ਼ਾਰ ਹੋ ਕੇ ਵਗ ਤੁਰਦੀ ਹੈ ਕਿ ਹਦ ਬੰਨਿਆਂ ਦੇ ਕੜ ਪਾਟ ਜਾਂਦੇ ਹਨ। ਅਥਾਹ ਰਸ ਜੋਤਿ ਅਮੀ ਸਰੋਵਰ ਛਲਕਾਂ ਮਾਰ ਉਠਦਾ ਹੈ। ਅਤੇ ਪੁਰ ਗਗਨੰਦਰੀ ਹੀ ਸਾਚਾ ਵਾਸਾ ਹੋ ਜਾਂਦਾ ਹੈ। ਪੁਰਾ ਖਲੋਤੇ ਜੋਤੀ ਜੋਤਿ ਮੀਕੇ ਨਿਜ ਭਗਤਾਂ ਦੇ ਅਮਰੀ ਨਿਵਾਸ ਲਈ ਭਗਤ ਵਛਲ ਵਾਹਿਗੁਰੂ ਨੇ ਅਜ਼ਲ (ਸਦਾ) ਤੋਂ ਹੀ ਸਦਾ ਨਿਰ ਮਾਇਲ ਅਸਥਿਰ ਥਾਨ ਆਪੇ ਆਪਿ ਉਪਾਇ ਦਿਤਾ ਹੋਇਆ ਹੈ ਜਿਥੇ



ਕਿ ਓਹ ਆਪਣੇ ਨਵਲ ਸੁਹਾਗਵੰਤੇ ਸੋਭ ਸਥਾਨੀ  
 ਸੰਤਾਂ ਭਗਤਾਂ ਨੂੰ ਸਚੀ ਬੈਠਕ ਬੈਸਾਇ ਦਿੰਦਾ ਹੈ ।  
 ਏਹ ਸਾਰਾ ਮਰਤਬਾ ਨਾਭ ਅਸਥਾਨੀ ਅਭ ਅੰਦਰੀ  
 ਜੋਤਿ ਵਿਗਾਸੀ ਅੰਦਰਿ ਹੀ ਅਭਿਆਸੀ ਜਨ ਨੂੰ  
 ਕਾਇਆ ਕੋਟ ਗੜ੍ਹ ਹਟ ਪਟਣੀ ਤਾੜੀ ਲਾਇ ਬੈਠਿਆਂ  
 ਹੀ ਪ੍ਰਾਪਤ ਹੋ ਜਾਂਦਾ ਹੈ । ਆਤਮ ਜੋਤਿ ਕਣੀ ਮਈ  
 ਸੱਚੀ ਵਥ ਦੀ ਸੰਮੁਲ ਪਹਿਲਾਂ ਜੀਅ ਨਾਲਿ ਸਜ  
 ਧਜੀ ਹਟੜੀ ਦੇ ਅੰਤਰਿਗਤਿ ਹੀ ਹੋ ਜਾਂਦੀ ਹੈ ।  
 ਭੀਤਰ ਜੜੇ ਬੱਜਰ ਕਪਾਟ ਜੋ ਜਾਣੀ ਜਾਣ ਅੰਤਰਯਾਮੀ  
 ਪਰਮਾਤਮਾ ਨੇ ਆਪੇ ਜੜੇ ਸਨ ਉਸਨੂੰ ਆਪ ਹੀ  
 ਗੁਰਸ਼ਬਦ ਕਲਾ ਵਰਤਾਇ ਖੋਲਾਇ ਦਿੰਦਾ ਹੈ ।  
 ਕਪਾਟ ਖੁੱਲ੍ਹਣ ਦੀ ਦੇਰ ਹੈ ਕਿ ਸਬਦ ਸੁਰਤੀਸ਼ਰ  
 ਦੀ ਰੂਹ ਆਤਮਾ ਅਖੰਡ ਅਪਾਤ ਜੋਤਿ ਉਘਾੜ ਮੰਡਲਾਂ  
 ਵਿਖੇ ਜਾ ਖੇਡਦੀ ਹੈ । ਕਰਤੇ ਪੁਰਖ ਨੇ ਕੈਸੀ ਲੀਲਾ  
 ਲਲਤ ਖੇਡ ਉਪਾਈ ਹੈ । ਕੋਟ ਗੁਫਾ ਅੰਦਰਿ ਨਉ  
 ਘਰਿ ਨਿਜ ਹੁਕਮ ਰਜਾਇ ਅਨੁਸਾਰ ਹੀ ਥਾਪ ਦਿਤੇ  
 ਹਨ, ਜਿਨ੍ਹਾਂ ਤੋਂ ਪਾਰ ਪਇਆਂ ਹੀ ਦਸਵੇਂ ਦੁਆਰ  
 ਦਾ ਉਘਾੜ ਹੁੰਦਾ ਹੈ । ਜਿਸ ਦਸਮ ਦੁਆਰ ਦੇ  
 ਖੁੱਲ੍ਹਿਆਂ ਹੀ ਅਲੱਖ ਅਪਾਰੀ ਪੁਰਖ ਨਿਰੰਕਾਰ ਦਾ  
 ਦਰਸ਼ਨ ਦੀਦਾਰ ਹੁੰਦਾ ਹੈ, ਇਹ ਅਲੱਖ ਅਪਾਰੀ  
 ਲਖਾਉਨੀ ਉਹ ਆਪੇ ਹੀ ਲਖਾਉਂਦਾ ਹੈ । ਇਸ  
 ਕਾਇਆਂ ਰੂਪੀ ਕਲਪ ਬਿਰਛ ਦੇ ਅੰਮ੍ਰਿਤ ਫਲ

ਭੁੰਚਣ ਹਾਰੇ ਹੰਸ ਅਵਤਨਸੀ ਸ੍ਰੇਸ਼ਟ ਸੰਤ ਜਨ ਪੰਛੀ  
 ਅੰਤਰਿਗਤ ਕੇਲ ਕਰੰਤੇ ਹੀ ਗਗਨ ਉਡਾਰੀ ਲਾਂਵਦੇ  
 ਹਨ । ਮਾਇਆ ਚਿਤ੍ਰ ਬਚਿਤਰ ਬਿਮੋਹਨੀ ਬਿਖ  
 ਸੰਸਾਰ ਵਲ ਉਡ ਕੇ ਨਹੀਂ ਧਾਵੰਦੇ, ਸਗੋਂ ਏਹ ਹੰਸਲੇ  
 ਗੁਰਮੁਖ ਜਨ ਅੰਤਰ ਗਤਿ ਹੀ ਸਹਜ ਟੰਗ ਰਾਵੰਦੇ ਹੋਏ  
 ਹਰਿ ਗੁਣ ਗਾਵੰਦੇ ਰਹਿੰਦੇ ਹਨ ਅਤੇ ਨਾਮ ਰਤਨ  
 ਚੋਗ ਦਾ ਅੰਮ੍ਰਿਤ ਰਸ ਭੋਜਨ ਪਾਵੰਦੇ (ਭੁੰਚਦੇ) ਰਹਿੰਦੇ  
 ਹਨ । ਏਥੇ ਅਜੇਹੇ ਬਿਲਮਿਲ ਬਲਕਣੇ ਪ੍ਰਕਾਸ਼ ਦਾ

ਉਜਿਆਰਾ ਹੋਇ ਆਵੰਦਾ ਹੈ,  
 ਜੋਤਿ ਬਲਕਾਰੇ ਜਿਸਦੇ ਚਾਨਣ ਚਮਤਕਾਰ ਸਾਹ-  
 ਦਾ ਮਣੇ ਨਾ ਕੋਈ ਚੰਦ ਨ ਤਾਰਾ ਤਾਬ  
 ਅਵਿਭੁਤ ਨਭਾਰਾ ਲਿਆ ਸਕਦਾ ਹੈ, ਨਾ ਕੋਈ ਸੂਰਜ  
 ਕਿਰਣ ਚਮਕਾਰਾ ਆਪਣੀ ਚਮਕ  
 ਚਮਕਾ ਸਕਦਾ ਹੈ, ਨਾ ਕੋਈ ਬਿਜਲ ਗੈਣਾਰੀ ਲਸ਼ਕਾਰਾ  
 ਆਪਣੀ ਲਸ਼ਕ ਲਸ਼ਕਾ ਸਕਦਾ ਹੈ । ਸਭ ਚੰਦ ਤਾਰੇ  
 ਸੂਰਜ ਬਿਜਲ ਗੈਣਾਰੇ ਏਸ ਦੇ ਸਾਹਮਣੇ ਮਾਤ ਹਨ ।  
 ਇਸ ਬਿਲਮਿਲਕਾਰੀ ਜੋਤਿ ਚਾਨਣੇ ਦੀ ਮਹਿਮਾ  
 ਕਹੀ ਨਹੀਂ ਜਾਂਦੀ, ਅਤਸੈ ਕਰਕੇ ਅਕਥ ਹੈ । ਇਸ  
 ਦੀ ਚਿਹਨ ਲਖਣੀ ਉਪਮਾ ਕਿਸੇ ਭੀ ਦ੍ਰਿਸ਼ਟਮਾਨ  
 ਨਜ਼ਾਰੇ ਨਾਲਿ ਨਹੀਂ ਦਿਤੀ ਜਾ ਸਕਦੀ । ਬਸ, ਪੇਖਾ ਹੀ  
 ਪਰਮਾਣ ਹੈ । ਘਟੰਤਰੋਂ ਪਸਰੀ ਕਿਰਣ ਜੋਤ ਦਾ  
 ਉਜਿਆਰਾ ਸਾਰੇ ਨਭ ਪੁਲਾੜ ਅੰਦਰ ਛਾ ਜਾਣ ਪਰ



ਅਨਹਦ ਰੁਣ ਬੁਣਕਾਰ ਧੁੰਨਿ ਨਿਰਭਉ ਕੈ ਘਰਿ  
 ਵਜਦੀ ਸੁਣੀ'ਦੀ ਹੈ । ਇਹ ਬਿਧਿ ਬਣਤ ਦਇਆਰ  
 ਦਾਤਾਰ ਪ੍ਰਭ ਆਪਿ ਬਣਾਉਂਦਾ ਹੈ । ਅਨਹਦ ਵਾਜੇ  
 ਵਜਣ ਪਰ ਸਾਰੇ ਭ੍ਰਮ ਭਉ ਭਾਗ ਜਾਂਦੇ ਹਨ । ਅਤੇ  
 ਸਾਰੀ ਕੁਦਰਤਿ ਅੰਦਰਿ ਕਾਦਰ ਪ੍ਰਭ ਦੀ ਪ੍ਰਭਾ ਹੀ  
 ਚਾਰ ਚੁਫੇਰੇ ਸੁਭਾਇਮਾਨ ਹੋ ਰਹੀ ਹੁੰਦੀ ਹੈ । ਰਚਨ  
 ਹਾਰ ਦੀ ਜੋਤਿ ਜਗਮਗੀ ਇਸ ਰਚਾਈ ਰਚਨਾ ਨੂੰ  
 ਕਿਸੇ ਦਰ ਸੋਹੰਦੜੇ ਦਰਿ ਗੁਣ ਗਾਵੰਦੜੇ ਗੁਰਮੁਖ  
 ਜਨ ਨੇ ਹੀ ਜਾਤਾ ਹੈ । ਓਹਨਾਂ ਨੇ ਆਦ ਨਿਰੰਜਨ  
 ਨਿਰੰਕਾਰ ਤੋਂ ਬਿਨਾਂ ਕਿਸੇ ਹੋਰ ਦੁਤੀ ਪਦਾਰਥ ਨੂੰ  
 ਆਪਣੀ ਨਿਗਾਹ ਅੰਦਰਿ ਨਹੀਂ ਲਿਆਂਦਾ । ਏਕੰਕਾਰ  
 ਹੀ ਓਹਨਾਂ ਦੇ ਮਨ ਵਿਖੇ ਸਦੀਵ ਰਵਿ ਰਹਿਆ  
 ਹੁੰਦਾ ਹੈ । ਏਕੰਕਾਰ ਹੀ ਦ੍ਰਿਸ਼ਟੀ ਆਵੰਦਾ ਹੈ । ਏਕੈ  
 ਦਾ ਦ੍ਰਿਸ਼ ਦਰਸਾਰ ਹੀ ਓਹਨਾਂ ਨੂੰ ਭਾਵੰਦਾ ਹੈ । ਏਹ  
 ਨਜ਼ਾਰਾ ਸਾਰੇ ਹਉਮੈ ਗਰਬ ਗੁਬਾਰ ਨੂੰ ਗਵਾਵਣ-  
 ਹਾਰਾ ਅਤੇ ਸਾਰੀ ਭਰਮ ਦੀ ਕਾਈ ਨੂੰ ਮਿਟਾਵਣ-  
 ਹਾਰਾ ਹੈ । ਯਥਾ ਗੁਰਵਾਕਃ—

“ਕਾਇਆ ਨਗਰੁ ਨਗਰ ਗੜ ਅੰਦਰਿ ਸਾਚਾ  
 ਵਾਸਾ ਪਰ ਗਗਨੰਦਰਿ ॥ ਅਸਥਿਰੁ ਬਾਨੁ ਸਦਾ  
 ਨਿਰਮਾਇਲੁ ਆਪੇ ਆਪੁ ਉਪਾਇਦਾ । ੧ ॥  
 ਅੰਦਰਿ ਕੋਟ ਛਜੇ ਹਟ ਨਾਲੇ ॥ ਆਪੇ ਲੇਵੇ  
 ਵਸਤੁ ਸਮਾਲੇ ॥ ਬਜਰ ਕਪਾਟ ਜੜੇ ਜੜਿ

ਜਾਣੈ ਗੁਰਸਬਦੀ ਖੋਲਾਇੰਦਾ ॥੨॥ ਭੀਤਰਿ  
ਕੋਟ ਗੁਫਾ ਘਰ ਜਾਈ ॥ ਨਉ ਘਰ ਥਾਪੇ  
ਹੁਕਮਿ ਰਜਾਈ ॥ ਦਸਵੈ ਪੁਰਖੁ ਅਲੇਖੁ  
ਅਪਾਰੀ ਆਪੇ ਅਲਖ ਲਖਾਇੰਦਾ ॥ ੩ ॥

... ..  
ਪੰਖੀ ਪੰਚ ਉਡਰਿ ਨਹੀ ਧਾਵਹਿ ॥ ਸਫਲਿਓ  
ਬਿਰਖੁ ਅੰਮ੍ਰਿਤ ਫਲੁ ਪਾਵਹਿ ॥ ਗੁਰਮੁਖਿ  
ਸਹਿਜੁ ਰਵੈ ਗੁਣ ਗਾਵੈ ਹਰਿ ਰਸੁ ਚੋਗੁ  
ਚੁਗਾਇੰਦਾ ॥੧॥ ਬਿਲਮਿਲ ਬਲਬੈ ਚੰਦੁ ਨ  
ਤਾਰਾ ॥ ਸੂਰਜ ਕਿਰਣਿ ਨ ਬਿਜਲਿ ਗੈਣਾਰਾ ॥  
ਅਕਥੀ ਕਬਉ ਚਿਹਨੁ ਨਹੀ ਕੋਈ ਪੂਰਿ  
ਰਹਿਆ ਮਨ ਭਾਇੰਦਾ ॥੨॥ ਪਸਰੀ ਕਿਰਣਿ  
ਜੋਤਿ ਉਜਿਆਲਾ ॥ ਕਰਿ ਕਰਿ ਵੇਖੈ ਆਪਿ  
ਦਿਆਲਾ ॥ ਅਨਹਦੁ ਰੁਣ ਬੁਣਕਾਰਿ ਸਦਾ  
ਧੁਨਿ ਨਿਰਭਉ ਕੈ ਘਰਿ ਵਾਇੰਦਾ ॥ ੯ ॥  
ਅਨਹਦੁ ਵਾਜੈ ਭ੍ਰਮੁ ਭਉ ਭਾਜੈ ॥ ਸਗਲ  
ਬਿਆਪਿ ਰਹਿਆ ਪ੍ਰਭੁ ਛਾਜੇ । ਸਭ ਤੇਰੀ  
ਤੂੰ ਗੁਰਮੁਖਿ ਜਾਤਾ ਦਰਿ ਸੋਹੈ ਗੁਣ ਗਾਇੰਦਾ  
॥੧੦॥ ਆਦਿ ਨਿਰੰਜਨੁ ਨਿਰਮਲ ਸੋਈ ॥ ਅਵਰੁ  
ਨ ਜਾਣਾ ਦੂਜਾ ਕੋਈ ॥ ਏਕੰਕਾਰੁ ਵਸੈ ਮਨਿ  
ਭਾਵੈ ਹਉਮੈ ਗਰਭੁ ਗਵਾਇੰਦਾ ॥ ੧੧ ॥  
(ਮਾਰੂ ਮਃ ੧ ਦਖਣੀ)



ਨਉ ਦਰਵਾਜੇ ਸੰਪੰਨ ਕਾਇਆਂ ਕੋਟ ਦੇ ਦਸਮ  
 ਦੁਆਰ ਰੁਪਤ ਰਖੇ ਦਰਵਾਜੇ ਦੇ ਮੂਹਰੇ ਬਜਰ ਕਪਾਟ ਜੋ  
 ਜੜੇ ਹੋਏ ਹਨ ਉਹ ਕੇਵਲ ਗੁਰਪ੍ਰਸਾਦਿ ਕਰਿ ਪ੍ਰਾਪਤ ਹੋਏ  
 ਅਤੇ ਦ੍ਰਿੜਤਾ ਕਰਿ ਕਮਾਤੇ ਗੁਰਸਬਦ ਦੁਆਰਾ ਹੀ  
 ਖੁਲਦੇ ਹਨ, ਜਿਨ੍ਹਾਂ ਦੇ ਖੁਲਣ ਸਾਰ ਧੁਰ ਦਰਗਾਹੀ  
 ਅਨਹਦ ਬਾਜੇ ਸੁਨਣ ਲਗ ਪੈਂਦੇ ਹਨ । ਗੁਰ ਸਬਦ  
 ਲਿਵਤਾਰ ਦੇ ਆਧਾਰ ਆਪੇ ਹੀ ਸੁਣਾਈ ਦੇਂਦੇ ਹਨ ।  
 ਜਿਸ ਗੁਰਮੁਖ ਜਨ ਨੂੰ ਏਹ ਸੁਣਾਈ ਦਿੰਦੇ ਹਨ ਤਿਸਦੇ  
 ਘਟ ਅੰਤਰਿ ਚਾਨਣਾ ਹੀ ਚਾਨਣਾ ਜਗ ਮਗਿਆ  
 ਹੁੰਦਾ ਹੈ ਅਤੇ ਜੋਤੀ ਸਰੂਪ ਵਾਹਿਗੁਰੂ ਦਾ ਪਰਤਖ  
 ਮਿਲਾਵਾ ਹੋਇਆ ਹੁੰਦਾ ਹੈ । ਗੁਰਮਤਿ ਭਗਤਿ  
 ਕਮਾਈ ਦੁਆਰਾ ਹੀ ਏਹ ਦਰਸ ਮਿਲਾਵਾ ਹੁੰਦਾ ਹੈ ।  
 ਯਥਾ ਗੁਰਵਾਕ:-

“ਨਉ ਦਰਵਾਜੇ ਕਾਇਆ ਕੋਟ ਹੈ ਦਸਵੈ ਗੁਪਤ  
 ਰਖੀਜੈ ॥ ਬਜਰ ਕਪਾਟ ਨ ਖੁਲਨੀ ਗੁਰਸਬਦਿ  
 ਖੁਲੀਜੈ ॥ ਅਨਹਦ ਵਾਜੇ ਧੁਨ ਵਜਦੇ ਗੁਰਸਬਦਿ  
 ਸੁਣੀਜੈ ॥ ਤਿਤੁ ਘਟ ਅੰਤਰਿ ਚਾਨਣਾ ਕਰਿ  
 ਭਗਤਿ ਮਿਲੀਜੈ ॥ ਸਭ ਮਹਿ ਏਕੁ ਵਰਤਦਾ  
 ਜਿਨਿ ਆਪੇ ਰਚਨ ਰਚਾਈ ॥ ੧ ॥

(ਰਾਮਕਲੀ ਕੀ ਵਾਰ ਮਹਲਾ ੫)

ਅਨਹਦ ਸਬਦ ਕਲਾਧਾਰੀਆ ਆਨੰਦ ਸਹਿਜ-  
 ਧਾਰੀਆ ਗੁਰਮੁਖਾਂ ਦੇ ਦਸਮ ਦੁਆਰੜੇ ਸਹਜ ਸੁਹੇਲਾ

ਹੀ ਵਜਦਾ ਰਹਿੰਦਾ ਹੈ। ਉਹ ਸਖਾ ਸਜਨਾ ਸਬੰਧੀਆਂ  
ਕਟੰਬੀਆਂ ਸੰਗਿ ਹੇਲ ਮੇਲ ਰਖਦੇ ਹੋਏ ਭੀ ਆਤਮ  
ਐਜ, ਰੰਗ ਮਸਤੋਜ, ਸਬਦ ਆਨੰਦ ਮਉਜ ਅੰਦਰ ਸਦਾ  
ਕੇਲ ਕਰਦੇ ਰਹਿੰਦੇ ਹਨ। ਅਤੇ ਸਹਜ ਗੁਫਾ ਮਹਿ  
ਤਾੜੀ ਲਾਈ ਰਖਦੇ ਹਨ। ਓਹਨਾਂ ਦਾ ਸਮਾਧ ਸੰਘਾ-  
ਸਣੀ ਆਸਣ ਉਚ ਸਵਾਰਿਆ ਰਹਿੰਦਾ ਹੈ। ਧੰਨ  
ਜਨਮ ਉਸਦਾ ਹੈ ਜੋ ਫਿਰਿ ਘਿਰਿ ਆਪਣੇ ਗ੍ਰਿਹ ਮਹਿ  
ਆ ਗਿਆ ਹੈ। ਉਸ ਨੇ ਜੋ ਲੋੜੀਂਦਾ ਸੋ ਪਾਲਿਆ ਹੈ।  
ਓਹ ਸਹਜ ਸੰਤੁਸ਼ਟ ਹੋਇ ਗਿਆ ਹੈ। ਅਤੇ ਸਦਾ  
ਤ੍ਰਿਪਤਿ ਅਘਾਇ ਰਹਿਆ ਹੈ। ਸਤਿਗੁਰੂ ਨੇ ਉਸ ਨੂੰ  
ਅਨਭਉ ਪੁਰਖ ਦਾ ਵਰਸ਼ਨ ਕਰਾਇ ਦਿਤਾ ਹੈ।

ਯਥਾ ਗੁਰਵਾਕ:-

“ਅਨਹਦੁ ਵਾਜੈ ਸਹਜਿ ਸੁਹੇਲਾ ॥ ਸਬਦਿ  
ਅਨੰਦ ਕਰੇ ਸਦ ਕੇਲਾ ॥ ਸਹਜ ਗੁਫਾ ਮਹਿ  
ਤਾੜੀ ਲਾਈ ਆਸਣ ਉਚ ਸਵਾਰਿਆ ਜੀਉ ॥  
ਫਿਰਿ ਘਿਰਿ ਅਪੁਨੇ ਗ੍ਰਿਹ ਮਹਿ ਆਇਆ ॥  
ਜੋ ਲੋੜੀਦਾ ਸੋਈ ਪਾਇਆ ॥ ਤ੍ਰਿਪਤਿ ਅਘਾਇ  
ਰਹਿਆ ਹੈ ਸੰਤਹੁ ਗੁਰਿ ਅਨਭਉ ਪੁਰਖੁ  
ਦਿਖਾਰਿਆ ਜੀਉ ॥ (ਮਾਝ ਮਹਲਾ ੫)



## ਦਸਮ ਦੁਆਰ—ਉਘਾੜ

ਗੁਰਮਤਿ ਸਬਦ ਸੁਕਤਿ ਮਾਰਗੀ ਅਭਿਆਸੀ  
 ਗੁਰਮੁਖਿ ਜੋਗੀ ਜਾਗਦੇ ਸੰਨਿਆਸੀ ਰਿਸਤ ਉਦਾਸੀ  
 ਜਿਨ੍ਹਾਂ ਦਾ ਏਹ ਸਹਜ ਯੋਗ ਹੈ, ਓਨ੍ਹਾਂ ਨੂੰ ਆਨਮਤ  
 ਮਾਰਗੀ ਹਠ ਯੋਗ ਦੇ ਖਲਜਗਣ ਵਿਚ ਪੈਣ ਦੀ  
 ਲੋੜ ਨਹੀਂ। ਹਠ ਯੋਗੀਆਂ ਦੀਆਂ ਨਿਰਣੇ ਨੀਤੀਆਂ  
 ਇਕ ਪਿੰਗਲਾ ਸੁਖਮਨਾ ਨਾੜੀਆਂ ਦਾ ਸੰਗਮ ਨਿਵਾਸ  
 ਸੁਤੇ ਸਹਿਜੇ ਹੀ ਸੁਰਤਿ ਸਬਦ ਅਭਿਆਸ ਕਮਾਈ  
 ਦੁਆਰਾ ਇਕ ਥਾਉਂ ਆਣ ਹੁੰਦਾ ਹੈ ਅਤੇ ਆਪੇ ਹੀ  
 ਸਹਜ ਰਸ ਵੇਗ ਵਿਚ ਤ੍ਰਿਕੁਟੀ ਖੁਲ ਜਾਂਦੀ ਹੈ। ਨਾਮ  
 ਅਭਿਆਸ ਕਮਾਈ ਹੀਣੇ ਨਿਉਲੀ ਕਰਮ ਕਰਨਹਾਰੇ  
 ਹਠ ਯੋਗੀਆਂ ਨੂੰ ਬੜੀਆਂ ਹੀ ਔਖਿਆਈਆਂ ਨਾਲ  
 ਸੁਆਸ ਚਾੜ੍ਹਨ ਰੋਕਣ ਤੇ ਉਤਾਰਨ ਦਾ ਦਮਖਮੀ  
 ਸੰਘਟ ਜੋ ਅਖਤਿਆਰ ਕਰਨਾ ਪੈਂਦਾ ਹੈ, ਓਸ ਵਿਚ  
 ਆਤਮ ਰਸ ਉੱਕਾ ਹੀ ਨਹੀਂ ਪਰਵੇਸ਼ਦਾ। ਨਾ ਹੀ ਜੋਤਿ  
 ਕ੍ਰਿਣ ਕਣੀ ਦਾ ਪ੍ਰਕਾਸ਼ ਹੁੰਦਾ ਹੈ। ਨਾਮ ਅਭਿਆਸ  
 ਕਮਾਈ ਦੁਆਰਾ ਸੁਆਸਾਂ ਦੇ ਚਾੜ੍ਹਨ, ਰੋਕਣ ਅਤੇ  
 ਉਤਾਰਨ ਦਾ ਸੰਜਮ ਸਹਜ ਹੀ ਬਣਿ ਆਉਂਦਾ ਹੈ  
 ਅਤੇ ਰਸ ਆਨੰਦੀ ਵੇਗ ਵਿਚ ਆਪ ਤੋਂ ਆਪ ਹੀ  
 ਤ੍ਰਿਕੁਟੀ ਦਾ ਰਾਹ ਖੁਲ ਜਾਂਦਾ ਹੈ। ਖੋਲਣ ਦਾ ਯਤਨ

ਕਰਨਾ ਹੀ ਨਹੀਂ ਪੈਂਦਾ । ਆਤਮ ਰਹਸ  
 ਸਰਸਾਰ ਤ੍ਰਿਬੇਣੀ ਦਾ ਸੰਗਮੀ ਅਮਿਉ ਸਰੋਵਰ ਨਭ  
 ਨਾਭ ਵਿਖੇ ਛਲਕਾਂ ਮਾਰਨ ਲਗ ਪੈਂਦਾ ਹੈ । ਅਤੇ ਘਟ  
 ਮਟ ਅੰਦਰਿ ਹੀ ਪਿਰਾਗ ਦਾ ਅਮਿਉ ਅਨੁਰਾਗੀ  
 ਇਸ਼ਨਾਨ ਹੋਣ ਲਗ ਪੈਂਦਾ ਹੈ । ਜਗਨ ਜੋਤ-ਰਸ  
 ਰਮਨੰਤਰੀ ਅਮਿਉ ਸਰੋਵਰ ਮੱਜਨੀ ਗੁਰਮੁਖ ਜਨ ਜੋਤੀ  
 ਸਰੂਪ ਦੇ ਦਿਬ-ਅਮੀ ਨਿਰਾਕਾਰ ਵਜੂਦ ਅੰਦਰ ਹੀ  
 ਲਿਵਤਾਰੀਆਂ ਅਤੇ ਪ੍ਰੇਮ ਭੁਬਕੀਆਂ ਲਾਉਂਦੇ ਰਹਿੰਦੇ  
 ਹਨ । ਅਤੇ ਤਿਥੇ ਹੀ ਮੱਜਨ ਕਰਦੇ ਹੋਏ ਸਨਮੁਖ  
 ਦਿਬ ਦ੍ਰਿਸ਼ਟ ਹੋਕੇ ਨਿਰੰਜਨ ਰਾਉ ਦਾ ਸਾਖਸ਼ਾਤ ਦਰਸ਼ਨ  
 ਦੀਦਾਰ ਕਰਦੇ ਹਨ ਪਰ ਏਸ ਗੁਰਗੰਮ ਪਦ ਨੂੰ ਵਿਰਲੇ  
 ਗੁਰਮੁਖ ਜਨ ਹੀ ਚੀਨਦੇ ਹਨ । ਅਕਲ ਨਿਰੰਜਨੀ  
 ਦੇਵਸਥਾਨ ਦੀ ਏਹੀ ਉਜਲ ਨੀਸਾਨੀ ਹੈ ਕਿ ਓਥੇ  
 ਰਸਾਈ ਹੋਣ ਪਰ ਸਬਦ ਅਨਾਹਦ ਬਾਣੀ ਦੀ ਬੁਨਕਾਰ  
 ਹੋਣ ਲਗ ਪੈਂਦੀ ਹੈ ਅਤੇ ਅਖੰਡਾਕਾਰ ਹੀ ਹੁੰਦੀ ਰਹਿੰਦੀ  
 ਹੈ । ਤਿਥੇ ਨ ਚੰਦ ਨ ਸੂਰਜ ਨਾ ਪਉਣ ਪਾਣੀ ਦੀ  
 ਪਹੁੰਚ ਹੈ । ਇਸ ਜੀਵਤ ਜਾਗਰਤ ਸਾਖਸ਼ਾਤਕਾਰ  
 ਦ੍ਰਿਸ਼ ਨੂੰ ਪੂਰੇ ਭਾਂਡਿਆ ਨੇ ਸਾਂਗੇ ਪਾਂਗ ਪੇਖਿਆ ਹੈ ।  
 ਤਿਨਾਂ ਨੂੰ ਹੀ ਸਚੀ ਸਾਕਸ਼ਾਤਕਾਰਤਾ ਦਾ ਪ੍ਰਚੰਡ  
 ਗਿਆਨ ਕ੍ਰਿਸ਼ਮਤ ਹੋਇਆ ਹੈ । ਅਜੇਹੇ ਗਿਆਨ ਦੇ  
 ਉਗਵਣ ਉਪਜਣ ਪਰ ਹੀ ਦੁਰਮਤਿ ਦਾ ਅਭਾਵ ਹੁੰਦਾ  
 ਹੈ ਅਤੇ ਅਜੇਹੇ ਅਮੀਰਸ-ਜੋਤਿ ਪ੍ਰਚੰਡੇ ਗਿਆਨ ਦੇ ਉਦੇ



ਹੋਣ ਕਰਿ ਹੀ ਸੁਰਤੇ ਜਨ ਦਾ ਮਨ ਰਸ-  
 ਗਗਨੰਤਰੀ ਜਾਇ ਭਿਜਦਾ ਸਿਜਦਾ ਹੈ ਜੋ ਏਸ ਅਕਲ  
 ਕਲਾ ਦੇ ਭੇਉ ਨੂੰ ਜਾਣਦਾ ਹੈ ਤਿਸੇ ਨੂੰ ਹੀ ਪਰਮ ਗੁਰਦੇਉ  
 ਦਾ ਭੇਟਣਾ ਪ੍ਰਾਪਤ ਹੋਇਆ ਹੈ। ਅਰਥਾਤ ਪਰਤਖ  
 ਸਨਮੁਖ ਦਿਦਾਰਾ ਸਾਕਸ਼ਾਤਕਾਰਾ ਹੋਇਆ ਹੈ ਅਤੇ  
 ਏਹ ਦਸਮ ਦੁਆਰਾ ਪਰਮ ਪੁਰਖ ਕੀ ਘਾਟੀ ਹੈ। ਏਹ  
 ਦਸਮ ਦੁਆਰਾ ਹੈ ਅਗਮ ਅਪਾਰਾ, ਇਸ ਨੂੰ ਗੁਰਗੰਮ  
 ਗਿਆਨ ਦੁਆਰਾ ਕੋਈ ਵਿਰਲਾ ਹੀ ਚੀਨਦਾ ਹੈ।  
 ਦਸਮ ਦੁਆਰ ਵਿਚਦੀ ਹੋ ਕੇ ਹੀ ਅਕਾਲ ਪੁਰਖ ਦਾ  
 ਦਰਸ਼ਨ ਹੁੰਦਾ ਹੈ। ਪਰਮ ਪੁਰਖ ਦੀ ਘਾਟੀ ਏਹ ਦਸਮ  
 ਦੁਆਰਾ ਇਸ ਕਰਕੇ ਹੈ ਕਿ ਇਸ ਥਾਣੀ ਹੀ ਅਕਾਲ  
 ਪੁਰਖ ਦਾ ਦਰਸ਼ਨ ਉਘਾੜ ਹੁੰਦਾ ਹੈ। ਸਰੀਰ ਰੂਪੀ  
 ਹਾਟ (ਹਟੜੀ) ਦੇ ਉਪਰ ਸਿਖਰ ਦਸਮ ਦੁਆਰ ਰੂਪੀ  
 ਬਜਰ ਕਪਾਟੀ ਗੁਫਾ ਹੁਜਰਾ ਹੈ। ਬਜਰ ਕਪਾਟ ਦੇ  
 ਖੁਲਣ ਪਰ ਦਸਮ ਦੁਆਰ ਦਾ ਉਘਾੜ ਜੋ ਹੋ ਜਾਂਦਾ ਹੈ  
 ਉਹ ਉਘਾੜ ਪਹਿਲਾ ਅੰਦਰੋਂ ਹੈ ਅਤੇ ਆਲੇ ਵਾਂਗੂ  
 ਖੁਲ ਜਾਂਦਾ ਹੈ। ਕਿਵਾੜ ਕੋਈ ਨਹੀਂ। ਅਪ੍ਰੰਪਰੀ  
 ਸੂਖਮ ਪਰਦਾ ਗਗਨ ਉਘਾੜ ਆਰ ਪਾਰ ਦਰਸਾਵਣ  
 ਲਈ ਇਕ ਜੋਤਿ ਬਰਕੀ ਅਤੇ ਮਹੀਨ ਨਾਮ ਮਾਤਰ  
 ਪਰਦਾ ਹੀ ਰਹਿ ਜਾਂਦਾ ਹੈ। ਜਿਥੇ ਆਕੇ ਕਿ ਅਭਿਆਸੀ  
 ਜਨ ਦੇ ਸੁਆਸ ਅਸਥਿਤ ਹੋਕੇ ਅਟਕੇ ਰਹਿੰਦੇ ਹਨ।  
 ਅਤੇ ਜੋਤਿ ਪ੍ਰਕਾਸ਼ ਦੇ ਰੰਗਾਂ ਵਿਚ ਸਹਜ ਸਮਾਧੀਆਂ

ਅਸਥਿਤਾਈ ਰਖਦੇ ਹਨ। ਏਥੇ ਹੀ ਆਰ ਪਾਰ ਸਾਕਸ਼ਾਤ ਪਰਮਾਤਮ ਬਲਕਾਰ ਨਿਖਰਵਾਂ ਹੋਏ ਜਾਂਦਾ ਹੈ। ਏਹ ਆਲੇ ਭੀਤਰ ਥਾਤੀ ਹੈ, ਜਿਥੇ ਅਭਿਆਸੀ ਜਨ ਅਸਥਿਤੀ ਸਾਵਧਾਨਤਾ (ਜਾਗ੍ਰਤ) ਵਿਚਿ ਜੋਤਿ ਪ੍ਰਚੰਡ ਆਤਮ ਦੇਵ ਪਰਮਾਤਮ ਜੋਤੀ ਸਰੂਪ ਸੇਤੀ ਅਖੰਡਾਕਾਰ ਦਰਸਾਰ ਲਿਵ ਸਹਿਜ ਸਮਾਧੀ ਅੰਦਰ ਤੈਲੋਕ, ਤ੍ਰਿਭਵਨ ਦਰਸੀ ਦ੍ਰਿਸ਼ਟ ਦਿਬਤਾ ਦਾ ਧਨੀ ਹੋਇਆ ਰਹਿੰਦਾ ਹੈ। ਹਿਰਦੇ ਨਾਭ ਕੰਵਲ ਅੰਦਰ ਨਾਮ ਬੀਜ ਮੰਤ੍ਰ ਨੂੰ ਰਸ ਜੋਤਿ ਸੁਆਦ ਬਿਸਮਾਦ ਸੇਤੀ ਬੀਧਤ ਹੋਇ ਰਸ ਜੋਤਿ ਗੀਧੇ ਸੁਆਸਾਂ ਸਹਿਤ ਦਬਾਈ ਠਹਿਰਾਈ ਰਖੇ ਅਤੇ ਸਬਦ ਰਸ ਜੋਤਿ ਰਤੰਨੀ ਸੁਰਤੀ ਨੂੰ ਉਲਟਾਇਕੇ ਗਗਨ ਮੰਡਲੀ ਜਾਇ ਚੜ੍ਹੇ ਅਤੇ ਨਿਰਸੰਕਲਪ ਸੁੰਨ ਸਮਾਧੀ ਵਿਚ ਸੁਆਸਾਂ ਸਮੇਤ ਸਮਾਈ ਰਖੇ। ਏਥੇ ਸਹਿਜ ਸਮਾਧਤ ਹੋਇਕੇ ਅਬੋਲ ਅਭਾਖ ਹੀ ਰਹੈ। ਏਥੇ ਕੇਵਲ ਸੁਰਤੀ ਕਰਕੇ ਹੀ ਸਬਦ ਦਾ ਅਭਿਆਸ ਚਲਾਇਮਾਨ ਰਖੇ। ਯਥਾ—

“ਬਿਨੁ ਜਿਹਵਾ ਜੋ ਜਪੈ ਹਿਆਓ ॥

ਕੋਈ ਜਾਣੈ ਕੈਸਾ ਨਾਓ ॥”

(ਮਾ: ਮ: ੯)

ਫੇਰ ਗੁਰਮਤਿ ਨਾਮ ਦੀ ਅਲੌਕਿਕ ਭਾਖਿਆ ਏਥੋਂ ਅਰੰਭ ਹੋਵੇਗੀ। ਨਾਭੀ ਅੰਦਰ ਸੁਆਸ ਰਸਾਵਨ ਦੇ ਸਮੇਂ ਤੋਂ ਹੀ ਕੇਵਲ ਏਕੈ ਗੁਰਮੰਤ੍ਰ ਦਾ ਅਭਿਆਸ



ਹੀ ਜਾਰੀ ਰਹੇ । ਏਸ ਅਭਿਆਸ ਤੋਂ ਬਿਨਾਂ ਆਨ  
 ਖਿਆਲ ਆਲੂਦਿਆਂ ਦੀ ਰਾਈ ਮਾਤਰ ਅਕਾਂਖਿਆ ਭੀ  
 ਸੰਕਲਪ ਅੰਦਰ ਨਾ ਲਿਆਵੇ । ਨਾ ਕੋਈ ਵਿਕਲਪ  
 ਹੀ ਫੁਰੇ । ਏਹ ਫੁਰਨੇ ਕੁ ਫੁਰਨੇ ਤਾਂ ਨਾਮ ਦੀ ਪਾਰਸ  
 ਕਲਾ ਨਾਲ ਆਪੇ ਹੀ ਦਘਧ ਹੋ ਜਾਣਗੇ । ਹੋਰ ਪਾਸੇ  
 ਬਿਰਤੀ ਦੀ ਰੁਚੀ ਹੀ ਨਹੀਂ ਹੋਣੀ ਪਾਵੇਗੀ । ਨ ਸਮ-  
 ਰਥਾ ਰਹੇਗੀ । ਪੰਜੇ ਇੰਦਰੀਆਂ ਨੂੰ ਕੇਵਲ ਨਾਮ  
 ਅਭਿਆਸੀ ਰਸ ਸੁਰਤਾ ਹੀ ਦ੍ਰਿੜ ਕਰ ਰਖ ਸਕਦਾ ਹੈ ।  
 ਅਤੇ ਦਮਨ ਕਰ ਲੈਂਦਾ ਹੈ । ਕੇਵਲ ਗੁਰਦੀਖਿਆ ਨੂੰ  
 ਦ੍ਰਿੜ ਕਰਕੇ ਚਿਤ ਅੰਦਰ ਪ੍ਰੇਰੀ ਰਖਦਾ ਹੈ ਅਤੇ ਅਪਣਾ  
 ਮਨ ਤਨ ਸਰਬ ਆਕ੍ਰਖਣ ਕਲਾ ਕੁਲ ਪਰਮਾਤਮਾ  
 ਪ੍ਰਾਇਣ ਹੀ ਅਰਪਨ ਕਰ ਦਿੰਦਾ ਹੈ, ਗੁਰਦੀਖਿਆ  
 ਦੇ ਅਭਿਆਸ ਮਈ ਬੀਚਾਰ ਬਿਨਾ ਆਨ ਜਿਤੀ ਹੋਰ  
 ਖਿਆਲ ਹਨ ਓਹਨਾਂ ਨੂੰ ਤਤ ਲਖਤਾ ਵਾਲਾ ਗੁਰਮੁਖ  
 ਅਭਿਆਸੀ ਜਨ ਐਵੇਂ ਸਾਗ ਪਾਤ ਪਤੇ ਟਹਿਣੀਆਂ  
 ਸਮਾਨ ਫਜ਼ੂਲ ਗਲਾਂ ਹੀ ਸਮਝਦਾ ਹੈ । ਜਿਨਾਂ ਵਿਚ  
 ਪੈਕੇ ਓਹ ਆਪਣਾ ਜਨਮ ਜੂਏ ਨਹੀਂ ਹਾਰਦਾ ।  
 ਇਉਂ ਓਹ ਪੰਚ ਰਾਖਸ਼ਾਂ ਦੇ ਵਹਿਣਾਂ ਵਾਲੀ ਨਦੀ ਦਾ  
 ਨਕਾ ਹੀ ਬੰਦ ਕਰ ਦਿੰਦਾ ਹੈ । ਇਸ ਬਿਧ ਸ਼ਕਤੀ  
 ਮਾਨ ਹੋਕੇ ਅਸੰਭਵ ਗਲ ਨੂੰ ਭੀ ਸੰਭਵ ਕਰ  
 ਲੈਂਦਾ ਹੈ । ਅਲੌਕਿਕ ਨੂੰ ਸਲੌਕਿਕ ਕਰ  
 ਲੈਂਦਾ ਹੈ ਅਤੇ ਨਾਮ ਜਪਤ ਕੋਟਿ ਉਜਿਆਰੀਆ

ਸੂਰਜ ਗੁਪਤੋਂ ਪਰਗਟ ਕਰਦਾ ਹੈ । ਇਸ ਅਜਰ  
 ਪਦ ਜਰਨ ਹਾਰਿਆਂ ਦੇ ਨਭ ਅੰਤਰਿ ਹੀ ਨਿਝਰ ਧਾਰ  
 ਅੰਮ੍ਰਿਤ ਜੋਤਿ ਪਰਨਾਲਿਆਂ ਵਿਚ ਗੁਸਲਵਾਰ ਹੋਕੇ  
 (ਨ੍ਹਾ ਕੇ) ਵਰਸਦੀ ਹੈ । ਅਜੇਹੇ ਨੀਝਰ ਝਰਨੀਏ  
 ਅਜਰ ਜਰਨੀਏ ਗੁਰਮੁਖ ਭਗਤ ਜਨ ਜਗੰਨ ਨਾਥ  
 ਵਾਹਿਗੁਰੂ ਸੇਤੀ ਸਨਮੁਖ ਹੋ ਕੇ ਗੋਸਟ ਕਰਨ ਦੇ  
 ਸਮਰਥ ਭੀ ਹੋ ਜਾਂਦੇ ਹਨ ਅਤੇ ਮਨ ਭਾਉਣੀ ਹਾਸ  
 ਬਿਲਾਸ ਲੀਲਾ ਰਚ ਦਿੰਦੇ ਹਨ । ਚਾਰ ਕੁੰਟ ਚਉ-  
 ਦਹ ਭਵਨ ਅੰਦਰਿ ਜੋਤਿ ਚਮਤਕਾਰ ਓਨਾਂ ਨੂੰ ਹੋਇ  
 ਆਵੰਦਾ ਹੈ । ਐਸਾ ਜੋਤਿ ਜਲਵੀਆ ਚੌਮੁਖਾ ਦੀਵਾ  
 ਉਹਨਾਂ ਦੀ ਦਸਮ ਦੁਆਰ ਦੀਵਟੀ ਉਤੇ ਜਗਦਾ  
 ਰਹਿੰਦਾ ਹੈ । ਜੋਤ ਜਗਮਗੀ ਸੂਰਜ ਤਾਂ ਉਹਨਾਂ ਦੇ  
 ਘਟ ਮਟ ਦਸਮ ਦੁਆਰ ਅੰਦਰਿ ਬਲਕਦਾ ਹੁੰਦਾ ਹੈ  
 ਅਤੇ ਉਸ ਦੀਆਂ ਜੋਤਿ ਕਿਰਣਾਂ ਬੇਸ਼ੁਮਾਰ ਦਹਿਦਿਸੀ  
 ਪਲਵ ਪਰਤਵੀ ਸੁਆਆਂ (ਕਿਰਨਾਂ) ਮਾਰਿ ਮਾਰਿ ਬੇਅੰਤ  
 ਪਸਰਜਤ੍ਰਹੋਹੋ ਚਮਕਦੀਆਂ ਹਨ ਅਤੇ ਚਾਰ ਕੁੰਟ ਚਉ-  
 ਦਹ ਭਵਨ ਅੰਦਰ ਉਜਿਆਰਾ ਉਜਿਆਰੀ ਰਖਦੀਆਂ  
 ਹਨ । ਐਸੇ ਗੁਰਮੁਖ ਸਰਬਕਲਾ ਅਕਾਲਪੁਰਖ ਨੂੰ ਆਪਣੇ  
 ਅੰਦਰਿ ਹੀ ਸਮਾਈ ਰਖਦੇ ਹਨ । ਉਨ੍ਹਾਂ ਦਾ ਮੁਖ ਮਾਣਕ  
 ਰੂਪ ਹੋਜਾਂਦਾ ਹੈ ਜੋ ਮਾਨਸਰੋਵਰੀ ਸਮੁੰਦਰ ਅੰਦਰ ਅਨਿਕ  
 ਭਾਂਤੀ ਰਤਨਾਂ ਦੇ ਮਾਤ ਕਰਨ ਵਾਲੀਆਂ ਗੁਝੀਆਂ  
 ਦਗਾਂ ਦਮਕਾਂ ਮਾਰਦਾ ਹੈ, ਉਸ ਦੇ ਸੀਸ ਮਸ-



ਤਕ ਮੱਥੇ ਤੇ ਰੁਬੜਾ ਲਧਮ ਲਾਲ ਪਦਮ  
 ਪ੍ਰਗਟ ਪਹਾਰੇ ਲਸਕਾਂ ਮਾਰਦਾ ਹੈ। ਉਸ ਦੇ ਦੁਆਲੇ  
 ਲਖਾਂ ਮਣੀਆਂ ਦੀ ਦਮਕਾਂ ਵਾਲੀ ਹੋਸ਼ਨੀ ਭਾਹਾਂ ਭੜਕਾਂ  
 ਮਾਰਦੀ ਹੈ। ਘਟ ਮਾਹਿ ਸਰਬ ਸੂਰਜਾਂ ਦੇ ਸੂਰਜ ਨਿਰੰਜਨ  
 ਤ੍ਰਿਭਵਣ ਧਣੀ ਜੋ ਪ੍ਰਕਾਸ਼ਮਾਨ ਹੋਇ ਰਹਿਆ ਹੁੰਦਾ ਹੈ।  
 ਤ੍ਰਿਭਵਣ ਧਣੀ ਦੇ ਪਰਗਟ ਹੋਣ ਤੋਂ ਪਹਿਲਾਂ ਬਜੰਤਰੀ  
 ਬਾਣੀਆਂ ਦੀ ਧੁਨੀ ਵਾਲੇ ਪੰਚ ਸ਼ਬਦ ਨਿਰਮਾਇਲ  
 ਸਾਫ ਸਪਸ਼ਟ ਹੀ ਬਜਣ ਲਗ ਪੈਂਦੇ ਹਨ। ਚੋਣਵੇਂ  
 ਗੁਰਮੁਖ ਜਨ ਨੂੰ ਹੀ ਪੰਜ ਦੂਤਾਂ ਦੇ ਦਲਿ ਮਲਿ ਦਹਿਣ  
 ਵਾਲਾ ਗੁਰਮੁਖਿ ਗਿਆਨ ਪ੍ਰਚੰਡ ਹੁੰਦਾ ਹੈ। ਜੋ ਕੇਵਲ  
 ਨਾਮ ਅਭਿਆਸ ਦੀ ਅਤੁਟ ਕਮਾਈ ਦਾ ਹੀ ਸਿੱਟਾ  
 ਹੈ। ਤਾਂਤੇ ਸਚੇ ਜਗਿਆਸੂ ਜਨਾਂ ਨੂੰ ਨਿਟੋਲ ਨਾਮ ਦੀ  
 ਹੀ ਯਾਚਨਾ ਪਰਝਲ ਰਹਿੰਦੀ ਹੈ। ਇਸ ਉਪਰਲੇ ਸਾਰੇ  
 ਭਾਵ ਦਾ ਅਕਸ ਪਰਮਾਰਥੀ ਅਕਸ ਇਸ ਅਗਲੇਰੇ  
 ਗੁਰਵਾਕ ਰੂਪੀ ਜੋਤਿ ਦਰਪਨੇ ਸੁਆਮਤ (ਪਰਗਟ)  
 ਹੋਇਆ ਹੈ। ਯਥਾ ਗੁਰਵਾਕ—

“ਇੜਾ ਪਿੰਗੁਲਾ ਅਉਰ ਸੁਖਮਨਾ ਤੀਨ ਬਸਹਿ  
 ਇਕ ਠਾਈ ॥ ਬੋਣੀ ਸੰਗਮੁ ਤਹ ਪਿਰਾਗੁ ਮਨੁ  
 ਮਜਨੁ ਕਰੇ ਤਿਥਾਈ ॥ ੧ ॥ ਸੰਤਹੁ ਤਹਾ  
 ਨਿਰੰਜਨ ਰਾਮੁ ਹੈ ॥ ਗੁਰ ਗਮਿ ਚੀਨੈ ਬਿਰਲਾ  
 ਕੋਇ । ਤਹਾ ਨਿਰੰਜਨੁ ਰਮਈਆ ਹੋਇ ॥ ੧ ॥ ਰਹਾਉ।  
 ਦੇਵ ਸਥਾਨੈ ਕਿਆ ਨੀਸਾਣੀ ॥ ਤਹ ਬਾਧੇ ਸਬਦ

ਅਨਾਹਦ ਬਾਣੀ । ਤਹ ਚੰਦੁ ਨ ਸੂਰਜ ਪਉਣ  
 ਨ ਪਾਣੀ ॥ ਸਾਖੀ ਜਾਗੀ ਗੁਰਮੁਖਿ ਜਾਣੀ ॥੨॥  
 ਉਪਜੈ ਗਿਆਨ ਦੁਰਮਤਿ ਛੀਜੈ ॥ ਅੰਮ੍ਰਿਤ  
 ਰਸਿ ਗਗਨੰਤਰਿ ਭੀਜੈ ॥ ਏਸ ਕਲਾ ਜੋ ਜਾਣੈ  
 ਭੇਉ ॥ ਭੇਟੈ ਤਾਸੁ ਪਰਮ ਗੁਰਦੇਉ ॥੩॥  
 ਦਸਮ ਦੁਆਰਾ ਅਗਮ ਅਪਾਰਾ ਪਰਮ ਪੁਰਖ  
 ਕੀ ਘਾਟੀ ॥ ਉਪਰਿ ਹਾਟੁ ਹਾਟ ਪਰ ਆਲਾ  
 ਆਲੇ ਭੀਤਰਿ ਥਾਤੀ ॥੪॥ ਜਾਗਤ ਰਹੈ  
 ਸੁ ਕਬਹੂ ਨ ਸੇਵੈ । ਤੀਨ ਤਿਲੋਕ ਸਮਾਧ  
 ਪਲੋਵੈ ॥ ਬੀਜ ਮੰਤ੍ਰ ਲੈ ਹਿਰਦੈ ਰਹੈ ॥  
 ਮਨੂਆ ਉਲਟਿ ਸੁੰਨ ਮਹਿ ਗਹੈ ॥੫॥ ਜਾਗਤ  
 ਰਹੈ ਨ ਅਲੀਆ ਭਾਖੇ ॥ ਪਾਚਉ ਇੰਦਰੀ  
 ਬਸਿ ਕਰਿ ਰਾਖੈ ॥ ਗੁਰ ਕੀ ਸਾਖੀ ਰਾਖੈ  
 ਚੀਤ ॥ ਮਨੁ ਤਨੁ ਅਰਪੈ ਕ੍ਰਿਸਨ ਪ੍ਰੀਤਿ ॥  
 ੬॥ ਕਰਿ ਪਲਵ ਸਾਖਾ ਵੀਚਾਰੇ ॥ ਅਪਣਾ  
 ਜਨਮ ਨ ਜੂਐ ਹਾਰੇ । ਅਸੁਰ ਨਦੀ ਕਾ  
 ਬੰਧੈ ਮੂਲੁ ॥ ਪਸਚਮ ਫੇਰ ਚੜਾਵੈ ਸੂਰ ॥  
 ਅਜਰ ਜਰੇ ਸ ਨਿਝਰੁ ਬਰੈ ॥ ਜਗਨ  
 ਨਾਥ ਸਿਉ ਗੋਸਟ ਕਰੈ ॥੭॥ ਚਉਮੁਖ  
 ਦੀਵਾ ਜੋਤਿ ਦੁਆਰ ॥ ਪਲੂ ਅਨਤ ਮੂਲੁ  
 ਬਿਚਕਾਰ ॥ ਸਰਬ ਕਲਾਲੇ ਆਪੇ ਰਹੈ ॥  
 ਮਨੁ ਮਾਣਕੁ ਰਤਨਾ ਮਹਿ ਗੁਹੈ ॥੮॥



ਮਸਤਕਿ ਪਦਮੁ ਦੁਆਲੈ ਮਣੀ ॥ ਮਾਹਿ  
 ਨਿਰੰਜਨੁ ਤ੍ਰਿਭੁਵਣ ਧਣੀ ॥ ਪੰਚ ਸਬਦ  
 ਨਿਰਮਾਇਲ ਬਾਜੇ ॥ ਵੁਲਕੇ ਚਵਰ ਸੰਖ  
 ਘਨ ਗਾਜੈ ॥ ਦਲਿ ਮਲਿ ਵੈਤਹੁ ਗੁਰ-  
 ਮੁਖਿ ਗਿਆਨੁ ॥ ਵੇਣੀ ਜਾਚੈ ਤੇਰਾ ਨਾਮ ॥  
 (ਰਾਮਕਲੀ)

## ਪ੍ਰਾਣਾਜਾਪ

ਗੁਰਮਤਿ ਨਾਮ ਦੀ ਅਭਿਆਸ ਕਮਾਈ ਕਰਦਿਆਂ ਕਰਦਿਆਂ ਸੁਤੇ ਸਹਿਜ ਹੀ ਇਕ ਐਸੀ ਆਤਮ ਅਵਸਥਾ ਆ ਜਾਂਦੀ ਹੈ ਕਿ ਸਬਦ (ਗੁਰ ਸਬਦ ਮੰਤ੍ਰ) ਦਾ ਪ੍ਰਾਣਾਜਾਪ, ਬਿਲੇਵਨਾ, ਰਸ ਜੋਤਿ-ਅਨੰਦ ਰਿਦੰਤਰਿ ਹੀ ਪ੍ਰਕਾਸ਼ਤ ਕਰ ਦਿੰਦਾ ਹੈ। ਜਿਸ ਰਸ-ਜੋਤਿ ਅਨੰਦ ਪ੍ਰਾਇਣ ਹੋਕੇ ਸਬਦ ਰਸ-ਜੋਤਿ-ਪਵਨ ਨਾਭੀ ਅੰਦਰ ਹੀ ਅਟਕ ਖੜੋਂਦੀ ਹੈ। ਅਤੇ ਨਾਭੀ ਦੇ ਅੰਦਰੋਂ ਸੁਰਤਿ ਸਬਦ ਦੇ ਜੋਤਿ ਰਸਮੇ ਵੇਗ ਨਾਲ ਨਾਭ ਕੇਵਲ ਨੂੰ ਉਲਟਾਇਕੇ ਸੁਖੈਨ ਹੀ ਦਸਮ ਦੁਆਰ ਓਰ ਸਿਧੀ ਹੀ ਜਾ ਪਰਵਾਜ਼ ਕਰਦੀ ਹੈ। ਖਟ ਚਕਰਾਂ ਦੇ ਖਟ ਰਾਗ ਵਿਚ ਅਟਕਣਾ ਹੀ ਨਹੀਂ ਪੈਂਦਾ। ਏਹਨਾਂ ਖਟ ਚਕਰਾਂ ਨੂੰ ਓਹ ਬਿਜਲੀ ਦੀ ਛੜੀ ਨਾਲ ਭੇਦ ਛੇਦਕੇ ਉਤਾਹਾਂ ਗਗਨੰਤਰੀ ਜਾ ਚੜ੍ਹਦੀ ਹੈ ਅਤੇ ਅਭਿਆਸੀ ਜਨਾਂ ਦੀ ਸੁਰਤੀ ਸਬਦ ਰਸ ਰੰਗ ਰਤੀ ਹੋਕੇ ਸਰਬ ਕਲਪਨਾ ਰਹਿਤ ਅਫੁਰ ਪਰਮਾਤਮਾ ਪ੍ਰੀਤਮ ਦੇ ਪ੍ਰੇਮ ਵਿਚ ਪਰਵੇਧੀ ਰਹਿੰਦੀ ਹੈ। ਜੋ ਸੁੰਨ ਸੁੰਨੀਸ਼ਰ ਪਰਮਾਤਮਾ ਨਾ ਕਦੇ ਆਉਂਦਾ ਹੈ ਨਾ ਜਾਂਦਾ ਹੈ, ਨਾ ਕਦੇ ਮਰਦਾ ਹੈ ਨਾ ਜੀਵਾਂ ਵਾਲੀ ਜੀਵਨ (ਜੂਨ) ਵਿਚ ਮਰ ਜਨਮ ਕੇ ਜੀਵਦਾ ਹੈ। ਤੇ ਬੈਰਾਗੀ ਯੋਗੀ ਜਨ ਤਿਸ



ਐਸੇ ਪਰਮਾਤਮਾ ਦਾ ਖੋਜ ਲਹੂ । ਇਸ ਪਦ ਖੋਜ  
 ਲਹਿੰਤੇ ਪਾਰਗਾਮੀ ਜਨ ਹੀ ਸਚੇ ਵੈਰਾਗੀ ਜੋਗੀ ਹਨ ।  
 ਤਿਨਾਂ ਨੂੰ ਹਠ ਯੋਗ ਦੇ ਖਟ ਚਕਰੀ ਖਟ ਰਾਗ ਵਿਚ  
 ਪੈਣਾ ਨਹੀਂ ਪੈਂਦਾ । ਨਾ ਹੀ ਪ੍ਰਾਣਾਯਾਮ ਦੀ ਤਤੱਖਿਆ  
 ਸਹਿਣੀ ਪੈਂਦੀ ਹੈ । ਫੋਕਟ ਪ੍ਰਾਣਾਯਾਮ ਦੁਆਰਾ ਮਨ  
 ਨਹੀਂ ਮਰਦਾ । ਇਸਦੇ ਫੁਰਨੇ ਨਹੀਂ ਮਿਟਦੇ, ਕਦੇ  
 ਭੀ ਅਫੁਰ ਨਹੀਂ ਹੁੰਦਾ । ਮਨ ਤਾਂ ਗੁਰਮਤਿ ਨਾਮ  
 ਅਭਿਆਸ ਦੁਆਰਾ ਹੀ ਵਸਗਤਿ ਆਉਂਦਾ ਹੈ ਅਤੇ ਉਲਟ  
 ਕੇ ਸਨਾਤਨ ਆਤਮ ਅੰਸੀਆ ਹੋਕੇ ਪਰਮਾਤਮ ਤੱਤ  
 ਵਿਚ ਸਮਾਈ ਕਰਣਹਾਰਾ ਹੋ ਜਾਂਦਾ ਹੈ । ਇਸ ਪਦ  
 ਪੁਕਰਨਾ ਗੁਰ ਪ੍ਰਸਾਦਿ ਕਰਕੇ ਹੀ ਪ੍ਰਾਪਤ ਹੁੰਦਾ ਹੈ ਅਤੇ  
 ਗੁਰਪ੍ਰਸਾਦਿ ਕਰਿ ਇਸ ਪਦ ਪੁਕਰ ਕੇ ਹੀ ਗੁਰਗੰਮ  
 ਗਿਆਨ ਸੰਪੰਨੀ ਪਰਮਾਤਮ-ਲਖਾਇਣਾਕਾਰ ਸਚੀ ਸ੍ਰੇਸ਼ਟ  
 ਸੁਬੁਧ ਸੁਅਕਲ ਵਿਲੱਖਨ ਅਕਲ ਕੁਅਕਲੋ (ਅਲਪਗ  
 ਅਕਲੋ) ਪਲਟਾ ਖਾ ਜਾਂਦੀ ਹੈ । ਜਿਸ ਅਕਲ ਬਿਨਾਂ  
 ਏਹ ਜੀਵ ਸਦਾ ਹੀ ਅਗਿਆਨਤਾ ਵਿਚ ਗੁਸਿਆ  
 ਅਕਾਲ ਪੁਰਖ ਤੋਂ ਬੇਗਾਨਾ (ਅਗਿਆਤ) ਹੀ  
 ਫਿਰਦਾ ਸੀ । ਐਸੀ ਗੁਰਪ੍ਰਗਾਸੀ ਨਵੀਨ ਨਵ ਸ੍ਰਿਸ਼ਤੀ  
 ਅਕਲ ਸੁਅਕਲ ਪ੍ਰਚੰਡ ਗਿਆਨਾ ਕਾਰੀ ਅਕਲ ਆਵਨਿ  
 ਪਰ ਜੋ ਸਰਬਵਿਆਪਕ ਪਾਰਬ੍ਰਹਮ ਪ੍ਰਮੇਸ਼ਰ ਅਗਿਆ-  
 ਨਤਾ ਮਈ ਕੁਅਕਲ ਕਰ ਨੇੜੇ ਹੁੰਦਾ ਹੋਇਆ ਦੂਰ  
 ਦਿਸਦਾ ਸੀ, ਉਸਦੀ ਦੂਰ ਦਿਸਣ ਵਾਲੀ ਦੂਰੀ ਦੂਰ

ਹੋ ਜਾਂਦੀ ਹੈ ਅਤੇ ਉਹ ਦੂਰ ਭਾਸਣਾ ਅਕਾਲ ਪੁਰਖ  
 ਨੇੜੇ ਤੋਂ ਨੇੜੇ ਦ੍ਰਿਸ਼ਟੀ ਆਉਣ ਲਗ ਪੈਂਦਾ ਹੈ ਤੇ  
 ਸਾਕਸ਼ਾਤ ਹੋਇ ਆਉਂਦਾ ਹੈ । ਪ੍ਰੰਤੂ ਏਹ ਸਾਕਸ਼ਾਤ  
 ਕਾਰੀ ਨਿਕਟਤਾ ਉਸੇ ਨੂੰ ਪਰਤਖ ਹੁੰਦੀ ਹੈ ਜਿਸ ਨੇ  
 ਪੇਖੀ ਹੈ । ਜੈਸੇ ਅਲਉਤੀ ਮਿਸ਼ਰੀ ਦੇ ਸ਼ਰਬਤ ਦੀ  
 ਮਿਠਾਸ ਦਾ ਪਤਾ ਤਿਸੇ ਨੂੰ ਹੀ ਵਾਸਤਵ ਵਿਚ ਹੈ ਜਿਸ  
 ਨੇ ਏਹ ਪੀਤਾ ਹੈ । ਤ੍ਰੈਗੁਣ ਅਤੀਤ ਤੁਰੀਆ ਅਦ੍ਰਿਸ਼ਟ ਅਗੋ-  
 ਚਰ ਪਾਰਬ੍ਰਹਮ ਦੀ ਨਿਰਗੁਣ ਕਥਾ ਅਕਥ ਹੈ । ਇਸ ਨੂੰ  
 ਕੀਹਦੇ ਪਾਸ ਕਹੀਏ । ਕਹੋ ਤੇ ਕੋਈ ਪਤੀਜਦਾ ਨਹੀਂ,  
 ਸੋਈ ਪਤੀਜਦ ਹੈ, ਜਿਸ ਨੇ ਅਲਖ ਜੋਤੀ ਸਰੂਪ  
 ਪਾਰਬ੍ਰਹਮ ਨੂੰ ਪਰਤਖ ਦੇਖਿਆ ਹੈ । ਅਲਖ ਨੂੰ ਲਖਣ-  
 ਹਾਰਾ ਐਸਾ ਕੋਈ ਵਿਰਲਾ ਹੀ ਤਤ ਬੇਤਾ ਬਿਬੇਕੀ ਹੈ ।  
 ਸਿਰੀ ਕਬੀਰ ਜੀ ਸਾਖਸ਼ਾਤ ਸਾਖਾ ਭਰਦੇ ਹਨ ਕਿ  
 ਜਿਸ ਨੇ ਸੁਰਤਿ ਰੂਪੀ ਆਭਿਆਸ ਰਸ ਜੋਤਨੀ ਤੋਪ  
 ਵਿਚ ਪ੍ਰੇਮ ਅਵਾਹਨੀ ਪਲੀਤਾ ਦਿਤਾ ਹੈ, ਉਸ ਤੋਪ ਤੋਂ  
 ਪਾਰਬ੍ਰਹਮ ਜੋਤੀ ਸਰੂਪ ਦੀ ਜਿਸ ਪ੍ਰਕਾਰ ਦੀ ਝਲਕ  
 ਪਰਗਟ ਹੋਈ ਹੈ, ਉਸ ਝਲਕ ਦੀ ਰੂਪਾਕਾਰ ਮਹਿਮਾ  
 ਉਸ ਤੋਂ ਕਹਿਕੇ ਨਹੀਂ ਦਸੀ ਜਾਂਦੀ । ਉਹੀ ਸਾਰ  
 ਜਾਣਦਾ ਹੈ ਜਿਸ ਨੇ ਪੇਖੀ ਹੈ । ਯਥਾ ਗੁਰਵਾਕ—

“ਉਲਟਤ ਪਵਨ ਚਕ੍ਰ ਖਟੁ ਭੇਦੇ ਸੁਰਤਿ ਸੁੰਨ  
 ਅਨਰਾਗੀ ॥ ਆਵੈ ਨ ਜਾਇ ਮਰੈ ਨ ਜੀਵੈ  
 ਤਾਸੁ ਖੋਜੁ ਬੈਰਾਗੀ ॥ ੧ ॥ ਮੇਰੇ ਮਨ ਮਨ ਹੀ



ਉਲਟਿ ਸਮਾਨਾ॥ ਗੁਰਪ੍ਰਸਾਦਿ ਅਕਲ ਭਈ ਅਵਰੈ  
 ਨਾਤੁਰ ਥਾ ਬੇਗਾਨਾ ॥ ੧ ॥ ਰਹਾਉ ॥ ਨਿਵਰੈ ਦੂਰਿ  
 ਦੂਰਿ ਫੁਨਿ ਨਿਵਰੈ ਜਿਨਿ ਜੈਸਾ ਕਰਿ ਮਾਨਿਆ ॥  
 ਅਲਉਤੀ ਕਾ ਜੈਸੇ ਭਇਆ ਬਰੇਡਾ ਜਿਨਿ  
 ਪੀਆ ਤਿਨਿ ਜਾਨਿਆ ॥ ੨ ॥ ਤੇਰੀ ਨਿਰਗੁਨ ਕਥਾ  
 ਕਾਇ ਸਿਉ ਕਹੀਐ ਐਸਾ ਕੋਇ ਬਿਭੇਕੀ ॥  
 ਕਹਿ ਕਬੀਰ ਜਿਨਿ ਦੀਆ ਪਲੀਤਾ ਤਿਨਿ ਤੈਸੀ  
 ਝਲ ਦੇਖੀ ॥ ੩ ॥ ੩ ॥ ੪੭ ॥ ਗਉੜੀ ਕਬੀਰ ਜੀ

ਉਪਰਲਾ ਵਾਕ ਸਹਜ ਪਦ ਦੀ ਬਵਸਥਾ ਨੂੰ  
 ਨਿਰਣਾਉਂਦਾ ਹੈ । ਇਹ ਸਹਜ ਪਦ ਬਵਸਥਾ ਨਰੂਪਨੀ  
 ਅਨੇਕਾਂ ਗੁਰਵਾਕ ਹਨ । ਤਿੰਨਾਂ ਵਾਕਾਂ ਵਿਚੋਂ ਇਕ  
 ਏਹ ਅਗਲੇਰਾ ਗੁਰਵਾਕ ਭੀ ਹੈ:—

“ਤਹ ਪਾਵਸ ਸਿੰਧੂ ਧੂਪ ਨਹੀ ਛਹੀਆ ਤਹ  
 ਉਤਪਤਿ ਪਰਲਉ ਨਾਹੀ । ਜੀਵਨ ਮਿਰਤੁ ਨ  
 ਦੁਖ ਸੁਖ ਬਿਆਪੈ ਸੁੰਨ ਸਮਾਧਿ ਦੋਉ ਤਹ  
 ਨਾਹੀ ॥ ਸਹਜ ਕੀ ਅਕਥ ਕਥਾ ਹੈ ਨਿਰਾਰੀ ॥  
 ਤੁਲਿ ਨਹੀ ਚਢੈ ਜਾਇ ਨ ਮੁਕਾਤੀ ਹਲੁਕੀ  
 ਲਗੈ ਨ ਭਾਰੀ ॥ ੧ ॥ ਰਹਾਉ ॥ ਅਰਧ ਉਰਧ  
 ਦੋਉ ਤਹਿ ਨਾਹੀ ਰਾਤ ਦਿਨਸ ਤਹ ਨਾਹੀ ॥  
 ਜਲੁ ਨਹੀ ਪਵਨੁ ਪਾਵਕੁ ਫੁਨਿ ਨਾਹੀ ਸਤਿ-  
 ਗੁਰ ਤਹਾ ਸਮਾਹੀ ॥ ਅਗਮ ਅਗੋਚਰ ਰਹੈ

ਨਿਰੰਤਰਿ ਗੁਰ ਕਿਰਪਾ ਤੇ ਲਹੀਐ ॥ ਕਹੁ  
ਕਬੀਰ ਬਲਿ ਜਾਉ ਗੁਰ ਅਪਨੇ ਸਤਿ ਸੰਗਤਿ  
ਮਿਲਿ ਰਹੀਐ ॥ ੨੪ ॥ ੪੯ ॥ (ਗਉੜੀ ਕਬੀਰ)

ਸਹਜ ਪਦ ਵਿਖੇ ਅਤੇ ਸਹਜ ਪਦ ਪੁੱਗਿਆਂ ਨੂੰ  
ਸਾਵਨ ਭਾਦੋਂ ਵਾਲੀ ਬਰਸਾਤ ਰੁੱਤ ਨਹੀਂ ਪੋਹ ਸਕਦੀ  
ਹੈ । ਨਾ ਹੀ ਉਥੇ ਸਮੁੰਦਰ ਦੀ ਸਮਾਈ  
ਸਹਜ ਹੈ, ਨਾਹੀ ਧੁਪ ਛਾਉਂ ਹੀ ਉਥੇ ਬਿਆਪਦੀ  
ਪਦ ਹੈ । ਨਾਹੀ ਉਥੇ ਉਤਪਤੀ ਹੈ ਨਾ ਪਰਲੋਂ  
ਹੈ, ਜੀਉਣਾ ਮਰਨਾ ਭੀ ਉਥੇ ਨਹੀਂ । ਨਾਹੀ  
ਦੁਖ ਸੁਖ ਵਿਆਪਦਾ ਹੈ । ਨਿਰਵਿਕਲਪ ਅਤੇ  
ਸਵਿਕਲਪ ਅਤੇ ਸਪਾਧੀਆਂ ਭੀ ਉਥੇ ਖਤਮ ਹਨ । ਸਹਜ  
ਪਦ ਦੀ ਕਥਾ ਅਕਥ ਹੈ ਨਿਰਾਲੀ ਹੈ ਉਹ ਤੁਲਾ ਧਾਰ  
ਪਲੜੇ ਤੇ ਪਾਕੇ ਤੋਲੀ ਭੀ ਨਹੀਂ ਜਾ ਸਕਦੀ । ਮੁਕਾਈ  
ਭੀ ਨਹੀਂ ਜਾ ਸਕਦੀ । ਹੋਲੇ ਪਨ ਤੇ ਭਾਰੇ ਪਨ ਦੋਹਾਂ  
ਦਾ ਉਥੇ ਨਮੂਦ ਨਹੀਂ । ਆਕਾਸ਼ ਪਾਤਾਲ ਦੋਵੇਂ ਹੀ  
ਉਥੇ ਨਹੀਂ ਨਾ ਏਹਨਾਂ ਦਾ ਹਦ ਬੰਨਾ ਹੈ । ਰਾਤ ਅਤੇ  
ਦਿਨ ਭੀ ਉਥੇ ਨਹੀਂ ਹਨ । ਜਲ ਪਵਾਨ ਅਗਨ ਦਾ  
ਭੀ ਤਿਥੈ ਪਰਵੇਸ਼ ਨਹੀਂ । ਉਥੇ ਕੇਵਲ ਗੁਰੂ ਵਾਹਿਗੁਰੂ  
ਜੋਤਿ ਸਰੂਪ ਹੀ ਜੋਤਿ ਮਈ ਹੋਇਕੈ ਸਮਾਇ ਰਹਿਆ  
ਹੈ । ਤਿਥੈ ਤਾਂ ਅਗਮ ਅਗੋਚਰ ਪਾਰਬ੍ਰਹਮ ਹੀ ਪਰੀ  
ਪੂਰਨ ਹੋਇ ਰਿਹਾ ਹੈ । ਏਹ ਅਗਮ ਅਤੇ ਅਲਖ  
ਪਾਰਬ੍ਰਹਮ ਗੁਰੂ ਸਤਿਗੁਰੂ ਦੀ ਕ੍ਰਿਪਾ ਤੇ ਹੀ ਲਖਿਆ



ਜਾ ਸਕਦਾ ਹੈ ਅਤੇ ਸਤਿਗੁਰੂ ਦਾ ਲਖਾਇਆ ਹੋਇਆ  
ਹੀ ਪਰੀ ਪੂਰਨ ਵਿਸ਼ਟੀ ਆਵੰਦਾ ਹੈ, ਨਹੀਂ ਤਾਂ ਅਗਮ  
ਅਗੋਚਰ ਹੀ ਰਹੇ । ਐਸੇ ਮਲਖ ਨ ਖਾਵਨ ਹਾਰੇ  
ਸਤਿਗੁਰੂ ਦੇ ਬਲਿ ਬਲਿ ਜਾਈਏ ਅਤੇ ਅਜੇਹੇ ਸਤਿ-  
ਗੁਰੂ ਦੀ ਸਚੀ ਸੰਗਤ ਵਿਖੇ ਸਦਾ ਹੀ ਮਿਲ ਰਹੀਏ ।  
ਏਹੀ ਰੂਪੀ ਕੋਠੜੇ ਅੰਦਰ ਦਸਮ ਦੁਆਰ ਰੂਪੀ ਪ੍ਰਮ  
ਕੋਠੜੀ ਖਟ ਚਕਰੀ ਦੰਮ ਬੰਧਨੀ ਕੰਧਾਂ ਅੰਦਰ ਬੰਦ  
ਕੀਤੀ ਹੋਈ ਹੈ । ਇਸ ਕੋਠੜੀ ਅੰਦਰ ਪਰਮਾਤਮ  
ਪ੍ਰਕਾਸ਼ ਪਰਜਲਤੀ ਆਤਮ ਜੋਤਿ ਰੂਪੀ ਅਨੂਪ ਵਸਤੂ  
ਨਿਯਮਾ ਬੰਧੂ ਕੋਲ ਕੋਲਾਲੀ ਕਰਤੇ ਪੁਰਖ ਨੇ ਪਾਇ  
ਰਖੀ ਹੈ । ਇਸ ਬੰਦ ਕੋਠੜੀ ਦੇ ਤਾਲੇ ਨੂੰ ਖੋਲਣ  
ਵਾਲੀ ਹੁੰਜੀ ਪ੍ਰਾਣਾਂ (ਪ੍ਰਾਣਾ ਦੀ ਪ੍ਰਾਣਾ ਜਾਪੀ ਗੋਬ  
ਕਲਾ ਅੰਦਰ ਹੀ ਸੰਜਮ ਸੰਜਮਾਇ ਕਰ ਰਖੀ ਹੈ ।  
ਸਤਿਗੁਰੂ ਗੁਰਸ਼ਬਦ ਗੁਰ ਦੀਖਿਆ ਦੀ ਗੋਬ ਜੁਗਤਿ  
ਦੁਆਰਾ ਏਹ ਪ੍ਰਾਣਾ ਜਾਪੀ ਕੁੰਜੀ ਹੱਥ ਆਇਆਂ ਹੀ ਅਤੇ  
ਇਸੇ ਹੁੰਜੀ ਦੁਆਰਾ ਹੀ ਕਪਟ ਸੰਪਟੀ ਕਪਾਟ ਖੁਲਿਆਂ  
ਅਨੂਪ ਵਸਤੂ ਹੱਥ ਆਉਂਦੀ ਹੈ । ਕਪਟ ਕਪਾਟਾਂ ਦਾ  
ਉਘਾੜ ਚੁਕਦਿਆਂ ਤਾਂ ਬਾਰ ਨਹੀਂ ਲਗਦੀ ਪ੍ਰੰਤੂ  
ਪਿਛੋਂ ਏਹ ਵਸਤੂ ਅਤੇ ਏਹ ਖੇਡ ਸੰਮਾਲਣੀ ਬੜੀ ਹੀ  
ਚੌਕਸਾਈ ਦਾ ਕੰਮ ਹੈ । ਬੜੀ ਹੀ ਸਾਵਧਾਨਤਾ ਸਹਿਤ  
ਸੁਜਾਗ ਹੋਕੇ ਹਰ ਦਮ ਹਰ ਨਫਸ ਪ੍ਰਾਣਾ ਜਾਪ ਵਿਖੇ  
ਰੁੰਦੇ ਹੀ ਰਹਿਣਾ ਪੈਂਦਾ ਹੈ । ਏਹ ਨਹੀਂ ਕਿ ਇਕ

ਵਾਰ ਜੋਤਿ ਪ੍ਰਕਾਸ਼ ਦੇ ਉਘਾੜ ਹੋਇਆਂ ਫੇਰ ਪ੍ਰਾਣਾ ਜਾਪ  
 ਵਲੋਂ ਜਗਿਆਸੂ ਜਨ ਅਵੇਸਲਾ ਹੋ ਜਾਏ । ਅਭਿਆਸੀ  
 ਦੇ ਅਭਿਆਸ ਵਲੋਂ ਅਵੇਸਲਾ ਅਤੇ ਗਾਫਲ ਹੋਣ  
 ਪਰ ਫੇਰ ਕਾਮ ਕ੍ਰੋਧ ਆਦਿਕ ਪੰਜ ਚੇਰਾਂ ਦੀ ਧਾੜ  
 ਵਿਚੋਂ ਕੋਈ ਨ ਕੋਈ ਘਰ ਨੂੰ ਲੁਟਣ ਜਾ ਪੈਂਦਾ ਹੈ ।  
 ਦਿਸ਼ਟਮਾਨ ਪਸਾਰੇ ਦੀ ਟੋਹ ਜੋਹ ਲਾਉਣ ਹਾਰੇ ਪੰਜ  
 ਅਗਿਆਨ ਇੰਦਰੇ (ਜਿਨ੍ਹਾਂ ਨੂੰ ਜਗਤ ਸਿਆਣੇ ਗਿਆਨ  
 ਇੰਦਰੇ ਕਹਿੰਦਾ ਹੈ) ਜੋ ਇਸ ਵਸਤਿ ਅਨੂਪ ਦੀ  
 ਕੋਠੜੀ ਦੇ ਦਰ ਤੇ ਲਗੇ ਹੋਏ ਪਹਿਰੇਦਾਰ ਕਹਾਉਂਦੇ  
 ਕਹੇ ਜਾਂਦੇ ਹਨ, ਤਿਨ੍ਹਾਂ ਦਾ ਕੋਈ ਵਸਾਹ ਨਹੀਂ, ਏਹ  
 ਸਭ ਵਸਾਹ ਘਾਤੀ ਹਨ । ਸਗੋਂ ਇਨ੍ਹਾਂ ਦੇ ਰਾਹੀਂ ਹੀ  
 ਪੰਜੇ ਚੇਰ ਆ ਲਗਦੇ ਹਨ । ਏਹ ਪਹਿਰੇਦਾਰ ਭੀ ਚੇਰਾਂ  
 ਦੇ ਨਾਲ ਹੀ ਰਲ ਮਿਲਿ ਜਾਂਦੇ ਹਨ । ਏਨ੍ਹਾਂ ਪਹਿਰੂਆਂ  
 ਦੀ ਰਹਿਨੁਮਾਈ ਦਾ ਖਹਿੜਾ ਛਡਕੇ ਕੇਵਲ ਪ੍ਰਾਣਾਜਾਪ  
 ਮਈ ਨਾਮ ਅਭਿਆਸ ਵਿਚ ਸੁਚੇਤ ਹੋਇਕੇ ਚੇਤਨ  
 ਚਿਤਾਰਨ ਰੂਪੀ ਸਫਲ ਕਮਾਈ ਵਿਚ ਸੁਆਸ ਸੁਆਸ  
 ਲਗੇ ਰਹਿਣ ਕਰਕੇ ਹੀ ਜੋਤਿ ਸਰੂਪ ਦਾ ਪ੍ਰਕਾਸ਼ ਉਜਿ-  
 ਆਰਾ ਹੁੰਦਾ ਹੈ ਅਤੇ ਪ੍ਰਕਾਸ਼ ਉਜਿਆਰਾ ਜਿਉਂ ਦਾ ਤਿਉਂ  
 ਬਣਿਆ ਤਣਿਆ ਰਹਿੰਦਾ ਹੈ । ਸਗੋਂ ਦਿਨੋ ਦਿਨ ਵਧੇਰੇ  
 ਵਧੇਰੇ ਵਧਦਾ ਰਹਿੰਦਾ ਹੈ । ਐਥੇ ਤਾਈਂ ਕਿ ਜੋਤੀ  
 ਸਰੂਪ ਅਕਾਲ ਪੁਰਖ ਦੀ ਸਾਕਸ਼ਾਤਕਾਰਤਾ ਦਾ  
 ਉਘਾੜ ਹੋ ਜਾਂਦਾ ਹੈ, ਏਹ ਪ੍ਰਕਾਸ਼ ਚਮਤਕਾਰਲਾ



ਉਘਾੜ ਨੌਦੁਆਰਿਆਂ ਦੇ ਭਰਮ ਭੁਲਾਵੇ ਵਾਲੀ ਸਾਰੀ  
 ਖੇਡ ਨੂੰ ਬੰਦ ਕੀਤਿਆਂ ਅਤੇ ਏਹਨਾਂ ਵਲੋਂ ਹਟਾਇਕੇ  
 ਸੁਰਤਿ ਬਿਰਤੀ ਨੂੰ ਦਸਮ ਦੁਆਰ ਵਿਖੇ ਚੜਾਇਕੇ  
 ਹੀ ਪ੍ਰਾਪਤ ਹੁੰਦਾ ਹੈ । ਨਵਾਂ ਘਰਾਂ (ਦਰਾਂ) ਦਾ ਕੁਚਸਕਤਾ  
 ਵਿਚਿ ਭੁਲੀ ਭੁਲਾਈ ਰਹਿਣ ਕਰ ਕੇ ਜਗਿਆਸਾ-  
 ਬਿਰਤੀ ਕਾਮਨ ਅਨੂਪਨੀ ਵਸਤੂ ਤੋਂ ਵਿਰਵੀ ਵਾਂਜੀ  
 ਖਾਲੀ ਹੀ ਰੁਲਦੀ ਫਿਰਦੀ ਰਹਿੰਦੀ ਹੈ । ਨਵੇਂ ਘਰ  
 ਤਾਂ ਸਭ ਚੋਰਾਂ ਦੇ ਮੂਠੇ ਗੂਠੇ ਹੋਏ ਹਨ । ਅਨੂਪ  
 ਜੋਤਾਇਨ ਤੱਤ ਵਸਤੂ ਤਾਂ ਦਸਮ ਦੁਆਰ ਵਿਚ ਹੀ  
 ਸਾਬਤ ਸੰਮਾਲੀ ਰਹਿੰਦੀ ਹੈ ਅਤੇ ਓਥੇ ਹੀ ਲਖੀ  
 ਲਖਾਈ ਜਾਂਦੀ ਹੈ ਹੋਰਤ ਕਿਤੇ ਨਹੀਂ । ਯਥਾ  
 ਗੁਰਵਾਕ:-

“ਖਟ ਨੇਮ ਕਰਿ ਕੋਠੜੀ ਬਾਂਧੀ ਬਸਤੁ ਅਨੂਪ  
 ਬੀਚ ਪਾਈ । ਕੁੰਜੀ ਕੁਲਫ ਪ੍ਰਾਨ ਕਰਿ ਰਾਖੇ  
 ਕਰਤੇ ਬਾਰ ਨ ਲਾਈ । ਅਬ ਮਨ ਜਾਗਤ ਰਹੁ ਰੇ  
 ਭਾਈ । ਗਾਫਲੁ ਹੋਇਕੈ ਜਨਮ ਗਵਾਇਆ  
 ਚੋਰ ਮੁਸੈ ਘਰੁ ਜਾਈ ॥੧॥ ਰਹਾਉ । ਪੰਚ  
 ਪਹਰੂਆ ਦਰ ਮਹਿ ਰਹਤੇ ਤਿਨ੍ਹ ਕਾ ਨਹੀ  
 ਪਤੀਆਰਾ ॥ ਚੇਤਿ ਮੁਚੇਤਿ ਚਿਤ ਹੋਇ  
 ਰਹੁ ਤਉ ਲੈ ਪਰਗਾਸ ਉਜਾਰਾ ॥ ੨ ॥  
 ਨਉ ਘਰ ਦੇਖਿ ਜੁ ਕਾਮਨਿ ਭੁਲੀ ਬਸਤੁ ਅਨੂਪ  
 ਨ ਪਾਈ ॥ ਕਹਤੁ ਕਬੀਰ ਨਵੈ ਘਰ ਮੁਸੈ

ਦਸਵੈ ਤਤੁ ਸਮਾਈ ॥ ੨ । ੨੨ । ੨੩ ॥

(ਗਉੜੀ ਕਬੀਰ ਜੀ)

ਜੇ ਏਹ ਦ੍ਰਿਸਟਮਾਨ ਦਿਸਣਹਾਰ ਪਸਾਰਾ ਹੈ,  
ਸਭ ਬਿਨਸਨਹਾਰਾ ਹੈ । ਇਸ ਵਲ ਇੰਦਰਿਆਂ ਨੂੰ ਜੋਈ  
ਰਖਣਾ ਗਡੋਈ ਰਖਣਾ ਨਿਰੀ ਅਗਿਆਨਤਾ ਹੈ ।  
ਇਸ ਤੋਂ ਗਿਆਨ ਪ੍ਰਾਪਤ ਨਹੀਂ ਹੁੰਦਾ ਸਗੋਂ ਤਤ ਗਿਆਨ  
ਤੋਂ ਦੁਰੇਡੇ ਹੀ ਰਹੀਦਾ ਹੈ । ਤਾਂਤੇ ਸਬਦ, ਸੁਪਰਸ, ਰੂਪ,  
ਰਸ, ਗੰਧ ਇੰਦ੍ਰਿਆਂ ਨੂੰ ਗਿਆਨ ਇੰਦਰੇ ਆਖਣਾ ਹੀ  
ਅਗਿਆਨ ਹੈ । ਏਹ ਦ੍ਰਿਸਟਮਾਨ ਪਦਾਰਥਾਂ ਵਿਚ  
ਹੀ ਬਿਰਤੀ ਨੂੰ ਲੁਭਾਈ ਲਲਚਾਈ ਰਖਦੇ ਹਨ ।  
ਤਾਂਤੇ ਏਸ ਦਿਸਣਹਾਰੇ ਕਚ ਗਿਆਨ ਵਿਚ ਖਿਰਤ  
ਖਪਤ ਅਤੇ ਲਿਪਤ ਰਹਿਣਾ ਅਕਾਰਥ ਹੀ ਹੈ ।  
ਏਹਨਾਂ ਅਗਿਆਨ ਇੰਦਰਿਆਂ ਤੋਂ ਅਦਿਸ਼ਟ ਇਸ  
ਦ੍ਰਿਸਟਮਾਨ ਪਸਾਰੇ ਤੋਂ ਅਗੋਚਰ ਅਪ੍ਰੰਪਰ ਜੇ ਹੈ, ਸੋਈ  
ਤਤ ਗਿਆਨ ਲਿਵ ਧਿਆਨ ਰੂਪੀ ਸਚੇ ਬਬੇਕ  
ਬੀਚਾਰ ਲਾਇਕ ਰਖਣ ਯੋਗ ਅਮਰ ਪਦਾਰਥ ਹੈ ।  
ਸੋ ਗੁਰਮਤਿ ਜਗਿਆਸਾ ਦੇ ਉਤਮ ਅਭਿਆਸ ਧਿਆਤਾ  
ਨੂੰ ਓਸੇ ਅਮਰ ਪਦਾਰਥ ਪਾਰਬ੍ਰਹਮ ਵਿਖੇ ਹੀ ਸੁਰਤੀ  
ਬਿਰਤੀ ਜੋੜੀ ਰਖਣਾ ਲਾਜ਼ਮ ਹੈ । ਅਗਿਆਨ ਇੰਦ੍ਰਿਆਂ  
ਦੀ ਚੇਸਟਾ ਵਾਲੇ ਨਵੇਂ ਦੁਆਰਿਆਂ ਤੋਂ ਸੁਰਤੀ ਬਿਰਤੀ ਨੂੰ  
ਹਟਾਇ ਉਚਟਾਇਕੈ ਲਿਵਤਾਰ ਜੋੜਕੇ ਪ੍ਰਾਣਾ ਜਾਪ  
ਮਈ ਗੁਰਮਤਿ ਨਾਮ ਅਭਿਆਸ ਕਮਾਈ ਵਿਖੇ ਲੀਨ



ਰਖਿਆਂ ਦਸਮ ਦੁਆਰੇ ਨੂੰ ਕੁੰਜੀ ਲਗ ਜਾਂਦੀ ਹੈ ।  
 ਅਰਥਾਤ ਦਸਮ ਦੁਆਰਾ ਖੁਲ੍ਹ ਜਾਂਦਾ ਹੈ, ਇਸ ਬਿਧ  
 ਦਸਮ ਦੁਆਰ ਖੁਲ੍ਹਿਆਂ ਹੀ ਦਇਆਲ ਪੂਰਖ ਅਕਾਲ  
 ਦਾ ਦਿਦਾਰ ਪ੍ਰਾਪਤ ਹੁੰਦਾ ਹੈ । ਗੁਰ ਮੰਤਰ ਗੁਰਮਤਿ  
 ਨਾਮ ਦਾ ਉਰਧ-ਗਾਮੀ ਉਰਧ ਅਰਧਾਮੀ ਅੰਤਰਿ ਬਾਹਰ  
 ਸੁਆਸ ਉਰਧਾਰੀ ਅਭਿਆਸ ਜਾਰੀ ਰਖੇ ਅਰਥਾਤ ਪ੍ਰਾਣ  
 ਸੁਆਸਾਂ ਦੇ ਨਭ ਨਾਭ ਵਿਚ ਵਗਦੇ ਸਹਜ ਵੇਗ  
 ਦਾ ਨਾਮ ਅਭਿਆਸੀ ਬਿਲੋਵਣਾ ਹਰਦਮ ਬਿਲੋਈ ਹੀ  
 ਜਾਵੇ । ਉਪਰ ਨੂੰ ਸੁਆਸ ਜਾਵੇ ਤਾਂ ਭੀ ਨਾਮ ਅਭਿਆਸ  
 ਦੇ ਬਿਲੋਵਣੇ ਸੰਵਕਤ ਜਾਵੇ, ਹੇਠਾਂ ਆਵੇ ਤਾਂ ਭੀ  
 ਸੁਆਸ ਅਭਿਆਸੀ ਬਿਲੋਵਣੇ ਨਾਲ ਜੁੜਿਆ ਹੀ  
 ਆਵੇ । ਏਸ ਅਰਧ ਉਰਧੀ ਅਭਿਆਸ ਦੁਆਰਾ ਹੀ  
 ਦਸਮ ਦੁਆਰੇ ਦੇ ਖੁਲ੍ਹਣ ਦੀ ਬਿਉਂਤ ਦਾ ਕੁੰਜੀ  
 ਖੁਲੇਰਾ ਨਿਬੇੜਾ ਹੈ । ਸੁਰਤੇ ਮਨ ਦਾ ਏਸ ਅਰਧਹਿ  
 ਉਰਧੀ ਅਭਿਆਸ ਲਿਵਤਾਰ ਦੇ ਮੰਝਾਰ ਹੀ ਸੁਰਤਿ  
 ਬਿਰਤ ਬਸੇਰਾ ਸੁਆਸ ਸੁਆਸ ਰਹਣਾ ਅਤੇ ਏਸ  
 ਸੁਆਸ ਗ੍ਰਾਸ ਹਰਹਟ (ਹਲਟੀ) ਨੂੰ ਸਦਾ ਹੀ ਨਿਸ-  
 ਬਾਸਰ ਚਲਾਈ ਰਖਣਾ ਹੀ ਗੁਰਮਤਿ ਅਭਿਆਸੀ  
 ਜਨ ਦਾ ਉਤਮ ਕਰਤਬ ਹੈ । ਇਸ ਬਿਧ ਅਰਧ  
 ਉਰਧੀ ਸੁਆਸ ਅਭਿਆਸ ਦਾ ਬਿਲੋਵਣਾ ਜਾਰੀ  
 ਰਖਦਿਆਂ, ਰਸ ਨਾਭ ਵਿਖੇ ਪ੍ਰਾਣਾਂ ਨੂੰ ਪਰੋਇਕੇ ਉਥੇ  
 ਹੀ ਛੱਡ ਰਖੀਏ ਅਤੇ ਸੁਰਤੀ ਉਰਧ ਗਾਮੀ ਕਰ ਕੇ

ਸਣੇ ਸੁਆਸਾਂ ਦੇ ਦਸਮ ਦੁਆਰ ਬਿਸਰਾਮੀ ਕਰ ਦੇਈਏ  
ਤਾਂ ਨਭ ਜੋਤ ਦੀ ਜੋਤ-ਰਸ ਧਾਰ ਇਕੋ ਸੰਗਮ ਬੰਮ  
ਵਿਚਿ ਬੰਮ ਖਲੋਦੀ ਹੈ । ਇਸ ਬਿਧ ਅਰਧ ਉਰਧ  
ਦੇ ਸੰਗਮ ਮਿਲਾਪ ਹੋਇਆਂ ਹੀ ਪ੍ਰਮ ਸੁਖ ਮਹਾਂ ਅਨੰਦ  
ਦੀ ਪ੍ਰਾਪਤ ਹੁੰਦੀ ਹੈ । ਯਥਾ ਗੁਰਵਾਕ—

“ਦਦਾ ਦੇਖਿ ਜੁ ਬਿਨਸਨ ਹਾਰਾ ॥ ਜਸ ਅਦੇਖਿ  
ਤਸ ਰਾਖ ਬਿਚਾਰਾ ॥ ਦਸਵੈ ਦੁਆਰਿ ਕੁੰਚੀ  
ਜਬ ਦੀਜੈ ॥ ਤਉ ਦਇਆਲ ਕੋ ਦਰਸਨ  
ਕੀਜੈ ॥੨੪॥ ਧਧਾ ਅਰਧਹਿ ਉਰਧ ਨਏਰਾ ॥  
ਅਰਧਹਿ ਉਰਧ ਮੰਝ ਬਏਰਾ ॥ ਅਰਧਹ  
ਛਾਡਿ ਉਰਧ ਜਉ ਆਵਾ ॥ ਤਉ ਅਰਧਹਿ  
ਉਰਧ ਮਿਲਿਆ ਸੁਖ ਪਾਵਾ ॥੨੫॥

(ਗਉੜੀ ਬਾਵਨ ਅਖਰੀ ਕਬੀਰ ਜੀ)

ਇਸ ਅਰਧਹਿ ਉਰਧ ਦੇ ਸੰਗਮ ਮਿਲਾਪ ਦਾ  
ਸਿਲਸਿਲਾ ਸਦਾ ਜਾਰੀ ਰਖਦਿਆਂ ਇਕ ਦਿਨ ਉਹ  
ਅਵਸਰ ਛੇਤੀ ਆ ਜਾਂਦਾ ਹੈ ਕਿ ਘਟ ਜੋਤਿ ਪ੍ਰਕਾਸ਼  
ਦਾ ਪ੍ਰਤਿਬਿੰਬਕਾਰ ਦਸਮ ਦੁਆਰ ਦਾ ਮੋਘਾ ਖੋਲ੍ਹ ਕੇ  
ਅਕਾਸ ਵਿਖੇ ਹੀ ਆਸ਼ਕਾਰ ਹੋ ਜਾਂਦਾ ਹੈ । ਰਸ ਜੋਤਿ-  
ਪ੍ਰਕਾਸ਼ ਦਾ ਡਲ੍ਹਕਦਾ ਸੂਰਜ ਹੀ ਨਭ ਘਟ ਵਿਖੇ  
ਉਦੇ ਹੋਇ ਆਵੰਦਾ ਹੈ । ਇਸ ਪਦ ਅੰਬ-  
ਰਾਇ ਕੈ ( ਪਹੁੰਚ ਕੇ ) ਅਹਿਨਿਸ ਅਰਸ਼ੀ ਸਬਦ  
ਕੀਰਤਨ ਬੁਨਕਾਰ ਦੇ ਅਨਹਦ ਤੁਰਿਆਂ ਦਾ



ਘੁਕਾਟ ਸੁਣਾਈ ਦੇਣ ਲਗ ਪੈਂਦਾ ਹੈ । ਰਾਤ ਦਿਨ  
ਹੀ ਸੁਣਾਈ ਦੇਈ ਜਾਂਦਾ ਹੈ । ਏਥੇ ਤ੍ਰੈ ਲੋਕੀ ਨਾਥ  
ਈਸ਼ਰ ਪਿਤਾ ਪਰਮਾਤਮਾ ਦਾ ਪਰਤਖ ਦਰਸ਼ਨ ਹੋਣ  
ਲਗ ਪੈਂਦਾ ਹੈ । ਸਾਂਗੇ ਪਾਂਗੀ ਦਰਸ਼ਨ, ਜਿਸ ਅਚਰਜ  
ਦਰਸ਼ਨ ਸਰੂਪ ਨੂੰ ਦੇਖਕੇ ਬਸ ਦੰਗ ਹੀ ਰਹਿ ਜਾਈਦਾ  
ਹੈ । ਬਿਸਮਾਦ ਹੀ ਬਿਸਮਾਦ ਰੰਗ ਵਿਚ ਸਮਾ ਜਾਈਦਾ  
ਹੈ । ਓਥੇ ਜੀਵ ਤੇ ਈਸ਼ਰ ਦਾ ਕੋਈ ਅੰਤਰਾ ਨਹੀਂ  
ਰਹਿੰਦਾ । ਯਥਾ ਗੁਰਵਾਕ:—

“ਬਾਰਸ ਬਾਰਹਿ ਉਗਵੈ ਸੂਰ ॥ ਅਹਿਨਿਸ  
ਬਾਜੈ ਅਨਹਦ ਝੂਰ ॥ ਦੇਖਿਆ ਤਿਹੂੰ ਲੋਕ  
ਕਾ ਪੀਉ ॥ ਅਚਰਜ ਭਇਆ ਜੀਵ ਤੇ ਸੀਉ ॥”

(ਗਉੜੀ ਬਿਤੀ ਕਬੀਰ ਜੀ ਕੀ)

ਬਰਹਮ ਅਕਾਰ ਬਿਰਤੀ ਸਰਤੀਸ਼ਰੇ ਸੰਤ  
ਜਨ ਹਰਿ ਗੁਣ ਗਾਂਵਦੇ ਹੋਏ ਹਰਿ ਰੰਗਾਂ ਵਿਚ ਰੰਗੀਜ ਕੇ  
ਹੀ ਕੀਰਤਨ-ਆਨੰਦ ਮਾਣਦੇ ਹਨ । ਤਿਨ੍ਹਾਂ ਦਾ ਹਰੀ  
ਰੰਗ ਰੰਗੀਜਣਾ ਜੋਤੀ ਸਰੂਪ ਪ੍ਰੀਤਮ ਦਾ ਪਰਤੱਖ  
ਦਰਸ਼ਨ ਪੇਖਣਾ ਹੈ । ਦਰਸ਼ਨ ਪੇਖ ਪੇਖ ਤੱਤ ਆਨੰਦੀ  
ਕੀਰਤਨ ਦੀ ਮਗਨਤਾ ਦਾ ਪ੍ਰਭਾਵ ਬਝਦਾ ਹੈ ।  
ਜਦ ਤਕ ਏਸ ਆਨੰਦ ਵਿਚ ਮਗਨਤਾ ਪ੍ਰਾਪਤ ਨਹੀਂ  
ਹੁੰਦੀ ਤਦ ਤਕ ਵਾਸਤਵ ਕੀਰਤਨ ਅਨੰਦ ਖੇੜਾ  
ਖਿੜਦਾ ਹੀ ਨਹੀਂ । ਕੀਰਤਨ ਆਨੰਦ ਖੇੜਾ ਇਲਾਹੀ  
ਕੀਰਤਨ ਦੇ ਰੰਗਾਂ ਵਿਚ ਤਦ ਹੀ ਖਿੜਦਾ ਹੈ । ਜਦੋਂ ਦਰਸ

ਵਿਗਾਸੀ ਜੋਤਾਂ ਅੰਦਰ ਬਾਹਰ ਜਗਦੀਆਂ ਹਨ। ਪੁਰੋਂ ਆਏ  
 ਗੁਰੂ ਸੰਤ ਜਨਾ ਨੂੰ ਜੋ ਇਲਾਹੀ ਨਾਦ ਵਾਲੀ ਗੁਰਬਾਣੀ  
 ਉਤਰੀ ਹੈ। ਜੋ ਪ੍ਰਤੱਖ ਸਾਕਸ਼ਾਤਕਾਰ ਬਿਵਸਥਾ ਵਿਚ  
 ਹੀ ਉਤਰੀ ਹੈ। ਇਸ ਪੁਰ ਕੀ ਬਾਣੀ ਆਈ ਦਾ ਕੀਰਤਨ  
 ਗੁਰਮੁਖ ਸਿਖ ਸੰਤ ਜਨਾ ਦੇ ਰਿਦੰਤਰ ਭੀ ਪਾਰਸ ਕਲਾ  
 ਵਰਤਾਇਕੇ ਓਹੀ ਅਨੰਦ ਮਗਨਤਾ ਵਾਲਾ ਖੇੜਾ  
 ਉਪਜਾਉਂਦਾ ਹੈ। ਕੀਰਤਨ ਰਸੀਏ ਜਨਾਂ ਨੂੰ ਇਸ  
 ਅਨੰਦ ਖੇੜੇ ਵਿਚ ਖਿੜਾਉ ਉਪਜੇ ਬਿਨਾਂ ਧੀਰਜ ਹੀ  
 ਨਹੀਂ ਅਉਂਦੀ। ਧੀਰਜ ਤਦ ਆਉਂਦੀ ਹੈ ਜਦ ਕੀਰਤਨ  
 ਨਾਦ ਦੀ ਮਉਜ ਅੰਦਰੇ ਅੰਦਰ ਜਰੀ ਜੀਰਾਂਦੀ ਜਾਂਦੀ ਹੈ।  
 ਅਨੰਦ ਅਚਰਜ ਨੂੰ ਜਰਨ ਦੀ ਜਦ ਸਹਿਜ ਅਵਸਥਾ  
 ਪ੍ਰਾਪਤ ਹੁੰਦੀ ਹੈ ਤਦ ਅਨਹਦ ਨਾਦ ਦੀ ਬੁਨਕਾਰ  
 ਉਪਜਦੀ ਹੈ। ਦਸਮ ਦੁਆਰ ਵਿਖੇ ਨਿਬਰ ਧਾਰ ਬੱਝਕੇ  
 ਉਸ ਦੀ ਸਮਾਈ ਹੁੰਦੀ ਹੈ। ਓਥੇ ਪਰਤਖ ਸਤਿਗੁਰੂ  
 ਅਕਾਲ ਪੁਰਖ ਦੇ ਦਰਸ਼ਨ ਭੇਦ ਦੀਦਾਰੇ ਹੁੰਦੇ ਹਨ।  
 ਏਹ ਗਲਾਂ ਓਤ ਪੋਤ ਹਨ। ਦਰਸ਼ਨਾਂ ਦਾ ਬਿਲ ਮਿਲ  
 ਜਿਥੇ ਹੈ, ਓਥੇ ਅਨਹਦ ਸਬਦ ਦੀ ਬੁਨਕਾਰ ਭੀ ਹੈ।  
 ਜਿਥੇ ਅਨਹਦ ਸਬਦ ਦੀ ਬੁਨਕਾਰ ਹੈ, ਓਥੇ ਦਰਸ਼ਨਾਂ  
 ਦਾ ਬਿਲਮਿਲਕਾਰ ਹੈ ਤੇ ਜੋਤੀ ਸਰੂਪ ਵਿਚ ਜੋਤ ਸਮਾਉਣ  
 ਵਾਲੀ ਏਹ ਸਿਖਰਲੀ ਪ੍ਰਮਾਰਥੀ ਮੰਜ਼ਲ ਹੈ। ਏਹ ਗੁਰ-  
 ਪ੍ਰਸਾਦਿ (ਗੁਰ ਕ੍ਰਿਪਾ) ਕਰ ਹੀ ਜਾਣੀ (ਲਖੀ) ਜਾਂਦੀ ਹੈ।  
 ਨਾਮ ਰਤਨ ਦੀ ਜੋਤ ਸੰਪੰਨੀ ਕਿਰਣ ਨਾਭ



ਕਮਲ ਅੰਦਰ ਕਿਰਣਾਇਕੇ ਜਦ ਚਮਤਕਾਰਤ ਹੁੰਦੀ  
ਹੈ ਤਦ ਰਤਨ ਕਮਲ ਕੋਠੜੀ ਖੁਲ੍ਹ ਜਾਂਦੀ ਹੈ ।  
ਏਥੇ ਜੋਤ ਚਮਤਕਾਰ ਦੇ ਲਸ਼ਕਾਰੇ ਹੀ ਲਸ਼ਕਾਰੇ ਐਓ  
ਵਜਦੇ ਹਨ ਕਿ ਬਿਜਲੀਆਂ ਦੇ ਚਮਕਾਰੇ ਭੀ ਮਾਤ  
ਪੈ ਜਾਂਦੇ ਹਨ । ਏਹ ਕੋਈ ਦੂਰ ਦੁਰਾਡੀ ਖੇਡ ਨਹੀਂ ।  
ਏਹ ਦਿਸਣਹਾਰ ਮੇਘ ਘਟਾ ਘਟ ਬਿਜਲੀਆਂ ਇਸ  
ਫਰਸ਼ (ਧਰਤੀ) ਤੋਂ ਅਰਸ਼ਾਂ ਉਤੇ ਦੂਰ ਦੁਰਾਡੀਆਂ  
ਹਨ, ਪ੍ਰੰਤੂ ਆਤਮ ਜੋਤ ਚਮਤਕਾਰ ਬਿਜਲੀ ਨੇਰੇ  
ਹੂੰ ਤੇ ਨੇਰੇ ਹੈ । ਰੰਚਕ ਦੂਰ ਨਹੀਂ, ਨਿਜ ਆਤਮੇ  
ਹੀ ਭਰਪੂਰ ਹੋ ਰਹੀ ਹੈ । ਅਨਹਦ ਤੂਰੇ (ਵਾਜੇ) ਵਜਨ  
ਸਾਰ ਜੋਤ ਬਿਜਲ ਸੂਰਜ ਦਾ ਉਜਿਆਰਾ ਉਜਿਆਰਤ  
ਹੋਇ ਆਉਂਦਾ ਹੈ । ਤਿਥੇ ਆਤਮ ਜੋਤ ਸੂਰਜ ਰੂਪੀ  
ਦੀਪਕ ਦੀਆਂ ਲਾਟਾਂ ਇਕ ਰਸ ਹੀ ਜਗਦੀਆਂ  
ਰਹਿੰਦੀਆਂ ਹਨ । ਗੁਰਪ੍ਰਸਾਦਿ ਕਰਿ ਹੀ ਏਹ ਅਗੰਮੀ  
ਖੇਡ ਜਾਣੀ ਤੇ ਸਹਿਜ ਸਮਾਣੀ ਜਾ ਸਕਦੀ ਹੈ ।

ੴ ਸਤਿਗੁਰਪ੍ਰਸਾਦਿ ॥

ਜਬ ਦੇਖਾ ਤਬ ਗਾਵਾ ॥ ਤਉ ਜਨ ਧੀਰਜ  
ਪਾਵਾ । ੧ ॥ ਨਾਦਿ ਸਮਾਇਲੋ ਰੇ ਸਤਿਗੁਰੁ  
ਭੇਟਲੇ ਦੇਵਾ ॥ ੧ ॥ ਰਹਾਉ ॥ ਜਹ ਝਿਲ  
ਮਿਲਕਾਰੁ ਦਿਸੰਤਾ ॥ ਤਹ ਅਨਹਦ ਸਬਦ  
ਬਜੰਤਾ ॥ ਜੋਤੀ ਜੋਤਿ ਸਮਾਨੀ ॥ ਮੈ ਗੁਰਪਰ-

ਸਾਦੀ ਜਾਨੀ ॥੨॥ ਰਤਨ ਕਮਲ ਕੋਠਰੀ ॥  
 ਚਮਕਾਰ ਬੀਜਲ ਤਹੀ ॥ ਨੇਰੈ ਨਾਹੀ ਦੂਰ ॥  
 ਨਿਜ ਆਤਮੈ ਰਹਿਆ ਭਰਪੂਰਿ ॥ ੩ ॥ ਜਹ  
 ਅਨਹਤ ਸੂਰ ਉਜਾਰਾ ॥ ਤਹ ਦੀਪਕ ਜਲੈ  
 ਛੰਛਾਰਾ ॥ ਗੁਰਪਰਸਾਦੀ ਜਾਨਿਆ ॥ ਜਨੁ  
 ਨਾਮਾ ਸਹਜ ਸਮਾਨਿਆ ॥੪॥ ॥੧॥

(ਰਾਗ ਸੋਰਠ ਬਾਣੀ ਭਗਤ ਨਾਮ ਦੇਵਜੀ ਕੀ ਘਰ ॥੨॥)

ਅਗਲੇ ਗੁਰ ਵਾਕ ਅੰਦਰ ਭੀ ਏਹ ਆਤਮ  
 ਚਮਤਕਾਰੀ ਖੇਡ ਖੂਬ ਬਲਕਾਰ ਕੇ ਦਿਖਲਾਈ ਗਈ ਹੈ।  
 ਯਥਾ ਗੁਰਵਾਕ:-

੧ ਓ ਸਤਿਗੁਰਪ੍ਰਸਾਦਿ॥ਰਾਗ ਗਤਿੜੀ ਵਾਰਕਬੀਰ ਜੀਓਕੇ  
 ਬਾਰ ਬਾਰ ਹਰਿਕੇ ਗੁਨ ਗਾਵਉ ॥ ਗੁਰਗਮਿ  
 ਭੇਦੁ ਸੁ ਹਰਿ ਕਾ ਪਾਵਉ ॥ ੧ ॥ ਰਹਾਉ ॥  
 ਆਦਿਤ ਕਰੈ ਭਗਤਿ ਆਰੰਭ ॥ ਕਾਇਆ ਮੰਦਰ  
 ਮਨਸਾ ਬੰਭ ॥ ਅਹਿਨਿਸਿ ਅਰੰਭ ਸੁਰਹੀ  
 ਜਾਇ ॥ ਤਉ ਅਨਹਦ ਬੇਨੁ ਸਹਜ ਮਹਿ  
 ਬਾਇ ॥ ਸੋਮਵਾਰਿ ਸਸਿ ਅੰਮ੍ਰਿਤੁ ਬਰੈ । ਚਾਖਤ  
 ਬੋਗਿ ਸਗਲ ਬਿਖ ਹਰੈ । ਬਾਣੀ ਰੋਕਿਆ  
 ਰਹੈ ਦੁਆਰ ॥ ਤਉ ਮਨੁ ਮਤਵਾਰੇ ਪੀਵਨਹਾਰ ।  
 ੨ ॥ ਮੰਗਲਵਾਰੇ ਲੇ ਮਾਹੀਤ । ਪੰਚੇ ਚੇਰ ਕੀ  
 ਜਾਣੈ ਗੀਤਿ ॥ ਘਤ ਛੋਡੈ ਬਾਹਰਿ ਜਿਨਿ



ਜਾਇ । ਨਾ ਤਰ ਖਰਾ ਰਿਸੈ ਹੈ ਰਾਇ ॥੩॥  
ਬੁਧਵਾਰਿ ਬੁਧਿ ਕਰੈ ਪਰਗਾਸ । ਹਿਰਦੈ  
ਕਮਲ ਮਹਿ ਹਰਿ ਕਾ ਬਾਸੁ ॥ ਗੁਰ ਮਿਲਿ  
ਵੇਉ ਏਕ ਸਮ ਧਰੈ ॥ ਉਰਧ ਪੰਕ ਲੈ ਸੂਧਾ  
ਕਰੈ । ੪॥ ਬਿਹਸਪਤਿ ਬਿਖਿਆ ਦੇਇ ਬਹਾਇ ॥  
ਤੀਨ ਦੇਵ ਏਕ ਸੰਗਿ ਲਾਇ ॥ ਤੀਨ ਨਦੀ ਤਹ  
ਤ੍ਰਿਕੁਟੀ ਮਾਹਿ ॥ ਅਹਿਨਿਸ ਕਸਮਲ ਧੋਵਹਿ  
ਨਾਹਿ ॥੫॥ ਸੁਕ੍ਰਿਤ ਸਹਾਰ ਸੁ ਇਹ ਬੁਤਿ ਚੜੈ ॥  
ਅਨਦਿਨ ਆਪਿ ਆਪਸਿ ਲੜੈ ॥ ਸਰਖੀ ਪਾਂਚਉ  
ਰਾਖੈ ਜਬੈ ॥ ਤਉ ਦੂਜੀ ਦਿਸਟਿ ਨ ਪੈਸੈ  
ਕਬੈ । ੬॥ ਫਾਵਰ ਫਿਰ ਕਰਿ ਰਾਖੈ ਮੋਇ ॥  
ਜੋਤਿ ਦੀਵਟੀ ਘਟ ਮਹਿ ਜੋਇ ॥ ਬਾਹਰਿ  
ਭੀਤਰਿ ਭਇਆ ਪਰਗਾਸੁ ॥ ਤਬ ਹੂਆ ਸਗਲ  
ਕਰਮ ਕਾ ਨਾਸੁ ॥ ੭॥ ਜਬ ਲਗੁ ਘਟ ਮਹਿ  
ਦੂਜੀ ਆਨ । ਤਉ ਲਉ ਮਹਲਿ ਨ ਲਾਭੈ ਜਾਨ ॥  
ਰਮਤ ਰਾਮ ਸਿਉ ਲਾਗੋ ਰੰਗੁ ॥ ਕਹਿ ਕਬੀਰ  
ਤਬ ਨਿਰਮਲ ਅੰਗ ॥ ੮॥ ੧ ।

ਵਯਾਖਿਆ:—ਦਿਨਾਂ ਵਿਚੋਂ ਦਿਨ ਸੋ ਸਾਰੇ ਹੀ  
ਵਾਰ ਭਲੇ ਹਨ, ਜਿਨੀਂ ਵਾਰੀ ਦਿਨੀਂ ਵਾਹਿਗੁਰੂ ਦੇ  
ਗੁਣ ਗਾਏ ਜਾਂਦੇ ਹਨ । ਏਹ ਗੁਣ ਭੀ ਹਰੀ ਦੇ ਸੋ  
ਗਾਏ ਜਾਣ ਜੋ ਗੁਰਬਾਣੀ ਦੇ ਰੂਪ ਵਿਚ ਧੁਰੋਂ ਅਵ-  
ਤਰਤ ਹੋਏ ਹਨ । ਇਸ ਧੁਰ ਕੀ ਆਈ ਬਾਣੀ

ਦੁਆਰੇ ਗੰਮਤ (ਪ੍ਰਾਪਤ) ਹੋਏ ਗੁਰ ਗਿਆਨ ਦੀ ਰੋਸ਼ਨੀ  
 ਅੰਦਰ ਹੀ ਅਲਖ ਪ੍ਰਭੂ ਦੀ ਅਗੰਮਤਾ ਦਾ ਭੇਦ  
 ਲਖਿਆ ਜਾ ਸਕਦਾ ਹੈ, ਐਵੇਂ ਨਹੀਂ। ਐਤਵਾਰਾਂ  
 ਵਿਚੋਂ ਸੋਈ ਐਤਵਾਰ ਸੋਸਟ ਹੈ ਤੇ ਸੁਲੇਖੇ ਹੈ ਜਿਤ  
 ਐਤਵਾਰ ਗੁਰਗੰਮਿ ਭਗਤੀ ਦਾ ਅਰੰਭ ਕੀਤਾ ਜਾਵੇ।  
 ਏਹ ਅਰੰਭ ਕੀਤੀ ਭਗਤੀ ਐਸੀ ਛਿੜੇ ਕਿ ਗੁਰਮਤਿ  
 ਨਾਮ ਅਭਿਆਸ ਦੀ ਕਮਾਈ ਕਰਦਿਆਂ ਦਿਨ ਰਾਤ  
 ਇਕ ਕੀਤਾ ਜਾਵੇ। ਵਾਹਿਗੁਰੂ ਦਰਸ਼ਨ ਦੇ ਆਦਰਸ਼  
 ਨੂੰ ਮੁਖ ਰਖਕੇ ਵਾਹਿਗੁਰੂ ਸ਼ਬਦ ਵਿਚ ਇਸ ਅਤੁਟ  
 ਨਾਮ ਕਮਾਈ ਦੁਆਰਾ ਅਜੇਹੀ ਸੁਰਤਿ ਜੁੜ ਜਾਵੇ ਕਿ  
 ਆਨ ਸੰਕਲਪ ਵਿਕਲਪਾਂ ਵਲ ਬਿਰਤੀ ਚਲਾਇਮਾਨ ਹੀ  
 ਨ ਹੋਵੇ। ਮੁੜ ਮੁੜ ਸੁਰਤੀ ਸਬਦ ਰਸ ਵਿਚ ਹੀ ਰੁਝੀ  
 ਗਿਝੀ ਰਹੇ। ਇਸ ਬਿਧ ਸਬਦ ਰਸ ਸੁਰਤਾਇਆ  
 ਦਰਸ ਅਦਰਸੀ ਮਨਸਾ ਮਈ ਬੰਭ ਕਾਂਇਆ ਰੂਪੀ  
 ਮੰਦਰ ਅੰਦਰ ਅਹਿਲ ਗਭਿਆ ਰਹੇ। ਚਿਤ ਕਿਤੇ ਓਰ  
 ਹੀ ਹਿਲੇ ਜੁਲੇ ਨਹੀਂ; ਸਬਦ ਰਸ ਪਉਣ ਨੂੰ ਨਾਭ  
 ਵਿਖੇ ਰਸ ਪ੍ਰਾਇਣ ਹੋਕੇ ਰੋਕੀ ਰਖਣ ਨਾਲਿ ਏਹ  
 ਸਰੀਰ ਰੂਪੀ ਸਾਰੀ ਕਾਇਆਂ ਜੋਤਿ ਰਤੰਨੀ ਹੋਕੇ  
 ਕੰਚਨ ਵੰਨੀ ਹੋ ਜਾਂਦੀ ਹੈ। ਇਸ ਕਾਇਆਂ ਦਾ ਜੋਤਿ  
 ਜਗੰਨਾ ਮੰਦਰ ਬਣ ਜਾਂਦਾ ਹੈ। ਏਹ ਸਬਦ ਰਸ ਰੋਪਿਆ  
 ਬੰਮਿਆ ਜੋਤਿ ਜਗੰਨਾ ਮੰਦਰ ਇਸ ਬਿਧਿ ਅਹਿਨਿਸ  
 (ਦਿਨ ਰਾਤੀ) ਹੀ ਅਖੰਡ ਮੰਵਲੀ ਅਬਿਚਲ ਜੋਤਿ



ਵਾਲਾ ਅਸਥਾਨ ਬਣ ਰਹਿੰਦਾ ਹੈ। ਤਦ ਇਸ ਸਹਜ  
ਪਦ ਪ੍ਰਾਪਤਿ ਹੋਇਆਂ ਅਭਿਆਸੀ ਜਨ ਅਨਹਦ  
ਬਾਣੀ ਵਾਲੇ ਕੀਰਤਨ ਧੁਨੀਆਂ ਮਈ ਬਾਜੇ ਬਜਦੇ  
ਸੁਣਨ ਵਾਲਾ ਹੋ ਜਾਂਦਾ ਹੈ। ਅਤੇ ਦਸਮ ਦੁਆਰ  
ਵਿਖੇ ਸੀਤਲ ਜੋਤਿ ਵਾਲਾ ਚੰਦਰਮਾ ਪ੍ਰਕਾਸ਼ਤ ਹੋ ਜਾਂਦਾ  
ਹੈ। ਜਿਸ ਦੀ ਅੰਮ੍ਰਿਤ ਭਿੰਨੀ ਸੀਤਲਤਾ ਸਾਰੇ ਸਰੀਰ  
ਵਿਖੇ ਪਸਰ ਜਾਂਦੀ ਹੈ ॥ ਸੋਮਵਾਰ ਦਿਨ ਸੋਈ  
ਸੁਲਖਣਾ ਦਿਨ ਹੈ ਜਿਸ ਸੋਮਵਾਰਿ ਨਾਮ ਦੀ ਅਗਾਧ  
ਕਮਾਈ ਕਰਦਿਆਂ ਕਰਦਿਆਂ ਅੰਮ੍ਰਿਤ (ਸੋਮ) ਰਸ  
ਦਸਮ ਦੁਆਰ ਵਿਖੇ ਨਿਬਰ ਧਾਰ ਬਰਨ ਲਗ ਪਵੇ।  
ਜਿਸ ਨੂੰ ਚਖਣ ਸਾਰ ਹੀ ਸਾਰੀ ਬਿਖ ਝੜ ਜਾਂਦੀ  
ਹੈ। ਰਸ ਰਸੀਅੜਾ ਰੰਗ ਰੰਗੀਅੜਾ ਸ਼ਬਦ  
ਸੁਰਤਾ ਅਭਿਆਸੀ ਜਨ ਅਨਹਦ ਨਾਦ (ਬਾਣੀ) ਦੇ  
ਇਸ ਸੁਆਦ ਅਗਾਧ ਰਸ ਵਿਸਮਾਦ ਸਹਾਰੇ ਲਿਵ  
ਇਸਥਤਾਇ ਹੋਕੇ ਦਸਮ-ਦੁਆਰ ਤੇ ਹੀ ਟਿਕਿਆ  
ਰਹਿੰਦਾ ਹੈ। ਤਿਥੇ ਅੰਮ੍ਰਿਤ ਰਸ ਗਟਾਕ ਪੀਵਨ-  
ਹਾਰਾ ਹੋਕੇ ਮਨ ਸਦਾ ਹੀ ਮਤਵਾਰਾ ਰਹਿੰਦਾ ਹੈ।  
ਮੰਗਲਵਾਰ ਦਿਨ ਸੋਈ ਮੰਗਲ ਮਈ ਹੈ ਜਦ ਪੰਚ  
ਚੋਰਾਂ (ਕਾਮ ਆਦਿ) ਨੂੰ ਮੁਹੀਤ ਵਿਚ ਲੈਕੇ (ਘੇਰ ਕੇ)  
ਵਸਗਤਿ ਕਰਨ ਦੀ ਗੁਰਮਤਿ ਰੀਤ ਸੁਰੀਤ ਦਾ ਪੱਕਾ  
ਜਾਣੂ (ਤਜਰਬੇਕਾਰ) ਬਣ ਜਾਵੇ। ਲਿਵ ਡੋਰੀ ਨੂੰ  
ਨਿਜ ਘਰ ਦਸਮ ਦੁਆਰ ਵਿਖੇ ਹੀ ਟਿਕਾਇ ਛੱਡੇ

Prof. Dr. Harbans Singh SBAB

Principal Project Investigator

U.G.C. Research Project of 1963-64

605, Sector 16, Chandigarh

ਅਤੇ ਇਸ ਲਿਵ ਉਨਮੁਨਾਰੀ ਘਰ ਤੋਂ ਬਾਹਿਰ ਕਦੇ  
 ਨ ਜਾਵੇ । ਨਹੀਂ ਤਾਂ ਦਸਮ ਦੁਆਰੇ ਪ੍ਰਗਟ ਪਾਹਾਰੇ  
 ਦਰਸ਼ਨ ਦਿਦਾਰੇ ਦੇਣਹਾਰਾ ਸੇ ਦਰ ਘਰ ਦਾ ਮਾਲਕ  
 ਬੇਮੁਬਾਜ਼ ਬੇਪਰਵਾਹ ਪਾਤਸ਼ਾਹ ਰਿਸ ਰਸ ਜਾਏਗਾ ।  
 ਅਤੇ ਆਪਣਾ ਦਰਸਾਰ ਬਲਕਾ ਛਿਪਾਇ ਲਵੇਗਾ ।  
 ਬੁਧਿਵਾਰ ਵਾਲਾ ਦਿਨ ਸੋਈ ਸੁਹਾਵਾ ਹੈ, ਜਿਸ ਬੁਧ-  
 ਵਾਰ ਵਿਖੇ ਅਭਿਆਸੀ ਜਨ ਨਾਮ ਕਮਾਈਆਂ ਦੁਆਰਾ  
 ਆਪਣੀ ਬੁਧੀ ਨੂੰ ਜੋਤਿ ਤੇਜਸੀ ਕਰਕੇ ਪਰਕਾਸ਼-  
 ਮਾਨ ਕਰੇ ਅਤੇ ਹਿਰਦੇ ਕੰਵਲ ਵਿਖੇ ਜੋਤੀ ਸਰੂਪ  
 ਹਰੀ ਪਰਮਾਂਤਮਾ ਸਦੀਵੀ ਵਾਸਾ ਹੀ ਨਿਵਾਸਿਆ  
 ਰਹੇ, ਸਤਿਗੁਰੂ ਨੂੰ ਮਿਲੇ ਹੀ ਏਹ ਬਿਉਂਤ  
 ਬਿਧੀ ਬਣਿ ਆਉਂਦੀ ਹੈ ਕਿ ਬੁਧੀ ਭੀ ਵਹਿਗੁਰੂ  
 ਦੇ ਪ੍ਰਕਾਸ਼ ਨਾਲ ਪ੍ਰਕਾਸ਼ਮਾਨ ਹੋ ਜਾਂਦੀ ਹੈ ।  
 ਅਤੇ ਹਿਰਦਾ ਕਮਲ ਭੀ ਪ੍ਰਕਾਸ਼ਮਾਨ ਵਹਿਗੁਰੂ ਦੇ  
 ਜੋਤਿ ਵਿਰਾਸੀ ਨਿਵਾਸ ਸੇਤੀ ਭਰਪੁਰਲੀਣਾ ਹੋਇ  
 ਜਾਂਦਾ ਹੈ । ਦੋਹਾਂ (ਬੁਧੀ ਅਤੇ ਹਿਰਦੇ ਕਮਲ) ਦੀ ਇਕ  
 ਸਮਾਨ ਹੀ ਅਨੂਪ ਰੂਪੀ ਨਵਲ ਸਰੂਪੀ ਧਾਰਨਾ (ਕ੍ਰਾਂਤ  
 ਰਚਨਾ) ਧਰੀ ਰਚੀ ਜਾਂਦੀ ਹੈ । ਏਹ ਉਪਰਲੀ ਸਾਰੀ  
 ਬਿਧਿ ਤਾਂ ਬਣਿ ਆਉਂਦੀ ਹੈ ਜਾਂ ਪਹਿਲੀ ਰਸਨ ਰਸਾਟੀ  
 ਗੁਰ ਸਬਦ ਗੁਰਾਟੀ ਅਭਿਆਸ ਬਿਲੋਵਨੀ ਪਵਨ  
 ਬਕੋਲਿਆਂ ਦੇ ਲਗਾਤਾਰ ਅਖੰਡਾਕਾਰ ਪ੍ਰੇਮ ਪਲੀਤਿਆਂ  
 ਦੁਆਰਾ ਮੂਧਾ ਹੋਇਆ ਨਾਭ ਕੰਵਲ ਵਿਗਸਕੇ ਸਿਧਾ



ਹੋ ਜਾਵੇ । ਵਿਗਸਕੇ ਮਿਧਾ ਹੋਇਆ ਨਾਭ ਕੰਵਲ  
 ਬਿਜਲੀ ਦੇ ਲਾਟੂ ਵਾਂਗ ਜਗ ਉਠਦਾ ਹੈ ਅਤੇ ਇਸ  
 ਜੋਤਿ ਬਿਜਲੀ ਦੇ ਨਾਭ ਕੰਵਲੀਏ ਲਾਟੂ ਦੇ ਜੋਤਿ ਤੇਜ  
 ਦੇ ਪ੍ਰਭਾਵ ਕਰਿ ਸਾਰਾ ਹਿਰਦਾ ਕੰਵਲ ਹੀ ਜਗ ਮਗਾ  
 ਉਠਦਾ ਹੈ । ਵੀਰ ਵਾਰ ਸੋਈ ਭਾਗ ਸੁਲਖਣਾ ਹੈ, ਜਿਸ  
 ਦਿਨ ਬਿਖੇ ਬਾਸਨਾ ਨੂੰ ਚਿਤ ਵਿਚੋਂ ਰੋੜ ਦੇਵੇ । ਏਹ  
 ਬਿਖੇ ਬਾਸਨਾ ਤਿਹਾਂ ਦੇਵਤਿਆਂ ਬ੍ਰਹਮਾ, ਬਿਸ਼ਨ, ਮਹੇਸ਼  
 ਦੀ ਲੋਕਾਚਾਰ ਪੂਜਾ ਦੁਆਰਾ ਨਿਵਿਰਤ ਨਹੀਂ ਹੁੰਦੀ,  
 ਏਹਨਾਂ ਤਿਹਾਂ ਦੇਵਤਿਆਂ ਦੇ ਥਾਂਉ ਇਕੇ ਅਕਾਲ ਪੁਰਖ  
 ਦੀ ਅਨੰਨ ਭਗਤੀ ਸੰਗ ਹੀ ਲਗੇ ਰਹਿਣ ਨਾਲ ਹੀ  
 ਨਿਵਿਰਤ ਹੁੰਦੀ ਹੈ ਇਕ ਅਕਾਲ ਪੁਰਖ ਦੀ ਗੁਰਮਤਿ  
 ਦਰਸਾਈ ਅਨੰਨ ਉਪਾਸਨਾ ਦੁਆਰਾ ਤ੍ਰਿਕੁਟੀ  
 ਉਪਰ ਦਸਮ ਦੁਆਰ ਵਿਖੇ ਇੜਾ, ਪਿੰਗਲਾ, ਸੁਖਮਨਾ  
 ਰੂਪੀ ਤਿਹਾਂ ਨਦੀਆਂ ਦਾ ਸੁਤੇ ਸਹਿਜ ਹੀ ਸੰਗਮ  
 ਬਣ ਆਉਂਦਾ ਹੈ ਤੇ ਬਣਿਆ ਰਹਿੰਦਾ ਹੈ । ਤਿਸ  
 ਅੰਮ੍ਰਿਤ ਰਸ ਭਰ ਪੁਰ ਲੀਣੀ ਸੁਧਾ ਸਰੋਵਰੀ ਦਸਮ  
 ਦੁਆਰੜੀ ਤ੍ਰਿਬੇਣੀ ਵਿਚ ਦਿਨ ਰਾਤ ਇਸ਼ਨਾਨ ਕਰ  
 ਕਰ ਹੀ ਜਨਮ ਜਨਮ ਦੇ ਭਾਰੀ ਬਿਕਾਲ ਪਾਪਾਂ ਦੀ  
 ਮਲ ਧੋਤੀ ਜਾ ਸਕਦੀ ਹੈ । ਹੋਰ ਆਨਮਤੀ ਦੇਵ-  
 ਤਿਆਂ ਦੀ ਉਪਾਸਨਾ ਕਰਿ ਨਹੀਂ ਧੋਤੀ ਜਾ ਸਕਦੀ ।  
 ਨਾ ਹੀ ਇਸ ਮੈਲ ਧੋਵਨ ਹਿਤ ਹਠ ਯੋਗੀ ਤ੍ਰਿਬੇ-  
 ਣੀਆਂ ਤ੍ਰਿਕੁਟੀਆਂ ਦੀ ਖਲਜਗਣ ਵਿਚ ਪੈਣ ਦੀ

ਲੋੜ ਹੈ । ਏਸ ਖਲਜਗਣ ਵਿਚ ਪੈਣ ਦੇ ਥਾਉਂ  
ਗਰਮਤਿ ਦਿੜਾਈ ਵੇਕੇ ਅਕਾਲ ਪੁਰਖ ਦੀ ਸਹਜ  
ਯੋਗ ਪ੍ਰਾਣਾ ਜਾਪ ਭਗਤੀ ਦੁਆਰਾ ਹੀ ਕਿਉਂ ਨਾ  
ਮੈਲ ਨੂੰ ਧੋ ਲਵੇ ਤੇ ਐਵੇਂ ਹਠ ਯੋਗ ਕਰਦਾ ਫਿਰੇ  
ਜੋ ਕਿਸੇ ਲੇਖੇ ਨਹੀਂ । ਸ਼ੁਕਰਵਾਰ ਦਾ ਦਿਨ ਸੋਈ  
ਸਫਲਾ ਹੈ ਅਤੇ ਸ਼ੁਭ ਲੇਖੇ ਪੈਂਦਾ ਹੈ ਜਿਸ ਸ਼ੁਕਰ-  
ਵਾਰ ਕਿ ਪ੍ਰਾਣਾ ਜਾਪ ਮਈ ਸਾਰ ਸੁਕ੍ਰਿਤ ਕਰਨੀ  
ਨੂੰ ਜਰੀਂਦੇ ਜਨਾਂ ਦੀ ਜੀਰਾਂਦ ਸੇਤੀ ਜਰ ਸਰ ਕੇ ਤੇ  
ਗੁਰਮੁਖਾਂ ਵਾਲੀ ਸਹਿਨਸੀਲਤਾ ਸਹਿਤ ਸਹਿ ਸਹਿ  
ਅਤੇ ਸਹਾਰ ਸਹਾਰ ਕੇ ਦਸਮ ਦੁਆਰਤੀ ਤ੍ਰਿਕੁਟੀ  
ਤ੍ਰਿਬੇਣੀ ਦੇ ਅਮਿਉ ਮਜਨੀ ਨਿਯਮ ਮਈ ਬ੍ਰਤ ਵਿਖੇ  
ਤਤ ਪਰ ਰਹੇ ਅਤੇ ਇਸ ਅਜਰ ਪਦ ਨੂੰ ਜਰ ਆਪਾ  
ਕਦੇ ਨ ਲਖਾਵੇ । ਸਗੋਂ ਰਾਤ ਦਿਨ ਸੁਆਸ ਅਭਿ-  
ਆਸੀ ਖੰਡਾ ਖੜਕਾ ਕੇ ਆਪਣੇ ਆਪ ਨਾਲ ਜੂਝਕੇ  
ਆਪਣੇ ਆਪ ਉਤੇ ਹਾਵੀ ਰਹੇ । ਪੰਜੇ ਅਗਿਆਨ  
ਇੰਦਰਿਆਂ ਅਤੇ ਸਾਰੀਆਂ ਹੀ ਕੁਕਰਮ ਇੰਦਰੀਆਂ ਨੂੰ  
ਵਸ ਕਰਕੇ ਰਖੇ ਤਾਂ ਦੂਜੇ ਭਾਵ ਦੀ ਕੁੱਤੇ ਝਾਕਣੀ ਵਾਲੇ  
ਕੁਚਜ ਵਿਚ ਪੈਣੇ ਬਿਬਰਜਤ ਰਹਿ ਸਕਦਾ ਹੈ ।  
ਸਨਿਚਰ ਵਾਰ ਸੋਈ ਸੇਸਟ ਹੈ ਜਦ ਕਿ ਇਕ ਨਾਮ  
ਲਿਵ ਧਿਆਨ ਵਿਚ ਹੀ ਚਿਤ ਬਿਰਤੀ ਨੂੰ ਥਿਰ ਕਰਕੇ  
ਰਖੇ ਅਤੇ ਨਾਮੀ ਧੋਅ ਦਾ ਹੀ ਧਿਆਤਾ ਬਣਿਆ ਰਹੇ ।  
ਸੋਇ ਨਾਮੀ ਵਾਹਿਗੁਰੂ ਨੂੰ ਧਿਆਨ ਲਿਵ ਅੰਦਰਿ



ਅਸਥਿਰਤਾ ਦੇਣ ਕਰਿ ਜੋਤਿ ਦੀਪਕ ਦੀਵਟੀ ਘਟ  
ਅੰਦਰ ਹੀ ਜਗ ਮਗ ਜਗਾਈ ਜਗਦੀ ਰਹਿੰਦੀ ਹੈ।  
ਇਸ ਜੋਤਿ ਦੀਵਟੀ ਦੇ ਜਗ ਮਗ ਪ੍ਰਕਾਸ਼ ਕਰ  
ਅੰਤਰ ਬਾਹਰ ਸਾਰੇ ਹੀ ਉਜਿਆਰਾ ਹੋਇ ਆਵੰਦਾ  
ਹੈ। ਇਸ ਜੋਤਿ ਰੂਪ ਬਿਜਲ-ਜਗ ਮਗ ਜਗਦੀ ਬੱਤੀ  
ਦੇ ਪ੍ਰਭਾਵ ਕਰਿ ਜਿਨ੍ਹਾਂ ਪੁਰਖਾਂ ਦੇ ਅੰਦਰਿ ਬਾਹਰ  
ਏਕੋ ਹੀ ਸੂਰਜਾਂ ਦੇ ਸੂਰਜ ਦਾ ਪ੍ਰਕਾਸ਼ ਪ੍ਰਕਾਸ਼ਤ ਹੋਇ  
ਆਉਂਦਾ ਹੈ। ਤਾਂ ਤਿਸੀ ਛਿਨ ਤੋਂ “ਫਲ ਲਾਗਾ

ਤਬ ਵੂਲੁ ਬਿਲਾਇ” “ਗਿਆਨ ਭਇਆ  
ਨਿਹਚਲ ਤਹ ਕਰਮਹਿ ਨਾਸ” ਗੁਰਵਾਕਾਂ ਦੇ ਸਿਧਾਂਤ  
ਕਰਮ ਅਨੁਸਾਰ ਸਰਬ ਸੰਚਤ ਕਰਮਾਂ ਦਾ ਨਾਸ  
ਹੋ ਜਾਂਦਾ ਹੈ। ਕੋਈ ਸੰਚਤ ਕਰਮ ਅਗੇ

ਨੂੰ ਚੁਰਾਸੀ ਦੇ ਗੇੜ ਵਿਚ ਪਾਉਣ ਵਾਲਾ ਨਹੀਂ ਰਹਿੰਦਾ  
ਅਤੇ ਨਾ ਹੀ ਕਿਸੇ ਕ੍ਰਿਆ ਕਰਮ ਦੇ ਕਰਨ ਵਾਲੀ  
ਚੇਸਟਾ ਦੀ ਸੰਭਾਵਨਾ ਰਹਿ ਜਾਂਦੀ ਹੈ। ਲੋਕੀ ਗਿਆਨ  
ਕਾਰਨ ਕਰਮਾਂ ਦਾ ਅਭਿਆਸ(ਕਮਾਵਨਾ)ਕਰਦੇ ਹਨ ਪਰ  
ਗੁਰਮਤਿ ਹੀਣੀ ਭੁਲੀ ਲੁਕਾਈ ਆਨਮਤ ਕਰਮ ਧਰਮਾਂ  
ਦੇ ਕਰਨ ਵਿਚ ਭਾਵੇਂ ਸਾਰੀ ਉਮਰ ਹੀ ਖਚਤ ਕਿਉਂ ਨ  
ਰਹੇ। ਪ੍ਰੰਤੂ ਉਸ ਨੂੰ ਸਚੇ ਗਿਆਨ ਦਾ ਪ੍ਰਕਾਸ਼ ਨਹੀਂ  
ਹੁੰਦਾ। ਸਚਾ ਗਿਆਨ ਗੁਰਮਤਿ ਗਿਆਨ ਹੈ ਅਤੇ ਗੁਰਮਤਿ  
ਗਿਆਨ ਦਾ ਪਰਗਾਸ਼ ਹੀ ਗੁਰਮਤਿ ਨਾਮ ਅਭਿਆਸ  
ਕਮਾਈ ਦੁਆਰਾ ਹੁੰਦਾ ਹੈ, ਆਨ ਮਤੀ ਕਰਮਾਂ ਦੇ

ਕਰਨ ਤੋਂ ਨਹੀਂ ਹੁੰਦਾ। ਗੁਰਮਤਿ ਗਿਆਨ ਪ੍ਰਕਾਸ਼ੀਆਂ  
 ਨੂੰ ਗੁਰਮਤਿ ਗਿਆਨ ਦੇ ਪ੍ਰਕਾਸ਼ ਹੋਣ ਪਰ ਆਨਮਤ  
 ਕਰਮਾਂ ਦੇ ਸੰਚਤੀ ਕਰਮ ਭੀ (ਜਿਨ੍ਹਾਂ ਦੇ ਸੰਚਤ ਹੋਣ  
 ਕਰਕੇ ਫੇਰ ਜਨਮ ਲਈਦਾ ਹੈ) ਨਾਸ ਹੋ ਜਾਂਦੇ ਹਨ।  
 ਅਤੇ ਗੁਰਮਤਿ ਨਾਮ ਅਭਿਆਸ ਕਮਾਈ ਦੇ ਕਰਮ ਦਾ  
 ਗੁਰਮਤਿ ਗਿਆਨ ਦਿੜ ਹੋਣ ਪਰ ਕ੍ਰਿਯਮਾਨ ਕਰਮਾਂ  
 ਦੇ ਕਰਨ ਦੀ ਉੱਕੀ ਹੀ ਲੋੜ ਨਹੀਂ ਰਹਿੰਦੀ। ਸਭ  
 ਕਰਮ ਕਮਾਈ ਮੁਕ ਜਾਂਦੀ ਹੈ। ਗੁਰਮਤਿ ਨਾਮ  
 ਅਭਿਆਸ ਪ੍ਰਚੰਡ ਗਿਆਨ ਦਾ ਪਲੀਤਾ ਹੈ। ਪ੍ਰਚੰਡ  
 ਗਿਆਨ ਦਾ ਆਤਸ਼ੀ ਚੰਗਾੜਾ ਹੈ। ਇਸ ਦਾ ਬਿਨਾਸ  
 ਨਹੀਂ ਹੁੰਦਾ। ਬਿਨਾਸ ਤਾਂ ਸੰਚਤ ਕਰਮਾਂ ਦਾ ਹੁੰਦਾ ਹੈ  
 ਜਿਨ੍ਹਾਂ ਦਾ ਫਲ ਭੁਗਤਣਾ ਨਹੀਂ ਪੈਂਦਾ। ਲੋਕੀ “ਗਿਆਨੇ  
 ਕਾਰਨ ਕਰਮ ਅਭਿਆਸ” ਕਰਦੇ ਹਨ ਪ੍ਰੰਤੂ ਸਚਾ  
 ਗਿਆਨ ਓਹਨਾਂ ਤੋਂ ਦੁਰੇਡੇ ਰਹਿ ਜਾਂਦਾ ਹੈ। ਗੁਰਮਤਿ  
 ਗਿਆਨ ਪ੍ਰਕਾਸ਼ ਹੋਣ ਤੋਂ ਪਤਾ ਲਗਦਾ ਹੈ ਕਿ  
 ਗੁਰਮਤਿ ਗਿਆਨ ਪ੍ਰਕਾਸ਼ੀਆਂ ਨੂੰ ਏਹਨਾਂ ਕਰਮਾਂ  
 ਧਰਮਾਂ ਦਾ ਤਾਂ ਕਾਣੀ ਕਉਡੀ ਜਿਨ੍ਹਾਂ ਭੀ ਮੁਲ ਨਹੀਂ  
 ਪੈਂਦਾ। ਪਰਮਾਰਥੀ ਗੁਰਮਤਿ ਅਉਜੀ ਆਦਰਸ਼ ਅਤ  
 ਵਿਲਖਨ ਹੈ ਅਤੇ ਗੁਰਮਤਿ ਦੇ ਸਿਮਰਨ, ਭਜਨ ਕੀਰਤਨ  
 ਰੁਪੀਸਿਰ ਕਰਮਨਕੇ ਕ੍ਰਮਾਂ ਸੁਕ੍ਰਿਤ ਸਾਰ ਕਰਨੀਆ ਕਰਮ  
 ਹੈ। ਜਿਸ ਦੀ ਵਿਲਖਨਤਾ ਏਸ ਗਲ ਵਿਚ ਹੈ ਕਿ ਏਹ  
 ਆਨ ਕਰਮਾਂ ਵਤ ਬਿਨਾਸ ਨਹੀਂ ਹੁੰਦਾ। ਸਦਾ ਨਿਹਚਲ



ਰਹਿੰਦਾ ਹੈ । ਯਥਾ ਗੁਰਵ ਕ:-

“ਨਿਹਚਲੁ ਏਕੁ ਨਰਾਇਣੋ ਹਰਿ ਅਗਮ  
ਅਗਾਧਾ । ਨਿਹਚਲੁ ਯਮੁ ਨਿਧਾਨੁ ਹੈ ਜਿਸ  
ਸਿਮਰਤ ਹਰਿ ਲਾਧਾ ॥ ਨਿਹਚਲੁ ਕੀਰਤਨੁ ਗੁਣ  
ਗੋਬਿੰਦਗੁਰਮੁਖਿ ਗਾਵਾਧਾ ॥ ਸਚੁ ਧਰਮੁ ਤਪੁ ਨਿਹ-  
ਚਲੋ ਦਿਨੁ ਰੈਣਿ ਆਰਾਧਾ । ਦਇਆ ਧਰਮੁ ਤਪੁ  
ਨਿਹਚਲੋ ਜਿਸ ਕਰਮਿ ਲਿਖਾਧਾ ॥ ਨਿਹਚਲੁ  
ਮਸਤਕਿ ਲੇਖੁ ਲਿਖਿਆ ਸੋ ਟਲੈਨ ਟਲਾਧਾ ।  
ਨਿਹਚਲੁ ਸੰਗਤਿ ਸਾਧ ਜਨ ਬਚਨ ਨਿਹਚਲੁ  
ਗੁਰ ਸਾਧਾ ॥ ਜਿਨ ਕਉ ਪੂਰਬ ਲਿਖਿਆ ਤਿਨ  
ਸਦਾ ਸਦਾ ਆਰਾਧਾ ॥ ਪਉੜੀ ੧੯ ॥

(ਵਾਰ ਡੱਖਣੇ ਮਾਰੂ)

ਇਸ ਗੁਰਵਾਕ ਦੀ ਚੌਥੀ ਤੇ ਪੰਜਮੀਂ ਦੇ ਤੁਕਾਂ  
ਏਹ ਸਪਸ਼ਟ ਕਰਾਉਂਦੀਆਂ ਹਨ ਕਿ ਦਿਨ ਰੈਣ  
ਆਰਾਧਨ ਮਈ ਕੀਰਤਨ ਭਜਨ ਵਾਲਾ ਗੁਰਮਤਿ  
ਤਪ ਭੀ ਸਦਾ ਨਿਹਚਲ ਰਹਿੰਦਾ ਹੈ ਅਤੇ ਜੀਆ  
ਦਾਨ ਦੇਣ ਵਾਲੀ ਸਚੀ ਗੁਰਮਤਿ ਦਇਆ ਵਾਲਾ  
ਧਰਮ ਅਤੇ ਇਸ ਦਇਆ ਧਰਮ ਦੀ ਸ਼ਕਤਿ ਪ੍ਰਾਪਤ  
ਹੋਣ ਨਮਿਤ ਕੀਤਾ ਭਗਤੀ ਰੂਪੀ ਤਪ ਭੀ ਸਦਾ  
ਨਿਹਚਲ ਰਹਿੰਦਾ ਹੈ ਤਾਂਤੇ ‘ਗਿਆਨ ਭਇਆ ਤਉ  
ਕਰਮਹਿ ਨਾਸ’ ਵਾਲੀ ਪੰਰ ਤੀ ਦਾ ਭਾਵ ਕੀਰਤਨ ਭਜਨ

ਸਿਮਰਨ ਮਈ ਗੁਰਮਤਿ ਕਰਮ ਅਭਿਆਸ ਪ੍ਰਥਾਇ  
ਨਹੀਂ ਘਟਦਾ। ਕੇਵਲ ਤੈਸੇ ਹੀ ਘਟਦਾ ਹੈ ਜੈਸਾ ਕਿ ਉਪਰ  
ਵਿਆਖਿਆ ਅੰਦਰ ਦੱਸਿਆ ਗਿਆ ਹੈ। ਜਦ ਤਾਈਂ  
ਘਟ ਅੰਤਰ ਦੂਜੇ ਭਾਵ ਦੀ ਰਾਈ ਦੀ ਕਾਈ ਅੰਸ ਮਾਤਰ  
ਭੀ ਰਹਿ ਗਈ ਹੈ ਤਦ ਤਾਈਂ ਮਹਲੀ ਅਕਾਲ ਪੁਰਖ  
ਦਾ ਮਹਿਲ ਪ੍ਰਾਪਤਿ ਨਹੀਂ ਹੁੰਦਾ ਨਾ ਹੀ ਮਹਲ ਦਾ  
ਰਾਹ ਲਭਦਾ ਹੈ। ਗੁਰਮਤਿ ਨਾਮ ਅਭਿਆਸ ਕਮਾਈ  
ਦੁਆਰਾ ਜਦੋਂ ਕੇਵਲ ਰਮਤ ਰਾਮ ਨਾਮੀ ਦੇ ਰੰਗਾਂ ਵਿਚ  
ਹੀ ਨਾਮ ਦੇ ਪ੍ਰਤਾਪ ਨਾਲ ਸੁਰਤੀ ਬਿਰਤੀ  
ਰੰਗੀਜੀ ਜਾਂਦੀ ਹੈ ਤਦੋਂ ਹੀ ਘਟ ਹਿਰਦਾ ਸਾਰਾ ਸਰੀਰ  
ਅਤੇ ਸਰੀਰ ਦੇ ਸਾਰੇ ਅੰਗ ਨਿਰਮਲ ਹੋ ਜਾਂਦੇ ਹਨ।  
ਅਜੇਹੇ ਨਿਰਮਲ ਅੰਗਾਂ ਵਾਲੇ ਰੰਗ ਰਤੜੇ ਗੁਰੂ ਪਿਆਰੇ  
ਭਗਤ ਜਨ ਵਾਹਿਗੁਰੂ ਦੇ ਉਚ ਦੁਆਰੜੀਏ ਰੰਗ  
ਮਹਿਲਾਂ ਵਿਚ ਵਸਣ ਦਾ ਮਾਣ ਪ੍ਰਾਪਤ ਕਰ ਲੈਂਦੇ ਹਨ।  
ਤਿਨਾਂ ਉਚੜੇ ਸੁਚੜੇ ਰੰਗ ਮਹਲਾਂ ਅੰਦਰ ਸਚੜਾ ਸੁਖ  
ਹੈ। ਗੁਰਬਾਣੀ ਅੰਦਰ ਤਾਹੀ ਤੇ ਸਚ ਖੰਡ ਨੂੰ ਸੁਖ ਮਹਲ  
ਸੇਤੀ ਸੰਬੋਧਨ ਕੀਤਾ ਗਿਆ ਹੈ ਜੈਸੇ ਇਸ

ਸਚਖੰਡ - ਅਗਲੇਰੇ ਗੁਰਵਾਕ ਅੰਦਰਿ ਅੰਕਤ ਹੈ:-  
ਸੁਖਮਹਲ “ਸੁਖ ਮਹਲ ਜਾਕੇ ਉਚ ਦੁਆਰੇ ਤਾਮਹਿ  
ਵਾਸਹਿ ਭਗਤ ਪਿਆਰੇ ॥੧॥ ਸਹਜ ਕਥਾ

ਪ੍ਰਭ ਕੀ ਅਤਿ ਮੀਠੀ ॥ ਵਿਰਲੈ ਕਾਹੂੰ ਨੇੜਹੁ  
ਤੀਠੀ ॥੧॥ ਰਹਾਉ ॥ ਤਹ ਗੀਤ ਨਾਦ ਅਖਾਰੇ



ਮੰਗਾ ॥ ਉਹਾ ਸੰਤ ਕਰਹਿ ਹਰਿ ਰੰਗਾ ॥ ੨ ॥  
 ਤਹ ਮਰਣੁ ਨ ਜੀਵਣੁ ਸੋਗੁ ਨ ਹਰਖਾ ॥ ਸਾਚ  
 ਨਾਮ ਕੀ ਅੰਮ੍ਰਿਤ ਵਰਖਾ ॥ ੩ ॥ ਗੁਹਜ ਕਥਾ  
 ਇਹ ਗੁਰ ਤੇ ਜਾਣੀ ॥ ਨਾਨਕ ਬੋਲੈ ਹਰਿ ਹਰਿ  
 ਬਾਣੀ ॥ ੪ ॥ ੬ ॥ ੫੩ ॥

(ਸੂਹੀ ਮਹਲਾ ੫)

ਨਿਰੰਕਾਰ ਪ੍ਰਭੂ ਦੇ ਸਚ ਖੰਡ ਸੂਖ ਮਹਲ ਦੀ ਕਥਾ  
 ਅਤੀਅੰਤ ਹੀ ਮੀਠੀ ਹੈ । ਸਹਜ ਪਦ ਪੁਰਾ ਖਲੋਏ  
 ਵਿਰਲੇ ਗੁਰਮੁਖ ਜਨਾ ਨੇ ਹੀ ਏਹ ਆਪਣੇ ਦਿਓ  
 ਦਿਸਦੇ ਨੇਤ੍ਰਾਂ ਨਾਲ ਸਾਂਗੇ ਪਾਂਗ ਪੇਖੀ ਹੈ । ਇਸ  
 ਜਾਮੇ ਅੰਦਰ ਹੀ ਜਿਉਂਦੇ ਜੀ ਦਸਮ ਦੁਆਰੜੇ ਨਿਜ  
 ਮੰਦਰ ਦੀ ਮਉਜ ਮਾਣਦੇ ਹੋਏ ਸਚ ਖੰਡ ਦੀ ਗੋਹਜ  
 ਕਥਾ ਦਾ ਅਕਥਨੀਯ ਨਜ਼ਾਰਾ ਓਹ ਆਪਣੀਆਂ  
 ਅਖਾਂ ਨਾਲ ਦੇਖ ਲੈਂਦੇ ਹਨ । ਤਿਥੇ ਗੁਰਮਤਿ ਸੰਗੀਤ  
 ਕੀਰਤਨ ਨਾਦ ਦੇ ਸਤਿ ਸੰਗ ਅਖਾੜੇ ਅਨਹਦਾਰੀ  
 ਗੁੰਜਾਰ ਵਿਚ ਲਗ ਰਹੇ ਹਨ । ਓਥੇ ਕੀਰਤਨ ਆਨੰਦੀ  
 ਅਖੰਡ ਜਾਪ ਤੁੰਗੀ ਹਰਿ ਰੰਗੀ ਸੰਤ ਜਨ ਕੰਤੂਹਲ  
 ਕਰ ਰਹੇ ਹਨ ਐਸੀ ਅਨਦ ਬਿਨੋਦੀ ਆਭਾ ਬਣਿ  
 ਰਹੀ ਹੈਕਿ ਦਸੀ ਨਹੀਂ ਜਾਂਦੀ ਨਾ ਲਿਖੀ ਜਾਂਦੀ ਹੈ, ਤਿਥੇ  
 ਜੰਮਣ ਮਰਣ ਦੇ ਇਸ ਖਾਕੀ ਜੀਵਨ ਵਾਲੇ ਸਿਲਸਿਲੇ  
 ਸਭ ਮੁੱਕੇ ਚੁਕੇ ਹੋਏ ਹਨ ਅਤੇ ਨਾ ਹੀ ਓਥੇ ਹਰਖ

ਸੋਗ ਵਾਲੇ ਉਤਰਾ ਚੜ੍ਹਾਉ ਹਨ । ਇਕ ਰਸ ਬਿਸ-  
 ਮਾਦ ਰੰਗਾਂ ਵਾਲੇ ਸੁਧਾ-ਆਨੰਦੀ ਲਹਿਰੇ ਹਨ । ਸਾਰ  
 ਨਾਮ ਦੀ ਅੰਮ੍ਰਿਤ ਵਰਖਾ ਸਰਬ ਦਾ ਕਾਲ ਹੀ ਓਸੇ  
 ਹੁੰਦੀ ਰਹਿੰਦੀ ਹੈ । ਸਚ ਖੰਡ ਦੀ ਏਹ ਗੋਹਜ ਕਥਾ  
 ਸਤਿਗੁਰੂ ਦੁਆਰਾ ਹੀ ਜਾਣੀ ਜਾਂਦੀ ਹੈ । ਗੁਰੂ ਨਾਨਕ  
 ਪੰਚਮ ਪਾਤਸ਼ਾਹ ਏਹ ਧੁਰੋਂ ਆਈ ਬਾਣੀ ਬੋਲਦੇ  
 ਹਨ । “ਗੁਰ ਸੰਤਨ ਕੀ ਏਹ ਸਾਚੀ ਸਾਖੀ ॥ ਸੋ  
 ਬੋਲਹਿ ਜੋ ਪੋਖਹਿ ਆਖੀ” ਸਤਿਗੁਰੂ ਦੇ ਪ੍ਰਸਾਦ ਕਰਿ  
 ਜੀਵਨ ਮੁਕਤ ਗੁਰਮੁਖਿ ਨਾਮ ਅਭਿਆਸੀ ਜਨਾ ਨੇ  
 ਭੀ ਗੁਰੂ ਲਖੀ ਲਖਾਈ ਮਚ ਖੰਡ ਲੀਲਾ ਨੂੰ ਆਪਣੇ  
 ਅਖੀਂ ਹੀ ਦੇਖ ਪਰਖ ਲਿਆ ਹੈ । ਇਸ ਅਰਾਮ  
 ਅਪਾਰੀ ਅਲਖ ਲੀਲਾ ਨੂੰ ਪਰਤਖ ਪੇਖਣ ਹਾਰੇ  
 ਗੁਰਮੁਖ ਜਨ ਨਿਜ ਦਸਮ ਦੁਆਰੀ ਉਪਾੜ ਵਿਚ  
 ਹੀ ਇੰਨ ਬਿੰਨ ਉਤਾਰ ਲੈਂਦੇ ਹਨ । ਓਨਾਂ ਗੁਰ-  
 ਮੁਖਾਂ ਦਾ ਜਨਮ ਮਰਨ ਦਾ ਭਉ ਭਰਮ ਬਿਨਾਸ ਹੋ  
 ਗਿਆ ਹੈ । ਕੇਵਲ ਗੋਬਿੰਦ ਦੇ ਸਾਖਸ਼ਾਤ ਦਰਸ਼ਨ  
 ਦਿਦਾਰੀ ਅਨੂਪ ਸਰੂਪ ਵਿਚਿ ਹੀ ਤਿਨਾਂ ਦੀ ਲਿਵ  
 ਲਗੀ ਰਹਿੰਦੀ ਹੈ । ਇਸ ਲਿਵਤਾਰ ਲਗਣ ਦੇ  
 ਪਰਤਾਪ ਕਰਕੇ ਉਹ ਜੀਵੰਦੇ ਹੀ ਸੁੰਨ ਸਮਾਧ ਵਿਖੇ  
 ਸਮਾਇਕੇ ਅਸਥਿਤ ਹੋਇ ਰਹਿੰਦੇ ਹਨ । ਉਹਨਾਂ  
 ਅੰਦਰਿ ਸਤਿਗੁਰੂ ਦੀ ਸਾਖਸ਼ਾਤ ਕੀਤੀ ਜੋਤਿ ਜਲ-  
 ਵਾਗਰ ਹੋ ਰਹੀ ਹੁੰਦੀ ਹੈ । ਉਹ ਜੀਉਂਦੇ ਜੀ ਹੀ



ਜੋਤਿ ਜੋਤਿ ਸਮਾਇ ਰਹਿੰਦੇ ਹਨ । ਸਰੀਰ ਤਿਆਗ  
ਕੇ ਭੀ ਉਹ ਜੋਤੀ ਸਰੂਪ ਵਿਖੇ ਜਾਇ ਲੀਨ ਹੁੰਦੇ  
ਹਨ । ਜੈਸੇ ਕਾਂਸੀ ਧਾਂਤਿ ਦੇ ਬਜੰਤਰ ਬਜਾਇਆਂ ਜੋ  
ਪੁੰਨੀ ਕਾਂਸੀ (ਦੇ ਬਜੰਤਰ) ਤੋਂ ਉਪਜਦੀ (ਉਠਦੀ)  
ਹੈ । ਉਹ ਕਾਂਸੀ ਦੀ ਬਣੀ ਤਣੀ ਬਜੰਤਰੀ ਧਾਤ  
ਤੋਂ ਜੁਦਾ ਹੋਕੇ ਭੀ ਅਨਹਦ ਸੁੰਨ ਵਿਚਿ ਜਾਇ  
ਸਮਾਉਂਦੀ ਹੈ ਅਤੇ ਕਾਂਸੀ ਦੇ ਬਾਸਨ ਬਜੰਤਰ ਫੁਟੇ  
ਤੋਂ ਭੀ ਅਨਹਦ ਸੁੰਨ ਵਿਖੇ ਹੀ ਸਮਾਈ ਰਹਿੰਦੀ ਹੈ ।  
ਤੈਸੇ ਹੀ ਗੁਰਮੁਖ ਜਾਗਦੇ ਰਾਜ ਜੋਗੀਆਂ ਦੀ ਜੋਤਾਰ ਲਿਵ  
ਆਪਣੇ ਜੋਤਿ-ਚਸ਼ਮੇ ਜੋਤੀ ਸਰੂਪ ਗੁਰੂ ਕਰਤਾਰ  
ਨਿਰੰਕਾਰ ਵਿਖੇ ਜੀਉਂਦੇ ਜੀ ਹੀ ਸਮਾਈ ਰਹਿੰਦੀ ਹੈ ਅਤੇ  
ਜੀਵਨ ਯਾਤਰਾ ਪੂਰੀ ਹੋਇਆਂ ਭੀ ਉਸੇ ਜੋਤਿ-ਚਸ਼ਮੇ  
ਵਿਖੇ ਜਾਇ ਸਮਾਉਂਦੀ ਹੈ ।

ਤਿਸ ਜੋਤੀ ਸਰੂਪ ਪਾਰਬ੍ਰਹਮ ਪ੍ਰਮੇਸ਼ਰ ਨੂੰ  
ਗੁਰਮਤਿ ਵਰੋਸਾਏ ਗੁਰਮੁਖ ਜੋਗੀ ਜਨਾਂ ਨੇ ਤ੍ਰਿਕੁਟੀ  
ਦੇ ਸੰਗਮ ਅਸਥਾਨ ਦਸਮ ਦੁਆਰ ਵਿਖੇ ਪਰਤੱਖ  
ਦੇਖਿਆ ਹੈ । ਦੇਖਣਹਾਰ ਗੁਰੂ ਵਰੋਸਾਏ ਗੁਰਮੁਖ ਭਗਤ  
ਜਨ ਸਾਖਾ ਭਰਦੇ ਹਨ ਕਿ ਅਸੀਂ ਦੇਖਿਆ ਹੈ । ਤਿਨਾਂ  
ਨੂੰ ਜੋਤੀ ਸਰੂਪ ਦੀ ਜਾਗਤ ਜੋਤਿ ਘਟ ਹੀ ਮਹਿ ਨਿਜ  
ਘਟ ਹੀ ਮਹਿ ਜਗਦੀ ਪਹਿਲਾਂ ਦਿਖਾਈ ਦਿਤੀ ਹੈ ।

ਫੇਰ ਦਸਮ ਦੁਆਰ ਵਿਖੇ ਪਰਗਟ ਪਾਹਰੇ  
ਆਸ਼ਕਾਰ ਹੋਣ ਪਰ ਏਹ ਜੋਤਿ ਸਾਰੇ ਘਟਾਂ, ਪਟਾਂ,

ਆਕਾਸ਼ਾਂ ਮੰਜਲਾਂ, ਖੰਡਾਂ ਬਹਿਮੰਡਾਂ ਵਿਖੇ ਜਗ ਮਗਾ-  
ਉਂਦੀ ਦਿਸਣ ਲਗ ਪੈਂਦੀ ਹੈ । ਘਟ ਮਾਹਿ ਸਮਾਈ  
ਰਹਿਣ ਕਰਕੇ ਭੀ ਅਤੇ ਘਟ ਪਟ ਨੂੰ ਤਿਆਗ ਕੇ  
ਭੀ ਏਹ ਆਤਮ ਜੋਤਿ ਅੰਸੀ ਲਿਵਤਾਰ ਦਿਬ ਸਬੁਧੀ

ਪਰਮਾਤਮ ਦਾ ਵਸਲ-ਵਸਾਲ  
ਆਤਮਾ-ਪ੍ਰਮਾਤਮਾ ਮਾਣਦੀ ਹੋਈ ਜੋਤੀ ਸਰੂਪ ਵਿਖੇ  
ਦੇ ਮੇਲ ਨਾ ਨਜ਼ਾਰਾ ਸਮਾਈ ਹੀ ਰਹਿੰਦੀ ਹੈ । ਅਤੇ  
ਭਿੰਨ ਆਤਮ ਆਨੰਦੀ ਰਸ ਜੋਤਿ

ਆਭਾ ਭੀ ਮਾਰਦੀ ਰਹਿੰਦੀ ਹੈ । ਤਿਥੇ ਆਤਮਾ  
ਪਰਮਾਤਮਾ ਵਿਖੇ ਲੀਨ ਭੀ ਦਿਖਾਈ ਦਿੰਦਾ ਹੈ ।  
ਅਤੇ ਪਰਮਾਤਮਾ ਵਿਚਿ ਲੀਨ ਹੁੰਦਾ ਹੋਇਆ ਭੀ  
ਆਤਮਾ ਆਪਣੀ ਨਿਰਾਲੀ ਆਭਾ ਨਿਰਾਲੀ ਹੀ ਮਾਰ  
ਰਿਹਾ ਦਿਸਦਾ ਹੈ । ਏਹ ਗੋਬ ਭੇਦ ਵਾਲਾ ਰੱਬਾਨੀ  
ਨੁਕਤਾ ਤਦੇ ਹੀ ਜਾਣਿਆ ਜਾਂਦਾ ਹੈ । ਜਦੋਂ ਅਗਮ  
ਅਗੋਚਰ ਗੋਬਿੰਦ ਅਲਖ ਨਿਰੰਕਾਰ ਨੂੰ ਪਰਤੱਖ ਪੇਖਕੇ  
ਮਨ ਪਤੀਜਦਾ ਹੈ ਯਥਾ ਗੁਰਵਾਕ:-

ਜਨਮ ਮਰਨ ਕਾ ਭਰਮ ਗਇਆ ਗੋਬਿੰਦ  
ਲਿਵ ਲਾਗੀ ॥ ਜੀਵਤ ਸੁੰਨ ਸਮਾਨਿਆ  
ਗੁਰ ਸਾਖੀ ਜਾਗੀ ॥ ੧ ॥ ਰਹਾਉ ॥  
ਕਾਸੀ ਤੇ ਧੁੰਨਿ ਊਪਜੈ ਧੁਨਿ ਕਾਸੀ  
ਜਾਈ ॥ ਕਾਸੀ ਫੂਟੀ ਪੰਡਤਾ ਧੁਨਿ ਕਹਾ



ਸਮਾਈ ॥ ੧ ॥ ਤ੍ਰਿਕੁਟੀ ਸੰਧਿ ਮੈ ਪੇਖਿਆ  
 ਘਟ ਹੂੰ ਘਟ ਹੀ ਜਾਗੀ ॥ ਐਸੀ ਬੁਧਿ  
 ਸਮਾਚਰੀ ਘਟ ਮਾਹਿ ਤਿਆਗੀ ॥ ਆਪ  
 ਆਪ ਤੇ ਜਾਨਿਆ ਤੇਜ ਤੇਜ ਸਮਾਨਾ ॥  
 ਕਹੁ ਕਬੀਰ ਅਬ ਜਾਨਿਆ ਗੋਬਿੰਦ ਮਨੁ  
 ਮਾਨਾ ॥ ੩ ॥ ੧੧ ॥ (ਬਿਲਾਵਲ ਕਬੀਰ

---

## ਪਾਰਜਾਤ-ਅੰਮ੍ਰਿਤ-ਬਿਛ

ਏਹ ਕੇਵਲ ਗੁਰੂ ਘਰ ਗੁਰੂ ਨਾਨਕ ਸਾਹਿਬ ਦੇ ਘਰ ਦੀ ਹੀ ਵਿਲਖਣਤਾ ਹੈ ਕਿ ਅਕਾਲ ਪੁਰਖ ਦੀ ਪਰਾਪਤੀ, ਅਕਾਲ ਪੁਰਖ ਦੇ ਦਰਸ਼ਨਾਂ ਦਾ ਸੁਭਾਗ ਜਗਿਆਸੂ ਜਨ ਨੂੰ ਗੁਰਮਤਿ ਨਾਮ ਮਈ ਭਗਤ ਕਮਾਈਆਂ ਵਾਲੇ ਗੁਰਮੁਖ ਜਨ ਨੂੰ ਨਿਜ ਕਾਇਆਂ ਅੰਦਰ ਹੀ ਅੰਤਰਿ ਆਤਮੇ ਹੁੰਦਾ ਹੈ। ਬਾਹਰ ਢੂੰਡਣ ਦੀ ਹਾਜ਼ਤ ਨਹੀਂ ਰਹਿੰਦੀ। ਗੁਰਮਤਿ ਅਨੁਸਾਰ ਨਾਮ ਕਮਾਈਆਂ ਕਰਕੇ ਜਦੋਂ ਪ੍ਰੀਤਮ ਪਰਮਾਤਮਾ ਦੀ ਜੋਤਿ ਰਿਦੰਤਰਿ ਪ੍ਰਕਾਸ਼ਤ ਹੁੰਦੀ ਹੈ ਤਾਂ ਪਹਿਲਾਂ ਪਹਿਲਾਂ ਏਹ ਜੋਤਿ ਕ੍ਰਿਣ ਮਈ ਟਿਮ ਟਿਮਾਰ ਜਲਵਾ ਦਿਖਾਉਂਦੀ ਹੈ। ਏਹ ਜੋਤਿ ਕ੍ਰਿਣ ਅਤ ਰਸ ਭਰੀ, ਅਤਿ ਸੁਆਦ ਅਹਿਲਾਦ ਭਰੀ, ਰੰਗ ਬਿਸਮਾਦ ਭਰੀ, ਅਤਿ ਅਨੂਪਮ ਦਰਸ ਨਿਗਾਰ ਭਰੀ ਹੁੰਦੀ ਹੈ। ਜਿਸਦੀ ਉਪਮਾ ਇਸ ਮਾਨਵੀ ਬਿਆਨ ਤੋਂ ਬਾਹਰ ਹੈ। ਜਿਉਂ ਜਿਉਂ ਨਾਮ ਅਭਿਆਸ ਕਮਾਈ ਦਾ ਵਧਾਉ ਵਧਦਾ ਜਾਂਦਾ ਹੈ, ਤਿਉਂ ਤਿਉਂ ਇਸ ਰਸ ਜੋਤਿ-ਕ੍ਰਿਣ ਦਾ ਪਸਰਾਉ ਭੀ ਵਧ ਤੋਂ ਵਧ ਵਿਗਸਾਉ ਵਿਚ ਪਸਰਦਾ ਜਾਂਦਾ ਹੈ। ਐਥੋਂ ਤਾਈਂ ਕਿ ਇਹ ਕਾਇਆਂ ਕੰਚਨ ਵੰਨੀ ਅੰਮ੍ਰਿਤ ਭਿੰਨੀ ਹੋ ਜਾਂਦੀ ਹੈ ਅਤੇ ਇਸ ਕੰਚਨ



ਵੰਨੀ ਅੰਮ੍ਰਿਤ ਭਿੰਨੀ ਕਾਇਆਂ ਅੰਦਰ ਅੰਮ੍ਰਿਤ-ਰਸ-  
ਜੋਤਿ ਰੂਪਾਰੀ ਅਤੇ ਤੇਜਸੀ ਪਾਰਜਾਤ ਬਿਛ ਉਗਵ ਖਲੋਂਦਾ  
ਹੈ । ਜਿਸਦੀ ਸੀਤਲਤਾ ਲਖ ਚੰਦਾਂ, ਚੰਦਨਾਂ ਤੋਂ ਵਧੇਰੀ  
ਠੰਡੇਰੀ ਅਤੇ ਰਸ ਰਸੇਰੀ ਹੁੰਦੀ ਹੈ । ਜਿਸਦੀ ਸੁਗੰਧੀ  
ਕੋਟ ਅਰਗਜਾ ਅਤੇ ਮਲੀਆਗਰਾਂ ਦੀ ਮਹਿਕਾਰ ਤੋਂ  
ਅਰਬ ਖਰਬ ਗੁਣਾ ਵਧੇਰੀ ਖੁਸ਼ਬੋਈਆਂ ਵਾਲੀ ਹੁੰਦੀ  
ਹੈ ਅਤੇ ਜਿਸਦਾ ਅੰਤਰਿ ਵਿਗਾਸੀ ਸੁਆਦ ਸਭ ਮਾਖਿਓ  
ਮਿਸਰੀਆਂ ਨੂੰ ਮਾਤ ਕਰਦਾ ਹੈ ਅਤੇ ਜਿਸਦੀ ਰੋਸ਼ਨੀ  
ਕੋਟ ਕੋਟ ਆਫਤਾਬ ਮਹਿਤਾਬਾਂ ਨੂੰ ਚੁੰਧਿਆਉਂਦੀ ਹੈ ।  
ਏਸ ਪਾਰਜਾਤ ਬਿਰਖ ਪ੍ਰਥਾਇ ਏਹ ਗੁਰਵਾਕ ਹੈ:—

“ਬਿਰਖੁ ਜੰਮਿਓ ਹੈ ਪਾਰਜਾਤ ॥

ਫੂਲ ਲਗੇ ਫਲ ਰਤਨ ਭਾਂਤ ॥” (ਬ: ਮ: ੫)

ਭਾਵ—ਅੰਤਰਿ ਗਤਿ ਗੁਰਮੁਖ ਨਾਮ ਅਭਿਆਸੀ  
ਭਗਤ ਜਨਾਂ ਦੀ ਕੰਚਨ ਕਾਇਆਂ ਅੰਦਰਿ ਪਾਰਜਾਤ  
ਰੂਪੀ ਕਲਪ ਬਿਰਛ ਉਗਵਿ ਆਇਆ ਹੈ, ਜਿਸ ਨੂੰ  
ਅਣਗਿਣਤ ਜੋਤਿ ਰਤਨ ਜੜ੍ਹਨੇ ਫੂਲ ਤੇ ਫਲ ਫਾਨੂਸ  
ਲਗ ਕੇ ਲਮਕ ਰਹੇ ਹਨ ਅਤੇ ਜਗ ਮਗ ਜਗ ਮਗ  
ਕਰ ਰਹੇ ਹਨ, ਜਿਨ੍ਹਾਂ ਦੀ ਜਗ ਮਗਾਹਟ ਅਲੌਕਿਕ  
ਅਤੇ ਬਿਸਮ ਭਾਂਤੀ ਹੀਰੇ ਲਾਲ ਮਣੀਆਂ ਵਾਲੀ ਹੈ ।  
ਤਿਸੇ ਪਾਰਜਾਤੀ ਕਲਪ ਬਿਰਛ ਪ੍ਰਥਾਇ ਏਹ ਅੰਗਲੇਰੀ  
ਗੁਰਵਾਕ ਦੁਤੁਕੀ ਹੈ:—

“ਪਾਰਜਾਤੁ ਘਰਿ ਆਗਨਿ ਮੇਰੈ ਪੁਹਪ ਪੜ ਤਤ ਭਾਲਾ ॥  
ਸਰਬ ਜੋਤਿ ਨਿਰੰਜਨ ਸੰਭੂ ਛੋਡਹੁ ਬਹੁਤ ਜੰਜਾਲਾ ॥”

(ਗੁਜਰੀ ਅ: ਮ: ੧)

ਭਾਵ—ਜਿਸ ਗੁਰਮੁਖ ਜਨ ਗੁਰੂ ਘਰ ਦੇ ਸੰਤ  
ਭਗਤ ਪਗ ਖਲੋਤੇ ਅਨੰਨ ਗੁਰ ਸਿਖ ਦੇ ਕਾਇਆਂ  
ਘਟ ਅੰਤਰਿ ਵੇਹ ਮਹਾਂ ਰਸ ਫਲਿਆ ਅੰਮ੍ਰਿਤ ਬਿਰਖ  
ਲਹਿ ਲਹਾਇ ਉਠਿਆ ਹੈ, ਉਹ ਰਸ ਪ੍ਰੇਮ ਭਰੇ ਉਮਾਹ  
ਉਛਲੇਵੇਂ ਵਿਚਿ ਬਿਹਸ ਬਿਹਸ ਕੇ ਆਮੁਹਾਰੇ ਅਣਭੋਲ  
ਹੀ ਇਉਂ ਗਾ ਉਠਿਆ ਹੈ ਅਤੇ ਆਪਣੇ ਅੰਦਰਿ  
ਵਾਪਰੀ ਅਗੰਮੀ ਖੇਡ ਦੀ ਸ਼ਾਹਦੀ ਭਰਦਾ ਹੈ ਕਿ ਮੇਰੇ  
ਘਟ ਅੰਗਣੇ ਅੰਦਰਿ ਪਾਰਜਾਤ ਅਗੰਮੇ ਉਗਵ ਕੇ  
ਹਰਸ ਸਰਸ ਉਠਿਆ ਹੈ, ਜਿਸਦੇ ਫੁਲ, ਪੱਤੇ ਅਤੇ  
ਭਾਲੀਆਂ ਦਿਬ ਜੋਤਿ ਮਈ ਤਤ ਦੀਆਂ ਹਨ । ਜਿਸਦਾ  
ਦਿਬ ਜੋਤੀ ਤੱਤ ਸਰਬ ਵਿਅਪਕ ਜੋਤੀ ਸਰੂਪ ਨਿਰੰਜਨ  
ਸੰਭੂ ਨਾਲਿ ਅਭੇਦ ਰੂਪ ਹੈ ਸੋ ਹੇ ! ਪਰਮਾਰਥ ਪਾਂਧੀਓ !  
ਅਜੇਹੇ ਪਾਰਜਾਤ ਬਿਰਖ ਦੇ ਆਪਣੇ ਅੰਕਣਿਆਂ  
ਅੰਦਰਿ ਉਗਾਵਣ ਦੇ ਆਹਰ ਵਿਚ ਲਗਣ ਲਈ  
ਤੱਤ ਪਰ ਹੋ ਜਾਵੇ ਤੇ ਹੋਰ ਮਾਇਆ ਦੇ ਧੰਧ ਬੰਧੀ  
ਬਹੁਤਿਆਂ ਜੰਜਾਲਾਂ ਨੂੰ ਛੱਡ ਦੇਵੇ । ਜਿਸਨੂੰ ਇਸ  
ਪਾਰਜਾਤ ਦੀ ਲੋੜ ਹੈ, ਗੁਰੂ ਸਾਹਿਬ ਫੁਰਮਾਉਂਦੇ  
ਹਨ ਕਿ ਉਹ ਨਾਮ ਰਸਾਇਣ ਦੀ ਕਮਾਈ ਕਰੇ ।  
ਅਤੇ ਗੁਰ ਪੂਰੇ ਸਤਿਗੁਰੂ ਨਾਨਕ ਸਾਹਿਬ ਦਾ ਸੇਵਕ



ਸਿਖ ਬਣਕੇ ਕਰੇ । ਉਸਦੇ ਦੁਆਰੇ ਤੇ ਕਾਮਧੇਨ  
ਭੀ ਆ ਹਾਜ਼ਰ ਹੁੰਦੀ ਹੈ । ਬਸ, ਸਚੀ ਤ੍ਰਿਪਤੀ ਅਤੇ  
ਸਚਾ ਸੰਤੋਖ ਏਸੇ ਨਾਮ ਰਸਾਇਣੀ ਅਭਿਆਸ ਕਮਾਈ  
ਵਿਚ ਹੀ ਹੈ । ਯਥਾ ਗੁਰਵਾਕ:-

“ਪਾਰਜਾਤੁ ਲੋੜਹਿ ਮਨ ਪਿਆਰੇ ॥  
ਕਾਮਧੇਨ ਸੋਹੀ ਦਰਬਾਰੇ ॥  
ਤ੍ਰਿਪਤਿ ਸੰਤੋਖੁ ਸੇਵਾ ਗੁਰ ਪੂਰੇ ॥  
ਨਾਮ ਕਮਾਇ ਰਸਾਇਣਾ ॥”

ਤੁਥਾ-“ਚਾਰ ਪਦਾਰਥੁ ਹਰਿ ਕੀ ਸੇਵਾ ॥  
ਪਾਰਜਾਤੁ ਜਪਿ ਅਲਖ ਅਭੇਵਾ ॥”  
ਪੁਨਾ-ਪਾਰਜਾਤੁ ਇਹੁ ਹਰਿ ਕੇ ਨਾਮ ॥  
ਕਾਮਧੇਨ ਹਰਿ ਹਰਿ ਗੁਣ ਗਾਮ ॥

ਏਹ ਘਟਨਾ ਨਿਰੀ ਅਲੰਕਾਰ ਮਾਤਰ ਹੀ ਨਹੀਂ  
ਹੈ । ਏਹ ਸਚ ਮਚ ਅੰਤਰ ਆਤਮੇ ਵਾਪਰਦੀ ਹੈ ।  
ਵਾਸਤਵ ਵਿਚ ਹੀ ਦਿਬ ਜੋਤ ਲਤੀਫੀ ਅੰਮ੍ਰਿਤ ਬਿਰਛ  
ਕਾਇਆਂ ਅੰਦਰ ਪੁੰਗਰ ਆਉਂਦਾ ਹੈ ਅਤੇ ਪੁੰਗਰ ਕੇ  
ਮਹਾਂ ਰਸ ਫਲਿਆ ਅਤੇ ਖੜਰਤਨ ਜੜਵਿਆ  
ਹੋਇ ਨਿਸਰਦਾ ਹੈ । ਏਸੇ ਪਰਥਾਇ ਹੀ ਏਹ ਅਗ-  
ਲੇਰਾ ਗੁਰਵਾਕ ਹੈ ।

“ਤਰਵਰੁ ਏਕ ਅਨੰਤ ਡਾਰ ਸਾਖਾ ਪੁਹਪ ਪਤ੍ਰ  
ਰਸ ਭਰੀਆ ॥ ਇਹ ਅੰਮ੍ਰਿਤ ਕੀ ਬਾੜੀ

ਹੈ ਰੇ ਤਿਨਿ ਹਰਿ ਪੂਰੈ ਕਰੀਆ ॥ ੧ ॥  
 ਜਾਨੀ ਜਾਨੀ ਰੇ ਰਜਾ ਰਾਮ ਕੀ ਕਹਾਨੀ ॥  
 ਅੰਤਰਿ ਜੋਤਿ ਰਾਮ ਪਰਗਾਸਾ ਗੁਰਮੁਖਿ  
 ਬਿਰਲੈ ਜਨੀ ॥ ੧ ॥ ਰਹਾਉ ॥ ਭਵਰੁ ਏਕ  
 ਪਹਪ ਰਸ ਬੀਧਾ ਬਾਰਹਿ ਲੇ ਉਰ ਧਰਿਆ ॥  
 ਮੋਰਹ ਮਧੇ ਪਵਨ ਝਕੋਰਿਆ ਆਕਾਸੇ ਫਰ  
 ਫਰਿਆ ॥ ਸਹਜ ਸੁੰਨਿ ਇਕੁ ਬਿਰਵਾ ਉਪਜਿਆ  
 ਧਰਤੀ ਜਲਹਟੁ ਸੋਖਿਆ ॥ ਕਹਿ ਕਬੀਰ  
 ਹਉ ਤਾਕਾ ਸੇਵਕ ਜਿਨਿ ਏਹੁ ਬਿਰਵਾ  
 ਦੇਖਿਆ ॥ ੨ ॥ (ਰਾਮਕਲੀ ਕਬੀਰ)

ਵਿਆਖਿਆ—ਪਾਰਜਾਤ ਰਸਾਇਣੀ ਗੁਰਮੁਖ  
 ਜਨਾਂ ਦੀ ਕਾਇਆ ਅੰਦਰ ਇਕ ਐਸਾ ਅੰਮ੍ਰਿਤ ਰਸ  
 ਫਲਿਆ ਤਰਵਰ (ਬਿਰਛ) ਆਇ ਉਪੰਨਾ (ਉਪਜਿਆ)  
 ਹੈ ਜਿਸ ਦੀਆਂ ਜੋਤਿ ਕਿਰਣ ਮਧਾ ਬੇਅੰਤ ਡਾਲੀਆਂ ਤੇ  
 ਸ਼ਾਖਾਂ ਹਨ। ਜੋ ਜੋਤਿ ਰਤੰਨੇ ਫੁਲ ਪੱਤਿਆਂ ਦੇ ਅੰਮ੍ਰਿਤ  
 ਰਸ ਨਾਲ ਲੱਦੀਆਂ ਪਤੀਆਂ ਹਨ। ਨਾੜ ਨਾੜ ਵਿਚ,  
 ਰੋਮ ਰੋਮ ਵਿਚ, ਅੰਗ ਅੰਗ ਵਿਚ ਸਰੀਰ ਰੂਪੀ ਸਾਰੇ  
 ਕਾਇਆਂ ਕੰਚਨੀ ਮੰਦਰ ਅੰਦਰ ਅੰਮ੍ਰਿਤ ਰਸ ਹੀ  
 ਰਸ ਸਰਸਾਰ ਹੋ ਰਿਹਾ ਹੈ। ਅਗੰਮੀ ਤੇਜ ਵਾਲੇ  
 ਚਾਨਣਿਆਂ ਦੇ ਜੋਤ ਜੁਗਨੂੰ ਜਗ ਰਹੇ ਹਨ। ਸਾਰੀ  
 ਰੋਮਾਵਲੀ ਅੰਦਰ ਅੰਮ੍ਰਿਤ ਰਸ ਸਰਸਾਰ ਨਹਿਤਾਂ  
 ਵਗ ਰਹੀਆਂ ਹਨ। ਏਹ ਕਾਇਆਂ ਅੰਮ੍ਰਿਤ ਦੀ



ਬਾੜੀ (ਬਗੀਚੀ) ਬਣ ਰਹੀ ਹੈ। ਤਿਸ ਸਚੇ ਤੇ ਪੂਰੇ  
 ਬਾਗਬਾਨ ਮਾਲੀ ਹਰੀ ਪ੍ਰਮਾਤਮਾ ਨੇ ਹੀ ਇਹ ਬਾੜੀ  
 ਹਰੀ ਭਰੀ ਕੀਤੀ ਹੈ। ਇਸ ਬਿਧ ਅੰਤਰ ਆਤਮੇ  
 ਹੀ ਸਗਲ ਭਵਨ ਦੇ ਨਾਇਕ ਛਤ੍ਰ ਪਤ ਰਾਜਾ  
 ਰਮਤ ਰਾਮ ਦੀ ਗੋਹਜ ਗਤਿ ਚਮਤਕਾਰ ਕਬਾ  
 ਕਹਾਨੀ ਦਿੜ੍ਹ ਕਰਕੇ ਜਾਣੀ (ਲਖ ਲਈ) ਹੈ। ਇਸ  
 ਅੰਮ੍ਰਿਤ ਰਸ ਮਲਿਆਗਰੀ, ਪਾਰਜਾਤ ਬਿਛ ਦੇ ਪੁਸ਼ਪਾਂ  
 (ਫੁਲਾਂ) ਦੀ ਮਾਹਿਕਾਰ ਮਈ ਅੰਮ੍ਰਿਤ ਰਸ ਖੁਸ਼ਬੋਈ  
 ਦਾ ਬਿੰਨਿਆ ਰਸ ਭਿੰਨਿਆ ਹੋਇਆ ਰਸ ਰਸੀਅੜਾ  
 ਮਸਤ ਭਉਰਾ (ਆਤਮਾ) ਬਾਰਾਂ ਕੁ ਵਾਰੀ ਸੁਆਸ  
 ਅਭਿਆਸੀ ਪ੍ਰਾਣਾਜਾਪੀ ਬਿਲੋਵਨਾ ਬਿਲੋਇਕੇ ਅਤੇ  
 ਸਬਦ ਰਸ ਰਸਾਈ ਖੰਡਾ ਖੜਕਾਇਕੇ ਰਸ-ਜੋਤਿ-  
 ਸਬਦ ਦਾ ਬੋਧਿਆ ਬੋਧਾਇਆ ਰਸ ਪ੍ਰਾਇਣ ਹੋਇ  
 ਸਬਦ ਰਸ ਪਵਨ ਨੂੰ ਨਾਭੀ ਵਿਖੇ ਅਟਕਾਇਕੇ ਨਾਭ  
 ਕੰਵਲ ਦਲ ਸੰਪਟ ਵਿਖੇ ਜਾ ਮਸਤ ਹੋਇ ਬੈਠਾ।  
 ਨਾਭ ਕੰਵਲ ਦੀ ਮਉਜ ਵਿਚੋਂ ਆਪਣੀ ਮਉਜ  
 ਅਨੁਸਾਰ ਉਰਧ ਗਾਮੀ ਹੋਇ ਫੇਰ ਸੋਲਾਂ ਕੁ ਵਾਰ  
 ਅਜਪਾ ਜਾਪੀ ਰਸ ਪਵਨ ਧ੍ਰੁਵੀ ਬਕੋਲਨਾ ਬਕੋਲਕੇ  
 ਉਡਾਰੀ ਮਾਰ ਫੜ ਫੜ ਕਰਦਾ ਦਸਮੇ ਦੁਆਰ ਵਿਖੇ  
 ਜਾਇ ਚੜ੍ਹਿਆ। ਤਿਸ ਦਸਮ ਦੁਆਰ ਪਰਵੇਸ਼ ਹੋਇ  
 ਸਹਜ ਸੁੰਨ ਪਦ ਪਹੁੰਚਕੇ ਪ੍ਰਮਾਤਮਾ ਰੂਪੀ ਪ੍ਰਮ ਅਧਿਭੁਤ  
 ਬਿਰਵਾ ਸਾਂਗੇ ਪਾਂਗ ਸਨਮੁਖ ਨਜ਼ਰੀ ਆਉਣ

ਲਗ ਪਿਆ । ਆਹਾ ! ਕਾਇਆਂ ਦੇਹੁਰੜੀ ਦਸਮ  
ਦੁਆਰੜੀ ਧਰਤੀ ਅੰਦਰ ਹੀ ਜਲ ਹਰੀ ਸਮੁੰਦਰ  
ਆਇ ਸਮਾਇਆ ।

“ਸਿੰਧ ਸਮਾਇਓ ਘਟੁ ਹੀ ਮਾਹਿ” (ਮਾਰੂ ਮ: ੫)

ਐਸੇ ਗੁਰਮੁਖ ਜਨਾਂ ਦੇ ਦਰ ਦਾ ਸੇਵਕ ਹੋਇ  
ਰਹੀਏ । ਜਿਸ ਨੇ ਇਹ ਪਰਮ ਅਧਿਭੁਤ ਪਰਮਾਤਮਾ  
ਮਈ ਬਿਤਵਾ ਨਿਜ ਨੇੜੀ ਦੇਖਿਆ ਹੈ ।



## ਉਨਮਨ ਅਵਸਥਾ

ਗੁਰਮੁਖ ਸੰਤਾਂ ਭਗਤਾਂ ਸਰਧਾ ਵਾਨ ਗੁਰਸਿਖਾਂ  
ਨੂੰ ਸਤਿਗੁਰੂ ਸਚਾ ਪਾਤਸ਼ਾਹ ਐਸੇ ਪ੍ਰਗਟ ਪਹਾਰੇ ਹਾਜ਼ਰ  
ਨਾਜ਼ਰ ਜਾਪਦਾ ਹੈ ਜੈਸਾ ਕਿ ਇਸ ਗੁਰਵਾਕ ਦੁਤੁਕੀ  
ਦਾ ਭਾਵ ਹੈ:—

“ਸਤਿਗੁਰੂ ਮੇਰਾ ਸਦਾ ਸਦਾ ਨ ਆਵੈ ਨ  
ਜਾਇ ॥ ਉਹ ਅਬਿਨਾਸੀ ਪੁਰਖੁ ਹੈ ਸਭ  
ਮਹਿ ਰਹਿਆ ਸਮਾਇ ॥”

ਉਹ ਸਦਾ ਅਤੇ ਸਰਬਦਾ ਹੀ ਤਿਨਾਂ ਨੂੰ  
ਨੇਰੇ ਹੂੰ ਤੇ ਨੇਰੇ ਹੋ ਕੇ ਸਹਾਈ ਹੋਇ ਪ੍ਰਕਾਰਦਾ ਹੈ।  
ਹਰਬਾਬ ਤਿਨਾਂ ਦੀ ਰਛਾ ਕਰਦਾ ਹੈ। ਨਾਮ ਅਭਿ-  
ਆਸ ਕਮਾਈ ਦੇ ਉਦਮ ਅੰਦਰ ਭੀ ਉਹ ਓਨਾਂ ਨੂੰ  
ਪ੍ਰੇਰਕ ਹੋਇਕੇ ਸੁਗਮਤਾ ਪ੍ਰਦਾਨ ਕਰਦਾ ਹੈ। ਗੁਰਮਤਿ  
ਪ੍ਰਾਣਾ ਜਾਪੀ ਸੁਮਾਰਗੀ ਪ੍ਰਮਾਰਥ ਵਾਲੀ ਮੰਜਲ ਨੂੰ  
ਸਹਿਜੇ ਹੀ ਸਹੂਲਤ ਨਾਲ ਤੈ ਕਰਾ ਦਿੰਦਾ ਹੈ। ਗੁਰ-  
ਮਤਿ ਨਾਮ ਅਭਿਆਸੀ ਜਨਾਂ ਨੂੰ ਪ੍ਰਾਣਾ ਜਾਪ ਦੀਆਂ  
ਅਨਿਕ ਤ੍ਰਿਗੀ ਗੋਹਜ ਜੁਗਤਾਂ ਗੁਰੂ ਕ੍ਰਿਪਾ ਦੁਆਰਾ ਆਪੇ  
ਹੀ ਸਫੁਰਨ ਹੋ ਪੈਂਦੀਆਂ ਹਨ। ਸਚ ਤਾਂ ਏਹ ਹੈ  
ਕ ਸਰਧਾਵਾਨ ਅਨੰਨ ਭਗਤ ਗੁਰਮੁਖ ਗੁਰਸਿਖਾਂ  
ਨੂੰ ਸਤਿਗੁਰੂ ਓਹਨਾਂ ਦੀ ਭਗਤ ਕਮਾਈ ਅੰਦਰ ਅਜ-

ਗੈਬੀ ਬਰਕਤਾਂ ਬਖਸ਼ਦਾ ਹੈ । ਸਤਿਗੁਰੂ ਦੀ ਚਰਨ  
ਸਰਨ ਜੇ ਕੋਈ ਗੁਰਮੁਖ ਸਿਖ ਸਰਧਾਭਾਵਨੀ ਨਾਲ  
ਇਕ ਕਦਮ ਭੀ ਚਲਕੇ ਜਾਂਦਾ ਹੈ ਤਾਂ ਉਸ ਨੂੰ  
ਸਤਿਗੁਰੂ ਕੋਟ (ਕਰੋੜ) ਕਦਮ ਅਗੇ ਹੋ ਕੇ ਇਸਤਕ-  
ਵਾਲ ਕਰਕੇ ਬੁਕਲ ਵਿਚ ਲੈਂਦਾ ਹੈ । ਇਕ ਵਾਰ  
ਭੀ ਜੇ ਕੋਈ ਗੁਰੂ ਵਰੋਸਾਇਆ ਗੁਰਮੁਖ ਗੁਰਸਿਖ  
ਗੁਰ ਮੰਤ੍ਰ ਦਾ ਸਿਮਰਨ ਕਰਦਾ ਹੈ ਤਾਂ ਇਸ ਇਕ  
ਵਾਰਦੇ ਸਿਮਰਨ ਮਾਤ੍ਰ ਦੇ ਉਦਮ ਬਦਲੇ ਸਤਿਗੁਰੂ ਉਸਨੂੰ  
ਆਪੇ ਹੀ ਕੋਟਾਨ ਬਾਰ ਸਿਮਰਨ ਕਰਨ ਦੀਆਂ ਗੋਝ  
ਜੁਗਤਾਂ ਦੀਆਂ ਬਰਕਤਾਂ ਤੇ ਅਗਾਧ ਬੋਧ ਪ੍ਰੇਮ ਪ੍ਰਦਾਨ  
ਕਰਦਾ ਹੈ, ਜੈਸਾ ਕਿ ਭਾਈ ਗੁਰਦਾਸ ਜੀ ਦਾ ਵੇਹ  
ਮਹਾਂਵਾਕ ਹੈ.—

“ਚਰਨ ਸਰਨ ਗੁਰ ਏਕ ਪੈਂਡਾ ਜਾਇ ਚਲ,  
ਸਤਿਗੁਰ ਕੋਟਿ ਪੈਂਡਾ ਅਗੇ ਹੋਇ ਲੇਤ ਹੈ ॥  
ਏਕ ਬਾਰ ਸਤਿਗੁਰ ਮੰਤ੍ਰ ਸਿਮਰਨ ਮਾਤ੍ਰ,  
ਤਾਹਿ ਬਾਨੰਬਾਰ ਗੁਰ ਹੇਤ ਹੈ ।  
(ਕਬਿਤ ਸਵੱਯੇ)

ਗੁਰਮੰਤ੍ਰ ਸਿਮਰਨ ਅੰਦਰ ਸਤਿਗੁਰੂ ਆਪ ਵਰ-  
ਤਦਾ ਹੈ । ਗੁਰਮੰਤ੍ਰ ਸਿਮਰਨ ਦੀ ਐਸੀ ਕ੍ਰਿਸਮ ਕਲਾ  
ਹੈ ਕਿ ਅਤਿ ਅਧਿਭੁਤ ਸਹਿਜ ਜੋਗ ਦੀਆਂ ਬਿਸਮ  
ਕਰਨ ਹਾਰੀਆਂ ਪ੍ਰਾਣਾ ਜਾਪੀਆਂ ਜੁਗਤੀਆਂ ਸਹਿਜੇ ਹੀ  
ਸਫੁਰਨ ਹੋਇ ਆਉਂਦੀਆਂ ਹਨ । ਹਠ ਯੋਗ ਪ੍ਰਾਣਾਯਾਮ



ਤਿਥੇ ਸਭ ਮਾਤ ਪੈ ਜਾਂਦੇ ਹਨ । ਇਸੇ ਸਹਿਜ ਯੋਗ  
ਕਲਾ ਦਾ ਜ਼ਹੂਰ ਇਸ ਅਗਲੇਰੇ ਗੁਰਵਾਕ ਤੋਂ ਜ਼ਹੂਰਤ  
(ਪ੍ਰਗਟ) ਹੁੰਦਾ ਹੈ, ਯਥਾ ਗੁਰਵਾਕ:—

ਬੰਧ ਚਿ ਬੰਧਨ ਪਾਇਆ ਮੁਕਤੇ ਗੁਰ ਅਨਲ  
ਬੁਝਾਇਆ ॥ ਜਬ ਨਖ ਸਿਖ ਇਹ ਮਨੁ ਚੀਨਾ ॥  
ਤਬ ਅੰਤਰਿ ਮਜਨ ਕੀਨਾ । ਪਵਨ ਪਤਿ  
ਉਨਮਨ ਰਹਨੁ ਖਰਾ ॥ ਨਹੀ ਮਿਰਤੁ ਨ  
ਜਨਮ ਜਰਾ ॥੧॥ ਰਹਾਉ ॥ ਉਲਟੀਲੇ ਸਕਤ  
ਸਹਾਰੰ ॥ ਪੈਸੀਲੇ ਗਗਨ ਮਝਾਰੰ ॥ ਬੇਧੀਅਲੇ  
ਚਕੁ ਭੁਇ ਅੰਗਾ । ਭੇਟੀਅਲੇ ਰਾਉ ਨਿਸੰਗਾ ॥  
੨॥ ਚੂਕੀਲੇ ਮੋਹਿ ਮਇਆਸਾ ॥ ਸਸਿ ਕੀਨੋ  
ਸੂਰ ਗਿਰਾਸਾ ॥ ਜਬ ਕੁੰਭਕੁ ਭਰ ਪੁਰ ਲੀਣਾ ॥  
ਤਹ ਬਾਜੇ ਅਨਹਦ ਬੀਣਾ ॥੩॥ ਬਕਤੇ ਬਕਿ  
ਸਬਦੁ ਸੁਣਾਇਆ । ਸੁਣਤੇ ਸੁਣਿ ਮਨਿ  
ਵਸਾਇਆ । ਕਰਿ ਕਰਤਾ ਉਤਰਸਿ ਪਾਰੰ ॥  
ਕਹੈ ਕਬੀਰਾ ਸਾਰੰ ॥੪॥ ॥ ੧੦॥

((ਰਾਮਕਲੀ ਕਬੀਰ ਜੀ))

ਸਦਾ ਅੰਗ ਸੰਗ ਸਦ ਮੁਕਤ ਰੂਪ ਆਵਨ  
ਜਾਵਨ ਰਹਿਤ ਅਬਿਨਾਸੀ ਸਤਿਗੁਰੂ ਨੇ ਆਪਣੇ  
ਗੁਰਮੁਖ ਸਿਖ ਗੁਰੂ ਦੇ ਨਾਮ ਅਭਿਆਸੀ ਭਗਤ ਜਨਾਂ  
ਨੂੰ ਸੁਤੇ ਸਹਜ ਹੀ ਸੁਆਸ ਅਭਿਆਸੀ ਪ੍ਰਾਣਾ ਜਾਪੀ  
ਸਬਦ ਬਿਲੋਵਨੀਆਂ ਪਵਨ (ਅਨਲ) ਦੇ ਚੜ੍ਹਾਉਣ,

ਠਹਿਰਾਉਣ, ਅਤੇ ਉਤਾਰਨ ਮਈ ਪੂਰਕ ਕੁੰਭਕ  
 ਰੇਚਕ ਗੁਰਮਤਿ ਪ੍ਰਾਣਾਯਾਮੀ ਸਾਧਨ ਦਾ ਮਰਮ ਜਦ  
 ਭਲੀ ਭਾਂਤ ਬੁਝਾਇ, ਸਮਝਾਇ, ਜਣਾਇ ਦਿਤਾ ਤਦ  
 ਨਾਭ ਕੰਵਲ ਦੇ ਸੰਪਟ (ਬੰਧ) ਵਿਚ ਹੀ ਮਸਤ ਹੋਇ  
 ਸੁਰਤ ਸਬਦ ਦਾ ਧਿਆਨ ਜਮਾਇ ਬਿਰਤੀ ਨੂੰ ਜੋੜ  
 ਅਸਥਿਰ ਕਰ ਲਿਆ। ਜਦ ਸਿਰ ਤੇ ਪੈਰ ਤਾਂਈ “ਮਨ  
 ਤੂੰ ਜੋਤਿ ਸਰੂਪ ਹੈ”, ਵਾਲਾ ਮੂਲ ਸਰੀਰ ਅੰਦਰ ਹੀ  
 ਸਾਰੇ ਜਗਮਗੀ ਪ੍ਰਕਾਸ਼ ਪਸਾਰੇ ਪ੍ਰਤੱਖ ਦਿਦਾਰੇ ਦੁਆਰਾ  
 ਚੀਨ ਲਿਆ ਤਦ ਇਸ ਅਨੰਦ ਮਈ ਜੋਤਿ ਜਗੰਨੀਆਂ  
 ਠਾਠਾਂ ਮਾਰ ਰਹੇ ਅੰਤਰਲੇ ਅਮਿਉ ਸਰੋਵਰ ਵਿਚ  
 ਫੁਬਕੀਆਂ ਮਾਰਿ ਮਾਰਿ ਖੂਬ ਮਜਨ ਇਸ਼ਨਾਨ ਕੀਤਾ।  
 ਅਤੇ ਉਨਮਨੀ ਸਹਜ ਬਿਰਤਿ ਦੇ ਅਨੰਦ ਮਗਨੀ  
 ਬਿਸਮਾਦ ਵਿਚ ਨਿਵਾਸ ਹੋਇਆ। ਸੋ ਪਵਨ ਅੰਸੀ  
 ਪ੍ਰਾਣਾ ਦੇ ਪਤੀ ਜੀਵ ਆਤਮਾ ਦਾ ਇਸ ਤੁਰੀਆ  
 (ਉਨਮਨ) ਅਵਸਥਾ ਤਿਥੇ ਹੀ ਬਿਸ ਯਿਧ ਰਹਿਣਾ (ਖਰਾ)  
 ਭਲਾ ਹੈ ਜਿਸ ਤੁਰੀਆ ਪਦ ਵਿਖੇ ਨ ਮਉਤ ਹੈ, ਨ  
 ਚੁਰਾਸੀ ਦੇ ਗੇਤ ਵਿਚ ਪੈਣ ਦਾ ਖਤਰਾ ਹੈ। ਨਾ ਹੀ  
 ਬੁਢੇਪਾ ਬਿਆਪਦਾ ਹੈ ਤੇ ਨਾ ਹੀ ਬੁਢੇਪੇ ਦੇ ਜਰਾ  
 ਰੋਗਾਂ ਦੇ ਬਿਆਪਣ ਦਾ ਤੋਖਲਾ ਹੈ:—

“ਗੁਰਮੁਖ ਬੁਢੇ ਕਦੇ ਨਾਹੀ ਜਿਨਿ ਅੰਤਰਿ  
 ਸੁਰਤ ਗਿਆਨ ॥ ਸਦਾ ਸਦਾ ਹਰਿ ਗੁਣ  
 ਰਵਹਿ ਅੰਤਰਿ ਸਹਜ ਧਿਆਨੁ ॥ ਓਇ ਸਦਾ



ਅਨੰਦ ਬਿਣੈਕ ਰਹਹਿ ਦੁਖਿ ਸੁਖਿ ਏਕ  
ਸਮਾਨਿ ॥ ਤਿਨਾਂ ਨਦਰੀ ਇਕੋ ਆਇਆ ਸਭਿ  
ਆਤਮ ਰਾਮ ਪਛਾਣ ॥”

ਇਸ ਉਨਮਨੀ (ਤੁਰੀਆ) ਅਵਸਥਾ ਅੰਦਰ  
ਆਪਣੇ ਪ੍ਰਾਣਾਂ ਦੇ ਪ੍ਰਵਾਹ ਸਬੰਧੀ ਅਭਿਆਸੀ ਜਨ ਦਾ  
ਪੂਰਨ ਵਸੀਕਾਰ ਹੋ ਜਾਂਦਾ ਹੈ । ਉਹ ਜਦੋਂ ਚਾਹੇ  
ਸ਼ਬਦ ਰਸ ਪ੍ਰਾਇਣੀ ਹੋਕੇ ਉਨਮਨ ਹੋਇ ਆਪਣੇ ਪ੍ਰਾਣ,  
ਅਪਨੀ ਵਾਯੂ ਦੀ ਸੁਭਾਵ ਗਤੀ ਨੂੰ ਅਜਪਾ ਜਾਪ ਦੇ  
ਸਹਾਰੇ ਉਲਟੇ ਕਰਕੇ ਅਪਨੀ ਅਭਿਆਸ ਸ਼ਕਤੀ ਦੁਆਰਾ  
ਦੋਹਾਂ ਪ੍ਰਾਣਾਂ (ਪ੍ਰਾਣ ਵਾਯੂ ਤੇ ਅਪਾਨ ਵਾਯੂ) ਨੂੰ ਉਪਰ  
ਨੂੰ ਖਿਚ ਲਵੇ । ਤਦ ਕੁੰਡਲਨੀ ਦੇ ਮਾਰਗ ਨੂੰ ਸੁਖੈਨ  
ਉਲੰਘਕੇ ਦਸਮ ਦੁਆਰ ਵਿਖੇ ਪ੍ਰਵੇਸ਼ ਹੋ ਜਾਂਦਾ ਹੈ ।  
ਕੁੰਡਲੀ ਮਾਰੇ ਸੱਪ ਦੇ ਵਿੰਗਾਂ ਵਾਲੇ ਖਟ ਚਕਰ  
ਸੋਧ ਕੇ ਸਹਿਜ ਸਲਬਾ ਲਏ ਗਏ । ਏਹਨਾਂ ਤੋਂ  
ਪਾਰ ਲੰਘਦਿਆਂ ਨੂੰ ਰਤਾ (ਬਿਲਮ ਦੇਰ ਨਹੀਂ) ਲਗੀ ।  
ਅਤੇ ਨਿਰ ਸੰਦੇਹ ਹੀ ਪ੍ਰਮਾਤਮ ਰਾਇ ਨੂੰ ਭੇਟ ਲਿਆ ।  
ਜਿਸਦੇ ਭੇਟਣ ਕਰਕੇ ਮੋਹ ਮਾਇਆ ਰੂਪ ਸਾਰੇ ਵਿਸ਼ਿਆਂ  
ਦੀ ਆਸਾ ਤ੍ਰਿਸਨਾ ਸਭ ਦੂਰ ਹੋ ਗਈ । ਸੰਕਲਮ  
ਦੀ ਰਾਈ ਮਾਰੂ ਭੀ ਬਾਕੀ ਨਹੀਂ ਰਹੀ । ਸੂਰਜ ਦੇ  
ਤੇਜ ਵਤ ਤਪਦੇ ਵਿਸ਼ਿਆਂ ਦੇ ਕੜਾਹੇ ਨੂੰ ਨਾਮ ਅਭਿ-  
ਆਸ ਦੀ ਚੰਚ੍ਰਮਾ ਤੋਂ ਵਧੇਰੀ ਸੀਤਲਤਾ ਨੇ ਗ੍ਰਸ  
ਲਿਆ (ਦੂਰ ਕਰ ਦਿਤਾ) । ਜਦੋਂ ਰਸ ਪ੍ਰਾਇਣ ਹੋਇ

ਇਕ ਰਸ ਦਸਮ ਸਥਾਨ ਵਿਖੇ ਲਿਵ ਧਿਆਨ ਜੁੜਣ-  
ਕਰਿ ਅੰਮ੍ਰਿਤ ਰਸ ਬਰਨਾ ਬਰ ਬਰ ਦਸਮ ਦੁਆਰ  
ਮਈ ਸਰੋਵਰ ਭਰ ਪੁਰ ਲੀਣਾ ਹੋ ਗਿਆ । ਤਿਥੇ ਫੇਰ  
ਅਨਹਦ ਬਾਣੀ ਦੀ ਵੀਣਾ ਵਜਣਾ ਅਰੰਭ ਹੋ ਜਾਂਦੀ  
ਹੈ । ਜਿਸਦਾ ਨਾਦ ਅਤੀ ਅਨੰਦ ਦਾਇਕ ਹੁੰਦਾ  
ਹੈ । ਪਰ ਫੇਰ ਉਪਰਲੀ ਸਾਰੀ ਬਿਧ ਤਾਂਹੀ ਬਣ ਆਉਂਦੀ  
ਹੈ ਜੇਕਰ ਪੂਰਨ ਗੁਰਗੀਤੀ ਅਨੁਸਾਰ ਧੁਰੋਂ ਵਰੋਸਾਏ  
ਗੁਰੂ ਦੀ ਗੁਰਮੰਤ੍ਰ ਦੀਖਿਆ ਮਿਲੇ ਅਤੇ ਪੂਰਨ ਅਧਿ-  
ਕਾਰੀ ਦੀਖਿਆ ਦਾ ਪਾਤ੍ਰ ਜਗਿਆਸ ਜਨ ਇਸ  
ਗੁਰਮੰਤ੍ਰ ਦੀਖਿਆ ਨੂੰ ਪੂਰਨ ਗੁਰਮਤਿ ਮੁਯਾਦਾ ਅਨੁ-  
ਸਾਰ ਧਾਰਨ ਕਰ ਕੇ ਡਟ ਜੁਟ ਕੇ ਅਭਿਆਸ ਕਮਾਈ  
ਕਰੇ । ਬਸ, ਤਿਸ ਅਭਿਆਸ ਕਮਾਈ ਨੂੰ ਕਰਦਾ  
ਹੋਇਆ ਗੁਰੂ ਕਰਤਾਰ ਦੀ ਮਿਹਰ ਦੁਆਰਾ ਹੀ ਪਤ-  
ਮਾਰਥੀ ਜਗਿਆਸੂ ਗੁਰਮੁਖ ਜਨ ਇਸ ਭਵ ਸਾਗਰ  
ਤੋਂ ਪਾਰ ਓਤਰ ਸਕਦਾ ਹੈ । ਏਹ ਭਗਤ ਕਬੀਰ  
ਸਾਰਖੇ ਉੱਤਮ ਪਰਖਾਂ ਦਾ ਅਜਮਾਇਆ, ਕਮਾਇਆ,  
ਤਜਰਬਾਇਆ ਹੋਇਆ ਸਾਰ ਸਿੱਟਾ ਹੈ ।

ਗੁਰੂ ਘਰ ਦੇ ਅਨੰਨ ਉਪਾਸ਼ਕ ਅਤੇ ਗੁਰਮਤਿ  
ਦੇ ਸੱਚੇ ਸੁੱਚੇ ਪ੍ਰੇਮੀ, ਪੁੱਗੇ ਪਹਿੰਚੇ ਨਾਮ ਰਸਕ ਬੈਰਾਗੀ  
ਜਨ ਬੇਦ, ਪੁਰਾਨ, ਸ਼ਾਸਤ੍ਰਾਂ ਦੇ ਪਠਨ ਪਾਠਨ ਵਿਚ  
ਖੱਚਤ ਨਹੀਂ ਹੁੰਦੇ, ਉਹ ਗੁਰਬਾਣੀ ਨੂੰ ਹੀ ਸਭ ਤੋਂ  
ਸ਼੍ਰੇਸ਼ਟ ਤੇ ਧੁਰੋਂ ਆਈ ਅਕਾਲੀ ਬਾਣੀ ਪ੍ਰਮਾਣਦੇ ਹਨ,



ਹੋਰ ਕਿਸੇ ਕੱਚੀ ਬਾਣੀ ਗੀਤ ਕਵਿਤਾ ਨੂੰ ਗੁਰਬਾਣੀ  
 ਤੁਲ ਨਹੀਂ ਜਾਣਦੇ ਤੇ ਨ ਉਸਦਾ ਸਿਮਰਨ ਕਰਦੇ  
 ਤੇ ਨਾਂ ਹੀ ਉਸ ਨੂੰ ਗਾਉਂਦੇ ਅਲਾਉਂਦੇ ਹਨ। ਗੁਰ-  
 ਬਾਣੀ ਦਾ ਸਿਰਲਥ ਸਰਧਾਲੂ, ਨਾਮ ਮਹਾ ਰਸ ਦੀਆਂ  
 ਉਚੀਆਂ ਉਡਾਰੀਆਂ ਵਾਲਾ ਗੁਰ ਸਿਖ ਭਗਤ ਬਿਹੰਗਮ  
 ਏਵਡ ਉਚੀ ਉਚਿਆਣ ਤੋਂ ਉਤਰਕੇ ਬਿਖੇ ਬਨ ਫੀਕੀ  
 ਮੋਹ ਪੰਕਜੀ ਨੀਚਾਣ ਵਿਚ ਨਹੀਂ ਨਿਘਰਦਾ ਸਗੋਂ  
 ਉਹ ਤਾਂ ਅਖੰਡ ਮੰਡਲ ਨਿਰੰਕਾਰ ਮਹਿ ਅਨਹਦ ਏਣ  
 ਵਜਾਉਣ ਵਾਲੀਆਂ ਲਿਵਤਾਰੀਆਂ ਖੋਂਦ ਖੁਮਾਰੀਆਂ ਵਿਚ  
 ਹੀ ਮਸਤੁਲ ਮਸਤ ਰਹਿੰਦਾ ਹੈ। ਸਰਬ ਵਿਆਪਕ  
 ਨਿਰਗੁਣ ਨਿਰੰਕਾਰ ਤੇ ਅਖੰਡ ਮੰਡਲੀ ਜੋਤੀ ਸਰੂਪ  
 ਵਿਚ ਇਕ ਸਿਕ ਅਭੇਦ ਕੁਲਾਹਲ ਕੀਰਤਨੀ ਅਨਹਦ  
 ਨਾਦ ਬੀਣਾ ਬਜਣ ਹਾਰੇ ਅਖੰਡ ਅਖਾੜਿਆਂ ਦੀ  
 ਮਉਜ ਮਾਨਣ ਵਿਚ ਹੀ ਮੁਸਤਗਰਕ (ਲੀਨ) ਰਹਿੰਦਾ  
 ਹੈ। ਅਤੇ ਤੂੰ ਗੁਣੀ ਗੀਤਾਂ ਕਵਿਤਾਵਾਂ ਤੋਂ ਅਤੀਤ  
 ਬੈਰਾਗੀ ਹੋਇਕੇ ਹਰਿਗੁਣ ਗਾਵਣਾ ਹੀ ਆਪਣਾ ਔਜ  
 ਮੌਜ ਮੇਅਰਾਜੀ ਆਦਰਸ਼ ਸਮਝਦਾ ਹੈ। ਗੁਰ ਸਬਦ  
 (ਗੁਰਮੰਤ੍ਰ) ਦੀ ਅਭਿਆਸ ਕਮਾਈ ਦੁਆਰਾ ਹੀ ਪ੍ਰਤੀਤ  
 ਸਹਿਤ ਏਹ ਅਤੀਤਤਾਈ ਮਨ, ਬਚ, ਕਰਮ ਕਰ ਕੇ  
 ਅੰਦਰ ਵਾਪਰਦੀ ਹੈ। ਇਸ ਬਿਧ ਸਦਾ ਅਤੀਤ ਬੈਰਾਗੀ  
 ਹੋਕੇ ਉਹ ਸਬਦ ਕਮਾਈਆਂ ਕਰਦਾ ਅਨਾਹਦ ਨਾਮ  
 ਕੀਰਤਨ ਰੰਗਾਂ ਵਿਚ ਰੰਗਿਆ ਜਾਂਦਾ ਹੈ। ਤੇ ਕੀਰਤਨ

ਧਨੀਆਂ ਦੇ ਅਨਹਦ ਅਖਾੜਿਆਂ ਵਿਚ ਹੀ ਖੇਡਦਾ  
 ਰਹਿੰਦਾ ਹੈ, ਇਸ ਬਿਧ ਕੋਲ ਕਰੰਤਾ ਸੁਤੇ ਪ੍ਰਕਾਸ਼  
 ਪ੍ਰਮਾਤਮਾ ਅਕਾਲ ਪੁਰਖ ਦੇ ਘਰ ਸਚ ਖੰਡ ਵਿਖੇ  
 ਪਰਵੇਸ਼ ਪਾਇ ਜਾਇ ਘੁਮਰਾਂ ਪਾਉਂਦਾ ਹੈ। ਇੜਾ,  
 ਪਿੰਗਲਾ ਤੇ ਸੁਖਮਨਾ ਵਾਲੇ ਪ੍ਰਾਣਾਯਾਮੀ ਹਠ ਯੋਗ  
 ਵਿਚ ਪਰਵਿਰਤ ਹੋਣ ਦੀ ਉਸ ਨੂੰ ਲੋੜ ਨਹੀਂ ਰਹਿੰਦੀ।  
 ਇੜਾ ਪਿੰਗਲਾ, ਸੁਖਮਨਾ ਨਾੜੀਆਂ ਦੀ ਖੇਡ ਤਾਂ ਸ਼ਬਦ  
 ਰਸ ਪ੍ਰਾਣ ਧਾਪੀ ਅਭਿਆਸੀ ਦੇ ਆਪਣੇ ਵਸ ਦੀ  
 ਖੇਡ ਹੋ ਜਾਂਦੀ ਹੈ। ਜਿਵੇਂ ਉਹ ਚਲਾਵੇ ਤਿਵੇਂ ਹੀ  
 ਉਹ ਚਲਾਈਆਂ ਚਲਦੀਆਂ ਹਨ। ਉਹ ਤਾਂ ਪ੍ਰਾਣਾ  
 ਜਾਪੀ-ਸ਼ਬਦ ਰਸ ਧਾਪੀ-ਸਹਜ ਜੋਗ ਦੁਆਰਾ ਸੁਤੇ  
 ਸਹਜ ਹੀ ਸਾਰੀਆਂ ਜੋਗ ਮੰਜ਼ਲਾਂ ਤੈ ਕਰ ਲੈਂਦਾ  
 ਹੈ। ਸੋਮਸਰ ਸੂਰਸਰ ਦੀਆਂ ਘਾਟੀਆਂ ਬਹੁ  
 ਵਾਦੀਆਂ ਨੂੰ ਬੇਮਲੂਮਾ ਹੀ ਛਲਾਂਗ ਕੇ ਲੰਘ  
 ਜਾਂਦਾ ਹੈ ਅਤੇ ਸੁਗਮ ਹੀ ਬ੍ਰਹਮ ਜੋਤਿ ਵਿਖੇ ਜਾ  
 ਮਿਲਦਾ ਹੈ। ਉਸ ਨੂੰ ਆਨਮਤੀਆਂ ਦੇ ਪਿਰਾਗ  
 ਆਦਿਕ ਤ੍ਰਿਬੇਣੀ ਸੰਗਮ ਤੀਰਥਾਂ ਵਿਚ ਨੁਉਣ ਦੀ  
 ਅਤੇ ਜੀਆ ਜੰਤ ਸੰਤਾਉਣ ਦੀ ਭੀ ਲੋੜ ਨਹੀਂ।  
 ਸਤਿਗੁਰੂ ਨੇ ਉਸ ਨੂੰ ਉਸਦੇ ਘਟ ਅੰਤਰ ਹੀ ਅਠ  
 ਸਠ ਤੀਰਥ ਉਪਜਾਇ ਦਿਖਾਇ ਦਿਤੇ ਹਨ। ਉਹ ਤਾਂ  
 ਨਿਤਾਪ੍ਰਤਿ ਖਿਨ ਪਲ, ਘਟ ਅੰਤਰ ਹੀ ਅਮਿਉ  
 ਮਜਨੀ ਇਸ਼ਨਾਨ ਕਰਦਾ ਰਹਿੰਦਾ ਹੈ। ਉਸਣੀ ਪੰਚ



ਸਹਾਈ ਜਨਾਂ ਦੀ ਸੇਭਾ ਕਰਾਉਣ ਤੇ ਭਲਾ ਭਲਾ  
ਕਰਾਉਣ ਦੇ ਕੁਚਸਕੇ ਦਾ ਫੁਰਨਾ ਮੂਲੋਂ ਹੀ ਨਹੀਂ  
ਫੁਰਦਾ। ਉਸਦਾ ਸੁਰਤ ਬਿਰਤੀਆ ਚਿਤ ਹਰਿ ਛਿਨ  
ਵਾਹਿਗੁਰੂ ਸੇਤੀ ਹੀ ਰਤਿਆ ਮੱਤਿਆ ਰਹਿੰਦਾ ਹੈ।  
ਅਤੇ ਸੁੰਨ ਸਮਾਧ ਵਿਚ ਉਸ ਦੀ ਸਮਾਈ ਹੋ ਜਾਂਦੀ  
ਹੈ। ਯਥਾ ਗੁਰਵਾਕ:—

ਬੇਦ ਪੁਰਾਨ ਸਾਸਤ੍ਰ ਆਨੰਤਾ ਗੀਤ ਕਬਿਤ ਨ  
ਗਾਵਉਗੋ ॥ ਅਖੰਡ ਮੰਡਲ ਨਿਰੰਕਾਰ ਮਹਿ  
ਅਨਹਦ ਬੇਨ ਬਜਾਵਉਗੋ ॥ ੧ ॥ ਬੈਰਾਗੀ  
ਰਾਮਹਿ ਗਾਵਉਗੋ ॥ ਸਬਦਿ ਅਤੀਤ ਅਨਾਹਦ  
ਰਾਤਾ ਆਕੁਲ ਕੈ ਘਰਿ ਜਾਉਗੋ ॥ ੫ ॥  
ਰਹਾਉ ॥ ਇੜਾ ਪਿੰਗਲਾ ਅਉਰ ਸੁਖਮਨਾ  
ਪਉਨੈ ਬੰਧ ਰਹਾਉਗੋ ॥ ਚੰਦ ਸੂਰਜ ਦੁਇ  
ਸਮਕਰਿ ਰਾਖਉ ਬ੍ਰਹਮ ਜੋਤਿ ਮਿਲਿ  
ਜਾਉਗੋ ॥ ੨ ॥ ਤੀਰਥ ਦੇਖਿ ਨ ਜਲ ਮਹਿ  
ਪੈਸਉ ਜੀਅ ਜੰਤ ਨ ਸਤਾਉਗੋ ॥ ਅਠ ਸਠਿ  
ਤੀਰਥ ਗੁਰੂ ਦਿਖਾਏ ਘਟ ਹੀ ਭੀਤਰ ਨਾਉਗੋ  
॥ ੩ ॥ ਪੰਚ ਸਹਾਈ ਜਨ ਕੀ ਸੇਭਾ ਭਲੇ  
ਭਲੇ ਨ ਕਹਾਵਗੋ ॥ ਨਾਮਾ ਕਹੈ ਚਿਤੁ ਹਰਿ  
ਸਿਉ ਰਾਤਾ ਸੁੰਨਿ ਸਮਾਧਿ ਸਮਾਉਗੋ ॥੪॥੨॥

(ਬਾਣੀ ਨਾਮਦੇਉ ਜੀ ਕੀ ਰਾਮਕਲੀ ਘਰ ੧)

ਦਸਮ ਦੁਆਰ ਦੀ ਸਹਜ ਅਵਸਥਾ ਪ੍ਰਾਪਤ ਹੋਣ

ਪਰ ਹੀ ਸਚੀ ਸੀਤਲਤਾ ਵਾਲੇ ਸਚੇ ਚੰਦ੍ਰਮਾ ਚੜ੍ਹਨ  
 ਦਾ ਸਚਾ ਭੇਦ ਲਿਆ ਜਾਂਦਾ ਹੈ ਤੇ ਸਚੀ ਅਨਹਦ  
 ਬੁਨਕਾਰ ਧੁਨੀ ਵਾਲੇ ਨਾਦ ਦਾ ਸਚ ਮੁੱਢ ਵਜਣਾ  
 ਸੁਣਾਈ ਦੇਣ ਲਗ ਜਾਂਦਾ ਹੈ। ਐਉਂ ਨਾਦ ਪੂਰੀਦਾ  
 ਪ੍ਰਤੱਖ ਸੁਣਾਈ ਦਿੰਦਾ ਹੈ। ਜਿਵੇਂ ਸੰਖ ਪੂਰੀਦਾ ਸਾਮ-  
 ਰਤੱਖ ਸੁਣਦਾ ਹੈ ਅਤੇ ਕੋਟ ਉਜਿਆਰੇ ਵਾਲੇ ਸਚੇ ਤੇਜ  
 ਚਮਤਕਾਰ ਵਾਲੇ ਸੋਲਾਂ ਕਲਾਂ ਸੰਪੂਰਨ ਸਚ ਸੂਰਜ  
 (ਸੂਰਜਾਂ ਦੇ ਸੂਰਜ) ਦਾ ਸਚ ਮੁੱਢ ਉਦੇ ਹੋਣਾ ਸਾਂਗੇ ਪਾਂਗ  
 ਦਿਖਾਈ ਦਿੰਦਾ ਹੈ। ਬਲਵਾਨ ਪੰਜ ਦੂਤਾਂ ਦਾ ਬਲ  
 ਤੇੜਕੇ ਉਨ੍ਹਾਂ ਨੂੰ ਅਬਲ (ਬਲਹੀਣ) ਕਰ ਦਿਤਾ।  
 ਚਲਾਇਮਾਨ ਮਨ ਦਾ ਚਲਣਾ ਬੰਦ ਕਰਕੇ ਉਸ ਨੂੰ  
 ਅਚਲ ਜਾਇ ਠਹਿਰਾਇ ਦਿਤਾ। ਨਾਮ ਰਸ ਧਾਪੜਾ  
 ਥਾਪੜਾ ਦੇਕੇ ਅਚਲ ਕਰ ਦਿਤਾ ਅਤੇ ਕਿਸੇ ਤੋਂ ਭੀ ਨ  
 ਘੜੀ ਜਾਣ ਵਾਲੀ ਘਾੜਤ ਵਿਚ ਘੜਕੇ ਸਬਦ ਸਚੀ  
 ਟਕਸਾਲ ਮਈ ਕੁਠਾਲੀ ਵਿਚ ਢਾਲਕੇ ਕੰਚਨ ਸੋਵੰਨਾ  
 ਪਾਰਸ ਚੰਦਨਾ ਅਮਿਉ ਰਸ ਰਸੰਨਾ ਕਰ ਲਿਆ।  
 ਤਿਥੇ ਅੰਮ੍ਰਿਤ ਰਸਾਇਣ ਨੂੰ ਖੂਬ ਰਜ ਰਜ ਕੇ ਪੀਤਾ।  
 ਆਦਿ ਗੁਣਾਂ ਵਾਲੇ ਪਰਾ ਪੁਰਬਲੇ ਸਤਿਨਾਮ ਵਾਲੇ  
 “ਆਦਿ ਸਚੁ, ਜੁਗਾਦਿ ਸਚੁ, ਹੈਭੀ ਸਚੁ ਨਾਨਕ ਹੋਸੀ  
 ਭੀ ਸਚੁ” ਰੂਪੀ ਗੁਣਾਂ ਵਾਲੇ ਆਦਿ ਪੁਰਖ ਨੂੰ ਜਦੋਂ  
 ਵਖਾਣਿਆ ਤਦੋਂ ਮਨ ਦੀ ਦੁਬਿਧਾ ਦ੍ਰਿਸ਼ਟੀ ਅਤੇ ਭਰਮ  
 ਦੀ ਕਾਈ ਸਮੋਈ ਗਈ (ਮਿਟ ਗਈ)। ਅਰਾਧਣ



ਜੋਗ ਨੂੰ ਅਰਾਧਿਆ, ਤੇ ਸਰਧਾ ਸੇਤੀ ਸਲਾਹੁਣ ਜੋਗ  
 ਨੂੰ ਸਰਧਾ ਸੇਤੀ ਸਾਲਾਹਿਆ ਤਦ ਜਾਕੇ ਜਲ ਵਿਚ  
 ਜਲ ਵਾਂਗ ਜੋਤੀ ਸਰੂਪ ਵਿਚ ਅਭੇਦ ਹੋਣਾ ਉਨਹਾਂ  
 ਨੂੰ ਸੰਮਾਨ ਆਇਆ । ਜੈ ਦੇਵ ਭਗਤ ਜੀ  
 ਨੂੰ ਬਾਣੀ ਉਚਾਰਨ ਦੀ ਕਲਾ ਕ੍ਰਿਸ਼ਮ ਬਖਸ਼ਕੇ ਉਸਦੇ  
 ਮੁਖੋਂ ਉਚਾਰਣ ਕਰਾਉਂਦੇ ਹਨ ਗੁਰੂ ਸਾਹਿਬ ਕਿ  
 ਜੋਤਿ ਜੋਅੰਤੀ ਪ੍ਰਕਾਸ਼ ਰੂਪ ਪ੍ਰਮਾਤਮਾ ਨੂੰ ਜਿਸ ਨੇ  
 ਰਾਵਿਆ ਹੈ, ਤਿਸ ਨੇ ਹੀ ਬ੍ਰਹਮ ਨਿਰਬਾਣ ਲਿਵਲੀਣ  
 ਪਦ ਪਾਇਆ ਹੈ । ਯਥਾ ਗੁਰਵਾਕ:-

“ਚੰਦ ਸਤ ਭੇਦਿਆ ਨਾਦ ਸਤ ਪੂਰਿਆ  
 ਸਰ ਸਤ ਖੇੜਸਾਦਤ ਕੀਆ ॥ ਅਬਲਬਲੁ  
 ਤੇੜਿਆ ॥ ਅਚਲ ਚਲੁ ਬਪਿਆ ਅਘੜੁ ਘੜਿਆ  
 ਤਹਾ ਅਪਿਉ ਪੀਆ ॥ ੧ ॥ ਮਨਆਦਿ ਗੁਣ ਆਦਿ  
 ਵਖਾਣਿਆ ॥ ਤੇਰੀ ਦੁਬਿਧਾ ਦ੍ਰਿਸਟਿ ਸੰਮਾਨਿਆ  
 ॥ ੧ ॥ ਰਹਾਉ ॥ ਅਰਧਿ ਕਉ ਅਰਧਿਆ ਸਰਧਿ  
 ਕਉ ਸਰਧਿਆ ਸਲਲਿ ਕਉ ਸਲਲਿ ਸੰਮਾਨਿ  
 ਆਇਆ । ਬਦਤ ਜੈਦੇਉ ਜੈਦੇਵ ਕਉ  
 ਰੰਮਿਆ ਬ੍ਰਹਮ ਨਿਰਬਾਣ ਲਿਵਲੀਣੁ ਪਾਇਆ ॥  
 (ਮਾਰੂ ਬਾਣੀ ਜੈ ਦੇਵ)

ਨਾਮ ਰਸਾਉਣ ਖੁਮਾਰੀ ਦੁਆਰਾ ਦਸਮ ਦੁਆਰ  
 ਦੀ ਪ੍ਰਾਪਤੀ ਕਰਿ ਅਨਹਦ ਸ਼ਬਦ ਦਾ ਸਹਜ ਪਦ  
 ਅਤਿਅੰਤ ਹੀ ਸੁਗਮ ਪ੍ਰਾਪਤਿ ਹੁੰਦਾ ਹੈ ਤਾਂ ਕੇਵਲ

ਗੁਰਮਤਿ ਨਾਮ ਅਭਿਆਸ ਦੀ ਅਤੁਟ ਕਮਾਈ ਕੀਤਿਆਂ  
ਹੀਂ ਹੁੰਦਾ ਹੈ । ਜਿਨ੍ਹਾਂ ਨੂੰ ਨਾਮ ਜਪਣ ਦਾ ਹੀ ਇਕ  
ਸੁਆਉ ਹੈ ਉਹ ਨਾਮ ਜਪਣ ਲਗਿਆਂ ਸਿਆਣਪਾਂ  
ਸਭ ਦੂਰ ਕਾਫੂਰ ਕਰ ਦਿੰਦੇ ਹਨ । ਉਹ ਜ਼ੋਰੋ ਜ਼ੋਰ ਹੋਲੇ  
ਕਰ ਕਰ ਨਾਮ ਜਪਦੇ ਹਨ ਤੇ ਜਪ ਜਪ ਕੇ ਮਸਤ ਅਲ-  
ਮਸਤ ਮਤਵਾਰੇ ਹੋ ਹੋ ਜਾਂਦੇ ਹਨ । ਸੋ ਏਹ ਖੇਡ ਅਗਲੇਰੇ  
ਗੁਰਵਾਕ ਵਿਚ ਖੂਬ ਦਰਸਾਈ ਹੈ । ਯਥਾ ਗੁਰਵਾਕ:—

‘ਰੀਕਲਵਾਰਿ ਗਵਾਰਿ ਮੂਢਿ ਮਤਿ ਉਲਟੇ ਪਵਨੁ  
ਫਿਰਾਵਉ ॥ ਮਨ ਮਤਵਾਰ ਮੇਰ ਸਰ ਭਾਠੀ  
ਅੰਮ੍ਰਿਤ ਧਾਰ ਚੁਆਵਉ ॥੧॥ ਬੋਲਹੁ ਭਈਆ  
ਰਾਮ ਕੀ ਦੁਹਾਈ ॥ ਪੀਵਹੁ ਸੰਤ ਸਦਾ ਮਤਿ  
ਦੁਰਲਭ ਸਹਜੇ ਪਿਆਸ ਬੁਝਾਈ ॥੧॥ ਰਹਾਉ ॥  
ਭੈ ਵਿਚ ਭਾਉ ਭਾਇ ਕੇਉ ਬੁਝਹਿ ਹਰਿ ਰਸ  
ਪਾਵੈ ਭਾਈ ॥ ਜੇਤੇ ਘਟ ਅੰਮ੍ਰਿਤੁ ਸਭ ਹੀ  
ਮਹਿ ਭਾਵੈ ਤਿਸਹਿ ਪਿਆਈ ॥੨॥ ਨਰਾਰੀ  
ਏਕੈ ਨਉ ਦਰਵਾਜੇ ਧਾਵਤ ਬਰਜਿ ਰਹਾਈ ॥  
ਤ੍ਰਿਹੁਟੀ ਛੁਟੈ ਦਸਵਾ ਦਰੁ ਖੁਲੈ ਤਾ ਮਨੁ ਖੀਵਾ  
ਭਾਈ ॥੩॥ ਅਭੈ ਪਦ ਪੂਰਿ ਤਾਪ ਤਹ ਨਾਸੇ  
ਕਹਿ ਕਬੀਰ ਬੀਚਾਰੀ । ਉਬਟ ਚਲੰਤੇ ਇਹੁ  
ਮਦਿ ਪਾਇਆ ਜੈਸੇ ਥੋਂਦ ਖੁਮਾਰੀ ॥੪॥੩॥

(ਰਾਗ ਕੇਦਾਰਾ ਬਾਣੀ ਕਬੀਰ ਜੀ)



ਵਿਆਖਿਆ—ਬੁਧੀ ਪ੍ਰਥਾਇ ਉਪਦੇਸ਼ ਦੇਕੇ ਹੀ ਉਪਰਲੇ ਗੁਰਵਾਕ ਦਾ ਭਾਵ ਸਭ ਪ੍ਰਮਾਰਥ ਪਾਂਧੀ ਸਚੜੇ ਜਗਿਆਸੂਆਂ ਦੇ ਅਮਲ ਵਿਚ ਲਿਐਣ ਦੇ ਜੋਗ ਹੈ। ਬੂਠੇ ਮਦ (ਨਸ਼ੇ) ਵਾਲੀ ਸ਼ਰਾਬ ਨੂੰ ਛਡਕੇ ਸਚੇ ਅਮਲ ਵਾਲੀ ਸ਼ਰਾਬ ਕਢਣ ਦੀ ਜੁਗਤੀ ਮੂੜ੍ਹ ਤੋਂ ਮੂੜ੍ਹ ਮਤਿ ਵਾਲੀ ਬੁਧੀ ਭੀ ਸਚੀ ਗੁਰ ਦੀਖਿਆ ਲੈਕੇ ਤੇ ਗੁਰ ਦੀਖਿਆ ਗੁਰਮੰਤ੍ਰ ਦੀ ਕਮਾਈ ਇਸ ਬਿਧ ਕਰ ਸਕਦੀ ਹੈ। ਅਤੇ ਸਚੀ ਸ਼ਰਾਬ ਆਪੇ ਹੀ ਕਢਣ ਤੇ ਕਢਕੇ ਪੀਣ ਵਾਲੀ ਕਲਾਲਣ (ਕਲਵਾਰ) ਬਣ ਸਕਦੀ ਹੈ। ਪਹਿਲਾਂ ਤਾਂ ਰਸਨ ਰਸਨਾਟੀ ਨਾਮ ਜਾਪ ਦੀ ਐਸੀ ਕਮਾਈ ਕਰੇ ਕਿ ਰਾਤ ਦਿਨ ਇਕ ਹੋ ਜਾਵੇ। ਇਕਾਂਤ ਵਿਚ ਉੱਚੀ ਉੱਚੀ ਉਚਾਰ ਕੇ ਤੇ ਹੱਲੇ ਕਰ ਕਰ ਜ਼ੋਰੋ ਜ਼ੋਰ ਨਾਮ ਦੇ ਰਟਨ ਵਿਚ ਜੁਟ ਪਵੇ। ਇਸ ਤਰਾਂ ਨਾਮ ਦਾ ਜਪਣਾ ਹੀ ਰਾਮ-ਦੁਹਾਈ ਹੈ। ਕੁਛ ਕਾਲ ਨਾਮ ਦਾ ਰਟਨ (ਜਾਪ) ਕਰਦਿਆਂ ਨਾਮ ਦੀ ਐਸੀ ਪਾਰਸ ਰਸਾਇਣੀ ਕਲਾ ਵਰਤ ਜਾਂਦੀ ਹੈ ਕਿ ਨਾਮ ਦਾ ਰਸ ਆਉਣ ਲਗ ਪੈਂਦਾ ਹੈ, ਜਦ ਰਸ ਆਉਣਾ ਅਰੰਭ ਹੋ ਜਾਏ ਫੇਰ ਅਭਿਆਸੀ ਜਨ ਨੂੰ ਇਸ ਰਸ ਪ੍ਰਾਇਣ ਹੋ ਕੇ ਇਹ ਸੁਤੇ ਸਫੁਰਨਤਾ ਹੋਇ ਆਉਂਦੀ ਹੈ ਕਿ ਸਬਦ ਗੁਰਾਟੀ ਪਵਨ ਨੂੰ ਸੁਆਸ ਸੱਨਾਟੀ ਅਭਿਆਸ ਦੁਆਰਾ ਨਾਭੀ ਵਿਚ ਅਦਕਾ ਕੇ ਤੇ ਪੂਰੀ

ਪਵਨ ਰਸ ਪਿਚਕਾਰੀ ਸਬਦ ਅਮੀ ਰਸ ਬੀਧੇ ਪ੍ਰਾਣਾਂ  
ਨੂੰ ਉਲਟਾਇ ਕੇ ਦਸਮ ਦੁਆਰ ਵਲ ਚੜ੍ਹਾਵੇ, ਦਸਮ  
ਦੁਆਰੜੀ ਘਾਟੀ ਅਮਿਉ ਸਰੋਵਰੀ ਸੁਮੇਰ ਭਠੀ  
ਬਣ ਜਾਂਦੀ ਹੈ ਜਿਥੇ ਅੰਮ੍ਰਿਤ ਰਸ ਦੀ ਅਤਿ ਅਚਰਜ  
ਸਆਦ ਅਹਿਲਾਦ ਵਾਲੀ ਧਾਰਾ ਚੋਣ ਲਗ ਪੈਂਦੀ ਹੈ,  
ਜਿਸ ਨੂੰ ਦਮ ਬਦਮ ਪੀ ਪੀ ਕੇ ਮਨ ਮਤਵਾਰਾ ਬਣਿਆ  
ਰਹਿੰਦਾ ਹੈ । ਦਿਨ ਰਾਤ ਨਾਮ ਖੁਮਾਰੀ ਚੜ੍ਹੀ ਰਖਣ  
ਵਾਲਾ ਅਮਿਉ ਮਦ ਦੁਰਲਭ ਮਤਿ ਸੁਮਤਿ ਬੁਧ ਸੁਬੁਧੀ  
ਵਾਲੇ ਗੁਰੂ ਘਰ ਦੇ ਸੰਤ ਭਗਤ ਵਿਰਲੇ ਗੁਰਮੁਖ  
ਪਿਆਰੇ ਹੀ ਪੀਂਦੇ ਹਨ, ਜਿਨ੍ਹਾਂ ਨੇ ਪੀਤਾ ਹੈ, ਤਿਨ੍ਹਾਂ  
ਦੀ ਹੋਛੇ ਮਦ ਦੇ ਪੀਣ ਵਾਲੀ ਪਿਆਸ ਖਧਿਤਾਸ  
ਸਾਰੀ ਬੁਝ ਜਾਂਦੀ ਹੈ, ਬੁਝਾਈ ਹੀ ਬੁਝਦੀ ਹੈ, ਐਸਾ  
ਉਤਮ ਅੰਮ੍ਰਿਤ ਮਦ ਸਭ ਜੀਵ ਨਹੀਂ ਪਾ ਸਕਦੇ ।  
ਕੋਈ ਵਿਰਲਾ ਵਡਭਾਗਾ ਗੁਰਮੁਖ ਗੁਰੂ ਵਰੋਸਾਇਆ  
ਜਨ ਹੀ ਸਤਿਗੁਰੂ ਦੀ ਭੈ ਭਾਵਨੀ ਭਗਤ ਭਾਇ  
ਕਰਿ ਭਾਣੇ ਵਿਚ ਕਾਰ ਕਮਾਉਂਦਾ ਹੋਇਆ ਹੀ ਇਸ  
ਅਬੁਝ ਭੇਦ ਨੂੰ ਬੁਝਦਾ ਲਖਦਾ ਹੈ । ਜਿਸਦੇ ਮਸ-  
ਤਕ ਦੇਹ ਭੈ ਭਾਵਨੀ ਭਗਤ ਵਾਲਾ ਅੰਕੂਰ ਜਾਗਦਾ  
ਹੈ । ਮੋਈ ਇਸ ਅੰਮ੍ਰਿਤ ਰਸ ਰਸਾਇਣ ਬ੍ਰਹਮਾ ਨੰਦ  
ਨੂੰ ਪ੍ਰਾਪਤ ਕਰ ਸਕਦਾ ਹੈ । ਏਹ ਅੰਮ੍ਰਿਤ ਰਸ ਤਾਂ  
ਸਾਰੇ ਘਟਾਂ ਅੰਤਰ ਮਉਜੂਦ ਹੈ ਪ੍ਰੰਤੂ ਬੁਝਾਉਂਦਾ ਪਿਆ  
ਉਂਦਾ, ਲਖਾਉਂਦਾ ਗੁਰ ਕਰਤਾਰ ਉਸੇ ਲਧੇ ਵਾਰੇ



ਗੁਰਮੁਖ ਪਿਆਰੇ ਨੂੰ ਹੈ, ਜੋ ਪਿਆਰਾ ਪਿਆਰੇ ਪ੍ਰੀਤਮ  
 ਦਾ ਮਨਜ਼ੂਰੇ ਨਜ਼ਰ (ਮਿਹਰ ਦਾ ਪਾੜ) ਹੋ ਜਾਵੇ ।  
 ਜਿਨ੍ਹਾਂ ਨੂੰ ਏਹ ਅੰਮ੍ਰਿਤ ਰਸ ਪਿਆਉਣ ਦੀ ਵਾਹਿਗੁਰੂ  
 ਵਲੋਂ ਕ੍ਰਿਪਾ ਹੁੰਦੀ ਹੈ । ਤਿਸੇ ਨੂੰ ਗੁਰਮਤਿ ਨਾਮ  
 ਅਭਿਆਸ ਕਮਾਈ ਦੀ ਬਖਸ਼ਿਸ਼ ਗੁਰਪ੍ਰਸਾਦਿ ਕਰਿ ਹੋ  
 ਜਾਂਦੀ ਹੈ । ਜਿਸਦੇ ਪ੍ਰਭਾਵ ਸ਼ਾਲੀ ਪ੍ਰਤਾਪ ਕਰ ਤਿਸ  
 ਗੁਰਮੁਖ ਜਨ ਦੀ ਸਰੀਰ ਰੂਪੀ ਨਗਰੀ ਦੇ ਜੋ ਨੌ  
 ਦੁਆਰੇ ਹਨ ਜਿਨ੍ਹਾਂ ਦੁਆਰਾ ਏਹ ਮਨ ਵਿਸ਼ੇ ਵਾਸਨਾ  
 ਹੋਤ ਦਹਿਦਿਸ ਧਾਵੰਦਾ ਫਿਰਦਾ ਰਹਿੰਦਾ ਹੈ, ਏਹ  
 ਮਨ ਵਿਸ਼ੇ ਵਾਸਨਾ ਵਲ ਧਾਵਨੋਂ ਜਾਵਨੋਂ ਰੁਕ ਜਾਂਦਾ  
 ਹੈ । ਸ਼ਬਦ ਰਸ ਆਧਾਰ ਕਰ ਦਸਮ ਦੁਆਰ ਸੁਆਸ  
 (ਪ੍ਰਾਣ) ਅਤੇ ਸੁਰਤਾ ਮਨੁਆ ਜੁੜਿਆ ਰਹਿਣ ਕਰਕੇ  
 ਤ੍ਰਿਕੁਟੀ ਛੁਟ ਜਾਂਦੀ ਹੈ । ਇੰਡਾ, ਪਿੰਗਲਾ, ਸੁਖਮਨਾ  
 ਵਿਚ ਮਨ ਪ੍ਰਾਣ ਦੋਹਾਂ ਦਾ ਬਿਚਰਨਾ ਹਟ ਜਾਂਦਾ ਹੈ -  
 ਤੇ ਓਹਨਾਂ ਤੋਂ ਹਟ ਮਨ ਪ੍ਰਾਣਾਂ (ਸੁਆਸਾਂ) ਦੇ ਬਿਚਰ  
 ਰਨ ਲਈ ਦਸਵਾਂ ਦੁਆਰ ਖੁਲ੍ਹ ਜਾਂਦਾ ਹੈ ।  
 ਜਿਸ ਦੇ ਖੁਲ੍ਹੇ ਤੋਂ ਅਭਿਆਸੀ ਜਨ ਓਥੇ ਖੁਲ੍ਹੀ ਮਉਜ  
 ਮਾਣਦਾ ਤੇ ਬ੍ਰਹਮਾਨੰਦ ਮਗਨੀ ਅਨੰਦ ਲੁਟਦਾ  
 ਤੇ ਭਰ ਭਰਕੇ ਅਮਿਉ ਰਸਾਇਣੀ ਪਿਆਲੜੇ ਰਜ ਰਜ  
 ਪੀਂਦਾ ਹੈ ਤੇ ਪੀ ਪੀ ਕੇ ਖੀਵਾ (ਮਸ਼ੁਲਮਸਤ) ਥੀਂਦਾ  
 ਹੈ । ਜੋ ਇਸ ਅਭੈ ਪਦ ਨੂੰ ਪ੍ਰਾਪਤ ਕਰਕੇ ਪੂਰੇ ਉਤਰੇ  
 ਹਨ, ਉਨ੍ਹਾਂ ਦੇ ਆਧੀ, ਬਿਆਧੀ, ਉਪਾਧੀ ਵਾਲੇ

ਤਿੰਨੇ ਤਾਪ (ਸਭ ਦੁਖ) ਉਤਰ ਗਏ ਹਨ । ਏਹ ਗਲ  
ਸਤਿ ਕਰਕੇ ਮੰਨਣ ਯੋਗ ਹੈ । ਕਿਉਂਕਿ ਗੁਰਮੁਖ  
ਜਾਗਦੇ ਜੋਗੀ ਜਨਾਂ ਨੇ ਏਹ ਗਲ ਪੂਰੀ ਤਰਾਂ ਹੀ ਹਾੜ  
ਤੇਲਕੇ ਹੀ ਕਹੀ ਹੈ । ਇਹ ਮਦ ਪੀਕੇ ਉਹ ਐਸੇ ਮਸਤ  
ਹੋਕੇ ਦਸਮ ਦੁਆਰ ਵਿਚ ਬਿਚਰਦੇ ਹਨ ਕਿ ਉਨ੍ਹਾਂ  
ਮਤਵਾਲਿਆਂ ਦਾ ਧਰਤੀ ਅਸਮਾਨ ਵਿਚ ਪਬ ਹੀ  
ਨਹੀਂ ਲਗਦਾ । ਉਹ ਜਾਮੇ ਵਿਚ ਨਹੀਂ ਮਿਉਂਦੇ  
ਸਮਾਉਂਦੇ । ਐਸੀ ਅਮਿਉ ਪਿਆਲੇ ਦੀ ਖੋਂਦ  
ਖੁਮਾਰੀ ਹੈ ।

---



## ਹਠ ਜੋਗ ਤੇ ਗੁਰਮਤਿ ਸਹਿਜ ਜੋਗ ਦਾ ਫਰਕ

ਗੁਰਮਤਿ ਸਹਿਜ ਜੋਗ ਤੇ ਆਨਮਤ ਹਠਜੋਗ ਵਿਚ ਜ਼ਮੀਨ ਅਸਮਾਨ ਦਾ ਫਰਕ ਹੈ । ਹਠ ਜੋਗ ਦੁਆਰਾ ਤਾਂ ਨਾੜੀਆਂ ਦੇ ਨਿਉਲੀ ਕਰਮ, ਨੇਤੀ, ਧੋਤੀ ਆਦਿ ਦੇ ਤੰਦਣ ਤਾਣੇ ਵਿਚ ਹੀ ਉਲਝਿਆ ਰਹਿਣਾ ਪੈਂਦਾ ਹੈ । ਫੇਰ ਭੀ ਤੱਤ ਵਸਤੂ ਹਾਮਲ ਨਹੀਂ ਹੁੰਦੀ । ਫੋਕੀ ਪਉਣ ਦਾ ਕਿਸੇ ਥਾਉਂ ਰੁਕਿਆ ਰਹਿਣਾ ਕੋਈ ਕਲਿਆਨ ਕਾਰੀ ਨਹੀਂ । ਕੋਈ ਜੋਗੀ ਕੁੰਡਲਨੀ ਦਾ ਉਲਝਿਆ ਤਾਣਾ ਬਾਣਾ ਬੜੀਆਂ ਮੁਸ਼ਕਲਾਂ ਨਾਲ ਸੁਲਝਾਕੇ ਦਸਮ ਦੁਆਰੇ ਅਪੜਿਆ ਅਨੁਮਾਨ ਕਰਦੇ ਹਨ । ਕੋਈ ਡੰਡ ਮੇਰ ਕਮਰੋੜ (ਰੀੜ) ਦੀ ਹੱਡੀ ਬਾਣੀ ਦਸਮ ਦੁਆਰ ਪੁਜਿਆ ਪ੍ਰਮਾਣਦੇ ਹਨ । ਡੰਡ ਮੇਰ ਬਾਣੀ ਪੁਜਿਆ ਪ੍ਰਾਣਾਂ ਦਾ ਅਟਕਾਉ ਉਨ੍ਹਾਂ ਦੇ ਮਨ ਮੰਨੇ ਦਸਮ ਦੁਆਰ ਵਿਚ ਜ਼ਰਾ ਬਹੁਤਾ ਚਿਰ ਅਟਕਿਆ ਬਣਿਆ ਰਹਿੰਦਾ ਹੈ । ਤੇ ਕੁੰਡਲਨੀ ਦੇ ਰਾਹ ਚੜਿਆ ਸਾਹ ਬੋੜਾ ਚਿਰ ਹੀ ਅਟਕਾਉ ਵਿਚ ਰਹਿੰਦਾ ਹੈ । ਏਨ੍ਹਾਂ ਦੋਹਾਂ ਰਾਹਾਂ ਨੂੰ ਖੋਲ੍ਹਣ ਲਈ ਹਠ-ਜੋਗੀਆਂ ਨੂੰ ਬੜੇ ਔਖੇ ਸਾਧਨ ਕਰਨੇ ਪੈਂਦੇ ਹਨ । ਕੁੰਡਲਨੀ ਦੇ ਰਾਹੀਂ ਖਟ ਚੱਕਰਾਂ ਦੇ ਖਟ ਰਾਗ ਵਿਚ ਪੈਣਾ ਪੈਂਦਾ ਹੈ । ਕੁੰਡਲਨੀ ਨਾੜੀ ਸੱਪ ਵਰਗੇ ਵਿੰਗਾਂ,

ਕੁੰਡਲਾਂ ਵਾਲੇ ਖਟ ਚੱਕਰਾਂ ਵਿਚ ਦੀ ਹੋਕੇ ਉਪਰ ਨੂੰ  
ਜਾਂਦੀ ਹੈ । ਕਈ ਤਾਂ ਇਸ ਰਸਤੇ ਪਉਣ ਨੂੰ ਚੜ੍ਹਾ-  
ਉਂਦੇ ਹਨ । ਮੇਰ ਦੰਡੀ ਹਠਜੋਗ ਵਾਲੇ ਗੁਦਾ ਤੋਂ  
ਕਪਾਲ ਤਾਂਈ ਲਗੀ ਹੋਈ ਪਿੱਠ ਦੀ ਬੜੀ ਹੱਡੀ  
(ਕਮਰੋੜ ਵਾਲੀ ਹੱਡੀ) ਥਾਂਈ ਪਉਣ ਚੜ੍ਹਾਉਂਦੇ  
ਹਨ ਤੇ ਉਹ ਇਸ ਖਿਆਲ ਨਾਲ ਕਿ ਗੁਦਾ ਦੇ  
ਰਸਤੇ ਪਉਣ ਬਾਹਰ ਨ ਨਿਕਲ ਜਾਏ, ਗੁਦਾ ਦੇ  
ਛਿਦ੍ਰ ਉਦਰ ਅਗੇ ਪੈਰ ਦੀ ਅੱਡੀ ਦੇ ਲੈਂਦੇ ਹਨ । ਫੇਰ  
ਪ੍ਰਾਣ ਵਾਯੂ ਤੇ ਅਪਾਨ ਵਾਯੂ ਦੋਹਾਂ ਨੂੰ ਮਿਲਾਕੇ ਉਪਰ  
ਨੂੰ ਚੜ੍ਹਾਉਂਦੇ ਹਨ । ਸਰੀਰ ਦੀਆਂ ਸਾਰੀਆਂ ਹੱਡੀਆਂ  
ਵਿਚ ਮਿੱਥ ਹੁੰਦੀ ਹੈ । ਮੇਰ ਦੰਡ (ਰੀੜ ਦੀ ਹੱਡੀ)  
ਭੀ ਅੰਦਰੋਂ ਇਕ ਸਿਰੇ ਤੋਂ ਲਾਕੇ ਦੂਜੇ ਸਿਰੇ ਤਾਂਈ  
ਮਿੱਥ ਧਾਤ ਦੀ ਭਰੀ ਹੋਈ ਹੁੰਦੀ ਹੈ । ਏਹ ਮਿੱਥ ਪਉਣ ਨੂੰ  
ਉਪਰ ਨਹੀਂ ਚਲਣ ਦਿੰਦੀ । ਸੋ ਇਸ ਰਸਤੇ ਪ੍ਰਾਣ ਚੜ੍ਹਾ-  
ਉਣ ਲਈ ਪਹਿਲਾਂ ਸੂਰਜ ਦੇ ਸੂਰ (ਸੱਜੀ ਸੂਰ)  
ਨਾਲ ਪਉਣ ਚੜ੍ਹਾਉਂਦੇ ਹਨ । ਹਠਜੋਗੀਆਂ ਦੇ  
ਕਥਨ ਅਨੁਸਾਰ ਸੂਰਜ ਸੂਰ ਚਲਾਉਣ ਸਮੇਂ ਜੋ  
ਗਰਮੀ (ਤਪਸ਼) ਪੈਦਾ ਹੁੰਦੀ ਹੈ ਏਸ ਗਰਮ  
(ਤਪਸ਼) ਨਾਲ ਮਿੱਥ ਪਿਘਲਕੇ ਤੇ ਢਲਕੇ ਹੇਠਾਂ  
ਨਿਕਲ ਜਾਂਦੀ ਹੈ ਜਾਂ ਲਾਂਭੇ ਚਾਂਭੇ ਹੋ ਜਾਂਦੀ ਹੈ, ਕਿਸੇ  
ਆਸੇ ਪਾਸੇ ਲਗ ਜਾਂਦੀ ਹੈ । ਇਸ ਤਰਾਂ ਕੁਝ ਖਾਲੀ  
ਹੋਏ ਮੇਰਦੰਡ ਦੇ ਪੁਲਾੜ ਵਿਚਦੀ ਪ੍ਰਾਣ ਪਵਨ ਉਪਰ



ਚੜ੍ਹ ਜਾਂਦੇ ਹਨ। ਪ੍ਰੰਤੂ ਸੂਰਜ ਦਾ ਸੁਰ ਚਲਾਉਣ ਨਾਲ,  
ਉਹ ਕਹਿੰਦੇ ਹਨ, ਕਿ ਸਰੀਰ ਵਿਚ ਗਰਮੀ ਬਹੁਤ  
ਵਧ ਜਾਂਦੀ ਹੈ। ਇਸ ਕਰਕੇ ਜੋਗੀ ਜਨ ਇਸ ਗਰਮੀ  
ਨੂੰ ਹਟਾਉਣ ਲਈ ਪਿਛੋਂ ਚੰਦ ਦੀ ਸੁਰ (ਖਬੀ ਸੁਰ)  
ਚਲਾਉਂਦੇ ਹਨ ਤਾਂ ਗਰਮੀ ਸ਼ਾਂਤ ਹੁੰਦੀ ਹੈ। ਸਰਦੀ ਨਾਲ  
ਮਿਥ ਫੇਰ ਜੰਮ ਜਾਂਦੀ ਹੈ। ਅਤੇ ਮਿਥ ਦੇ ਜੰਮ ਜਾਣ  
ਕਰਕੇ ਪ੍ਰਾਣ ਫੇਰ ਉਪਰ ਨੂੰ ਜਾਣੇ ਰੁਕ ਜਾਂਦੇ ਹਨ।  
ਪ੍ਰਾਣਾਂ ਨੂੰ ਫੇਰ ਉਪਰ ਨੂੰ ਚਲਾਉਣ ਲਈ ਪਛਮ  
ਦੁਆਰੇ ਮੇਰਦੰਡ ਵਿਖੇ ਸੂਰਜ ਸੁਰ ਨੂੰ ਚਲਾਕੇ ਤਪਾਉਂਦੇ  
ਹਨ ਤਾਂ ਫੇਰ ਏਸ ਯਤਨ ਨਾਲ ਮਿਥ ਢਲਕੇ ਪ੍ਰਾਣ  
ਉਪਰ ਨੂੰ ਚਲ ਪੈਂਦੇ ਹਨ ਅਤੇ ਚਲਕੇ ਮੇਰ ਦੰਡ ਦੇ  
ਸਿਰੇ ਜਾਕੇ (ਜੋ ਸਿਰਾ ਗਿੱਚੀ ਵਾਲੇ ਥਾਂ ਉੱਪਰ ਕਪਾਲ ਨਾਲ  
ਲਗਾ ਹੋਇਆ ਹੈ, ਠਹਿਰ ਜਾਂਦੇ ਹਨ। ਕਿਉਂਕਿ ਮੇਰ  
ਦੰਡ ਦੇ ਸਿਰੇ ਤੋਂ ਅਗੇ ਪ੍ਰਾਣ ਚੜ੍ਹਨ ਵਾਲੇ ਰਸਤੇ ਮੁਹਰੇ  
ਪਛਮ ਵਲ ਨੂੰ ਮਾਸ ਦੀ ਪਤਲੀ ਜੋਹੀ ਇਕ ਕਤਲੀ  
ਹੈ, ਜਿਸ ਨੂੰ ਜੋਗੀ ਲੋਕ ਸਿਲ ਆਖਦੇ ਹਨ। ਉਹ ਪ੍ਰਾਣਾਂ  
ਦੇ ਚੜ੍ਹਾਉ ਅਗੇ ਰੋਕ ਹੈ। ਉਪਰ ਚਲਣ ਵਾਲੀ ਪਉਣ  
ਆਪਣੇ ਵੇਗ ਦੇ ਬਲ ਨਾਲ ਪਹਿਲਾਂ ਉਸ ਸਿਲ ਨੂੰ  
ਲਾਮੂ ਚੁਕ ਦਿੰਦੀ ਹੈ। ਫੇਰ ਉਸ ਸਿਲ ਦੇ ਲਾਗ  
ਹੀ ਉਪਰਲੇ ਪਾਸੇ ਨੂੰ ਪਉਣ ਨੂੰ ਰੋਕਣ ਵਾਲੀ ਮਾਸ  
ਦੀ ਇਕ ਹੋਰ ਪਤਲੀ ਕਤਲੀ ਹੁੰਦੀ ਹੈ, ਜਿਸ ਨੂੰ  
ਖਿੜਕੀ ਆਖਦੇ ਹਨ। ਉਪਰ ਚਲਣ ਵਾਲੀ ਪਉਣ

ਆਪਣੇ ਜੋਰ ਨਾਲ ਏਸ ਕਤਲੀ (ਖਿੜਕੀ) ਨੂੰ ਭੀ ਚੁਕ ਦਿੰਦੀ ਹੈ । ਤਿਸ ਖਿੜਕੀ ਦੇ ਉਪਰਵਾਰ ਦਸਮਾ ਦੁਆਰ, ਉਹ ਜੋਗੀ ਜਨ ਆਖਦੇ ਹਨ, ਕਿ ਹੈ । ਪਰ ਜੋਗੀਆਂ ਦਾ ਏਹ ਦਸਮ ਦੁਆਰਾ ਕੇਵਲ ਪਉਣ ਪੁਹਾਰਾ ਹੀ ਹੈ । ਏਥੇ ਨ ਜੋਤ ਦਾ ਲਸ਼ਕਾਰਾ ਝਲਕਾਰਾ ਉਨ੍ਹਾਂ ਨੂੰ ਹੁੰਦਾ ਹੈ ਨ ਰਸ ਅੰਮ੍ਰਿਤ ਦਾ ਕੋਈ ਪੁਹਾਰਾ ਪੈਂਦਾ ਹੈ । ਨਾ ਹੀ ਏਥੇ ਪੁਜਕੇ ਉਨ੍ਹਾਂ ਦੀ ਲਿਵਤਾਰ ਜੋਤੀ ਸਰੂਪ ਕਰਤਾਰ ਨਿਰੰਕਾਰ ਨਾਲ ਲਗਦੀ ਹੈ । ਨਾ ਹੀ ਉਨ੍ਹਾਂ ਦੇ ਅੰਤਸ਼ਕਰਣੀ ਸੰਸਕਾਰਾਂ ਦਾ ਅਭਾਵ ਹੁੰਦਾ ਹੈ ।

ਗੁਰਮਤਿ ਸਹਜ ਜੋਗੀਆਂ ਦੇ ਗੁਰਮਤਿ ਨਾਮ ਅਭਿਆਸ ਕਮਾਈ ਦੇ ਪ੍ਰਤਾਪ ਨਾਲ ਸਹਜੇ ਹੀ ਏਹ ਮਰਹਲੇ ਤੈ ਹੋ ਜਾਂਦੇ ਹਨ । ਸਾਰ ਜਪਮਾਲੀ ਦੀ

ਗੁਰਮਤਿ	ਗੁਰਮਤਿ ਨਾਮ ਅਭਿਆਸ ਕਮਾਈ
ਸਹਜ ਜੋਗ	ਰੂਪੀ ਸੁਕ੍ਰਿਤ ਕਰਨੀ ਕਰਨ ਵਾਲੇ
	ਸ਼੍ਰੇਸ਼ਟ ਬੁਧੀ ਵਾਲੇ ਜਾਗਦੇ ਜੋਗੀ

ਗੁਰਮੁਖ ਜਨ ਕਲਿਆਨ ਰੂਪ ਪ੍ਰਮੇਸ਼ਰ ਪ੍ਰਮਾਤਮਾ ਦੇ ਨਗਰ ਦਸਮ ਦੁਆਰ (ਸ਼ਿਵਪੁਰੀ) ਵਿਚ ਸਾਕਸ਼ਾਤ ਦੀਦਾਰ ਹੇਤ ਨਿਵਾਸ ਕਰਦੇ ਹਨ । ਹੋਰ ਕੋਈ ਪ੍ਰਯੋਜਨ ਨਹੀਂ, ਤਿਨਾਂ ਦੇ ਦਸਮ ਦੁਆਰ ਨਿਵਾਸ ਕਰਨ ਦਾ । ਦਸਮ ਦੁਆਰ ਪੁੱਗਿਆਂ ਤਿਨਾਂ ਨੂੰ ਜੋਤੀ ਸਰੂਪ ਵਾਹਿਗੁਰੂ ਦਾ ਸਾਕਸ਼ਾਤ ਦਿਦਾਰਾ ਹੁੰਦਾ ਹੈ, ਜਿਸ



ਕਿਸੇ ਜਗਿਆਸੂ ਜਨ ਨੂੰ ਏਸ ਸਾਕਸ਼ਾਤ ਦਿਦਾਰੇ ਦੀ  
ਲੋੜ ਇੱਛਾ ਹੋਵੇ, ਉਹ ਪੁਰਾ ਖਲੋਤੇ ਗੁਰਮੁਖ ਜਨਾਂ  
ਨਾਲ ਮਿਲਕੇ ਤਿਨਾਂ ਦੀ ਸੰਗਤਿ ਨਾਲ ਉਨ੍ਹਾਂ ਦੀ  
ਕਰਨੀ ਕਮਲ ਜਮਾਲ ਦੇ ਨਾਲ ਇਕ ਮਿਕਾਰ ਹੋਕੇ  
ਤਿਸੇ ਪ੍ਰਕਾਰ ਦਸਮ ਦੁਆਰ ਪਹੁੰਚਣ ਦਾ ਬਿਬੇਕ  
ਬਿਚਾਰ ਅਮਲ ਵਿਚ ਲਿਆਵੇ। ਕੇਵਲ ਇਸ ਬਿਧ  
ਇਸ ਪਦ ਪੁਜਿਆਂ ਹੀ ਈਤ ਉਤ (ਲੋਕ ਪ੍ਰਲੋਕ) ਦੀ  
ਸੋਝੀ ਪੈਂਦੀ ਹੈ। ਐਸੀ ਉਤਮ ਮਈ ਭਗਤੀ ਸਚੀ ਰਾਜ  
ਜੋਗ ਸ੍ਰਿਤ ਕਰਨੀ ਨੂੰ ਛਡਕੇ ਕੇਹੜਾ ਏਨ੍ਹਾਂ ਮਹਾਂ  
ਕਸ਼ਟਾਂ ਵਾਲੀ ਹਠਜੋਗ ਕਰਨੀ ਨੂੰ ਕਰਦਾ ਫਿਰੇ ਤੇ  
ਕਰ ਕਰ ਮੈਂ ਮੇਰੀ ਵਿਚ ਮਰਦਾ ਫਿਰੇ।

ਗੁਰਮੁਖ ਜਾਗਦੇ ਜੋਗੀ ਜਨਾਂ ਦਾ ਨਿਜ  
ਆਦ੍ਰਸ਼ੀ ਉਚਮੇਅਰਾਜੀ ਸਹਜ ਪਦ ਉਪਰ ਹੀ ਧਿਆਨ  
ਲਗ ਰਿਹਾ ਹੈ। ਪ੍ਰਕਾਸ਼ ਰੂਪ ਰਮਤ ਰਾਮ ਦਾ ਜੋਤਿ  
ਪ੍ਰਕਾਸ਼ਕ ਜੋਤਿ ਮਣੀਆ ਨ ਮ ਹੀ ਤਿਨਾਂ ਦਾ ਤੱਤ ਬ੍ਰਹਮ  
ਚਾਜਾਨ ਹੈ। ਗੁਰਮਤਿ ਭਗਤਿ ਜੋਗ ਉਨ੍ਹਾਂ ਦਾ ਹਠਜੋਗ  
ਤੇ ਵਖਰਾ ਤੇ ਵਿਲਖਣ ਇਸ ਨਿਮਨ ਲਿਖਤ ਪ੍ਰਕਾਰ  
ਦਾ ਅਪ੍ਰੋਕਸ਼ ਗਿਆਨ ਅੰਸਾ ਜੋਗ ਹੈ।

ਨਾਮ ਅਭਿਆਸ ਕਮਾਈ ਦੁਆਰਾ ਜਦੋਂ ਉਰਧ  
(ਪੁੱਠਾ) ਕਮਲ ਚਸ ਜੋਤਿ ਪ੍ਰਕਾਸ਼ਕ ਪਾਰਸ ਕਲਾ  
ਦੁਆਰਾ ਖਿੜਕੇ ਸਿਧਾ ਹੋ ਗਿਆ ਤਾਂ ਵੇਹ ਮੂਲ  
ਦੁਆਰੇ ਅਰਥਾਤ ਦਸਮ ਦੁਆਰੇ ਪੁਜਣ ਦਾ ਪੁਲ ਬਝ

ਗਿਆ। ਰਸ ਜੋਤਿ ਅਨੰਦੀ ਨਾਭ ਕਵਲ ਵਿਚ ਆਤਮਾ  
ਨੂੰ ਅਸਥਿਰ ਕਰ ਜਦੋਂ ਪ੍ਰਾਣਾਜਾਪ ਦਾ ਰਸ ਜੋਤਿ  
ਬਲਕਾਰਨੀ ਬਿਲੋਵਨਾ ਬਿਲੋਇਆ ਤਾਂ “ਰਵਿਤੇਜ”  
ਸੂਰਜ ਦੇ ਤੇਜ ਸਾਰਥਾ ਚਾਨਣਾ ਉਦੇ ਹੋ ਗਿਆ। ਏਸ  
ਚਾਨਣੇ ਅੰਦਰ ਤਪਸ਼ ਉਕੀ ਹੀ ਨਹੀਂ। ਤੇਜ ਤਾਂ ਉਸ  
ਦਾ ਸੂਰਜ ਸਾਰਥਾ ਦਗਦਾ ਹੈ ਪਰ ਉਸ ਚਾਨਣੇ ਦੀ  
ਸੀਤਲਤਾ ਚੰਦ੍ਰਮਾ ਸਾਰਥੀ ਸੀਤਲ ਹੈ। ਜੋਤਿ ਤੇਜਸੀ  
ਸੂਰਜ ਦੀ ਤੇਜ ਭਰੀ ਆਭਾ ਰਸ-ਸੀਤਲਤਾ ਭਰੇ ਚੰਦ੍ਰਮਾ  
ਦੀ ਸੀਤਲ ਰਸ ਭਰੀ ਚਾਨਣੀ ਦੇ ਤਲੇ ਅਮਿਉ  
ਠਹੁਰੀ ਹੋ ਜਾਂਦੀ ਹੈ। ਨਾਮ ਅਭਿਆਸੀ ਗੁਰਮੁਖ ਜੋਗੀ  
ਭਗਤਾਂ ਦੇ ਅੰਦਰ ਆਤਮੇ ਦਸਮ ਦੁਆਰ ਖੁਲਣ ਤੋਂ  
ਪਹਿਲਾਂ ਹੀ ਏਹ ਸੂਰਜ ਤੇ ਚੰਦ ਉਦੇ ਹੋ ਜਾਂਦੇ ਹਨ ਪਰ  
ਰਸ-ਅਮੀ-ਜੋਤਿ ਵਾਲੇ ਚੰਦ੍ਰਮਾ ਦੀ ਆਭਾ ਰਵਿ ਤੇਜ ਤੋਂ  
ਉਛਲਵੀਂ ਛਲਕਾਂ ਮਾਰਦੀ ਹੈ। ਇਸ ਕਰਕੇ  
ਗੁਰਮਤਿ ਭਗਤ ਜੋਗੀ ਜਨ ਬਿਸਮੇਂ ਹੋਇ ਹੋਇ ਇਉਂ  
ਉਚਾਰਦੇ ਹਨ:—

“ਰਵਿ ਉਪਰਿ ਗਹਿ ਰਾਖਿਓ ਚੰਦ”

ਪ੍ਰਕਾਸ਼ਤ ਹੋਈ ਜੋਤਿ ਦਾ ਤੇਜ ਪਹਿਲਾਂ ਦਸਮ  
ਦੁਆਰ ਦੇ ਪਛਮ ਪਾਸੇ ਮਹਾਂ ਪ੍ਰਬਲ ਹੋਕੇ ਚਮਕਦਾ  
ਹੈ। ਅਤੇ ਇਕ ਦੰਮ ਮੇਰਦੰਡ (ਰੀੜ ਦੀ ਹਡੀ) ਦੇ  
ਸਿਰ ਤੇ ਇਸ ਦਾ ਜ਼ਹੂਰ ਆ ਹੁੰਦਾ ਹੈ, ਬਿਜਲੀ ਦੀ  
ਬਿਜਲਤਾ ਵਾਂਗ ਜੋਤਿ ਦਾਮਨ ਸਾਰੀ ਰੀੜ-ਨਾੜ



ਦਸਮ ਦੁਆਰ  
ਦਾ ਖੁਲ੍ਹਣਾ

(ਡੰਡ ਮੋਰ-ਦਸਮ ਦੁਆਰ ਨੂੰ  
ਪੁੰਚਣ ਵਾਲੀ ਸੁਮੇਰ (ਪਗੜੀ)  
ਰੁਪੀ ਰੀੜ ਹਡੀ) ਅੰਦਰ ਹੀ  
ਦਸਕਾਂ ਮਾਰਨ ਲਗ ਪੈਂਦੀ ਹੈ। ਪਰ ਇਸ ਦਾ ਸਮੁੱਚਾ  
ਗੋਲਾਕਾਰ ਬਿਜਲ ਬਲਬ ਚਾਨਣਾ ਉਪਰਲੇ ਸਿਰੇ  
ਤੇ ਹੀ ਤੇਜ-ਨੂਰੀ ਫਾਟੂਸ ਬਣਿਆ ਦਸਮ ਦੁਆਰ ਦਾ  
ਖੋਜ ਨੈਸਾਨ ਦਰਸਾਉਣ ਹਾਰਾ ਮੁਨਾਰਾ ਦੀਪਤ ਹੋਇ  
ਰਹਿੰਦਾ ਹੈ। ਏਥੇ ਇਕ ਅਕਹਿ ਰਸ ਬਿਸਮਾਦ ਹੁੰਦਾ  
ਹੈ। ਰਵਿ-ਚੰਦ ਮਿਸਰਤੀ (ਮਿਲਵਾਂ) ਰਸ-ਜੋਤਿ ਕੁੰਡਲ  
ਦਸਮ ਦੁਆਰੇ ਦੇ ਗਿਰਦਾ ਗਿਰਦ ਭੁਆਟਣੀਆਂ  
ਖਾ ਖਾ ਸਾਰੀ ਸੀਸ ਪਲਾੜੀ ਅੰਕਾਵਲੀ (ਸਿਰ ਦੇ  
ਸਾਰੇ ਪੁਲਾੜ ਵਾਲੇ ਅੰਗਾਂ) ਨੂੰ ਅੰਦਰੋਂ ਬਾਹਰੋਂ  
ਬਿਸਮ ਦਾਮਨੀ ਚਮਕਾਰ ਵਿਚ ਚਮਕਾਇ ਚਮਕਾਇ  
ਪੂਰਬ, ਪੱਛਮ, ਉਤਰ ਦਖਣ ਸਾਰੀਆਂ ਕੂਟਾਂ (ਭਾਵ  
ਸਾਰਿਆਂ ਪਾਸਿਆਂ) ਨੂੰ ਉਜਲਾਇ ਰੁਸ਼ਨਾਇਕੇ ਓੜਕ  
ਪੱਛਮ ਪਾਸਿਓਂ ਝਰੇਖਾ ਖੋਲ ਕੇ ਦਸਮ ਦੁਆਰ ਵਿਚ ਜਾ  
ਪ੍ਰਵੇਸ਼ ਕਰਦਾ ਹੈ। ਮਾਨੋ ਦਸਮ ਦੁਆਰ ਦੀ ਖਿੜਕੀ ਖੁਲ੍ਹ  
ਜਾਂਦੀ ਹੈ। ਵੇਸ ਖਿੜਕੀ ਦੇ ਖੁਲਣ ਨੂੰ ਹੀ ਜਾਣਿਆ ਜਾ  
ਸਕਦਾ ਹੈ, ਪਰ ਇਸਦਾ ਬਿਆਨ ਨਹੀਂ ਹੋ ਸਕਦਾ। ਖਿੜਕੀ  
ਖੁਲਣ ਦੀ ਵੇਰ ਹੀ ਹੁੰਦੀ ਹੈ ਕਿ ਦਸਮ ਦੁਆਰ  
ਪ੍ਰਗਟ ਪਾਹਾਰੇ ਆ ਆਸ਼ਕਾਰ ਹੁੰਦਾ ਹੈ। ਭਾਵ ਏਹ  
ਕਿ ਦਸਮ ਦੁਆਰ ਖੁਲ੍ਹ ਜਾਂਦਾ ਹੈ। ਏਥੇ ਦੇ ਜੋਤਿ

ਜਗਨੰਤ੍ਰੀ ਬਿਸਮ ਰਸ ਅੰਦਰ ਆਤਮਾ ਲੀਨ ਹੁੰਦਾ ਹੋਯਾ  
 ਏਸ ਬਿਸਮ ਖੇਡ ਨੂੰ ਪੇਖਣਹਾਰਾ ਤੇ ਏਸ ਬਿਸਮ  
 ਆਨੰਦ ਨੂੰ ਮਾਨਣਹਾਰਾ ਅਭਿੰਨ ਹੁੰਦਾ ਹੋਯਾ ਭੀ ਭਿੰਨ  
 ਰਹਿੰਦਾ ਹੈ ਦਸਮ ਦੁਆਰ ਅੰਦਰ ਕੋਟਾਨ ਕੋਟ ਸੂਰਜਾਂ  
 ਦਾ ਚਾਨਣਾ ਤੇ ਕੋਟਾਨ ਕੋਟ ਚੰਦ੍ਰਮਾਆਂ ਦਾ ਠਰੰਮਾ  
 ਰਸ ਸੀਤ ਬੰਨਾ ਮਾਤ ਹੈ । ਜਿਸਦਾ ਪਾਰਾਵਾਰ ਨਹੀਂ  
 ਪਾਇਆ ਜਾ ਸਕਦਾ ਤੇ ਨ ਇਸਦਾ ਅੰਤ ਆਉਂਦਾ  
 ਹੈ, ਜੈਜਾ ਕਿ ਇਸ ਅਗਲੇਰੇ ਗੁਰਵਾਕ ਦਾ ਭ ਵ ਹੈ:—

ਸਿਵ ਕੀ ਪੁਰੀ ਬਸੈ ਬਧਿ ਸਾਰ ॥ ਤਹ ਤੁਮ  
 ਮਿਲਕੈ ਕਰਹੁ ਬੀਚਾਰੁ ॥ ਈਤ ਉਤ ਕੀ ਸੋਝੀ  
 ਪਰੈ ॥ ਕਉਨ ਕਰਮ ਮੇਰਾ ਕਰਿ ਕਰਿ ਮਰੈ  
 ॥ ੧ ॥ ਨਿਜ ਪਦ ਉਪਰਿ ਲਾਗੋ ਧਿਆਨੁ ॥  
 ਰਾਜਾ ਰਾਮ ਨਾਮੁ ਮੇਰਾ ਬ੍ਰਹਮ ਗਿਆਨੁ ॥੧॥  
 ਰਹਾਉ ॥ ਮੂਲ ਦੁਆਰੈ ਬੰਧਿਆ ਬੰਧੁ । ਰਵ  
 ਉਪਰਿ ਗਹਿ ਰਾਖਿਓ ਚੰਦੁ ॥ ਪਛਮ ਦੁਆਰੈ  
 ਸੂਰਜੁ ਤਪੈ ॥ ਮੇਰ ਡੰਡ ਸਿਰ ਉਪਰਿ ਬਸੈ ॥  
 ੨ ॥ ਪਸਚਮ ਦੁਆਰੇ ਕੀ ਸਿਲ ਓੜ ॥ ਤਿਹ  
 ਸਿਲ ਉਪਰਿ ਖਿੜਕੀ ਅਉਰ ॥ ਖਿੜਕੀ  
 ਉਪਰਿ ਦਸਵਾ ਦੁਆਰੁ ॥ ਕਹਿ ਕਬੀਰ ਤਾਕਾ  
 ਅੰਤੁ ਨ ਪਾਰੁ ॥੩॥ (ਭੈਰਉ ਕਬੀਰ ਜੀ)

ਗੁਰਮਤਿ ਸਹਜ ਜੋਗ ਦੇ ਮਾਰਗ ਵਿਚ ਨ ਕੋਈ ਤਪਸ  
 ਹੈ, ਨ ਤਕਲੀਫ ਨ ਕੋਈ ਵਿੰਗ ਹੈ ਨ ਤੜਿੰਗ । ਨ



ਕੋਈ ਅਟਕ ਨ ਅੜਿੰਗ । ਗੁਰਮਤਿ ਸਹਿਜ ਜੋਗ  
 ਦਰਸਾਏ ਦਸਮ ਦੁਆਰ ਅੰਦਰ ਹੀ ਜੋਤ ਚਮਕਾਰ  
 ਅਨਹਦ ਸਬਦ ਗੁੰਜਾਰੀ ਖੇਡ ਹੈ, ਹੋਰ ਕਿਤੇ ਨਹੀਂ ।  
 ਐਸੇ ਤ੍ਰਿਬੇਣੀ ਸੰਗਮੀ ਦਸਮ ਦੁਆਰ ਮਈ ਸਹਿਜ  
 ਮੁੰਨ ਕੇ ਘਾਟ ਵਿਖੇ ਗੁਰਮਤਿ ਸਹਿਜ ਜੋਗੀਆਂ ਨੇ  
 ਸਮਾਧ ਸਥਿਤ ਹੋ ਕੇ ਨਿਵਾਸ ਮਈ ਮਟ ਬਣਾ ਛਡਿਆ  
 ਹੈ, ਜਿਸਦੇ ਰਸਤੇ ਨੂੰ ਰਿਖੀ ਮੁਨੀ ਲੋਕ ਖੋਜਦੇ ਫਿਰਦੇ  
 ਹਨ, ਜੈਨਾ ਕਿ ਕਬੀਰ ਜੀ ਦਾ ਵਾਕ ਹੈ:-

ਕਬੀਰ ਗੰਗ ਜਮਨ ਕੇ ਅੰਤਰੇ ਸਹਜ ਮੁੰਨ ਕੇ ਘਾਟ ॥

ਤਹਾ ਕਬੀਰੈ ਮਟੁ ਕੀਆ ਖੋਜਤ ਮੁਨਿ ਜਨ ਬਾਟ ॥

੧੫੧ ॥

(ਸਲੋਕ ਕਬੀਰ ਜੀ)

ਅਨਮਤੀਆਂ ਦੇ ਦਸਮ ਦੁਆਰ ਦੀ ਖੇਡ ਬੜੀ  
 ਪੇਚੀਦਾ ਹੈ ਤੇ ਉਨ੍ਹਾਂ ਦਾ ਦਸਮ ਦੁਆਰ ਕਠਨ ਹਠ  
 ਜੋਗ ਕੀਤਿਆਂ ਖੁਲ੍ਹਦਾ ਹੈ, ਪਰ ਪਉਣ ਪ੍ਰਾਣ ਅਟ-  
 ਕਾਰੀ ਸਿਧੀ ਹੀ ਉਨ੍ਹਾਂ ਨੂੰ ਪ੍ਰਾਪਤ ਹੁੰਦੀ ਹੈ । ਨਿਉਲੀ  
 ਕਰਮ ਨਾਲ ਅੰਤੜੀਆਂ ਦੀ ਸਫਾਈ ਹੋ ਜਾਂਦੀ ਹੈ ।  
 ਪ੍ਰਾਣਾਯਾਮ ਨਾਲ ਸੁਆਸ ਰੁਕ ਜਾਂਦੇ ਹਨ, ਵਾਸ਼ਨਾ  
 ਨਹੀਂ ਰੁਕਦੀ । ਜਿਤਨਾ ਚਿਰ ਸੁਆਸ ਰੁਕੇ ਰਹਿਣਗੇ  
 ਉਤਨਾ ਚਿਰ ਹੀ ਸਰੀਰ ਦੇ ਕਰਮ ਇੰਦ੍ਰੇ ਕਰਮ  
 ਕਰਨ ਤੋਂ ਵਰਜੇ ਰਹਿਣਗੇ, ਸੁਆਸ ਉਤਰਨ ਸਾਰ  
 ਫੇਰ ਦਹਿਦਿਸ ਧਾਵਨਗੇ ਤੇ ਮਨ ਚਲਾਇਮਾਨ ਹੋ  
 ਜਾਏਗਾ । ਜਿਸ ਅਸਥਾਨ ਵਿਚ ਸੁਆਸ ਰੁਕ ਕੇ ਠਹਿ-

ਰਦੇ ਹਨ, ਉਸ ਨੂੰ ਉਹ ਦਸਮ ਦੁਆਰ ਆਖਦੇ ਹਨ । ਅਨਹਦ ਸਬਦ ਉਨ੍ਹਾਂ ਦਾ ਬੰਸਰਾ, ਕੈਂਸੀ ਆਦਿ ਬਜੰਤੀ ਬਾਜਿਆਂ ਦੀ ਠਨ ਠਨ ਬੁਨ ਬੁਨ, ਬੁਨਕਾਰ ਦਾ ਧੁਨੀ ਹੀ ਹੁੰਦੀ ਹੈ ਤੇ ਜੋ ਰਿਧੀਆਂ ਸਿਧੀਆਂ ਉਹ ਪ੍ਰਾਪਤ ਹੋਈਆਂ ਮੰਨਦੇ ਹਨ ਉਹ ਭੀ ਨਿਰਾ ਮੋਹ ਹੀ ਹਨ । ਯੋਗੀਆਂ ਨੂੰ ਹਠਯੋਗ ਸਾਧਨਾ ਲਈ ਘਰਬਾਰ, ਕਾਰੋਬਾਰ ਤੇ ਅੰਨ ਅਹਾਰ ਦਾ ਤਿਆਗ ਅਤੇ ਕਈ ਪ੍ਰਕਾਰ ਦਾ ਬੁਤ ਧਾਰਨਾ ਪੈਂਦਾ ਹੈ । ਗੁਰਮਤਿ ਸਹਜ ਯੋਗ ਮਾਰਗ ਅੰਦਰ ਅਜੇਹੇ ਬਿਖਮ ਸਾਧਨ ਕਰਨੇ ਤੇ ਖੋਚਲਾਂ ਬਲਣੀਆਂ ਨਹੀਂ ਪੈਂਦੀਆਂ । ਦਸਮ ਦੁਆਰ ਪੁਜਾਵਨ ਹਾਰਾ, ਵਾਹਿਗੁਰੂ ਨਾਲ ਮਿਲਾਵਨ ਹਾਰਾ ਤੇ ਅਨਹਦ ਧੁਨੀ ਬਖਾਵਨ ਹਾਰਾ ਜੇ ਕੋਈ ਜੋਗ ਹੈ ਤਾਂ ਏਹ ਗੁਰਮਤਿ ਸਹਜ ਜੋਗ ਹੀ ਹੈ । ਗੁਰੂ ਘਰ ਤੋਂ ਬਾਹਰ ਦਸਮ ਦੁਆਰ ਦਰਸਾਵਨ ਹਾਰੀ, ਅਨਹਦ ਸਬਦ ਸੁਨਾਵਨ ਹਾਰੀ ਖੇਡ ਹੋਰ ਕਿਤੇ ਨਹੀਂ ਪਾਈ ਜਾਂਦੀ\* ।

---

\*ਹਠ ਜੋਗ ਤੇ ਗੁਰਮਤਿ ਸਹਜ ਜੋਗ ਦਾ ਫਰਕ ਉਪਰਲੇ ਸਫਿਆਂ ਵਿਚ ਖੋਲਕੇ ਦਸਿਆ ਗਿਆ ਹੈ । ਏਥੇ ਇਕ ਜੋਗੀ ਦੀ ਗਵਾਹੀ ਦਰਜ ਕਰਨੀ ਜ਼ਰੂਰੀ ਭਾਸਦੀ ਹੈ । ਜਿਸ ਤੋਂ ਏਸ ਗਲ ਦੀ ਪੁਸ਼ਟੀ ਹੁੰਦੀ ਹੈ ਕਿ “ਤੱਤ ਵਸਤੂ” ਗੁਰੂ ਘਰ ਵਿਖੇ ਹੀ ਹੈ । ਏਹ ਬਿਆਨ ਸੁਆਮੀ



## ਸਚਾ ਸਤਿਗੁਰੂ

ਗੁਰੂ ਨਾਨਕ ਸਾਹਿਬ ਅਤੇ ਗੁਰੂ ਨਾਨਕ ਸਾਹਿਬ  
ਦੇ ਜੋਤਿ ਜੁਗਤਿ ਇਕ ਮਿਕੀ ਦਸ ਜਾਮਿਆਂ ਅਤੇ ਦਸੇ  
ਗੁਰੂ ਪਾਤਸ਼ਾਹੀਆਂ ਦੇ ਸਚੇ ਸਰੂਪ ਸਿਰੀ ਗੁਰੂ ਗ੍ਰੰਥ  
ਸਾਹਿਬ ਜੀ ਤੋਂ ਪਹਿਲਾਂ ਨਾ ਪਿਛੋਂ ਹੋਰ ਕੋਈ ਦੇਹ  
ਧਾਰੀ ਗੁਰੂ ਨਾ ਹੋਇਆ ਨ ਹੋਵਣਾ ਹੈ ਜਿਸ ਦੁਆਰਾ

ਨਿਤਿਆ ਨੰਦ ਰਿਖੀ ਕੇਸ਼ ਵਾਲੇ ਦਾ ੧੯੩੭  
ਦੇ ਫਰਵਰੀ ਮਹੀਨੇ ਦੇ ਹਫ਼ਤਾਵਾਰੀ ਅਖਬਾਰ  
'ਗੁਰ ਸੇਵਕ ਅੰਮ੍ਰਿਤਸਰ' ਵਿਚ ਛਪਿਆ ਸੀ  
ਤੇ ਸੁਆਮੀ ਨਿਤਿਆ ਨੰਦ ਦੀ ਲਿਖਤਿ ਪੁਸਤਕ  
'ਗੁਰ ਗਿਆਨ' ਦੇ ਮੁਢ ਵਿਚ 'ਅਪਨੀ ਬਾਤ' ਦੇ  
ਸਿਰਲੇਖ ਹੇਠ ਇਸ ਤਰਾਂ ਦਰਜ ਹੈ—

### ਅਪਨੀ ਬਾਤ

ਮੇਰਾ ਜਨਮ ਬੰਗਾਲ ਕਾ ਹੈ, ਏਕ ਜੋਗੀ ਜੀ  
ਹਮਾਰੇ ਨਗਰ ਮੇਂ ਕਭੀ ਕਭੀ ਆਇਆ ਕਰਤੇ  
ਥੇ, ਉਨਕਾ ਨਾਮ ਥਾ ਸ੍ਰੀ ਸੁਆਮੀ 'ਬ੍ਰਹਮਾ ਨੰਦ'  
ਜੀ ਇਨ ਕਾ ਜੀਵਨ ਰਹਸਯ ਮਈ ਜੀਵਨ ਥਾ ।  
ਵਾਕ ਸਤਯਾ ਪ੍ਰਾਪਤ ਥੀ ਜੇ ਮੂੰਹ ਸੇ ਨਿਕਲਤਾ  
ਤਤਕਾਲ ਹੋ ਜਾਤਾ ਥਾ ।

ਕਿ ਜਗਿਆਸੂਆਂ ਨੂੰ ਦਸਮ ਦੁਆਰੀ ਅਨਹਦ ਸਬਦ  
ਗੁੰਜਾਰੀ ਅਪਰ ਅਪਾਰੀ ਖੇਡ ਜ਼ਹੂਰਤ ਹੋ ਸਕਦੀ ਹੈ।  
ਕਲੀ ਕਾਲ ਵਿਖੇ, ਭਵਿਖਤ ਦੇ ਸਮੂਹ ਸਮੇਂ ਲਈ  
ਗੁਰੂ ਨਾਨਕ ਦਸਮੇਸ ਪਾਤਸ਼ਾਹ ਨੇ ਸ੍ਰੀ ਗੁਰੂ ਗ੍ਰੰਥ  
ਸਾਹਿਬ ਜੀ ਦੇ ਤਾਬੇ ਆਪਣੀ ਜੋਤਿ ਜੁਗਤਿ ਨੂੰ ਪੰਜਾਂ  
ਪਿ ਮਾਰਿਆਂ ਦੇ ਪੁੰਜ ਵਿਚ ਜਿਉਂ ਦੀ ਤਿਉਂ ਸਿੰਚਰਾਇਕੇ  
ਕਲਾ ਕ੍ਰਿਸ਼ਮਤ ਕਰ ਦਿਤਾ ਅਤੇ ਧੁਰਧਰੰਮੀ ਧੁਰਵਾ

---

ਮੇਰੀ ਆਯੂ ਆਜ ੧੩੫ ਸਾਲ ਸੇ ਉਪਰ  
ਹੈ, ਭਾਰਤ ਵਰਸ਼ ਮੇਂ ਇਨ ਜੈਸੇ ਜੋਗੀ ਬਹੁਤ  
ਕਮ ਦੇਖਨੇ ਮੇਂ ਆਏ ਹੈਂ। ਮੇਰੇ ਪਿਤਾ ਜੀ  
ਕੀ ਇਨ ਪਰ ਅਤਿ ਸ਼ਰਧਾ ਥੀ, ਏਕ ਦਿਨ  
ਯੇਹ ਹਮਾਰੇ ਘਰ ਕੇ ਦਰਵਾਜ਼ੇ ਪਰ ਆ ਖੜੇ  
ਹੁਏ, ਔਰ ਉਂਚੀ ਆਵਾਜ਼ ਸੇ ਕਹਾ 'ਮੇਰੀ  
ਅਮਾਨਤ ਲਾਓ', ਇਸ ਸੇ ਪਹਿਲੇ ਆਪ  
ਕਭੀ ਨਗਰ ਮੇਂ ਨਹੀਂ ਆਏ ਥੇ; ਉਨ ਕੋ  
ਦੇਖ ਕਰ ਸਾਰਾ ਪ੍ਰੀਵਾਰ ਚਕ੍ਰਿਤ ਰਹਿ ਗਿਆ,  
ਜੋਗੀ ਜੀ ਨੇ ਜੋ ਕੁਛ ਕਹਾ, ਉਸ ਨੇ ਔਰ  
ਭੀ ਵਿਸਮਤ ਕਰ ਦੀਆ, ਸਮਝਨੇ ਕੀ ਕੋਸ਼ਸ਼  
ਕਰਨੇ ਪਰ ਭੀ ਪਿਤਾ ਜੀ ਨਾ ਸਮਝ ਸਕੇ,  
ਕਿ ਜੋਗੀ ਜੀ ਕਿਆ ਮਾਂਗਤੇ ਹੈਂ। ਜੋਗੀ ਜੀ  
ਨੇ ਕੋਈ ਚੀਜ਼ ਕਭੀ ਦੀ ਹੀ ਨਹੀਂ ਥੀ,



ਏਹ ਬੰਨ੍ਹ ਦਿਤਾ ਕਿ ਅਗਾਹਾਂ ਨੂੰ ਸਮੂਹ ਸਮਿਆਂ ਲਈ ਪੰਜੇ  
 ਰੁਰਮੁਖ ਪਿਆਰੇ ਹੀ ਗੁਰੂ ਰੰਥ ਸਾਹਿਬ ਜੀ ਦੀ ਤਾਬਿਆ  
 ਗੁਰਮਤਿ ਸਹਜ ਜੋਗ-ਜੋਤਿ ਜੁਗਤੀ ਕਲਾ ਵਰਤਾਉਣਗੇ।  
 ਸੀਨੇ ਵਸੀਨੇ ਹੀ ਗੁਰੂ ਦਸਮੇਸ ਜੀ ਦੇ ਸਮੇਂ ਤੋਂ ਇਹ  
 ਸਹਿਜ ਜੋਗ ਜੋਤਿ ਖਮੀਰੀ ਲਾਗ ਲਗਦੀ ਚਲੀ ਆਈ ਹੈ  
 ਅਤੇ ਵਲਦੀ ਹੀ ਰਹੇਗੀ। ਗੁਰੂ ਘਰ ਤੋਂ ਬਾਹਰਲੇ ਦੇਹਧਾਰੀ  
 ਗੁਰੂ ਬਏਰੀਆਂ ਡੀਂਗਾਂ ਮਾਰਦੇ ਚਲੇ ਆਏ ਹਨ ਅਤੇ ਮਾਰਦੇ

---

‘ਅਮਾਨਤ ਕੌਨਸੀ ਮਾਂਗਤੇ ਹੈਂ ?’ ਉਨਹੋਂ ਨੇ  
 ਦੋ ਬਾਰ ਫਿਰ ਯਹੀ ਕਹਾ ‘ਮੇਰੀ ਅਮਾਨਤ  
 ਲਾਓ’ ਪਿਤਾ ਜੀ ਨੇ ਚਰਨ ਪਕੜ ਲੀਏ,  
 ਔਰ ਕਹਾ ਆਪ ਕੌਨਸੀ ਅਮਾਨਤ ਮਾਂਗਤੇ  
 ਹੈਂ ? ਜੋਗੀ ਜੀ ਘਰ ਕੇ ਅੰਦਰ ਆ ਗਏ,  
 ਆਤੇ ਹੀ ਮੇਰੇ ਕੰਧੇ ਪਰ ਹਾਥ ਰਖ ਕਰ  
 ਕਹਾ ਕਿ ਯੇਹ ਲੜਕਾ ਮੇਰੀ ਅਮਾਨਤ ਹੈ,  
 ਤੁਮਾਰੇ ਘਰ ਰਹਿਨੇ ਕਾ ਨਹੀਂ, ਮੁਝੇ ਦੇ ਦੋ।  
 ਹਮ ਚਾਰ ਸਹੋਦਰ ਭਾਈ ਥੇ, ਲੇਕਨ ਲੜਕਾ  
 ਦੇਨਾ ਕੋਈ ਸਹਿਜ ਬਾਤ ਨ ਥੀ, ਔਰ ਜੋਗੀ ਜੀ  
 ਕੀ ਬਾਤ ਕਾ ਉਲਟਨਾ ਭੀ ਮੁਸ਼ਕਲ ਥਾ। ਘਰ ਕੇ  
 ਲੋਗ ਏਕ ਦੂਸਰੇ ਕੀ ਤਰਫ ਦੇਖਨੇ ਲਗੇ, ਸਭ  
 ਕੇ ਮੂੰਹ ਬੰਦ ਥੇ। ਜੋਗੀ ਜੀ ਯੇਹ ਕਹਿ ਕਰਿ ਕਿ  
 ‘ਮੇਰੀ ਅਮਾਨਤ ਜਲਦੀ ਮੇਰੇ ਪਾਸ ਪਹੁੰਚਾ ਦੋ’,

ਰਹਿਣਗੇ ਪਰ ਓਹਨਾਂ ਤੋਂ ਇਸ ਖਮੀਰੀ ਲਾਗ ਦੇ  
ਸਿੰਚਰਾਇਣ ਬਾਰੇ ਸਰਿਆ ਕੁਛ ਨਹੀਂ ਨਾ ਕਿਸੇ ਤੋਂ  
ਸਰੇਗਾ । ਜੇ ਕੁਛ ਹੈ ਸੇ ਗੁਰੂ ਘਰ ਵਿਚ ਹੀ ਹੈ ।  
ਗੁਰੂ ਘਰ ਤੋਂ ਬਾਹਰ ਜੇ ਖੋਜੇਗਾ ਸੇ ਭਰਮ ਭੁਲਿਆ  
ਹੀ ਫਿਰੇਗਾ ਉਸ ਦਾ ਸਉਰਨਾ ਕੁਛ ਨਹੀਂ ।  
ਗੁਰੂ ਘਰ ਦੇ ਗੁਰਮੁਖ ਜਨਾਂ ਪਿਆਰਿਆਂ  
ਅੰਦਰ ਅੰਮ੍ਰਿਤ ਤਿਆਰ ਕਰਨ ਸਮੇਂ ਅਜਗੈਬੀ ਅਮਰ

ਆਪਨੀ ਕਟੀਆ ਕੀ ਤਰਫ ਚਲੇ ਗਏ ।  
ਸੰਧਯਾ ਕੋ ਮੇਰੀ ਮਾਤਾ ਔਰ ਪਿਤਾ ਜੀ ਜੋਗੀ  
ਜੀ ਕੇ ਪਾਸ ਗਏ, ਵਹਾਂ ਕਿਆ ਬਾਤ ਚੀਤ  
ਹੂਈ, ਮੁਝੇ ਨਹੀਂ ਬਤਾਈ ਗਈ, ਹਾਂ, ਦੂਸਰੇ  
ਦਿਨ ਪ੍ਰਾਤਹਕਾਲ ਮੁਝੇ ਜੋਗੀ ਜੀ ਕੀ ਕੁਟੀਆ  
ਮੇਂ ਪਹੁੰਚਾ ਦੀਆ ਗਿਆ । ਛੀ ਮਾਸ ਵਹਾਂ  
ਰਹਿਨੇ ਕੇ ਪਸ਼ਚਾਤ ਜੋਗੀ ਜੀ ਮੁਝੇ ਸਾਬ ਲੇ ਕਰ  
ਵਹਾਂ ਸੇ ਚਲੇ ਆਏ ।

ਜੋਗੀ ਜੀ ਸੰਸਕ੍ਰਿਤ ਕੇ ਧੁਰੰਧਰ ਵਿਦਵਾਨ  
ਥੇ, ਔਰ ਅਪਨੇ ਸੁਭ ਨਾਮ ਕੋ ਸਾਰਥਕ ਕਰਨੇ  
ਵਾਲੇ ਜੋਗੀ ਥੇ, ਸਮਝਨੇ ਕੀ ਬਾਤੇ ਉਨਹੋਂ  
ਨੇ ਮੁਝੇ ਸਮਝਾਈ, ਔਰ ਸਿਖਾਨੇ ਕੀ ਬਾਤੇ  
ਸਿਖਾਈ, ਜਿਸ ਜਗ੍ਹੇ ਔਰ ਕੋਈ ਸਿੱਧ ਜੋਗੀ  
ਦੇਖਾ, ਵਹਾਂ ਠਹਿਰ ਕਰ ਮੁਝੇ ਉਨ ਸੇ ਲਾਭ



ਪੂਰ ਦਰਗਾਹੀ ਹੁਕਮ ਇਲਾਹੀ ਅੰਦਰਿ ਇੰਨ ਬਿੰਨ  
ਸਤਿਗੁਰੁ ਕਲਾਧਾਰੀ ਦੀਆਂ ਅਰਸੀ ਬਰਕਤਾਂ ਵਾਲੀ  
ਕਲਾ ਵਰਤਦੀ ਹੈ । ਪੂਰਨ ਗੁਰਮਤਿ ਮਰਯਾਦਾ  
ਅਨੁਸਾਰ ਗੁਰੂ ਘਰੇ ਮਾਂਹਿ ਪੰਜਾਂ ਪਿਆਰਿਆਂ ਦੇ ਦਰੋ  
ਵਹੋਸਾਏ ਹੋਏ ਗੁਰਮੁਖ ਜਨ ਇਸ ਸਮੇਂ ਮਉਜੂਦ ਹਨ  
ਅਤੇ ਗੁਪਤ ਵਰਤ ਰਹੇ ਹਨ । ਗੁਰੂ ਘਰ ਦੀਆਂ ਪੂਰਨ  
ਰਹਿਤ ਰਹਿਣੀਆਂ ਬਹਿਣੀਆਂ ਦੇ ਕਮਾਵਣ ਹਾਰਿਆਂ

---

ਉਠਾਨੇ ਕਾ ਅਵਸਰ ਵੀਆ । ਮਦਰਾਸ, ਬਿਹਾਰ,  
ਉੜੀਸਾ, ਬੰਬਈ, ਕਾਨ੍ਹਪੁਰ, ਆਗਰਾ, ਅਰ  
ਪ੍ਰਯਾਗਰਾਜ ਵਿਚਰਤੇ ਤੀਰਥ ਯਾਤਰਾ ਕਰਤੇ  
ਪੰਜਾਬ ਮੇਂ ਆਏ, ਜਹਾਂ ਇਕ ਉਦਾਸੀਨ  
ਮਹਾਂ ਭਾਉ ਕੇ ਦਰਸ਼ਨ ਹੂਏ । ਵਿਚਾਰ ਚਰਚਾ  
ਮੈਂ ਦਿਨ ਬੀਤਨੇ ਲਗੇ । ਉਦਾਸੀ ਜੀ ਕਾ  
ਨਾਮ 'ਸ਼੍ਰੀਮੀ ਸਤਯਾ ਨੰਦ' ਜੀ ਥਾ, ਇਨਹੋ  
ਨੇ ਗੁਰੂ ਘਰ ਕੀ ਰੀਤੀ ਔਰ ਨੀਤੀ ਕੁਛ  
ਐਸੇ ਢੰਗ ਸੇ ਸੁਣਾਈ ਕਿ ਸ੍ਰੀ ਸ਼੍ਰੀਮੀ 'ਬ੍ਰਹਮਾਨੰਦ'  
ਜੀ ਮੁਗਧ ਹੋ ਗਏ । ਅੰਮ੍ਰਿਤਸਰ ਗੁਰੂ ਦਰ-  
ਬਾਰ ਕੇ ਦਰਸ਼ਨ ਕਰਕੇ ਉਨ ਕੀ ਆਤਮਾ  
ਪਰ ਕੁਛ ਇਸ ਤਰਾਂ ਕੇ ਪ੍ਰਭਾਵ ਪੜੇ ਕਿ  
ਵੇਹ 'ਗੁਰੂ ਘਰ' ਕੇ ਹੀ ਹੋ ਗਏ । ਕੁਛ  
ਸਮਾਂ ਪੰਜਾਬ ਮੇਂ ਵਿਤੀਤ ਕੀਆ, ਫਿਰ ਹਰੀ-

ਨੂੰ ਏਹ ਪਦ ਦੂਰ ਨਹੀਂ । ਆਓ ਕਮਾ ਕੇ ਅਜਮਾ ਕੇ  
ਵੇਖ ਲਵੇ । ਵੇਖੇ ਬਾਬ ਪਤੀਜ ਕਿਸੇ ਨੂੰ ਨਹੀਂ ਆਵੇਗੀ ।  
ਪਤੀਜੇ ਬਿਨਾਂ ਕੋਈ ਰੀਝੇਗਾ ਨਹੀਂ । ਸਚਾ ਸਤਿਗੁਰੂ  
ਸਦਾ ਜਾਗਦਾ ਗੁਰਦੇਵ ਗੁਰੂ ਹੁਣ ਭੀ ਹਾਜ਼ਰ ਨਾਜ਼ਰ  
ਹੈ ਅਤੇ ਜਾਹਰ ਕਲਾ ਪੰਜਾਂ ਪਿਆਰਿਆਂ ਦੇ ਪੁੰਜ ਅੰਦਰ  
ਵਰਤਾਇ ਕੇ ਇਸ ਗਲ ਦਾ ਪੱਕਾ ਸਬੂਤ ਹੈ, ਕਿ  
“ਸਤਿਗੁਰ ਮੇਰਾ ਸਦਾ ਸਾ ਨਾ ਆਵੈ ਨਾ ਜਾਇ ॥

ਦੁਵਾਰ ਚਲੇ ਗਏ । ਵਹਾਂ ਇਕ ਦਿਨ ਅਛੇ ਭਲੇ  
ਬੈਠੇ ਥੇ, ਉਨਕੀ ਆਂਖੇ ਵੁਬ ਡੁਬਾਤੀ ਦੇਖ ਕਰ  
ਮੈਂ ਨੇ ਕਾਰਨ ਪੂਛਾ, ਉਨਹੋਂ ਨੇ ਉੱਤਰ ਦੀਆ ਕਿ  
ਆਯੂ ਭਰ ਰੇਤ ਛਾਂਨਾ ਕੀ, ਤਤ ਵਸਤੂ ਗੁਰੂ ਘਰ  
ਮੇਂ ਥੀ । ਅਬ ਏਕ ਜਨਮ ਗੁਰੂ ਘਰ ਮੇਂ  
ਲੇਨਾ ਪੜੇਗਾ ਤਬ ਕਲਯਾਨ ਹੋਗੀ, ਯੇਹ  
ਕਹਿਤੇ ਉਨ੍ਹੋਂ ਨੇ ਸਰੀਰ ਛੇੜ ਦੀਆ ।

ਮੈਂ ਭੀ ਗੁਰੂ ਨਾਨਕ ਦੇਵ ਕੇ ਘਰ ਕੇ ‘ਵਾਹਿ-  
ਗੁਰੂ’ ਮੰਤਰ ਕਾ ਜਪ ਕਰਤਾ ਹੂੰ, ਜੋਗ ਸਾਧਨ  
ਜੋਗਾਚਾਰਯੋਂ ਕੇ ਪਾਸ ਬੈਠ ਕਰ ਕੀਏ, ਔਰ  
ਸਾਲਾਂਹਾਂ ਸਾਲ ਕੀਏ, ਔਰ ਜੋ ਸ਼ਾਂਤੀ ਮਝੇ ਅਬ  
ਪ੍ਰਾਪਤ ਹੈ, ਵਹਿ ਪਹਿਲੇ ਕਭੀ ਨਹੀਂ ਮਿਲੀ ।

ਗੁਰੂ ਕਾ ਮਾਰਗ ਪੂਰਨ ਹੈ ‘ਵਾਹਿਗੁਰੂ’  
ਸ਼ਬਦ ਕੀ ਮਹਿਮਾਂ ਕਹੀ ਨਹੀਂ ਜਾ ਸਕਤੀ,



ਓਹਅਬਿਨਾਸੀ ਪੁਰਖਹੈ ਸਭ ਮਹਿ ਰਹਿਆਸਮਾਇ॥”

ਸਤਿਗੁਰੂ ਅਕਾਲ ਪੁਰਖ ਵਾਹਿਗੁਰੂ ਵਿਚ ਅਭੇਦ  
ਰੂਪ ਹੋ ਕੇ ਸਭ ਮਹਿ ਸਮਾਇ ਰਹਿਆ ਹੈ ਅਤੇ ਸਦਾ  
ਸਦਾ ਹਾਜ਼ਰ ਨਾਜ਼ਰ ਹੈ ਪ੍ਰੰਤੂ ਕੇਵਲ ਗੁਰਮੁਖਾਂ ਨਾਮ  
ਰਸੀਆਂ ਦਸਮ ਦੁਆਰ ਨਿਵਾਸੀਆਂ ਜੋਤਿ ਰਸ ਅਨਹ-  
ਦਾਰੀਆਂ ਨੂੰ ਹੀ ਸਾਂਗੇ ਪਾਂਗ ਪ੍ਰਗਟ ਪਹਾਰੇ ਜਾਪਦਾ

ਗੁਰੂ ਨਾਨਕ ਔਰ ਗੁਰੂ ਗੋਬਿੰਦ ਸਿੰਘ ਕੀ  
ਸਿਖਯਾ ਅੰਮ੍ਰਿਤ ਹੈ, ਗੁਰੂ ਬਾਣੀ ਸੇ ਬੜ ਕਰ  
ਕਲਯਾਨ ਕਾਰੀ ਕੋਈ ਔਰ ਬਾਣੀ ਨਹੀਂ

ਜੋਗੀ ਜੀ ਨੇ ਆਖੇ ਬੰਦ ਕਰਨੇ ਸੇ ਪਹਿਲੇ  
ਜੋ ਸੰਦੇਸ ਮੁਝੇ ਦੀਆ, ਦੂਸਰੇ ਤਕ ਪਹੁੰਚਾਨਾ  
ਮੇਰਾ ਕਰਤਵਯ ਹੈ ‘ਜੋ ਸਿਧੀ ਔਰ ਪ੍ਰਾਪਤੀ  
‘ਵਾਹਿਗੁਰੂ’ ਨਾਮ-ਜਪ ਸੇ ਸਹਿਜ ਮੈਂ ਹੋ ਜਾਤੀ  
ਹੈ । ਔਰ ਕਠਨ ਸੇ ਕਠਨ ਸਾਧਨ ਕਰਨੇ  
ਸੇ ਭੀ ਦੁਸ਼ਤਰ ਪ੍ਰਾਪਤ ਹੋਤੀ ਹੈ, ਯੇਹ ਸਤਯ  
ਹੈ, ਪ੍ਰੀਖਿਆ ਕੀਆ ਹੁਆ ਸਤਯ ਹੈ, ਔਰ  
ਨਿਰ ਵਿਵਾਦ ਸਤਯ ਹੈ।”

ਮੇਰੀ ਅਵਸਥਾ ਪੁਸਤਕ ਲਿਖਨੇ ਲਿਖਾਨੇ  
ਕੀ ਨਹੀਂ ਹੈ । ਕੁਝ ਪੇਮੀ ਸਜਨੋਂ ਕੀ ਪ੍ਰੇਰਨਾ  
ਸੇ ਆਪਨੇ ਜੀਵਨ ਮੈਂ ਦੇਖੀ ਭਾਲੀ ਬਾਤੇ

ਹੈ ਅਤੇ ਆਪਣੀ ਜ਼ਾਹਰ ਕਲਾ, ਦਸਮ ਦੁਆਰ  
ਲਖਾਇਕ ਕਲਾ, ਅਨਹਦ ਸਬਦ ਬੁਝਾਇਕ  
ਕਲਾ, ਹੁਣ ਭੀ ਆਪਣੇ ਗੁਰਮੁਖੀ ਪਿਆਰਿਆਂ  
ਨੂੰ ਦਖਲਾਉਂਦਾ ਹੈ, ਜੈਸਾ ਕਿ ਹੇਠ ਲਿਖਿਆ  
ਗੁਰਵਾਕ ਪਰਮਾਣ ਹੈ:—

“ਘਰਿ ਮਹਿ ਘਰੁ ਦਿਖਾਇ ਦੇਇ ਸੋ ਸਤਿਗੁਰੁ  
ਪੁਰਖੁ ਸੁਜਾਣੁ ॥ ਪੰਚ ਸਬਦ ਪੁੰਨਿਕਾਰ ਪੁੰਨਿ

ਭੇਟ ਹੈ’ । ਯਦੀ ਕਿਸੀ ਏਕ ਵਯਕਤੀ ਨੇ ਭੀ  
ਇਸ ਸੇ ਲਾਭ ਉਠਾਨੇ ਕਾ ਯਤਨ ਕੀਆ, ਤੇ  
ਮੇਰਾ ਪ੍ਰੀਸ਼ਰਮ ਸਫਲ ਹੋ ਜਾਏਗਾ ।

ਨਿਤਯਾਨੰਦ “ਲੀਲ ਗੜੀ” ਹੁਣ-ਰਿਖੀ ਕੇਸ਼”

ਸੁਆਮੀ ਨਿਤਯਾ ਨੰਦ ਤੇ ਉਸ ਨੂੰ  
ਚੇਲਾ ਬਣਾਕੇ ਯੋਗ ਵਿਚ ਪ੍ਰਵਿਰਤ ਕਰਨ ਵਾਲੇ  
ਸੁਆਮੀ ਬ੍ਰਹਮਾ ਨੰਦ ਜੀ ਨੇ ਆਪਣੀ ਸਾਰੀ  
ਉਮਰ ਦੇ ਸਾਧਨ ਤੇ ਤਜਰਬੇ ਕਰਕੇ ਏਹ  
ਨਤੀਜਾ ਕਵਿਆ ਕਿ ‘ਤਤ ਵਸਤੂ’ ਗੁਰੂ ਨਾਨਕ  
ਸਾਹਿਬ ਜੀ ਦੇ ਘਰ ਵਿਚ ਹੀ ਹੈ । ਜਿਸ ਦਾ  
ਭਾਵ ਏਹ ਹੈ ਕਿ ਗੁਰਮਤਿ ਨਾਮ ਦੀ ਕਮਾਈ  
ਤੇ ਰਹਿਤ ਰਹਿਣੀ ਤੋਂ ਬਿਨਾਂ ਹੋਰ ਕਿਸੇ ਜਪ,  
ਤਪ, ਸੰਜਮ, ਯੋਗ ਸਾਧਨ ਆਦਿ ਨਾਲ  
ਕਲਿਆਣ ਨਹੀਂ ਹੋ ਸਕਦੀ । ਭਟਕਣਾ ਹੀ



ਤਹ ਬਾਜੇ ਸਬਦੁ ਨੀਸਾਣ ॥ ਦੀਪ ਲੋਅ ਪਾਤਾਲ  
 ਤਹ ਖੰਡ ਮੰਡਲ ਹੈਰਾਨੁ ॥ ਤਾਰ ਘੋਰ ਬਾਜਿਤੁ  
 ਤਹ ਸਾਚ ਤਖਤਿ ਸੁਲਤਨੁ ॥ ਸੁਖਮਨ ਕੈ  
 ਘਰਿ ਰਾਗੁ ਸੁਨਿ ਮੰਨ ਮੰਡਲ ਲਿਵ ਲਾਇ ॥  
 ਅਕਬ ਕਥਾ ਬੀਚਾਰੀਐ ਮਨਸਾ ਮਨਹਿ ਸਮਾਇ ॥  
 ਉਲਟਿ ਕਮਲ ਅੰਮ੍ਰਿਤਿ ਭਰਿਆ ਇਹੁ ਮਨੁ  
 ਕਤਹੁ ਨ ਜਾਇ ॥ ਅਜਪਾ ਜਾਪ ਨ ਬੀਸਰੈ

ਪੈਦਾ ਹੈ। ਸ੍ਰ ਗੁਰੂ ਅਰਜਨ ਦੇਵ ਜੀ ਨੇ ਏਹ  
 ਤੱਤ ਸਿਧਾਂਤ ਮੋਰਠ ਰਾਗ ਵਿਚ ਆਪਣੀ ਬਾਣੀ  
 ਦੁਆਰਾ ਸਾਫ ਪ੍ਰਗਟ ਕਰ ਦਿਤਾ ਹੈ ਕਿ  
 ਬੇਦ, ਸ਼ਾਸਤ੍ਰਾਂ ਆਦਿ ਦੇ ਪਾਠ ਨਿਉਲੀ ਆਦਿ  
 ਕਰਮ, ਅਹੰਕਾਰ ਨੂੰ ਹੀ ਵਧਾਉਂਦੇ ਹਨ। ਇਨ੍ਹਾਂ  
 ਕਰਮਾਂ ਕਰਕੇ ਪ੍ਰਮਾਤਮਾ ਦੀ ਪ੍ਰਾਪਤੀ ਨਹੀਂ ਹੁੰਦੀ।  
 ਮੋਨੀ ਹੋਕੇ ਰਹਿਣਾ, ਤੀਰਥ ਰਟਨ, ਨਗਨ  
 ਹੋਕੇ ਜੰਗਲਾਂ ਵਿਚ ਵਿਚਰਨਾ ਸਭ 'ਨਸਫਲ'  
 ਹਨ, ਇਨ੍ਹਾਂ ਨਾਲ ਦੁਬਿਧਾ ਦੂਰ ਨਹੀਂ ਹੁੰਦੀ।  
 ਤੀਰਥਾਂ ਪਰ ਵਾਸ ਕਰਨ, ਸਿਰ ਪਰ ਕਰਵਤਰ  
 ਲੈਣ ਨਾਲ ਮਨ ਦੀ ਮੈਲ ਧੋਤੀ ਨਹੀਂ ਜਾਂਦੀ।  
 ਸੋਨਾਂ, ਇਸਤ੍ਰੀ, ਹਾਥੀ, ਘੋੜੇ, ਅੰਨ, ਬਸਤ੍ਰ,  
 ਧਰਤੀ ਆਦਿ ਚੀਜ਼ਾਂ ਦੇ ਦਾਨ ਦੇਣ ਨਾਲ  
 ਵਾਹਿਗੁਰੂ ਦਾ ਦਰ ਪ੍ਰਾਪਤ ਨਹੀਂ ਹੁੰਦਾ। ਪੂਜਾ

ਆਦਿ ਜਗਾਦਿ ਸਮਾਇ ॥ ਸਭ ਸਖੀਆ  
ਪੰਚੇ ਮਿਲੇ ਗੁਰਮੁਖਿ ਨਿਜ ਘਰਿ ਵਾਸੁ ॥  
ਸਬਦ ਖੋਜਿ ਇਹੁ ਘਰੁ ਲਹੈ ਨਾਨਕ ਤਾਕਾ  
ਦਾਸ ।' (ਮਾਝ ਕੀ ਵਾਰ ਮਹਲਾ ੧)

ਵਿਆਖਿਆ - ਸਚਾ ਸੁਜਾਨ ਸਤਿਗੁਰ ਪੁਰਖ  
ਸਮਰਤਾਵਾਨ ਸੋ ਹੈ ਜੋ ਆਪਣੇ ਸਰਧਵਾਨ ਅਧਿਕਾਰੀ  
ਸਿਖਾਂ ਸੰਤਾਂ ਭਗਤਾਂ ਨੂੰ ਗੁਰਦੀਖਿਆ ਗੁਰਮੰਤ੍ਰ ਦੇ ਕੇ

---

ਅਰਥਾ, ਡੰਡਉਤ ਆਦਿ ਖਟ ਕਰਮਾਂ ਵਿਚ  
ਲਗੇ ਰਹਿਣ ਨਾਲ ਭੀ ਪ੍ਰਮਾਤਮਾ ਨਹੀਂ  
ਮਿਲਦਾ। ਚੌਰਾਸੀ ਮਿਧ ਭੀ ਜੋਗ ਆਸਣ ਲਾ  
ਲਾਕੇ ਬਥ ਰਹੇ, ਉਨ੍ਹਾਂ ਦੀ ਉਮਰ ਤਾਂ ਵਡੀ  
ਹੋਈ ਪਰ ਫੇਰ ਬੀ ਬਾਰ ੨ ਜਨਮਦੇ ਰਹੇ ਪਰ  
ਅਕਾਲ ਪੁਰਖ ਦੀ ਪ੍ਰਾਪਤੀ ਨ ਹੋਈ। ਰਾਜ  
ਸਾਜ ਦਾ ਠਾਠ ਤੇ ਆਨ ਸ਼ਾਨ, ਹੁਕਮ ਹਾਸਲ  
ਮੌਜ ਮੇਲੇ ਦੇ ਸਾਮਾਨ, ਸਭ ਘੋਰ ਨਰਕ ਦਾ  
ਦਰਵਾਜ਼ਾ ਹੀ ਹਨ। ਸਾਰ ਸਿੱਟਾ ਏਹ ਹੈ ਕਿ  
ਸਾਧਸੰਗਤਿ ਦੁਆਰਾ ਹਰੀ ਜਸ ਦੀ ਪ੍ਰਾਪਤੀ ਹਰੀ  
ਕੀਰਤਨ ਹੀ ਸਭ ਤੋਂ ਸ਼੍ਰੇਸ਼ਟ ਕਰਮ ਹੈ ਜੋ ਪੂਰਬਲੇ  
ਲਹਿਣੇ ਕਰਕੇ ਪ੍ਰਾਪਤ ਹੁੰਦਾ ਹੈ ਤੇ ਅਕਾਲ  
ਪੁਰਖ ਦੀ ਕ੍ਰਿਪਾ ਨਾਲ ਸੇਵਕ ਹਰਿ ਕੀਰਤਨ  
ਵਿਚ ਲਗਦਾ ਹੈ। ਹਰਿ ਕੀਰਤ ਤੋਂ ਭਾਵ



ਅਤੇ ਨਾਮ ਅਭਿਆਸ ਦੀਆਂ ਕਮਾਈਆਂ ਕਰਾ ਕੇ  
ਪਰਮਾਰਥ ਦਾ ਸਚੜਾ ਅਤੇ ਸਿਧਾ ਮਾਰਗ ਦਰਸਾ ਕੇ  
ਤਿਨਾਂ ਅਭਿਆਸੀ ਜਨਾਂ ਦੇ ਘਟ ਕਾਇਆਂ ਰੂਪੀ  
ਘਰ ਅੰਦਰਿ ਹੀ ਤਿਨਾਂ ਨੂੰ ਦਸਮ ਦੁਆਰ ਵਾਲਾ  
ਸਚੜਾ ਘਰ ਸਚ ਮੁਚ ਹੀ ਦਿਖਾ ਦੇਵੇ । ਸੋ ਘਰ  
ਸਚ ਮੁਚ ਹੀ ਵਡਿਭਾਗੀ ਗੁਰਮੁਖ ਜਨਾਂ ਨੇ (ਜਿਨ੍ਹਾਂ  
ਨੇ ਸਚੜੀ ਗੁਰ ਉਪਦੇਸ਼ ਸਬਦ ਕਮਾਈ ਕੀਤੀ ਹੈ)

---

ਗੁਰਬਾਣੀ ਦਾ ਕੀਰਤਨ ਤੇ ਗੁਰਮਤਿ ਗੁਰਮੰਤ੍ਰ  
ਦਾ ਸਿਮਰਨ ਹੈ । ਯਥਾ ਗੁਰਵਾਕ: -

ੴ ਸਤਿਗੁਰ ਪ੍ਰਸਾਦਿ ॥

ਸੋਰਠ ਮਹਲਾ ੫ ਅਸਟਪਦੀਆ

ਪਾਠੁ ਪੜ੍ਹਿਓ ਅਰੁ ਬੇਦੁ ਬੀਚਾਰਿਓ ਨਿਵਲਿ  
ਭੁਅੰਗਮੁ ਸਾਧੇ ॥ ਪੰਚ ਜਨਾ ਸਿਉ ਸੰਗੁ ਨ  
ਛੁਟਕਿਓ ਅਧਿਕੁ ਅਹੰਬੁਧਿ ਬਾਧੇ ॥੧॥  
ਪਿਆਰੇ ਇਨ ਬਿਧਿ ਮਿਲਣੁ ਨ ਜਾਈ ਮੈ  
ਕੀਏ ਕਰਮ ਅਨੇਕਾ ॥ ਹਾਰਿ ਪਰਿਓ ਸੁਆਮੀ  
ਕੈ ਦੁਆਰੈ ਦੀਜੈ ਬੁਧਿ ਬਬੇਕਾ ॥ ਰਹਾਉ ।  
ਮੇਨ ਭਇਓ ਕਰ ਪਾਤੀ ਰਹਿਓ ਨਗਨ ਫਿਰਿਓ  
ਬਨ ਮਾਹੀ ॥ ਤਟ ਤੀਰਥ ਸਭ ਧਰਤੀ  
ਭਰਮਿਓ ਦੁਬਧਾ ਛੁਟਕੇ ਨਾਹੀ ॥੨॥ ਮਨ

ਦੇਖਿਆ, ਜੇ ਆਪਣੇ 'ਸੱਖੀ' ਵੇਖੀ ਸਾਖੀ (ਸ਼ਾਹਦੀ) ਇਸ ਪ੍ਰਕਾਰ ਭਰਦੇ ਹਨ। ਤਿਥੇ ਦਸਮ ਦੁਆਰ ਵਿਖੇ ਗੁਰ ਸਬਦ ਨੀਸਾਣੀ ਸਬਦ ਬਾਣੀ ਅਨਹਦ ਪੁੰਨੀਆਂ ਅਤੀਅੰਤ ਦਿਬ ਲਤੀਫੀ ਬਿਸਮਾਦ ਸਰੋਦ ਵਾਲਾ ਰੁਣਝੁਣੀਆ ਨਾਦ ਬਜਦਾ ਸੁਣਾਈ ਦਿੰਦਾ ਹੈ। ਤਿਥੇ ਅਣ ਗਿਣਤ ਵੀਪਾਂ, ਲੋਆਂ, ਪਾਤਾਲਾਂ, ਖੰਡਾਂ ਬ੍ਰਹਮੰਡਾਂ ਦਾ ਅਤ ਅਸਚਰਜ ਦ੍ਰਿਸ਼ਯ ਹੈਰਾਨ ਕਰਨ ਵਾਲਾ ਨਜ਼ਾਰਾ

ਕਾਮਨਾ ਿਰਥ ਜਾਇ ਬਸਿਓ ਸਿਰਿ ਕਰਵਤ  
ਧਰਾਏ ॥ ਮਨ ਕੀ ਮੈਲੁ ਨ ਦੁਤਰੈ ਇਹ  
ਬਿਧਿ ਜੇ ਲਖ ਜਤਨ ਕਰਾਏ ॥੩॥ ਕਨਿਕ  
ਕਾਮਨੀ ਹੈਵਰ ਗੈਵਰ ਬਹੁ ਬਿਧਿ ਦਾਨੁ  
ਦਾਤਾਰਾ ॥ ਅੰਨ ਬਸਤ੍ਰ ਭੂਮਿ ਬਹੁ ਅਰਪੈ  
ਨਹ ਮਿਲੀਐ ਹਰਿ ਦੁਆਰਾ ॥੪॥ ਪੂਜਾ  
ਅਰਚਾ ਬੰਦਨ ਡੰਡਉਤ ਖਟੁ ਕਰਮਾ ਰਤੁ  
ਰਹਤਾ ॥ ਹਉ ਹਉ ਕਰਤ ਬੰਧਨ ਮਹਿ  
ਪਰਿਆ ਨਹ ਮਿਲੀਐ ਏਹ ਜੁਗਤਾ ॥੫॥  
ਜੋਗ ਸਿਧ ਆਸਣ ਚਉਰਾਸੀਹਿ ਏ ਭੀ ਕਰਿ  
ਕਰਿ ਰਹਿਆ। ਵਡੀ ਆਰਜਾ ਫਿਰਿ ਫਿਰਿ  
ਜਨਮੈ ਹਰਿ ਸਿਉ ਸੰਗੁ ਨ ਗਹਿਆ ॥੬॥  
ਰਾਜ ਲੀਲਾ ਰਾਜਨ ਕੀ ਰਚਨਾ ਕਰਿਆ  
ਹੁਕਮੁ ਅਫਾਰਾ ॥ ਸੇਜ ਸੋਹਨੀ ਚੰਦਨ ਚੋਆ



ਨਜ਼ਰ ਆਉਂਦਾ ਹੈ । ਤਿਥੇ ਸਚਖੰਡ ਦਾ ਭੀ ਪੁਤਖ  
 ਨਜ਼ਾਰਾ ਸਾਂਗੇ ਪਾਂਗ ਦਿਸਦਾ ਹੈ ਜਿਥੇ ਨਿਰੰਕਾਰ  
 ਤੇ ਭਵਨ ਧਣੀ ਸਗਲ ਭਵਣ ਦਾ ਨਾਇਕ ਸਚੜਾ  
 ਸੁਲਤਾਨ ਵਾਹਿਗੁਰੂ ਅਕਾਲ ਪੁਰਖ ਆਪਣੇ ਦਿਬਯ  
 ਜੋਤੀ ਸਰੂਪ ਵਿਚ ਸਚੜੇ ਦਿਬ ਜੋਤਿ ਮਣੀਏ ਤਖਤ  
 ਉਪਰ ਬਰਾਜਮਾਨ ਅਪਣੀ ਸਰਬ ਵਿਆਪਕਤਾ  
 ਸਹਿਤ ਪੂਰਨ ਰਸਿਆ ਹੋਇਆ ਘਟਿ ਘਟਿ ਵਾਸੀ  
 ਸਰਬ ਨਿਵਾਸੀ ਵਸਿਆ ਰਸਿਆ ਜੋਤਿ ਜੋਤਸਿਆ  
 ਪ੍ਰਗਟ ਪਾਹਾਰੇ ਜਾਪਦਾ ਹੈ (ਜ਼ਾਹਰ ਜ਼ਹੂਰ ਦਿਸਦਾ ਹੈ)  
 ਜਿਸ ਦੇ ਅਗਰ ਭਾਗ ਅਤੀਅੰਤ ਹੀ ਿਬ ਲਤਾਫੀ  
 ਤਾਰਾਂ ਵਾਲੇ ਬਜ਼੍ਜ਼ੀ ਬਾਜਿਆਂ ਦੀ ਕੀਰਤਨ ਕੁਲਾਹਲੀ  
 ਅਨਹਦ ਘਨਘੋਰਾਂ ਪੈ ਰਹੀਆਂ ਹਨ । ਤਿਸ ਸੁਖਮਨੀਏ  
 ਘਰ ਦਸਮ ਦੁਆਰ ਵਿਖੇ ਏਹ ਅਕਾਸ਼ ਧੁਨੀਅਰਾ

ਨਰਕ ਘੋਰ ਕਾ ਦੁਆਰਾ ॥੭॥ ਹਰਿ ਕੀਰਤਿ  
 ਸਾਧ ਮੰਗਤਿ ਹੈ ਸਿਰਿ ਕਰਮਨ ਕੈ ਕਰਮਾ ॥  
 ਕਹੁ ਨਾਨਕ ਤਿਸੁ ਭਇਓ ਪਰਾਪਤਿ ਜਿਸ  
 ਪੁਰਬ ਲਿਖੇ ਕਾ ਲਹਨਾ ॥੮॥ ਤੇਰੇ ਸੇਵਕੁ  
 ਇਹ ਰੰਗਿ ਮਾਤਾ । ਭਇਓ ਕ੍ਰਿਪਾਲ ਦੀਨ  
 ਦੁਖ ਭੰਜਨੁ ਹਰਿ ਹਰਿ ਕੀਰਤਨਿ ਇਹ ਮਨੁ  
 ਰਾਤਾ । ਰਹਾਉ ਦੂਜਾ । ੧ ॥ ੩ ॥

(ਸੰਪਾਦਿਕ)

ਪਰੀ ਪਰਵਾਰ ਰਤਨਾਰਾ ਸਬਦ ਗਾਵਨੀਆ ਰਾਗ  
(ਕੀਰਤਨ) ਸੁਣਕੇ ਮੁੰਨ ਮੰਡਲ ਵਿਖੇ ਬਿਸਮਾਦ  
ਲਿਵ ਮੰਡਲੀ ਸਮਾਧ ਸਥਿਤੀ ਲਿਵ ਲਗ ਜਾਂਦੀ ਹੈ।  
ਸਹਜ ਪਦ ਦੀ ਏਸ ਅਕਥ ਕਥਾ ਦਾ ਲਖਤਾ ਰੂਪੀ  
ਬੀਚਾਰ (ਅਪ੍ਰੇਖਸ਼ ਗਿਆਨ) ਬੀਚਾਰਕੇ ਮਨਸਾ ਮਈ  
ਸਰਬ ਸੰਸਕਾਰਾਂ ਮੰਕਲਪਾਂ ਵਲੋਂ ਨਿਰਵਿਕਲਪ  
ਲਯਤਾ ਹੁੰਦੀ ਹੈ। ਹਿਰਦੇ ਵਿਚਲਾ ਮੂਧਾ ਪਿਆ ਕੰਵਲ  
ਉਲਟਕੇ ਪਾਹਿਲਾਂ ਹੀ ਸਿਧਾ ਹੋ ਜਾਂਦਾ ਹੈ ਅਤੇ  
ਅੰਮ੍ਰਿਤ ਰਸ ਮੋਤੀ ਵਿਰਸਕੇ ਹਰਿਆ ਭਰਿਆ ਹੋ ਜਾਂਦਾ  
ਹੈ। ਮਨ ਭੰਵਰਾ ਏਸੇ ਨਾਭ ਕੰਵਲੀ ਸੰਪਟ ਵਿਖੇ  
ਹੀ ਮਸਤ ਅਸਥਿਤਿ ਹੋਇਕੇ ਸਮਾਇ ਰਹਿੰਦਾ ਹੈ।  
ਕਿਤੇ ਵਲ ਭੀ ਨਹੀਂ ਧਾਵੰਦਾ। ਇਸ ਅੰਮ੍ਰਿਤ ਰਸ  
ਭੁੰਚਣ ਵਿਚ ਅਗਾਧ ਬਿਸਮਾਦ ਵਾਲੀ ਨਾਭ ਕੰਵਲਾਰੀ  
ਅਤੇ ਦਸਮ ਦੁਆਰੀ ਸਹਜ ਸਮਾਧ ਸਥਿਤਾਰੀ ਸਚਖੰਡ  
ਵਾਸਾਰੀ ਅਵਸਥਾ ਨੂੰ ਪ੍ਰਾਪਤ ਹੋਕੇ ਅਭਿਆਸੀ ਦਸਮ  
ਦੁਆਰ ਸਚ ਖੰਡ ਨਿਵਾਸੀ ਜਨ ਦਾ ਅਜਪਾ ਜਾਪ  
ਬਣਿਆ ਹੀ ਰਹਿੰਦਾ ਹੈ। ਓਹਨੂੰ ਕਦੇ ਭੀ ਨਹੀਂ  
ਵਿਸਰਦਾ। “ਆਦਿ ਸਚੁ, ਜੁਗਾਦਿ ਸਚੁ, ਹੈਭੀ ਸਚੁ  
ਨਾਨਕੁ ਹੋਸੀ ਭੀ ਸਚੁ” ਵਾਲੇ ਵਾਹਿਗੁਰੂ ਵਿਚ ਜੋਤੀ  
ਜੋਤਿ ਸਮਾਇਕੇ ਭੀ ਏਹ ਅਜਪਾ ਜਾਪ ਕਾਇਮ ਦਾਇਮ  
ਰਹਿੰਦਾ ਹੈ ਜਿਨ੍ਹਾਂ ਗੁਰਮੁਖ ਜਨਾਂ ਦਾ ਇਸ ਮਹਲ  
ਘਰ ਰੂਪੀ ਨਿਜ ਘਰ ਦਸਮ ਦੁਆਰ ਵਿਖੇ ਨਿਵਾਸ



ਹੈ । ਤਿਨਾਂ “ਪੰਚ ਪਰਵਾਨ ਪੰਚ ਪਰਧਾਨ, ਪੰਚੇ ਪਾਵਹਿ  
 ਦਰਗਹਿ ਮਾਨ”, ਪੰਚਾ ਕਾ ਗੁਰੁ ਏਕ ਧਿਆਨ”  
 ਵਾਲੇ ਸਚ ਜੋਤਿ ਵਿਗਾਸੀ ਗੁਰੁ ਪਿਆਰਿਆਂ ਗੁਰਮੁਖ  
 ਭਗਤ ਜਨਾਂ ਨੂੰ ਜਗਿਆਸੁ ਸਖੀਆਂ ਮਿਲੀਆਂ ਹਨ ।  
 ਪੰਜਾਂ ਪਿਆਰਿਆਂ ਦੇ ਐਸੇ ਪੰਜ ਪਾਸੇ ਜਿਨਾਂ ਨੇ ਪੂਰਨ  
 ਗੁਰਮਤਿ ਰੀਤ ਸੁ ਰੀਤ ਮੋਤੀ ਗੁਰੂ ਪ੍ਰਾਇਣ ਹੋਇ  
 ਸਤਿਗੁਰ ਸੇਤੀ ਸਨਮੁਖ ਹੋਇ ਅੰਮ੍ਰਿਤ ਪਾਨ ਕਰਿ  
 ਗੁਰਮੰਤ੍ਰ ਰੂਪੀ ਗੁਰੁ ਦੀਖਿਆ ਪ੍ਰਾਪਤ ਕੀਤੀ ਹੈ ਅਤੇ  
 ਗੁਰੁ ਦੀਖਿਆ ਗੁਰਮੰਤ੍ਰ ਪ੍ਰਾਪਤ ਕਰਿ ਇਸ ਗੁਰਮੰਤਰ  
 ਦੀ ਅਭਿਆਸ ਕਮਾਈ ਕੀਤੀ ਹੈ ਤਿਨਾਂ ਸਬਦ ਮਾਰਗੀ  
 ਸਬਦ ਖੋਜੀ ਮੁਰਜੀਸਰਾਂ ਨੇ ਹੀ ਇਸ ਦਸਮ ਦੁਆਰ  
 ਰੂਪੀ ਸਹਜ ਪਰ ਨੂੰ ਲਹਿਆ ਲਖਿਆ ਹੈ । ਤਿਨਾਂ ਦਾ  
 ਦਾਸਨ ਦਾਸ ਹੋਇ ਰਹਿਣਾ ਐਨ ਗੁਰੁ ਆਸੇ ਅਨਕੂਲ  
 ਹੈ । ਆਨ ਪਾਈਡੀ ਦੇਹ ਧਾਰੀਆਂ ਗੁਰੂ ਘਰ ਤੋਂ ਵਾਂਜੇ  
 ਗੁਰਮਤਿ ਤੋਂ ਘੁਥੇ ਪਾਜ ਪੋਚਾਰੀਆਂ ਨਿਜ ਪੂਜ  
 ਪ੍ਰਸਤਸ਼ਾਰੀਆਂ ਆਪੇ ਬਣ ਏਨੇ ਗੁਰੂਆਂ ਦੇ ਪੜਛਾਵੇਂ  
 ਹੇਠ ਦੀ ਬੀ ਗੁਰੂ ਦੇ ਸਿੰਘ ਸਿਖ ਸੇਵਕਾਂ ਨੂੰ ਲੰਘਣਾ  
 ਉਚਿਤ ਨਹੀਂ । ਓਹਨਾਂ ਦੇ ਨਿਕਟ ਭਿਟਣਾ ਤਾਂ  
 ਕਿਤੇ ਰਿਹਾ ।

## ਸਿਧ ਗੋਸਟ ਦੇ ਪ੍ਰਮਾਣਾਂ ਦੀ ਵਯਾਖਯਾ

{ ਸਬਦ ਦਾ ਵਾਸਾ ਕਿਥੇ ਹੈ?—ਸਬਦ ਦਾ ਲੇਖ— }  
 { ਮਨ ਸਰੀਰ ਵਿਚ ਤੇ ਸਰੀਰ ਵਿਚੋਂ }  
 { ਨਿਕਲਕੇ ਕਿਥੇ ਰਹਿੰਦਾ ਹੈ? } }

ਸਿਧ ਗੋਸਟ ਬਾਣੀ ਵਿਖੇ ਦਸਮ ਦੁਆਰ ਅਤੇ ਸਹਜ ਜੋਗ ਦਾ ਨਿਰਣਾ ਇਸ ਪ੍ਰਕਾਰ ਦਰਸਾਇਆ ਗਿਆ ਹੈ। ਯਥਾ ਗੁਰਵਾਕ—

“ਸੁ ਸਬਦ ਕਉ ਨਿਰੰਤਰਿ ਵਾਸ ਅਲੇਖੰ ਜਹ  
 ਦੇਖਾ ਤਹ ਸੋਈ ॥ ਪਵਨ ਕਾ ਵਾਸਾ ਸੁੰਨ  
 ਨਿਵਾਸਾ ਅਕਲ ਕਲਾ ਧਰ ਸੋਈ ॥ ਨਦਰ ਕਟੇ  
 ਸਬਦੁ ਘਟ ਮਹਿ ਵਸੈ ਵਿਚਹੁ ਭਰਮੁ ਗਵਾਏ ॥  
 ਤਨੁ ਮਨੁ ਨਿਰਮਲੁ ਨਿਰਮਲ ਬਾਣੀ ਨਾਮੋ  
 ਮੰਨਿ ਵਸਾਏ । ਸਬਦਿ ਗੁਰੂ ਭਵਸਾਗਰ  
 ਤਰੀਐ ਇਤ ਉਤ ਏਕੋ ਜਾਣੈ ॥ ਚਿਹਨ ਵਰਨੁ  
 ਨਹੀ ਛਾਇਆ ਮਾਇਆ ਨਾਨਕ ਸਬਦਪਛਾਣੈ ॥੫੯॥  
 ਤ੍ਰੈਸਤ ਅੰਗੁਲ ਵਾਈ ਅਤ੍ਰਿਧੁ ਸੁੰਨ ਸਚੁ ਆਹਾਰੋ ॥  
 ਗੁਰਮੁਖਿ ਬੋਲੈ ਤਤ ਵਿਰੋਲੈ ਚੀਨੈ ਅਲਖੁ  
 ਅਪਾਰੋ ॥ ਤ੍ਰੈ ਗੁਣ ਮੇਟੈ ਸਬਦੁ ਵਸਾਏ ਤਾ  
 ਮਨਿ ਚੂਕੈ ਅਹੰਕਾਰੋ ॥ ਅੰਤਰਿ ਬਾਹਰ ਏਕੋ



ਜਾਣੈ ਤਾ ਹਰਿ ਨਾਮਿ ਲਗੈ ਪਿਆਰੇ ॥ ਮੁਖਮਨਾ  
ਇੜਾ ਪਿੰਗਲਾ ਬੁਝੈ ਜਾ ਆਪੇ ਅਲਖ ਲਖਾਏ ॥  
ਨਾਨਕ ਤਿਹੁ ਤੇ ਉਪਰਿ ਸਾਚਾ ਸਤਿਗੁਰ ਸਬਦਿ  
ਸਮਾਏ ॥ ੬੦ ॥

ਸਤਿਗੁਰੂ ਦੇ ਘਰ ਵਿਖੇ ਸਬਦ ਪ੍ਰਗਟ ਹੋਣ  
ਦੁਹੇ ਉਤਰਨ ਤੋਂ ਪਹਿਲਾਂ ਇਸ ਭਵਜਲ ਤਾਰਨ ਹਾਰ  
ਸਬਦ ਦਾ ਨਿਵਾਸ ਭੇਦ ਅੰਤਰੇ ਤੋਂ ਰਹਿਤ ਅਭੇਦ  
ਪਰਮਾਤਮਾ ਦੇ ਸਰਬ ਵਿਆਪੀ ਸਰੂਪ ਵਿਖੇ ਹੀ ਸੀ,  
ਸਤਿਗੁਰੂ ਬਾਝੋਂ ਏਹ ਸਬਦ ਅਲੇਖ ਹੀ ਸੀ। ਇਸ  
ਸਬਦ ਦਾ ਲੇਖ ਅਜ ਤਾਈਂ ਕਿਸੇ ਤੋਂ ਨ ਲਿਖਿਆ  
ਗਿਆ। ਇਸ ਸਬਦ ਦਾ ਲੇਖ ਲਿਖਿਆ ਤਾਂ ਕੇਵਲ  
ਸਤਿਗੁਰੂ ਨੇ ਹੀ ਲਿਖਿਆ ਅਤੇ ਗੁਰਬਾਣੀ ਰੂਪੀ  
ਅਖਰਾਂ ਵਿਚ ਲਿਖਿਆ। ਧੁਰੋਂ ਆਈ ਅਲੇਖ ਵਸਤੂ ਦਾ  
ਲੇਖ ਧੁਰੋਂ ਆਏ ਗੁਰੂ ਅਵਤਾਰ ਦੁਆਰਾ ਹੀ ਲਿਖਿਆ  
ਜਾ ਸਕਦਾ ਹੈ, ਸੋ ਗੁਰਬਾਣੀ ਨੇ ਹੀ ਇਸ ਸਬਦ ਦਾ  
ਲੇਖਾ ਲਿਖਕੇ ਨਿਕਲੇ ਕੀਤਾ। ਸੋ ਸਤਿਗੁਰੂ ਦੇ ਇਸ  
ਅਲੇਖ ਸਬਦ ਨੂੰ ਲੇਖ ਵਿਚ ਲਿਆਉਣ ਮਈ ਸਚਾ  
ਲੇਖਾ ਲਿਖਣ ਤੋਂ ਪਹਿਲਾਂ ਇਸ ਸਬਦ ਦਾ ਨਿਵਾਸ  
ਅਭੇਦ ਨਿਰੰਕਾਰ ਦੇ ਸਰਬ ਵਿਆਪੀ ਸਰੂਪ ਅੰਦਰ ਹੀ  
ਸੀ। ਸਬਦ ਬਿਲੋਵਨ ਮਈ ਪ੍ਰਾਣਾਂ ਜਾਪ ਕਰਨ ਹਾਰੀ  
ਪਵਨ ਘਟ ਅੰਤਰੀ ਆਸਰੇ ਕਰ ਤਾਂ ਦਸ ਉਗਲ ਪ੍ਰਮਾਣ  
ਅੰਦਰਿ ਬਾਹਰਿ ਆਉਂਦੀ ਜਾਂਦੀ ਹੈ ਅਤੇ ਸਬਦ ਰਸ ਨਾਭ

ਦੇ ਆਸਰੇ ਹੀ ਠਹਿਰੀ ਰਹਿੰਦੀ ਹੈ। ਹਿਰਦਾ ਦੇਹ ਘਟ ਦੀ  
 ਹੋਂਦ ਜਦੋਂ ਨਹੀਂ ਸੀ ਤਾਂ ਏਸ ਪਵਨ ਦਾ ਵਾਸਾ ਸਰਬ  
 ਨਿਰੰਤਰੀ ਅਨੰਤਰ ਪਰਮਾਤਮਾ ਦੀ ਸੁੰਨ ਕਲਾ ਵਿਖੇ  
 ਸੀ ਅਤੇ ਏਸ ਪਵਨ ਦਾ ਆਧਾਰ ਆਸਰਾ ਬੇਅੰਤ  
 ਬੇਸ਼ੁਮਾਰ ਸ਼ਕਤੀ ਵਾਲਾ (ਅਕਲ ਕਲਾ) ਅਕਾਲ ਪੁਰਖ  
 ਹੀ ਸੀ। ਅਕਾਲ ਪੁਰਖ ਵਾਹਿਗੁਰੂ ਦੀ ਜਿਸ ਜਨ  
 ਉਤੇ ਨਦਰ ਮਿਹਰ ਹੁੰਦੀ ਹੈ। ਉਸਦੇ ਘਟ ਅੰਤਰਿ  
 ਸਤਿਗੁਰੂ ਦੇ ਪ੍ਰਸਾਦਿ ਕਰ ਸ਼ਬਦ ਆ ਵਸਦਾ ਹੈ।  
 ਅਤੇ ਉਸਦੇ ਰਿਦੰਤਰ ਭਰਮ ਦੇ ਛੇੜੇ ਕਟੇ ਜਾਂਦੇ  
 ਹਨ ਅਤੇ ਗੁਰਸ਼ਬਦ ਰੂਪੀ ਨਿਰਮਲ ਬਾਣੀ ਦੇ ਪਾਰਸ  
 ਭੂਤੀ ਪਰਤਾਪ ਦੁਆਰਾ ਉਸਦਾ ਤਨ ਭੀ ਨਿਰਮਲ  
 ਹੋ ਜਾਂਦਾ ਹੈ ਅਤੇ ਮਨ ਭੀ ਨਿਰਮਲ ਹੋਇ ਰਹਿੰਦਾ  
 ਹੈ। ਬਸ, ਫੇਰ ਤਾਂ ਉਸਦੇ ਮਨ ਅੰਤਰਿ ਨਾਮ ਹੀ  
 ਨਾਮ ਵਸਦਾ ਹੈ। ਗੁਰੂ ਰੂਪ ਸ਼ਬਦ ਦੁਆਰਾ ਹੀ  
 ਭਵ ਸਾਗਰ ਤਰੀਦਾ ਹੈ ਅਤੇ ਗੁਰੂ ਸ਼ਬਦ ਦੁਆਰਾ  
 ਪ੍ਰਾਪਤ ਹੋਏ ਸਚੇ ਗੁਰਮਤਿ ਗਿਆਨ ਦੁਆਰਾ ਹੀ  
 ਇਸ ਲੋਕ ਵਿਖੇ ਅਤੇ ਪਰਲੋਕ ਵਿਖੇ ਇਕੋ  
 ਪਰਮਾਤਮਾ ਨੂੰ ਸਰਬਤ੍ਰ ਰਵਿਆ ਜਾਣੀਦਾ (ਲਖੀਦਾ)  
 ਹੈ, ਐਵੇਂ ਨਹੀਂ। ਪਰਮਾਤਮਾ ਨਿਰੰਕਾਰ ਦਾ ਨਾ  
 ਕੋਈ ਛਾਇਆ ਮਾਇਆ ਵਾਲਾ ਤ੍ਰੈਗੁਣ ਮੰਸੀਆ  
 ਚਿਹਨ ਹੈ ਨਾ ਤ੍ਰੈਗੁਣੀਆ ਰੂਪ ਰੰਗ ਹੈ, ਜਿਸ ਕਰਕੇ  
 ਉਹ ਆਪ ਤ੍ਰੈਗੁਣੀ ਮਾਇਕ ਵਸਤੂਆਂ ਪਦਾਰਥਾਂ ਵਾਂਗੂ



ਜਾਣਿਆ ਨਹੀਂ ਜਾ ਸਕਦਾ । ਉਸ ਤੁਰੀਆ ਗੁਣੀ  
 ਵਜੂਦ ਨੂੰ ਤਾਂ ਕੇਵਲ ਗੁਰਸ਼ਬਦ ਹੀ ਪਛਾਣ ਸਕਦਾ  
 ਹੈ । ਅਰਥਾਤ ਗੁਰਸ਼ਬਦ ਦੀ ਪਾਰਸ ਕਲਾ ਹੀ  
 ਅਕਲ ਕਲਾ ਅਕਾਲ ਪੁਰਖ ਦੇ ਵਜੂਦ ਨੂੰ ਪਛਾਣਣ  
 ਦੇ ਸਮਰਥ ਹੈ । ਦਾਸ ਅੰਗੁਸ਼ਟ ਪ੍ਰਮਾਣ (ਦਸ  
 ਉਂਗਲੀਆਂ, ਪ੍ਰਮਾਣ (ਸੁਆਸ ਜਦ ਘਟ ਨਾਭ ਅੰਦਰ ਜਾ  
 ਨਾਭ ਆਕਾਸੀ ਵਸਮ ਦੁਆਰ ਵਿਖੇ ਸੁੰਨ ਸਮਾਉਂਦਾ  
 ਹੈ ਤਾਂ ਉਹ ਸ਼ਬਦ ਰੂਪ ਸਤਿ ਪਦਾਰਥ ਦੇ ਰਸ-  
 ਜੋਤਿ ਸ਼ਕਤਿ ਆਹਾਰ ਦੇ ਆਧਾਰ (ਆਸਰੇ) ਕਰਿ  
 ਇਹ ਰਸ ਪਰਵੇਸ਼ਤਾ ਸਹਿਤ ਸਮਾਇਆ ਰਹਿੰਦਾ ਹੈ ।  
 ਗੁਰਮੰਤ੍ਰ ਦਾ ਮੁਖ ਤੋਂ ਪਾਰਸ ਭੂਤੀ ਬੋਲ ਨਿਕ-  
 ਲਣਾ (ਜਾਪ ਜਪਿਆ ਜਾਣਾ) ਅਰਥਾਤ ਵਾਹਿਗੁਰੂ  
 ਪਰਤਖ ਕਰਾਵਣਹਾਰਾ ਅਤੇ ਅਲਖ ਨੂੰ ਲਖਾਵਣ-  
 ਹਾਰਾ ਹੈ । ਗੁਰਸ਼ਬਦ ਨੂੰ ਘਟੰਤਰਿ ਵਸਾਉਣ ਦੇ  
 ਪਾਰਸ ਪ੍ਰਭਾਵ ਤੋਂ ਤ੍ਰੈਗੁਣੀ ਮਾਇਆ ਮਈ ਸੰਸਕਾਰ  
 ਦਾ ਮਲੀਆ ਮੋਟ ਹੋ ਜਾਂਦਾ ਹੈ । ਜਦ ਇਸ ਤ੍ਰੈਗੁਣੀ  
 ਮਾਇਆ ਰੂਪੀ ਮੈਲ ਦਾ ਮਨ ਅੰਦਰੋਂ ਨਮੂਦ ਹੀ ਚੁਕਿਆ  
 ਜਾਂਦਾ ਹੈ ਤਾਂ ਮਨ ਦੇ ਅੰਦਰੋਂ ਹੰਕਾਰ ਦਾ ਨਾਸ  
 ਉਕਾ ਬਿਨਾਸ ਹੋ ਜਾਂਦਾ ਹੈ । ਅੰਤਰਿ ਬਾਹਰਿ ਇਕੋ  
 ਪਰਮਾਤਮਾ ਨੂੰ ਹੀ ਪਰਤਖ ਲਖੇ ਤਾਂ ਫੇਰ ਨਾਮੀ  
 ਪਰਮਾਤਮਾ ਦੇ ਨਾਮ ਵਿਖੇ ਹੋਰ ਵਧੇਰੇ ਸਚਾ ਪਿਆਰ  
 ਪੈਦਾ ਹੁੰਦਾ ਹੈ ਜਦ ਇਸ ਪਰਕਾਰ ਅਲਖ ਨਿਰੰਕਾਰ

ਪਰਮਾਤਮਾ ਨੂੰ ਗੁਰੂ ਕਰਤਾਰ ਦੀ ਨਦਰ ਮੇਹਰ ਨਾਲ  
ਲਖ ਲਈਦਾ ਹੈ ਤਾਂ ਇੜਾ ਪਿੰਗਲਾ ਸੁਖਮਨਾ  
ਨਾੜੀਆਂ ਦਾ ਤਾਣਾ ਬਾਣਾ ਸੁਤੇ ਸਹਜ ਹੀ ਬੁਝ  
ਬੁਝਾਇ ਲਈਦਾ ਹੈ । ਸੁਖਮਨਾ, ਇੜਾ,  
ਪਿੰਗਲਾ ਦੀਆਂ ਜਾਚਾਂ ਬੁਝਾਂ ਤਾਂ ਸਹਜਿ ਜੋਗੀਆਂ  
ਦੇ ਮਗਰ ਲਗੀਆਂ ਫਿਰਦੀਆਂ ਹਨ । ਸਚਾ ਸਾਹਿਬ  
ਅਕਾਲ ਪੁਰਖ ਤੇ ਉਸ ਦਾ ਸਹਜ ਪਦ ਇਨ੍ਹਾਂ ਤਿਹਾਂ  
(ਸੁਖਮਨਾ ਇੜਾ ਪਿੰਗਲਾ) ਤੋਂ ਅਪ੍ਰੰਪਰ ਅਤੇ ਉਚਾ ਹੈ ।  
ਉਸ ਦੇ ਤਤ ਸਰੂਪ ਵਿਖੇ ਸਤਿਗੁਰੂ ਦੇ ਸਬਦ ਦੁਆਰਾ  
(ਗੁਰਮੰਤ੍ਰ ਕਮਾਈ ਦੁਆਰਾ ਹੀ ਸਮਾਈਦਾ ਹੈ । ਸਿਧ  
ਗੋਸਟ ਦੀ ਬਾਣੀ ਦੀਆਂ ਅਗਲੀਆਂ ਪਉੜੀਆਂ ਇਸ  
ਗੋਝ ਗੁੰਝਲ ਨੂੰ ਹੋਰ ਭੀ ਭਲੀ ਪਰਕਾਰ ਖੋਲਦੀਆਂ  
ਹਨ ਅਤੇ ਸਹਜ ਜੋਗ ਮਾਰਗ ਦੇ ਅਤਿ ਗੁਝੜੇ ਭੇਦ  
ਲਭਾਉਂਦੀਆਂ ਹਨ ।

“ਇਹੁ ਮਨ ਨਿਹਚਲੁ ਹਿਰਦੈ ਵਸੀਅਲੇ  
ਗੁਰਮੁਖਿ ਮੂਲੁ ਪਛਾਣਿ ਰਹੈ । ਨਾਭਿ ਪਵਨੁ  
ਘਰਿ ਆਸਣਿ ਬੈਸੈ ਗੁਰਮੁਖਿ ਖੋਜਤ ਤਤੁ  
ਲਹੈ । ਸੁ ਸਬਦੁ ਨਿਰੰਤਰਿ ਨਿਜ ਘਰਿ ਆਛੈ  
ਤ੍ਰਿਭਵਣ ਜੋਤਿ ਸੁ ਸਬਦੁ ਲਹੈ ॥ ਖਾਵੈ ਦੂਖ  
ਭੂਖ ਸਾਚੇ ਕੀ ਸਾਚੇ ਹੀ ਤ੍ਰਿਪਤਾਸਿ ਰਹੈ ॥  
ਅਨਹਦ ਬਾਣੀ ਗੁਰਮੁਖਿ ਜਾਣੀ ਬਿਰਲੋ ਕੋ  
ਅਰਥਾਵੈ ॥ ਨਾਨਕੁ ਆਖੈ ਸਚੁ ਸੁਭਾਖੈ ਸਚਿ



ਰਪੈ ਏੰਗੁ ਕਬਹੂ ਨ ਜਾਵੈ ॥ ੬੫ ॥

(ਸਿਧ ਰੋਸਟ)

ਵਿਆਖਿਆ-ਏਹ ਮਨ ਮਸਤ ਹਾਥੀ ਨਿਆਈਂ  
 ਹੈ ਜਿਸ ਤਰਾਂ “ਹਸਤੀ ਕੁੰਡੇ ਬਾਹਰ ਫਿਰ ਫਿਰ  
 ਅਉਬੜ ਪਾਇ” ਦੇ ਭਾਵ ਅਨੁਸਾਰ ਹਾਥੀ ਅੰਕਸ ਤੋਂ  
 ਬਿਨਾਂ ਫਿਰਕੇ ਚਾਰ ਚਫੇਰੇ ਅਉਬੜ ਹੀ ਫਿਰਦਾ  
 ਰਹਿੰਦਾ ਹੈ, ਵਸ ਨਹੀਂ ਆਉਂਦਾ। ਇਸੇ ਤਰਾਂ ਏਹ ਮਨ  
 ਰੂਪੀ ਹਾਥੀ ਸਬਦ ਰੂਪੀ ਅੰਕਸ ਦੀ ਖਨ ਖਿਨ ਸੱਟ ਲਾਏ  
 ਬਿਨਾਂ ਦਸਾਂ ਦਿਸ਼ਾਂ ਵਿਚ ਧਾਵੰਦਾ ਰਹਿੰਦਾ ਹੈ। ਨ ਇਸਦਾ  
 ਟਿਕਾਉ ਹਿਰਦੇ ਦੇਹੀ ਰੂਪੀ ਕਿਸੇ ਖਾਸ ਕੁੰਟ ਵਿਚ  
 ਹੈ ਨ ਆਪਣੀ ਘੜੀ ਬਾਹਰਲੀ ਖਿਆਲੀ ਦੁਨੀਆਂ ਦੇ  
 ਕਿਸੇ ਕੋਨੇ ਵਿਚ ਹੈ। ਇਸ ਮਨ ਦਾ ਜੋਤਿ ਸਰੂਪੀ ਮੂਲ  
 ਕੇਵਲ ਗੁਰਮਤਿ ਦੀਖਿਆ ਦੁਆਰਾ ਹੀ ਪਛਾਣਿਆ ਜਾ  
 ਸਕਦਾ ਹੈ। ਗੁਰ ਸਤਿਗੁਰ ਦ੍ਰਿੜਾਏ ਸਬਦ ਅਭਿਆਸ  
 ਦਾ ਖੜਗ ਖੰਡਾ ਜਦੋਂ ਸੁਆਸ ਪ੍ਰਾਣ ਪਵਨੀ ਅਰਧ  
 ਉਰਧੀ ਵੇਗ ਵਿਚ ਖੜਕਦਾ ਹੈ ਤਦੋਂ ਇਸ ਅਭਿ-  
 ਆਸ ਦੀ ਪਾਰਸਤਾ ਅਜ਼ਗੈਬੀ ਰਸ ਖੇੜਾ ਅੰਤਰ  
 ਗਤ ਖਿੜਾਉਂਦੀ ਹੈ ਅਤੇ ਦਹਿਦਿਸ ਧਾਉਂਦਾ  
 ਮਨ ਇਸ ਰਸ ਖੇੜੇ ਵਿਚ ਖਚਤ ਹੋ ਕੇ  
 ਹਿਰਦੇ ਅੰਦਰ ਹੀ ਨਿਹਚਲ ਵਾਮਾ ਸਹਜਿ ਸੁਭਾਵ  
 ਪਾ ਲੈਂਦਾ ਹੈ। ਸਬਦ ਦਾ ਪ੍ਰਾਣਾ ਜਾਪ ਪਵਨ ਰੂਪ  
 ਹੋ ਕੇ ਨਾਭੀ ਅੰਦਰ ਰਸ ਰਮਨੀ ਠਹਿਰਾਉ ਉਭਾਰ ਕੇ

ਹਿਰਦੇ ਘਰ ਰੂਪੀ ਆਸਣ ਅੰਦਰ ਹੀ ਅਸਥਿਤੀ  
 ਪਾਉਂਦਾ ਹੈ । ਰਸ ਗੰਧਾ ਹੋ ਕੇ ਤੇ ਪ੍ਰਾਣ ਬੀਧਾ ਹੋ  
 ਨਾਭੀ ਅੰਦਰ ਹੀ ਮਨ ਤਾਂ ਨਾਭੀ ਅੰਦਰ ਹੀ ਇਕੱਠਾ  
 ਹੋਇਆ ਰਹਿੰਦਾ ਹੈ ਅਤੇ ਸੁਰਤੀ ਦਸਮ ਦੁਆਰ ਨੂੰ  
 ਜਾਇ ਗਮਨ ਕਰਦੀ ਹੈ ਅਤੇ ਗੁਰਮੁਖਿ ਇਸ ਬਿਧ  
 ਖੋਜਦੇ ਖੋਜਦੇ ਪ੍ਰਮਾਤਮ ਤੱਤ ਨੂੰ ਜਾਇ ਲਹਿੰਦੇ ਲਭਦੇ  
 ਹਨ । ਸੋ ਸ਼ਬਦ ਇਸ ਬਿਧ ਕਮਾਇਆ ਹੋਇਆ  
 ਸ਼ਬਦ ਆਪਣੇ ਨਿਜ ਘਰ ਦਸਮ ਦੁਆਰ ਅੰਤਰ  
 ਰਹਿਕੇ ਤ੍ਰਿਭਵਣ ਜੋਤਿ ਦਾ ਤੱਤ ਲਖਤਾ ਬਣਾਉਣ  
 ਨੂੰ ਸਮਰਥ ਹੋ ਜਾਂਦਾ ਹੈ । ਏਥੇ ਇਸ ਪਦ ਪੁੱਗਕੇ  
 ਹੀ ਗੁਰਮੁਖ ਨਿਰੰਕਾਰੀ ਜਨ ਕੇਵਲ ਨਾਮ ਆਧਾਰ  
 ਪ੍ਰਾਇਣ ਹੀ ਰਹਿੰਦੇ ਹਨ । ਏਹ ਨਾਮ ਆਧਾਰ ਐਸਾ  
 ਨਹੀਂ ਕਿ ਆਧਾਰ ਰੂਪ ਹੋਕੇ ਮੁਕ ਚੁਕ ਜਾਵੇ ਤੇ  
 ਅਗਾਹਾਂ ਨ ਵਧੇ । ਨਾਮ ਦੇ ਰਸ ਲੈਣ ਤੇ ਰਸ  
 ਮਾਨਣ ਦੀ ਵਧੇਰੇ ਤੋਂ ਵਧੇਰੇ ਭੁਖ ਵਧਦੀ ਰਹਿੰਦੀ  
 ਹੈ । ਸਚੇ ਨਾਮ ਦੀ ਏਹੋ ਸਚੀ ਭੁਖ ਹੈ, ਜੋ ਹੋਰ  
 ਸਾਰੀਆਂ ਭੁਖਾਂ ਨੂੰ ਤੇ ਸਾਰੀਆਂ ਭੁਖਾਂ ਦੇ ਦੁਖਾਂ ਨੂੰ  
 ਖੈ ਕਰ ਦਿੰਦੀ ਹੈ ਤੇ ਨਾਮ ਆਧਾਰ ਮਈ ਏਹ ਸਚੀ  
 ਭੁਖ ਸਚੀ ਤ੍ਰਿਪਤਾਸਤਾ ਵਿਖੇ ਲੀਨ ਰਖਦੀ ਹੈ । ਨਾਮ  
 ਅਹਾਰੀ ਜਨ ਇਸੇ ਸਚੀ ਤ੍ਰਿਪਤਾਸਤਾ ਮਈ ਅਹਾਰ  
 ਨੂੰ ਹੀ ਭੁੰਚਦੇ ਰਹਿੰਦੇ ਹਨ । ਏਥੇ ਪੁੱਜ ਕੇ ਅਨਹਦ  
 ਬਾਣੀ ਦਾ ਉਘਾੜ ਹੁੰਦਾ ਹੈ । ਪ੍ਰੰਤੂ ਏਹ ਅਨਹਦ



ਬਾਣੀ ਗੁਰਮੁਖਾਂ ਨੇ ਹੀ ਜਾਣੀ ਹੈ। ਤੇ ਵਿਰਲੇ ਗੁਰ  
ਮੁਖ ਜਨ ਹੀ ਇਸ ਦੇ ਤੋਤ ਪਟਮਾਰਥ ਨੂੰ ਜਾਣਦੇ  
ਹਨ। ਗੁਰੂ ਨਾਨਕ ਸਾਹਿਬ ਸ਼ਾਹਦੀ ਭਰਦੇ ਹਨ  
ਕਿ ਸਚੇ ਨਾਮ ਨੂੰ ਸੁਭਾਖਿਆਂ ਸਚੇ ਦੇ ਟੰਗ ਵਿਚ ਹੀ  
ਰਮੇ ਰਹੀਦਾ ਹੈ ਅਤੇ ਏਹ ਟੰਗ ਵੇਰ ਕਦੇ ਨਹੀਂ  
ਉਤਰਦਾ।

ਹਿਰਦਾ ਦੇਹ ਨ ਹੋਤੀ ਅਉਧੂ ਤਉ ਮਨ ਮੰਨਿ  
ਰਹੈ ਬੈਰਾਗੀ। ਨਾਭਿ ਕਮਲ ਅਸਥੀਭੁ ਨ  
ਹੋਤੈ ਤਾ ਨਿਜ ਘਰਿ ਏਸਤਉ ਪਵਨ ਅਨੁਗਾਗੀ॥  
ਰੂਪ ਨ ਰੇਖਿਆ ਜਾਤਿ ਨ ਹੋਤੀ ਤਉ ਅਰੁ-  
ਲੀਣਿ ਰਹਤਉ ਸਬਦੁ ਮੁਸਾਰ॥ ਗਉਨ ਗਗਨ  
ਜਬ ਤਬਹਿ ਨ ਹੋਤਉ ਤ੍ਰਿਭਵਣ ਜੋਤਿ ਆਪੇ  
ਨਿਰੰਕਾਰੁ। ਵਰਨੁ ਤੇਖੁ ਅਸਰੂਪੁ ਸੁ ਏਕੋ  
ਏਕੋ ਸਬਦੁ ਵਿਡਾਣੀ। ਸਾਚਿ ਬਿਨਾ ਮੂਚਾ ਕੇ  
ਨਾਹੀ ਨਾਨਕ ਅਕਥ ਕਹਾਣੀ। ੬। ਕਿਤੁ  
ਕਿਤੁ ਬਿਧਿ ਜਗੁ ਉਪਜੈ ਪੁਰਖਾ ਕਿਤੁ ਕਿਤੁ  
ਦੁਖਿ ਬਿਨਸਿ ਜਾਈ॥ ਹਉਮੈ ਵਿਚਿ ਜਗੁ  
ਉਪਜੈ ਪੁਰਖਾ ਨਾਮਿ ਵਿਸਹਿਐ ਦੁਖੁ ਪਾਈ।  
ਗੁਰਮੁਖਿ ਹੋਵੈ ਸੋ ਗਿਆਨ ਤਤ ਬੀਚਾਰੈ ਹਉਮੈ  
ਸਬਦਿ ਜਲਾਏ। ਤਨੁ ਮਨੁ ਨਿਰਮਲੁ ਨਿਰ-  
ਮਲ ਬਾਣੀ ਸਾਚੈ ਰਹੇ ਸਮਾਏ॥ ਨਾਮੋ ਨਾਮ  
ਰਹੈ ਬੈਰਾਗੀ ਸਾਚੁ ਰਖਿਆ ਉਰਧਾਰੇ॥ ਨਾਨਕ

ਬਿਨੁ ਨਾਵੈ ਜੋਗੁ ਕਦੇ ਨ ਹੋਵੈ ਦੇਖਹੁ ਰਿਦੈ  
ਬੀਚਾਰ ॥ ੬ ॥ (ਸਿਧ ਗੋਸਟ)

ਜਦੋਂ ਇਸ ਘਟ ਹਿਰਦੇ ਅਤੇ ਇਸ ਘਟ ਮਟ  
ਦੇਹੁਰੀ ਨੂੰ ਤਿਆਗ ਕੇ ਗੁਰਮੁਖ ਜਨ ਦਾ ਜੀਵ ਆਤਮਾ  
ਉਡਾਰੀ ਮਾਰਿ ਗਗਨ ਮੰਡਲੀ ਜਾਇ ਸਮਾਉਂਦਾ ਹੈ  
ਤਾਂ ਏਹ ਪ੍ਰਮਾਤਮਾ ਦੇ ਜੋਤੀ ਸਰੂਪ ਅਗਾਧ ਸਮਾਧ ਮਈ  
ਸੰਨ ਮੰਡਲ ਵਿਚ ਜਾਇ ਪ੍ਰੀਤਮ ਪ੍ਰਮਾਤਮਾ ਦੇ ਸਨਮੁਖ  
ਵੈਰਾਗ ਅਨੁਰਾਗ ਰੰਗ ਰਾਤ ਅਮਥਿਤ ਹੋ ਡਲਕਾਂ ਮਾਰਦਾ  
ਰਹਿੰਦਾ ਹੈ । ਨਾਭ ਕਵਲ ਰੂਪੀ ਮਹਲ ਵਿਚੋਂ ਨਿਕਲ ਕੇ  
—ਜਿਥੇ ਏਹ ਜੀਵ ਆਤਮ ਰੂਪੀ ਮਨੁਆ ਸਬਦ ਰਸ ਦੇ  
ਤਤ ਮਈ ਬੰਸ ਦਾ ਬੰਸਿਆ ਹੋਇਆ ਰਹਿੰਦਾ ਸੀ—  
ਆਪਣੇ ਨਿਜ ਸਰੂਪ ਪ੍ਰਮਾਤਮ ਜੋਤਿ ਵਿਖੇ ਅਨੰਦ  
ਵਿਗਾਸੀ ਸਦ ਨਵਲ ਨਿਵਾਸ ਵਿਚਿ ਵਸਿਆ ਰਸਿਆ  
ਰਹਿੰਦਾ ਹੈ । ਰੂਪ ਰੇਖ ਵਾਲੇ ਵਜੂਦ ਨੂੰ ਛੱਡ ਕੇ ਅਰੂਪ  
ਅਤੇ ਅਰੇਖ ਤਤ ਸਬਦ ਸਾਰ ਅੰਸੀਆ ਜੀਵ ਆਤਮਾ  
ਤੈ ਗੁਣ ਅੰਸ ਅਤੀਤ ਪਰਮਾਤਮਾ ਦੀ ਜਗਮਗ ਜੋਤਿ  
ਵਿਖੇ ਲੀਣ ਰਹਿੰਦਾ ਹੈ । ਆਵਾਗਵਣ ਅਤੇ ਗਗਨ  
ਅਕਾਸ ਭੂਤ ਭਵਿਖ ਵਰਤਮਾਨ ਤੀਨੇ ਕਾਲ ਭੀ ਜਦ  
ਨਹੀਂ ਸਨ ਹੁੰਦੇ ਤਾਂ ਕੇਵਲ ਸਰਬ ਵਿਆਪਕ ਨਿਰੰ-  
ਕਾਰੀ ਜੋਤਿ ਵਿਚਿ ਜੋਤੀ ਜੋਤਿ ਸਮਾਇਆ ਰਹਿੰਦਾ  
ਸੀ, ਜੀਵ ਆਤਮਾ । ਓਸ ਅਵਸਥਾ ਵਿਖੇ ਤਿਸਦਾ ਦਿਬ  
ਸਰੂਪੀਆ ਵਰਨੁ ਅਤੇ ਅਲੇਖ ਭੇਖੀਆ ਭੇਖ, ਅਰੂਪ



ਟੁਪੀਆ ਸਟੂਪ, ਜੋਤੀ ਸਟੂਪ ਅਕਾਲ ਪੁਰਖ ਦੇ ਨਾਲ  
ਹੀ ਇਕ ਮਿਕ ਹੋਇਆ ਰਹਿੰਦਾ ਹੈ ਅਤੇ ਇਕ ਇਸਮਾਦ  
ਸਬਦ ਇਸ ਦਾ ਆਧਾਰ ਆਸਰਾ ਹੈ। ਇਸ ਸਾਰੇ  
ਸਬਦ ਬਿਨਾ ਕੋਈ ਭੀ ਸੁੱਚਾ ਨਹੀਂ ਹੋ ਸਕਦਾ ਅਤੇ  
ਜੇ ਕੋਈ ਪਾਟਸ ਸਬਦ ਦੇ ਸੁਪਰਸ ਦੁਆਰਾ ਅਤ  
ਸੁਚਾ ਪ੍ਰਮ ਪਵਿਤਰ ਪਾਵਨ ਹੋ ਭੀ ਗਿਆ ਹੈ ਤਾਂ  
ਭੀ ਉਹ ਸਬਦ ਜੋਤਿ ਦੇ ਸਰੂਪ ਵਿਚ ਲੀਨ ਹੋਣ  
ਦੀ ਤੇ ਸਬਦ ਦੀ ਮਹਿਮਾ ਨੂੰ ਵਰਨਣ ਨਹੀਂ  
ਕਰ ਸਕਦਾ ਐਸੀ ਅਕਥ ਕਥਾ ਮਹਿਮਾ ਹੈ  
ਗੁਰਸਬਦ ਦੀ।

ਇਹ ਜਗੁ ਕੇਹੜੀ ਬਿਧ ਕਰਕੇ ਉਪਜਦਾ ਹੈ ਅਤੇ  
ਕੇਹੜੇ ੨ ਦੁਖ ਕਰਕੇ ਬਿਨਸ ਜਾਂਦਾ ਹੈ। ਇਸ ਦਾ ਉਤਰ  
ਅਗਲੀ ਤੁਕ ਅੰਦਰ ਹੀ ਇਉਂ ਹੈ। ਹਉਮੈ ਵਿਚ ਜਗੁ  
ਉਪਜਦਾ ਨਿਪਜਦਾ ਅਤੇ ਬਿਨਸਦਾ ਰਹਿੰਦਾ ਹੈ। ਹਉਮੈ  
ਦੀਰਘ ਰੋਗ ਦੇ ਦਾਰੁਨ ਦਾਰੂ ਨਾਮ ਦੁਆਰਾ ਉਬਰਦਾ  
ਹੈ ਅਤੇ ਨਾਮ ਦੇ ਵਿਸਰ ਜਾਣ ਤੇ ਦੁਖ ਪਾਉਂਦਾ ਹੈ  
ਅਤੇ ਦੁਖ ਪਾਕੇ ਮਰ ਜਾਂਦਾ ਹੈ ਤੇ ਮਰਦਾ ਜੰਮਦਾ  
ਰਹਿੰਦਾ ਹੈ। ਜੇਹੜੇ ਗੁਰੂ ਘਰ ਦੇ ਗੁਰਮੁਖ ਜਨ ਹਨ  
ਉਹਨਾਂ ਦੀ ਗਤ ਆਮ ਸੰਸਾਰ ਦੇ ਲੋਕਾਂ ਤੋਂ ਨਿਆਰੀ  
ਹੈ ਉਹ ਜਗ ਦੇ ਚੁਰਾਸੀ ਵਾਲੇ ਜੀਵਾਂ ਦੀ ਸ਼੍ਰੇਣੀ  
ਵਿਚ ਨਹੀਂ ਗਿਣੇ ਜਾਂਦੇ। ਉਹ ਗੁਰਮੁਖ ਜਨ ਗਿਆਨ  
ਤਤੁ ਅਰਥਾਤ ਗੁਰਮਤਿ ਨਾਮ ਦੀ ਬਿਬੇਕ ਵਿਚਾਰ

ਮਈ ਅਭਿਆਸ ਕਮਾਈ ਵਿਚ ਤਤਪਰ ਰਹਿੰਦੇ ਹਨ  
ਅਤੇ ਸਬਦ ਗੁਰਮੰਤ੍ਰ ਦੀ ਪਾਰਸ ਕਲਾ ਦੁਆਰਾ  
ਹਉਮੈ ਦਾ ਬਿਨਾਸ ਕਰ ਦਿੰਦੇ ਹਨ। ਓਹਨਾਂ ਗੁਰਮੁਖਾਂ  
ਦਾ ਤਨ ਭੀ ਤੇ ਮਨ ਭੀ ਨਿਰਮਲ ਹੋ ਜਾਂਦਾ ਹੈ,  
ਨਿਰਮਲ ਸਬਦ ਬਾਣੀ ਦੇ ਪਰਤਾਪ ਨਾਲ। ਐਸਾ  
ਗੁਰਮੁਖ ਭਗਤ ਜਨ ਸਚੇ ਅਕਾਲ ਪੁਰਖ ਵਿਚ ਹੀ  
ਸਮਾਇਆ ਰਹਿੰਦਾ ਹੈ। ਨਾਮ ਹੀ ਨਾਮ ਉਸ ਦੇ ਰੋਮ  
ਰੋਮ ਬਿਖੇ ਪਰੁੰਨਿਆਂ ਰਹਿੰਦਾ ਹੈ। ਇਸ ਪ੍ਰਾਣ  
ਬੇਧੰਨਾ ਸਬਦ ਪਰੁੰਨਤਾ ਦੁਆਰਾ ਉਹ ਕੇਵਲ  
ਪਰਮਾਤਮਾ ਪ੍ਰਾਇਓ ਹੀ ਹੋ ਰਹਿੰਦਾ ਹੈ ਅਤੇ  
ਸੰਸਾਰ ਵਲੋਂ ਉੱਕੀ ਹੀ ਉਪਰਾਮਤਾ ਉਸ ਨੂੰ ਹੋ ਜਾਵੇਦੀ  
ਹੈ। ਸੁਆਸਿ ਸੁਆਸਿ ਸਚੁ ਵਖਰੁ ਧਨ ਨਾਮ ਨੂੰ  
ਹੀ ਹਿਰਦੇ ਵਿਖੇ ਪਰੋਈ ਰਖਦਾ ਹੈ।

ਸਾਰ ਸਿਟਾ ਏਹ ਹੈ ਕਿ ਨਾਮ ਬਿਨਾ ਜੋਗ  
ਕਦੇ ਭੀ ਨਹੀਂ ਹੋ ਸਕਦਾ। ਏਹ ਗਲ ਖੋਜੀ ਸਜਣ  
ਆਪਣੇ ਹਿਰਦੇ ਅੰਦਰਿ ਦ੍ਰਿੜ ਕਰਕੇ ਵਿਚਾਰੀ ਰਖਣ  
ਅਤੇ ਪਰਖ ਦੇਖਣ। ਓੜਕ ਸਿਧ ਗੋਸਟ ਦੀ ਬਹੱਤਰਵੀਂ  
ਪਉੜੀ ਵਿਚ ਇਸ ਜੋਗ ਨਿਰਣੇ ਦਾ ਨਿਬੇੜਾ ਹੀ ਕਰ  
ਦਿਤਾ ਹੋਇਆ ਹੈ ਯਥਾ :—

“ਸਬਦੈ ਕਾ ਨਿਬੇੜਾ ਸੁਣਿ ਤੂੰ ਅਰਿਧੁ ਬਿਨੁ  
ਨਾਵੈ ਜੋਗੁ ਨ ਹੋਈ ॥ ਨਾਮੇ ਰਾਤੇ ਅਨਦਿਨੁ  
ਮਾਤੇ ਨਾਮੈ ਤੇ ਸੁਖੁ ਹੋਈ ॥ ਨਾਮੈ ਹੀ ਤੇ



ਸਤੁ ਪਰਗਟੁ ਹੋਵੇ ਨਾਮੇ ਸੋਝੀ ਪਾਈ । ਬਿਨ  
ਨਾਵੈ ਭੇਖ ਕਰਹਿ ਬਹੁਤੇਰੇ ਸਚੈ ਆਪਿ ਖੁਆਈ ॥  
ਸਤਿਗੁਰ ਤੇ ਨਾਮ ਪਾਈਐ ਅਉਧੁ ਜੋਗ ਜੁਗਤਿ  
ਤਾ ਹੋਈ ॥ ਕਰਿ ਬੀਚਾਰੁ ਮਨਿ ਦੇਖਹੁ ਨਾਨਕ  
ਬਿਨ ਨਾਵੈ ਮੁਕਤਿ ਨ ਹੋਈ । ੭੨ ॥ (ਸਿਧ ਗੋਸਟ)

ਇਸ ਗੁਰਵਾਕ ਦੁਆਰਾ ਸਾਫ ਹੀ ਦੇ ਟੁਕ  
ਫੈਸਲਾ ਹੋ ਗਿਆ । ਏਸ ਸ਼ਬਦ ਦੇ ਜੋਗੀਆਂ ਪ੍ਰਥਾਇ  
ਉਚਾਰੇ ਜਾਣ ਨੇ ਤਾਂ ਨਿਬੇੜਾ ਹੀ ਕਰਿ ਦਿਤਾ ਹੈ  
ਕਿ ਨਾਮ ਬਿਨਾ ਜੋਗ ਹੋ ਹੀ ਨਹੀਂ ਸਕਦਾ । ਉੱਕਾ  
ਹੀ ਨਹੀਂ ਹੋ ਸਕਦਾ ਜੇ ਹੈ ਸੋ ਪਾਜ ਜੋਗ ਹੈ ।  
ਖਲ ਜਗਣੀ ਜੋਗ ਹੈ । ਫੋਕਟ ਕਰਮੀ ਜੋਗ  
ਹੈ । ਜਿਸਦਾ ਫਲ ਅੰਕੂਰ ਕਖ ਭੀ ਨਹੀਂ ਐਵੇਂ  
ਹਉਮੈ ਦਾ ਬਾਦ ਬਫੇਰਾ ਹੀ ਹੈ । ਨਾਮ ਰੱਤਿਆਂ  
ਅਤੇ ਅਨਦਿਨ ਨਾਮ ਰੰਗਾਂ ਵਿਚ ਮੱਤਿਆਂ ਹੀ ਸਚਾ  
ਮੁਖ ਸਰੂਪ ਜੋਗ ਪ੍ਰਾਪਤਿ ਹੋ ਸਕਦਾ ਹੈ । ਨਾਮ ਰੂਪੀ  
ਸਹਿਜ ਜੋਗ ਕਮਾਇਆਂ ਹੀ ਸਭ ਕੁਛ ਗੁਪਤ ਪਰ-  
ਮਾਰਥੀ ਖੇਡ ਦਾ ਪ੍ਰਗਟ ਉਜਿਆਰਾ ਹੁੰਦਾ ਹੈ । ਅਤੇ  
ਨਾਮ ਦੁਆਰਾ ਹੀ ਸਚਾ ਜੋਗ ਕਮਾਇਆਂ ਸਾਰੀ  
ਗੁਪਤ ਪਰਮਾਰਥੀ ਖੇਡ ਦੀ ਸੋਝੀ ਪੈਂਦੀ ਹੈ । ਨਾਮ ਰੂਪੀ  
ਸਚੇ ਜੋਗ ਬਿਨਾਂ ਕੂੜਾਵੇ ਭੇਖ ਜੋਗ ਦੇ ਭਾਵੇਂ ਕਿਤਨੇ  
ਹੀ ਕੋਈ ਪਰਪੰਚ ਕਰਦਾ ਫਿਰੇ ਓਹਦਾ ਏਹ ਸਭ ਕੁਝ  
ਕੀਤਾ ਫਾਦਲ ਬਾਦ ਹੀ ਜਾਂਦਾ ਹੈ (ਅਜਾਈ ਹੀ ਜਾਂਦਾ

ਹੈ) ਸਗੋਂ ਸਚੇ ਮਾਰਗ ਤੇ ਆਤਮ ਤਤ ਪਰਮਾਤਮ ਸੱਤਤਾ  
 ਵਲੋਂ ਭੀ ਓਹ ਆਪਣੇ ਆਪ ਨੂੰ ਆਪ ਹੀ ਇਸ ਪ੍ਰਪੰਚ  
 ਜੋਗ ਕੁਕਰਣੀ ਕਰਕੇ ਬੰਦਤ ਕਰ ਲੈਂਦਾ ਹੈ ਅਤੇ  
 ਖਆਰ ਹੋਇਆ ਖਪਿ ਖਪਿ ਮਰਦਾ ਹੈ । ਬਸ, ਸਿਟਾ  
 ਇਹ ਕਿ ਨਾਮ ਬਿਨਾ ਕਿਸੇ ਦਾ ਨਿਸਤਾਰਾ ਨਹੀਂ,  
 ਨਿਸਤਾਰਾ ਕਰਨਹਾਰ ਹੈ ਤਾਂ ਕੇਵਲ ਨਾਮ ਹੈ । ਜੋਗ  
 ਆਦਿ ਕਰਮ ਸਭ ਫਜ਼ੂਲ ਹਨ, ਨਾਮ ਰੂਪੀ ਜੋਗ ਤੋਂ  
 ਬਿਨਾਂ । ਪ੍ਰੰਤੂ ਏਹ ਨਾਮ ਕੇਵਲ ਸਤਿਗੁਰੂ ਤੋਂ ਹੀ  
 ਪਾਇਆ ਜਾ ਸਕਦਾ ਹੈ । ਅਤੇ ਸਤਿਗੁਰੂ ਗੁਰੂ ਨਾਨਕ  
 ਬਾਬੇ ਧਰ ਦੇ ਆਏ ਧਰੇ ਪਠਾਏ ਸਤਿਗੁਰਾਂ ਬਾਬੇ  
 ਹੋਰ ਕੋਈ ਗੁਰੂ ਹੀ ਨਹੀਂ ।

—C—



## ਸਤਿਗੁਰੂ ਤੇ ਸਿਖ ਦਾ ਮਰਤਬਾ

ਧੁਰੇ ਆਏ ਧੁਰੇ ਪਠਾਏ ਗੁਰੂ ਦਾ ਦਰਜਾ  
ਕਰਤਾਰ ਸਰੂਪ ਹਰਿ ਮੂਰਤਿ ਰੂਪ ਹੀ ਹੈ।

ਸਤਿਗੁਰ ਦੇਉ ਪਰਤਖ ਹਰਿ ਮੂਰਤਿ  
ਜੋ ਅੰਮ੍ਰਿਤ ਬਚਨ ਸੁਣਾਵੈ।”

ਓਹ ਸਚੇ ਦਇਆਲ ਹੋਕੇ ਜੀਅ ਦਾਨ ਅਧਕਾਰੀ  
ਜੀਵਾਂ ਨੂੰ ਦਿੰਦੇ ਹੋਏ ਅਣਗਿਣਤ ਦੀਵਿਆਂ ਨਾਲਿ  
ਦੀਵੇ ਜਗਾਕੇ ਆਪ ਫੇਰ ਭੀ ਦੂਣ ਸਬਾਏ ਆਤਮ ਜੋਤਿ  
ਦੰਗਾਂ ਵਿਚ ਫੰਗੀਜੇ ਰਹਿੰਦੇ ਹਨ। ਸਤਿਗੁਰੂ ਦਇਆਲ  
ਦਾਨ ਮਤਿ ਪੂਰਾ ਪੂਰਾ ਦਾਤਾ ਹੋਕੇ, ਉਰੇ ਹੋਛੇ ਗੁਰੂਆਂ  
ਵਾਂਗੇ ਫੇਰ ਖਾਲੀ ਨਹੀਂ ਹੋ ਬਹਿੰਦਾ ਸਦਾ ਹੀ ਭਰ-  
ਪਤਲੀਣਾ ਰਹਿੰਦਾ ਹੈ। ਏਹੋ ਸਤਿਗੁਰੂ ਸਚੇ ਸਤਿਗੁਰੂ  
ਦੀ ਪੂਰੀ ਅਤੇ ਪੱਕੀ ਨੀਸਾਨੀ ਹੈ। ਪੂਰਾ ਖੜੋਤੇ ਗੁਰੂ  
ਸਿਖਾਂ ਨਾਮ ਅਭਿਆਸੀਆਂ ਰਿਦ ਜੋਤਿ ਵਿਗਾਸੀਆਂ  
ਦਾ ਮਰਤਬਾ ਭੀ ਅਪਰ ਅਪਾਰ ਹੈ। ਵਿਤਕਰਾ  
ਕੇਵਲ ਏਤਨਾ ਹੀ ਹੈ ਜੋ ਓਹ ਇਕ ਇਕਲੇ ਜੀਅ ਦਾਨ  
ਦਾਤੇ ਨਹੀਂ ਬਣ ਸਕਦੇ, ਬਣਨ ਦੇ ਸਮਰਥ ਹੀ  
ਨਹੀਂ। ਅਤੇ ਹਰ ਛਿਨ ਅਹਿਨਿਸ ਏਕ ਲਿਵਲੀਣੇ ਅਤੇ  
ਸਦਾ ਇਕ ਰਸ ਰੰਗਿ ਲੀਣੇ ਭਰਪੂਰੀਣੇ ਰਹਿਣੇ ਕਦੇ  
ਕਦੇ ਉਰਵਾਰ ਉਟੇਜੇ ਆ ਜਾਂਦੇ ਹਨ। ਸਤਿਗੁਰੂ ਤੇ

ਸਿਖ ਸੰਤ ਦਾ ਮਰਤਬਾ ਤੇ ਇਨ੍ਹਾਂ ਦਾ ਪਰਸਪਰ ਫੇਦ  
ਭਾਈ ਗੁਰਦਾਸ ਜੀ ਨੇ ਇਉਂ ਦਸਿਆ :—

“ਸੋ ਵਿਚ ਵਰਤੇ ਸਿਖ ਸੰਤ  
ਇਕੋਤ੍ਰ ਸੋ ਸਤਿਗੁਰ ਅਬਿਨਾਸੀ”

(ਭਾਈ ਗੁਰਦਾਸ ਵਾਰ ੪੦)

ਏਹ ਮੇਰੇ ਸਤਿਗੁਰੁ ਦਇਆਲ ਵਿਚ ਹੀ ਵਾਧਾ  
ਹੈ ਕਿ ਸ਼ੁਹੁ ਦਰਿਆਉ ਵਾਂਗ ਵਗਦੇ ਹੋਏ ਅਨਿਕ  
ਰੋੜ ਸੌੜ ਥਾਵਾਂ ਨੂੰ ਸੈਰਾਬ ਕਰਦੇ ਹੋਏ ਭੀ ਆਪਣੀ  
ਪਰਮਾਤਮ ਲਿਵ ਲੀਣੀ ਮੌਜ ਮੌਜ ਤੋਂ ਹਿਠਾਹਾਂ  
ਨਹੀਂ ਉਤਰਦੇ । ਗੁਰੂ ਪਰਮਾਤਮਾਂ ਦੇ ਪ੍ਰਸਪਰ ਸਨ-  
ਮੁਖੀ ਸਾਂਗੇ ਪਾਂਗ ਦਰਸ਼ਨਾਂ ਵਿਚ ਇਕ ਪਲ ਮਾਤਰ  
ਦਾ ਅੰਤਰ ਨਹੀਂ ਆਉਣਾ ਪਾਉਂਦਾ ।

“ਮੇਰਾ ਗੁਰੁ ਦਇਆਲ ਸਦਾ ਰੰਗਿ ਲੀਣਾ ॥ ਅਹਿ-  
ਨਿਸਿ ਰਹੈ ਏਕ ਲਿਵ ਲਾਗੀ ਸਾਚੇ ਦੇਖ ਪਤੀਣਾ ॥”

ਅਹਿਨਿਸਿ ਏਕ ਲਿਵ ਲਾਗੀ ਦੀ ਅਵਧੀ ਦਾ  
ਏਹ ਹਾਲ ਹੈ ਕਿ ਇਕ ਟਕ ਸਚੇ ਵਾਹਿਗੁਰੂ ਦਾ  
ਦਰਸਾਰਾ ਸਤਿਗੁਰੂ ਦੇ ਅਖੀਆਂ ਅਗੇ ਹੀ ਰਹਿੰਦਾ ਹੈ ।  
ਜਿਸਨੂੰ ਦੇਖਿ ਦੇਖਿ ਸਤਿਗੁਰੂ ਅਹਿਨਿਸਿ ਵਿਗਸਦਾ  
ਰਹਿੰਦਾ ਹੈ । ਬਿਨ ਦੇਖੇ ਪਤੀਆਰਾ ਹੀ ਨਹੀਂ । ਸਚਾ  
ਸਤਿਗੁਰੂ ਆਪਣੇ ਗੁਰ ਸਿਖਾਂ ਪ੍ਰਤੀ:—



“ਜਤੁ ਸਤੁ ਸੰਜਮੁ ਸਾਚੁ ਦ੍ਰਿੜਾਇਆ”

ਵਾਲੀ ਸਚੀ ਦਾਤ ਬਖਸ਼ਕੇ ਅਰਥਾਤ ਸਾਚ ਨਾਮੁ ਰੂਪੀ ਸਚਾ ਜਤੁ ਸਚੁ ਨਾਮ ਰੂਪੀ ਹੀ ਸਚਾ ਸਤੁ, ਸਚੁ ਨਾਮ ਰੂਪੀ ਹੀ ਸਚਾ ਸੰਜਮ ਦ੍ਰਿੜਾਵਨ-ਹਾਰਾ ਹੋਕੇ ਭੀ :-

“ਸਾਚ ਸਬਦਿ ਰਸਿ ਲੀਣਾ”

ਰਹਿੰਦਾ ਹੈ । ਏਹ ਸਚੇ ਸਤਿਗੁਰੂ ਦਾ ਪਹਿਲਾ ਐਸ ਨੈਸਾਨੀ ਅਮਰ ਅਟਾਰੜਾ ਮੁਨਾਰਾ ਹੈ । ਵਾਹਿਗੁਰੂ ਪਰਮਾਤਮਾ ਨਾਲ ਅਭੇਦ ਹੋਕੇ ਅਤੇ ਅਭੇਦ ਨਾਮੀ ਦੇ ਸਚੇ ਨਾਮ ਨੂੰ ਨਾਮ ਅਧਿਕਾਰੀਆਂ ਦੇ ਅੰਦਰ ਸੰਚਰਾਇਕੇ ਵੇਰ ਖੁਦ ਆਪ ਸਚੇ ਸਬਦ ਵਿਖੇ ਰਸ ਲੀਣ ਰਹਿੰਦਾ ਹੈ, ਇਸ ਬਿਧ ਗੁਰ ਦਇਆਲ ਸਚੇ ਜਤ ਸਤ ਸੰਜਮੀ ਸਤਿਨਾਮ ਗੁਰਮੰਤ੍ਰ ਦਾ ਸੰਚਾਰਕ ਹੋਕੇ ਸਬਦ ਰਸ ਲੀਣ ਹੀ ਨਹੀਂ ਬਲਕਿ ਪਾਰਬ੍ਰਹਮ ਦੇ ਅਮੋਘ ਸਨਮੁਖੀ ਦਰਸ਼ਨਾਂ ਦੇ ਮੌਜ ਮਸਤੋਂਜੀ ਰੰਗਾਂ ਵਿਚ ਸਦਾ ਹੀ ਲੀਣ ਰਹਿੰਦਾ ਹੈ ਅਤੇ ਸਦਾ ਰੰਗ ਲੀਣ ਰਹਿੰਦਾ ਹੋਇਆ ਅਹਿਨਿਸ ਏਕ ਲਿਵਤਾਰ ਵਿਚ ਸਦਾ ਸਾਵਧਾਨ ਹੁੰਦਾ ਹੋਇਆ ਅਮਰ ਅਟਾਰੀਆਂ ਦੀ ਉਚਿਆਨ ਵਿਚ ਵਸਦਾ ਹੈ । ਇਸ ਬਿਧਿ ਗਗਨ ਗਗਨੰਤਰੀ ਵਾਸਾ ਰਖਦਾ ਹੋਇਆ ਸਤਿਗੁਰੂ ਉਚ ਅਗੰਮ ਦ੍ਰਿਸ਼ਟਾ ਹੋਕੇ ਸਾਰਿਆਂ ਨੂੰ ਇਕ ਸਾਰ ਹੀ ਸਮ ਦ੍ਰਿਸ਼ਟੀ ਨਾਲ ਦੇਖਦਾ ਹੈ ਅਤੇ ਕਰਤਾਰ ਦੇ ਦਰਸ਼ਨਾਂ

ਦਾ ਸਾਰ ਦ੍ਰਿਸ਼ਟਾ ਹੋਕੇ ਅਨਹਦ ਸਬਦ ਰੰਗੀਣੀ ਅਨਹਦ  
ਸਬਦ ਦੀ ਰੁਣ ਝੁਨਕਾਰ ਵਿਚ ਰੰਗ ਰਤਾ ਰਹਿੰਦਾ ਹੈ—

“ਰਹੈ ਗਗਨ ਪੁਰ ਦ੍ਰਿਸ਼ਟਿ ਸਮੈਸਰ ਅਨਹਤ  
ਸਬਦਿ ਰੰਗੀਣਾ ।” ਵਾਲੀ ਵਾਸਤਵੀ ਅਮਰ ਅਟਾਰਤੀ  
ਤਤ ਅਵਸਥਾ ਵਿਚ ਅਟਲ ਰਹਿਣਾ ਕੇਵਲ ਸਚੇ  
ਸਤਿਗੁਰੂ ਦੇ ਵਿਰਸੇ ਵਿਚ ਹੀ ਆਇਆ ਹੈ ।  
ਸਚਾ ਸਤਿਗੁਰੂ ਸੱਚੇ ਸਤਿ ਪਦਾਰਥ ਅੰ ਮਤ ਨਾਮ  
ਰੂਪੀ ਖੇਪ ਦੀਆਂ ਰਸ ਘ੍ਰਿਤ ਕੁੱਪੀਆਂ ਬੰਨ੍ਹ ਕੇ ਧੁਰ  
ਦਰਗਾਹੇ ਲਿਆਉਂਦਾ ਹੈ । ਅਤੇ ਇਸ ਅੰਮ੍ਰਿਤ ਰਸ  
ਨੂੰ ਵਰਤਾਇਕੇ ਸਰਬ ਸਾਂਝੀਵਾਲਾਂ ਨੂੰ ਖੁਲ੍ਹੇ ਗਫਿਆਂ  
ਵਿਚ ਸੰਚਰਾਇਕੇ ਫਿਰ ਭੀ ਇਸ ਸਤਿ ਅਮਰ  
ਪਦਾਰਥ ਸੇਤੀ ਭਰ ਪੁਰ ਲੀਣਾ ਹੀ ਰਹਿੰਦਾ ਹੈ ਅਤੇ  
‘ਸਤਬੰਧਿ ਕੁਪੀਨ ਭਰਪੁਰ ਲੀਣਾ ਜਿਹਵਾ ਰੰਗ ਰਸਲੀਣਾ’  
ਅੰਮ੍ਰਿਤ ਰਸ ਦਾ ਸਰਸਾਰ ਚਸ਼ਮਾ ਹੋ ਕੇ ਰਸਨਾ ਤੋਂ  
ਰਸ-ਜੋਤਿ ਰੰਗਿ ਰਸੀਣਾ ਨਿਬਰ ਬਰਨਾ ਹੀ ਬਰਾਉਂਦਾ  
ਰਹਿੰਦਾ ਹੈ । ਜਿਸ ਗੁਰਮੁਖਿ ਗੁਰਸਿਖ ਨੂੰ ਐਸੇ ਸਚੇ  
ਗੁਰੂ ਦਾ ਮਿਲਾਪ ਹੋਇਆ ਹੈ, ਜਿਸ ਨੇ ਆਪਣੇ ਗੁਰ  
ਸਿਖਾਂ ਨੂੰ ਅੰਮ੍ਰਿਤ ਰਸ ਨਾਲ ਸੰਚਰਕੇ ਗਹਿਗਚ  
ਆਤਮ ਰੰਗਾਂ ਵਿਚ ਰਚੁ ਰਚਾਇ ਲਿਆ ਹੈ, ਉਸ  
ਗੁਰਸਿਖ ਗੁਰਮੁਖ ਪਿਆਰੇ ਨੂੰ ਸਚੀ ਸੁਕਿਰਤ ਕਰਨੀ  
ਨੂੰ ਪਰਤੱਖ ਪੇਖ ਕੇ ਅਮੰਨਾ ਆ ਗਿਆ ਹੈ । ਤਿਸ  
ਵਡਿਭਾਗੇ ਜਨ ਨੂੰ ਸਤਿਗੁਰ ਨੇ ਖੁਦ ਆਪ ਦੇਖ ਕੇ



ਏਹ ਤੱਤ ਰੂੜ੍ਹ ਭੇਦ ਵਾਲਾ ਕਉਤਕ ਅੱਖੀ' ਦਿਖਾ ਦਿਤਾ  
 ਹੈ ਕਿ ਇਕ ਅਕਾਲ ਪੁਰਖ ਕਾਦਰ ਕਰਤੇ ਪੁਰਖ ਦੇ  
 ਵੈਰਾਟ ਸਰੂਪ ਵਿਖੇ ਸਰਬ ਕਾਇਨਾਤੀ ਕਦਰਤਿ  
 ਸਰਬਤਰ ਰਚ-ਰਾਚੀ ਰਚਨਾ ਵਸਦੀ ਹੈ ਅਤੇ ਸਾਰੀ  
 ਸਰਬਤਰ ਰਚਨਾ ਵਿਖੇ ਇਕੋ ਕਾਦਰ ਕਰਤਾ ਪੁਰਖ  
 ਪਰਮਾਤਮ ਵਸ ਰਸ ਰਹਿਆ ਨਜ਼ਰ ਆਉਂਦਾ ਹੈ। ਏਹ  
 ਐਸੀ ਪਰਤੱਖ ਖੇਡ ਸਤਿਗੁਰੂ ਨੇ ਆਪਣੇ ਪਿਆਰੇ  
 ਗੁਰਮੁਖ ਗੁਰਸਿਖਾਂ ਨੂੰ ਪਹਿਲਾਂ ਆਪ ਦੇਖ ਪਰਖ  
 ਉਨ੍ਹਾਂ ਨੂੰ ਅੱਖੀ' ਦਿਖਾ ਦਿਤੀ ਹੈ, ਨਹੀਂ ਤਾਂ ਏਹਨਾਂ  
 ਖੰਡ ਮੰਡਲ ਬ੍ਰਹਮੰਡਾਂ ਮਈ ਸ੍ਰਿਸ਼ਟੀ ਦਾ ਰਚਨ ਹਾਰਾ  
 ਪੂਭੂ ਪਰਮਾਤਮਾ ਕਿਸੇ ਤੋਂ ਭੀ ਲਖਿਆ ਨਹੀਂ ਜਾ  
 ਸਕਦਾ ਸੀ। ਸਤਿਗੁਰੂ ਆਪਣੇ ਗੁਰ ਸਿਖਾਂ ਤਾਈਂ  
 ਅਲਖ ਨੂੰ ਲਖਾਇ ਦਿਤਾ ਅਤੇ ਐਸਾ ਲਖਾਇ ਦਿਤਾ  
 ਕਿ ਦੀਵੇ ਨਾਲ ਦੀਵਾ ਜਗਾ ਕੇ ਘਟ ਅੰਦਰ ਹੀ  
 ਜੋਤਿ ਉਜਾਰਾ ਕਰ ਦਿਤਾ ਅਤੇ ਤ੍ਰਿਭਵਣ ਪਸਰ ਰਹੀ  
 ਪਰਮਾਤਮ ਜੋਤਿ ਨੂੰ ਚਾਨਣ ਕਰ ਕੇ ਪਰਤੱਖ ਦਿਖਾ  
 ਦਿਤਾ। ਨਿਜ ਮਹਲ ਅੰਦਰ ਬੈਠੇ ਸਚੇ ਤਖਤ ਉਤੇ  
 ਨਿਰਭਉ ਤਾੜੀ ਲਾ ਕੇ ਬਰਾਜਮਾਨ ਜੋਤੀ ਸਰੂਪ  
 ਅਕਾਲ ਪੁਰਖ ਨੂੰ ਪਰਤੱਖ ਦਿਖਾਇ ਦਿਤਾ। ਇਸ  
 ਬਿਧਿ ਘਟਿ ਘਟਿ ਕਿੰਗਰੀ ਬਜਾਇਕੈ ਸਚਾ ਬੈਰਾ-  
 ਗੀਅੜਾ ਅਤੇ ਸਚਾ ਜੋਗੀਅੜਾ ਚੋਜੀ ਪਾਤਸ਼ਾਹ ਦੇਸ  
 ਮਗਨ ਮਖਮੂਰੀ ਨਸ਼ਾ ਕੜ੍ਹਾਇਕੇ ਲੋਟ ਪੋਟ ਕਰਕੇ

ਸਿਟ ਗਿਆ । ਤੇ ਜੋਤੀ ਜੋਤ ਬਿਧੰਨੇ ਜਕੜ ਜੂੜੀਏ  
ਪਾ ਗਿਆ । ਇਸ ਬਿਧ ਸਤਿਗੁਰੂ ਦੀ ਸਚੁ ਗੁਰਮੰਤ੍ਰ  
ਦੀਖਿਆ ਨੂੰ ਕਮਾ ਕੇ ਤੇ ਸਚੇ ਪ੍ਰਭੂ ਦੀ ਸਰਨੀ  
ਸਮਾਕੇ ਅਸਲ ਛੁਟਕਾਰਾ ਤੋਤ ਨਿਸਤਾਰਾ ਹੁੰਦਾ ਹੈ ।  
ਯਥਾ ਗੁਰਵਾਕ :—

ਰਾਮਕਲੀ ਦਖਣੀ ਮਹਲਾ । ੧ ॥

ਜਤੁ ਸਤੁ ਸੰਜਮੁ ਸਾਚੁ ਦਿੜਾਇਆ ਸਾਚੁ  
ਸਬਦਿ ਰਸਿ ਲੀਣਾ ॥ ੧ ॥ ਮੇਰਾ ਗੁਰੁ ਦਇਆਲੁ  
ਸਦਾ ਰੰਗਿ ਲੀਣਾ ॥ ਅਹਿਨਿਸ ਰਹੈ ਏਕ ਲਿਵ  
ਲਾਗੀ ਸਾਚੇ ਦੇਖ ਪਤੀਣਾ ॥ ੧ ॥ ਰਹਾਉ ॥  
ਰਹੈ ਗਗਨ ਪਰਿ ਦਿਸਟਿ ਸਮੈਸਰਿ ਅਨਹਤ  
ਸਬਦ ਰੰਗੀਣਾ ॥ ੨ ॥ ਸਤੁ ਬੰਧਿ ਕੁਪੀਨ  
ਭਰਪੁਰ ਲੀਣਾ ਜਿਹਵਾ ਰੰਗਿ ਰਸੀਣਾ ॥ ੩ ॥  
ਮਿਲੈ ਗੁਰ ਸਾਚੇ ਜਿਨਿ ਰਚੁ ਰਾਚੇ ਕਿਰਤ  
ਬੀਚਾਰਿ ਪਤੀਣਾ ॥ ੪ ॥ ਏਕ ਮਹਿ ਸਰਬ  
ਸਰਬ ਮਹਿ ਏਕਾ ਏਹੁ ਸਤਿਗੁਰ ਦੇਖਿ  
ਦਿਖਾਈ ॥ ੫ ॥ ਜਿਨ ਕੀਏ ਖੰਡ ਮੰਡਲ  
ਬ੍ਰਹਮੰਡਾ ਸੇ ਪ੍ਰਭੂ ਲਖਨੁ ਨ ਜਾਈ ॥ ੬ ॥  
ਦੀਪਕ ਤੇ ਦੀਪਕੁ ਪਰਗਾਸਿਆ ਤ੍ਰਿਭਵਣ  
ਜੋਤਿ ਦਿਖਾਈ ॥ ੭ ॥ ਸਚੈ ਤਖਤਿ ਸਚ  
ਮਹਿਲੀ ਬੈਠੇ ਨਿਰਭਉ ਤਾੜੀ ਲਾਈ ॥ ੮ ॥



ਮੋਹਿ ਗਇਆ ਬੈਰਾਗੀ ਜੋਗੀ ਘਟਿ ਘਟਿ  
ਤ੍ਰਿਗੁਰੀ ਵਾਈ ॥ ੯ ॥ ਨਾਨਕ ਸਰਣਿ ਪ੍ਰਭੂ  
ਕੀ ਛੁਟੇ ਸਤਿਗੁਰ ਸਚ ਸਮਾਈ ॥ ੧੦ ॥

ਤੁੰਤੇ ਨਾਮ ਭੀ ਪਾਇਆ ਜਾ ਸਕਦਾ ਹੈ ਤਾਂ  
ਗੁਰੂ ਘਰ ਵਿਚੋਂ ਹੀ ਪਾਇਆ ਜਾ ਸਕਦਾ ਹੈ। ਬਸ,  
ਉਪਰਲੇ ਗੁਰ ਸਬਦ ਵਿਚ ਦਸੀ ਅਵਸਥਾ ਵਾਲੇ ਸਚੇ  
ਸਤਿਗੁਰ ਦੁਆਰਾ ਨਾਮ ਪ੍ਰਾਪਤ ਕਰਕੇ ਹੀ ਸਚੀ ਜੋਤਿ  
ਜਗਤਿ ਵਾਲੀ ਦਾਤਿ ਇਲਾਹੀ ਪਾਈ ਜਾ ਸਕਦੀ ਹੈ।  
ਗੁਰੂ ਨਾਨਕ ਸਾਹਿਬ ਨੇ ਤਾਂ ਤਤ ਸਾਰ ਵਿਚਾਰ ਵਾਲਾ  
ਏਹ ਫੈਸਲਾ ਭੀ ਕਰ ਦਿਤਾ ਹੈ ਕਿ

“ਬਿਨ ਨਾਵੈ ਮੁਕਤਿ ਨ ਹੋਈ”

ਨਾਮ ਬਿਨਾਂ ਮੁਕਤੀ ਭੀ ਨਹੀਂ ਮਿਲਦੀ।  
ਜੇ ਹਠ ਜੋਗ ਕਰ ਕਰਕੇ ਮੁਕਤੀਆਂ ਭਾਲਦੇ ਹਨ,  
ਉਹ ਭਰਮ ਭੁਲੇ ਹੀ ਫਿਰਦੇ ਹਨ। ਗੁਰਮਤਿ ਮੁਕਤੀ  
ਸਚੇ ਦਰਸ ਸਮਾਵਨਾ ਹੀ ਹੈ। ਆਤਮ ਚੀਨਕੇ ਹੀ  
ਪ੍ਰਮਾਤਮਾ ਦੇ ਦਰਸ਼ਨ ਦੀ ਸੋਝੀ ਪੈਂਦੀ ਹੈ। ਨਾਮ  
ਦੁਆਰਾ ਆਤਮ-ਜੋਤਿ-ਵਿਗਾਸ ਹੁੰਦਾ ਹੈ। ਪ੍ਰਮਾਤਮਾ  
ਦੇਉ ਦੇ ਵਿਗਾਸ ਹੋਣ ਪਰ ਹੀ ਆਤਮਾ ਪ੍ਰਚੰਡ ਸਰੂਪ  
ਵਿਚ ਲਖਿਆ ਜਾਂਦਾ ਹੈ। ਆਤਮ ਸਰੂਪ ਲਖਤਾ  
ਦੁਆਰਾ ਪ੍ਰਮਾਤਮਾ ਦੇ ਦਰਸ਼ਨਾਂ ਵਿਚ ਸਮਾਈ ਹੋ  
ਜਾਂਦੀ ਹੈ। ਯਥਾ—

ਜਿਨੀ ਆਤਮ ਚੀਨਿਆ ਪਰਮਾਤਮੁ ਸੋਈ ॥  
 ਏਕੋ ਅੰਮ੍ਰਿਤ ਬਿਰਖ ਹੈ ਫਲੁ ਅੰਮ੍ਰਿਤੁ ਹੋਈ ॥

(ਆਸਾ ਮਹਲਾ ੧)

ਅੰਮ੍ਰਿਤ ਬਿਰਛ ਇਕੋ ਹੀ ਹੈ। ਇਸ ਦਾ ਫਲ  
 ਭੀ ਅੰਮ੍ਰਿਤ ਹੈ। ਜਿਸ ਦਾ ਸੁਆਦ ਅਗਾਧ ਰਸ  
 ਬਿਸਮਾਦ ਵਾਲਾ ਹੈ। ਬਸ, ਚਾਖਿਆ ਹੀ ਪ੍ਰਮਾਣ ਹੈ  
 ਤੇ ਉਹ ਅੰਮ੍ਰਿਤ ਬਿਰਖ ਪੇਖਿਆ ਹੀ ਪ੍ਰਮਾਣ ਹੈ।  
 ਬਸ, ਏਹ ਕਹਿਣਾ ਠੀਕ ਹੈ—

“ਕਹਿਬੇ ਕਉ ਸੋਭਾ ਨਹੀ ਪੇਖਾ ਹੀ ਪ੍ਰਵਾਣ”

—O—

Prof. Dr. Harnam Singh Shan  
 Principal Project Investigator  
 U.G.C. Research Project on Sikhism  
 605, Sector 16, Chandigarh.



ਅੰਤਿਕਾ

੨੨

## ਸੁੰਨ

ਨੋਟ—ਪੁਸਤਕ ਵਿਚ ਅਨਹਦ ਸੁੰਨ ਬਿਵਸਥਾ ਦਾ ਪ੍ਰਕਰਣ ਸਫਾ ੩੩ ਤੋਂ ੬੦ ਤਕ ਹੈ। ਸਿਧ ਗੋਸਟ ਦੀ ਪ੧ਵੀਂ ਪਉੜੀ ਦੀ ਵਜਾ-ਖਜਾ ਇਸੇ ਪ੍ਰਕਰਣ ਵਿਚ ਆਉਣੀ ਚਾਹੀਦੀ ਸੀ। ਸੇ ਏਸ ਦੀ ਵਜਾਖਜਾ ਪਿਛੋਂ ਸ੍ਰੀ ਮਾਨ ਭਾਈ ਸਾਹਿਬ ਜੀ ਤੋਂ ਕਰਵਾਕੇ ਅੰਤਿਕਾ ਦੀ ਸ਼ਕਲ ਵਿਚ ਦਰਜ ਕੀਤੀ ਗਈ ਹੈ। ਕਿਉਂਕਿ ਅਨਹਦ ਸੁੰਨ ਬਿਵਸਥਾ ਦਾ ਪ੍ਰਕਰਣ ਪਹਿਲਾਂ ਛਪ ਚੁਕਾ ਸੀ:— ਸੰਪਾਦਿਕ

ਅੰਤਰਿ ਸੁੰਨੈ ਬਾਹਰਿ ਸੁੰਨੈ ਤ੍ਰਿਭਵਣ ਸੁੰਨਮ ਸੁੰਨੈ ॥  
 ਚਉਥੇ ਸੁੰਨੈ ਜੇ ਨਰੁ ਜਾਣੈ ਤਾਕਉ ਪਾਪੁ ਨ  
 ਪੁੰਨੈ ॥ ਘਟਿ ਘਟਿ ਸੁੰਨਕਾ ਜਾਣੈ ਭੇਉ । ਆਦਿ  
 ਪੁਰਖੁ ਨਿਰੰਜਨ ਦੇਉ ॥ ਜੇ ਜਨੁ ਨਾਮ ਨਿਰੰਜਨ  
 ਰਾਤਾ ॥ ਨ ਨਕ ਮੋਈ ਪੁਰਖ ਬਿਧਾਤਾ ॥੫੧॥

(ਸਿਧ ਗੋਸਟ)।

ਵਜਾਖਜਾ—ਜਿਸ ਵਡਭਾਗੇ ਜਨ ਨੇ ਤੁਰੀਆ ਪਦ  
 ਵਾਲੀ ਸੁੰਨ ਸਮਾਧ ਵਿਚ ਸਮਾਇਕੇ ਜਗ ਮਗ ਜੋਤ  
 ਸੁਨੀਸ਼ਰ ਪ੍ਰਮਾਤਮਾ ਜੋਤੀ ਸਰੂਪ ਨੂੰ ਸਾਂਗੇ ਪਾਂਗ ਲਖ ਲਿਆ

ਹੈ ਉਸ ਨੂੰ ਅੰਤਰ ਆਤਮੇ ਭੀ ਤੇ ਸਰੀਰ ਤੋਂ ਬਾਹਰ ਭੀ  
ਜਾਕੇ ਤ੍ਰਿਭਵਣ ਪਸਾਰੇ ਅੰਦਰ ਜਗ ਮਗ ਜੋਤ ਸੁਨੀਸ਼ਰੀ  
ਪ੍ਰਮਈਸ਼ਰ ਪ੍ਰਮਾਤਮਾ ਹੀ ਪ੍ਰਗਟ ਪਹਾਦੇ ਪ੍ਰਤੱਖ ਹੋਇ ਪ੍ਰਕਾ-  
ਸ਼ਿਆ ਹੈ । ਤਿਸ ਨੂੰ ਹ ਪਾਪ ਪੁੰਨ ਤੋਂ ਨਿਰਲੇਪ ਹੋਣ ਤੇ  
ਸਦਾ ਨਿਰਲੇਪ ਰਹਿਣ ਦੀ ਦਾਸ਼ਾ ਪ੍ਰਾਪਤ ਹੁੰਦੀ ਹੈ । ਤਿਸ  
ਨੂੰ ਪਾਪ ਪੁੰਨ ਧੋਹ ਹੀ ਨਹੀਂ ਸਕਦੇ ਅਰਥਾਤ ਉਹ ਪਾਪ  
ਪੁੰਨ ਵਿਚ ਪ੍ਰਵਿਰਤ ਹੀ ਨਹੀਂ ਹੋ ਸਕਦਾ । ਓਹੋ ਅਖੰਡਾ  
ਕਾਰ ਸਾਕਸ਼ਾਤ ਕਾਰਤਾ ਨੂੰ ਪ੍ਰਤੱਖ ਕਰਨ ਹਾਰਾ ਗੁਰਮੁਖ  
ਜਨ ਹੀ ਘਟ ਘਟ ਵਿਖੇ ਰਵ ਰਹੇ ਸਰਬ ਸੁਨੀਸ਼ਰ ਜੋਤਿ  
ਜੋਤੀਸ਼ਰ ਆਦਿ ਪੁਰਖ ਨਿਰੰਜਨ ਦੇਉ ਦਾ ਤੱਤ ਭੇਉ  
ਜਾਣ ਸਕਦਾ ਹੈ, ਹੋਰ ਕੋਈ ਨਹੀਂ । ਬਸ, ਜੇ ਜਨ  
ਗੁਰਮਤਿ ਨਾਮ ਅਭਿਆਸ ਦੀ ਅਤੁਟ ਕਮਾਈ ਕਰਕੇ  
ਨਾਮ ਨਿਰੰਜਣ ਰੰਗ ਜੋਤਿ ਚਲੂਲਿਆਂ ਵਿਚ ਰਤਿਆ  
ਗਿਆ ਹੈ ਉਹ ਨਾਮ ਨਾਮੀ ਅਭੇਦ ਨਿਰੰਜਣ ਰੂਪ ਹੀ ਹੋ  
ਗਿਆ ਹੈ । ਨਾਮ ਨਿਰੰਜਣ ਵਿਚ ਰੰਗੀਜਕੇ ਅਤੇ ਤਦ  
ਰੂਪ ਹੋਕੇ ਉਹ ਆਤਮ ਜੋਤਿ ਸੰਮੇਲਨੀ ਇਕ ਮਿਕਤਾ  
ਕਰ ਹੋ ਨਾਮੀ ਵਾਹਿਗੁਰੂ ਪੁਰਖ ਬਿਧਾਤੇ ਦੇ ਨਰੰਜਣੀ  
ਸਰੂਪ ਵਿਚ ਅਭੇਦ ਹੋ ਗਿਆ ਹੈ ।

(ਸਮਾਪਤ)

ਪ੍ਰਮਾਤਮਾ ਦੇ ਪ੍ਰਭੂ



B-8018

